

تصوف کے ایک سو پندرہ خاندانوں کا ایک

مستند تذکرہ

قصر عارفان

جلد اول

تالیف لطیف: حضرت شیخ مولیٰ محمد علی بیہی حیدرآبادی (۱۲۸۱ھ)

ترجمہ ترتیب: پیراڈہ علامہ اقبال احمد فاروقی

مکتبہ منظرہ فیض رضا۔ برج منڈی

نام کتاب _____ قصرِ عارفان
 مصنف _____ شیخ احمد علی حسینی قدس سرہ (م ۱۲۸۱ھ)
 ایتدائیہ _____ علامہ اقبال احمد فاروقی
 موضوع _____ تذکرہ صوفیائے کرام
 ترجمہ _____ علامہ اقبال احمد فاروقی
 سال تصنیف فارسی _____ ۱۸۷۳ء / ۱۲۹۱ھ
 سال طباعت اردو ایڈیشن _____ ۱۹۸۸ء / ۱۴۰۸ھ
 طابع _____ کارواں پریس، لاہور
 ناشر _____ مکتبہ مظہر فیض رضا
 قیمت _____
 کتابت _____ فہیم اشرف کابلوں چوہدری

فہرست موضوعات کتاب

۳۵	عارفانِ اولیائے امت	ابتدائیہ
۳۶	اہل اللہ کا اخفائے حال	۱۸ حمد و ثنا حضرت کریم کار ساز
۳۶	اولیاء کرام کی کرامات کا مقصد	۱۹ نعت رسول مقبول صلی اللہ علیہ وسلم
۳۷	استدراج اور کرامات میں امتیاز	۲۰ مناقبات حضرت رب الارض والسموات
۳۸	تجلیاتِ نور نبوت و رسالت	۲۱ تضرع بجناب احدیت
۳۷	نبوت کے شواہد اور ولایت کے سائل	۲۲ توسل ب حضرت شاہ محمد علی
۵۳	مکتوبان	۲۳ التجا مبارگاہ حضرت شاہ سلیمان
۵۴	حضرت ایاس اور حضرت علیؑ سلام	۲۴ التجا بجناب خواجگانِ چشت
۵۵	حضرت آدم علیہ السلام سے حضورؐ تک	۲۵ ہدیہ مبارگاہ شاہ محمد علی
۵۶	انبیائے کرام کی خلافت و امامت	۲۷ وجہ تالیف قصر عارفان
۵۸	حضور رسول مقبولؐ کی خصوصی خلافت	۲۸ طلب شفاعت بوساطت خسرو نظامی
۵۹	سیدنا علی المرتضیٰ کی باطنی خلافت	۳۰ فضائل و کمالات جناب رسالتآب
۵۹	عارفانِ امت و کمالانِ ملت کی خلافت	۳۲ حضراتِ انبیاء و اولیاء کے فضائل
۶۰	حصولِ خلافتِ ازلی و مجازی	۳۳ فضائلِ نبوت و ولایت
۶۱	انبیاء کرام میں خرقہ خلافت	۳۴ مناقب حضراتِ اولیاء
۶۵	خانوادہ ابراہیمیہ	۳۵ اولیائے امتِ محمدیہ

۱۰۰	بابا کمال خجندی رحمۃ اللہ	۶۷	خانوادہ بہیریاں
۱۰۱	مولانا رومی رحمۃ اللہ علیہ	۶۷	خانوادہ چشتیاں
۱۰۵	حضرت شیخ صنعان	۷۰	اشغال چشتیہ
۱۰۹	خانوادہ فردوسیاں کے دیگر سلاسل	۷۱	خانوادہ عجیباں
۱۱۰	خانوادہ قادریاں	۷۲	خانوادہ طیفوریاں
۱۱۷	خانوادہ لوریاں	۷۵	خانوادہ کرخیاں
۱۱۷	خانوادہ خضرویاں	۷۶	حضرت امام قاسم رضی اللہ عنہ
۱۱۸	خانوادہ انصاریاں	۷۶	حضرت سلمان فارسی رضی اللہ عنہ
۱۲۱	خانوادہ صفویاں	۷۷	حضرت داؤد طائی رحمہ اللہ
۱۲۱	خانوادہ زاہدیاں	۷۹	خانوادہ سقپیاں
۱۲۲	خانوادہ شطاریاں	۸۰	خانوادہ جنیدیاں
۱۲۶	خانوادہ نقشبندیہ	۸۱	خانوادہ گادرونیہ
۱۳۳	خانوادہ نقشبندیہ کے شجرات	۸۱	خانوادہ طوسیاں
۱۳۸	خانوادہ کرمانیہ	۸۳	خانوادہ سہروردیاں
۱۴۲	خانوادہ یسویاں	۸۵	خانوادہ فردوسیاں
۱۴۲	خانوادہ سعیدیاں	۹۰	شیخ ولی تراش
۱۴۷	خانوادہ نظامیاں	۹۵	حضرت نجم الدین کبریٰ کے خلفاء
۱۴۹	خانوادہ صابریاں	۹۸	شیخ حموی
۱۴۹	خانوادہ سراجیاں	۹۸	شیخ سیف الدین باخرزی
۱۵۰	توضیح استخراج خانوادگان تصوف	۹۸	شیخ نجم الدین رازی
۱۵۱	دنیا سے اسلام پر چوڑہ خانوادگان کی حکمرانی	۹۹	شیخ جمال الدین قزوینی

۱۹۳	سالار فخر الدین عراقی	۱۵۱	خانوادہ عیدروسی
۲۰۲	خانوادہ قلندری نعمتی کرمانی	۱۵۲	خانوادہ رسائی
۲۰۳	شاہ نعمت اللہ عربی شہید	۱۵۲	خانوادہ شازلی
۲۰۹	شانمست اللہ دہلوی	۱۵۳	خانوادہ احسار
۲۱۱	خانوادہ قلندری جمالی	۱۵۳	خانوادہ علانی
۲۱۶	خانوادہ قلندری سہروردی مرتضوی	۱۵۳	خانوادہ جلالی
۲۱۶	خانوادہ قلندری رسولی	۱۶۰	خانوادہ مداری
۲۱۸	خانوادہ قلندری حبیبی	۱۶۲	شاہ مدار برصغیر میں
۲۱۹	خانوادہ قلندری شریعی	۱۶۶	حضرت شاہ جہانگیر سمنانی
۲۲۰	خانوادہ قادری رزاقی	۱۶۸	خانوادہ غزنویاں
۲۲۳	خانوادہ شاہ میری لاہوری	۱۶۳	خانوادہ ہمدانی
۲۲۸	خانوادہ نقشبندی مجددی مظہری	۱۶۳	خانوادہ زرنجی
۲۳۱	حضرت قاضی ثناء اللہ پانی پتی	۱۶۶	خانوادہ نورنجی
۲۳۱	حضرت شاہ غلام علی دہلوی	۱۶۶	خانوادہ مجددی
۲۳۲	شاہ ابوسعید مجددی	۱۸۱	خانوادہ خوارزمی
۲۳۶	خانوادہ چشتی نظامی فخری	۱۸۱	خانوادگان طریقت
۲۴۰	خاندان جلالی	۱۸۳	خانوادہ قلندری حسنی خضروی
۲۴۹	حضرت شاہ نور محمد پنجابی قدس سرہ	۱۸۳	ابو عبد اللہ عبدالعزیز مکی
۲۵۲	خانوادہ نقشبندی مجددی ناصری	۱۸۸	خانوادہ قلندری چشتی شرقی
۲۵۵	خانوادہ نظامی فخری سیمانی		حضرت فخر الدین اور ابو علی قلندری
۲۶۱	خلفائے خواجہ تونسوی	۱۸۸	کے والد

۲۸۳	حافظ محمد اسلم	۲۶۵	مولوی شاہ احمد دین ابدال
۲۸۵	مرشد کامل کا انتخاب	۲۶۶	شاہ عبدالرحمان قادری رانوی
۲۸۶	انبیاء کرام کی وساطت سے دعا	۲۶۶	مولوی قیام الدین
۲۸۹	حیاتِ انبیاء کرام	۲۶۸	مولانا جلال الدین طاہر
۲۹۲	ایصالِ ثواب کے لئے نذر نیاز	۲۶۸	مولانا شاہ محمد حیات
۲۹۶	شجرہ حضرت چشت	۲۶۹	حاجی شاہ غلام نصیر الدین فخری
۲۹۶	حضرت خواجہ ادیس قرنی رضی اللہ عنہ	۲۶۹	شاہ محمد عسکری
۳۰۱	ابی احمد ابدال	۲۶۰	حضرت حافظ شاہ محمد علی خیر آبادی
۳۰۴	سلسلہ قادریہ	۲۶۸	خان محمد عظیم خان قدس سرہ
۳۱۰	حضرات سروردیہ	۲۸۱	سید تراب علی شاہ
۳۱۵	سلسلہ نقشبندیہ	۲۸۳	طریقیت اسرار کیا ہے؟
۳۲۰	حضرات خواجگان نقشبندیہ	۲۸۴	مولانا محمد رضی الزماں
۳۲۳	افتتاح جلد اول	۲۸۴	حافظ سلطان بخش

ابتداء

(پیراہ) اقبال احمد فاروقی

صوفیاء اور مشائخ اسلام کے احوال و مقامات پر بہت کچھ لکھا گیا ہے۔ عالم اسلام کے اہل قلم اور ارباب فضل و کمال نے اس موضوع پر بڑی تحقیق اور عقیدت سے قلم اٹھایا ہے۔ ہمارے دینی ادب میں بزرگان دین کے اذکار و سوانح پر سینکڑوں کتابیں ملتی ہیں۔ جو ہر دور اور ہر زبان میں لکھی گئیں۔ یہ کتابیں، سوانح، حالات، آثار، تذکار اور مخطوطات و مناقب کی شکل میں ہمارے سامنے آئیں۔ اور حقیقت یہ ہے کہ ان کتابوں نے ملت اسلامیہ کی ذہنی اور فکری نشوونما میں ایک اہم کردار ادا کیا ہے۔

قصر عارفان بھی ایسے ہی گلستان اذکار کا ایک خوشنما پھول ہے جس سے دل و جان مہک اٹھتے ہیں۔ یہ کتاب تیرھویں صدی ہجری کے تذکروں میں بعض حیثیتوں سے منفرد اور ممتاز ہے جسے مولوی احمد علی چشتی قدس سرہ نے ۱۲۹۱ھ / ۱۸۷۴ء میں مکمل کیا تھا۔ فاضل مولف نے اس تذکرہ کے اوراق میں سیدنا علی المرتضیٰ کرم اللہ وجہہ سے لے کر اپنے زمانہ تک کے خانوادگان تصوف و ولایت کی روحانی فدایات کو بڑے جامع انداز میں بیان کیا ہے۔ جسے فارسی سے اردو لباس میں دو جلدوں میں پیش کیا جا رہا ہے۔

حضرت مولانا شیخ احمد علی چشتی قدس سرہ مولانا مخدوم بخش لاہر پوری کے فرزند ارجمند تھے۔ ابتدائی تعلیم لاہر پور میں حاصل کی اور پھر آپ کو دارالسلطنت دہلی میں لاکر

مردوبہ تعلیم سے بہرہ ور کیا گیا۔ آپ کے والد شیخ مخدوم بخش دہلی میں دہلی کی کمشنری میں سررشتہ دار کے عہدے پر فائز تھے۔ ان کی اچانک وفات نے فاضل مولف کو دہلی میں بے سہارا بے یار و وطن اور نامکمل تعلیم کی پریشان حالیوں میں چھوڑ دیا۔ آپ کے خاندان کے تمام اقارب و اعزاء خیرآباد لاہر لوہر میں تھے۔ ان میں سے ہر ایک کی دلی خواہش تھی کہ شیخ احمد علی کو دہلی سے لے جا کر اپنی نگرانی میں رکھے۔ مگر قدرت نے ایک ایسے فاضل یگانہ کے دل میں اس نوجوان کی تربیت کا خیال پیدا کر دیا جس کی طرف کسی کا گمان بھی نہ جاتا تھا۔ وہ حضرت مولانا فضل عظیم ابن مولانا فضل امام خیرآبادی قدس سرہ تھے۔ وہ آگے بڑھے۔ اور اس نوجوان کو اپنے سایہ تربیت میں لے آئے۔ مخدوم بخش کے اجاب نے مولانا فضل عظیم کو مشورہ دیا کہ اس نوجوان احمد علی کو کمشنر صاحب دہلی کے پاس لے جائیں اور ان کے والد کا سامان، کتابیں اور دوسری چیزیں دلائیں۔ مولانا فضل عظیم اپنے چند اجاب کے ساتھ کمشنر کو لے۔ نوجوان احمد علی کا تعارف کرایا۔ احمد علی اپنے والد کا دفتر، ان کے اجاب، ان کے رفقائے کار اور جائے کار دیکھ کر مضبوط نہ کر سکے۔ اور درو دیوار کو دیکھ کر زار زار رو پڑے۔ نوجوان کی اس حالت کو دیکھ کر دفتر کے ملازمین خصوصاً کمشنر صاحب کے دل دہل گئے۔

ان دنوں ولیم فریزر دہلی کے کمشنر تھے۔ وہ کمشنری کے ساتھ گورنر بھی تھے انھوں نے احمد علی کو اپنے پاس بلایا۔ سرپرشفتت کا ہاتھ رکھا۔ اور کہا "اگرچہ مخدوم بخش مر گیا ہے مگر فریزر زندہ ہے تمہاری سرپرستی کرے گا۔"

چنانچہ ولیم فریزر نے احمد علی کو حکم دیا کہ وہ کل سے کوٹھی میں ہے گا۔ اور ساتھ ہی اسے کمشنر آفس میں نقل نویس کی حیثیت سے تقرری کے احکام جاری کر دیئے۔ ولیم فریزر کے اس حسن سلوک نے لوگوں کو بے حد متاثر کیا۔ مولانا فضل عظیم نے اس اقدام کو احمد علی

کے لئے فضل عظیم تصور کرتے ہوئے دوسرے دن ہی کمشنر صاحب کی کوٹھی میں بھیج دیا۔

ولیم فریزر کا منصب ان دنوں برٹش انڈیا کا ایک اہم منصب تھا۔ وہ جس کوٹھی میں رہتا تھا۔ وہ ٹیٹی ہوئی دہلی کی ممتاز اور مشہور عمارتوں میں شمار ہوتی تھی۔ فریزر نے واقعی احمد علی کی سرپرستی کا حق ادا کر دیا۔ کوٹھی میں دو بڑے بڑے کمرے رہنے کو دے دیئے ان دنوں مسلمان انگریزوں کے ساتھ کھانا مکروہ خیال کرتے تھے۔ ولیم فریزر نے احمد علی کی خدمت کے لئے دو مسلمان نوکر مقرر کر دیئے۔ جو اس کی ضروریات کا خیال رکھتے تھے اور سااخرچہ فریزر کے باورچی خانہ سے جاتا تھا۔

شیخ احمد علی (مؤلف کتاب) تقریباً دس بارہ سال ولیم فریزر کی کوٹھی اور ان کے دفتر میں ملازم رہے۔ وہ نقل نویس سے اہم بنے۔ اہم سے صدر اہم اور ناظر کے عہدے پر ترقی کرتے گئے۔ وہ فریزر صاحب کے خانگی انتظامات اور ضروریات کا خیال رکھتے تھے۔ اور ایک قابل اعتماد منتظم کی حیثیت سے فرائض سرانجام دیا کرتے تھے۔ وہ یہاں تک قابل اعتماد تھے کہ فریزر صاحب کے انگریز اجاب اور ہندوستانی نواب شیخ احمد علی کو فریزر کا متبنی خیال کرنے لگے۔ بسا اوقات روسا اور حکام شیخ احمد علی سے استمداد کرتے تھے۔ اہل معاملہ کمشنر صاحب سے ملنے آتے تو انھیں شیخ احمد علی کے تعاون کی ضرورت ہوتی جسے آپ حسن و خوبی سرانجام دیتے تھے۔

ایک عرصہ تک شیخ احمد علی اپنے وطن مالوہ نہ جاسکے۔ آپ کی والدہ بھائی بہنیں۔ اور دوسرے عزیز و اقارب آپ کی ملاقات کے لئے بے تاب رہتے خط لکھتے مگر شیخ صاحب سے معذرت نامہ موصول ہوتا۔ اب شیخ صاحب جوان ہو چکے

تھے۔ خاندان میں شادی کے مشورے ہونے لگے تھے۔ ان عزیزوں نے آپ پر بے حد زور دیا۔ تو آپ نے ولیم فریزر کی خدمت میں حاضر ہو کر ان احساسات کا ذکر کیا جو رشتہ داروں کے ہاں پائے جاتے تھے۔ ولیم فریزر ایک ہمدرد اور دردمند انسان تھا۔ اس نے شیخ احمد علی کو وطن جانے کی اجازت دی۔ زادراہ مہیا کیا۔ راستہ کے خطرات سے محفوظ رکھنے کے لئے سرکاری بندوبست کیا۔

مولوی صاحب کے وطن کے راستہ میں بریلی شہر تھا۔ جہاں آپ کے ماموں شیخ احمد بخش وکالت کرتے تھے۔ آپ کے پاس ان دنوں شیخ باقر علی بھی قیام فرماتے تھے انہوں نے مولوی احمد علی کو پہلی بار دیکھا۔ تو انہیں اپنی اکلوتی بیٹی کے رشتہ کا وہ پیغام یاد آیا۔ جو مولوی صاحب کی والدہ ان کے پاس لے کر گئی تھی۔ آپ بریلی سے لاہر پور اپنے گھر پہنچے تو چند روز بعد فتح پور سے شیخ باقر علی کے رشتہ منظور کرنے کی اطلاع آگئی۔ چونکہ مختصر سے قیام میں شادی کے انتظامات ناممکن تھے۔ مولوی صاحب اپنی والدہ بہن بھائیوں کو لے کر دہلی پہنچے اور ولیم فریزر کی کوٹھی چھوڑ کر دہلی شہر میں ایک بڑا مکان کرایہ پر لے لیا۔ اور رہائش اختیار کر لی۔

اب والدہ کی نگرانی اور اعزہ و اقارب کے زیر اہتمام آپ کی شادی مولوی شیخ باقر علی کی اکلوتی بیٹی سے ہو گئی۔ اب مولینا احمد علی ایک خاندان کی ذمہ داری جس میں والدہ بہنیں اور بیوی شامل تھی۔ اٹھانے لگے۔

مولینا احمد علی دفتری اور خاندانی ذمہ داریوں کو نبھاتے رہے۔ بایں ہمہ آپ اپنی علمی اور مطالعاتی سرگرمیوں سے کبھی غافل نہ ہوئے۔ وہ فکر معاش کے ساتھ ساتھ علمی منازل طے کرتے گئے۔ ان کی کتب بینی کا یہ ثمرہ تھا۔ کہ آپ دہلی کے اہل علم میں شمار ہونے لگے۔ آپ فارسی کی نظم و نثر پر قادر تھے۔ خوش خطی خصوصاً خط ثقیفہ

میں ماہر تھے۔ آپ ملازمت کے دوران صوفیاء کرام کی مجالس میں حاضری دیتے۔ اور بزرگان دین کی تصانیف کا مطالعہ کرتے۔

حضرت حافظ محمد علی خیر آبادی قدس سرہ سے بیعت ہوئے۔ اسباق سلوک حاصل کئے۔ اہل و عیال کی ذمہ داریوں کے وجود زیادہ وقت عبادت میں وقف کرتے۔ اور امیر ہونے کے باوجود فقیرانہ زندگی کو ترجیح دیتے تھے۔ سخاوت کا زیادہ حصہ غریبوں، محتاجوں، یتیموں اور یتیموں میں تقسیم ہو جاتا تھا۔ مختلف درگاہوں کے مجاروں اور خدام کو ہر ماہ وظیفہ دیتے۔ حضرت سلطان المشائخ نظام الدین اولیاء اللہ قدس سرہ کے مزار پر حاضری دیتے کافی وقت دربار میں گزارتے تھے۔ اور دربار کے مخصوص فدائیوں میں شمار ہوتے تھے۔

انگریز کمشنری کی سالانہ تقریب پر دو شالہ اور قیمتی فلعت پاتے تو اپنے عزیز رشتہ داروں کو دے دیتے۔ اور خود سادہ لباس میں گذر بسر کرتے۔

مولوی احمد علی ایک پُر امن اور سادہ زندگی گزار رہے تھے کہ ایک واقعہ نے ان کی معاشی زندگی اور سکون کی بساط کو پٹ کر رکھ دیا۔ آپ کے مربی اور محسن ولیم فریزر راجہ کٹھ کے ہاں ایک تقریب میں دریا گنج گئے تھے۔ آدھی رات کے وقت گھر واپس آ رہے تھے کہ کسی شخص نے انھیں گولی کا نشانہ بنا کر ہلاک کر دیا۔ اس قتل نے انگریزی اقتدار کے بڑے ستون پر کاری ضرب لگائی۔ مگر مولوی احمد علی پر اس کا جو اثر ہوا۔ وہ محتاج بیان نہیں۔

سرکار کی طرف سے تفتیش شروع ہوئی۔ اور کئی ماہ جاری رہی۔ سینکڑوں آدمی پکڑ دھکڑ میں آئے۔ ہزاروں سے باز پرس ہوئی۔ تفتیش کے نتیجہ میں فیروز پور کے نواب شمس الدین خان کے ایک ملازم کو ذمہ دار قرار دیا گیا۔ اور نواب صاحب کو اس کا

معاون قرار دیا گیا۔ چنانچہ انگریزی عدالت نے نواب شمس الدین خان اور اس کے ملازم کو سزائے موت دی۔ اور رہاست بحق سرکار ضبط کر لی گئی۔

ان حالات میں فریئر صاحب کے تمام کاغذات، امور خانہ اور جائیداد کے معاملات کو نمٹانے کے لئے مولوی احمد علی ہی با اعتماد تھے۔ جنہیں بہت محنت اور تنگ و دوکڑا پڑی۔ سرکار نے مولوی صاحب کو ہی آپ کی جائیداد کی فروخت اور دیکھ بھال کا مختار مقرر کیا تھا۔

انہی دنوں فریئر صاحب کے بھائی انگلستان سے دہلی پہنچے۔ مولوی احمد علی کے پاس اپنے عمن کا ایک صندوقچہ تھا۔ جس میں جواہرات بھرے ہوئے تھے۔ اس امانت کا علم کسی دوسرے کو نہیں تھا۔ مولانا احمد علی نے یہ صندوقچہ اس کے حوالے کر دیا۔ یہ آپ کی دیانت اور امانت کی بہترین مثال تھی۔

ولیم فریئر کے قتل پر دہلی کی رائے عامہ مختلف انداز سے سامنے آئی تھی۔ کچھ لوگ فریئر کے متوسلین اور ملازمین کو بھی سزا دلوانے کے دہے تھے۔ مگر بعض لوگ نواب شمس الدین خان والی فیروز پور کے خلاف مہم چلا رہے تھے۔ تاکہ اس کے خاندان کے تمام افراد کو حکومت کا فدا قرار دے کر سزا دلانی جا سکے۔ ان لوگوں میں مرزا غالب بھی تھے۔ چنانچہ عدالت میں جس شخص نے سب سے پہلے گواہی دی وہ مرزا غالب ہی تھے۔ غالب کے فریئر سے اچھے مراسم تھے۔ قصیدہ خواں بھی تھے۔ اور اس کے احسانات کے زیر بار بھی۔

من و بزم ولیم فریئر بہادر
کہ از حبیب ہر گوشہ گوہر بر آرد

دوسری طرف عمار کرام فریزر کے قتل پر نہ صرف خوش تھے بلکہ جو لوگ نواب شمس الدین کو ایک انگریز کے قتل پر ملعون کرتے تھے انہیں غدار وطن کہہ رہے تھے۔ چنانچہ مولوی احمد علی کی ایک طرف وفاداری تھی دوسری طرف عمار کرام کے فیصلے تھے آپ بڑی کشمکش میں مبتلا رہے۔ مگر ان حالات کے باوجود آپ نے دونوں خیالات کے لوگوں سے اپنی شخصیت کو محفوظ رکھا۔

فریزر کے قتل کے بعد آپ کا دل ملازمت سے اچھا ہو گیا۔ سرکاری کام سے کوئی دلچسپی نہ رہی۔ ابھی وہ اپنے مستقبل اور معاش کا فیصلہ نہ کر پائے تھے کہ ۱۸۵۷ء کی تحریک آزادی نے دہلی اور دوسرے علاقوں کو اپنی لپیٹ میں لے لیا۔ آپ ان دنوں دہلی کے کاغذی محلہ میں قیام پذیر تھے۔

آپ کے مکان کے ارد گرد قتل و غارت کا بازار گرم رہا۔ پھر تو پین نصب ہوئیں انگریز مرد عورتیں مولوی صاحب کے گھر اور باغ میں چھپی رہیں۔ لوگوں نے آپ کو ڈرایا سمجھایا مگر آپ سراپا استقلال بن کر ان پناہ گزیں مہمانوں کی حفاظت کرتے رہے۔ آپ کا گھر اور باغ گولیوں کی بوچھاڑ میں تھا۔ ہر روز جھاڑو دلوایا جاتا تو سینکڑوں گولیاں اکٹھی ہو جاتیں۔ قریب و جوار کے مکان خالی ہو گئے۔ لوگ دہلی چھوڑتے گئے مگر مولانا اپنی جگہ پر مقیم ہے۔ آخر انگریزوں نے آپ کے مکان کے قریب میگزین کو اس ڈر سے آگ لگا دی کہ کہیں آزادی پسندوں کے ہاتھ نہ آجائے۔ اس آگ سے آپ کے مکان کے ارد گرد کئی بلڈنگیں اڑ گئیں۔

جنگ آزادی کے دوران بہادر شاہ ظفر کو تخت پر بٹھا دیا گیا۔ دربار سے بے شمار فرامین جاری ہونے لگے۔ مختلف شاہیر کو اعلیٰ اعلیٰ عہدے دیئے جانے

لگے مولانا احمد علی چونکہ انگریز کمشنری میں ایک بلند عہدے پر فائز ہے تھے۔ اس لئے آپ کو بھی ایک معزز عہدے کی پیش کش کی گئی۔ مگر آپ نے معقول عذرات کے ساتھ اسے رد کر دیا۔ یہی بات آگے چل کر مولانا کی نجات اور جانبری کا ذریعہ بنی۔

جنگ آزادی کی کشمکش میں انگریزوں کو از سر نو اقتدار پر قبضہ کرنے کا موقع ملا۔ انگریزی فوج نے تحریک آزادی کے پروانوں کو چن چن کر ختم کیا۔ اس سے فارغ ہوئے تو شہر لوہی کی باری آئی۔ اور جس میں غیرت اور آزادی کی گرمی پائی۔ تختہ دار پر لٹکا دیا۔ جب تختہ دار سے یہ لوگ ختم نہ ہوئے۔ تو توپوں کے سامنے رکھ کر اڑا دیئے گئے۔ ان دنوں دہلی میں مسٹرٹی۔ مسکاف انگریز عدالت پر حبان ہوا۔ یہ انگریز سلطنت کا جاج بن یوسف تھا۔ اس نے اعلان کیا کہ جنگ آزادی سے پہلے جتنے سرکاری ملازم تھے وہ اس کے سامنے حاضر ہوں۔

سینکڑوں نہیں ہزاروں کو تھوڑی تھوڑی بات پر موت کی نیند ملا دیا گیا۔ ان خونچکاں حالات میں مولانا احمد علی کو بھی عدالت کے سامنے پیش ہونا پڑا۔ عزیز واقارب عدالت کے باہر تڑپتے دلوں کی دھڑکنوں اور اشک آلود آنکھوں کے ساتھ کھڑے تھے۔ ٹی مسکاف نے آپ سے سوالات کئے جو اب سن کر نہ صرف آپ کو بری کر دیا گیا بلکہ سابقہ ملازمت پر حاضر ہونے کا حکم دیا گیا۔

جنگ آزادی کے بعد دہلی کو پنجاب سے ملا دیا گیا۔ اور دہلی کے لوگوں کو پنجاب کی عدالتوں میں حاضر ہو کر اپنے حقوق لینے پڑتے تھے۔ حصار کو ایک علیحدہ ضلع بنا دیا گیا۔ اور اس میں بہت سے دفاتر قائم کئے گئے۔ چنانچہ مولانا احمد علی ایک تجربہ کار اور مستعد سرکاری ملازم ہونے کی وجہ سے حصار کورٹ کے سررشتہ دار مقرر

کر کے تبدیل کر دیئے گئے۔ یہ تبدیلی آپ کے بے بڑی نقصان وہ ثابت ہوئی۔
 دہلی چھوٹی، دہلی کے اجباب چھوٹے۔ دہلی کی مجالس سے محروم ہوئے، آپ نے تین
 چار سال بعد قبل از وقت ریٹائرمنٹ سے کرنیشن لے لی۔ اور دہلی چلے آئے۔ یہاں
 آپ نے کتب بینی اور مجالس صوفیاء کو اپنا اور حنا بچھونا بنایا۔

قصر عارفان اسی زمانہ (۱۲۹۱ھ / ۱۸۷۴ء) کی تصنیف ہے۔ اور اس کتاب میں آپ نے تصوف
 کے کئی خالوادوں کا تذکرہ کیا۔ بزرگان دین کے نسب ناموں پر خصوصی علم اٹھایا گیا پھر
 قصر عارفان کو بعض ایسے واقعات سے مزین فرمایا جو دوسرے تذکروں میں نہیں ملتے
 اہل تصوف کے ساتھ ساتھ آپ نے بعض ایسے حکمرانوں کے حالات بھی لکھے
 جو ان صوفیاء کے عقیدت مند بھی تھے اور نصیحت یافتہ بھی۔ فاضل مولف اپنے اس
 عقیدہ کا برملا اظہار کرتے ہیں کہ دنیا کی ظاہری حکومتیں، اولیائے کرام کی روحانی
 سلطنتوں کے تابع ہوتی ہیں۔ اور اہل اللہ ان کی نگرانی کرتے ہیں۔ معاشرے کی
 ناہمواریاں۔ بادشاہوں کی چہرہ دستیاب قوموں کے عروج و زوال کی ساری داستانیں ان
 اہل اللہ کی رضا اور حشم کی تصویریں ہیں۔

زندگی کیا؟ موت کس کا نام ہے؟
 مہربانی آپ کی، نامہربانی آپ کی!

فاضل مولف نے اپنی قابلیت اور تحقیق کے مطابق اپنی اس یادگار کو بڑی
 محنت سے مرتب کیا۔ مگر پھر بھی اُس زمانہ میں وسائل کی کمی اور تاریخی کتابوں کی کمیابی
 کی وجہ سے بعض مقامات تشنہ تکمیل رہ گئے اور بعض مواقع پر حقائق کے برعکس مواد
 بھی آگیا۔ تذکرہ نگاروں کی دنیا میں ایسے حادثات آتے ہی ہیں۔ جو اغلاط اور مسامحت

توارد تکرار اور ناقابل اعتماد واقعات پر مبنی ہوں سے دنیا کا کوئی تذکرہ نگار اپنی تمام تر تحقیق و دریافت کے باوجود اہل تنقید کی نگاہ سے نہیں بچ سکا۔ اسی حادثہ سے ہمارے فاضل مولف مولانا احمد علی قدس سرہ کو بھی دوچار ہونا پڑا۔ پھر قصر عارفان کا انکے اپنے ہاتھ کا لکھا ہوا مسودہ بھی نقل مکانی اور افراتفری کی نذر ہو گیا۔ ہاں اس کی ایک نقل ۱۲۹۱ھ / ۱۸۷۵ء جسے مولانا رکن الدین نے حصار میں تسوید کیا تھا۔ یہ نقل آشوب زمانہ میں محفوظ رہی اور اسی نقل سے بعض اداروں نے فارسی زبان میں جمع کیا۔ ایک وقت آیا کہ پروفیسر ڈاکٹر محمد باقر ایم اے پی ایچ ڈی نے جن دنوں وہ یونیورسٹی اور نیٹیل کالج لاہور کے پرنسپل تھے۔ مئی ۱۹۶۵ء میں اور نیٹیل کالج میگزین میں اسے فارسی میں ہی شائع کر دیا۔

ڈاکٹر صاحب کی اس مساعی جمیلہ سے قصر عارفان (اپنے بعض استقام و مسامحات کے باوجود) علمی دنیا میں جلوہ گر ہو گئی۔ ترجمہ کرتے وقت ہمارے سامنے یہی نسخہ مشعل راہ رہا اور افلاطون و مسامحات کے خازنوں نے دامن قلم کو تارتا کر دیا فاضل مولف کے حالات ترتیب دینے میں بھی جناب ڈاکٹر صاحب کا گراں قدر مقدمہ ہی بنیاد بنا۔

حضرت مولوی احمد علی رحمۃ اللہ علیہ عمر کے آخری حصہ میں حضرت خواجہ شاہ سلیمان تونسوی قدس سرہ کے سلسلہ چشتیہ نظامیہ سے متاثر ہوئے۔ اور سلوک کے بعض منازل اسی خاندان کے زیر سایہ طے کئے۔
 قصر عارفان کی تکمیل کے چند سال بعد ۱۱ ربیع الاول ۱۲۸۱ھ کو اصل بحق ہوئے لفظ غفر اور فارغ سے تاریخ وفات برآمد ہوتی ہے۔ اور حضرت خواجہ نظام الدین اولیاء اللہ دہلوی قدس سرہ کے مزار کے احاطہ میں آسودہ خاک ہوئے۔

ز سلطان المشائخ التجائے

پس از مردن برائے قبر جائے

بِسْمِ اللّٰهِ الرَّحْمٰنِ الرَّحِیْمِ

کتاب فیض انتساب قصر عارفان بزرگان پاک و ہند کے شجرات و حالات پر مشتمل ہے۔ بزرگان دین کے احوال و حکایات سے لے کر حضرت مولانا مرشدنا خواجہ شاہ محمد سلیمان قطب زماں تونسوی قدس اللہ تعالیٰ اسرارہم اجمعین الی یوم الدین تک کے حالات جمع کر دیئے گئے ہیں۔ ان حالات کا مرتب عالمی حقیر سرایا تقصیر احمد علی ہے حقیر غلام کو آستانہ عالیہ تونسہ۔ ملائک دربان جناب قیوم بزدانی حافظ کلام ربانی سیدالسادات منبع البرکات حضرت مولانا سیدنا حافظ شاہ سلیمان صاحب نعمت اصلی قطب دائرہ ایمان حافظ سید شاہ محمد علی نجیر آبادی قدس سرہ الغرینہ کلہے کی غلامی کا شرف حاصل ہے۔

باب اوّل

حمد ثنائی حضرت کریم کارساز و رحیم جل جلالہ

بنام آنکہ اندر قالب خاک	و میدراز لطف و احسان روح ادراک
ضمیر دل مصفا کرد از نور	دراں نورے دو عالم گشت پُر نور
حبیب خویش کرد اولاد آدم	محمد را شفاعت خواہ عالم
ہم اورا خاتم پیغمبراں کرد	ز آدم تا مسیحش بے رواں کرد
نماید گاہ آری خے کدے تراخے	فرا اید گاہ قرب جاودانی
تجلی گاہ فرماید سر طور	حریم وصل گاہ آرا پید از دور
شکیبائی دہد آرزوہ جاں را	توانائی دہد ہر ناتواں را
شب دیخور عاشق را دہد نور	دل آباد زاہد را دہد شور

بال اوّل میں ایک سو پندرہ منازل ہیں۔ دس منازل منظوم ہیں۔ حمد و ثنا باری و نعت یحییٰ۔ دعا۔ التجا بوسائل بعضے حضرات بابرکات و نبی و استحکام دین قصر عالی ہیں۔ ان میں ایک سو منازل نثر میں ہیں جن میں پاک و ہند کے مشہور روحانی خانوادے ہیں۔ آخر میں پانچ شجرات ہیں۔ اور ان بزرگان دین کے برکات مجالس و صحبت کا ذکر ہے۔

گہ آرد از دل مجنون خروشی
 زمعشوق دے عاشق نما شد
 زفیض اولیا اقلیم ہر ساخت
 جمال غرتش ہر سوئے تاباں
 زمانے از دم منصور جو شے
 دے چوں غیر گاہے آشنا شد
 دل افسردگان رالعل وور ساخت
 سحاب ہمتش ہر جوئے باراں
 انیس قدس در راز و نیازی
 شفیق راز جو بیان طلب گار
 دل شب زندہ داراں شادارے
 زیارت گاہ دل آباد از دے



۲

نعت و عقیدت بر حضرت سرور کائنات مفرج موجودات جناب
 فیض رسول مقبول صلی اللہ علیہ وسلم افضل خلایق بہ عظمت و جلال

محمد نور شمع جاودانی !
 محمد اشرف از اولاد آدم
 محمد جاگزین تاق قوسین
 حضور حق شفیع المذنبین شد
 محمد افتخار ہر زمان ست
 طفیل او بود ہر جن و انسان
 گرامی تر خم صہائے توحید
 وسیع در بحر او کان نبوت
 محمد سرو باغ زندگانی
 محمد موجب ایجاد عالم
 محمد دو جہاں را قرۃ العین
 محمد رحمتہ للعالمین شد
 محمد سرور پیغمبراں است
 نہ خیل انبیا سردار ذی شان
 تختیں گوہر دریائے توحید
 فراخ از فیض او خوان نبوت

مکرم تر بود از ہر مکرم
بر آل پاک و اصحاب کرامش

معظم تر بود از ہر معظم
ہزاراں صد درود و صد سلامش



۳

مناجات بحضرت رب الارض والسموات

ز سرتاپائے خود غرق گناہم
کہ مصروفش نمازم حال و ملہے
ز طفلے تا جوانے بود یکساں
بہ غفلت را بیگاں نقد جوانی
ہماں حرص و ہوس دارم بداماں
ہماندم خط عصیاں یاد کردم
بود خیل گناہم پیش در پیش
بسر از تار جاں مضراب دارم
کنم از بہر دنیا برود چند
بود کے خالی از زہد ریائی
ہزار افسوس و صد ہیات ہیات
ز نقد معصیت ہر جیب و دامن
نسا زد کار ما کس جسز تو آساں
ز اندوہ عنایم وہ خلاصی

خدا و ندا ز عصیاں رویا ہم
نبا شد اندرین دنیا گناہے
بر گردید عسر من بہ عصیاں
در یغا صرف شد این زندگانی
پسیری آثار پسیری شد نمایاں
اگر از خوف توفیر یاد کردم
بہر در محراب می آرم سرخولش
سر خود تا کہ در محراب دارم
بجوئے کانت مخصوص خداوند
مکلف کہ شوم در پار سائی
منم در مسجد و دل در خرابات
منم مستغرق اندر بحر عصیاں
ہر اسانم ہر اسانم ہر اسان
چو تائب بینم اندر معاصی

بزیل عقوکش شرمندہ خود
 روان پاک در قالب دمیدی
 بروئے من کشا راہ ہدایت
 ز خواب غافل کن دیدہ باز
 نباشد جز بتو جائے فرار
 کجا باشد مرا گنجائش قال

زخیر و شرمپس از بندہ خود
 چو از لطف و عنایت آفریدی
 بر آنم دار کاں باشد رضایت
 ز حرص و آرز گرداں بے نیازم
 چو از کردار بد بس شرمسارم
 کنی گر غور بر اطوار و افعال



۴

تضرع بجناب احدیت بوسائل نور نبوت

بشوق مضطرب در وادے تار
 بان کہ کسی نشین محفل تو
 بان در شرق از عقد وحدت
 بعرصات قیامت ماندگاں را
 بفرد حرمت شان گرامی
 بصدق و عدل و علم و علم ایشان
 فروغ از دے بدر ویشی و شای
 علی الشاہ اقلیم ہدایت
 ولی مرتضیٰ اندر حقیقت
 شنادر راں دریائے شریعت

بنور مجتہب از چشم اغیار
 بان رکن رکن منزل تو
 بان مخمور جام نقد وحدت
 شفیع آخرت در ماندگاں را
 بصیر خاص فرزنداں نامی
 طفیل حضرت اصحاب ذیشان
 خصوصاً باب علم لاتنا ہی
 کہ باشد خازن گنج ولایت
 وی مسطفیٰ اندر طریقت
 سیاخان پیدائے بصحت

بسرو راز معشوقان این راه
 باہ سرد مشتاقان جاں سوز
 زہم جنسی یاد آورده نسریاد
 بزہد و حالت صورت پرستیاں
 دید از شام بحرم صبح نوروز

بہ عزت و ناز محبوبان درگاہ
 بانسک گرم عشاقان دلروز
 باں ہوئے کہ شد از خو بس آزاد
 ز جہد و طاعت ارباب عرفان
 شب تاریک عصیانم شود روز



۵

از روئے ثبات بہ توسل بجناب فیض آب حضرت
 پیروشن ضمیر مولانا و مرشدنا سید شاہ حافظ محمد علی قدس سرہ

بدرگاہ خدائے عذر خواہم
 کہ شد در زہر عصیاں عین تریاک
 جبیں محراب زیر طاق ابرو
 ز بحر محترم فیض عمیقی !
 بہ چرخ رہنمائی آفتابے
 فروغ از فیض عامش عارفان را
 برو لکشوف از نور تابہ ماہی
 سکندر چشمے در پارسی
 بہ معنی ثنائی شاہ سلیمان

چو نبود طاقت بارگناہم
 بفرق خاکیلے سید پاک
 دلش بیدار و چشمش عین جادو
 ز دریائے کرم ذرہ شیمی
 سعید و سید و عالی جنابے
 شرف از ذات او اہل زباں را
 درخشاں او ز نور شاہی
 سلیمان دولتے در بادشاہی
 بظاہر جانشین مسند شان

طریقتش ثابت اندر دستگیری
 ز پافتادگان را دستگیری
 بنور معرفت معروف عالم
 زباں کلک اندر مدح اولال
 چو داری دسترس در دستش آویز
 کہ دست حق بود بالائے این دست
 مرا محفوظ دار از ہر نواہی !
 بجان ناتواں صد نمیش دارم
 فزائید معصیت ساعت بساعت
 سبکای از او گردد حصول !

نثر ادب پاکش از سادات گیری
 جناب سید روشن ضمیرے
 بود نامش محمد باعلی ضم
 قلم در وصف او عاجز بہر حال
 بپا بوسی خاکش روز و شب خیز
 مرید روز لغزشش می شود پست
 بحفظ حافظ علم الہی
 گناہ خویش چو من بیش دارم
 سر اپنا خالیم از نقد طاعت
 ز بار کوه غم بے حد ملولم

ز فضل تو بر آید آرزویم
 بدین رحمت نظر فرما بسویم



التجابد گاہ مرشد اکبر قطب زماں حضرت شاہ محمد سلیمان قدس سرہ الغزنیہ

پس از شاہ سلیمان عنایت
 فرید ملت از سلک نظامی
 وحید دولت فخر زمانہ
 فروغ خاندان جعفری خیل
 کلیم نور از کوه سلیمان

عطاء فرمائے توفیقم بطاعت
 در مقصود از بحر گرامی
 ولید وقت در کشور ستانی
 پیراغ نور خالد ذیل در ذیل
 شدہ فیضیاب زلال آب حیوان

نظام فخرِ ملت نورِ عرفان
جناب حضرت شاہ سلیمان
جنید وقت و شبلی زماں بود
بوسے یارِ زمین و آسمان بود
مقام و منزلش تو
ازاں رو انتخاب ہفت کشور
رسد ہر کس کہ بر جائے مزارش
شود پیرِ فیض در ماں و کنارش
کہ امت کن مرا رزق لطیفی
ز درگاہ ویم مورے ضعیفی !



التجا جناب کبریا بدرگاہ خواجگان چشت رحمہم اللہ علیہم

بحق خواجگان از دل و جہاں
غلام حضرت شاہ سلیمان
بہ جوہرِ اعمال من گیسری دلیے
کسی نبود چو من خوار و ذلیے
وگر بخشش طفیل خواجگانم
عجب نبود کہ خاک راہ شام
بآن سلطان این اقلیم عالی
کہ اقلیمے ز قیفیش نیست خالی
بخون کشتگان نخبہ عشق
نظارت دیدگان منظر عشق
بآن در منتظر در جلوہ تازہ
باشک چشم محبوباں جاں بازہ
بہ شکر شاکران راہ تسلیم
بصبر صابراں رنج و ما
بعز و حرمت محبوب درگاہ
بقرب و منزل آل شاہ ذی جاہ
بیادت گوہر زریں کلاہے
سعدت اخترے گردوں پناہے
جلیس منزلی تفریح و تسکین
انیس محفل ترویج و تسکین
قیام دین و دولت صدر ایماں
نظام ملک ملت چشم عرفان

متاعِ کامل بازار بزدان
 بہ فرقی می سرد زردین کلاسی
 لطف وے ہزاراں عاصیاں شاد
 بذاتش ختم شد شاں مشیخت
 معتبر گشت خاک پاک دہلی !
 ز روح چرخ و خلد کامرانی ؟
 بخدمت چوں حریم محترم شد
 کہ سلطان السلاطین یانت آرام
 بذوق شادماں از روضے پاکش
 سگے باشم ز چندان سگانش
 شرف بایم ز خاک آبرویش
 ز حد آستان دہ بما جان خویش
 ز قید معصیت آزاد باشم

معطر تر گل و گلزار بزدان
 جناب خاص محبوب الہی
 ز فیض وے ہزاراں جنت آباد
 بنا مش بود فرمان مشیخت
 چو شد منزل گزین در خاک دہلی
 فرودش منزلت ز انسان کہ دانی
 بعزت ثانی بیت الحرم شد
 ازین بیت اشرف آنرا بود نام
 ہزاراں خفتگان گرد خاکش
 ز گرد خاک گرد آستانش
 غبار معصیت شد دم ز خوشتی
 بعجز و زار ہم مقبول فرما
 کہ در زیر قدمش شاد باشم



ہدیہ بیارگاہ مولانا و مرشدنا سید شاہ محمد علی خیر آبادی قدس سرہ

ہر اس معصیت از حد فرود شد
 سروش لطف غیبی کرد آگاہ
 تلافی چوں نسازی بہر مافات
 کہ ابر ز جنتش ہر سو منتانست

گناہم چوں ز حصرد حد برود شد
 شبے بودم درین اندوہ ناگاہ
 کہ اے شرمندہ غافل از مکانات
 ہنوز آل پیر رحمت در زانست

قریب بست سالت شد کہ گشتی
 نور زیدی رہ و رسم سلاسل
 چونخواہی یک نظر افتد بسویت
 کلیم عصر و ابراہیم دوراں
 مصائب در گذر کردی ہر پیش
 دلے محروم ماندے از قدوش
 رواں این دولت بیدار دریاب
 اگر بینی دوری اندر مناظر
 دو قالب واں و ہر یک جاں پندار
 چو بادام اندر یک مغز دوست
 نوید غیب را چوں یاد کردم !
 رسیدم بعد چندے در ارادت
 نباشد جز بوسے دیگر پنہم
 بدیں توفیق گاہے دل کند شاد
 مرید صادق سلم مسلسل
 وزاں پس در بساط زندگانی
 بضاعت چوں زطاعت نیست در بیچ
 در منظوم در ہر اعتبارے
 جواہر چوں جلد باید زحکاک
 نشاطی جز برین دیگر ندارم
 بصدف از دامن پیسراں گرفتن

غلام ادولے از خود پرستی
 ہلاتا کے بمافی ہائے در گل
 ز سلطان جہاں آرزویت
 سلیمان منزلت شاہ سلیمان
 سفر بگزیدی قادر جاہ گاش
 کنوں بگذار این شرط ولزوش
 تغافل تا بکے دریاب دریاب
 نباشد جز مجاز اندر مظاہر
 یکے سید یکے را خان پندار
 مصفا و محبتی دوست بر دوست
 بفورش روے خیر آباد کردم
 سعادت شد نصیبم شد سعادت
 غلام او چو گشتم بادشاہم
 کہ دست من بدست کامل افتاد
 خط آزادی دارم مستجیل !
 ندارم بیچ چیز از شادمانی
 ازین اندوہناکم بیچ در بیچ !
 در منشور ناید در شمارے
 نماید از غبار تیرگی پاک
 ازین غم اشک چوں از دیدہ بارم
 توں زین قید عصیاں بلور سنن

دعوت تالیف قصر عارفان

شدم بر آنوئے خویش واصل
 بہر منزل خدایا یاد کردم
 کہ تا خالی بود اندر پنج و آفت
 اگر خالیش گوی از دروغت
 بجاروبی شرکان رفت و روش
 بصد معرفت عالی و عالی
 کہ جا دارند در قصر نو آباد
 زہر منزل بود ہر را نشانے
 طلسمی ساختم از بہر اغیار
 رسد در گوش دل آوازہ آل
 بدرگاہ خدایش بار باشد
 برائے دیدش اہل دل ستاید
 شود گر اندکے تفسیرج حاصل
 بدیں نعمات ماہ اسر فرزند!
 کہ شد بہ نام شاں این قصر آباد
 ز قصر عارفان راہ تو جویم
 بقصر عارفان دریا نیم بخش
 خس و خاشاک بہ خیر و زجانم

توقع دارم از پیران کامل
 بہ جو قصری عارفان بنیاد کردم
 اساس آل نہادم بر صداقت
 ز انوار صداقت پر فروغت
 باشک دیدہ کردم تست و شوس
 سحر خزاں این ایوان عالی
 ہزاراں اہل باطن خرم و شاد
 زہر اقلیم ہر یک کاروانے
 دریاں مخفی نہادم گنج اسرار
 برس آویز شد دروازہ آل
 دلے کنز یاد حق بیدار باشد
 چون این عالی بنا تہ تیب یابد
 بعد سیر و گشت این منازل
 بحق من دعائے خیر سازند
 خداوند بحق اہل ارشاد
 در فیض ادب یکتا برویم
 ز دنیا بے سرو سامانیم بخش
 ز جاروبی قصر عارفانم

زبانم صادق و دہم رسا ساز
 دلم را در درہ درم را دوا دہ
 قبول اوج قصر عارفان را
 کہ سر سبزی بر آید از غبارم
 شعاع صدق خیزد نور زحشاں
 ز طعن بوالغفوشش ایمنی دہ !
 ز تشنیع زبان نامرادے

دل ما را برودت آشنا ساز
 بقدر عفو عیب نام جزا دہ
 حصول مغفرت پتہ مردگان را
 چنماں شاداب گرداں کشت زام
 زہر یک منزل این قصر عرفان
 ز قندیل قبولش روشنی دہ
 ز چشم زخیم ہر بید اعتقادے



۱۰

طلب شفاعت اخروی بوساطت جناب خسر وی نظامی قدس سرہ التامی

چہ شاہے پادشاہے کج کلاہے
 بسطان نظام الدین محمد
 بود سرخیل خیل جاودانی
 روان پاک او شد روح کامل
 عروج از حد وحدت ہم قرین شد
 حجاب ظاہری از تو بر دل گشت
 بسر کردی کلاہ ارجبتدی
 ترا مخصوص شد محبوبی ذات
 کہ تاج دلبری حق بر تو آراست

تشنیع آخرت داریم شاہے
 جنابش مورد فیض محمد
 بود سلطان ملک کامرانی
 صفات بندگی چو گشت زائل
 چو منزل گاہ وے عرش بریں شد
 مقام و منزل تو بس فنون گشت
 قبایے بندگی از بزرگندی
 منزہ تا شوی از رنج و آفات
 لباس پادشاہی در برت راست

چو پوشیدی قبائے بادشاہی !
 عروس مملکت اندر کتارت
 رواں شد حکمت از خورتا بہ ماہی
 متاع دو جہاں داری در آغوش
 جلوس سلطنت در پیش کارت
 ز محبوب خدا ایم التجائے
 وزاں پس جائے آں باشد کہ خاموش
 پس از مردن برائے قبر جائے
 غلامے از غلامانش بر آردند
 نہ پیر نہ سہر از سلک نظامی
 مراد مابدیں نام گرامی !

مندرجہ بالا دس منازل قصر عارفان کے باب اول کی منظوم مکمل
 ہوئیں۔ ان میں ایک سو اسی اشعار ہیں۔



فضائل و کمالات جناب رسالہ مآب صلی اللہ علیہ وسلم

اللہ تعالیٰ کے تجلی سے سب سے جو اولین چیز ظہور میں آئی وہ نورِ محمدی اور حقیقت احمدی تھی۔ چنانچہ آپ کی ذات والا صفات سے جمیع کائنات کے حقائق اور تفاریق و تفاسیل ظاہر ہوتی گئیں۔ جسم انسانی کی صورت عنصری حضرت ابوالبشر آدم علیہ السلام کی شکل میں ظاہر ہوئی۔ یہ نوع انسانی آپ ہی کے اصل اصول تصور سے بنی تھی۔ انبیاء اولیاء اور تمام مخلوقات کے اعمال خیر حضرت آدم کے جرمیدہ عمل میں ثابت ہوئے تھے وہ حضور ہی کا پر تو تھا۔ نوع انسانی کا ہر کمال جس صورت میں بھی ظاہر ہوا۔ وہ آپ کی ذات جامع البرکات میں موجود تھا۔ ساری مخلوقات سے افضل بنی آدم ہیں۔ مگر جناب فیض مآب احمد مجتبیٰ محمد مصطفیٰ صلی اللہ علیہ وسلم کا شرف و منزلت تمام عالم پر جس طرح ہویدا ہوا۔ اس کی تفصیل و تصریح کی نہیں جاسکتی۔ اگر آپ کی ذات کی تخلیق منظور نہ ہوتی۔ تو یہ زمین و آسمان پیدا نہ ہوتے۔ حضرت آدم علیہ السلام سے لے کر حضرت عیسیٰ علیہ السلام تک جتنے انبیاء کرام کائنات ارضی پر ظاہر ہوئے اور شرف نبوت اور عزت رسالت سے سرفراز ہوئے۔ اس وقت تک درجہ کمال کو نہ پہنچ سکے۔ جب تک ان کے مناصب و مقامات میں جناب رسول مقبول کے نور کی جلوہ گری نہیں ہوتی۔ ان حضرات میں جتنی حسنات و کمالات پائی جاتی ہیں۔ وہ صاحب لوائے الحمد، اور صاحب مقام محمود خیر بشر شافع یوم حشر کی بدولت

متصف و ملقب ہوتی رہی ہیں۔ آپ کی شفاعت عظمیٰ۔ خلافت کبریٰ سے
بشارت حاصل کرتی رہی ہیں۔ اس صورت حال میں تمام انبیاء و رسل جو
اللہ تعالیٰ کے دربار سے ابلاغ احکام و رسالت پر مامور ہوئے تھے۔
جناب رسول کریم کی شفاعت سے ہوئے تھے۔ اس مخبر برحق اور شہید صادق
کے قدم برکت لزوم کی بدولت بلند مرتبہ ہوئے تھے۔ اسی طرح انبیاء کرام
کی تمام شریعتیں فرع تھیں شریعت محمدیہ کی۔ اصل احکام نور احمدیت سے
جاری ہوئے۔ ان میں حسب استعداد و استطاعت۔ لیاقت و صلاحیت
اختلافات عمل میں آتے رہے اور ہر امت کے اعیان و عوام کے لئے
مناصب و مناقب وقت کے مطابق نمایاں ہوتے رہے۔ جس وقت سرکار
نبی کریم صاحب کو ثروت و تسنیم کی ذات کا ظہور ہوا۔ تو ان ادیان کے احکام میں
اصلاح و تیغ ہوتی گئی۔ آپ نے ملت ابراہیمی کو شریعت خاص سے ترقی تازہ
کر دیا۔ آپ کو حالت بیداری میں ظاہری جسم کے ساتھ معراج کا شرف دیا گیا۔
طبقات سماوی کی تمام بلندیاں آپ کے پاؤں کے نیچے آگئیں۔ اللہ تعالیٰ کے
حضور میں آپ کی حاضری نہایت ہی اعلیٰ اور ارفع اعزاز تھا۔ قَابَ قَوْسَيْنِ اَوْ
اَدْنٰی کے قرب میں نانوے ہزار اسرار بلا توسط و حجاب عطا فرمائے گئے۔ آپ
خاتم پیغمبریں تھے۔ افضل الرسل تھے۔ آپ تمام مخلوقات سے کامل تر اور
فاضل تر تھے۔ تمام مخلوقات نوری۔ ناری۔ جسمی و رسمی و غیر ہم پر آپ کی
شان حاوی تھی۔ اٹھارہ ہزار عالم علوی و سفلی جو تختیل و تصور میں نہیں آ
سکتے۔ آپ کی افضلیت کے زیر سایہ ہیں۔ آپ ہر فرد ہر گروہ۔ ہر قوم
اور ہر صنف سے افضل و اعلیٰ تھے۔ بلکہ یوں کہا جائے گا۔ کہ اگر تمام مخلوقات
کے ہر قسم کے ذاتی۔ صفاتی کمالات اور ظاہری اور معنوی صفات جمع کر لئے

جائیں تو حضور کے کمالات ان تمام کمالات اور اوصاف کے منبع اور مخزن ہونگے۔ آپ کے اقوال احکام شریعت بنتے گئے۔ آپ کے افعال اسرار طریقت کہلائے، آپ کی ذات بحر معرفت تھی اور آپ کا حال عین حقیقت تھا۔

اں صدر ایواں رسل واں شمع جمع انبیاء
خورشید بُرخ سلطنت جمشد تخت کبریا



۱۲

حضرات انبیاء و اولیاء کے فضائل

حضرات انبیاء کرام کی ذات پاک تمام اولیاء اللہ سے افضل اور اعلیٰ ہے۔ کیونکہ انبیاء کرام علی الدوام اللہ کی حفاظت اور نگرانی میں ہوتے ہیں اور وہ اپنے احوال اور اعمال پر پورا پورا اختیار رکھتے ہیں۔

دوسری طرف اولیاء کرام مختلف حالات میں سے گذرتے ہیں۔ اللہ کی نگرانی میں بھی اور پھر انسانی فطرت میں آزاد بھی۔ وہ صاعی بھی ہوتے ہیں اور ساکھ بھی۔ یہ جو مشہور بات ہے کہ انبیاء کا انتہائی مقصود اولیاء اللہ کی ہدایت ہے۔ اس کی تصریح و تشریح یوں کریں گے کہ سالک طریقت جب تک مدارج نبوت اور معارج نعمت کے تمام احکام و امور و نواہی کی تکمیل کے مراحل طے نہ کرے۔ یا اللہ تعالیٰ کی نعمات کے اصول و فرع کو قبول نہ کرے۔ اور پھر آیات قرآنی کو اِقْسَاءِ بِاَسْمِ سَبِّكَ الَّذِي سَلَّمَ لَكُمْ كَرِهُنَّ اَلْيَوْمَ اَكْمَلْتُ لَكُمْ دِينَكُمْ کو تسلیم کر کے اس کے ظاہری اور باطنی فیضان کو حاصل نہ کرے وہ شاہراہ ولایت و طریقت پر گامزن نہیں رہ سکتا۔

تصریح فضائل نبوت و ولایت

حضرات انبیاء کرام کو اللہ تعالیٰ نے دو فضیلتیں بہ یک وقت عطا فرمائی ہیں۔ ایک ولایت جس کی وساطت سے انہیں اللہ تعالیٰ سے فیض حاصل ہوتا ہے۔ دوسرے نبوت جس کی وساطت سے اللہ تعالیٰ کے فیض کو مخلوق تک پہنچایا جاتا ہے۔ اس نکتہ نظر کو سامنے رکھا جائے تو نبی کی ولایت۔ نبی کی نبوت سے افضل قرار دی جائے گی۔ کیونکہ ولایت حضرت حق کی نگاہِ التفات کا منظر ہے اور نبوت رجوع الی الخلق ہے۔ مگر اس دلیل کے باوجود یہ بات تسلیم نہیں کی جاسکتی کہ اولیائے امت محمدیہ انبیاء سابقہ سے فضیلت رکھتے ہیں۔ اگرچہ حدیث پاک میں وضاحت کی گئی ہے کہ میری امت کے علماء بنی اسرائیل کے انبیاء علیہم السلام کی طرح ہیں۔ مگر اس سے مقصد یہ ہے۔ انبیاء کرام کے بعد اولیاء کرام کا مقام ہے علماء و راہبین کے مناصب و مقامات انبیاء کرام کے بعد ہی ہیں اور اس حدیث میں علماء کرام کی شان بیان کی گئی ہے فضیلت بیان نہیں کی گئی۔

۱۔ بشیعی نظریات میں ولایت کو نبوت پر افضلیت دی گئی ہے۔ مگر علماء اہلسنت کے ہاں نبوت بہر حال ولایت سے اعلیٰ و افضل ہے۔ ہر نبی پہلے ولی اللہ پھر نبی ہے۔ مگر ہر ولی اللہ نبی نہیں ہو سکتا۔ ولایت علاماتِ محبتِ البیہ ہے۔ جو ہر غیر نبی میں بھی پائی جاسکتی ہیں۔ مگر نبوت علاماتِ محبت کے علاوہ امانتِ خداوندی کی ترسیل و تبلیغ کا فریضہ ادا کرنے کا منصب بھی ہے۔ (مترجم)

مناقب حضرات اولیاء اور معجزات و کرامات

حضرات اولیاء کی منزلت اور قرب صدیقین شہداء۔ عارف کامل عابد زاہد سے علیحدہ ہے اور اس کے مختلف درجات ہیں۔ مگر یہ سارے مناصب و درجات حضرات انبیاء علیہم السلام کے بعد آتے ہیں۔ حقیقت میں یہ اولیاء اللہ کا گروہ عالی شکوہ اولی الامر و ارشاد ہے۔ ان میں خدا و رسول کی اطاعت انقیاد و محبت اور اعتقاد تمام خلایق سے بڑھ کر پائی جاتی ہے۔ اسی لئے ان حضرات کی اتباع تمام مخلوق پر لازم اور واجب قرار دی گئی ہے اور صاحب ارادت صادق پر۔ فرض عین قرار دی گئی ہے۔

یاد رہے، اولیاء کرام کا طبقہ ہر امت اور ملت میں انبیاء کرام کے بعد ارشاد و ہدایت کا امین ہوتا ہے۔ قرآن پاک اس بات کی وضاحت فرماتا ہے اور احادیث مبارکہ میں اس کی تصریح پائی جاتی ہے۔ یہی وجہ ہے کہ خود نبی کریم صلی اللہ علیہ وسلم نے سابقہ امتوں کے صالحین اور اولیاء کبار کے واقعات صحابہ کرام کو بڑے احترام سے بیان فرمائے ہیں۔ اسی طرح اولیاء اللہ کی کرامات کو حضرات انبیاء کرام کے معجزات کا نمونہ مانا گیا ہے۔ صاحب فتوحات مکیہ فرماتے ہیں۔ جس طرح نبی کا معجزہ تصدیق نبوت کی دلیل ہے اسی طرح ولی اللہ کی کرامت اس کی ولایت کی تصدیق کرتی ہے۔



اولیائے اُمتِ محمدیہ۔ اہلبیت رسالت اصحاب کبار

مہاجرین و انصار رضی اللہ عنہم

یہ بات صداقت و ایقان کے ساتھ تسلیم کرنی چاہیے کہ حضور نبی کریم کے اولیاء اللہ احتجاجِ نبوت کے بعد فاضل ترین خلایق ہیں۔ ان حضرات ولایت کے سربراہ حضرات اہل بیت ہیں۔ کیونکہ اصولِ نبوت کی یہی شاخیں ہیں انہیں نورِ نبوت کے اجزائے روحانی اور اعضائے جسمانی قرار دیا گیا ہے۔ مہاجرین و انصار میں صحابہ کرام رضوان اللہ علیہم اجمعین کو حضور کی محبت کا فیضان نصیب ہوا ہے۔ وہ وحیِ سماوی کی برکات کے نزول کا مظہر رہے ہیں اور حضور کی نگاہِ خواص کے تربیت یافتہ ہیں رضی اللہ عنہم



عارفانِ اولیاءِ اُمت

کاملاً طریقیت کا ایک ایسا طبقہ بھی ہے جو خوارقِ عادات اور کرامات سے کلیتہً احتراز و اعتراض فرماتے ہیں۔ ان کے ہاں کرامات کی نمائش سے اہل دنیا کے اعمال کی معادنت کا خطرہ ہوتا ہے۔ اس طرح احکامِ استخراج سے شرکت کا شائبہ بھی پایا جاتا ہے وہ اس وقت تک کرامت کا اظہار نہیں فرماتے۔ جب تک دینی ضرورت اور انتہائی مجبوری درپیش نہ ہو۔ جس طرح انبیاء کرام کو اظہارِ معجزات ضروری ہے۔ اسی طرح اولیاء کرام کے لئے اخصائے کرامت فرض ہے۔

اہل اللہ کا انخفائے حال

اہل اللہ کا حال اور اصحابِ کمال کی ہمیشہ یہ کوشش رہی ہے کہ وہ انخفائے
 راز و نیاز کا اہتمام کریں۔ اس بنا پر بعض اہل طریقت کو ملامت کا طریقہ اختیار کرنا پڑا
 ہے۔ اگرچہ اللہ تعالیٰ کے فیصلوں سے راہ فرار اختیار کرنا محال ہے۔ مگر ہمارے
 خواجگانِ علیہم السلام والفضلان کا ارشاد ہے کہ کامل الاحوال حضرات وہ لوگ
 ہوتے ہیں جو اسرار کا انکشاف نہیں کرتے۔ مالکانِ راہ طریقت ہر روز ایک
 لاکھ مالک سے گزرتے ہیں۔ انہیں غیب کے امور پر آگاہی ہوتی ہے
 مگر وہ انہیں زبیاں پر نہیں لاتے اور ان کے قدم آگے بڑھتے جاتے ہیں۔

مقام سلطنت درویش دارد
 زہد سلطان فراغت بیش دارد
 ہر آن ملکہ کہ واپس می گذارد
 دو صد ملکہ وگر در پیش دارد



اولیا کرام کی کرامات کا مقصد

اولیاء اللہ کی کرامات کی غایت و مقصد اسی طرح ہے جس طرح
 انبیاء کرام خصوصاً حضور نبی کریم ﷺ رضی اللہ عنہ وسلم کے معجزات
 کا اظہار ہوتا ہے۔ جس طرح دعا کی قبولیت۔ خیر و شر اور حصول نفع۔

طول حیات۔ احیائے ممات۔ امانتِ احیاء۔ ہوا میں اڑنا پانی پر چلنا۔ لمبے مقلات
 پر ایک آن میں پہنچ جانا۔ معدوم اشیاء کو ایجاد کرنا۔ اکثر مقامات پر بیک وقت
 موجود ہو جانا۔ مختلف شہروں کی مجالس کو بیک وقت شرف باریابی دینا۔ نباتات
 جمادات۔ طیور۔ چرند۔ دند و حشی جانوروں سے گفتگو کرنا۔ شمائل و خصائل کی
 تعمیل و تکمیل۔ تسخیر کو اکب۔ اعلان امور مخفیہ۔ انکشاف احوال ماضی۔ حال و
 استقبال۔ تصوف۔ مشرف برتلی قلب۔ اطلاع بر خیالات باطن۔ طعام
 میں برکات خورد و نوش کی اشیاء کو پردہ غیب سے حاضر کرنا۔ پھسر
 اجناس کو ضرورت کے وقت ہتیا کر لینا۔ نزول باران رحمت اور اس قسم کی ہزاروں
 کرامات جن کا شمار کرنا ناممکن ہے۔ اولیاء اللہ سے ظہور ہوتی رہتی ہیں۔



استدراج اور کرامت میں امتیاز

بزرگانِ دین سے ظاہر ہونے والی خوارقِ عادات توحید خداوندی کے
 اعلانِ حجتِ نبوت۔ اثباتِ ولایت و امامت۔ تصدیقِ احکامِ الہی اور تکذیب
 باطل کے لئے ہوتی ہیں۔ مگر جو مخیر العقول اعمال کفر و شرک معبودانِ باطل کی تعظیم
 عقائد فاسدہ کی تبلیغ کے لئے ہوں وہ استدراج ہوں گے۔ جو خوارقِ عادات انبیاء
 کے حقوق۔ ان کے دعویٰ کی صداقت پر مشتمل نہ ہوں۔ اسے بھی استدراج ہی
 کہا جائے گا۔ ایسی حیران کن چیزیں اہل تسخیر۔ اربابِ سحر و تندریر سے رونما ہوتی
 ہیں۔ وہ شریعتِ حقہ دینی معاملات کے خلاف اپنے دعووں کو بروئے کار لاتے
 ہیں۔ اہل حق سے ایسی خوارق و کرامات کا ظہور تا سید حق اور دینی دنیاوی معاملات
 میں اتباعِ شریعت کے لئے ہوتا ہے۔ کراماتِ مخلوقِ خدا کی امداد کرتی ہیں اور

آخرت میں جزائے خیر کی مستحق بناتی ہیں۔ مگر استدراج سے صرف دنیاوی شہرت حاصل ہوتی ہے اور ظاہری فائدوں کے علاوہ کچھ نصیب نہیں ہوتا۔ استدراج کے مالک بڑے بڑے دعوے کرتے ہیں۔ بڑی بلند بانگ دلیلیں دیتے ہیں۔ مگر اہل کرامت دعویٰ کے بغیر ہی کرامت کا اظہار کرتے ہیں۔ ایسے حالات میں اہل علم معلوم کر لیتے ہیں۔ کہ یہ استدراج ہے یا کرامت۔ پھر اہل استدراج کی ایک عادت ہے۔ کہ وہ اولیاء اللہ کی کرامات اور انبیاء کرام کے معجزات کے مقابلے میں بڑے عجیب و غریب دعوے کرتے جاتے ہیں۔ حالانکہ اندرونی طور پر وہ جانتے ہیں کہ ان کے یہ دعوے باطل اور وقتی ہیں۔

استدراج کے لغوی معانی نزدیک ہوتا ہے۔ مگر اصطلاحی طور پر ان استدراجی اعمال کو تفاوت و گمراہی پر محمول کیا جاتا ہے اور تکبر و غرور کے اظہار کی علامت سمجھا جاتا ہے۔ استدراجی کام کرنے والوں کی کئی قسمیں ہیں۔ ظاہری علوم اور فکر سلیم رکھنے والے اکثر اہل ایمان۔ اہل استدراج کو سمجھنے میں کامیاب ہوتے ہیں اور اس کے سامنے مندرجہ بالا علامات کی روشنی میں ان کو سمجھنا مشکل نہیں ہوتا۔



۲۰

تجلیات نورِ نبوت و رسالت اور

انوارِ تجلیات ولایت و امامت

بم اور پیر ذکر کر آئے ہیں۔ کہ حضرات انبیاء کرام کی ذات گرامی ولایت اور نبوت کی جامع ہے۔ پھر ہم نے یہ بھی لکھا تھا کہ ولایت نبوت سے افضل

ہے۔ حضور نبی کریم صلی اللہ علیہ وسلم کی ذات میں تمام جسمانی اور روحانی کمالات اور فضائل جمع تھے۔ اللہ تعالیٰ نے اپنی رحمت سے آپ کو ہوا الاول والاخر خاتم الانبیاء والمرسلین کے القابات کے ساتھ ولایت اور امامت کی تمام فضیلتوں سے نرین فرمایا تھا۔ پھر اللہ تعالیٰ نے اہلبیت و رسالت کی تمام برکات کو عملی صورت میں سید المرسلین جناب رسول مقبول صلی اللہ علیہ وسلم کی ذات میں رکھا۔ آپ کے اہلبیت آپ کی وساطت سے حضرت نوح کی کشتی کی طرح کائنات ارضی کے سمندروں میں محفوظ ماحول ہیں۔ اِنَّا لَنَاطِقُ الْمَاءِ وَحَمَلْنَاكُمْ فِي الْجَارِيَةِ ۝ کی بشارت عطا فرمائی تھی۔ حضور نبی کریم صلی اللہ علیہ وسلم کی ایک حدیث ہے کہ ہمارے اہلبیت حضرت نوح کی کشتی کی مثال رکھتے ہیں۔ جو شخص ان کا دامن پکڑے گا۔ غرق و ہلاکت کے مصائب سے محفوظ رہے گا۔ جو شخص محروم رہا وہ طوفانوں کی زد میں رہے گا۔

اہل بیت کی ان نعمتوں کا ہم اس طرح جائزہ لے سکتے ہیں۔ کہ کشتی نوح سے مراد حضور کی مکمل اتباع و اطاعت ہے۔ اللہ تعالیٰ نے اہلبیت رسول کو حضور نبی المرسلین کی عملی اور علمی تصویر بنا لیا ہے۔ کیونکہ حضرت کی صحیح اور کامل اتباع اس وقت تک درست نہیں ہو سکتی جب تک آپ کی جمیع صفات روحانی اور جسمانی کی تربیت نصیب نہ ہو۔ اور یہ تربیت اس وقت تک مستمیر نہیں ہو سکتی جب تک آپ کی ذات کے ساتھ اہلبیت اور فروع میں تعلق نہ ہو۔ پھر توالد تناسل کی تمام صفتیں قائم نہ ہوں۔ لہذا یہ سارے خصوصیت کمالات پر لے درجات کے ساتھ حاصل ہونے کے بعد اہلبیت معدن ولایت اور مخزن کمالات بن جاتے ہیں۔ اسی دریا سے یہ تمام نہریں جاری ہوتی ہیں اور اسی مزارب سے تمام بادل پانی لیتے ہیں۔ امامت کا معنی ہی ہے۔ کہ حضور نے اپنے اہلبیت

میں سے ایک سو دوی بنا دیا تھا۔ اور نظم و اصلاح اُمت کے لئے اپنے سجادہ پر بٹھا دیا تھا۔ یہی اصول طریقت ہے۔ اور یہی وجہ ہے اولیاء کے تمام سلسلے خواہ کسی انداز سے ترقی کریں۔ انہیں ہر حالت میں اسی ذات گرامی سے نسبت و افادات کی سند حاصل کرنا ہوتی ہے۔ انہیں نبات اُخر دی کے حصول کے لئے اسی کشتی میں پناہ لینا پڑتی ہے۔ وقت کی ضروریات اور عقل کے لوازمات میں یہ بات طے شدہ ہے کہ گناہوں کے بوجھ سے نبات حاصل کرنے کے لئے طوفان عرلی کے وقت اسی کشتی کا سہارا لینا پڑتا ہے۔ اور اس بحر محیط اور اور قہر صغیر سے اسی کشتی کی وساطت سے نبات پائی جاسکتی ہے۔ یہ نسبت صرف اسی ذات سے پیدا ہو سکتی ہے۔ موجود چوب کشتی کی صلاحیت سے باطنی قوت لے کر سمندر کی پہاٹیوں اور طوفانوں کی ظلمتوں سے صحیح و سالم کنارے پر لے جائے ان حالات میں ہر طرح دلوں میں اس ذات والا مقام بنانا ہوگا تاکہ اس ایمان اور اعتقاد کی برکت سے تمام روحانی اور ظاہری کمالات حاصل ہو سکیں اسی قوت سے ہمیں گناہوں کے بوجھ سے نبات مل سکتی ہے۔ اگرچہ وہ طرف لطیف ہر وقت اور ہر زمان نادر الوجود اور نایاب ہے۔ تاہم ہمارے لئے ضروری ہے کہ ہم اس کی تلاش اور جستجو میں رہیں اور دل و جان سے اہلبیت رضوان اللہ علیہم اجمعین کی اتباع بھی کریں اور ان کی نصرت و حمایت میں ان کا ساتھ دیں۔ اس طریقے سے ان کے دلوں میں ہمارا مقام پیدا ہو سکتا ہے۔

اس گناہ گار اُمت کے لئے صرف اہلبیت کے ہی ظروف ہیں۔ اور ان کی محبت و عقیدت ہی ہمارا سرمایہ حیات ہے۔ ان کے دل نخلی حضرت حق سے مہمور ہیں۔ ظرفیت کی اس مشارکت اور مکان کی اس جامعیت کی وجہ سے توحید حق کے ثمرات حاصل ہوتے ہیں۔ اور درجہ بدرجہ ان ثمرات کے اثرات سامنے

آتے ہیں گناہوں کے بوجھ سے نجات حاصل کرنے کے لئے اہلبیت کے احکامات موثر ہوتے ہیں۔

حدیث شریف میں وارد ہے کہ جس وقت یہ آیتہ کریمہ نازل ہوئی سرورِ عالم صلی اللہ علیہ وسلم نے سیدنا حضرت علی کریم اللہ وجہہ کو فرمایا سَأَلْتُ اللّٰهَ أَنْ يَجْعَلَهَا أَذِنِكَ يَا عَلِيّ! حضرت امیر کو یہ شرف و منزلت اس لئے حاصل تھا کہ اہل بیت کی کشتی سیدنا علی کریم اللہ وجہہ کے بغیر ساحلِ مراد تک نہیں پہنچ سکتی۔ کیونکہ آپ کے اہل بیت ہی قابلِ ولایت اور لائقِ طریقت تھے۔ چنانچہ آفات سے نجات کے اصول و قواعد سیدنا علی پر القا کر دیئے گئے۔ اور ختمِ نبوت کے بعد آپ کو ہی امام قرار دیا گیا۔ حضور نبی کریم نے اپنے عملی کمالات کیلئے سیدنا علی کریم اللہ وجہہ کو اپنا نمونہ بنایا۔ تاکہ محبت و شفقت سے ان کمالات کو اپنی اولاد میں منتقل کریں۔ اور یہ سلسلہ تا قیامت جاری و ساری رہے۔ یہی وجہ ہے کہ حضرت علی کریم اللہ وجہہ کو یسوع المومنین کا خطاب دیا گیا تھا۔ دوسری بات یہ تھی کہ حضرت علی کریم اللہ وجہہ قیامت کے دن سید الانبیاء کے کنارِ عنایت پر جلوہ فرما ہوں گے۔ بچپن سے لے کر آخر وقت تک آپ کو حضور کی نگرانی میں تربیت ملتی رہی تھی۔ پھر آپ کو اپنا فرزند بنا لیا گیا۔ قربِ قرابتِ عمزادگی کے علاوہ شرفِ دامادی عطا کیا گیا۔ اس طرح حضرت علی کو حضور سید الکونین صلی اللہ علیہ وسلم سے کلی مناسبتِ قوامی روحانی جسمانی میسر ہوئی اس طرح جناب امیرِ ظلِ رسول اللہ تھے۔ نبوت کے کمالات کی عملی تصویر تھے۔ جس میں ولایت اور طریقت دونوں جلوہ فرما تھیں۔ حضور کی دعاؤں سے یہ اوصاف بڑھتے گئے۔ اور آپ کمالات کے اعلیٰ مقامات پر پہنچے۔ آپ میں آثار و علامات، اسرار و کمالات ظاہر و باطن جمع ہو گئیں۔ اور ان کمالات کا ظہور طریقت و ولایت کے ہر خانوادہ

میں نمایاں ہونے لگا۔

سیدنا علی کرم اللہ وجہہ کے علاوہ دوسرے صحابہ کبار رضوان اللہ علیہم اجمعین میں جناب رسالت مآب کے کمالات علمیہ جلوہ گرہ تھے۔ کیونکہ یہ حضرات ایک طویل عرصہ تک حضور کی نگاہ تربیت میں رہے۔ اور صحبت تلمذ سے اکتساب فیوض علمی رہا۔ مشکلات کے حل اور مصائب کی صفائی میسر آتی رہی اس طریقہ سے وہ مراد ارشاد ہے۔

أَصْحَابِي كَأَلْمَجْمُومِ فِي فَلَكٍ الْهَدَايَةِ بِأَشْيِمِ بَأْيِهِمْ وَانْدَانِي
إِهْتَدَانِي

بحر حقیقت کی عملی اور علمی موجوں سے ان راہنماؤں کی امداد کے بغیر گذرنا مشکل ہے۔ اس لئے کشتی نجات اور نجوم کا باہمی ربط امت کی سلامتی کے لئے نہایت ضروری قرار دیا گیا ہے ایک صحیح العقیدہ مسلمان کے لئے دونوں کی اتباع اور اطاعت کے بغیر چارہ کار نہیں ہے۔ سمندر کا سفر کشتی کے بغیر ناممکن ہے۔ اور کشتی کا سلامتی سے کنارے پر پہنچنا۔ نجوم کی راہنمائی کے بغیر محال ہے۔ یہی وجہ ہے۔ کہ صوفیہ کرام اور ارباب تحقیق کلمتے ہیں۔ اور علماء کرام جن کا مقام شریعت اور طریقت میں مستند مانا گیا ہے۔ فرماتے ہیں۔ کہ سیدنا صدیق اکبر۔ سیدنا عمر فاروق رضی اللہ عنہما کامل کمالات نبوت تھے۔ حضرت علی کرم اللہ وجہہ کامل کمالات ولایت تھے۔ اسی لئے احکام شریعت کی تشریح و ترویج۔ اصلاح اور امر و نواہی۔ دین و ملت کی راہنمائی۔ ملک و دولت میں وسعت دشمنان دین سے جہدال و قتال۔ صدق و یقین کے معاملات میں اجتہاد انہی دونوں حضرات کی برکات و مسانی سے ہوا تھا۔ دونوں حضرات انبیاء سابقین کے فریضہ کو سرانجام دیتے

رہے ہیں۔ اور ان کے ہاتھوں اسلام کا نظام شریعت سرلوبہ و مضبوط ہوا ہے۔
 ان دونوں حضرات نے اسلام کی ترقی میں اتنا اہم کام کیا۔ جس طرح
 سابق انبیاء کرام نے اپنی اپنی شریعتوں کو پھیلانے میں رات دن وقف کر
 دیئے تھے۔ تعلیم و تفہیم۔ منازلِ طریقت۔ معاد و یقین کے مقامات۔ تلقین و
 تفسیر۔ مسائل حقیقت و طریقت۔ سیدنا علی کریم اللہ وجہہ کے تفسیرات
 سے قائم و دائم ہوئے۔ حضرت علی کریم اللہ وجہہ ایک طرف تو سرکارِ دو عالم
 صلی اللہ علیہ وسلم کے قوتِ بازو تھے۔ اور دوسری طرف حضور کی ولایت
 کے امین تھے۔ حضور نے فرمایا۔ اِنَّكَ يَا عَلِيُّ تَقَاتِلُ النَّاسَ
 عَلٰى تَاْوِيْلِ الْقُرْآنِ كَمَا قَاتِلُ عَلٰى تَنْزِيْلِ الْقُرْآنِ
 میں آپ کی فضیلت کا اعلان ہے۔ دونوں جلیل القدر صحابہ تنزیل القرآن
 پر عمل پیرا تھے اور سیدنا علی کریم اللہ وجہہ اسرارِ قرآن کے بھی ترجمان تھے۔ دوسرے
 الفاظ میں ان دونوں حضرات کے عہدِ خلافت میں نبوت کے احکامات و مقامات
 زیرِ عمل رہے۔ مگر حضرت امیر المؤمنین علی کریم اللہ وجہہ کی خلافت میں
 نبوت کے احکامات کے ساتھ ساتھ ولایت کے تصرفات کا سلسلہ بھی جاری
 ہوا۔ یہی وجہ ہے کہ علماء طریقت۔ فضلاء شریعت۔ اور باب معرفت۔ اصحاب
 حقیقت۔ جناب سیدنا امیر علی مرتضیٰ رضی اللہ عنہ کو فاتح باب ولایت محمدی اور
 خاتم ولایت مطلق قرار دیتے ہیں۔ یہی وجہ ہے کہ ادلیا کرام کے تمام سلسلے
 آپ کی ذات پر منتهی ہوتے ہیں۔ اور ولایت کے سارے چشمے اسی دریاے معرفت
 سے جاری و ساری ہوتے ہیں۔ اسی طرح سلسلے تلمذ و تعلیم فقہائے شریعت
 مجتہدین ملت حضرات شیخین سے جاری ہوتے ہیں۔ عبداللہ ابن مسعود معاذ بن
 جبل۔ زید بن ثابت۔ عبداللہ بن عمر رضی اللہ عنہم انہیں انوار سے مشعلیں لے کر

آگے بڑھتے ہیں۔ پھر ان حضرات کے شاگردانِ رشید علومِ قرآن و شریعت کو سارے جہاں میں پھیلاتے ہیں۔ کیونکہ شریعت تو ان حضرات کے فیضان سے قائم اور دائم ہوئی تھی۔

امامت کے معانی جو حضرت علی کریم اللہ وجہہ کی اولاد میں جاری ہوئے ہیں۔ یہ بھی ان حضرات کی تبلیغ و اشاعت سے مروج ہوئے۔ یہ شریعتِ اسلامیہ کی حجت بھی تھے۔ اور ولایتِ مرتضوی کے قطب ارشاد۔ مخزن خزان رب العباد منبع فیوض معاش و معاد بھی تھے۔ ان حضرات کی طبائع میں یہ تمام جوہر موجود تھے۔ سیدنا حضرت علی کریم اللہ وجہہ کی اولاد پاک تمام امت کے لئے پیرانِ طریقت۔ مُرشدانِ حقیقت کا مقام حاصل کرتے رہے ہیں۔ امورِ تکوینِ عالم انہیں حضرات کی نگرانی میں سرانجام پاتے ہیں۔ درود و صدقات۔ نذر و نیاز۔ منت و فتوحات انہی کے اسمائے بابرکت سے جاری ہوتے ہیں۔ تمام اولیاء اللہ اپنے روحانی معاملات کی نسبت سیدنا علی کریم اللہ وجہہ سے مستحکم رکھتے ہیں۔ ان روحانی معاملات میں شیخین کے اسماء گرامی نہیں آتے۔ نذر۔ اعراس۔ مجالس درود اور نیاز میں حضرت مرتضیٰ اور ان کی اولاد کا ہی ذکر آتا ہے۔ دینی اور دنیوی کے حل عقدا اسی سلسلہ سے ملے ہوتے ہیں۔ حضراتِ شیخین اپنے اپنے کمالات میں بے مثال ہیں۔ وہ حضراتِ انبیاء و رسل میں سے خلیل اللہ ابراہیم حضرت موسیٰ کلیم اللہ علیہم السلام کی نیابت پر گامزن ہیں۔ ان کے کمالات انبیاء کے کمالات سے ملتے جلتے ہیں۔ اسی طرح کمالاتِ اولیاء جن کا سرچشمہ وصیت۔ جمیع اور غیبت ہے۔ سیدنا علی کریم اللہ وجہہ سے جاری ہوتے ہیں۔ ان کی ذاتِ اکرم و ارحم ہے۔ انبیاء کرام اور ان کے وارث (علماء کرام) اپنے کمالات کو عبدیت اور رسالت کے تعلق کے بغیر جاری نہیں کرتے۔

جب تک انہیں آئینہ حق کا پردہ تو حاصل نہ ہو۔

اس مقام پر ہم مختصر سے الفاظ میں ولایت محمدی کی چند قسموں کا ذکر کرنا مناسب خیال کریں گے۔ ایک ولایت تو وہ ہے جو اللہ تعالیٰ کی صفات ذات اور افعال سے متصف ہو اور اسے صوری اور معنوی تصرفات خلافت و امامت سے ظاہری و باطنی امامت و خلافت سیدنا علی کرم اللہ وجہہ کا منصب ہے۔ اسی طرح اس میں حضرات خلفائے راشدین بھی اس منصب میں شریک تھے۔ وہ محرم اسرار دین بھی تھے۔ اور قوت بازوئے مصطفیٰ بھی تھے حضرت علی کرم اللہ وجہہ کو دربار نبوت سے خطاب ہوتا ہے۔ اَنْتَ مِنِّي بِمَنْزِلَةِ هَارُونَ مِنْ مُوسَىٰ رَآءِیْ سَاطِحِیْ میں جس طرح ہارون حضرت موسیٰ کے ساتھ تھے۔ اَنَا خَاطِمُ الْاَنْبِیَاءِ عَلَیْكَ وَاَنْتَ خَاطِمُ الْاَوْلِیَاءِ رَاۤءِیْ عَلِیٰ! میں خاتم الانبیاء ہوں اور تم خاتم الاولیاء ہو، یہ ظاہری اور باطنی امامت اہلبیت رضوان اللہ علیہم اجمعین سے ہوتی ہوئی حضرت امام ابو القاسم مہدی صاحب الوقت آخر زمان پر ختم ہوگی۔

ولایت محمدی کی ایک اور قسم ہے۔ جو تصرفات معنوی کو لے کر آفتاب عالم تبار کی طرح ہرزمانہ اور ہر وقت جلوہ گر رہے گی۔ یہ ولایت اقطاب عالم کی معرفت کائنات ارضی پر تصرفات کرے گی پھر ولایت محمدی کی ایک اور قسم وہ ہے جو ظاہری تصرفات سے قائم و دائم ہے۔ چنانچہ عادل بادشاہ ہر وقت اور ہرزمانے میں مختلف ممالک اور اقالیہم میں نور نبوت پھیلانے میں مصروف ہوئے ہیں۔ ان ولایات کے علاوہ علماء تصوف نے کئی اور ولایات محمدی کا ذکر فرمایا ہے۔ جن کی اس مقام پر تفصیل کی ضرورت نہیں ہے۔ مگر اصولی طور پر ہم یوں کہہ سکتے ہیں کہ ہر مقام اور ہر زمان میں جو بھی صاحب ایمان

دلالت ایمانی اور لطائف روحانی سے محروم نہیں ہوتا۔ مگر یاد رہے ہر قسم کی دلالت کا کوئی نہ کوئی خاتم ضرور ہوتا ہے۔ ہم ایسے حضرات کا تذکرہ اپنے اپنے مقام پر کریں گے البتہ ان خاتم حضرات میں سے چار حضرات کے اسمائے گرامی یہ ہیں۔

۱:- حضرت محبوب سبحانی قطب ربانی غوث صمدانی سید ابو محمد عبدالقادر جیلانی۔ محی الملک والدین رضی اللہ عنہ۔

۲:- حضرت سلطان العارفین رحمت خاص للعالمین مورد فیوض نامتناہی محبوب الہی سید محمد نظام الحق والشرع والدین بدویونی قدس سرہ العزیز
یکے از اُمت خیر البیتین
نشد جزوے کے ختم المشائخ

۳:- مستدائے ارباب توحید سرخیل عرفان بحر العرب شیخ الاکبر حضرت شیخ محی الدین ابن عربی قدس سرہ العزیز۔

۴:- نبی عالی جاہ رفیع جلے گاہ افوج گزین آسمان چہارم حضرت عیسیٰ ملقب بہ مسیح اللہ ابن حضرت مریم علیہ السلام جو قرب قیامت میں نزول فرما کر دلالت محمدی کا اعلان فرمائیں گے اس اعلان کے بعد سلسلہ دلالت و کرامت ختم کر دیا جائے گا۔



نبوت کے شواہد اور ولایت کے وسائل تا قیام قیامت

اللہ تعالیٰ نے دلائل وحدت اور شواہد کو اہل ولایت کے وسائل سے قیامت تک اظہار کا اہتمام کیا ہے۔ اور اس فریق صاحب تحقیق کو ان کی نشوونما کا ذریعہ بنا یا ہے۔ اولادِ آدم کے تمام انتظامات ان بزرگان ولایت کی کوششوں میں رکھے ہیں۔ چنانچہ فیوض کے دروازے اور برکات کی فیاضیاں ان بزرگان دین کی وساطت سے کھلے اور جاری ہیں۔ حضور کی نبوت کے انوار انہی حضرات کی بدولت آج تک نمایاں ہیں۔ ظاہری حیات بعد از ممات و مثال کی تمام کیفیتیں ان بزرگان دین کی وجہ سے ظاہر ہوتی رہتی ہیں دنیا والوں کے مسائل کے حل و عقد انہیں واصلان۔ سالکان عارفان اور کاطان ولایت کے تصرفات سے حل ہوتے ہیں۔ یہ خواصاں بجز توحید۔ سبحان و ادی تفرید و شتاتان وصال بھی ہیں۔ اور محبوبان جمال بھی۔ بعض حریم خلوت کے جلسے ہیں۔ بعض بحر الحقائق کے کنز الدقائق ہیں بعض حضرات محلات میں رہ کر تصرفات سے کام لیتے ہیں۔ بعض فقر کے لباس میں مخلوقات کی راہنمائی میں مصروف رہتے ہیں۔ ان محبوبان خدا کی ایک تعداد دالبیان عالم کی شکل میں پائی جاتی ہے۔ مگر ایک خاصی تعداد لباس ولایت میں اپنے تصرفات سے کام کرتے ہیں۔ یہ حضرات ارباب تصوف بھی ہیں۔ اور احباب تحقیق بھی ہیں۔ ان میں سے اکثر نے اپنی تالیفات سے لوگوں کی راہنمائی فرمائی ہے۔ فتوحات مکیہ۔ کشف المحجوب۔ عوارف المعارف۔ صواعق حقائق۔ فصل الخطاب۔ عروہ الوثقی۔ بحر المعانی۔ لطائف اشرفی

نفحات الانس حواصی ملا عبدالغفور لاری۔ رسائل شیخ عزیز بن محمد نسفی۔ شیخ سعد الدین جموی کی تالیفات۔ سراج الاسرار۔ اور منسلک الابراہیم جیسی گراں مائے کتابیں اسرار الہیہ کی ترجمانی کرتی ہیں۔ ان تحریروں کے علاوہ بہت سے حضرات نے اپنی تعلیمات کو عام کرنے کے لئے اہم کام کئے ہیں۔ بعض مواقع پر رجال الغیب نے اندر سے تفریق و تعدد۔ خطاب و القاب حصر و شمار کے روحانی راہنمائی فرمائی ہے۔ متاخرین نے مشاہدات و ملاقات کو بھی ذریعہ ہدایت بنایا ہے۔

ارباب بصیرت پر یہ حقیقت مخفی نہیں ہوگی۔ کہ ہر زمانے ہر مقام پر اصحاب تصرفات موجود رہے ہیں اور مختلف مناصب اور القاب سے اس کام کو سرانجام دینے رہے ہیں۔ ان میں قطب الاقطاب۔ قطب الارشاد۔ قطب کبر قطب عالم۔ قطب مدار۔ قطب جہانگیر۔ قطب عالم باب ارباب تصرف کام کرتے ہیں۔ ولایت شمس تمام ان کے تصرف میں ہوتا ہے۔ یہ حضرات بلا توشل اللہ تعالیٰ کی جناب سے فیض حاصل کرتے ہیں یہ نور محمدی کے زیر اثر عالم علوی اور سفلی پلاٹماندازہ ہوتے ہیں۔ ان میں دو ذریعے ہوتے ہیں۔ ایک دائیں ہاتھ بیٹھا ہے اور دوسرا بائیں ہاتھ۔ دائیں ہاتھ والے کو عبدالمالک کہا جاتا ہے اور بائیں ہاتھ والے کو عبدالرب کہا جاتا ہے۔ اسی طرح بارہ (۱۲) دوسرے اقطاب ہوتے ہیں۔ جو قطب کبریٰ کے ماتحت ہوتے ہیں۔ ہر ایک کسی نہ کسی پیغمبر کے قلب کے مطابق اثر انداز ہوتا ہے۔ اور وہ قرآن پاک کی کسی ایک سورت کے ورد کے تابع ہوتا ہے۔ اول بر مقام حضرت نوح علیہ السلام یہ سورہ لیلین کے تابع ہوتا ہے۔ دوم حضرت ابراہیم کے مقام پر یہ سورہ اخلاص کے تابع ہوتا ہے۔ سوم حضرت کلیم اللہ کے مقام پر ہوتا ہے اور

سورۃ اذا جاءك کے تابع ہوتا ہے۔ چہارم حضرت عیسیٰ کے قدم پر سورۃ فتح کے تابع ہوتا ہے۔ پنجم حضرت داؤد علیہ السلام کے مقام پر اذا زلزلت الارض کے تابع ہوتا ہے۔ ششم حضرت سلیمان علیہ السلام کے مقام پر سورۃ واقع کے تابع ہوتا ہے۔ ہفتم حضرت ایوب علیہ السلام کے مقام پر سورۃ بقرہ کے تابع ہوتا ہے۔ ہفتم حضرت ایسا علیہ السلام کے مقام پر سورۃ کہف کے تابع ہوتا ہے۔ نہم حضرت لوط علیہ السلام کے مقام پر سورۃ نعل کے تابع ہوتا ہے۔ دہم حضرت ہود علیہ السلام کے مقام پر سورۃ العام کے تابع ہوتا ہے۔ یازدہم حضرت صالح علیہ السلام کے مقام پر سورۃ طہ کے تابع ہوتا ہے۔ دوازدہم حضرت ثیث علیہ السلام کے مقام پر سورۃ ملک کے تابع ہے۔

ہر ایک قطب قلوب انبیاء سے مستفیض ہوتا ہے اور قطب اکبر کے وزیر کے ماتحت کام کرتا ہے۔ یہ سات اقلیم کائنات بارہ اقطاب کے انتظام و انصرام میں ہوتی ہیں۔ ہر قطب ایک ایک اقلیم پر حکمران ہے اور انہیں قطب اقلیم کہا جاتا ہے۔ ان سات کے علاوہ پانچ مزید اقطاب ولایت ہوتے ہیں۔ جو اقطاب عالم کے تابع ہوتے ہیں یہ تمام اولیائے جہاں کی فیض رسانی پر مامور رہتے ہیں۔ تمام انسانی عارف ان سے ہی استفادہ کرتے ہیں۔ ان کے علاوہ پندرہ حضرات اخبار کے لقب سے کام کرتے ہیں۔ یہ حضرات دنیا کے مختلف شہروں۔ دیہاتوں۔ وادیوں۔ جنگلوں۔ بیابانوں۔ پہاڑوں میں رہنے والے صالحین کی حسب ضرورت حفاظت۔ حراست پر مامور ہوتے ہیں۔ یہ صاحب تصرف اور صاحب حفاظت ہوتے ہیں۔ اسی طرح بعض حضرات مختلف مقامات پر فائض ہو کر اللہ کی مخلوق کی حاجات پوری کرنے پر مامور ہوتے ہیں۔ عابدین۔ زاہدین

عارفین۔ صالحین انہی کی زیر ہدایت کام کرتے ہیں۔ یہ لوگ حضور رب العزت سے نعمت خاص کے مالک ہوتے ہیں وہ از روئے قرب اور خصوصیت مقامات حاصل کرتے ہیں۔

ایک مقتدرائے مستقر ہوتا ہے۔ اگر مجازی طور پر اسے اس آبادی کا قطب کہہ لیں تو درست ہے۔ اسی طرح پندرہ اقطاب جن کا ذکر اوپر آچکا ہے مزید ارباب خیر بھی کام کرتے ہیں۔ ان کی تعداد معین اور مقرر نہیں ہے۔ ان میں سے ایک ہفت اقلیم کا قطب ہوتا ہے۔ اسے قطب اقلیم سے بھی بڑا منصب بلا ہوتا ہے۔ اسے حضرت اسرافیل کے قطب پر شرف ہوتا ہے۔ قطب ابدال ولایت قمری کا مالک ہوتا ہے۔ ہفت اقلیم کے تمام اقطاب اور ابدال اسی کے تصرف میں ہوتے ہیں اور یہ تمام اپنے ہاتھوں کی معرفت تمام رُبع مسکون (کائناتِ ارضی) پر حکومت کرتا ہے۔ یہ ترقی کے وقت قطب الاقطاب اور صاحب ولایت شمسی کے نظام پر تبدیل ہوتے رہتے ہیں اور جمیع موجودات پر متصرف ہوتے ہیں۔ یہ حضرات ترقی کے ان درجات پر فائز ہو کر رابع قطب الاقطاب صاحب ولایت شمسی اور متصرف جمیع موجودات کے منصب پر پہنچ جاتے ہیں۔ پھر اقطاب میں سے ایک کو ترقی دے کر ان کی جگہ قطب الاقلیم بنا دیا جاتا ہے۔

ابدال کی تعداد جو نسخہ (۶۴) ہے۔ ایک تو قطب حضرت اسرافیل میں کا ہم پہلے ذکر کر آئے ہیں۔ بن جانا ہے۔ چار قطب حضرت میکائیل مقرر ہوتے ہیں۔ پانچ قطب حضرت جبرائیل پر سات قطب حضرت ابراہیم خلیل علی نبینا علیہم السلام پر ہوتے ہیں۔ اسی طرح سات ابدال ہفت اقلیم پر مقرر ہوتے ہیں۔ یہ ابدال عارف ہوتے ہیں۔ رب جلیل کے لطائف معارف

سے آگاہ کر دیئے جاتے ہیں۔ صاحب تصوف ہوتے ہیں۔ سبغات کو اکب کو
تسخیر کرتے ہیں۔ قلوب انبیاء کے قدم پر قدم رکھ کر چلتے ہیں۔ ہر ایک کا علیحدہ
علیحدہ نام ہوتا ہے۔ مگر اسمائے باری تعالیٰ پر نام ہوتا ہے۔ اسی طرح اقلیم
بھی مختلف ناموں سے موصوف ہوتی ہیں۔

اقلیم اول: حضرت ابراہیم علیہ السلام سے منسوب ہوتی ہے۔

اقلیم دوم: حضرت کلیم اللہ کے قدم سے منسوب ہوتی ہے۔

اقلیم سوم: حضرت ہارون کے قدم سے منسوب ہوتی ہے۔

اقلیم چہارم: حضرت ادریس علیہ السلام کے قدم سے منسوب ہوتی ہے۔

اقلیم پنجم: حضرت یوسف علیہ السلام کے قدم سے منسوب ہوتی ہے۔

اقلیم ششم: حضرت عیسیٰ علیہ السلام کے قدم سے منسوب ہوتی ہے۔

اقلیم ہفتم: حضرت آدم علیہ السلام کے قدم سے منسوب ہوتی ہے۔

ان سات اقلیموں کے ابدال اپنی اپنی اقلیم کی خبر گیری کرتے ہیں۔ سیاروں

پر نگاہ رکھتے ہیں۔ صاحب تاثیر ہوتے ہیں۔ نور کلیمی اور نور ادرسی سے متجلی

دونوں ابدال اللہ تعالیٰ کے جلال کے مظہر ہوتے ہیں۔ وہ کسی ملک۔ علاقہ

شہر یا قوم پر تباہی مچاتے ہیں۔ اور اللہ کے قہر اور عذاب کا باظہار انہیں

کے ذریعہ ہوتا ہے۔ ان کا نام عبدالقادر اور عبدالقادر ہوتا ہے۔ چالیس ابدال

حضرت کلیم اللہ کے قلب پر ہوتے ہیں۔ وہ عراقین کے ممالک میں اقامت پذیر

ہوتے ہیں مگر تمام کے تمام چونکہ ابدال اکناف عالم اور اطراف جہاں پر

نظر ان ہوتے ہیں۔ یہ ابدال سال میں دو بار عرب میں ایک جگہ جمع ہو کر اجلاس

کرتے ہیں۔ تین سو ابدال شمالی پہاڑوں پر قیام پذیر رہتے ہیں۔ انہیں ابدال کے

نام سے یاد کیا جاتا ہے۔ یہ لوگ دنیا کے مختلف علاقوں میں سیر و سیاحت کرنے

کی ضرورت محسوس نہیں کرتے۔ البتہ ان میں سے جیسے چالیس ابدال موسوی پر ترقی مل جاتی ہے وہ دنیا کے سیر پر روانہ ہو جاتا ہے۔ پھر ان کی جگہ کسی عابد زاہد صاحب صافی مذہب صوفی مشرب کو مقرر کر دیا جاتا ہے۔ دنیا کے چار جہتوں کا انتظام چار ابدالوں پر قائم ہوتا ہے۔ ان کا لقب اوتاد ہے۔ عبدالودود مغرب کی سرزمین پر ہے۔ عبدالرحمان سرزمین مشرق پر ہے۔ عبدالرحیم جنوب پر اور عبدالقدوس سرزمین شمال پر مختار ہوتا ہے۔ اسی طرح حضرات ابرار بھی چالیس ہیں۔ وہ حضرت خلیل کے قطب پر قیام پذیر ہوتے ہیں۔ بعض عراق میں بعض شام میں۔ اقطاب۔ ابدال۔ اوتاد اور ابرار کی ترقی معزولی۔ تنزلی قطب جہانگیر کے احکام سے ہوتی ہے۔ صاحب نقیصہ علوی سفلی اور صاحب تصرف نعمتی بھی قطب دہر کا ہم منصب ہوتا ہے۔ اسے غوث وقت کہا جاتا ہے۔ خلافت کی فریادری۔ دستگیری اور دادرسی اس کے اختیارات کا حصہ ہیں۔ اس کے کئی ماتحت کام کرتے ہیں۔ چار عمائدین تو اوتاد ہوتے ہیں۔ سات اخبار ہوتے ہیں۔ پھر ابدال اقالیم بھی ہوتے ہیں۔ عمائد حضرت محمد رسول اللہ صلی اللہ علیہ وسلم کے نام نامی سے منسوب ہوتے ہیں۔ اخبار حضرت شہید کربلا رضی اللہ عنہ کے نام سے معنون ہوتے ہیں۔ ستر (۷۰) نجبا ہوتے ہیں۔ ہر ایک کا نام امام دوم کے نام پر ہوتا ہے۔ تین سو نقبا ہوتے ہیں۔ ہر ایک حضرت علی المرتضیٰ کرم اللہ وجہہ کے نام پر منسوب ہوتا ہے۔ یہ نجبا دیار مغرب میں رہتے ہیں۔ نقبا نواحی مصر میں قیام کرتے ہیں۔ قطب الرشاد سے لے کر مجاز تک۔ قطب سے لے کر ابدال تک پہاڑوں میں قیام کرتے ہیں۔ غوث وقت سے نقبا تک ہر ایک دوسرے کو پہچانتا ہے۔ ایک دوسرے کے شناسا۔ مطاع مطیع۔ تابع متبوع

ہم داستان ہم صلاح۔ ترقی پذیر عملی طریق ترقی ترتیب۔ صاحب نصیحتات و تصویفات باطنی ہوتے ہیں۔

مکتوبان | مکتوبان کی تعداد تقریباً چار ہزار ہے۔ یہ لوگ ساری دنیا پر پھیلے ہوئے ہیں۔ انہیں اپنے مقام اور منصب کا بھی علم نہیں۔ وہ اپنے احوال میں بھی مجبور ہیں۔ مخلوق سے مخفی رہتے ہیں۔ اپنے آپ کو اپنے کمالات کو بھی نہیں پہچانتے۔ ہاں صاحب کشف حضرات معلوم کر لیتے ہیں کہ وہ کون ہیں۔ انہیں رضایا بلا رضار جال الغیب کے دس طبقے منتظم کرتے رہتے ہیں۔ پھر انہیں اپنے حالات سے واقفیت حاصل ہوتی ہے۔

کبھی ایسا بھی ہوتا ہے۔ قطب الاقطاب کا منصب اور غوث دہر کا منصب یکجا جمع ہو جاتا ہے۔ اور ایک ہی ذات میں ظاہر ہوتا ہے۔ قطب عالمیاب تمام کائنات پر مامور ہوتا ہے۔ اور اس پر اللہ کی ذات کی تجلی رونما ہوتی ہے اور وہ رب العزت کی صفات کا منظر ہوتا ہے۔ مگر بایں ہمہ افراد کا گروہ پر شکوہ اور لوگ ہیں۔

افراد | یہ حضرات مراتب اور فضائل کے اعتبار سے قطب دہر اور غوث عصر سے بھی بالاتر ہیں۔ یہ دونوں حضرات زندگی میں ترقی کرتے جاتے ہیں۔ اور غوث عصر اور قطب دہر افراد کے درجہ اور منصب کو ترقی پاتے رہتے ہیں۔ ان حضرات کے ذمہ کوئی کام یا خدمت نہیں ہوتی۔ وہ صرف حرم قدسی میں مصروف و مشغول رہتے ہیں۔ وہ محض تفسیح۔ انبساط مسرت و نشاط کے مواقع میں مغل ہوتے ہیں۔ افراد کی کوئی تعداد مقرر نہیں ہے۔ یہ لوگ عنایت ازلی۔ طے منازل۔ بقائے حیات پر انحصار کرتے ہیں۔ اور اس بات کے منتظر رہتے ہیں۔ کہ کس کے لئے ویر دولت کھلتا ہے اور

کے آوازہ رحمت آتا ہے۔ افراد کی دو قسمیں ہوتی ہیں۔ افراد کامل۔ اور افراد غیر کامل جب افراد سے ترقی ملتی ہے۔ تو یہ قطب وحدت کے مسند پر جاتے ہیں۔ اور انہیں قطب حقیقت کا عہدہ عطا ہوتا ہے۔ اس مقام پر پہنچ کر انکی بشری صفات بالکل ختم ہو جاتی ہیں۔ یہ مقام معشوقی اور محل محبوبی پر فائز ہو جاتے ہیں۔ یہ الوار محمدیہ سے متحد و معمور ہوتے ہیں۔ تصوف کی تاریخ میں اس مقام پر ہمیں صرف دو حضرات کے اسمائے گرامی نظر آئے ہیں۔ حضرت سید محی الدین عبدالقادر جیلانی رضی اللہ عنہ اور حضرت سید نظام الحق والدین احمد بدایونی رحمۃ اللہ علیہ۔

یہ بات ذہن نشین رکھنی چاہیے۔ کہ سیرالی الحق کی تو انتہا ہوتی ہے۔ مگر سیرنی الحق کی کوئی حد و انتہا نہیں ہے۔ یہ ایک سمندر ہے جس کا کوئی کنارہ نہیں۔



۲۲

حضرات الیاس اور حضرت علیہما السلام

موفقیا کے عالی درجات بعض صاحب تصوف حضرات نے حضرت خضر اور حضرت الیاس علیہما السلام کو رجال الغیب میں شمار کیا ہے۔ چنانچہ صاحب فتوحات مکتبہ ابن عربی اور صاحب عروۃ الوثقی نے انہیں امت محمدیہ کے رجال الغیب میں تصور کیا ہے۔ حضرت الیاس سام بن حضرت نوح کے بیٹے تھے۔ حضرت خضر علیہ السلام بلبان بن طہان سمعان۔ بن سام بن حضرت نوح علیہ السلام تھے۔ اس شجرہ کی روشنی میں حضرت خضر علیہ السلام کے دادا حضرت الیاس کے حقیقی بھائی تھے۔ ارباب تصوف نے حضرت خضر علیہ السلام

کے حالات تفصیلاً لکھے ہیں۔ اور حضرت خضر نے اکثر اقطاب وقت سے ملاقاتیں بھی کی ہیں۔ اور کئی اولیا کبار کی مجالس میں آپ کا ذکر ملتا ہے۔ آپ کی تعلیمات زمانہ کے صالحین کے اذکار میں ملتی ہیں۔ وہ عام طور پر متبرک مقامات سے گزرتے نظر آتے ہیں۔ ان کی صحبت میں دس حضرات اکثر رہتے ہیں۔ وہ حضرات اہلبیاء کرام کی مصاحب بھی رہ چکے ہیں۔ انہیں ذوالقرنین اکبر کی صحبت نصیب ہوئی تھی۔ حضرت ابراہیم علیہ السلام سے ملاقات ہوئی۔ حضرت صالح علیہ السلام سے ملے تھے۔ وہ اللہ کے کلام کے مخاطب رہے ہیں۔ مشہور سکندر رومی فاتح جہاں کی مجلس میں بھی رہے ہیں۔ ذوالقرنین اصغر رومی حضرت کلیم اللہ کی ملت میں سے تھے۔



۲۳

حضرت آدم علیہ السلام سے جناب رسول اللہ صلی اللہ علیہ وآلہ وسلم تک

امام ابوالفتح ناصر الدین اپنی معارف میں لکھتے ہیں۔ کہ بروایت عمر حضرت آدم علیہ السلام نے ایک ہزار سال عمر پائی تھی۔ آپ کی وفات سے لے کر طوفان نوح تک دو ہزار دو سو بیالیس برس کا زمانہ شمار کیا گیا ہے۔ طوفان نوح سے حضرت نوح علیہ السلام کی وفات تک تین سو پچاس سال کا عرصہ ہے۔ حضرت نوح کی وفات سے ستینا ابراہیم علیہ السلام کے انتقال تک دو ہزار دو سو چھیالیس سال کا عرصہ آتا ہے۔ حضرت ابراہیم علیہ السلام سے لے کر حضرت موسیٰ علیہ السلام تک سات سو سال کا عرصہ ہے۔ حضرت موسیٰ علیہ السلام سے حضرت داؤد علیہ السلام تک پانچ سو سال گزرے۔ حضرت داؤد سے حضرت عیسیٰ علیہ السلام کے زمانہ کا درمیانی عرصہ ایک ہزار

ایک سو سال تھا۔ اسی طرح حضرت عیسیٰ علیہ السلام کے عروج سے حضور خاتم الانبیاء کی ولادت تک کا درمیانی عرصہ چھ سو بیس سال ہے۔ اس حساب سے حضرت آدم علیہ السلام کی پیدائش سے لے کر حضور نبی کریم کی ولادت تک آٹھ ہزار سات سو آٹھ سال بنتے ہیں۔

حمزہ بن اصفہانی نے اپنی تاریخ میں لکھا ہے۔ حضرت آدم سے لے کر سرور عالم کی ہجرت تک کا درمیانی عرصہ چار ہزار چھ سو نو تے سال ہے۔ واقعہ نے اپنی تاریخ میں اسے چار ہزار چھ سو لکھا ہے۔ حضرت ابن عباس رضی اللہ عنہما کی روایت کے مطابق پانچ ہزار پانچ سو سال ہوتے ہیں۔



۲۴

انبیاء کرام کی خلافت اور امامت

یاد رہے کہ خلافت چار قسم میں تقسیم کی جاسکتی ہے۔ خلافت باصالت جس میں اللہ تعالیٰ بلا وساطت اپنے خلیفہ سے ثابت کرتا ہے۔ یہ خلافت صرف چار انبیاء کرام علیہم السلام کو ملی تھی۔ قرآن مجید میں اس کی تصریح موجود ہے۔ حضرت آدم علیہ السلام حضرت سیدنا ابراہیم علیہ السلام۔ (آپ ساری انسانیت پر امام قرار دیئے گئے) حضرت داؤد علیہ السلام (آپ کو خلافت راضی وضاحت عطا کی گئی تھی)

۱: زمانہ قدیم میں ایک سال کا عرصہ موجودہ قمری اور شمسی سالوں سے مختلف تھا۔ (مترجم)

پھر سیدالانبیاء محمد مجتبیٰ محمد مصطفیٰ صلی اللہ علیہ وسلم آپ کو رحمت عالمیاں قرار دیا گیا۔ اور خلافت مطلق سے سرفراز فرمایا گیا۔ اس میں ارضی و سماوی کی قید نہیں تھی۔ اور تمام مخلوقات پر آپ کی نبوت کا فیض رہے گا۔ وہ مخلوق ظاہر ہو یا باطن، انسان ہوں یا جن تمام پر حضور کا شرف اور منزلت کا سایہ ہے۔

حضرت آدم علیہ السلام کی ہدایت سے پہلے بلکہ تمام عالم سماوی اور ارضی سے بہت پہلے حضور کو خلافت معنوی حاصل تھی۔ صوفیاء کرام اپنی اصطلاح میں اسے عالم مثال، عالم معنی یا عالم برزخ کہتے ہیں۔ پھر اسے عالم برزخ کبریٰ سے برزخ خیالات اور برزخ وحدت کے ناموں سے یاد کی جاتی ہے۔ اللہ تعالیٰ کی تمام نعمتیں اپنے محبوب محمد رسول اللہ پر مکمل ہوئی تھیں۔ اور اللہ تعالیٰ کی تمام نعمتیں آپ پر نازل ہوتی رہیں گی۔ آپ کی اولاد صحابہ کرام۔ اولیائے ملت علماء امت ان نعمتوں کے نصیب یافتہ ہیں۔

دوسری خلافت وراثت کی حیثیت سے قائم ہوتی ہے۔ حضرت سیدنا آدم علیہ السلام سے حضرت خلیفۃ علیہ السلام کے ذریعہ سے منتقل ہوتی ہوئی دوسری اولاد میں آتی گئی۔

تیسری خلافت اجازت کہلاتی ہے۔ اسے اولاد اقارب اور دوسرے مجاز لوگوں کو منتقل کیا جاتا ہے۔ جس طرح حضرت یوسف علیہ السلام کی خلافت، خلافت اجازت ہے۔ حالانکہ آپ کے دوسرے بھائی بھی خلافت وراثت کے مستحق تھے۔ مگر حضرت یعقوب کی اجازت سے آپ کو ملے۔ اور حضرت یوسف نے بھی اسے اپنے بھائی کو تفویض کر دی۔ اور یہ خلافت پشت در پشت انبیائے بنی اسرائیل تک پہنچتی رہی۔

چوتھی خلافت اجماع امت سے ملتی ہے۔ حضرت داؤد علیہ السلام کے

ہاں ننانوے بیٹے تھے۔ ہر ایک کی خواہش تھی کہ باپ سے خلافت ملے۔ اللہ تعالیٰ نے ان بیٹوں کو کئی سوالات مختم و سئل نازل کئے۔ اور ان سے معقول جوابات طلب فرمائے۔ حضرت داؤد علیہ السلام نے ان تمام بیٹوں کو جمع کیا۔ بنی اسرائیل کے تمام قبائل کو بلایا۔ مگر حضرت داؤد علیہ السلام کے بیٹے ان سوالات کے جوابات نہ دے سکے۔ حضرت سلیمان کے دادا نے ایک ایک سوال کا درست جواب دیا۔ تمام قوم کے اکابر اور ممتاز حضرات نے ان جوابوں کو پسند کیا۔ اور حضرت سلیمان علیہ السلام کو اس خلافت، مملکت اور سلطنت کا مستحق قرار دیا گیا۔



حضور رسول مقبول ﷺ کی خصوصی خلافت و امامت

اسلامی اصولوں اور عقائد صحیحہ کی روشنی میں یہ بات بلا خوف تردید ثابت ہے کہ سید الانبیاء کے وصال کے بعد تیس سال تک خلافت قائم رہی اس دور میں خلفائے راشدین رضوان اللہ علیہم اجمعین اسلامی منصب اعلیٰ پر قائم رہے۔ تیس سالہ خلافت کی تکمیل جناب رسالتناہ حضرت محمد رسول اللہ صلی اللہ علیہ وآلہ وسلم کے فرزند ارجمند نور دیدہ بتول حضرت حسن مجتبا رضی اللہ عنہ کے ہاتھوں ہوئی۔ آپ کے بعد امامت و ایالت کا دور شروع ہو گیا۔ چنانچہ امیر شام حضرت معاویہ رضی اللہ عنہ سے امامت کا آغاز ہوا اور حضرت حسن رضی اللہ عنہ اپنے والد مکرم اور دادا معظم کی روحانی خلافت کے امین بن گئے۔ آپ کی یہ برکات نوبت بنوبت قیامت تک خاندانہ نبوت میں جاری رہیں گی۔ ان حضرات

کی امامت کے زمانے میں ہر ایک امام کو رفعت و منزلت ملی اور ہر ایک نے اُمتِ
 محمدیہ اور ملتِ اسلامیہ کی ترقی کے لئے کام کیا امام برحق سید الشہداء و شہیدِ کربلا
 رضی اللہ عنہ، پر جس قدر روحانی برکات اور انعامات نازل ہوئے۔ وہ اُمت کی اس
 بنے اور ان سے تمام اُمت کو ظاہری اور باطنی حصہ ملا۔



۲۶

سیدنا علی المرتضیٰ کی باطنی خلافت

حضور سید المرسلین نے سیدنا علی مرتضیٰ قوت بازوئے مصطفیٰ اکرم اللہ وجہہ
 کو خلافت معنوی اور نعمت باطنی سے مالا مال فرمایا تھا۔

۲۷

عارفان اُمت اور کمالان ملت کی خلافت

ہم پہلے بیان کر آئے ہیں کہ حضرات عارفین کی خلافت کا ایک طریقہ وراثتاً
 جاری ہوا ہے۔ اس میں ظاہری اور باطنی نعمت و رشتہ میں میسر آئی ہے۔ جسے
 اولاد کے علاوہ اصحاب و احباب میں تقسیم کیا جاتا ہے۔ اس میں کسی بزرگ خورد
 کی تمیز نہیں ہوتی۔ قدیم و جدید کی قید نہیں ہوتی۔ پھر ایک خلافت اجماع اُمت پر
 مشتمل ہوتی ہے۔ جسے ہم حضرت سلیمان علیہ السلام کی خلافت سیدنا داؤد علیہ السلام
 سے بیان کر آئے ہیں۔ ایسا اجماع اُمت بعد از محاتم خلیفہ بھی میسر آتا ہے۔ رحم اللہ
 علیہم اجمعین۔

حصولِ خلافتِ ارثی و مجازی

عارفین اُمت میں اکثر ایسے حضرات گذرے ہیں جنہیں خصوصی اجازتِ خلافت سے نوازا گیا ہے۔ یہ حضرات اولاد میں سے بھی ہوئے ہیں۔ اور انبیاء میں سے بھی۔ لیکن ان دونوں خلافتوں کی عطاء اور حصول ایک جیسا ہی ہوتا ہے لیکن ایک بات خصوصی ہے کہ صاحبِ خلافت (سجادہ نشین) اپنے شیخ کی نعمت سے بہرہ ور ہوتا ہے۔ اور شیخ کے سجادہ اور طریقہ کار پر کار بند رہتا ہے۔ ہدایت اور حصولِ خلافتِ ارثی اور اجازتی وارثوں اور مجازانِ خلافت متحد الاوصاف ہوتی ہے۔ عباداتِ ریاضات۔ اکتسابِ فیوضات کا ایک ہی طریقہ کار ہوتا ہے۔ البتہ مراتب اور مدارج میں فرق ہوتا ہے۔ خاندانی مناقب اور فضائل اپنی جگہ ہوتے ہیں۔ خاندانی شرف و مجد کے آثار میں امتیاز ہوتا ہے۔ صاحبِ کرامت کی نسبت اور تعلق کے اثرات ظاہر ہوتے رہتے ہیں۔ حضرت علی ولی بھی تھے۔ اور حضور کے وصی بھی تھے۔ وہ نایبِ رسول بھی تھے۔ اور رُوحِ بتول (سیدہ فاطمہ کے خاوند) بھی تھے۔ اس نسبت سے حضور نبی کریم کی خلافتِ ارثی اور اجازی دونوں حاصل تھیں۔ پھر آپ سیدین شہیدین کے والدِ مکرم بھی تھے۔ یہ خلافتِ سیدین شہیدین دونوں کو ملی۔ وہاں سے قالبِ غصری کو فروغ ملا۔ حضرت خواجہ ابی سعید بن ابی الحسن بصری قدس سرہ کو خلافت و نعمت آئی۔ ان سے قطبِ ہدایت و ارشاد حضرت خواجہ ابوالمجد کھیل ابن زیاد کے حصہ میں آئی۔ حضراتِ سعدین کے ورثہ میں اپنے دادا۔ والد سے فیض تھا۔ اور آپ حضراتِ سیدالانبیاء خیر البشر شافع یومِ المحشر کی امامت کبریٰ کی نیابت کرتے تھے۔ وراثت کے علاوہ انہیں خلافت

کا جائزہ بھی تھی۔ مگر یہ اجازت بھی فضیلت اور ہدایت کے اعتبار سے اعلیٰ اور ارفع تھی حدیث نبویؐ ہے۔ **يَا عَلِيُّ بَلِّغْ لِجَمْعِ الْمُؤْتَدُونَ مِنْ بَعْدِي** حضرت علیؑ کرم اللہ وجہہ سے ایک جہاں نے ہدایت پائی۔ سلاسل ارشاد مسلسل ظاہری و باطنی از روئے صحبت و برداشت انہیں چار حضرات سے جاری ہوئے تھے۔ اول ہر سلسلہ خلافت انہی چاروں پر منتهی ہوتا ہے۔

افتخار ہر بنی وہم ولی
در جہاں آمد وجود آں علی



انبیاء کرام میں خرقہ خلافت اور منصب امامت

قدوة آفاق حضرت مولانا بدر الدین اسحاق قدس سرہ اپنی تفسیر میں **قُلْنَا يَا نَارُ كُونِي بَرْدًا وَسَلَامًا عَلَيَّ اِبْرَاهِيمَ** کا شانِ نبوی بیان فرماتے ہوئے لکھتے ہیں۔ اور یہ صحیح روایت حضرات متبیین سے ملتی ہیں کہ جس وقت فرود نے حضرت ابراہیم خلیل اللہ علیہ الصلوٰۃ والسلام کو عرض کیا کہ آگ میں پھینکا جا۔ تو آپ اس وقت محلِ رضا و تسلیم میں تھے۔ باوجودیکہ جبرائیل علیہ السلام حاضر ہوئے۔ اور عرض کی کہ آپ حکم کریں تو میں اس آگ کو دور بھینک دوں۔ مگر آپ نے کچھ نہ کرنے کو کہا اور صرف رضائے خداوندی کے سامنے تسلیم فرم رہے۔ کسی فرشتے نے آپ کے اس مزمع کے سامنے حاضر ہوئے کی جرأت نہ کی۔ آپ آسمانی جلا اور مقنا بنے ہوئے کو کھڑے بنے اور

خاموش رہے۔ آپ نے ملائکہ ربانی کو صرف اتنا فرمایا کہ مجھے اللہ کی امداد ہی کافی ہے۔ اس مقام پر شیخ العرفان حضرت فرید الحق والدین شیخ عطار نیشاپوری فرماتے ہیں۔

حاجت خود را جز از سلطان مخواه

چوں نخواهی یافت از دربان مخواه

د اپنی حاجت صرف بادشاہ سے طلب کرو۔ اگر وہاں سے نہ ملے۔

تو دربان کے سامنے ہاتھ نہ پھیلاؤ

اللہ تعالیٰ نے خلافت و امامت کا لباس سیدنا خلیل اللہ کو عطا فرمایا تھا اور آپ خلعت خلت اور استقامت سے مزین فرمایا تھا۔ آپ کو سیاہ رنگ کی قمیص اور لباس جنت سے ہتیا کیا گیا تھا۔ تاکہ بھڑکتی ہوئی آگ آپ کیلئے بوستان و گلزار بن جائے۔ اللہ تعالیٰ نے آپ کو تمام انسانیت پر منصب امامت عطا فرمایا (اِنِّیْ جَاعِلُکَ لِلنَّاسِ اِمَامًا مِّمَّہِمْ اَیْتہِ کَرِیْمَہِ قُلْنَا یَا نَارُ کُوْنِیْ بَرْدًا وَاَسَافًا) آج تک یہی آگ جس میں سیدنا ابراہیم خلیل کا سینہ منور تھا اولیائے امت محمدیہ کے دلوں میں موجزن ہے۔ یہ آگ اہل اللہ کے دلوں کی بھٹیوں میں شعلہ زن ہے۔ اس کا مقصد یہ تھا کہ تمام ظاہری اور باطنی بے اطمینانی کی آگ کو سلامتی اور سکون ہتیا کیا جائے۔ چنانچہ حضرت خلیل اللہ نے تمام انسانوں پر نظامت کا پرچم بلند کیا۔ اور اسی طرح نعمات الہیہ کی قمیص حضرت اسحق علیہ السلام کو پہنائی۔ حضرت اسحق علیہ السلام سے حضرت یعقوب علیہ السلام نعمت یافتہ ہوئے۔ اسی طرح یہ نسبت روحانی حضرت یوسف علیہ السلام کے حصہ میں آئی۔ یہ لباس اس وقت سیدنا یوسف علیہ السلام کے بدن پر نہیں تھا۔

جب آپ کو چاہ کنگان میں پھینکا گیا۔ اس موقع پر حضرت جبرائیل علیہ السلام آئے تو آپ کو چاہ کنگان میں ہی وہ تعویذ عطا کیا تھا۔ اس میں جنت کی ہوائیں تھیں۔ بہشت کی خوشبوئیں تھیں۔ حضرت یوسف کے رنج و غم کو دور کر دیا گیا۔ آپ کی گھبراہٹ دور ہو گئی۔ اور سکون قلب ملا۔ قرآن پاک میں اس واقعہ کی طرف اشارہ موجود ہے۔

حضرت ابراہیم علیہ السلام کا ایک سیاہ کبیل سیدنا اسماعیل علیہ السلام کو عطا کیا گیا تھا۔ یہ کبیل دست بدست آپ کی اولاد میں منتقل ہوتا رہا۔ حتیٰ کہ یہ سید الانبیا حضرت محمد رسول اللہ صلی اللہ علیہ وسلم تک پہنچا آپ عام طوہ پر اسے اوڑھے رکھتے تھے۔ اور ملت ابراہیمی کی قیادت کا اظہار فرمایا کرتے تھے۔ ایک دن یہ کبیل حضرت علی کرم اللہ وجہہ پر اوڑھایا گیا اور اعلان فرمایا علی ہمارے خلیفہ ہوں گے۔ علی کی خلافت زندگی میں بھی ہوگی اور بعد از ممات بھی۔

صاحب کتاب فصوص الحکم نے یہ واقعہ لکھا ہے کہ ایک شخص جو حضرت شیخ نجم الدین کبریٰ قدس سرہ کے سلسلہ فردوسیہ میں تھا اور خاندان نبوت سے تعلق رکھتا تھا۔ یہ سیاہ کبیل پہنے ہوا نظر آیا۔ یہ صوف کا کبیل تھا۔ مگر معلوم نہیں کہ یہ بالوں کا بنا ہوا تھا یا ریشم کا۔ یہ وہ کبیل تھا جسے سرکار رسالت صلی اللہ علیہ وسلم نے اہل نبوت کے ان پانچ جموں پر اوڑھا تھا۔ جو سیدہ فاطمہ کے گھر موجود تھے۔ شریعت مصطفویٰ اور باب احادیث اسے مرط (بکسریم) مرحل (بضم میم) تشدید یا مارجل (بجیم) کے ناموں سے تحریر کرتے رہے ہیں۔ کلیم یا چادر مختلف انداز میں منقش تھی۔

اسی طرح صالحین امت اور مشائخ روحانیت کے ہاں خرقہ پوشی

کا سلسلہ جاری ہے۔ دراصل یہ سلسلہ اسی سیاہ کبیل کی مثال برقرار رکھتا ہے۔ حضرت رسالتا ب صلی اللہ علیہ وسلم کا یہ واقعہ کہ آپ نے اپنے علاوہ چار حضرات کو اس کبیل (مرحل) کے زیر داماں کس طرح لیا تھا۔ یوں ہے کہ حضرت رسول مقبول حضرت ام سلمہ کے گھر میں تشریف فرما تھے۔ اسی دوران قرآن پاک کی آیتہ تطہیر نازل ہوئی۔ چنانچہ سرکار دو عالم کے حکم پر دونوں بیٹے (حضرات حسنین) حضرت علی کرم اللہ وجہہ۔ سیدۃ النساہر فاطمۃ الزہرا رضی اللہ عنہ تشریف لائے اور اس کبیل کے نیچے گھس گئے۔ حضور نے ان چاروں کو اپنے پہلو میں جگہ دی اور یہ دعا فرمائی۔

”اللَّهُمَّ هُوَ لَا إِلَهَ إِلَّا أَنْتَ يَا اللَّهُ أَهْلَ بَيْتِي فَأَذْهَبْ عَنْهُمْ الرِّجْسَ

وَطَهِّرْهُمْ تَطْهِيرًا“

(اے اللہ! یہ میرے اہل بیت ہیں ان سے تمام میل کچیل دور فرما دے

اور انھیں ایسا پاکباز بنا جسے پاکبازی کا حق ہوتا ہے۔)

آیتہ تطہیر یہ ہے اِنَّمَا يُرِيدُ اللَّهُ لِيُذْهِبَ عَلَيْكُمُ الرِّجْسَ

اهل البيت ويطهركم تطهيرا۔

(اللہ تعالیٰ چاہتا ہے کہ آپ کے اہل بیت سے رجس کو دور فرما

دے اور انھیں طاہر اور مطاہر بنا دے۔)

صحیح روایات میں لکھا ہے کہ اللہ کے رسول نے جس طرح دعا کی تھی

وہ پوری ہوئی۔

خانوادہ ابراہیمیاں

یہ خانوادہ سلطان التارکین برہان السالکین خواجہ ابواسحاق ابراہیم بن ادہم بن سلیمان بن منصور بن یزید بن جابر سے منسوب ہے۔ حضرت ابراہیم ادہم قدس سرہ تجرید و تفرید میں یکتائے زمانہ تھے۔ آپ نے حکومت کے جاہ و جلال اور دنیاوی مناصب و منازلت کو محض رضائے خداوندی کے لئے ترک کر دیا تھا۔ تاریخ کی صحیح روایات کی روشنی میں آپ نے بلخ اور بخارا کی سلطنت کو چھوڑ دیا۔ اولہ حضرت خضر اور حضرت الیاس علیہما السلام کی سنت پر عمل پیرا ہو گئے۔ کچھ عرصہ ان دونوں حضرات کی صحبت میں رہے۔ حضرت خضر علیہ السلام سے خرقہ خلافت حاصل کیا۔ حضرت الیاس علیہ السلام سے اہم اعظم کی تعلیم حاصل کی۔ حضرت خواجہ ابی علی فضیل بن عیاض رحمہ اللہ کی مجلس میں بیٹھتے رہے ہیں۔ اول فقر کی شان حاصل کی۔

آپ کو وقت کے بہت سے صوفیائے کرام نے خرقہ خلافت سے نوازا تھا۔ اپنے شیخ کے علاوہ حضرت امام محمد باقر حضرت امام جعفر صادق رضی اللہ عنہما سے بھی خرقہ خلافت حاصل کیا۔ پھر امام ابی عتاب منصور بن المعتم بن عبداللہ سلمی الکوفی سے خلافت پائی۔ ابی عمران موسیٰ بن زید الرامی قدس سرہ اہم منزل اڑتالیس میں ان حضرات کا تفصیل سے ذکر کرتے ہیں، سے بھی خلافت حاصل کی۔ شیخ الامام العمر المغربی الجبلی (آپ احباب کبار یا نامدار اور صوفی ماورالنہر کے لقب سے شہرت رکھتے تھے۔ اور آپ کا مزار اردبیل اور حیلان کے وسط میں واقع ہے) نے بھی آپ کو خلافت دی۔ حضرت شیخ ابراہیم ادہم

رحمۃ اللہ علیہ کو حضرت امام اعظم کوئی رضی اللہ عنہ نے سید العرفاء کا لقب دیا تھا۔ حضرت ابوالقاسم جنید بغدادی رحمۃ اللہ علیہ نے آپ کو مفاتیح العلوم کہا ہے۔ ابی یحییٰ مالک دینار اور حسن بصری رحمۃ اللہ علیہما آپ کو بڑی عزت سے پیش آیا کرتے تھے۔ خواجہ داؤد بلخی آپ کو غیب سے طعام مہیا کرتے تھے۔ آپ پچاس سال تک حرم پاک کے مجاور رہے۔

آپ کے والد ادھم بلخ کے سلاطین میں سے تھے۔ بعض ارباب تواریخ نے لکھا ہے کہ آپ حضرت فاروق اعظم رضی اللہ عنہ کی اولاد میں سے تھے مگر ہم اس بات کی تحقیق نہیں کر سکے۔ حضرت شفیق بلخی قدس سرہ بھی آپ کے ہم عصر اور ہم شہر تھے۔ ایک تذکرہ میں لکھا ہے کہ آپ حضرت ابراہیم بن ادھم کے فرزند ارجمند تھے۔ حضرت ابراہیم بن ادھم بڑے زاہد و پارہ ساتھے۔ آپ کے سات بیٹے تھے۔ ایک شفیق بلخی جو صاحب الرائے بزرگ تھے۔ پھر محدث ہو گئے۔ آپ شیخ وقت ہوئے۔ ساری عمر ترک و تجرید میں گذاری۔ توکل اور صبر پر کار بند رہے۔ بعض علوم الہیہ میں آپ کی تصانیف بھی یادگار ہیں۔ حضرت شفیق بلخی رحمۃ اللہ علیہ بھی طریقت میں بلند مقام پر فائز تھے۔ آپ نے طریقت اور حقیقت کے تمام مقامات اپنے والد حضرت ابراہیم ادھم سے پائے۔ ان دنوں جو لوگ اپنے آپ کو حضرت ابراہیم ادھم کی اولاد کہلاتے ہیں۔ وہ حضرت شفیق بلخی رحمۃ اللہ علیہ کی اولاد میں سے ہیں۔



خانوادہ ہبیریاں

یہ خانوادہ حضرت خواجہ امین الحق والدین ہبیرہ بصری سے منسوب ہے۔ آپ کو حضرت خواجہ سدید الدین خلیفہ المرعشی رحمۃ اللہ علیہ سے خلافت ملی تھی۔ حضرت سدید الدین حضرت ابراہیم ادھم کے مرید تھے۔ آپ کے وسیلے سے حضرات چشت اہل بہشت کو نسبت روحانی منتقل ہوئی تھی۔



خانوادہ چشتیاں

خانوادہ چشتیاں خواجہ شریف الحق والدین ابواسحاق شامی مکی رحمۃ اللہ علیہ سے جاری ہوا تھا۔ حضرت ابواسحق شامی ملک ہدایت کے بادشاہ کہلائے ہیں۔ آپ تمام سلاسل چشت کے رئیس اور مقتدا تھے۔ آپ کی وجہ سے یہ لقب اور نام معروف ہوا تھا۔ آپ جس وقت اپنے پیر و مرشد خواجہ کریم الحق والدین علوی الدنبوری قدس سرہ کی خدمت میں حاضر ہوئے (خواجہ الدنبوری خواجہ ہبیرہ البصری کے مرید تھے) تو حضرت نے آپ کا نام دریا فرمایا۔ آپ نے عرض کی۔ ابواسحق شامی! آپ نے فرمایا۔ آج کے بعد تمہیں چشتی کہا جایا کرے گا۔ اور یہ نسبت قیامت تک جاری رہے گی۔

آپ کئی سال حضرت مرشد کی خدمت میں رہے اور منازل مجاہدہ

سے گذرے آخر مقامات عالی طے کرتے ہوئے بڑے اعلیٰ منصب پر پہنچے
 آخر حضرت مرشد نے آپ کو اپنے سامنے بٹھایا۔ اور زبان سے ارشاد فرمایا کہ
 آج سے تم ہمارے موروثی اور خاندانی نعمات سے مالا مال ہوئے ہو۔ تم صبح
 دیارِ چشت کی طرف روانہ ہو جانا اور وہاں گناہ گار لوگوں کی دستگیری
 کرنا جو لوگ آپ سے یا آپ کی اولاد سے نسبت قائم کریں گے۔ چشتی
 کہلائیں گے۔ چنانچہ آپ اپنے پیر و مرشد کے حکم پر چشت میں وارد ہوئے
 آپ کے والد مکرم اس ملک کے امیر اور سلطان تھے۔ آپ کا نسب نامہ
 اس ترتیب سے ہے۔ حضرت خواجہ ابی احمد ابدال بن سلطان فرستانا بن
 سید ابراہیم بن سید بھٹی بن سید حسن بن سید محمود المعالی بن سید ناصر الدین
 بن سید عبداللہ بن سید حسن علی بن امام دوم ابو محمد حسن بن علی مرتضیٰ رضی اللہ عنہم
 حضرت خواجہ ابواسحاق شامی رحمۃ اللہ علیہ ۲۶ھ میں خلیفہ معتمد بالمشور کے
 دورِ خلافت میں چشت میں تشریف لائے اسی سال ششم ماہ رمضان المبارک
 خواجہ ابی احمد ولی مادر زاد پیدا ہوئے۔ اور دو سو اسی ۲۸ھ میں آپ
 سے بیعت ہوئے۔ ۳۵۵ھ میں ابو بکر عبدالکریم تابع بن مطیع کی خلافت
 کے زمانہ میں بتاریخ سوم جمادی الثانی واصل بحق ہوئے۔

پہلے آپ منزل ابدال پر فائز ہوئے۔ کچھ عرصہ بعد منزل قطب ابدال
 پر فائز ہوئے پھر آپ نے ولایت قمری پر تصرف حاصل کیا پھر منزل
 ابدال پر پہنچے۔ اس زمانہ میں یہ مقام اکثر حضرات سلسلہ چشت کو ملا تھا۔
 خواجہ ابی اسحاق حضرت خواجہ ابی احمد کی تربیت کامل سے مکمل ہوئے
 خاندانی نعمتیں متصرف ہوئیں۔ اور آپ شام کی ولایت کے ابدال منتخب ہوئے
 اور وہاں ہی فوت ہوئے۔ آپ کا مزار قصبہ مکہ میں واقع ہے۔ یہ شہر

شام کے شہروں میں تاریخی حیثیت رکھتا ہے۔ حضرت ابراہیمؑ کا ذرائی قدس سرہ کی روایت کے مطابق آپ کے مزار پر غیب سے ایک چراغ روشن رہتا ہے اور کوئی ہوا یا آندھی بجا نہیں سکتی۔ کوئی ارضی یا سماوی آفت اسے متاثر نہیں کر سکتی۔ کسی شاعر نے کیا خوب کہا۔

اگر گیتی سراسر باد گیسرد
چراغ مقبلاں ہرگز نہ نمیرد

اسی طرح مشہور ہے کہ گاڈران میں حضرت خواجہ ابواسحقؒ کا ذرونی کا چراغ روشن ہے۔ اور تاقیامت روشن رہے گا۔ حضراتِ پشت کا طریق نسبتِ رسول اکرم صلی اللہ علیہ وسلم پر قائم رہتا ہے۔ یہ حضرات عام طور پر قصبات، دیہات اور شہروں میں سکونت رکھتے ہیں۔ اور مخلوق خدا کو اللہ کی طرف دعوت دیتے ہیں۔ خاص و عام کی دستگیری فرماتے ہیں۔ اور اپنے پیرومرشد کے طریقہ اور سلسلہ پر مستحکم رہتے ہیں۔ نواہی سے کنارہ کشی اور اوامر سے وابستگی رکھتے ہیں۔ عبادت میں ریاضت شاقہ اختیار کرتے ہیں۔ مہمانانِ عزیز کی تعظیم و تکریم کرتے ہیں۔ سماع اور اہل سماع کا احترام کرتے ہیں۔ ہر قوم اور ہر فرد انسانی کو اپنے آپ سے بہتر خیال کرتے ہیں۔ ہر فرقے سے ازراہ تلافی و صلح محبت سے پیش آتے ہیں۔ اپنے پیروں کا عرس بڑے شوق سے مناتے ہیں۔ ان کی نگاہیں ہمیشہ وحدت الوجود پر ہوتی ہیں۔ کثرت میں بھی جمالِ احدیت پاتے ہیں۔ پہلے مریدوں کو لا موجود الا ہو سکھاتے ہیں۔ اسی بات پر مراقبہ کی مشق کراتے ہیں۔ صحو۔ سکر کے جامع ہوتے ہیں۔ ایک کو دوسرے پر تزییح نہیں دیتے۔ یہی حال طیفوریوں اور جنیدیوں کا ہے۔ اگرچہ تمام حضرات

انبیاء کرام صلوات اللہ علیہم اجمعین شوائب سکر سے معریٰ ہیں مگر حضور نبی کریم صلی اللہ علیہ وسلم کے لئے سکر و صحو دونوں مخصوص تھے۔ آپ بعض اوقات لِي مَعَ حَقِّهِ اللّٰهُ دَقَّتْ (میرے لئے اللہ کے حضور ایسا وقت بھی آتا ہے کہ کوئی فرشتہ یا نبی مرسل دم نہیں مار سکتا) کبھی مَا عَرَفْنَاكَ حَقًّا مَّعْرِفَتِكَ (اے اللہ تیری معرفت کا حق ادا نہیں ہو سکا) کا مقام ہوتا ہے۔ سکر و صحو دونوں وصف ہیں۔ جو اللہ کے مقبول بندوں کو میسر آتے ہیں۔ مقصد یہ ہوتا کہ اپنے تمام اوصاف کو اپنے آپ میں فنا نہ کر دیں۔ خود محبوب ہو جاتے ہیں۔ اور خدا کے اوصاف کے منظر ہوتے ہیں۔ ان دونوں اوصاف کے متحمل صرف وہی لوگ ہو پاتے ہیں جو سید الانبیاء صلی اللہ علیہ وسلم کے قدم بقدم سنت کی پیروی کریں۔ حضرات پشت۔ آداب۔ تواضع اخلاق۔ بذل و ایثار اور دلداری میں اس طرح خوگر ہو جاتے ہیں۔ کہ کوئی قوی ان سے روگردانی نہیں کر سکتا۔ وہ غیروں سے اسرار کو پوشیدہ رکھتے ہیں۔ عقل کو علم پر فوقیت دیتے ہیں۔

اللہ تعالیٰ نے حضرت آدم علیہ السلام کو عقل سلیم عطا فرمائی۔ آپ کے علم نے عقل اختیار کی۔ اور اس طرح انسانی مراتب اور عرفان پر فائز ہوئے۔ عزازیل (ابلیس) اپنے علم پر متکبر رہا اور عقل کی راہنمائی کے بغیر محروم رہا۔

شد عزیز آدم چو استغفار کرد
خورد شد شیطان چو اشک بار کرد

اشغالِ پشتیہ | پشتیہ حضرات تمام ظاہری اور باطنی کاموں میں ارادہ حق کی اتباع کرتے ہیں۔

جس طرح انبیاء کرام کو وحی آتی ہے۔ اولیاء کرام کو الہام ہوتا ہے۔

وراثت انبیاءِ علماءِ کرام کو حاصل ہے۔ ان کا اصلی مشرب۔ عشق۔ انکساری۔
 ترک خواہشات اور ایثار ہے۔ وہ مجاہدہ کم کرتے ہیں۔ ذوق اور مشاہدہ
 زیادہ کرتے ہیں۔ یہی وجہ ہے کہ دوسرے سلسلوں کے اکابر اپنی زبان
 پر لاتے ہیں۔ کہ خالوادہ چشت میں اللہ آسانی سے مل جاتا ہے۔
 چشت خراسان میں ایک شہر ہے۔ جو دارالخلافہ ہرات کے نزدیک
 ہی ایک پہاڑ کے درہ کے پاس واقع ہے۔ اس مقام کو شاقلان پیران بھی
 کہا جاتا ہے۔ اسی طرح ملتان کے مضافات میں ایک شہر اویج ہے۔ جسے ہندوستان
 میں شاقلان پیران کے نام سے یاد کیا جاتا ہے۔ سید علاؤ الدین اودھی وصالی
 قدس سرہ العالی نے ایک ترجیح بند میں فرمایا ہے۔

در بیابان درو حیہ نام
 راہِ شہرِ روانی دایم !
 گزر ہندوستان شدیم چہ باک
 بلبل گلشنِ خراسانیم



۵۲

خالوادہ عجمیان

یہ خالوادہ حضرت خواجہ محمد حبیب بن عیسیٰ العجمی انصاری البصری
 قدس سرہ سے منسوب ہے۔ آپ ابتدائی عمر میں بڑے رئیس اور مالدار
 تھے۔ اچانک اللہ کی رحمت شامل حال ہوئی اور حضرت خواجہ جن بصری رحمۃ اللہ علیہ

کی مجلس میں حاضری نصیب ہوئی۔ منصب خلافت حاصل ہوا۔ جو لوگ آپ سے نسبت روحانیت رکھتے ہیں۔ انہیں عجمی لقب سے یاد کیا جاتا ہے۔



۵۳

خانوادہ طیفوریان

یہ خانوادہ حضرت طیفور شامی قطب حق حضرت بایزید بسطامی سے منسوب ہے۔ اس میں تذکرہ نگاروں۔ مؤرخوں اور ارباب اخبار تصوف نے اختلاف کیا ہے۔ کہ قطب وحدت حضرت بایزید بسطامی سے نسبت رکھنے والے طیفوری کہلاتے ہیں یا بسطامی۔

بعض نے لکھا ہے۔ کہ ابی یزید طیفور بن عیسیٰ بن سرفروشان زاہد بسطامی تھے۔ دوسروں نے لکھا ہے۔ کہ ابو یزید طیفور بن آدم بن عیسیٰ بن زاہد بسطامی تھے۔ اس طرح پہلے بایزید اکبر اور دوسرے بایزید اصغر تھے۔ دونوں کی نشوونما۔ پیدائش اور رملائش ایک ہی شہر میں ہوئی تھی۔ صرف فرق اتنا ہے۔ کہ ایک حضرت امام کے سقا تھے اور دوسرے عابد و زاہد۔ ایک کی نسبت روحانیت حضرت امام علی رضا بن موسیٰ بن جعفر صادق سے تھی۔ اور اسے جعفر کہا کرتے تھے۔ دوسرے کو ظاہری یا باطنی نسبت حضرت جعفر صادق رضی اللہ عنہ سے نہیں تھی۔ بلکہ وہ حضرت خواجہ معروف کرخی رحمۃ اللہ علیہ سے بیعت تھے۔ یہ بات کہ آپ حلاق تھے۔ عوام میں غلط مشہور ہے۔

آپ دراصل حضرت امام جعفر بن موسیٰ کاظم رضی اللہ عنہ سے بیعت تھے۔ یہ بیعت حضرت خواجہ معروف کرخی رحمۃ اللہ علیہ کی وساطت سے تھی۔ بعد میں حضرت خواجہ معروف سے فیض حاصل کرتے رہے۔ تحقیقی بات یہ ہے کہ یہ خانوادہ حضرت امام جعفر رضی اللہ عنہ سے ہی فیض یافتہ ہے۔ ارباب اخبار و اصحاب اذکار نے اس خاندان کے تعریف میں بہت کچھ لکھا ہے۔ اور اس خانوادے کے فضائل مراتب میں دفتروں کے دفتر بھرے پڑے ہیں اور اس خانوادے کے اکثر حضرات اصحاب کشف و کرامات ہوئے ہیں۔

ان میں سے حضرت شیخ فرید الدین عطار۔ خواجہ محمد پارسا۔ خواجہ علاؤ الدین عطار۔ پیر سید شریف جرجانی جیسے جلیل القدر حضرات اسی سلسلہ سے تعلق رکھتے تھے۔ حضرت خواجہ ابوالقاسم جنید قدس سرہ حضرت بایزید بطنانی رحمۃ اللہ علیہ کے متعلق فرماتے ہیں کہ حضرت بایزید ہماری قوم میں ایسے ہیں۔ جیسے ملائکہ میں حضرت جبرائیل ہیں۔ سالکان راہ توحید کے میدان میں جن حضرات نے سفر کیا ہے۔ حضرت بایزید ان کے قافلہ سالار تھے۔ پھر سلطانِ طریقت سیاح بیدائے حقیقت حضرت شیخ ابوسعید ابوالخیر رحمۃ اللہ علیہ فرماتے ہیں کہ حضرت بایزید قدس سرہ سے اٹھارہ ہزار عالم مستفیض ہوئے تھے۔ مگر حضرت بایزید کی ذات پھر بھی محو حق ہی وہی شیخ الاسلام پیر ہرات حضرت بایزید رحمۃ اللہ علیہ کے اس کلام کو جو آپ نے حالت سکر میں کیا تھا۔ درست مانتے ہیں۔ اور ان شطیحات کی بڑی لطیف تاویلیں کی ہیں۔

آپ نے حضرت امام جعفر صادق رضی اللہ عنہ کی رُوح پر فتوح

سے باطنی فیض پایا تھا۔ اور آپ سے اولیٰ نسبت قائم کی تھی۔ پھر آپ نے ظاہری زندگی میں ایک سو چودہ مشائخ کبار کی زیارت کی اور صحبت اختیار کی۔ ان میں سے احمد خضروی ابو حفص حداد حضرت ابو زکریا سیفی معاذ لاری۔ خواجہ شفیق بن ابراہیم اُزدی بلخی۔ ابو علی سندھی رحمۃ اللہ علیہ جیسے جلیل القدر اکابر کے اسمائے گرامی قابل ذکر ہیں۔ شیطیات روزِ بیان "بقلی" میں ہے۔ کہ بانیہ بد فرماتے ہیں۔ کہ ہم نے ابو علی سے توحید میں علم فنا سیکھا تھا۔ اور انہوں نے ہم سے الحمد للہ اور قل ہو اللہ کے خواص اس صورت میں سیکھے۔ جو بانیہ کے لئے مخصوص تھے۔ یہ ایک ایسا عمل تھا۔ کہ کبرائے طریقت کے کسی ذخیرہ میں نہیں ملتا۔ اسی طرح آپ کے برادر زادہ شیخ محمد عربطامی قدس سرہ السامی جو شیخ محمد عبداللہ داستانی قدس سرہ ہرشد تھے۔ نے کمال حاصل کیا۔ شیخ محمد المغربی رحمۃ اللہ علیہ حضرت ابو زید العسقی الاعرابی کے مُرشد تھے۔ قطب حق نے حضرت امام ہمام قدس سرہ سے اولیٰ طریقہ سے فیض پایا تھا۔ آپ کی نسبت قوی تھی۔ وہ بھی آپ کی نسبت سے اپنے مقاصد میں کامیاب ہوئے تھے۔ اسی طرح حضرت عارف ربانی حضرت خواجہ ابوالحسن علی ابن جعفر ابن سلیمان اور عارف صمدی حضرت شاہ بدیع الدین قطب المدارس شاہی قدس سرہ بھی مقامات اعلیٰ کو پہنچے۔ جس وقت قطب حق نے مقام صحو اور تمکین پر قیام فرمایا۔ تو مریدان صادق الارادت شیخ محمود شیخ مسعود شیخ ابراہیم شیخ احمد رحمۃ اللہ علیہم جیسے حضرات جب آپ کے دائرہ اطاعت میں آئے اور اپنی نسبت آپ سے قائم کی۔ تو تمام کے تمام طیفغوری کہلاتے تھے۔

خانوادہ کرخیوں

یہ حضرات خواجہ ابی المحفوظ معروف بن فیروز الکرخنی سے منسوب ہیں۔ حضرت معروف کرخی قدس سرہ نے کئی حضرات سے فیض اٹھایا تھا مگر آخر کار دو حضرات سے خرقہ خلافت حاصل کیا۔ ایک امام ہشتم علی بن موسیٰ رضا رضی اللہ عنہ تھے۔ جنہوں نے امام موسیٰ کاظم اور انہوں نے حضرت امام جعفر صادق اور انہوں نے اپنے والد ماجد امام محمد باقر دوسری طرف سے اپنے نانا امام قاسم بن محمد بن ابوبکر الصدیق یارِ غار جناب رسالت صلی اللہ علیہ وسلم سے نعمت روحانیت اور نسبت طریقت حاصل کی۔ اسی طرح حضرت امام محمد باقر رضی اللہ عنہ نے حضرت امام زین العابدین انہوں نے حضرت ابی عبد اللہ الحسین شہید کربلا سے امامت کے مدارج حاصل کئے تھے۔ اس وقت حضرت زین العابدین کی عمر بھی پانچ یا دس سال تھی۔ جناب شہید کربلا حسین رضی اللہ عنہ نے اپنے برادر اکبر جناب حسن رضی اللہ عنہ سے خلافت و امامت حاصل کی تھی۔ حضرت حسن رضی اللہ عنہ نے یہ نسبت اپنی والدہ مکرمہ سیدۃ النساء حضرت فاطمہ الزہراء رضی اللہ عنہا سے ملی تھی۔ حضرت حسن رضی اللہ عنہ نے براہِ راست سیدالانبیاء حبیبِ خدا محمد مصطفیٰ صلی اللہ علیہ وسلم سے خرقہ نعمت حاصل کیا تھا۔ حضرت حسن رضی اللہ عنہ نے اپنی والدہ ماجدہ کے علاوہ اپنے والد مکرم سیدالسادات حضرت علی کریم اللہ وجہہ الکریم اور اپنے نانا سیدالانبیاء

صلی اللہ علیہ وسلم سے حاصل کی۔ سرکارِ دو عالم کو یہ نسبت جبرائیل علیہ السلام کی وساطت سے منازل قاب قوسین سے حضرت رب العالمین سے امامت و خلافت حاصل ہوئی تھی۔ اللہ تعالیٰ کی جانب سے تمام ادا مرواوا ہی علوم طریقت و حقیقت۔ تمام اسرار و انوار اپنے محبوب اکرم کو ملے تھے۔ آپ نے ہزار ہا ہزار کلام معجز نظام اللہ تعالیٰ سے براہِ راست حاصل کئے۔ جن میں حضرت جبرائیل کی وساطت یا کسی دوسرے شخص کی معرفت نہ تھی۔ یہ اسرار الہیہ بے توصل و بے حجاب حاصل ہوئے تھے۔

حضرت امام قاسم رضی اللہ عنہ
شہر کے سات فقہا میں سے

حضرت امام قاسم رضی اللہ عنہ

ایک تھے۔ وہ اُمّ فردہ کے والد مکرم تھے۔ اُمّ فردہ حضرت جعفر صادق رضی اللہ عنہ کی والد ماجدہ تھیں۔ پھر اُمّ فردہ کی والد ماجدہ حضرت اسماء بنت عبدالرحمان بن حضرت ابوبکر صدیق رضی اللہ عنہ تھیں۔ امام قاسم رضی اللہ عنہ نے بچپن میں ہی حضرت ابوعبداللہ سلمان فارسی رضی اللہ عنہ کی زیارت کی تھی۔ اور جب بالغ ہوئے تو اولیٰ طریقہ سے آپ کی روح پر فتوح سے روحانیت حاصل کی تھی۔

حضرت سلمان فارسی
رضی اللہ عنہ ایک طویل العمر

حضرت سلمان فارسی رضی اللہ عنہ

صحابی رسول ہوئے ہیں۔ بعض کتابوں میں لکھا ہے کہ حضرت سلمان فارسی نے حضرت عیسیٰ علیہ السلام کے وہی کی بھی زیارت کی تھی۔ حضور نے آپ کو اپنے اہل بیت میں سے قرار دیا تھا۔ ایک اور مقام پر فرمایا۔

السَّابِقَ أَرْبَعَةً، اَنَا سَابِقُ الْعَرَبِ - الصَّهْبِ سَابِقُ
 الرُّومِ وَالسَّلْمَانِ سَابِقُ النَّارِسِ وَالْبَلالِ سَابِقُ الْحَبَشِ
 فرمایا۔ دنیا میں چار سابق (پیشرو) ہوئے ہیں۔ میں عربوں کا پیشرو
 ہوں۔ حضرت صہیب رومیوں کے پیش رو ہیں۔ حضرت سلمان فارسی
 فارسیوں کے پیش رو ہیں۔ اور حضرت بلال حبشیوں کے پیش رو ہیں۔
 حضرت سلمان فارسی حضرت عمر فاروق کے عہدِ خلافت میں مدینہ سے چل کر
 مدین آگئے تھے۔ حضرت عمر رضی اللہ عنہ نے آپ کو مدین کا گورنر (والی)
 مقرر کیا تھا۔ آپ نے حضرت عثمان رضی اللہ عنہ کے عہدِ خلافت میں
 وہاں ہی وفات پائی تھی۔ آپ کی عمر چار سو سال لکھی گئی ہے۔
 بعض مقامات پر دو سو سال۔ اور بعض جگہ ایک سو پچاس سال
 لکھی ہے۔ یہ وہ عمر ہے جو حضور نبی کریم صلی اللہ علیہ وسلم کی زیارت
 اور آپ پر ایمان لانے سے پہلے گزری تھی۔
 ہم جہر بن مطعم القریش رضی اللہ عنہ کا ذکر خیر اڑتالیس منزل
 میں کر آئے ہیں۔ آپ خاندانِ فضیلاں کے نعمت یافتہ تھے۔ یہ سلسلہ
 بھی حضرت سیدنا صدیق اکبر یا ربنا سیدالابرار تک ملتا ہے حضرت
 صدیق اکبر اولین خلفائے راشدین اور اول جانشین حضرت سید المرسلین
 شفیع المذہبین تھے۔

حضرت ابی سلیمان داؤد بن نصیر
 طاہی قدس سرہ خراسانی کو فی جامع

داؤد طائی رحمۃ اللہ علیہ

فضائل شریعت و طریقت تھے۔ آپ حضرت امام موسیٰ کاظم رضی اللہ
 عنہ سے نسبت رکھتے تھے۔ آپ نے حضرت امام موسیٰ کاظم سے ہی

خلعتِ خلافتِ حاصل کی تھی۔ انہوں نے ابی سعید ابی الحسن البصری
 قدس سرہ نے خلافتِ حاصل کی تھی۔ خواجہ حسن بصری رحمۃ اللہ علیہ
 چار پیرانِ طریقت اور جامع حقیقت میں سے ایک تھے۔ ہم نے
 آپ کے مفصل حالات پھیالیسویں باب میں لکھے ہیں۔ آپ نے اکثر
 تابعین سے بھی فیض حاصل کیا تھا۔ ان میں سے ایک تابعی حضرت
 ابو حلیم حبیب بن سالم الراعی رضی اللہ عنہ تھے۔ جنہوں نے حضرت
 سلمان فارسی سے خلافتِ حاصل کی تھی۔ ان دو حضرات کے علاوہ
 امام علی رضا اور ابی سلمان داؤد طائی قدس سرہ کے علاوہ حضرت
 خواجہ معروف کرخی رحمۃ اللہ کے کئی پیرانِ طریقت ہیں۔ جن میں سعید بن
 عبدالعزیز شامی، حضرت عمر مکی، حضرت بشرحانی قدس سرہ کے اسمائے
 گرامی قابل ذکر ہیں۔ یہ خواجہ حسن بصری رحمۃ اللہ علیہ کے اولین اصحاب
 احباب میں سے ہیں۔ ان کے بعد خواجہ بشرحانی بن حارث بن عبدالرحمان
 خواجہ فضیل بن عیاض مکی رحمۃ اللہ علیہم تھے۔ خواجہ معروف کرخی رحمۃ اللہ
 علیہ کی وفات کا وقت آیا۔ چونکہ آپ ہر وقت وحدت الوجود کے تصور
 سے تمام لوگوں کی کثرت سے تواضع خاطر داری اور خلق سے پیش
 آیا کرتے تھے۔ مختلف سلسلوں اور مذاہب کے اکابر آپ کے
 جنازہ میں شریک ہوئے آپ کے ایک خادم جو آپ کے حسنِ اخلاق
 کا محرم راز تھا۔ بتایا کہ حضرت شیخ نے وصیت کی تھی۔ کہ جو شخص ہمارے
 جنازے میں شرکت کرے گا میں اسی کے مذہب پر ہوں گا۔ آپ
 کے جنازہ پر اہل اسلام کے علاوہ غیر مسلم فرقے بھی جمع ہو گئے تھے۔
 تمام نے آپ کو اپنے مذہب پر ہونے کا دعویٰ کرتے ہوئے جنازے

پر اپنا حق بتایا۔ مگر یہ فیصلہ کیا گیا۔ کہ جس مذہب کے لوگ جنازہ اٹھاسکیں وہی اپنے طریقہ پر دفن کریں گے۔ مسلمانوں نے آگے بڑھ کر جنازہ کو اٹھایا تو جنازہ اٹھایا گیا۔ چنانچہ آپ پر اہل اسلام کے طریقہ پر نماز جنازہ ادا کی گئی۔ اور آپ کو وہیں دفنایا گیا۔

بغداد میں آپ کا مزار ہے۔ یہ مزار حاجات انسانی کے حل کا محراب تریاق ہے۔ آپ کی وفات ۲۰ھ میں ہوئی۔ بغداد کے مضافات میں سات مختلف مواضع ہیں۔ ان میں سے ایک کا نام کرخ ہے۔ آپ اسی موضع سے تعلق رکھتے تھے۔ رحمۃ اللہ علیہ۔



۵۵

خاندانہ سقطیان

یہ خاندانہ حضرت خواجہ ابوالحسن ستری ابن مظس السقطی قدس سرہ سے نسبت رکھتا ہے (مغلیں سے) آپ کو وقت کے کالمین سے صحبت میسر آئی تھی۔ جن میں خواجہ فضل بن عیاض۔ خواجہ بشرحانی خواجہ حبیب راعی۔ ابی جعفر سماک بغدادی۔ حارث مجلسی جیسے جلیل القدر حضرات آپ کے مرثی اور مخدوم تھے۔ آپ کو حضرت خواجہ معروف کرخی رحمۃ اللہ علیہ سے خلعتِ خلافت ملی تھی۔ اور آپ امام اہل تقصیر تھے بغداد میں جس شخص نے سب سے پہلے حقائق و اسرار توحید بیان کئے۔ وہ آپ ہی تھے۔ آپ ابتدائی عمر میں سقط فروشی کیا کرتے۔ یعنی نہایت

قلیل مال سے تجارت کرتے تھے۔ بغداد کے ایک بازار میں ایک دکان تھی۔ ایک دن اس دکان کو آگ لگ گئی۔ آپ باہر تھے۔ کسی نے بتایا کہ آپ کی دکان جل گئی اور سارا مال و متاع خاکستر ہو گیا ہے۔ فرمایا۔ الحمد للہ میں آج سے آزاد ہو گیا۔ لوگوں نے دیکھا تو آپ کی دکان کا سارا سامان صحیح و سالم تھا۔ آپ نے یہ تمام سامان درویشوں اور مسکینوں میں تقسیم کر دیا اور لباس فقیر زین تن کر لیا۔ بے پناہ ریاضتیں اور مجاہدے کئے۔ آپ حضرت خواجہ ابوالقاسم جنید کے خالو تھے۔ بغداد کے بیشتر کاملین اور عراق کے اہل طریقت آپ سے ہی فیض یاب ہوئے تھے۔



۵۶

خانوادہ جنیدیاں

یہ سلسلہ خواجہ ابوالقاسم جنید بغدادی سے منسوب ہے۔ آپ عارفوں کے مقتداء اور کاملین کے پیشوا تھے۔ حضرت خواجہ ابوالحسن سری سقطی قدس سرہ کے خواہر زادہ اور صاحب نعمت اصلی تھے۔ ابو محمد حارث ابن اسد الحماسی۔ محمد بن علی قصاب۔ محمد بن منصور طوسی۔ ابی محمد تلامسی جیسے جلیل القدر بزرگان دین سے محبت رکھتے تھے۔ آپ تمام سلسلوں میں مقبول و محبوب تھے۔ حجت علی الخلق مانے جاتے تھے۔ آپ کے کمالات اور کرامات کے دستروں کے دفتر بھرے ہوئے ہیں۔

خانوادہ گاذرونیال

یہ سلسلہ طریقت حضرت خواجہ ابواسحاق محمد ابراہیم بن شہر یار گاذرونی
 قدس سرہ سے منسوب ہے۔ آپ چھوٹی عمر میں ہی قابل قدر جوہر دکھائی
 دیتے تھے۔ ایک دن حضرت شیخ ابوعلی حسین بن محمد فیروز آبادی اکاری مہرزی
 صاحب نعمت ابو عبداللہ محمد بن حنیف شیرازی قدس سرہ کا وہاں سے گذر
 ہوا۔ آپ نے اس بچے کی باطنی صلاحیتوں پر نگاہ ڈالی تو آپ کو حیرت ہوئی
 فرمایا۔ بیٹا۔ ہمارے ہاتھ میں اپنا ہاتھ دے دو۔ آپ نے ہاتھ پکڑا دیا۔ ان
 دو حضرات کی تربیت سے خواجہ ابواسحاق رحمۃ اللہ علیہ علوم دین اور اسرار کی
 منزل یقین کے ماہر ہو گئے۔ بڑے بلند مناصب پر پہنچے۔ اور ایک خانوادہ
 کے بانی بنے۔ شیخ ابو عبداللہ حضرت خواجہ ابو محمد رویم بن احمد بن یزید
 بن رویم بغدادی اور ابو محمد رویم ان عمائدین میں ہیں۔ جنہوں نے سیدالاولیاد
 بغداد حضرت ابوالقاسم جنید بغدادی قدس سرہ سے فیض پایا تھا۔



خانوادہ طوسیال

یہ خانوادہ حضرت خواجہ علاؤ الدین طوسی رحمۃ اللہ علیہ سے منسوب
 ہے۔ آپ طوس کے اکابر میں سے تھے اور شیخ نجم الحق والدین کبریٰ رحمۃ اللہ
 علیہ جو فردوس کے شرفاء میں سے تھے سے بڑی محبت اور خلوص رکھتے تھے۔

دونوں بزرگ ایک دوسرے کا بے حد احترام کرتے اور باہمی الفت و محبت میں ضرب المثل تھے۔ ایک دن دونوں حضرات نے کہا۔ کہ ہماری عمر گزر گئی ہے مگر ہم نے کوئی کام نہیں کیا۔ چنانچہ دونوں حضرات شیخ ابو نجیب ضیاء الدین عبدالقادر سہروردی قدس سرہ کی خدمت میں حاضر ہوئے۔ زیارت کا مقصد اور قلبی کیفیت بیان کی۔ آپ نے فرمایا۔ میرے بھی دل میں یہی لکک ہے۔ چنانچہ میں بھی تلاش حق میں تمہارے ساتھ ہم سفر بننا چاہتا ہوں تینوں حضرات خواجہ وجوہ الدین ابو حفص قاضی کی خدمت میں حاضر ہوئے اور رشد و ہدایت کے اسباق حاصل کئے۔ قاضی ابو حفص حضرت شیخ ابو نجیب ضیاء الدین کے ماموں بھی تھے۔ یہ دونوں حضرات آپ سے ہی صاحب نعمت ہوئے تھے۔

حضرت شیخ سعید الدین فرغانی قدس سرہ اپنی کتاب منہج العباد الی بیان المعاد میں لکھتے ہیں۔ کہ دونوں حضرات کے ہاتھ ایک دوسرے سے وابستہ تھے۔ انہوں نے خرقہ خلافت اور خلعت برکات بھی ایک ہی طرح حاصل کی۔ ایک نے اپنے والد بزرگوار شیخ المعمر نجیب الدین محمد بن عبداللہ بن سعد محدث صدیقی شافعی سہروردی قدس سرہ سے جو آپ کے چچا زاد تھے۔ انہوں نے شیخ احمد اسود دینوری سے انہوں نے شیخ ممتاز دینوری سے انہوں نے سید الاوتاد بغداد صاحب خالوادہ جنیدیاں سے خلعت خلافت پائی تھی۔ ان میں سے ایک انخی فرع زنجانی قدس سرہ تھے جنہوں نے شیخ ابوالعباس احمد بن فضیل ہنادندی اور انہوں نے ابو عبداللہ محمد بن خلیف شیرازی صاحب خالوادہ گادورونیاں سے نعمت روحانیت حاصل کی تھی۔ الغرض حضرت قاضی قدس سرہ نے طاہری علوم میں ہی

تربیت دینے کے بعد حضرت شیخ علاء الدین اور شیخ ضیاء الدین قدس سرہما کو باطنی منازل میں بھی رہنمائی فرمائی۔ اور پھر طوس اور سہرورد کے لوگوں کی روحانی تربیت کے لئے ان دونوں حضرات کو مقرر فرما دیا۔ پھر یہ بھی اشارہ کیا کہ شیخ نجم الدین کو شیخ ابو نجیب ضیاء الدین تعلیم و تربیت دین۔



۵۹

خانوادہ سہروردیاں

یہ سلسلہ طریقت حضرت شیخ ابو نجیب ضیاء الدین عبدالقادر بن عبداللہ بن محمد بن عبداللہ بن سعد محدث شافعی سہروردی بکری صدیقی سے شروع ہوا ہے۔ آپ کے دادا بزرگوار محمد شیخ المعمر نجیب الدین تھے۔ اور حضرت شیخ احمد دینوری قدس سرہ سے فیض یافتہ تھے۔ ہم آپ کا ذکر باب ۵۸ میں کر آئے ہیں۔ آپ حضرت محمد بن ابی بکر صدیق یا رِ غار جناب رسالت صلی اللہ علیہ وسلم کی اولاد سے تھے۔ حضرت شیخ ابو نجیب ضیاء الدین رحمۃ اللہ علیہ نے کئی اکابر وقت سے فیض حاصل کیا۔ ان کی صحبت میں رہے اور ان کی مجالس سے فیض پایا تھا۔ اسی طرح آپ سے بے شمار حضرات نے فیض حاصل کیا تھا۔ ہر ایک سے آپ کو قوی نسبت ہے اور یہ نسبت تسلسل تعدی معتمد اور مستند ہے۔

ایک نسبت تو حضرت قاضی ابو حفص رحمۃ اللہ علیہ سے تھی۔ جس کا ہم ذکر کر آئے ہیں۔ ایک نسبت حضرت غوث صمدانی قطب ربانی حضرت غوث اعظم

سید ابو محمد محی الدین جیلانی بانی خانوادہ قادریہ رضی اللہ عنہ سے تھی۔ پھر ایک اور نسبت جو آپ کو شیخ ابو الفتح مجد الدین احمد بن محمد بن محمد احمد انصاری الطوسی قدس سرہ سے تھی۔ امام غزالی شیخ ابی بکر بن عبد نساج طوسی سے منسوب تھے۔ اور وہ حضرت ابی القاسم علی بن عبد اللہ طوسی گرگانی سے فیض یافت تھے۔ وہ شیخ ابی عثمان سعد بن سلام مغربی قیروانی مجاور حرم قبور نیشاپور کے بیعت تھے۔ انہیں شیخ ابو علی ابن کاتب الحسن بن احمد مصری سے خرقہ خلافت حاصل تھا۔ انہیں ابو علی احمد بن محمد رودباری اور انہیں خواجہ ابو القاسم جنید بغدادی مکی انہیں شیخ صحابہ بن مسلم بن روہ الاباس بغدادی سے خلعت خلافت ملی تھی۔ وہ حضرت ابی سعید محمد مغربی اور وہ ابو بکر احمد بن عثمان مغربی اور وہ ابی الفضل عبدالواحد التیمی اور وہ اپنے والد مکرم عبدالعزیز تیمی اور وہ ابی بکر جعفر عبداللہ شتلی بن بونس المصری بغدادی جو حضرت ابو القاسم جنید بغدادی کے مرید تھے خرقہ خلافت حاصل کیا تھا۔

حضرت شیخ سہروردی قدس سرہ شیخ الشیوخ تھے۔ سالک راہ شریعت تھے۔ سرتاج عارفانِ طریقت تھے۔ مفتی ارباب حقیقت تھے۔ حضرت خواجہ شہاب الدین سہروردی قدس سرہ آپ ہی کے حقیقی برادر زادہ ہیں۔ شیخ ضیاء الدین ابو نجیب خانوادہ کے بانی اور مؤسس تھے۔ آپ کو چاروں سلسلوں اور چار حضرات کبار سے نعمت روحانیت میسر تھی۔ ایک اپنے عم بزرگوار سے فیض پایا تھا۔ آپ کی کتاب عوارف المعارف طبقہ تصوف کے لئے ایک بے مثال کتاب ہے یہ کتاب سلسلہ سہروردیہ میں آداب مریدین کے لئے بہترین تصنیف

ہے۔ آپ اپنے چچا کی وفات کے بعد سلسلہ سہروردیہ کے سجادہ نشین ہوئے۔ ایک جہاں نے آپ سے فیض پایا تھا۔ ظاہری و باطنی علوم کے چشمے آپ کے سلسلہ عالیہ سے پھوٹے تھے۔ پھر آپ کو حضرت غوث الاعظم سید عبدالقادر جیلانی رضی اللہ عنہ کی صحبت کا شرف حاصل تھا۔ حضرت غوث پاک نے آپ کے لئے اپنی زبان حق ترجمان سے ارشاد فرمایا تھا۔ اَنْتَ خَيْرَ الْمُتَهَوِّرِينَ فِي الْعِرَاقِ (آپ عراق کے بہترین مشاہیر میں سے ہوں گے)

سید اشرف جہانگیر سمنانی قدس سرہ نے لطائف اشرفی میں ایک روایت درج کی ہے۔ کہ سید عبدالقادر جیلانی رضی اللہ عنہ نے بھی حضرت شیخ سہروردی کو خرقہ خلافت سے نوازا تھا ایک اور خلعت خلافت شیخ ابو مدین مغربی سے حاصل کی تھی۔ جن کا ذکر ہم خانوادہ شتر (۷۷) میں کریں گے۔



۶۰

خانوادہ فردوسیال

یہ خانوادہ تصوف جناب شیخ ابوالجناب احمد نجم الحق والدین کبریٰ فردوسی بن عمر بن عبداللہ الحنوتی کی ذات گرامی سے منسوب ہے۔ آپ کامل وقت مجتہم روزگار اور فاضل نعمت کبرائے زمانہ تھے۔ آپ بڑے صاحب تصرف بزرگ تھے۔ آپ علوم دین کی تحصیل میں مصروف تھے

کہ تبریز میں بابا فرخ تبریزی مجذوب صاحب حال نے اپنے لباس سے قمیص اتار کر آپ کو پہنادی اس لباس سے آپ کے ظاہری اور باطنی میں زبردست تبدیلی آگئی۔ چونکہ بہت ماہر تعلیم تھے۔ اور ظاہری طریقوں سے علم حاصل کیا تھا۔ آپ کی نگاہ میں کوئی صاحب طریقت نہ آتا تھا جس پر نگاہ ڈالتے علمی معیار پر پورا نہ اُترتا۔ بابا فرخ مجذوب نے آپ کی یہ حالت دیکھی تو دل کی دنیا پر نگاہ ڈالی تو آپ کی قلبی کیفیت کو بدل ڈالا۔ حضرت نجم الدین کبریٰ سماع کی مجالس سے ہمیشہ دور رہا کرتے تھے۔ آپ خوزستان گئے۔ وہاں جا کر کچھ عرصہ کے لئے بیمار ہو گئے اور صاحب فراش ہو گئے۔ چونکہ آپ کے پاس کوئی رہائشی جگہ نہ تھی۔ حضرت شیخ اسماعیل قیسری کی خانقاہ میں پہنچے جگہ تو مل گئی۔ مگر چونکہ شیخ مجالس سماع منعقد کرایا کرتے تھے شیخ کبریٰ کو سخت تکلیف ہوتی وہ فرماتے ہیں۔ ”میری بیماری طویل ہوتی گئی مجھے بیماری سے تو انا ڈرنے تھا۔ مگر خانقاہ میں سماع سے مجھے بے حد کوفت ہوتی۔ حضرت شیخ اسماعیل قیسری ایک دن محفل سماع کی گرمی کے دوران میرے سر ہانے اکھڑے ہوئے فرمانے لگے اور مجھے محفل سماع میں لے گئے چند لمحوں کے بعد مجھے یوں محسوس ہونے لگا کہ میں تندرست ہوں۔ مجلس ختم ہوئی تو مجھے یوں لگا کہ میں بالکل تندرست ہوں۔ میرا اعتقاد درست ہو گیا۔ میں آپ کا مرید ہو گیا۔ اور ایک عرصہ تک آپ کی خدمت میں رہا۔ اور احوال باطن سے آگاہی نصیب ہوئی۔ ایک دن میرے دل میں خیال آیا۔ کہ اب مجھے اکثر باطنی احوال سے واقفیت ہو گئی ہے اور میری ظاہر تعلیم شیخ سے کہیں زیادہ ہے حضرت شیخ نے میرے قلبی خطرہ سے آگاہی پا کر ارشاد فرمایا۔ اب تمہیں عمارِ یاسر کی خدمت میں حاضر ہونا

چاہئے۔ میں وہاں گیا تو میرے وہاں بھی یہی خیالات رہے۔ حضرت شیخ
 عمار یاسر نے مجھے مہر میں حضرت روزمباں بقلی قدس سرہ کی خدمت میں
 بھیج دیا۔ میں نے حضرت شیخ کو دیکھا۔ آپ وضو فرما رہے ہیں۔ میرے دل
 میں خیال آیا کہ اتنے قلیل پانی سے تو شرعی طور پر وضو جائز نہیں ہو سکتا
 شیخ کیا کر رہے ہیں۔ حضرت شیخ نے مجھے دیکھا تو میرے قلبی خیال پر آگاہ ہو
 کر اپنا گیلہ ہاتھ میرے منہ پر بھیرا۔ میں بے ہوش ہو گیا اور مجھے اپنے آپ
 کی خبر نہ رہی۔ اس حالت بے خودی میں مجھے قیامت برپا نظر آئی۔ فرشتے
 لوگوں کو پکڑے کھینچ رہے ہیں۔ اور گناہ گاروں کو آتش دوزخ میں ڈال
 رہے ہیں۔ دوزخ کے کنارے پر ایک ہجوم مصیبت زدگان برپا ہے۔ میں
 نے غور سے ایک شخص کو دیکھا کہ وہاں کھڑا ہے۔ ہر شخص اس سے اپنی
 نسبت اور رشتہ ظاہر کرتا ہے۔ اور فرشتے اسے چھوڑ دیتے ہیں۔ وہ
 جسے اشارہ کرتا ہے۔ نجات پاتا ہے۔ فرشتوں کی ایک جماعت نے مجھے
 بھی پکڑ لیا۔ اور گھٹینا شروع کر دیا۔ اس شخص کی نگاہ مجھ پر پڑی تو فرشتوں
 کو فرمایا چھوڑ دیں۔ اس کی نسبت مجھ سے قائم ہے۔ میں نے خلاصی پاتے
 ہی غور سے دیکھا تو وہ حضرت روزمباں قدس سرہ تھے۔“

آپ اس واقعہ کے بعد ہوش میں آئے۔ دیکھا کہ حضرت نماز سے
 فارغ ہو چکے ہیں۔ آپ قدموں میں گر گئے۔ حضرت روزمباں بقلی نے
 آپ کی گردن پر ایک مٹکا رسید کیا۔ آپ منہ کے بل گر پڑے۔ آپ نے
 فرمایا آج سے اہل حق کی غلطیاں نہ تلاش کیا کرو۔ اور نہ ان سے انکار کیا
 کرو۔ دل کو ان کے احوال سے صاف کر لو۔ میں نے توبہ کی۔ شیخ نے آپ
 کی تربیت کی۔ اور روحانی مقامات و مشاہدات سے آگاہ کیا۔

حضرت شیخ نجم الدین کبریٰ رحمۃ اللہ علیہ کچھ عرصہ کے بعد حضرت
عمار یاسر کی خدمت میں واپس چلے گئے۔ حضرت روز بہان بقلی نے
آپ کے نام ایک رقعہ لکھا کہ آپ کے پاس جس قدر پتیل ہو۔ مجھے
بھیج دیا کرو۔ اور میں سونا بنا کر بھیج دیا کروں گا۔ حضرت نجم الدین کبریٰ
نے بابا فرخ تبریزی قدس سرہ کے علاوہ شیخ اسماعیل قیسری سے خرقہ
خلافت بھی حاصل کیا تھا۔ پھر آپ نے حضرت شیخ بہان سے بھی خلافت
حاصل کی۔

شیخ ضیاء الدین ابی نجیب سہروردی رحمۃ اللہ علیہ عمار یاسر۔ شیخ
روز بہان بقلی اور حضرت غوث الدھر قدس سرہم تمام سے فیضانِ خلافت
حاصل کیا۔ آپ نے ان تمام سلاسل سے نسبت قائم کی۔ حضرت شیخ فردوسی
نجم الدین کبریٰ قدس سرہ کو حضرت شیخ روز بہان کی دامادی کا بھی شرف
حاصل تھا۔ بابا فرخ تبریزی محبوبانِ حق اور جنید بیانِ مطلق میں شمار ہوتے تھے۔

۵
ز عالم فارغ است آل دل کہ مجذوب الہی شد
شود کوتاہ دست غیر از ملکہ کہ شاہی شد

ترجمہ: جو دل اللہ کا مجذوب ہوتا ہے۔ وہ دنیا و مافیہا
سے فارغ ہو جاتا ہے۔ جس ملک کا بادشاہ موجود

ہو غیروں کے ہاتھ اس کی سرحدوں کو نہیں چھوتے۔

ہم شیخ محمد اسماعیل قیسری قدس سرہ سے لے کر قطب ارشاد
حضرت خواجہ ابوالمجد کبیل ابن زیاد رحمۃ اللہ علیہ کے مکمل حالات و اذکار
انتیسویں باب میں بیان کر چکے ہیں۔ پھر ان کی سذات خرقہ خلافت
قلمی تحریروں کا تذکرہ بھی کر آئے ہیں۔ نفحات الانس کے فاضل مصنف

نے ان بزرگان کے بارے میں بہت کچھ لکھا ہے۔ منہاج العباد الی بیان المعاد اور تحفۃ البرودہ میں مفصل حالات موجود ہیں۔ حضرت شیخ علاء و لہسمانی قدس سرہ نے اپنی مشہور کتاب عروہ الوثقیٰ میں لکھا ہے۔ کہ ابن زیاد تک نام بے نام تک ثابت کیا گیا ہے۔ ابی یاسر بن محمد بن فطر اللہ لہسی شیخ ضیاء الدین سہروردی قدس سرہ کے کامل البصاعت خلفائے شیخ روز بہان کبیر گزرونی مصری بھی اسی سلسلہ سہروردیہ کے فیض یافتگان میں سے تھے۔

شیخ کبریٰ قدس سرہ خوارزم کے لئے روانہ ہوئے اور وہاں پہنچ کر اعلان ولایت و طریقت کیا۔ بڑی شہرت پائی۔ آپ کے مریدوں کے دو طبقے بن گئے۔ بعض لقب فردوسیاں سے ملقب ہوئے۔ اور بعض کبرویان سے ملقب ہوئے۔ آپ کا خصوصی لقب کبریٰ تھا۔ یہ لقب اس لئے مشہور ہوا۔ کہ آپ ابتدائی زمانہ میں تہجر علیہ اور طبع رسا ہونے کی وجہ سے جس سے مناظرہ کرتے شکست دیتے۔ اور ہر میدان سخن میں آپ اپنے مد مقابل پر غالب آتے تھے۔ لوگ آپ کو ابوالجنان (بفتح جیم و تشدید نون) کہا کرتے تھے۔ لقب وقت کے محدثین اور اکابر اساتذہ فقہ سے دیا تھا۔ خود رسول اللہ صلی اللہ علیہ وسلم نے آپ کو کیفیت کی شدت دی۔ جس کا معنی اور مراد یہ تھا۔ کہ وہ قصد و ارادہ سے اجتناب کرتے ہوئے ماورئ حق کے غالب آتے تھے۔ اس کیفیت کے عطا ہونے کے بعد آپ روم اور ہمدان سے واپس آئے۔ اور آتے ہی تجدید و تفرید اختیار کر لی۔ خلافت تبریزی کا شرف اس سے پہلے پا چکے تھے اور کئی سلسلوں سے خرقہ بانی خلافت سے مزین ہو چکے تھے۔ مگر اصل خرقہ خلافت

شیخ اسماعیل قیصری قدس سرہ سے ہی پایا تھا۔ یہ خرقہ دو طرفہ نسبت رکھا ہے ایک محمد بن مالک بیل سے (بسکون لام کسکراف) کھیل بن زیاد تک ہے۔ دوسری نسبت خالوادہ سہروردیہ ابو نجیب ضیاء الدین سہروردی سے تھی۔ چنانچہ ابی یاسر عمار بن یاسر اور روز بہان کبیر فارسی۔ اسماعیل قیصری اور شہاب الدین سہروردی قدس سرہ تمام کے تمام ہم طریقت بھائی تھے۔ حضرت شیخ فرودوسی نے اپنی تصنیف فواہ الجہال میں اپنی ریاضتوں، مجاہدوں کے تفصیلی حالات لکھے ہیں

شیخ ولی تراش | آپ کا ایک لقب ولی تراش بھی تھا۔ کیونکہ آپ

کی نگاہ نظر ایسی تھی۔ خاص حالت میں یہ نگاہ

جس پر پڑتی اسے کشائش باطنی میسر آتی تھی۔ ایک دن شیخ سعد الدین کے دل میں یہ خیال آیا کہ آیا اس اُمت میں آج کوئی ایسا آدمی موجود ہے جس کی نگاہ کتے پر بھی پڑے تو اسے اپنا اثر دکھائے۔ آپ نے اسی وقت ایک کتے کو دیکھا جو خانقاہ کے دروازے پر بیٹھا تھا۔ آپ کے تصرف اور منزلت کا یہ اثر ہوا کہ سارے شہر کے کتے جوق در جوق اس کے پاس آتے اور نہایت ادب کے ساتھ اس کے گرداگرد حلقہ باندھتے اور چند لمحات وہ اسی طرح بیٹھے رہتے۔ جبکہ وہ کتا ان کے درمیان بیٹھا رہتا۔ یہ کتا اسی بے خودی میں مر گیا۔ آپ نے حکم دیا۔ اس کتے کی قبر بنا دی جائے۔ چنانچہ کتے اس قبر کے ارد گرد بیٹھے کسی نے کیا خوب کہا۔

یک نظر فرما کہ مستغنی شوم زابنائے جنس

سگ کہ شد منظور بچم الدین سگاں راسرور است

ترجمہ: ایک نگاہ مجھ پر بھی ہو تاکہ میں اپنے ہم جنس لوگوں سے بے نیاز ہو جاؤں۔ تم نے دیکھا۔ جس کتے پر بچم الدین کبریٰ نے نگاہ ڈالی وہ دوسرے

ایک دن ایک شکاری باز ہوا میں ایک چڑیا پر بھپٹا۔ حضرت شیخ
 نجم الدین کبریٰ نے ایک نگاہ ڈالی تو چڑیا نے باز کو شکار کر کے خانقاہ کے
 سامنے لا ڈالا۔ ایک دن ایک سوداگر سیر کرتے ہوئے آپ کی خانقاہ میں
 داخل ہوا۔ شیخ اس وقت خاص حالت میں تھے۔ ایک نظر دیکھا۔ اسے
 صاحب ولایت بنا دیا اور حکم دیا کہ اپنے شہر چلے جاؤ۔ اور مخلوقِ خدا
 کی راہنمائی کرو۔

آپ کی شہرت دور دور تک پہنچی۔ آپ عالم اسلام کے اہل دل حضرت
 کے مرجع بن گئے۔ آخر کار آپ کے مریدوں میں سے سترالیسے کامل اکل صاحب
 طریقت اور جامع شریعت پیدا ہوئے کہ وہ اپنے اپنے علاقہ میں برحق خلافت اپنے
 آپ نے اسی سال کی عمر میں شہادت پائی۔ آپ کی ولادت ۵۴۰ھ میں ہوئی
 اور شہادت ۶۱۸ھ میں ہوئی۔ یہ شہادت خوارزم میں چنگیزیوں کے
 حملہ عام کے وقت ہوئی تھی۔

ایک بار سلطان سنجر نے آپ کی خدمت میں پیام بھیجا۔ کہ اگر آپ
 میرے ملک میں قدم رنجہ فرمائیں۔ اور اپنے قدم مینت لزوم سے میری سیستان
 مملکت کو مشرف فرمائیں۔ تو سیستان مانند بوستان بن جائے۔ آپ کے
 درویشوں کے لئے ایک مستقل خانقاہ تعمیر کرا دی جائے گی جس کے سواہے
 اخراجات سرکار کی طرف سے ہوں گے آپ نے جواب میں ایک راہی لکھی۔

چوں چتر سنجری رخ بختم سیاہ باد
 جز فقر اگر بود ہوس ملک سنجرم
 زان دم کہ یافتم خبر از ملک نیم شب
 صد ملک نیم روز بیک جوئی خرم

تقریباً:۔ اگر میں ملک سنجر کی خواہش دل میں رکھوں اور فقر کو ترک کر دوں تو خدا کرے میرے بخت کا چہرہ سنجر کے جھنڈے کی طرح سیاہ ہو جائے جب سے مجھے ملک نیم شب کی لذت ملی ہے۔ اگر میرے سامنے آپ کے ملک جیسے سو ممالک بھی دے دیئے جائیں تو میں اسے جو کے برابر بھی خریدنے کو تیار نہیں۔

حضرت نجم الدین کبریٰ کو حضرت مجد الدین کی شہادت کی خبر نے بڑا پریشان کیا۔ آپ کی حالت متغیر ہو گئی۔ سجدہ میں گر پڑے سر اٹھا کر فرمایا میں نے اپنے بیٹے مجد الدین کے خون کا بدلہ اللہ سے مانگنا ہے اور عرض کی ہے کہ یہ ملک خوارزم سلطان وقت سے چھین لیا جائے اللہ نے میری استدعا قبول کر لی ہے۔ جب یہ بات سلطان تک پہنچی تو وہ شاہی دربار سے اٹھا۔ اشرفیوں کا ایک طشت آراستہ کیا۔ اس پر ایک تلوار رکھی۔ کفن پہنا اور بہنہ پا حضور نجم الدین کبریٰ قدس سرہ کی خدمت میں حاضر ہوا۔ بڑی عاجزی سے عذر خواہی کی اور عرض کیا۔ اگر دیت کا حکم ہو تو حاضر ہے۔ اگر قصاص کا حکم ہو تو تلوار حاضر ہے۔ اور میرا سر حاضر ہے۔ آپ نے جواب میں صرف اتنا فرمایا۔ **كَانَ ذَلِكَ فِي الْكِتَابِ مَسْطُورًا**۔ یہ بات تو کتاب اللہ (تقدیر الہی) میں لکھی جا چکی ہے۔ میرے بیٹے کی دیت تو خوارزم کا پورا ملک ہے۔ اس کے علاوہ ایران و توران بھی دینا ہوں گے اور قصاص میں تمہارا سر اور دوسرے ناموران مملکت کے سر اور بے پناہ مخلوق کی جانیں اور خود میرا خون ادا کرنا ہو گا۔ بادشاہ خون کے آنسو روتا ہوا مجلس سے نکلا اور مال و ملک سے مایوس ہو کر بیٹھ گیا۔ حتیٰ کہ ۶۱۵ھ یعنی اس واقعہ کے آٹھ سال بعد یا ۶۱۶ھ میں آپ کو شہید کر دیا گیا۔ چنگیز خان

سلطنت خنا کو تہس نہس کرنے کے بعد آٹھ لاکھ خو خوار منگولوں کو لے کر ماورالنہر سے خوارزم پر حملہ آور ہوا۔ اس نے خوارزم شاہ کو لکھا کہ وہ جنگ کے لئے تیار رہے۔ میں آ رہا ہوں۔ سلطان خوارزم نے اپنے بیٹے رکن الدین کو تخت نشین کر دیا اور خود خراسان کی طرف نکل پڑا۔ چنگیز خان فوجوں نے خوارزم شہر کا محاصرہ کر لیا۔ سخت لڑائی ہوئی۔ جو نہی تاتاریوں کی یلغار کی خبر پہنچی۔ حضرت نجم الدین کبریٰ نے اپنے احباب۔ ارباب تصوف زیر تربیت مریدوں اور اپنے طالبان طریقت کو تیار کیا۔ ان لوگوں کی تعداد چونسٹھ ہزار تھی۔ آپ نے بعض چیدہ چیدہ خلفاء کو حکم دیا کہ وہ یہاں سے جلدی کہیں دوسرے علاقوں میں چلے جائیں۔ میں دیکھ رہا ہوں کہ ایک زبردست آگ مشرق سے اُبھ کر آگے بڑھ رہی ہے اور عالم اسلام کی مغربی سرحدوں تک اپنی لپیٹ میں لے رہی ہے۔ یہ آفت آج تک عالم اسلام نے نہیں دیکھی اور یہ تقدیر میرم ہے جو ٹل نہیں سکتی۔ اس پر کوئی دُعا یا دوا اثر نہیں کرے گی۔ ہمیں حکم ہوا ہے کہ ہم جس قدر اس معاشرہ اور شہر میں آرام و آسائش حاصل کرتے رہے ہیں ان مصائب میں بھی شریک رہیں۔ اور ان آگ کے شعلوں کے سامنے رہیں۔ حضور کی اس تقدیر اور اعلان کے بعد بہت سے بیمار۔ معذور اور مامور حضرات خوارزم سے روانہ ہو کر مغربی ممالک اسلامیہ کو روانہ ہو گئے۔

تاتاری جرمہ جان جو خوارزم کا پایہ تخت تھا۔ پیچھے چنگیز خان کے بعض شہزادے حضرت شیخ کی شہرت اور کرامات سے واقف تھے۔ انہوں نے آپ کو پیغام بھیجا کہ حضرت شیخ اپنے رفقاء کو لے کر شہر سے باہر چلے جائیں۔ مگر حضرت نے یہ بات قبول نہ فرمائی۔ آپ کو معلوم تھا کہ میری شہادت

اور میرے احباب کی شہادت لکھی جا چکی ہے۔ شیخ نصیر الدین ابو نصر قدس سرہ نے انہی دنوں اطراف بلخ میں پچاس ہزار مرید مشائخ اور سادات کو جمع کیا۔ اور انہیں سلامتی سے بچا لیا تھا۔

خوارزم شاہ کا بیٹا مقابلہ میں نکلا۔ مگر شہر کو تاتاری یلغار سے نہ بچا سکا۔ شہر سے بھاگا چنگیزی شہزادوں کو اس بات کا علم نہیں تھا۔ انہوں نے شہر پر زبردست حملہ کر دیا۔ شیخ بھی اپنے احباب کو لے کر مقابلہ کو نکلے اور جہاد و قتال کرنے لگے آخر کار آپ پر تیروں کی بارش آپڑی اور آپ شہید ہو گئے۔ لڑائی میں آپ ہاتھ ایک تاتاری کافر کا پرچم ہاتھ میں آگیا۔ شہادت کے بعد دیکھا گیا کہ وہ پرچم آپ کے ہاتھ میں موجود تھا۔ اسے کاٹ کر علیحدہ کیا گیا۔ مولانا جلال الدین رومی قدس سرہ نے اس واقعہ کو ایک شعر میں بیان فرمایا ہے۔

ما ازاں نیم محتشانیم کہ ساغر گیرند
نے ازاں مفلگان کان بر لاغر گیرند
بیکے دست می ساغر ایمان نوشند
بیکے دست دگر پرچم کافر گیرند

تقریباً :- ہم وہ قابل احترام لوگ ہیں کہ ساغر ہاتھ میں اٹھاتے ہیں اور ہم وہ مفلس اور کم ظرف نہیں ہیں۔ کہ کمزوروں پر ہاتھ اٹھائیں۔ ہمارے ایک ہاتھ میں ساغر ایمان ہے اور دوسرے میں پرچم کافر ہے۔

خوارزم کا تمام شہر زبردست ہو گیا۔ مخلوق خدا تباہ و برباد ہو گئی۔ خون کی ندیاں بہ گئیں۔ عورتیں۔ بچے چھوٹے ضعیف گرفتار کر لئے گئے۔ باقی شہریوں کو تہہ تیغ کر دیا گیا۔ اسی قسم کے حادثات چنگیز خان کے ہاتھوں

توران ایران اور خراساں جیسے ملکوں میں ہوئے چند سالوں میں عالم اسلام کی خوشحال سلطنتیں برباد ہو کر رہ گئیں۔ لاکھوں انسان تہہ تیغ کر دیئے گئے نیشاپور میں سات لاکھ مسلمانوں کو شہید کر دیا گیا۔ غریق بجر اسرار خواجہ فرید الدین عطار رحمۃ اللہ علیہ بھی نیشاپور کے ان لوگوں میں سے تھے۔ جنہیں شہید کر دیا گیا۔

محمد سلطان شاہ خوارزم عالم اسلام کے کئی قلعوں میں پناہ گیر ہوا۔ مگر تاتاری فوجیں اسے وہاں سے بھگا دیتی تھیں اور اس کا دور تک تعاقب کرتی تھیں۔ آخر کار زندران کے ایک جزیرے میں ہزاروں ارماں لئے فوت ہو گیا۔ اور کفن کے بغیر دفن کر دیا گیا۔ تاریخ گزیدہ میں لکھا ہے۔ بادشاہ کے سات بیٹے تھے ان میں جلال الدین، غیاث الدین اور رکن الدین نے بڑی شہرت پائی۔ ہر ایک بیٹے نے مسلمانوں کا شکر لے کر تاتاریوں سے سخت مقابلے کئے اور ملکی دفاع میں جان کی بازی لگادی مگر کامیابی نہ ہو سکی۔ اس عہدے عرصہ میں اس خاندان کا نام و نشان دنیا کی تاریخ سے مٹ گیا۔

حضرت نجم الدین کبریٰ کے نامور خلفاء

حضرت خواجہ نجم الدین کبریٰ کے خلفاء عظیم
مجدد الدین بغدادی | میں سے شیخ ابوسعید مجدد الدین شرف بن

ابی الفتح مودب الدین بغدادی قدس سرہ کا نام سرفہرست ہے۔ حضرت شیخ نے آپ کو اپنا بیٹا بنا لیا تھا اور اسے اجازت تھی کہ وہ حضرت شیخ کے

ساتنے مسند آراستہ کر کے بیٹھے۔ سلطان محمد خوارزم کی والدہ ترکان خاتون آپ کی بڑی معتقد تھی اور آپ کی مجلس و عظ میں حاضر ہوا کرتی تھی۔ ایک بادشاہ شراب کے نشے میں تھا حضرت مجددین سے نکاح کر لیا ہے۔ اسے بے پناہ غصہ آیا۔ اس نے حکم دیا کہ شیخ مجددین کو باندھ کر دریائے جیحون میں پھینک دیا جائے۔ جب ایسا کر دیا گیا تو دوسرے دن اسے ہوش آیا۔ اصل واقعہ معلوم ہوا تو بڑا نادام ہوا اور معافی مانگنے کے لئے حضرت نجم الدین کبریٰ کے دربار میں برہنہ پا حاضر ہوا۔ جو اہرات کا ایک طشت نذر کیا مگر حضرت کبریٰ کی دعا اثر کر چکی تھی جو چند برسوں بعد تاناری طوفان بن کر آئی۔ اس وقت حضرت نجم الدین قدس سرہ کی زبان کے مجددین کے غرق ہونے کے الفاظ تھے۔ آپ زندگی میں بھی اپنی رباعیات میں شہید البحر ہونے کے اشارے کیا کرتے۔

آپ کی شہادت چھٹی صدی ہجری کے گیارہویں سال میں واقع ہوئی۔ مؤرخین نے ۶۱۱ھ بعض روایات میں ۶۰۶ھ پڑھا گیا ہے۔ سال ولادت ۵۵۶ھ میں ہوئی تھی۔

آپ نہایت خوش شکل انسان تھے۔ آپ کی زوجہ محترمہ نیشاپور کی تھیں۔ مؤرخین نے شیخ مجددین کی زندگی کے کئی واقعات و مشاہدات استفسارات اور جوابات لکھے ہیں۔ آپ نے اپنے کشف سے بہت سے حقائق بیان فرمائے تھے۔ خصوصاً شیخ الرئیس ابو علی سینا کی شخصیت جس نے اپنی قوت ذہنی سے بے شمار علوم حاصل کئے تھے اور اس کا یہی دعویٰ تھا کہ حضور سرور کائنات کی وساطت کے بغیر ہی اللہ تعالیٰ تک رسائی کرے اہل تصوف نے اسے ایسا کرنے سے باز رکھا تھا۔ مگر وہ

باز نہ آیا۔ آخر کار گمراہی کی آگ میں جاگرا۔

حضرت شیخ رکن الدین علاؤ الدولہ قدس سرہ نے اپنی کتاب چہلی مجلس اور عروہ الوثقیٰ میں ثابت کیا ہے کہ اس قسم کے مشاہدات کو ثابت کرتے ہوئے لکھا ہے کہ مولانا جمال الدین چلی جو امام غزالی کے خاندان میں سے تھے ایک بار شام سے روم جا رہے تھے راستے میں مدینہ منورہ حاضری دی۔ روضہ رسول پاک کی زیارت کو آئے مراقبہ کیا اور دنیا کے بہت سے مشاہیر کی عاقبت کے بارے میں دریافت کیا ہر ایک کا جواب پایا۔ الغرض اللہ تعالیٰ نے ابن سینا کو علم کی زیادتی کی وجہ سے آگ میں پھینکا تھا۔ اور وہ ضلالت کے گڑھے میں گمراہ گیا۔ دوسری طرف امام فخر الدین عراقی اور حجتہ الاسلام امام غزالی قدس سرہم علم ایمان کی باہمی فتووں سے منزل مقصود پر پہنچے۔ اللہ تعالیٰ نے امام الحرمین ابوالحسن اشعری رضی اللہ عنہ سے دین کی نصرت کا بڑا کام لیا۔ مولانا موفوق الدین کو اتنی قدس سرہ بھی حضرت نجم الدین کبریٰ کی مجالس کے فیض یافتہ تھے۔ شیخ نور الدین عبدالرحمان اسفرائی کہتی کہ القا ہوا تھا کہ امام غزالی ہمارے دربار میں نا تمام سلوک کے باوجود حاضر ہوئے تھے مگر ان کی حیثیت نہ گئی۔ مولانا جلال الدین رومی قدس سرہ نے ان ارباب علم متکلمین اور فلاسفہ کے متعلق لکھا ہے۔

گر با استدلال کار دیں بدے

فخر رازی راز دار دیں بدے

اگر دین کا کام صرف استدلال اور مناظرہ سے طے پاتا۔ تو

فخر الدین رازی کا متکلم دین کا راز دار ہوتا۔

شیخ حموی | آپ کے خلفاء میں سے شیخ سعد الدین محمد بن مویذ بن ابوبکر بن ابی الحسن بن محمد حموی قدس سرہ بڑے

جلیل القدر بزرگ ہوئے ہیں۔ آپ نے کتاب محبوب سبحان الارواح اور اور بہت سی دوسری کتابیں لکھیں۔ حضرت شیخ صدر الدین تونوی آپ کی مجالس میں پہنچے تھے آپ کا کلام دقیق ہے اور باطنی آنکھ کی روشنی کے بغیر کلام کو سمجھا نہیں جاسکتا۔ آپ ۶۶۵ھ میں نیشاپور میں فوت ہوئے۔

حضرت شیخ سیف الدین | شیخ سیف الدین باخرزی قدس سرہ بھی آپ

کے خلفاء میں سے تھے۔ حضرت قطب عالم فرید الدھر قدس سرہ آپ کی خدمت میں حاضر ہوئے تھے اور خرقہ خلافت حاصل کیا تھا۔ آپ کے دسترخوان پر ہر روز ایک ہزار آدمی کھانا کھایا کرتے تھے آپ کا یہ مشہور شعر صوفیا کرام کی زبان پر ہوتا ہے۔

بمرفب بمشال پاسبان کویت

می گروم گورد آستان کویت

باشد کہ بر آید اے صنم روز حساب

نامم ز جسریدہ سگان کویت

شیخ نجم الدین رازی | آپ حضرت نجم الدین کبریٰ قدس سرہ کے خلفاء میں سے شیخ نجم الدین رازی

کا نام بھی مشہور زمانہ ہے۔ آپ چنگیزی حملہ کے وقت خوارزم سے نکل آئے تھے اور روم میں آکر آباد ہو گئے تھے۔ وہاں شیخ صدر الدین تونوی مولانا جلال الدین رومی۔ سید برهان الدین محقق ترمذی شمس الدین تبریزی

اور حسام الدین رومی جیسے اہل سلوک کی مجالس میں رہے۔ آپ کی کتاب مرصاد العباد پانچ باب چالیس فصلوں میں مشتمل ہے۔ جس میں مختلف قسم کے افراد طریقت کا ذکر کیا گیا ہے اور یہ کتاب سلطان علاء الدین سلجوقی سے معنون کی تھی۔ جن دنوں شیخ شہاب الدین سہروردی قدس سرہ خلیفہ ناصر الدین عباسی سے خلعت سفارت لے کر سلطان علاء الدین سلجوقی کے دربار میں آئے تو شیخ نجم الدین قدس سرہ نے یہ کتاب دربار میں پیش کرنے سے پہلے اصلاح کرنے کے لئے حضرت شیخ شہاب الدین سہروردی کی خدمت میں پیش کی تھی۔ آپ نے اسے دیکھا۔ پسند فرمایا۔ اور چند سطریں بطور تقریظ لکھیں۔ اس کتاب کے بعد آپ نے تفسیر بحر الحقائق لکھی۔ آپ ۶۵۴ھ میں واصل بحق ہوئے آپ کا مزار بغداد میں سری سقطی اور جنید بغدادی کے مزارات کے باہر واقع ہے۔

شیخ جمال الدین قزوینی | شیخ جمال الدین عین البربان کلبی قزوینی
قدس سرہ بھی حضرت شیخ نجم الدین کبریٰ

کے خلفاء میں سے تھے پھر شیخ رضی الدین علی جن کا ذکر منزل پچاسی میں تحریر کر رہے ہیں۔ آپ کے خلیفہ تھے۔ مولانا بہار الدین ولد ابن حسین ابن احمد بلخی بکری قدس سرہ بھی آپ کے خلیفہ تھے۔ آپ مولانا رومی کے والد تھے سیدنا صدیق اکبر رضی اللہ عنہ کی اولاد سے تھے۔ مولانا کی والدہ سلطان خراسان علاء الدین بن خوارزم شاہ کی بیٹی تھی۔ بادشاہ نے یہ بیٹی حضور سرور کائنات کی خواب میں زیارت کے وقت آپ کے اشارہ سے نکاح میں دی تھی حضور نے ہی آپ کو سلطان العلماء کا لقب دیا تھا۔ آپ کو شریعت و طریقت میں خاص دسترس حاصل تھی اور خاص و عام آپ

سے ہی رجوع کیا کرتے تھے۔ مولانا فخر الدین رازی جیسے صاحب علم و فضل آپ سے استفادہ کیا کرتے تھے۔ مورخین نے لکھا ہے کہ آپ نے شاہ بلخ کے خلاف بغاوت کر دی تھی۔ چنانچہ آپ بلخ سے چل کر بغداد آگئے تھے۔ لوگوں نے پوچھا۔ آپ کا قافلہ کہاں سے آرہا ہے اور کہاں جا رہا ہے۔ فرمایا۔ من والی اللہ۔ ولا حول ولا قوۃ الا باللہ میرا قافلہ اللہ کی طرف سے آرہا ہے اور اللہ کی طرف ہی جا رہا ہے جب یہ بات شیخ شہاب الدین نے سنی تو فرمایا یہ بات بہار الدین کے بغیر اور کسی کے منہ سے نہیں نکل سکتی۔ اٹھے۔ اور علماء کے ایک وفد کے ساتھ شہر سے باہر آکر آپ کا استقبال کیا۔ اور بڑے اعزاز و اکرام سے شہر کے اندر لائے ادب کی نوبت یہاں تک کہ آپ کے موزے اپنے ہاتھ سے اتارتے تھے۔ آپ وہاں سے روانہ ہو کر حج بیت اللہ کو گئے اور بعد میں روم چلے گئے۔ آپ چار سال آذربائیجان اور سات سال لارندہ میں قیام فرما ہوئے وہاں ہی حضرت مولانا رومی کی اٹھارہ سال کی عمر میں شادی کی ۶۲۳ھ میں سلطان ولد پیدا ہوئے پھر سلطان وقت نے آپ کو قونیا میں رہنے کے لئے مکانات بنا دیئے۔ اسی شہر میں مولانا بہار الدین و پیدا ہوئے تھے۔ آپ نے ۱۸ ربیع الاول ۶۱۸ھ کو وفات پائی۔

حضرت شیخ کبریٰ کے جلیل القدر
بابا کمال جنوری رحمۃ اللہ علیہ | خلفا میں سے حضرت بابا کمال الدین

جنوری قدس سرہ بھی تھے۔ حضرت شیخ نے آپ کو حکم دیا کہ وہ ترکستان کے ایک موضع جنڈا میں چلے جائیں وہاں مولانا شمس الدین مفتی کا ایک بیٹا مولانا احمد نامی ہوگا اور ہمارا یہ خرقہ اسے پہنچادیں اور اس کی تعلیم و تربیت میں

میں کسی قسم کی کوتاہی نہ کرنا۔ حضرت بابا کمال نے ایک عرصہ تک شمس الدین تبریزی کو اپنی مجالس میں رکھا اور تعلیم و تربیت دی یہ وہ دور تھا جب فخر الدین عراقی رحمۃ اللہ علیہ حضرت زکریا ملتانی رحمۃ اللہ علیہ کے حکم سے بابا کمال الدین جندی کے زیر تربیت تھے۔ یہ دونوں بزرگ بیک وقت مجاہدات و مکاشفات سے گزرے تھے۔ حضرت عراقی اپنے ہر روزہ اسباق کو منظوم الفاظ میں محفوظ کر لیا کرتے تھے اور اپنے پیرومرشد بابا کمال الدین کو سنا کر داد و تحسین حاصل کیا کرتے تھے۔ بابا کمال الدین محبت سے شمس الدین تبریزی سے پوچھا کرتے تھے۔ بابا شمس الدین تم بھی کوئی کتاب مرتب کیا کرو۔ وہ عرض کیا کرتے ہمیں آپ کی برکات سے برادر م فخر الدین عراقی سے بڑھ کر فتوح غیب میسر آئی نہیں۔ لیکن میری طبیعت میں ذوق شعری نہیں ہے۔ اس لئے میں اسے اشعار میں پابند نہیں کر سکتا۔ بابا کمال نے آپ کے حقی میں دعا فرمائی۔ اے اللہ۔ اسے کوئی ایسا صاحب علم دانشور عطا فرما جو شمس الدین کی زبان کو لوگوں تک پہنچا سکے اور یہ حقائق و معارف لوگوں تک پہنچ سکیں۔ اس دعا کا نتیجہ تھا۔ کہ آگے چل کر اللہ تعالیٰ نے حضرت شمس الدین تبریزی کو مولانا جلال الدین رومی جیسا صاحب سخن مرید عطا فرمایا وہ شمس تبریزی کی تربیت میں رہے اور ذیلے اسلام میں عرفان و طریقت کے دریا بہائے گئے اور ناکامی کی وادیوں میں بھٹکنے والوں کو راہ حق کی راہنما کرتے گئے۔

مولانا رومی نے ظاہری تعلیم تو اپنے والد ماجد سے پائی تھی والد کی وفات کے بعد دس سال تک مولانا سید برہان الدین محقق ترمذی کے زیر تربیت

ترجمہ: عطار روح تھے۔ اور ستائی دونوں آنکھیں تھیں۔ ہم عطار اور ستائی کے بعد آئے ہیں۔

حضرت فرید الدین عطار رحمۃ اللہ علیہ فنا فی الحق۔ مخزن اسرار توحید صاحب عظمت اور قطب وحدت کی بلند منازل پر فائز تھے۔ آپ نے ایک سو تیس سال عمر پائی تھی (۱۱۴۰ھ) ہجری میں پیدا ہوئے اور چنگیزی قتل عام میں شہادت پائی تھی۔

تاتاریوں نے نیشاپور کا محاصرہ کیا تھا۔ اس محاصرے کے دوران چنگیز خان کا داماد قتل ہو گیا چنگیز نے آتش غضب میں آکر اپنے مظالم کو اور غضب ناک کر دیا اور اس نے حکم دیا کہ اس کے داماد کے انتقام میں نیشاپور کے تمام لوگوں کو قتل کر دیا جائے۔ چنانچہ نیشاپور فتح کرنے کے بعد آٹھ لاکھ انبائوں کو جن میں چھوٹے بڑے سب شامل تھے قتل کر دیا گیا۔ حضرت شیخ عطار پچاس سال نیشاپور میں رہے۔ بعض تذکرہ نگاروں نے آپ کی عمر ایک سو پندرہ سال لکھی ہے۔ حضرت شیخ ابراہیم بن اسحاق قدس سرہ آپ کے والد گرامی تھے۔ آپ حضرت قطب المجاذیب قطب الدین حیدر زواجی ترکی جن کا ذکر ۹۸۸ منزل میں آئے گا، کے مرید تھے۔ حضرت عطار بھی بچپن میں حضرت حیدر قدس سرہ کے منظور نظر تھے۔ اور ابتدائی عرفانی تربیت آپ سے ہی پائی تھی۔ آپ نے جوانی میں حیدر نامہ کتاب آپ کے تاثرات اور پرتو انوار میں لکھی تھی آپ نے ایک مسائل کے اشارہ پر تائب ہوئے اور پھر اسی حالت میں شیخ رکن الدین اکاف قدس سرہ جو وقت کے عارف کامل تھے سے بیعت ہوئے تھے۔ آپ کچھ عرصہ کے لئے آپ کے زیر تربیت رہے پھر

رہے۔ شریعت و طریقت کے علاوہ دوسرے فتون دین اور اسرار یقین میں ماہر ہوئے۔ سید بہان الدین محقق آپ کے والد ماجد بہار الدین و لا کے نامور تلامذہ میں شمار ہوتے تھے۔ اور ترمذ کے مشہور سادات میں سے تھے۔ وہ صاحب حال و قال تھے۔ جن دنوں حضرت عمدة العارفین خواجہ شہاب الدین سہروردی روم میں تشریف لائے تو سید بہان الدین کی زیارت کے لئے حاضر ہوئے تھے۔ آپ اس وقت خاکستر پر بیٹھے تھے۔ آپ نے جناب سہروردی کو دیکھا مگر اپنی جگہ سے حرکت نہ کی صرف اشارے سے ہی سلام کا جواب دیا اور بات کا جواب دیا۔ مریدوں نے حضرت سید سے اس خاموشی کی وجہ پوچھی تو آپ نے فرمایا۔ اہل حال کے سامنے حال سے ہی گفتگو کرنا چاہیے زبان قال سے گستاخی کا احتمال ہوتا ہے۔ آپ اکثر فرمایا کرتے تھے میرا حال شیخ صلاح الدین قونوی کو دے دیا گیا ہے اور میرا قال مولانا جلال الدین رومی کو عطا ہوا ہے۔

آپ کا مراد دار الفتح قیصری میں واقع ہے۔ حضرت مولانا رومی نے جن دنوں اپنے والد مکرم کے ساتھ خوارزم سے روم جا رہے تھے۔ حضرت شیخ فرید الدین عطار کی نیشاپور میں زیارت کی تھی۔ اس وقت آپ کے قلب میں فتوحات نازل ہونے شروع ہو گئے تھے۔ آپ خود فرماتے ہیں۔

گرد عطار گشت مولانا شربت از دست شمس بود س نہ نش
ایک اور مقام پر فرماتے ہیں۔

عطار روح بود سنائی دو چشم او
ما از بے سنائی و عطار آمدیم

حرم پاک میں گئے۔ اور وقت کے بہت سے اکابر طریقت سے ملاقات کی۔ ہر ایک سے روحانی فیض پایا تھا۔ تصوف پر ہزاروں کتابیں جمع کیں ستر سال تک صوفیاء کی حکایات اور امثال جمع کرتے رہے۔ آپ نے تصوف کے حقائق دو جمع کرنے میں زندگی کا ایک عرصہ صرف کر دیا اسی زمانہ میں آپ کی بہت سی تصانیف شعرو نثر میں سامنے آئیں۔ آپ نے آخرین عمر میں شعری دیوان ترتیب دیا تھا۔ ایک زمانہ آیا کہ آپ گوشہ نشین ہو گئے تھے۔ آپ کو حضرت شیخ مجد الدین بغدادی سے خرقہ خلافت حاصل ہوئی تھی۔ بعض مستند اور معتبر کتابوں میں لکھا ہے کہ حضرت شیخ پر آپ کا نور ایک سو پچاس سال بعد متجلی ہوا۔ مولانا روم کی مثنوی آپ کی کتاب "اسرار نامہ" کا تتبع ہے۔ حضرت شیخ عطار نے یہ کتاب حضرت رومی کو اس وقت دی تھی۔ جب آپ بچے تھے اور اپنے والد کے ساتھ زیارت کو گئے تھے۔ آپ نے کتاب "اسرار نامہ" دیتے ہوئے فرمایا تھا۔ یہ کتاب تجھے زندگی بھر کنایت کرے گی۔ آپ مشہور تصانیف میں اسرار نامہ۔ پند نامہ۔ مصیبت نامہ۔ وصیت نامہ۔ حیدر نامہ۔ بلبل نامہ وصل نامہ۔ نمل نامہ اور بے سز نامہ یادگار نامہ ہیں۔ آپ کی ایک کتاب مختار نامہ بھی ہے۔ جو رباعیات کا مجموعہ ہے۔ منطق الطیر۔ جو ہر ذات دیوان غزلیات بھی آپ کے اشعار تابدار کے مجموعے ہیں۔ تذکرۃ الاولیاء اخوان الصفا چہل رسائل نثری تصانیف یادگار روزگار ہیں۔ آپ نے ہر کتاب روحانیت کے ایک خاص مقام پر فائز ہونے کے بعد لکھی ہے اور ہر کتاب میں آپ کا منصب نمایاں نظر آتا ہے مثلاً جو ہر ذات اس وقت لکھی گئی تھی جب آپ فنا فی الحق کی منزل پر فائز تھے۔ بے سز نامہ

اس وقت لکھی جب آپ صفت جلال اور آندوئے فنا کے مقام کمال پر پہنچے۔ یہ وہ منصب تھا جب آپ کو لقلعے مجازی و حقیقی صوری و معنوی حاصل تھا۔ یہ ایک طویل قصیدہ ہے۔ جس میں وحدت در کثرت کا بیان ہے۔ ارباب تحقیق نے اس کتاب کی بے شمار شرحیں لکھیں ہیں۔ اس کتاب کا آغاز اس شعر سے ہوتا ہے۔

اے روئے در تو کشیدہ بازار آمدہ

حلقے باین طلسم گرفتار آمدہ !

ترجمہ :- میرا محبوب آج خشم آلود چہرے سے بر سر بازار

آگیا ہے۔ اس کی ایک نگاہ کے طلسم میں مخلوق

گرفتار ہو گئی ہے۔

حضرت شیخ کا مزار پُر انوار شاد باغ نیشاپور میں واقع ہے۔ یہ باغ شہر بازرگان کے نام سے مشہور ہے۔ آپ کی قبر قاضی یحییٰ نے شاندار عمارت بنائی تھی۔ حالانکہ وہ شیخ کا مخالف تھا۔ لیکن جب سے عالم بزرخ میں آپ کے مراتب کا علم ہوا تو تائب ہو گیا۔ اور بلند منازل پانے میں کامیاب ہو گیا۔ سلطان ابوالبقا حسین مرزا کے عہد حکومت میں دوبارہ امیر علی شیر نوائی نے آپ کے مزار کو از سر نو تعمیر کرایا تھا۔

حضرت شیخ صنعانؒ | تصوف کے بعض تذکروں میں لکھا ہے

کہ حضرت شیخ عطار پیر صنعان اصفہانی

رحمۃ اللہ علیہ کے مرید تھے۔ یہ وہ بزرگ تھے جنہوں نے جناب غوث الدہر حضرت سید عبدالقادر جیلانی رحمۃ اللہ علیہ کے اس اعلان کی مخالفت کی تھی جو آپ نے بغداد میں قدی ہذا علی رقبۃ کل ولی اللہ

فرمایا تھا لیکن اس انکار کی وجہ سے آپ کو بڑی مصیبت سے دوچار ہونا پڑا مگر اہی کے کنارے چاہیے۔ آخر کار آپ کے دو مریدوں کی استدعا پر حضرت غوث اعظم نے انہیں معاف کر دیا تھا اور آپ اس ابتلا سے محفوظ ہو گئے اور معذرت کرنے کے لئے بذاتِ خود بغداد میں جناب غوث پاک کی خدمت میں حاضر ہوئے اور مامون العاقبت ہوئے تذکرہ نگاروں نے جن دو مریدوں کی وساطت سے معافی کی درخواست کی قبولیت کا ذکر کیا ہے۔ ان میں ایک حضرت عطار تھے۔ اور دوسرے شیخ محمود مغربی تھے۔ اس روایت کے باوجود حضرت شیخ عطار اپنی کتاب منطلق الطیر میں ایک امثالی حکایت میں بیان کرتے ہیں کہ حضرت صنعان پچاس سال تک خانہ کعبہ کے مجاور رہے اور آپ کے ساتھ اس وقت چار سو صاحبِ کمال مرید موجود تھے ایک وقت آیا کہ آپ حضرت صنعان روم میں متواتر ناکامی اور نامرادی کی خوابیں دیکھنے کے بعد اس نتیجہ پر پہنچے کہ یہ عرفان و وحدت کوئی چیز نہیں۔ آپ کے دل میں یہ سمایا کہ دنیا کا دل فریب حسن و جمال ہی سب کچھ ہے۔ چنانچہ آپ اس وقت کی ایک آتش پرست لڑکی کو دل سے بیٹھے۔ آپ کا یہ حال دیکھ کر ہزاروں مرید آپ سے متنفر ہو گئے۔ اور آپ سے علیحدگی اختیار کر لی۔ ایک ایسا مرید تھا جو اس موقع پر غیر حاضر تھا۔ جب وہ واپس آیا تو اس نے شیخ صنعان کی حالت کو دیکھا تو آپ نہایت سختی سے عبادت و ریاضت کی طرف واپس لانے کی کوشش میں مصروف ہو گیا۔ اور خود بارگاہِ الہی میں دعا و التجا میں رہا۔ اور کہتا اے اللہ میرے شیخ کو راہِ راست دے۔ آخر کار اس نے خواب میں رسول مقبول

صلی اللہ علیہ وسلم کی زیارت کی آپ نے بشارت دی کہ شیخ صنعان کو نجات مل گئی ہے۔ دوسرے دن شیخ صنعان کی قلبی حالت بدل گئی وہ آتش پرست عورت جس پر آپ فریفتہ تھے۔ آتش پرستی چھوڑ کر دامن اسلام میں آگئی۔ موت آئی تو دونوں ایک وقت میں واصل بحق ہوئے۔ اور دونوں کی قبریں ساتھ ساتھ بنائی گئیں۔ ہو سکتا ہے جس مرید نے آپ کی احسان کھیلے دعائیں کیں اور حضور کی حضوری سے بشارت نجات پائی تھی وہ حضرت شیخ عطار قدس سرہ ہی ہوں۔

جب شیخ صنعان نے حضرت غوث الاعظم کے اعلان سے انکار کیا تھا تو یہ واقعہ بلاشک و شبہ تمام تذکرہ نگاروں نے متفقہ لکھا ہے ہم حضرت شیخ عطار کی کتاب جوہر ذات سے چند اشعار نقل کرتے ہیں جس سے آپ کی بلند مرتبت کا نشان ملتا ہے۔

یقین شد بر سر اسرار اینجا	کجائی این زبان عطار اینجا
عجائب بن کہ کردت مست سانی	ز صلاح این زبان ماندہ است بانی
کہ بر میداری از دلدار اینجا	دریں صورت بگو اسرار اینجا
چو دیدی در دزدون خویش نقاش	بگو عطار ایندم جملگی نقاش
حجاب خویشتن بردار از پیش	بگو عطار تو از جان میندیش
درون تو نمودار حقیقی	چو منصور است بردار حقیقی
وما دم می بردون آیم ز تقلید	وما دم می نمایم راه توحید
ازاں خواہیم گفتن راز منصور	چو جان دانست در عشق تو مشہور
کہ جان او حقیقی نور آمد	عجائب جوہر منصور آمد
کہ اسرار تراہم بر تو خوانم	منت منصورم اے جان جہانم

حضرت مولانا جلال الدین رومی رحمۃ اللہ علیہ نے اپنے والد مکرم سلطان العلماء مولانا بہار الدین ولد بلخی قونوی رومی کے علاوہ بہت سے اہل تصرف حضرات سے فیضان پایا تھا۔ مگر جب آپ کو حضرت خواجہ قطب ابدالی شمس الحق والدین شمس تبریزی بن محمد بن علی بن ملک داد قدس سرہ شناسائی ہوئی۔ تو انہیں کے ہو کر رہ گئے آپ لکھتے ہیں۔

بیج کس از پیش خود چیزے نشد
 بیج کس را از خود انگیزے نشد
 دانہ انگور و تخم خربزہ
 تا بر دہقان نثر چیزے نشد
 بیج حلوائی نشد استادکار
 تا کہ شاگرد شکر ریزے نشد
 مولوی رومی نشد صاحب کمال
 تا غلام شمس تبریزی نشد

تقریباً آج تک کوئی شخص بذات خود کمال حاصل نہیں کر سکا اور کوئی انسان آج تک بذات خود درجہ کمال کو نہیں پہنچا۔ انگور کے دانے۔ خربوزے کے بیج بھی اس وقت تک نشوونما نہیں پاتے جب تک کسی کسان کا ہاتھ انہیں ایسا کرنے پر تیار نہ کرے۔ کوئی حلوائی اس وقت تک استادکار نہیں بن سکتا۔ جب تک کسی شکر ریزہ کی شاگردی اختیار نہ کرے۔ اسی طرح مولوی رومی اس وقت تک صاحب کمال نہیں بن سکا جب تک اسے شمس تبریزی کی غلامی نصیب نہیں ہوئی۔

حضرت شمس تبریزی کے پیر کا نام بعض تذکرہ نگاروں نے سلاباق

تبریزی لکھا ہے مگر اکثریت تذکرہ نگار لکھتے ہیں کہ آپ بابا کمال جندی
قدس سرہ کی نعمتوں سے فیضیاب ہوئے تھے۔ بعض نے آپ کے پیر و مرشد
کا نام محمد کن الدین اسحاق سخاس قدس سرہ لکھا ہے جو خانوادہ سہروردی
کے خلیفہ مجاز شیخ قطب الدین ابری قدس سرہ کے مرید تھے۔



۶۱

خانوادہ فروردی کے دیگر سلاسل

اگرچہ خانوادہ فروردی حضرت شیخ نجم الحق والدین المعروف بہ شیخ
کبریٰ خوارزمی سافقی جرجانی قدس سرہ سے منسوب ہے مگر یہ خانوادہ
شیخ ضیاء الدین کے خلفا کی وساطت سے سلسلہ سہروردیہ سے بھی
جا ملتا ہے۔ اسی طرح خانوادہ گادرونی خانوادہ جبیدی سے ملتا ہے
پھر یہ خانوادے سڑی سقطی معروف کرمی۔ داؤد طائی قدس سرہ کی وساطت
سے آگے بڑھتے ہیں۔ اسی طرح خانوادہ عجمی اور خانوادہ طیفوری بھی
حضرت امام تک جا ملتے ہیں۔ چشتیہ سلسلہ خانوادہ، بمیری سے ملتا ہے
اور وہ سلسلہ ابراہیمی پھر وہ فضیلی اور وہ زیدی اور عجمی تک جا ملتے ہیں
خانوادہ زیدی خیر التالبعین ام المومنین سے خواجہ حسن بصری اور قطب الارشاد
خواجہ کبیر بن زیاد سے ہوتا ہوا آگے بڑھتا ہے ان دونوں حضرات کی
نسبت سعید بن شہید بن علیہما الرحمۃ والغفران سے ہوتی ہوئی امام المشرق
والمغرب اسد اللہ الغالب علی ابن ابی طالب کرم اللہ وجہہ سے جا ملتا

ہے حضرت علی کرم اللہ وجہہ کو صوری اور معنوی فیضان براہ راست
 سید المرسلین خاتم النبیین احمد مصطفیٰ محمد مجتبیٰ صلی اللہ علیہ وسلم سے حاصل
 ہوا تھا۔ حضور سید الانبیاء کے تمام فیضان بعض تو حضرت روح الامین
 جبرائیل کی وساطت سے اور بعض بلا توسط غیرے اللہ تعالیٰ سے
 ملے تھے۔ ان فیضان الہیہ کو چودہ سلاسل تصوف نے عوام و خواص
 تک پہنچایا ہم مختلف مواقع پر ان چودہ سلاسل تصوف اور خاندانہ
 عرفان کی کئی شاخوں کا ذکر کریں گے اور ان میں شاہیر دین و روحانیت
 کے جدا جدا منازل اور مناقب کا ذکر آئے گا۔

○

۶۲

خاندانہ قادریاں

یہ خاندانہ حضرت قطب ربانی غوث صمدانی محبوب سبحانی ابو محمد
 محی الدین سید عبدالقادر جیلانی رضی اللہ عنہ سے منسوب ہے۔ آپ کے
 والد گرامی سید ابی صالح بن سید موسیٰ عبداللہ ولی بن سید یحییٰ زاہد بن
 سید محمد سیف اللہ۔ مورث بن سید داود سیف اللہ مورث بن سید
 موسیٰ ثانی بن سید ابی عبداللہ حسنی بن سید موسیٰ الجون بن سید عبداللہ
 محض بن سید حسن مثنیٰ بن سبط اکبر جناب سرور نور دیدہ مرتضیٰ امام
 ابو محمد حسن مجتبیٰ بن حضرت افضل الوصی اسد اللہ الغالب علی ابن ابی طالب
 رضی اللہ عنہم تھے۔ آپ کی باطنی نعمتیں آپ کے آباؤ اجداد سے تواتر
 کے ساتھ منتقل ہوتی ہوئیں آپ تک پہنچیں۔ آپ کی ولادت باسعادت

اول رمضان المبارک ۱۷۴۳ء میں ہوئی تھی۔ آپ کا مادہ تاریخ ولادت لفظ عشق سے برآمد ہوتا ہے۔ آپ کی عمر پاک لفظ کمال کے اعداد سال کے برابر تھی۔ اس طرح آپ اکا نوے سال رہے۔ آپ کی ولادت بقول اصح نہم ربیع الآخر کی رات کو ہوئی۔ جب کہ خلافت عباسیہ ایک سو اکتھ سال تک پہنچی تھی اور خلیفہ عباسیہ ابوالمظفر یوسف مستنصر بن مصطفیٰ عباس تحت نشین تھے۔ تاریخ وفات عشق کامل سے برآمد ہوتی ہے آپ کے ایک بیٹے سید حفیظ اللہ قدس سرہ نے آپ کا سن وصال یوں لکھا ہے۔

تاریخ ولادت و حیات و وفاتش
از عشق کمال و کامل و عشق عیان

کامل و عاشق تولد
وفاتش داں ز معشوق الہی

سال مولودش از اوخ کبریا
گفت ہاتق زیب تاج اولیاء

۲۷۱

سال مولودش کہ بس رنگین تراست
شدرقم محبوب عبدالقادر است

۲۷۰

سال مولود آن معنی شان
ہاتقم گفت کاشف دو جہاں

۴۷۰

عقل سال نقل آن عالی شیم
صاحب فردوس عالی زرہ رقم

۵۶۲

حضرت شاہ ابوالمعالی لاہوری رحمۃ اللہ علیہ حضرت غوث الاعظم کی
تاریخ یوں لکھتے ہیں۔

سلطانِ عصر و شاہِ زمان قطبِ اولیاء

تاریخِ سالِ وقت و قاتلِ جو خواستم

کا مد و فات روزِ قیامتِ علامتے

از راوی حدیثِ بگفت قیامتے

آپ جیلان سے انیس سال کی عمر میں بغداد تشریف لائے تھے۔

اور سات سال کے اندر اندر آپ نے تمام علوم عقلی، نقلی، دقایق و حقائق

پر عبور حاصل کر کے فردا الوقت بن گئے۔ پچیس سال آپ تنہا، مجسرد

عبادت الہی میں مشغول رہے۔ چالیس سال مخلوق خدا کی اصلاح اور

ارشاد میں مصروف رہے۔

آپ کی ارادت کا ایک اور سلسلہ اپنے آباؤ اجداد سے یوں ہے

شیخ محمد مبارک مسعود ابی سعید ابن شیخ علی المعروف بفضل اللہ المحضنی

اسلمی بن شیخ رضی الدین ابی بن شیخ مہران الطوسی و شیخ ابی الحسن علی بن احمد محمد بن یوسف القرشی الاموی الہنکاری و شیخ ابی الفرح محمد بن عبداللہ طرطوسی اور شیخ ابی الفضل عبدالواحد بن عبدالعزیز التیمی اور شیخ ابی بکر عبداللہ جعفر بن یونس الشبلی اور وہ ابوالقاسم جنید بن محمد بن جنید التواریخی (جن کا ذکر خانوادہ ۵۶ میں ہو چکا ہے) شیخ عبدالواحد نے اپنے والد مکرم شیخ عبدالعزیز التیمی جو حضرت شیخ ابی بکر شیبلی کے خلیفہ مجاز تھے خلافت و اجازت پائی تھی۔

حضرت غوث الاعظم کی مندرجہ بالا نسبتوں کے علاوہ حضرت خضر علیہ السلام سے بھی نسبت ہے آپ ان کی صحبت میں رہے۔ آپ کی ایک اور نسبت زمانہ کے غوث سے بھی رہی۔ یہ وہ زمانہ تھا جب آپ نئے نئے بغداد شریف میں تشریف لائے تھے آپ اپنے دو دوسرے دوستوں کے ساتھ غوث الدھر کی خدمت میں حاضر ہوئے تو انہوں نے دیکھتے ہی فرمایا کہ مردانِ حق کی خدمت میں جس طرح آپ ادب و ادارت کے ساتھ حاضر ہوئے ہیں۔ حاضر ہونا چاہیے۔ دوسرے دونوں حضرات امتحان اور تجسس کے لئے گئے تھے۔ ان کے حق میں غوث الدھر نے جو کچھ فرمایا تھا۔ زندگی میں ان کے ساتھ ویسے ہی معاملات ہوئے۔ آپ کو اسی مجلس میں یہ بشارت مل گئی تھی۔ ہمارے بعد یہ منصب آپ کو ملے گا۔ یہ کہہ کر خود غائب ہو گئے۔

ایک اور نسبت بھی آپ کو حاصل ہوئی۔ آپ سید الاوتاد ولی اُمّی اکرم الناس شیخ حماد و باس قدس سرہ کی خدمت میں حاضر ہوئے۔ حضرت حماد کا سلسلہ جعفر شیبلی تک جا ملتا ہے۔ ہم آپ کا ذکر ۵۹ منزل میں کر

آئے ہیں۔ آپ کی ایک اور روحانی نسبت شیخ تاج العارفین ابوالوفاء بغدادی سے بھی قائم تھی۔ انہوں نے آپ کو خرقہ خلافت اور تبرکات دیئے تھے سید القادر جیلانی شیخ تاج العارفین کی مجلس وعظ میں پہلی بار داخل ہوئے۔ تو آپ اس وقت منبر پر جلوہ فرماتے۔ خاموش ہو گئے۔ پھر حاضرین کو فرمایا ہماری مجلس آج ایک ولی اللہ شریف لائے ہیں ان کی پیشانی سے میں نے وہ نور خدا جھلکنا دیکھا ہے جس سے مشرق و مغرب روشن ہوں گے۔ منبر سے نیچے اترے۔ حضرت غوث اعظم کی آنکھوں کے درمیان بوسہ دیدار اور فرمایا کہ آج سے آپ کا دور شروع ہو گیا ہے۔ ہر پندہ آواز لگاتا ہے مگر آخر کار خاموش ہو جاتا ہے۔ مگر آپ وہ طاہر لاہوتی ہیں کہ آپ کا آوازہ ناقیام قیامت بلند رہے گا۔ شیخ تاج العارفین نے اسی مجلس میں اپنا پیراہن۔ سجادہ۔ تسبیح۔ عصا اور کانی جوہی حضور سید عبدالقادر جیلانی کو دیتے ہوئے اعلان کیا جب آپ اپنے عروج پر پہنچیں ہمیں یاد کر کر لیں۔ ہم سند المشائخ تاج العارفین کا تذکرہ منزل ۲۹ میں کر آئے ہیں انہیں حضرت شیخ ابو محمد اشنبکی سے نسبت تھی۔ آپ شیخ الشیوخ ابی بکر ہواز الطالعی اولیٰ سے نعمت یافتہ تھے۔ آپ کو خرقہ خلافت حضرت ابو بکر سے ہی ملا تھا اور یہ خرقہ دست بدست ابا محمد ابن صباح تک باسناد صحیحہ پہنچا تھا۔ آپ اس دن کے بعد ظاہراً غائب ہو گئے مگر تذکرہ نگاروں نے آپ کی وفات یکم ذی القعدہ ۵۹۰ھ لکھی ہے۔ آپ کی قبر رباط یعقوبی میں بنائی گئی۔ غالباً شیخ ابوالفاء خوارزمی شیخ تاج العارفین بغدادی کے پیر و مرشد نہ تھے۔ کیونکہ ان کی وفات ۵۳۵ھ میں ہوئی۔ یہ ایک بہت دراز عرصہ کے بعد کا زمانہ ہے۔ یہ دور تو سیدنا غوث الاعظم

جیلانی قدس سرہ کے بعد ہے۔ ہاں ان کی ارادت کا یہ واقعہ حضرت ابو الفتوح مولانا بہار الدین کبریٰ جو حضرت نجم الدین کبریٰ کے بیٹے سے تھی۔ حضرت شیخ خوارزمی کے منقولہ شجرہ سے اور خاندان خواجگان فردوسیہ کے حالات سے معلوم ہوتا ہے کہ شیخ ابو الفتوح اپنے والد محترم کی ہدایت پر مولانا محمد دانش مند قدس سرہ سے طریق سلوک حاصل کرتے رہے ہیں مولانا دانشمند مولانا بہار الدین کبریٰ جو شیخ ابو الفتوح کے والد تھے کے خلیفہ مجاز تھے۔ حضرت شیخ کبریٰ نے مولانا احمد سے جو مفتی محور شمس الدین کے بیٹے اور مولانا دانشمند کے بڑے بھائی تھے خلعت حاصل کی تھی۔

مولانا احمد نے بابا کمال جنوری قدس سرہ جیسا کہ ہم نے منزل ۶۰ میں تفصیل سے لکھا ہے، نے جناب غوث الاعظم سید عبدالقادر جیلانی رضی اللہ عنہ کے زمانہ میں منزلت قطب العصر اور غوث العصر حاصل کر لی تھی۔ اگرچہ یہ تمام مناصب اور مقامات جدا جدا زمانے میں جدا جدا علاقوں میں ہوتے ہیں۔ مگر یہ تمام اوصاف و مقامات جناب غوث پاک کو یکجا بدرجہ اتم حاصل تھے اور اپنے خزان غیب سے اتنا حصہ عطا فرمایا تھا

کہ اُمّتِ محمدیہ میں شاید ہی کسی دوسرے کو میسر ہوئے ہوں۔ اللہ تعالیٰ نے آپ کے قطب عالی پر یہ القام فرمایا کہ آپ اعلان فرمادیں قَدْ مَجِي هَذِهِ عَلى رَقَبَتِى كُلِّ وَلى اللہ جن چیزوں کو دوسرے اولیاء کرام خواب و خیال میں دیکھا کرتے تھے۔ حضرت رسول اکرم صلی اللہ علیہ وسلم کی سنت کی اتباع سے ایک لمحہ بھی غافل نہیں تھے۔ حضرت امام احمد بن حنبل رضی اللہ عنہ کی قدم قدم تقلید کرتے۔ آپ کی مجلس وعظ

میں بیک وقت ستر ہزار افراد کا مجمع ہوا کرتا تھا ان میں جن و ملائک بھی ہوا کرتے۔ چار سو کتاب کتابت کا سامان لئے موجود ہوتے جو بات آپ کی زبان سے نکلتی اسے نقل کرتے جلتے تھے۔ انبیاء کرام کی اکثر ارواح آپ کی نصرت و تائید کے لئے موجود رہتی تھیں۔ حضور نبی کریم صلی اللہ علیہ وسلم بذاتِ خود آپ کی تربیت و شفقت کیلئے تشریف فرمائی کرتے۔ آپ کی قوت بیانیہ اور اظہارِ مدعا سرور کائنات صلی اللہ علیہ وسلم کے لعابِ دہن کی برکت سے تھا۔ آپ کا بیان جناب علی کرم اللہ وجہہ کا مخزن تصرفات تھا۔ حضور اسد اللہ الغالب نے خواب میں آپ کو کئی بار اپنے اسرار و فصاحت سے نوازا تھا اور یہ اشارہ کیا تھا کہ آپ کے منہ سے میرے خزانے اسرار ظاہر ہوں گے۔ ہر قسم کی باتوں کے دروازے کھلیں گے۔ آپ نے پانچ سو اکیس ہجری سے منبر پر بیٹھنا شروع کیا اور پورے چالیس سال تقاریب فرمائی تھیں۔ بسا اوقات عشاء کے وضو سے صبح کی نماز ادا ہوتی۔ پندرہ سال تک عشاء سے سحری تک ایستادہ پانچم قرآن کیا۔ آپ کے پاس ہر منصب و مقامات کے اولیاء اللہ حاضری دیا کرتے تھے۔ آپ منزلِ محبوبی اور خوبی پر فائز تھے۔ اولیائے طریقت محمدی میں صرف دو آدمیوں کو یہ مقام ملا ہے اور اس منصب کے تصرفات عطا ہوئے ہیں۔



خانوادہ نوریوں

حضرت شیخ ابوالحسن احمد بن محمد نوری بغدادی قدس سرہ اس سلسلہ کے بانی تھے۔ آپ شاہنواز طریقت تھے اور بلند پرواز حقیقت تھے۔ آپ حضرت خواجہ ابوالحسن سری سقطی قدس سرہ کے مریدوں میں سے تھے۔ آپ کو حضرت خواجہ ابوالقاسم جنید بغدادی۔ خواجہ ذوالنون مصری احمد حواری محمد بن علی قصاب جیسے اصحاب مذاہب طریقت و تصوف کی مجالس میسر آئی تھیں۔ آپ ۲۸۵ھ میں دنیا سے رخصت ہوئے تو حضرت خواجہ جنید بغدادی رحمۃ اللہ علیہ نے آپ کے جنازہ پر فرمایا۔
 ذَهَبَ نِصْفُ هَذَا الْعِلْمِ بِمَوْتِ النَّوْرِ آج نوری کی موت کے ساتھ علم طریقت آدھا ختم ہو گیا۔ آپ خانوادہ بچپن کی اتباع فرمایا کرتے تھے۔



خانوادہ عنخروویوں

یہ سلسلہ طریقت حضرت شیخ ابو حامد بن عنخروویئے بلخی قدس سرہ سے منسوب ہے۔ آپ خراسان کے کبار مشائخ سے ہیں۔ آپ نے اکثر اکابر طریقت کی مجالس میں شرکت فرمائی۔ ان میں سے ابو تراب بخشی

حاتم امم ابراہیم ادھم ابو حفص تدار بانیرید بسطامی جیسے مشاہیر زمانہ کے نام قابل ذکر ہیں۔ آپ کے پیر ارادت حضرت شیخ ابو عبد الرحمن حاتم بن الاصم بلخی قدس سرہ ہیں۔ وہ خواجہ ابو علی شفیق بن ابراہیم ازدی بلخی حضرت خواجہ ابراہیم بن ادھم قلندر بلخی کے مرید تھے۔ آپ کی وفات ۲۲۰ھ میں ہوئی۔



۶۵

خاندانہ انصاریاں

یہ خاندانہ حضرت شیخ الاسلام خواجہ ابواسماعیل عبداللہ بن ابی منصور محمد انصاری ہروی قدس سرہ سے منسوب ہے۔ آپ حضرت ایوب انصاری رضی اللہ عنہ کی اولاد سے تھے۔ حضرت ایوب انصاری رضی اللہ عنہ کی اولاد میں سے بعض حضرات سیدنا عمر فاروق رضی اللہ عنہ کے عہد خلافت میں مدینہ پاک سے خراسان آگئے تھے۔ یہ لوگ حنف بن قیس کے ساتھ ۲۱ھ میں آئے تھے اور ہرات میں سکونت پذیر ہو گئے تھے۔ اسی شہر سے پھر ان کی اولاد مختلف ممالک اور اطراف ولایت میں پھیلی گئی۔ کچھ لوگ سندھ سے ہوتے ہوئے برصغیر پاک و ہند میں آئے۔

آپ کی ولادت ۲ شعبان ۳۹۶ھ کے موسم بہار میں ہوئی تھی حضرت خضر علیہ السلام نے آپ کی آمد پر مبارکباد دی تھی اور اعلان کیا تھا کہ یہ بچہ فردا الوقت ہوگا اور اس کا نور مشرق و مغرب میں پھیلے گا۔

بچپن سے جوانی تک ایسا کوئی علم نہ ہوگا جو آپ نے ازبر نہ کر لیا ہو اس کے بعد آپ نے مجاہدات شروع کئے۔ ارباب سال سے طریقت کے اسباق حاصل کئے ان میں سے ابو عبد اللہ محمد بن فضل بن محمد طاقی مروی سجری تھے۔ پھر ابوالحسن بشری تھے۔ پھر ابوالحسن خرقانی تھے پھر خواجہ شریف حمزہ عقیلی بلخی تھے۔ ایک شیخ احمد جامی تھے۔ ایک شیخ ابوعلی زرگر تھے ایک ابواسمعیل احمد بن حمزہ مشہور صوفی تھے۔ جو حضرت شیخ ابوسعید ابوالخیر میہنی کے سرید تھے قدس سرہم۔

ان بزرگان دین سے روحانی استفادہ کے باوجود اصلی ارادت عارف ربانی امی ولی قطب الوقت خواجہ ابوالحسن علی بن جعفر الخرقانی قدس سرہ کے ساتھ تھی۔ یہ اویسی طریقہ پر تھی۔ وہم نے تفصیلی طور پر تہذیب منزل میں لکھا ہے، آپ کو حضرت طیفور بلخی شامی قطب حق حضرت بایزید بسطامی قدس سر السامی کی روح سے تصرف ملا تھا پھر باطنی طور پر حضرت امام جعفر صادق رضی اللہ عنہ سے بھی فیض ملا تھا۔ انہیں اپنے نانا حضرت امام قاسم سے روحانیت ملی تھی رہم ان حضرات کا ذکر چون منزل میں کر لے ہیں، حضرت خروتانی رحمۃ اللہ علیہ کی نسبت ظاہری شیخ ابوالمنظف منعمان الترمذی سے قائم تھی انہیں ابویزید العشقی الاعرابی سے اور انہیں شیخ محمد مغربی سے اور انہیں بایزید بسطامی قدس سرہ السامی سے اجازت تھی۔

حضرت ابوالحسن خرقانی رحمۃ اللہ علیہ کو شیخ الشیوخ غوث الدھر ابوالعباس احمد بن محمد عبدالکریم قصاب آملی طبری قدس سرہ سے فیض ملا تھا۔ اکثر تذکرہ نگاروں نے لکھا ہے کہ غوث الدھر کی منزلت شیخ آملی سے انہیں ملی تھی اور حضرت شیخ خرقانی کو نصیب ہوئی تھی۔ ایک صحیح

روایت کے اعتبار سے یہ مقام حضرت شیخ خرقانی اور حضرت سلطان الوقت
 ابی سعید فضل اللہ ابی الخیر مہنوی قدس سرہ میں تقسیم ہو گیا تھا بہر حال حضرت
 ابوالحسن خرقانی کے فیض میں حضرت طالب آملی طبری قدس سرہ کی نسبت سے
 کسی کو اختلاف نہیں۔ آپ نے حضرت شیخ خرقانی کی بھرپور تربیت کی اور پورا
 پورا فیض عطا کیا۔ پھر شیخ موصوف نے شیخ محمد بن عبداللہ طبری سے بھی فیض
 پایا۔ انہیں شیخ ابو محمد احمد حریری سے فیض ملا تھا جو بڑے صاحب کرامت تھے

ایک عرصہ کے بعد حضرت ابوالقاسم جنید بغدادی کا سجادہ مشیخت پچھا اور
 طلب کے مسافروں کی راہنمائی کا حق ادا کر دیا سلطان الوقت خواجہ
 ابوسعید ابی الخیر مہنوی قدس سرہ نے دو حضرات سے نعمت روحانیت پائی تھی
 ایک تو حضرت ابی الفضل محمد بن الحسن المرخی سے اور دوسرے شیخ ابوالعباس
 قصاب رحمۃ اللہ علیہما سے شیخ مرخی ابی احمد سران طوسی المعروف بہ طاووس الفقراء
 سے مجاز تھے اور وہ ابو عبداللہ بن محمد احمد جری سے مجاز تھے حضرت
 مرتقش کا سلسلہ طریقت خواجہ ابو حفص عداد کے اصحاب سے ملتا ہے جو
 حضرت خواجہ جنید بغدادی کے صحبت یافتہ تھے اور حضرت ابو عثمان
 جری اور ابو بکر شبلی رحمۃ اللہ علیہم کے حلقہ نشین تھے۔

حضرت خواجہ ابو حفص عمر عداد اسی گروہ کے جلیل القدر فرزند تھے
 انہیں حضرت بایزید بسطامی احمد خضروی ابو عثمان جری شاہ شجاع کرمانی
 جیسے اکابر کی صحبت میں ہوئی۔ آپ کی وفات ۲۸۱ھ میں ہوئی تھی۔
 آپ کا مزار مرجع خلایق اور صاحب رسان خلق ہے۔ قدس سرہ۔



خانوادہ صفویان

یہ سلسلہ حضرت شیخ صفی الدین اسحاق قدس سرہ سے منسوب ہے۔ آپ حضرت شیخ محمد ابراہیم زاہد گیلانی کے مرید بھی تھے۔ اور داماد بھی اور حضرت امام موسیٰ رضا کی اولاد میں سے تھے۔ آپ کو مریدوں کی تربیت میں ایک خاص مہارت تھی۔ اہل دل آپ سے معافی و اسرار کی دولت حاصل کرتے تھے۔ شیخ زاہد حضرت میر سید محمد جمال الدین تبریزی کے مرید تھے۔ جو شیخ محمد رکن الدین سنجاسی قدس سرہ کے نعمت یافتہ تھے ہم آپ کی سند سابقہ میں لکھ گئے ہیں۔



خانوادہ زاہدیاں

یہ خانوادہ حضرت خواجہ بدر الدین زاہد سے منسوب ہے۔ آپ فخر الدین زاہد کے مرید تھے۔ اور وہ خواجہ صدر الدین سمرقندی کے اور وہ خواجہ عبدالسلام پارسا کے بعد خواجہ قطب الدین عبدالجمید ہروی کے اور وہ خانوادہ گادرونیوں سے خلافت یافتہ ہے۔ قدس سرہم ہم خانوادہ گادرونیاں کا تذکرہ ستاون منزل میں تفصیل سے کر گئے ہیں۔



خانوادہ شطاریاں

اس مشہور خانوادہ کی بنیاد حضرت شیخ عبداللہ شطار مندوی قدس سرہ نے رکھی۔ آپ کا نسب حضرت شیخ الشیوخ سہروردی قدس سرہ سے ملتا ہے۔ اسی طرح آپ کا حسب طیفور شامی حضرت بایزید بیطانی رحمۃ اللہ علیہ تک پہنچتا ہے۔ ہم اسے ان اسمائے گرامی سے بیان کرتے ہیں۔

آپ شیخ محمد عارف کے مرید تھے۔ وہ شیخ محمد عشقی کے مرید تھے حضرت عشقی حضرت شیخ محمد خدا قلی ماورا التہری کے مرید بھی تھے اور فرزند بھی۔ وہ خواجہ ابوالحسن علی بن جعفر بن سلیمان الخرقانی قدس سرہ کے مرید تھے۔ ہم ان حضرات کا تذکرہ پینسٹھ منزل میں لکھ کر آئے ہیں۔ اسی طرح بعض حضرات کا ذکر چون منزل میں قلمبند کیا گیا ہے۔ یہ سلسلہ سیدنا صدیق اکبر یا رعار رسول تک جا ملتا ہے۔ ہاں اس میں حضرات امام جعفر سے حضرت علی کرم اللہ وجہہ کا فیضان بھی موجود ہے۔

جس شخص نے سب سے پہلے لفظ شطار کے ساتھ شہرت پائی تھی آپ خانوادہ طیفوریہ میں سے تھے۔ صوفیاء کی اصطلاح میں شطار اسے کہتے ہیں جو اکتسابی طور پر فنا بحق اور بقا بحق کے مقام پر فائز ہو۔ شیخ محمد غوث گوالیاری جو حضرت حمید المعروف بجامی کے مرید کامل البصاعت تھے۔ آپ شیخ ابراہیم سمرست کے مرید تھے۔ وہ اپنے

والد والا گوہر حضرت مخدوم شیخ تازن نیری کے سجادہ نشین بھی تھے اور خلیفہ
بجاز بھی جو اہر خمسہ کے مولف اس خانوادہ کے بارے میں لکھتے ہیں۔

قال النبی صلی اللہ علیہ وسلم نزل علم الشطار
قبل الفرقان فی صدری فحققت حقیقت

الاشیاء من الانزل الی الابد

ترجمہ :- حضور نبی کریم صلی اللہ علیہ وسلم نے فرمایا۔ قرآن کے نازل
ہونے سے پہلے ہی اللہ تعالیٰ نے مجھ پر علم شطار نازل فرما دیا تھا۔ جب
یہ علم میرے بچنے پر اترا تو مجھے حقیقت الاشیاء کے اسرار معلوم ہو گئے۔ یہ
حقایق ازل سے ابد تک تمام کے تمام میرے دل میں تھے۔

یہ علوم اللہ تعالیٰ کی طرف سے حضور پر نازل ہوئے اور آپ نے سیدنا
علی کرم اللہ وجہہ کو ایسا فرمائے۔ آپ سے عرفائے امت نے حاصل کئے۔
شیخ عبداللہ پہلے عارف کامل تھے۔ جنہوں نے خصوصی طور پر ان علوم کو
حاصل کیا۔ اور شیخ محمد عارف قدس سرہ نے آپ کو اس لقب سے نوازا
تھا۔ آپ کی ان نصائح اور وصایا سے برصغیر ہند و پاک کی طرف بھیجا تھا۔
کہ آپ جس شہر سے گزریں ایک مقررہ وقت پر نقارہ بجائیں اور اعلان کریں
جو شخص طالب حق ہو۔ وہ ہم سے ملاقات کرے۔ لیکن جب آپ کسی بزرگ
یا شیخ سے ملاقات کریں۔ تو ان سے پوچھیں؟ کہ ان کے پاس کوئی چیز ہے؟
اور وہ چیز مجھے بخش سکتے ہو۔ میں اسے قبول کرنے کو تیار ہوں۔ جو چیز
ہمارے پاس ہے۔ ہم دینے کو تیار ہیں۔

الغرض حضرت شیخ عبداللہ شطار درویشوں کو ایک بڑی جماعت
کے ساتھ سفر کو نکلے۔ آپ کے پاس ہر قسم کی ضروریات تھیں اور مولشی

موجود تھے۔ بڑے صغیر پاک و ہند میں پیچھے مختلف شہروں قصبوں اور دیہاتوں میں سے گزرے۔ آپ پنجاب سندھ یورپ اور وسط ہند سے گزرتے گئے۔ آخر کار آپ جنوبی ہند میں پیچھے۔ اس علاقے کے خواص و عوام آپ سے مستفیض ہوتے گئے۔ آپ کے خالوادے کو بڑی شہرت اور مقبولیت ملی آپ خود بھی اکثر بزرگان دین اور مشائخ وقت سے مستفید ہوئے۔

ایک دن آپ کٹرہ مانک پور میں تشریف لے گئے۔ مخدوم شیخ حسام الدین سید راجی حامد شاہ گردیزی قدس سرہانے آپ کی زیارت کا ارادہ کر کے مجلس میں حاضر ہوئے۔ اس کے دل میں یہ خیال آیا۔ کہ ہم مقیم ہیں۔ مگر حضرت عبداللہ مسافر ہیں۔ ہم پر یہ فرض عائد ہوتا ہے کہ ہم ان کے دیدار کے لئے حاضری دیں۔ ان حضرات نے اسی دن قوالوں کو اپنے لباس اتار کر بے دیئے تھے۔ یہ عریاں تن آپ کی مجلس میں جلتے شرماتے تھے۔ اتفاقاً ایک مرید حاضر ہوا۔ جس کے پاس روئی کی گھڑی تھی۔ اس نے نذر کی۔ کھولا تو دونوں نے آدھی آدھی تقسیم کر لی۔ ابرہہ حامد شاہ گردیزی نے اورٹھ لیا اور اتر شاہ سید ورنے لے لیا اور حضرت مخدوم شاہ سید ورنے روئی خود پہن لی۔ راستے میں چند مریدوں نے پان پیش کئے۔ اور انہیں درخت کے پتوں میں سجا کر لارکھا۔ پان تو کھا لیا۔ مگر حضرت شاہ سید مخدوم نے درختوں کے پتوں کو ٹوٹی بنا کر سر ڈھانپ لیا۔ شیخ شطار نے ان حضرات کی آمدنی تو استقبال کے لئے شہر سے باہر نکلے اور آکر کہا۔ مجھے ڈر ہے کہ میرے بھائی حسام الدین کی آتش فقر میرے خیمے اور بساط کو جلانہ دے چنانچہ ان بزرگوں سے باہم ملاقات کی۔ ایک درخت کے سایہ میں بیٹھے۔ شیخ شطار نے وہی گفتگو پیش کی جو آپ کا معمول تھا۔ حضرت مخدوم نے

از روئے کمال استغناء اور انکساری جواب دیا۔ جو چیز ہم نے اپنے بندگوں سے لی ہے ابھی تک اس کا مکمل مطالعہ نہیں کر سکے۔ اب آپ کی خدمت میں کیا پیش کریں اور کیا سیکھیں۔ حضرت شیخ شطار نے ان کی اولوالعزم بات کی بڑی قدر کی اور انہیں آفرین کہا اور فرمایا الحمد للہ کہ ہندوستان میں عارفان کمال موجود ہیں۔ ان کی ہمت کا ہمارا دعو عالم سے بلند تر پرواز کرتا ہے۔

اس کے بعد آپ جو نپوند گئے۔ مخدوم شیخ محمد معروف شیخ قازن منیری اور دوسرے ارباب ریاضت جن میں شاہ داد سمرت سرسری پوری وغیرہم جیسے حضرات تھے۔ آپ کی اطاعت میں آگئے۔ ان دنوں سلطان ابراہیم ترقی جو ن پوند کا بادشاہ تھا وہ اور اس کے تمام درباری امراء آپ کے معتقد بن گئے۔ ایک دن بادشاہ نے عرض کی کہ آپ حق نمائی کا دعویٰ کرتے ہیں، کوئی چیز ہم پر بھی ظاہر فرمائیں۔ آپ نے فرمایا: سلطان یاد رکھو۔ اللہ تعالیٰ نے ہر ایک شخص کو کسی نہ کسی کام کے لئے پیدا فرمایا ہے۔ آپ کو حکمرانی کے لئے منتخب فرمایا ہے۔ بادشاہ نے کہا۔ حضور یہاں بہت سے امراء اور دوسرے افراد موجود ہیں۔ آپ کسی پر تصرف فرمائیں۔ آپ نے فرمایا۔ تصرف کے لئے جو ہر قابل کی ضرورت ہوتی ہے اور تصرف کے لئے یہ شرط کہ جو ہر قابل ہو۔ بادشاہ نے عرض کی۔ حضور۔ اتنے ہزار آدمیوں میں سے ایک بھی جو ہر قابل نہیں ہے۔ حضرت نے ایک نوجوان کو جو بادشاہ کے بدن سے مگس رانی کر رہا تھا ایک نظر دیکھا۔ بدحواس ہو گیا آداب شاہی اور جلالی شاہی اس کے دل سے علیحدہ ہو گیا وہ شیخ مریدیوں کی طرف متوجہ ہو کر بادشاہ کو نظر انداز کرتا گیا۔ تمام لوگ حیران تھے کہ یہ کیسے ہوا۔ دوسرے دن حضرت شیخ وہاں سے اٹھے اور مالوہ کو روانہ ہو گئے۔ اس ملک کے بادشاہ

نے آپ کو اپنے دارالسلطنت مندو میں ٹھہرنے کی التجا کی۔

لطائف اشرفی میں لکھا ہے کہ جن دنوں حضرت جہانگیر اشرف
سمنائی قدس سرہ السانی مندو پہنچے تو شیخ عبداللہ شطار نے آپ سے بعض
افکار و اذکار میں استفادہ کیا تھا۔ حضرت مولانا عبدالحق محدث دہلوی قدس
سرہ اپنی مشہور تصنیف اخبار الاخبار میں لکھتے ہیں کہ آپ کی ارادت پانچ
سلاسل سے حضرت شیخ نجم الدین کبریٰ قدس سرہ سے تھی۔ حضرت شاہ محمد غوث
گوالیاری کی تصانیف اور حضرت شیخ بہاء الدین ابراہیم عطار اللہ انصاری
قادری شطاری کے رسائل سے آپ کی ارادت کا اندازہ ہوتا ہے۔
شیخ برہان الدین صدیقی خاندلسی قدس سرہ شیخ محمد علی زنداں پور
کے مرید تھے اور وہ حضرت شاہ محمد عارف شکر جو شاہ محمد غوث گوالیاری
قدس سرہ کے فیض یافتہ عمائدین میں سے تھے۔ انہیں شطاری فیضان سے
کافی حصہ ملا تھا۔ لکھتے ہیں کہ حضرت عبداللہ شطار قدس سرہ کو حضرت
غوث الاعظم رضی اللہ عنہ کے خاندان سے بھی واسعتہ اجازت سلسلہ
حاصل تھی۔ کیونکہ خاندان قادریہ کے بعض شجرات سے اس بات کی تصدیق
ہوتی ہے۔ خصوصاً وہ شجرات جو حضرت غوث پاک کے صاحبزادہ عالی قدر
سید عبدالرزاق سے ملتے ہیں۔ ان میں حضرت عبداللہ شطار کا ذکر آتا ہے
ہاں ان میں بعض اسمائے گرامی کی تقدیم و تاخیر سامنے آئی ہے اور اس
طرح حضرت شیخ عبداللہ اور جناب سید عبدالرزاق کے مستند اور اعتماداً
بات کرنے سے اکثر تذکرہ نگار اجتناب کرتے ہیں۔ کیونکہ بعض شجرات
میں محالات عقلی اور تاریخی بھی واقع ہوتا ہے اس اختلاف کے باوجود
حضرت شیخ سے لے کر سید عبدالرزاق تک کے اسمائے گرامی لکھنے پر اکتفا

کرتا ہوں۔

سید ابراہیم۔ سید جعفر۔ سید علی۔ سید محمد۔ سید عبدالغفار۔ سید محمد ثانی
 سید عبدالرؤف (یہ بزرگ سلسلہ قادریہ میں سید عبداللہ شطار قدس سرہ
 کے مرشد سلسلہ تسلیم کئے جلتے ہیں) قدس سرہم میرا خیال ہے اور اس میں
 تعجب کی بھی کوئی بات نہیں کہ یہ تمام حضرات حضرت غوث الاعظم رضی اللہ عنہ
 کی اولاد میں سے تھے اور خانوادہ قادری کے اساطین تھے۔ شیخ عبداللہ
 کا مرقد ضلع حصار کے شہر مندو مالوہ میں واقع ہے۔ آپ کی کثیر اولاد اسی علاقہ
 میں آباد ہے۔ اسی خاندان کے ارباب توسل سے ایک بزرگ شیخ پیر میرتی
 ہوئے ہیں۔ جو نور الدین جہانگیر بادشاہ کے ساتھ وصال گئے تھے اور آپ
 کے مزار پر بڑی شاندار عمارت بنائی۔



۶۹

خانوادہ نقشبندیاں

یہ خانوادہ حضرت خواجہ بہار الدین نقشبند محمد بن محمد النجاشی قدس
 سوا الباری سے شروع ہوتا ہے آپ کا نسب شریف محمد بن ابی بکر صدیق
 رضی اللہ عنہما سے جا ملتا ہے۔ ظاہراً وہ لوگ جو آپ سے نسبی رشتہ رکھنے
 کے باوجود سیادت کا دعویٰ کرتے ہیں۔ وہ جلتے ہیں۔ کہ آپ کی صرف
 دو بیٹیاں تھیں۔ ایک حضرت امیر سید ابوالخیر تہکستانی کے عقد میں آئی
 تھیں۔ سید ابوالخیر نے حضرت خواجہ نقشبند کی نسبت میں تہذیبیت پائی تھی۔

آپ سے ہی تعلیم حاصل کی اور سفر کے دوران آپ کے سجادہ نشین رہے۔ اور آنے والے طالبوں کو راہ سلوک کی راہنمائی کیا کرتے تھے۔ آپ کے بیٹے بھی لائق اور زاہد تھے وہ باری باری حضرت شہنشاہ نقشبند کے مزار کے سجادہ نشین بنتے رہے اور اس طرح یہ آپ کی اولاد ہی کہلاتے تھے حضرت خواجہ بہار الدین نقشبند کی دوسری بیٹی حضرت خواجہ علامہ الدین عطار محمد بن بخاری کے نکاح میں تھیں۔ آپ کے بیٹے خواجہ حسن عطار تھے۔

حضرت خواجہ بہار الدین نقشبند قدس سرہ کی ولادت محرم ۱۰۱۸ھ میں ہوئی حضرت خواجہ محمد بابا سماسی نے آپ کو اپنی تربیت میں رکھا تھا آپ نے سید امیر کلال قدس سرہ کو آپ کی تربیت اور تعلیم کی تاکید فرمائی تھی۔ بچپن سے ہی آثارِ بزرگی نمایاں تھے۔ آپ نے ایک دن آپ کو خواب میں بشارت دی چنانچہ آپ خلیل اتا کی خدمت میں پہنچے اور چھ سال تک آپ کی خدمت میں رہے آخر کار ماوراء النہر کی سلطنت خلیل اتا کے زیر تسلط آگئی۔ ان چھ سالوں میں بھی آپ کی رفاقت شامل حال رہی۔ ان کے ظاہری ملکی اور سیاسی زوال پر آپ وہاں سے رخصت ہو کر واپس آگئے۔ ان دنوں حضرت خواجہ عبدالمالک غجدانی قدس سرہ سے ملاقات ہوئی اور باطنی علوم میں آپ نے اپنے تاثرات قائم کئے اور آپ کو ذہنی کی تعلیم دی اور بعض سریع الاثر ریاضتیں کرائیں اس خاندان کے اکثر حضرات انہی معمولات پر عمل پیرا ہوتے ہیں اور ذکر جلی بھی کرتے ہیں۔ اس کے بعد آپ سید امیر کلال سعور کی خدمت میں حاضر ہوئے حضرت سید کلال قدس سرہ نے حضرت خواجہ محمد بابا سماسی

کی ہدایت کے مطابق آپ کی تربیت میں شب و روز ایک کر دیئے اور آپ کو درجہ کمال تک پہنچا دیا۔ آپ نے ایک دن مجمع عام میں اعلان فرمایا۔

بابا بہار الدین! آج ہم وہ تمام امانتیں جو ہمیں حضرت خواجہ محمد بابا سے ملی تھیں آپ کے سپرد کرتے ہیں۔ تمہارا روحانی پرندہ بشریت کے مقامات سے بلند تر پرواز کرے گا اور تمہیں اس بلند پروازی اور عالی ہمتی کی مکمل اجازت دی جاتی ہے۔ آپ کو جہاں طالب مرید ملے اسے تربیت دو۔ اور اسے لائق سلوک بنا کر نعمتِ خلافت سے سرفراز کرتے جاؤ۔

اس واقعہ کے بعد حضرت خواجہ نقشبند انا شیخ قسّم ترک کی قدس سرہ کی خدمت میں حاضر ہوئے۔ آپ خانوادہ یسویاں سے منتسب تھے آپ کی خدمت میں چار ماہ رہے اور کئی قسم کے فیض باطنی حاصل کئے۔ آپ سے ہی خرقہ خلافت حاصل کیا آپ نے فرمایا۔ میں اپنے تمام بیٹوں میں سے آپ کو بھی ایک بیٹا خیال کرتا ہوں۔ بلکہ اپنی اولاد پر مقدم خیال کرتا ہوں۔

امرِ خلافت کے بعد حضرت خواجہ نقشبند قدس سرہ وقت کے بہت سے مقبولانِ خدا کی صورت اختیار کی۔ بعض مستند تذکرہ نگاروں نے لکھا ہے کہ آپ کی پیدائش سے کچھ عرصہ پہلے خواجہ محمد سما سی قدس سرہ نقشبندی سلسلہ کے بانی کے منتظر تھے۔ آپ حضرت خواجہ بہار الدین کے مولد و مسکن کی طرف منہ کر کے فرمایا کرتے تھے مجھے اس طرف سے اللہ کی خوشبو آتی ہے۔ ایک دن آپ نے فرمایا۔ آج وہ خوشبو تیز ہو گئی ہے یوں محسوس ہوتا ہے کہ جس کا مجھے انتظار ہے وہ دنیا میں آگیا ہے۔ چوتھے دن بعد آپ کے دادا اس بچے کو اٹھا کر حضرت بابا سما سی

کی خدمت میں لائے اور زندہ پیش کیا۔ آپ نے اسے اپنی فرزندگی میں قبول فرمایا۔ اس طرح ساری زندگی آپ کو زیر نگاہ رکھا۔ حضرت خواجہ نقشبند سات سال مولانا محمد عارف دیک گرائی جو حضرت سید امیر مسعود کلال بخاری کے عمائد خلفا میں سے تھے کی خدمت میں رہے۔ آپ نے شیخ سلطان الدین اور شیخ ابو بکر زین الدین قدس سرہما سے بھی فیض پایا تھا شیخ سلطان الدین مولانا شیخ احمد بن مولانا شمس الدین مفتی جندی ترکستانی کے مرید تھے۔ ہم بابا کمال جندی کے تذکرہ میں آپ کا ذکر کر آئے ہیں۔ اسی طرح خانوادہ قادریاں کے ضمن میں بھی آپ کا تذکرہ ہو چکا ہے۔ شیخ ابو بکر زین الدین اگرچہ علوم ظاہری میں حضرت مولانا نظام الدین ہروی قدس سرہ کے شاگرد تھے لیکن آپ کی شریعت کی پیروی اور سنت پر استقامت کی وجہ سے آپ پر فتوحات کے دروازے کھل گئے اور اولیٰ طریقہ سے حضرت ابو نصر احمد بن ابی الحسین جامی ناستقی شیخ احمد جام عارف زندہ بیل سے روحانی استفادہ کیا تھا۔ امیر تیمور گورگانی حضرت شیخ زین الدین قدس سرہ کا مرید تھا وہ اکثر آپ کی خدمت میں حاضر ہوا کرتا تھا۔ وہ رعایا کی اصلاح۔ شعائر دین کی ترویج اشاعت ارکان دین میں آپ سے مشورہ کیا کرتا تھا۔ حضرت کی صحبت میں رہتے ہوئے اسے دنیا کے اکثر خطوں کی فتح یابی کی بشارتیں حاصل ہوئی تھیں۔ شیخ زین الدین نے امیر تیمور کو شعائر اسلام کی پابندی اور اقوام باطلہ کی سرکوبی کی وجہ سے آٹھویں صدی کا مجدد قرار دیا ہے۔ آپ کا یہ لقب آپ کے مکتوبات میں موجود ہے۔

شیخ زندہ بیل حضرت سلطان الوقت شیخ ابو سعید فضل اللہ ابی الخیر

ہنوی قدس سرف کے روح سے فیض یاب ہوئے تھے اور آپ کے حکم سے
 ہی آپ کو آپ کے بیٹے ابو طاہر سے خلافت صدیقی عطا ہوئی تھی۔ تذکرہ
 میں لکھا ہے کہ آپ کی یہ خلعت خلافت سیدنا صدیق اکبر رضی اللہ عنہ کے
 درتہ سے نسلاً بعد نسل منتقل ہوتی چلی آئی تھی اور حضرت شیخ ابوسعید ابی الخیر سے
 پہلے اکیس حضرات ارباب تصوف نے اسے اپنے پاس رکھا تھا اور اس
 امانت کو یکے بعد دیگرے منتقل کرتے آئے تھے اور ساتھ ساتھ اعلان کرتے
 تھے کہ اسے احمد نامی بزرگ تک پہنچانا ہے۔ حضرت شیخ ابوسعید ابوالخیر
 نے اپنی زندگی میں چالیس عارفان کامل کی تربیت کی تھی اور روحانی طور
 پر حضرت زندہ بیل تمام کا ملین سے اعلیٰ منصب پر فائز تھے۔ ہم حضرت
 شیخ ہنوی اور ابو حفص حاد کے تعلقات کو خانوادہ انصاریاں میں تفصیل
 کے ساتھ بیان کر آئے ہیں۔ حضرت شیخ ہنوی کی عمر ایک ہزار ماہ تھی
 آپ کا وصال شب جمعہ المبارک چہارم ماہ شعبان ۴۴۲ھ عہد خلافت
 ابو جعفر قائم بن قادر خلیفہ عباسی میں ہوئی تھی۔ لیکن شیخ جام کی ولادت
 آپ کی وفات کے بعد ایک سال یعنی ۴۴۱ھ میں ہوئی اور آپ کا وصال
 ۵۳۷ھ میں ہوا۔ اس طرح آپ کی عمر ۹۰ سال تھی۔ آپ اپنی تالیفات
 میں لکھتے ہیں کہ مجھے بائیس سال کی عمر میں انابت و خلافت ملی تھی۔ پھر
 اٹھارہ سال ریاضت کے بعد چالیس سال کی عمر میں مجھے خلافت کی بدلت
 پر مامور کیا گیا۔ ابتدائے کار میں آپ اُمّی تھے۔ کسی استاد یا مکتب سے
 تعلیم حاصل نہ کر کے تھے۔ اللہ تعالیٰ نے آپ کو فتح باطنی سے اس قدر
 علوم و کمالات سے نوازا کہ آپ نے ہر فن میں اپنی گمراہ قدم تھما دیے
 یادگار زمانہ چھوڑیں۔ زمانہ میں اشرفات کے انہوں میں شمار ہوئے۔

اسلامی تاریخ کا یہ درخشاں باب ہے کہ ہر چار سو سال کے ایک اثنایٹر صاحب تصنیف و تالیف نابغہ روزگار پیدا ہوتا ہے۔ جس کی تحریروں سے ایک عالم فیض یاب ہوتا ہے۔ اس کی تحریروں میں ظاہری اور باطنی کمالات ہوتے ہیں۔ وہ اپنی تصانیف کو قرآنی دلائل اور احادیث رسول سے جامع بناتا ہے۔ زمانہ کے علماء و عرفاء اس کے کلام پر اعتراض کی گنجائش نہیں پاسکتے۔ آپ بھی ایسے ہی نابغہ اسلام میں سے تھے۔

آپ کے مریدوں کی تعداد پانچ لاکھ سے تجاوز کر گئی تھی۔ ان میں سے بے شمار حضرات عارفانِ کامل بنے۔ ہم خلافت صدیقی اور خلعت صدیقی کی آگے منتقلی کا تذکرہ کہیں نہیں پڑھ سکے۔ کہ آپ کے بعد یہ ورثہ کسے ملا تھا اور یہ معلوم نہیں ہو سکا کہ آیا یہ امانت آپ کے بیٹوں میں گئی تھی یا آپ کے خلفاء میں یا کہیں گم ہو گئی تھی۔

حضرت خواجہ نقشبند قدس سرہ بہت سے عارفینِ کامل کی زیارت کے بغداد سے نکلے اور عالم اسلام کی سیاحت میں رہے۔ حرمین الشریفین پہنچے۔ دوبار حج کیا اور بے پناہ فیضان و برکات لے کر سجادہ ارشاد پر جلوہ فرما ہوئے آپ نے معرفت کی بلندیوں کے بہت سے شاہباز تربیت دیئے خواجہ علامہ الدین عطار محمد بن محمد البخاری قدس سرہ الباری۔ افضل الفضل عارف ربانی میر سید شریف جرجانی خواجہ محمد بن محمد بن محمود الحافظی البخاری پارسا صاحب فضل الخطاب۔ خواجہ علامہ الدین دانی۔ مولانا محمد یعقوب چرخانی مولانا شیخ محمد خواجہ شاہ مسافر خوارزمی۔ مولانا سیف الدین ساری قدس سرہم جیسے شاہبازانِ طریقت آپ کے زیر تربیت رہے۔

حضرت خواجہ بہار الدین نقشبند کی وفات ۷۴۲ سال کی عمر میں قصر

عارفان جو بخارا سے تیس میل پر واقع ہے بتاریخ سوم ربیع الاول ۱۷۹۱ھ
بعہد خلافت امیر تیمور گورگانی ہوئی تھی۔

وقت شاہ نقشبنداں خواجہ دنیا و دین
آنکہ بورہ شاہ راہ و دین و دولت ملتس
مسکن و ماویٰ اوچوں بود قصر عارفان
قصر عارفان زین سبب آمد حساب رحلتش

آپ کو نقشبند کا لقب آپ کے پیشے کے اعتبار سے ملا تھا۔ آپ
کے آباؤ اجداد کجواب پر نقشبندی کہتے تھے۔ اگرچہ تذکرہ نگاروں
سے مختلف تاویلات دربارہ لقب بیان کی ہیں۔ مگر اکثر تذکروں میں
یہی تاویل عام اور صحیح مانی گئی ہے۔

حضرت شاہ نقشبنداں
خواجہ بہار الدین

خانوارہ نقشبندیہ کے چند شجرات

نقشبند قدس سرہ امیر سید مسعود کلال سبوحاری بخاری قدس سرہ الباری کے مجاز
تھے۔ آپ سادات کرام عالی مقام سے تعلق رکھتے تھے۔ دانشگری کا کام کہتے
تھے۔ بخارا میں محاورتاً دانشگر کلال کو کہتے ہیں۔ آپ کے چار بیٹے تھے۔
چاروں آپ کے مرید تھے۔ امیر طراغا امیر تیمور کا والد آپ کا بڑا مقصد
تھا۔ وہ آپ کی خدمت میں اکثر حاضری دیتا تھا اور رفاقت بچپن سے تھی۔
جوانی میں کئی بار حضرت کی مجالس میں رہا حضرت کے ایک بار امیر کو جوگی
سات روٹیاں عطا فرمائیں اور فرمایا ہر ایک روٹی سے تھوڑا تھوڑا کھاؤ
تا کہ دنیاٹے موجود کی سات اقا لیم تہلے ہاتھ سے فتح ہوں۔ ایک دفعہ
آپ نے اسے یکمشت بھنے ہوئے چنے عطا فرمائے اور فرمایا کہ ہر دانہ

جو کے عوض پر ایک سال حکمرانی کرنا نصیب ہوگی۔ یہ چار سو دانے تھے۔ تاریخ نے ثابت کیا۔ امیر تیمور کے خاندان نے چار سو سال تک حکومت کی تھی۔ تیمور گورگانی سے لے کر محمد شاہ والی دہلی تک چار سو سال ہوتے ہیں بعض ارباب تاریخ نے یہ بھی لکھا ہے کہ یہ ایک باداموں کی تھیلی تھی جو حضرت سید نے امیر تیمور کے والد کو دی تھی۔ بعض حضرات نے کھجوروں کی تھیلی کہا ہے۔ جتنے دانے کھجوروں یا باداموں کے تھے۔ اتنے سال خاندان تیمور یہ دنیا پر حکومت کی تھی۔

آپ کی وفات ۷۷۷ھ میں ہوئی تھی۔ یہ امیر تیمور کے تخت سمرقند پر براجمان ہونے کا دوسرا سال تھا۔ سید کلال قدس سرہ نے حضرت بابا سماسی اور انہوں نے خواجہ علی رامینی خوارزمی المعروف بہ عزیزان سے فیض پایا تھا حضرت مولانا جلال الدین رومی رحمۃ اللہ علیہ نے فرمایا تھا۔

گر نبیم حال فوق قال بوئے کے شدے

بندہ را عیان بخارا خواجہ نساچ را

آپ نے نساچی کا پیشہ اختیار کیا تھا اور اس میں مشغول و مصروف رہا کرتے تھے آپ کی اکثر ریاضات کا چرچا زبان زد عام تھا۔ آپ کے حصول عرفان کے شرائط مختصر تھے۔ طالبان کی ہدایت میں مشاق تھے۔ طالب زیر تربیت رہتے تو عارف کامل بن کر جاتے تو حید و تغریب پر کئی سالے لکھے۔ وقت کے مشاہیر جن میں شیخ ابوالکارم رکن الدین صاحب عروہ بھی تھے آپ سے مسائل طریقت میں استفسار کیا کرتے تھے۔ حضرت عزیزان نے خواجہ محمود الجبیر فعنوی اور انہوں نے خواجہ عارف ریوگری اور خواجہ عبدالخالق بن عبدالجلیل غبروانی قدس سرہم سے فیض پایا تھا۔ آپ کو حضرت

خضر کی صحبت نصیب ہوئی تھی۔ اور طریقہ ذکر خفی آپ سے ہی سیکھا تھا۔ لیکن حضرات نے اس طریقہ ذکر خفی کو سید کلال تک ضبط و ربط نہ کر سکے اور اس پر کلیتہً عمل نہ کر سکے۔ لہذا خواجہ بہار الدین نقشبند کے زمانہ میں باطنی طور پر اس طریقہ سلوک کو رواج دیا گیا آپ نے اس ربط و ضبط کو بہ طریق احسن بنایا تھا۔ وہ ہر روز اپنی ولایت و تصوف سے حرم شریف میں نماز ادا کیا کرتے تھے۔

حضرت خواجہ عبدالوہابی حضرت خواجہ ابو یعقوب یوسف بن حسین بن دھره بن شعیب بوزخروی معدانی قدس سرہ السامی کے مرید تھے۔ آپ ساٹھ سال تک سجادہ ارشاد میں جلوہ فرما رہے۔ حضرت خواجہ بندالولی معین الدین اجمیری رحمۃ اللہ علیہ جب ہندوستان روانہ ہونے لگے تو آپ نے ہمدان میں آپ کی زیارت کی تھی اور آپ ۵۳۵ھ میں واصل بحق ہوئے تھے۔ حکیم سنائی قدس سرہ جنہوں نے اپنے اشعار میں معرفت عرفان کے مضامین بیان کئے ہیں اور صدیقیہ الحقائق سنائی لکھی تھی آپ کے مرید خاص تھے۔ حضرت خواجہ یوسف نے خواجہ ابو علی فضل اللہ بن محمد بن علی شافعی نارندی طوسی سے اجازت پائی تھی اور انہوں نے بہت سے عارفان وقت سے فوائد حاصل کئے تھے۔ ابتدائی طور پر حضرت شیخ ابوالقاسم قیسری شافعی سے علوم شریعت و طریقت حاصل کئے۔ انہوں نے حضرت قطب العصر ابی علی حسن بن علی بن محمد بن اسحاق بن عبدالرحیم بن صدوقاق نیشاپوری اور انہوں نے شیخ ابوالقاسم ابراہیم بن محمد بن محمود نصیر آبادی مقتدرائے خراسان سے اجازت پائی تھی۔ وہ ابو بکر جعفر بن یونس اشبلی جو خالوارہ

جنید یہ کہ مرید تھے سے بیعت تھے۔

کچھ عرصہ کے بعد آپ اپنے استاد اور مرشد شیخ قشیری سے اجازت لے کر نیشاپور سے چلے اور شیخ ابوالقاسم علی بن عبداللہ طوسی گرگانی قدس سرہ السامی کی مجالس میں پہنچے۔ وہ شیخ ابو عثمان سعید بن سلام طرابلسی مغربی کے مجاز تھے۔ انہوں نے شیخ ابی علی حسن بن احمد کاتب مصری انہوں نے احمد بن محمد قاسم بن منصور معروف بہ شیخ ابو علی کر دو باری سے اجازت و خلافت پائی تھی۔ وہ حضرت مقتدائے بغداد حضرت جنید بغدادی کے مرید تھے۔ شیخ گورگانی قدس سرہ نے حضرت خواجہ ابوالحسن خرقانی رحمۃ اللہ علیہ کی روح پر فتوح سے فیض پایا تھا اور آپ کو اولیٰ فیضان ملا تھا۔

ہم حضرت خواجہ خرقانی کی یہ سند سابقہ صفحات میں لکھ آئے ہیں۔ اسی طرح شیخ نارمدی قدس سرہ کو بھی حضرت شیخ گرگانی کی طرح روحانی نسبت حضرت خرقانی سے حاصل تھی۔ اس کے علاوہ حضرت عارف کامل کو سلطان وقت مقتدائے زمان شیخ ابوسعید فضل اللہ ابوالخیر مہینی قدس سرہ سے بھی اجازت و خلافت تھی۔ ہم پنہٹویں (۶۵) منزل میں تفصیلی طور پر لکھ آئے ہیں کہ حضرت ابوسعید ابوالخیر کو عارف کامل عوث الدھر قصاب آملی رحمۃ اللہ علیہ سے فیضان حاصل ہوا تھا۔ انہیں شیخ طبری انہیں شیخ جریدی سجاد نشین حلیدی سے فیض ملا تھا۔ حضرت سرخی کو حضرت سراج طوسی سے نسبت تھی۔ انہیں صاحب جنید سے اجازت ملی تھی۔ حضرت سرخی کی وفات کے بعد شیخ سلمی قدس سرہ سے اجازت ملی تھی۔ انہیں شیخ ابوالقاسم ابراہیم نصرآبادی شیخ خراساں سے اجازت حاصل ہوئی۔ آپ علی دقاق کے پیرو مرشد تھے۔

خانوادہ نقشبندی مختلف طریق سے جسمانی صحبت کے لحاظ سے
 حضرت شیخ ہمدانی تک ملتا ہے اور یہ سلسلہ خانوادہ جنیدیاں تک جاتا
 ہے۔ پھر وہاں سے خانوادہ کرخیوں سے ہو کر حضرت امام تک منتهی ہوتا
 ہے۔ ایک اور طریقہ حضرت داوڑ طائی اور حبیب عجمی کے وسیلے سے
 ابی سعید حسن بصری تک جا پہنچتا ہے۔ اسی طرح روحانی فیضان سے شیخ
 ابوالحسن خرقانی کی وساطت سے خاندان طیفوری تک جاتا ہے اور پھر حضرت
 امام جعفر صادق رضی اللہ عنہ کی وساطت سے حضرت امام قاسم بن محمد صدیقی
 قدس سرہ سے جا ملتا ہے اور اس جلیل القدر صحابی اور طویل العمر ولی سے
 متنب ہوتا ہے۔ اس شجرہ میں ابو علی نارمدی قدس سرہ کو شیخ خرقانی
 اور انہیں طیفور شامی اور انہیں حضرت امام جعفر صادق رضی اللہ عنہم سے نسبت
 ہے اسی طرح حضرت امام جعفر صادق کی نسبت اپنے نانا سے ثابت ہے
 آپ بچپن میں بعض صحابہ سے ملے تھے۔ مگر فیضان سیدنا صدیق اکبر کے
 وسیلے سے ہی میسر آیا تھا۔

ایک اور شجرہ جو شیخ نارمدی کو شیخ گرگانی سے ملتا ہے اسے حضرت
 شیخ خرقانی سے علیحدہ پڑھا جائے گا۔ اس صورت میں مولانا ابوالمنظف سے
 ماننا ہوگا۔ ہم اس شجرہ کی تفصیل و تشریح خانوادہ کرخیوں اور سلسلہ
 طیفوریوں میں کر لائے ہیں۔



خانوادہ کرمانیاں

یہ خانوادہ حضرت شیخ اوصد الدین کرمانی قدس سرہ السامی سے منسوب ہے۔ آپ ایک عرصہ تک شیخ اکبر امام ملت و دین ابو بکر محمد محی الدین بن علی بن محمد بن العربی الحامی رحمۃ اللہ علیہ کی خدمت میں رہے۔ صالحان اُمت کے بارے میں کئی واقعات اور مشاہدات فتوحات مکیہ میں موجود ہیں۔ جنہیں حضرت اوصد الدین کرمانی کی روایت سے نقل کیا گیا ہے۔ شیخ اکبر کا برطریقیت اور ارباب حقیقت کے مقتدا رہنے ہیں۔ آپ صاحب حال بزرگ تھے۔ آپ کے ہاتھوں زمانہ کے بہت سے مشایخ کو فیض ملا تھا۔ آپ نے سید نبی ہاشم جمال الدین یونس بن یحییٰ بن ابی الحسن بن ابی البرکات بن احمد بن عبداللہ بن محمد بن احمد بن حمزہ بن اسماعیل بن محمد بن عیسیٰ بن موسیٰ بن عبداللہ بن عباس عم رسول کریم سے خلعت خلافت حاصل کی تھی۔ سید جمال الدین قدس سرہ حضرت عون الدھر سید عبدالقادر جیلانی رضی اللہ عنہ کے خلفاء میں سے تھے۔

حضرت شیخ حاتم الدین چلی قدس سرہ جو حضرت مولانا جلال الدین رومی رحمۃ اللہ علیہ کے مقرب ترین احباب میں سے تھے، نے روایت کی ہے کہ شیخ اوصد الدین کرمانی ابتدائی زندگی میں شیخ ضیاء الدین ابو نجیب عبدالقہار سہروردی قدس سرہ کی خدمت میں بغداد میں رہے۔ ان دنوں حضرت ہندالولی خواجہ معین الدین شیخ کرمانی رحمۃ اللہ علیہ بھی حضرت عون الاعظم سید عبدالقادر رضی اللہ عنہ کے پاس قیام پذیر تھے۔ شیخ کرمانی بھی حضرت

خواجہ کو ملے۔ زیارت کی اور خرقہ خلافت حاصل کیا یہی وجہ ہے کہ آپ کے خانوادہ طریقت میں نقش اور سماع نے رواج پایا آپ جمالِ حقیقی کو اشکال مجازی میں دیکھا کرتے تھے۔ آپ فرماتے ہیں۔

زاں می نگرم بچشم سرور صورت

از سر معانی است اثر در صورت

ایں عالم صورت است و مادر صوریم

معنی نتوان دید مگر در صورت ؟

قطب العالم حضرت گنج شکر قدس سرہ بھی حضرت شیخ اودھ کرمانی

کی مجلس میں پہنچے تھے اور بہت سے بلند مراتب کی تعلیم پائی تھی۔ اس

وقت کے اکثر مشاہیر آپ کے زیر تعلیم و تربیت تھے۔ ان میں صدر الدین

علی مینی جن کے سید شاہ قاسم انوار تبریزی مرید تھے۔ بھی آپ کے زیر تربیت تھے۔

سید اودھ الدین کرمانی کا وطن و مولد آذربائیجان تھا۔ آپ منصب

کرامت پر پہنچے تو ہرات چلے آئے۔ ہرات ان دنوں مسلمان شہنشاہوں کا

دارالسلطنت تھا۔ دربار کے بہت سے عمائدین کو آپ سے عقیدت تھی۔

اور آپ کی بیعت میں تھے۔ چند حاسدوں نے مرزا شاہ رخ کے کان میں

تسکایت پہنچائی کہ شہر کے نوجوان کی اکثریت حضرت اودھ الدین کرمانی

مرید ہو گئی ہے۔ خدشہ ہے کہ یہ نوجوان کسی وقت ایک قوت نہ بن جائیں۔

ان حاسدین کے ساتھ بعض دنیا دار علماء کرام نے بھی حصہ لیا اور مرزا شاہ رخ

کے کان بھرے اور کہا جس قدر جلدی ہو حضرت کرمانی کو ہرات سے

نکال دینا چاہیے۔ شاہ رخ مرزا نے حکم دیا کہ آپ ہرات خالی کر جائیں۔

مگر حضرت اودھ الدین کرمانی نے بادشاہ کا حکم ماننے سے انکار کر دیا۔ حتیٰ کہ

اس نے حکم دیا کہ انہیں زبردستی شہر بدر کر دیا جائے۔ اس حکم شاہی کے باوجود کسی افسر کو جسرات نہ ہوتی تھی کہ ان احکامات کی تعمیل کرائے۔ شاہزادہ خوش نھال مرزا اٹھے اور انہوں نے کہا میں کسی جیلے یہاں نہ حضرت کو آمادہ ہجرت کرتا ہوں۔ تاکہ آپ کے لئے ناگوار خاطر بھی نہ ہو۔ حضور کی خدمت میں حاضر ہوا مجلس رہی۔ حضرت نے فرمایا۔ تمہارا باپ مسلمان بادشاہ ہے ہمیں ہرات سے نکالنے کے کیوں درپے ہے۔ شہزادے نے نہایت ذہانت سے کیا۔ حضور بادشاہ کو چھوڑیے۔ آپ اپنے قول پر عمل کر دکھائیے اور اپنے عہد پر قائم رہیے۔ حضور نے پوچھا ہمارا کون سا عہد ہے۔ شہزادے نے آپ کا ایک شعر پڑھا۔

قاسم سخن کوتاہ کن بر چیز و غرم راہ کُن
شکر بر طوطی فگن مردار پیش کرگساں
تو جہمہ سخن کوتاہ کرو۔ دنیا کی سیاحت کا غرم کرو۔ طوطیوں
کے سامنے شکر ڈالو کرگسوں کے سامنے مردار پھینک دو۔
حضرت کرمانی نے شہزادے کے حق میں دعائے خیر کی تعریف کی
اور اسی وقت زادراہ تیار کیا اور ہرات کو خیر باد کہہ کر روانہ ہوئے۔
آپ کا ایک دیوان یادگار زمانہ ہے۔ اس میں ایک نظم ہے۔

اے منظر جمال تو مرآت کائنات
اے جنبش صفات تو از مقتضائے ذات
چوں ظاہر از مظاہر ذرات عالمی
ظاہر شد از ظہور تو اسم تنزلات

اشباح انس صورت ارواح قدس شد
 ارواح قدس صورت اعیان ممکنات
 ہر صورت یقین خامست در وجود
 خواست نقش غیر و نشان تعینات
 مشکل ز حد گذشت در ان عقدہ زریف
 اے پر تو جمال تو حلال مشکلات
 قاسم شد از شراب ازل مست لم یزل
 صل من مزیدی ز ند از بہر باقیات
 اسی موضوع کو حضرت شیخ اوصد الدین اصفہانی نے اپنی مثنوی
 جام جم اپنی ساٹھ سالہ ریاضت کی طرف اشارہ کیا ہے۔
 اوحدی شصت سال سختی دید
 تلبے روئے نیک بختی دید !

○ خانوادہ لیسویاں

اس خانوادے کے بانی خواجہ احمد لیسوی پیر ترکستان تھے۔
 آپ حضرت خواجہ ابولعیقوب یوسف ہمدانی رحمۃ اللہ علیہ کے مرید تھے
 ہم اس کی خانوادہ نقشبندی میں تشریح کر آئے ہیں۔ آپ کو بڑی شہرت
 ملی تھی۔ آپ کے مرشد کے چار مریدان کامل تھے چاروں کو سجادگی اور
 خلافت کی دولت ملی تھی۔ حضرت خواجہ عبداللہ برقی اور خواجہ حسن
 اندامی کی وفات کے بعد حضرت شیخ ہمدانی سجادہ نشین بنے۔ آپ بخارا

میں خلائق کی راہنمائی میں مصروف ہوئے ایک غیبی اشارے سے آپ
ترکستان پہنچے آپ تو وہاں سے چلے گئے مگر اپنے ارادت مندوں
کو خواجہ عبدالغنی لقی مجدوانی کی خدمت میں فیض حاصل کرنے کی ہدایت
کی۔ آج تک ترکستان میں آپ کا شجرہ اور سلسلہ طریقت جاری
اور ساری ہے۔



۷۲

خانوادہ سعیدیاں

یہ سلسلہ سلطان التارکین ابو احمد حمید الدین صوفی سعیدی ناگوری
قدس سرہ سے منسوب ہے۔ آپ نے اصول الطریقت فی مسائل الحقیقت
میں ایک کتاب تصنیف کی تھی حضرت شیخ عبدالقادر بن محمد بن سعید
آپ کے چھوٹے فرزند تھے۔ جن کا اصلی نام محمد بن احمد بن محمد مشہور ہوا
تھا۔ آپ کے والد اکرم اسلام کی ابتدائی فتوحات کے زمانے میں مسلمان
کر کے ساتھ برصغیر پاک و ہند میں وارد ہوئے تھے یہ معزالدین سام
کا عہد حکومت تھا۔ ناگور میں قیام پذیر ہوئے سلطان التارکین اسی شہر
میں پیدا ہوئے تھے جوانی میں حضرت ہندالولی خواجہ معین الدین اجمیری
قدس سرہ سے بیعت ہوئے۔ اپنے علم زہد اور ریاضت کی وجہ سے آپ
کے خلیفہ اعظم بنے۔ آپ کا شجرہ ارشاد شیخ فرید الدین چاکیراں صاحب
سرور الصدر کی وساطت سے تمام ہوا تھا۔ شیخ کبیر الحق والدین گجراتی خواجہ

محمد معین الحق والدین حسن سنجری شہنشاہ اقلیم ہند کے طریقہ پر ہیں اور حضرت خواجہ معین الدین کی وساطت سے حضرت خواجہ ابوالنور عثمان ہارونی قدس سرہما کا فیضان عام ہو رہا ہے۔

شیخ جمال الدین اپنی مشہور کتاب جو اہر الاسرار میں لکھتے ہیں حضرت خواجہ ہند الولی کو جب ولایت ہندوستان تفویض ہوئی تو آپ کے پیر و مرشد بذات خود ایک بار تشریف لائے آپ نے اپنے تربیت یافتہ مرید کی دینی خدمت کو اپنی نظر سے دیکھا ان دنوں درویش منش بادشاہ سلطان محمد شمس الدین لٹش سند آرائے سلطنت ہندوستان تھے۔ آپ نے آپ کا شاندار استقبال کیا۔ اور تعظیم و تکریم کے تمام مراسم بجالایا۔ مگر اس روایت کو ہم بزرگانِ پشت کی کتابوں اور تحریروں میں ثابت نہیں کر سکے۔ آپ حاجی الحرمین مقدائے دارین حضرت خواجہ منیر الدین محمد شریف زبندی قدس سرہ کے اہلی نعمت یافتہ تھے۔ بعض ارباب تواریخ لکھتے ہیں کہ آپ ہندوستان میں تشریف نہیں لائے۔ بایں ہمہ قنوج کے شرفار دریا کے کنارے پر آپ کے مزار کی نشان دہی کرتے ہیں۔ سیرالاقطاب کے مؤلف علامہ لکھتے ہیں۔

حقیر چند بار حضرت حاجی صاحب کی زیارت کو حاضر ہوا حاجی صاحب موصوف خواجہ قطب الحق والدین مورد کے مرید سعید تھے اور حضرت خواجہ ابی یوسف ناصر الدین والشرع پشتی کے بیٹے تھے۔ آپ حضرت خواجہ ابو محمد کے خواہر زادہ تھے۔ اس طرح آپ اپنے خال بزرگوار کے مرید اور نعمت یافتہ بھی تھے آپ قدوۃ الابرار عمدۃ الاخبار صاحب منزلت و کمال حضرت خواجہ قدوۃ الدین ابو احمد ابدال قدس سرہ کے فرزند ارجمند ہیں۔ آپ خواجہ یوسف آپ کے جانشین بھی تھے اور سومنات کے فاتح بھی

انہیں اکابر چشت اور بزرگان سلسلہ میں سب سے پہلے منصب ابدال ملا تھا اس دن سے دوسرے آنے والے بزرگوں کو یہ منصب ملتا رہا پھر یہی منصب قطب ابدال کے نام سے معروف ہوا۔

بعض لوگوں کا خیال ہے کہ آپ سرزمین ہند میں آسودہ خاک ہیں۔ مگر بعض تذکرہ نگار لکھتے ہیں کہ آپ سلطان محمود غزنوی کے لشکر کے ساتھ ہندوستان میں آئے تھے۔ مگر سونمات فتح کرنے کے بعد واپس چلے گئے تھے اور بارگاہ چشت کو مندر شاہ بنا لیا تھا۔ وہاں اپنے لائق فرزند کو ہندوستان میں قیام کرنے کا حکم دیا تھا۔ جس مزار کو لوگوں نے آپ کا مزار مشہور کر رکھا ہے دراصل وہ آپ کے بیٹے کا مزار ہے۔

ہماری تحقیق کے مطابق یہ بات واضح ہوتی ہے کہ خواجہ ابو محمد قدس سرہ مقبول بارگاہ محمد حضرت خواجگان چشت کے سجادہ عالی ستر سال کی عمر میں جلوہ افروز ہوئے تھے۔ اللہ تعالیٰ کے اشارہ غیبی اور الہامی سے محمود غزنوی کے فتح مند شکروں کے ساتھ برصغیر پاک و ہند میں تشریف لائے۔ محمود غزنوی کی فتوحات آپ ہی کے تصرف کی مرہون منت ہیں۔ کیونکہ آپ کو عالم غیب سے مامور کیا گیا تھا کہ سرزمین ہند کی تطہیر و تربیت روحانی کی ذمہ داری اولیائے چشت کے ذمہ ہے۔ انہیں محمود غزنوی کی اعانت اور امداد کے لئے بذات خود آگے آنا چاہیے۔ چنانچہ آپ نے دور دراز کے سفر اختیار کئے اور فتح و ظفر کے بعد واپس چشت چلے گئے دوسری بار محمود غزنوی ہندوستان کو روانہ ہونے سے پہلے جب سابق خدمت اقدس میں حاضر ہوا اور لشکر کے ساتھ جانے کی استدعا کی مگر آپ نے قبول نہ کی۔ تاہم بادشاہ کی پاس خاطر اور دلہی کے لئے

آپ نے فتح کی ضمانت دی اور پاسداری کا وعدہ فرمایا اور اپنی طرف سے خواجہ محمد عبدالشکور سالمی جو آپ کے خاندان کے عمائدین میں سے تھے۔ کو بادشاہ کے لشکروں کے ساتھ بھیجا۔ آپ کی وجہ سے بڑے بڑے نصرفات اور فتوحات سامنے آئے۔ خواجہ عبدالشکور سالمی قدس سرہ شہید ہوئے تھے اور آپ کا مزار سرسی کے مفتوحہ قلعہ کی دیوار کے نزدیک ہے۔ آپ کی قبر اور مزار کے انوار و فیوضات سارے بڑے صغیر میں عام ہوتے رہے ہیں۔ اب تک انوار و برکات خوارق عادات اور نصرفات ظاہر ہوتے ہیں۔ آپ کا مرقد اقدس حضرت وحید العصر فرید الدھر خواجہ شکر گنج رحمۃ اللہ علیہ کے زمانہ میں مخلوق کی توجہ کا مرکز بنا تھا۔ آپ سے پہلے یہ مزار گننام تھا۔

عام لوگوں کو اس بات کا علم نہیں کہ آپ کی معرکہ الآراء تصنیف تمہید شریف کہ عارفان حق میں کتنی مقبول اور محبوب کتاب ہے۔ حضرت قطب العالم اس کتاب کو اپنے مریدوں کے لئے خصوصی طور پر تجویز فرمایا کرتے تھے۔ اسی طرح بعد میں آنے والے عرفاء و صوفیاء جن میں حضرت مخدوم بہار الحق ملتانی سید عثمان لعل شاہباز قلندر جیسے جلیل القدر حضرات پیش پیش ہیں اس کتاب کو زیر نظر رکھا کرتے تھے۔ موحدین میں سے گورونانک جیسے غیر مسلم

۱۔ زبدۃ دِ اِصْلانِ حَقِّ خَواجِہِ مُحَمَّدِ عَبْدِ الشُّکُورِ سَالِمِی صُوفِیَا چِستِ کَے اہل طَریقِ تِہی نَہ تَھِے اَپ زبیر دست عالم دین بھی تھے۔ آپ کی عقائد اہلسنت پر کتاب التہبید آج تک اہل علم کے مطالعہ میں ہے اور اسے حضرت علامہ سید ابوالبرکات سید احمد قادری اشرفی رحمۃ اللہ علیہ بانی حزب الاحناف پاکستان نے اپنی نگرانی میں کسی بار بھیجا اور اپنے شاگردوں میں تقسیم کیا۔

نے بھی آپ کے مزار کی زیارت سے استفادہ کیا ہے اور روحانی فیض حاصل کیا۔ حضرت قطب العالم نے اس کتاب کا ایک نسخہ حضرت سلطان الاولیاء محبوب الہی کو مرحمت فرمایا تھا اس کتاب میں عقائد کی نفاست اور توحید کے مسائل کو بڑی عمدگی سے بیان کیا گیا ہے۔

ان دنوں آپ کے مزار کو از سر نو تعمیر کر کے پہلے سے زیادہ شاندار بنا دیا گیا ہے۔ راقم کتاب (مولوی احمد علی) کئی بار اس مزار پر انوار کی زیارت سے مشرف ہوا ہے اور روحانی مطالب حاصل کرنے میں کامیاب ہوا ہے اس شجرہ خواجگان میں اولائے پشت کا تسلسل کے ساتھ ذکر آتا ہے۔ اسے مختصر طور پر یوں بیان کیا جاتا ہے۔

(۱) حضرت ہندالولی مرشد عالی صاحب منزل خواجہ معین الدین اجمیری

قدس سرہ

(۲) ابی النور خواجہ ہارونی

(۳) حاجی زندگی

(۴) قطب الدین مودود چشتی

(۵) سید ناصر الدین ابی یوسف چشتی (والد مکرم)

(۶) خواجہ ابو محمد چشتی (خال مکرم)

خواجہ ابوالاحمد ابدال (والد مکرم) قدس سرہم۔ یہ خاندان آگے جا کر خاندان

چشتیاں سے جا ملتا ہے۔ اس سلسلہ میں ہم دو حضرات کا تذکرہ ضروری خیال

کرتے ہیں۔ ایک تو خواجہ ابو محمد اور پھر پیر والا گوہر نے قطب المبارک

شیخ قطب الدین حیدر زواجی جن کا ذکر ساٹھویں منزل میں حضرت خواجہ

مودود چشتی کے حالات کے ضمن میں آچکا ہے۔ کیا گیا ہے۔ دوسرے

شیخ زندہ پیل ابونصر احمد جام ہیں۔ جو آپ کے جلالی نقشبندی انصاری اور
طیفوری منازل میں استاد تھے۔



۷۳

خاوادہ نظامیاں

اس سلسلہ کے بانی حضرت سلطان المشائخ موردفیوض نامتناہی
محبوب الہی واقف راز لامکانی عارف اسرار نیردانی قدوہ ابرار عمدہ اختیار
قدس سرہ ہیں۔ آپ منزل توحید و تفرید پر فائز تھے۔ جامع فروع و اصول
مقتدائے اہل قبول حامل کمالات شریعت و طریقت کامل معاملات معرفت و
حقیقت محبوب ذات عالی جناب مولانا وسیدنا خواجہ محمد نظام الدین
الحق والشرع والدین محمد بدایونی دہلوی کے والد مکرم کا اسم گرامی حضرت
خواجہ سید احمد خالیدی بخاری بدایونی رضوی قدس سرہ تھا۔ آپ جناب
سیادت انتساب مرید سعید صاحب نعمت فرید حضرت قطب العالم زیدہ افراد
آدم فرد حقیقت غوث طریقت عالم العلوم ربانی قائم بارکان ایمانی وحید العمر
فرید الدھرکان زر گنج بخش شیخ خواجہ فرید الحق مسعود قریشی اجودھنی کے خلیفہ
خاص تھے۔

کان نمک جہاں شکر شیخ بحر و بر
آں کنز شکر نمک کند و از نمک شکر
کان نمک گنج شکر شیخ فرید
کنز گنج شکر کان نمک کرد پدید

درکان نمک کرد نظر گشت شکر
 شیریں تر ازین کرامتے کس نقش بند
 آپ حضرت مسعود شکر گنج رحمۃ اللہ علیہ عمائد خلفائے با صفا
 حضرت قطب الاقطاب فرد الاحباب محیط دوائے امکان مشعل ارباب
 عرفان مستغرق دریائے توحید سیاح بیدائے تفرید سراج عرفان سرتاج
 صلحا رفانی فی الحق باقی در وجود مطلق قتیل خنجر تسلیم و رضا در کیتائے بحر
 مجد و علامت خواجہ قطب الحق والدین بختیار کاکی ارشی حشمتی دہلوی قدس سرہ
 کے خلیفہ اعظم تھے حضرت بختیار کاکی رحمۃ اللہ علیہ فائز دولت و نعم
 وارث جاہ و چشم صدر نشین اورنگ ولایت صاحب کشف و کرامات
 مصدر فیوضات لم ینزل منہ تجلیات ازلی متصرف ولایت ہند و سند حضرت
 سید السادات مجمع البرکات خواجہ معین الحق والدین حسن سنجرئی اجمیری رضی اللہ
 عنہ کے مرید خاص اور خلیفہ مجاز تھے۔

اے شربت عاشقی بجا امت
 وز دوستی زماں زماں پیامت
 صبوحان لطیف و پاک را بحر
 بگداخت تا سرشت نامت
 شود از دکان عشق حق را !
 تکین ز مفرح کلامت
 جاوید شباہت بندہ خسرو
 چوں شد بہزاد جاں غلامت

خانوادہ صابریاں

یہ خانوادہ مقدّمائے طریق رہنمائے تخلیق کشف و قایق عرفانی صرف نشو و نمائی عارف شان جلال واقف برہان کمال مشہدکارہ مستقیم بر قدم حضرت موسیٰ کلیم عمدہ اکابر مخدوم سید علامہ الدین علی احمد صابری کلیری سے منسوب ہے۔ آپ حضرت مسعود گنج شکر کے مرید بھی تھے۔ مجاز بھی خواہر زادہ بھی تھے اور داماد بھی تھے۔ آپ کو سلوک و طریقت میں بڑی شان و شوکت حاصل تھی۔ ان کے اکثر حالات مستور تھے۔ حضرت شیخ کبیر مسعود گنج شکر آپ پر خصوصی نظر عنایت فرمایا کرتے تھے۔ اگرچہ حضرت مسعود گنج شکر کے خلفاء اور تربیت یافتگان کی صحیح تعداد معلوم نہیں ہو سکی اور ان کا حد و حساب نہیں پایا جاتا۔ مگر ان دو حضرات سے آپ کا سلسلہ کائنات ارضی میں پھیلا اور فریدی تعلیمات کو بڑا فروغ ملا۔

شیخ ماشیخ است مولانا فرید
ہم چو او در خلق مولانا فرید



خانوادہ سراجیاں

یہ سلسلہ تصوف سراج عارفان مرآت ہندوستان شیخ سراج الحق

والدین عثمان بنگالی قدس سرہ سے جاری ہوا تھا آپ حضرت خواجہ نظام الدین کے اُن دس اکابر خلفاء میں سے ایک ہیں۔ جنہیں عشرِ مبشرہ کے لقب سے خلعتِ خلافت ملی تھی۔ حضرت خواجہ نظام الدین نے آپ کو اقلیمِ شرقی کا روحانی وارث بنا کر بھیجا۔ آپ کے تصرفات اور روحانی کمالات بے پایاں اور بے حساب تھے۔



۷۶

توضیح استخراج خالوادگان تصوف

تذکرہ نگاروں نے لکھا ہے کہ حضرت شیخ ابواسحاق گادرونی کے ایک معتقد تھے۔ وزیرِ سلطنت تھے۔ وزیر کی دلی خواہش تھی کہ حضرت ان سے کوئی چیز قبول فرمائیں۔ لیکن ان کی کوششوں اور التجاؤں کے باوجود وزیر کی کوئی چیز قبول نہ فرمایا کرتے تھے۔ ایک دن اس نے اپنے کئی غلام اور قیدی آزاد کر دیئے اور اعلان فرمادیا کہ ان کا ثواب حضرت ابواسحاق گادرونی کو ملے گا۔ حضرت کو وزیر کے اس اعلان کی خبر ہوئی۔ آپ نے جواباً پیغام بھجوایا کہ آپ کا پیغام ہمیں مل گیا ہے۔ آپ کے احسان کا میں ممنون بھی ہو گیا ہوں۔ مگر یہ بات ذہن نشین کر لو کہ غلاموں کو آزاد کرنا ہمارے مذہب میں جائز نہیں۔ ہم تو آزادوں کو غلام بنانے میں مصروف ہیں۔



دنیاۓ اسلام پر چوڑا خانوادگان طریقت کی حکمرانی

تصوف کے ہر سلسلہ عالیہ کے سجادہ پر جو بھی صاحب منصب جلوہ فرما ہوا ہے۔ لوگ جوق در جوق ان کے قدموں سے وابستہ ہوتے رہے ہیں۔ بیعت و اطاعت کے بعد اپنی اصلاح کرتے آئے ہیں۔ ان بزرگان دین کے کردار اور عبادت و اطاعت کے اثرات لوگوں کے دلوں پر مرتب ہوتے رہے ہیں اور ان انفاس قدسیہ کی صحبت میں تندرکیہ نفس کرتے رہے ہیں۔ ان حضرات کی عقیدت و ارادت میں ان کے اسمائے گرامی سے نسبت قائم کرتے رہے ہیں جب ان بزرگان دین سے رسمی یا روحانی نسبت قائم ہو گئی تو انہوں نے اپنے آبائی شہری۔ قومی خاندانی علاقائی القابات کو ختم کر دیا تھا۔

عاشقِ رویت کجا بیند بکس
بستہ مویت کجا پاید خلاص
ترجمہ: تمہارے چہرہ اور کاشق کسی دوسرے کو کب آنکھ اٹھا
کر دیکھتا ہے۔ اسی طرح جو تمہاری زلف کا قیدی ہو گیا ہے
وہ آزادی کا کب طلب کار رہتا ہے۔

○
۷۸

خانوادہ عیدروسی

اس خانوادہ کے بانی حضرت شیخ عبداللہ ابن عبدالرحمان مکی عیدروسی

تھے۔ آپ حضرت امام جعفر صادق رضی اللہ عنہ کی اولاد پاک سے تھے اور صاحبِ معارف و حقائق تھے۔

○

۷۹

خانوادہ رفاعی

یہ سلسلہ حضرت شیخ احمد بن ابوالحسن الرفاعی سے منسوب ہے۔ آپ حضرت امام موسیٰ کاظم کی اولاد میں سے تھے اور صاحبِ مقامات عالی و خوارق تھے۔

○

۸۰

خانوادہ شاذلی

یہ سلسلہ شیخ ابوالحسن علی الشاذلی رضی اللہ عنہ سے منسوب ہے۔ دعائے ضرب الجبر آپ ہی کی تالیف ہے۔ سلسلہ شاذلیہ۔ رفاعیہ عیدروسیہ اور مدینیہ عالم اسلام کے مغربی ممالک اور ساحلی علاقوں میں عام ہے۔ پھر ان سلسلوں کی شاخیں مختلف ممالک میں پھیلتی گئی ہیں۔ لیکن یہ سارے سلاسل جناب غوث الاعظم سید الاولیاء سے فیض پاتے ہیں۔

خاندانہ احرار

یہ سلسلہ طریقت حضرت خواجہ عبید اللہ احرار قدس سرہ سے منسوب ہے۔ آپ حضرت خواجہ یعقوب چرخئی رحمۃ اللہ علیہ کے فیض یافتہ تھے۔ حضرت چرخئی نقشبندیہ سلسلہ کے رئیس سلسلہ شمار ہوتے ہیں آپ کو حضرت خواجہ محمد بن محمد علامہ الدین عطار بخاری سے خلافت ملی تھی۔ حضرت عطار نقشبندیوں کے سربراہ اور وہ خلفائے کاملین میں سے تھے۔ حضرت یعقوب چرخئی اگر حضرت علامہ الدین عطار کے خلیفہ تھے مگر آپ کو شہنشاہ نقشبند بہار الدین نقشبند سے بھی اجازت خاص تھی۔ یہی وجہ ہے کہ بعض شجرات میں خواجہ چرخئی سے حضرت خواجہ بہار الدین نقشبند کا اسم گرامی آتا ہے۔ حضرت خواجہ محمد پارسا مولف کتاب فصل الخطاب اسی سلسلہ کے مشاہیر میں سے تھے۔ خواجہ ابونصر پارسا۔ ان کے بیٹے خواجہ عطار خواجہ علامہ الدین عبدوانی خلف الاخلاف خواجہ عبدالحق عبدوانی مولانا نظام الدین خاموش۔ مولانا محمد سعد الدین کاشغری۔ امام عبد اللہ اصفہانی۔ سید شریف جرجانی قدس سرہم اسی سلسلہ عالیہ کے آنتاب و ماہتاب ہیں۔ اسی خاندانہ سے حضرت مولانا عبدالرحمن جامی رحمۃ اللہ علیہ ہوئے ہیں۔ آپ اگرچہ مولانا کاشغری کے مرید تھے۔ مگر انہوں نے ازراہ عقیدت اپنی اکثر تصانیف خواجہ احرار قدس سرہم کے نام پر معنون کی ہیں۔

چو فخر اندر قبائے شاہی آمد

بتدبیر عبید اللہی آمد !

قد جہا۔ جو فقر نے شاہی لباس پہنا تو وہ حضرت عبید اللہ احرار
کی شکل و صورت میں نمودار ہوا۔

○

۸۲

خانوادہ علانی

یہ سلسلہ طریقت حضرت خواجہ سید محمد ابوالعلا راکبر آبادی قدس سرہ
سے منسوب ہے۔ آپ سید عبداللہ کے مرید تھے جو حضرت خواجہ محمد سیدی
کے خلیفہ تھے۔ آپ خواجہ محمد عبدالحق جو حضرت خواجہ عبید اللہ احراری کے
فیض یافتہ تھے۔ کے خلیفہ مجاز تھے۔ آپ اپنے مریدوں کی تعلیم و تربیت
میں ماہر تھے اکثر اہل ارشاد آپ کی خانقاہ سے تربیت پا کر مشہور عالم ہوئے
حضرت سید محمد ترمذی کا بلوی قدس سرہ آپ ہی کے خلیفہ مجاز تھے۔

○

۸۳

خانوادہ جلالی

اس خانوادہ تصوف کی بنیاد حضرت سید جلال الدین محندوم
جہانیاں بخاری ادچی قدس سرہ نے رکھی۔ آپ کو متعدد حضرات سے فیض اول
خرمہائے خلافت حاصل ہوئے تھے۔ آپ نے تقریباً چار مشائخ جہاں کی
زیارت کی تھی۔ ہر ایک کی مجلس سے فیض پایا۔ آپ کے جد امجد حضرت سید

جلال الدین سرخ بخاری ادچی قدس سرہ الباری تھے۔ جو حضرت خواجہ مخدوم بہار الدین زکریا ملتانی کے خلیفہ اعظم تھے۔ آپ ان پہلے سادات کے قبائل کے ساتھ وارد برصغیر پاک و ہند ہوئے جو ابتدائی دور میں بخارا سے آئے تھے۔ مخدوم ملتانی نے حضرت شیخ شہاب الدین ابو حفص ابو عمر سہروردی بن محمد البکری سے بھی خرقہ خلافت حاصل کیا تھا۔ آپ کو اپنے چچا بزرگوار شیخ شہاب الدین سہروردی سے خلعت خلافت ملی تھی۔ آپ نے حضرت شیخ ابو نجیب عبدالقادر سہروردی اور سیدنا غوث الاعظم ابو محمد محی الدین سید عبدالقادر جیلانی رضی اللہ عنہ سے شرف اجازت حاصل کیا تھا۔ سید جلال سرخ بخاری سے حضرت مخدوم زکریا ملتانی کے ارشاد پر ادیح کی سرزمین کو اپنا مسکن بنایا اس کی آبادی میں بے پناہ اضافہ ہوتا گیا۔ وہاں ہی آپ کو سید بدر الدین سندھی رحمۃ اللہ علیہ نے اپنی لڑکی عطا کی اور نکاح کر دیا۔ آپ کی اولاد میں سے لائق فرزند ہوئے۔ سید احمد کبیر الدین سید محمود بہار الدین۔ سید محمد صدر الدین مخدوم جہانیاں بروایت صحیحہ حضرت سید احمد کبیر کے بیٹے تھے۔ آپ نے ایک طویل عرصہ تک اطراف عالم اور اکناف جہاں کی سیاحت کی۔ اس دوران آپ کو ایک سو پتالیس مشائخ کی مجالس اور صحبت میسر آئی۔ ہم اس سلسلہ میں ان سے جاری شدہ چودہ سلاسل طریقت کا ذکر کرنا مناسب خیال کرتے ہیں ایک سلسلہ آپ کے آبا و اجداد کی معرفت، جاری ہوا۔ جو سید احمد کبیر سید جلال بخاری قدس سرہ کا ہے۔ جن میں سید جلال بخاری۔ سید عبداللہ سید علی اشقر سید جعفر مرتضیٰ کے اسمائے گرامی آتے ہیں۔ ایک سلسلہ آپ کے چچا سید محمد صدر الدین سے جاری ہوا تھا۔ ایک شیخ نجم الدین اصفہانی سے جو حضرت شیخ الشیوخ حضرت شہاب الدین سہروردی کے مُرید

تھے۔ جاری ہوا۔ ایک حاجی الحرمین الشریفین سند المحدثین عقیف الدین بھری سے جاری ہوا تھا۔ آپ ابو عبداللہ محمد بن قاسم المغربي کے مرید تھے۔ شیخ المغربي شیخ رشید الدین صوفی اور وہ شیخ شہاب الدین سہروردی کے مرید تھے۔ ایک اور سلسلہ شیخ امام الدین سے جو حضرت شیخ الاسلام ابن الحق والدین گزرونی سجادہ نشین کے بھائی تھے جاری ہوا۔ پھر ایک اور سلسلہ شیخ علی مجذوب قادری سے جاری ہوا۔ ایک حضرت مخدوم نصیر الدین چراغ دہلوی قدس سرف سے جاری ہوا۔ ایک سلسلہ مولانا شمس الحق والدین بھئی قدس سرف سے جاری ہوا۔ ایک سلسلہ شیخ قطب الدین منور ہانسوی سے پھیلا۔ ایک اور سلسلہ شیخ حسام الدین ملتانی سے جاری ہوا۔ یہ چاروں حضرات محبوب ذات اور جامع الکرامات تھے۔

پھر ایک اور سلسلہ حضرت شیخ ابوالفتح رکن الحق والدین رکن العالم سے جاری ہوا۔ آپ حضرت شیخ صدر الدین عارف کے بیٹے بھی تھے اور مرید بھی۔ حضرت صدر الدین عارف حضرت مخدوم زکریا ملتانی کے فرزند ارجمند تھے۔ ایک سلسلہ حضرت شیخ الحرمین ابوسعادت عقیف الدین امام عبداللہ ابن اسعد یافعی یمنی سے جاری ہوا تھا۔ مخدوم جہانیاں دو سال حرم پاک میں حضرت خواجہ شہاب الدین سہروردی صاحب عوارف المعارف کی خدمت میں حاضر رہے۔ کتب تصوف اور سلوک پڑھیں اور خلافت بھی حاصل کی۔ ایک دن آپ نے فرمایا۔ کہ اس سے پہلے دہلی کے نامور اور نادر العصر بنمہ گان دین ہوتے تھے۔ ان دنوں حضرت شیخ نصیر الدین اسی راہ سلوک پر گامزن ہیں۔ وہ چراغ دہلی ہیں۔ حضرت مخدوم یہ بات سنتے ہی عازم دہلی ہوئے اور انتہائی شوق کے عالم میں منزل بمنزل دہلی پہنچے۔

امام یافعی قدس سرہ سلسلہ قادریہ سے تعلق رکھتے تھے وہ بھی ان بزرگوں
 حرم پاک میں سکونت پذیر تھے۔ آپ نے بڑی گراں قدر کتابیں لکھیں۔ تاریخ
 مرآة الجنان فی معرفت الخوارث الزماں روض الریحین حکایات الصالحین
 تاریخ یافعی ۷۵۰ھ تک کے حالات و واقعات پر حاوی ہے۔ آپ کی
 وفات ۷۶۰ھ میں ہوئی۔ حرم کے تائید سے پر آپ کا مزار حضرت ابوالفیض
 جمال الدین بن فضل بن عیاض کے ساتھ بنایا گیا تھا۔

ایک اور سلسلہ حضرت عبید عیسیٰ جو حضرت شیخ ابوالقاسم کے
 مرید تھے جو حضرت شیخ احمد ابوالمکارم فاضل کے مرید بھی تھے اور بیٹے
 بھی تھے احمد ابوالمکارم حضرت شیخ ابوالغیث قطب الدین مرید شیخ ابی
 والدین علی افلح کے مرید تھے۔ علی افلح حضرت شیخ شمس الدین مداد کے مرید
 تھے قدس سرہم۔ اسی طرح ایک اور سلسلہ جاری ہوا جسے حضرت قطب الصر
 حضرت فوٹ اعظم کے خلفا نے جاری کیا۔ ایک سلسلہ حضرت سید حمید الدین
 سمرقندی قدس سرہ سے جاری ہوا۔ آپ کو باطنی فیض دو بزرگوں سے ملا تھا
 ایک سید قطب الدین بن سید محمد بن سید احمد چشتی جو آپ کے برادر زادہ
 بھی تھے اور سید محمد بن احمد چشتی کے مرید بھی تھے۔ سید احمد چشتی قدس الدین
 سید ابو محمد چشتی کے بیٹے اور خلیفہ طریقت تھے۔ اسی طرح حضرت ابو محمد چشتی
 خواجہ خواجہ قطب الحق مورود چشتی کے صاحبزادے اور مرید تھے۔

ایک سلسلہ حضرت ابو محمد شمس الدین ابن محمود ابن ابراہیم فرغانی سے
 جاری ہوا۔ حضرت فرغانی شیخ محمد عطایا بن خالدی کے مرید تھے وہ شیخ احمد
 مولانا فرزند مفتی محمد شمس الدین جندی کے مرید تھے۔ حضرت جندی بابا کمال
 جندی کے مرید تھے اور انہیں حضرت ولی تراش نجم الدین کبریٰ سے بھی

خرقہ خلافت ملا تھا۔ حضرت خواجہ مودود چشتی قدس سرہ کو بعض رسائل تصوف میں مودودی جلالی لکھا گیا ہے اور بعض شجرات میں آپ کی ملاقات شیخ الاسلام ابو نصر احمد جام سے بیان کی گئی ہے۔ ارباب تاریخ اور تذکرہ نگاران صوفیاء میں اختلاف پایا جاتا ہے وہ لکھتے ہیں کہ حضرات چشتیہ حضرت احمد جام قدس سرہ کے علاوہ دوسرے بزرگوں سے فیض پایا تھا۔

شیخ الاسلام احمد جام دنیائے اسلام کے نامور اور سربر آوردہ مشائخ ہیں مانے جاتے ہیں۔ آپ بڑے صاحب تصرفات تھے۔ اپنی مشہور تصنیف سراج السالکین میں فرماتے ہیں کہ اس دن تک ایک لاکھ اسی ہزار لوگ میرے ہاتھ پر تائب ہو چکے ہیں۔ آپ کی اولاد سے ایک بزرگ حضرت شیخ ظہر الدین عیسیٰ قدس سرہ العزیز اپنی کتاب رموز الحقائق میں لکھتے ہیں کہ میرے والد کے ہاتھ پر چھ لاکھ مرید ہوئے اور گناہوں سے تائب ہوئے تھے۔ آیہ رحمت اور شاہباز روح طریقت شاہنشاہ سلطنت حقیقت شیخ ابو سعید ابو الخیر مہنبوی حضرت شیخ جام کے شیخ الاسلام جام کے مرشد تھے شیخ ابو سعید نے شیخ الشیوخ ابو الباسی قصاب آملی سے نعمت روحانیت پائی تھی وہ شیخ ابو الفضل محمد بن حسن سرخی کے مرید تھے۔ وہ طاووس الفقار ابو نصر سراج طوسی کے مرید تھے۔ وہ ابو محمد عبداللہ بن محمد مرثش نیشاپوری کے مرید تھے۔

ایک اور سلسلہ تصوف حضرت خواجہ جنید بغدادی کے ایک خلیفہ حضرت شیخ ابو سعید سے شروع ہوا۔ آپ حضرت سرخی قدس سرہ کی وفات کے بعد حضرت شیخ ابو عبدالرحمان بن محمد بن حسین التلمی صاحب تفسیر بحر الحقائق و طبقات المشائخ کی خدمت میں حاضر ہوئے تھے۔

اور کتاب فضائل کئے۔ پھر آپ حضرت ابوالقاسم ابراہیم بن محمد نصیر آبادی
قدس سرہ کے مرید تھے۔ ایک اور سلسلہ اصحاب جعفر شبلی سے شروع ہوا۔
آپ امام بغدادی کے مرید رشید تھے۔

حضرت مخدوم جہانیاں قدس سرہ اپنے سفر نامہ میں عجیب و غریب
واقعات لکھتے ہیں۔ جلالی خزان آپ کے ان خطوط اور سفر نامہ میں بھرے
پڑے ہیں۔ اب ہم حضرت جلال الدین بنگالی کے ان خلفاء کرام کے اسمائے
گرامی لکھتے ہیں۔ جنہوں نے برصغیر پاک و ہند میں نام پایا۔ یہ حضرات
سلسلہ جالیہ کے ترجمان تھے اور ان کی وساطت سے جلالی سلاسل
دور دور تک پھیلے۔

حضرت سید راہقہ قتال صدر الدین قدس سرہ جو مخدوم ناصر الدین
محمد کے چھوٹے بھائی تھے۔ حضرت کبیر الدین اسماعیل جو حضرت سید محمد شرف
جہانگیری سمنانی کے بیٹے تھے اور حضرت علامہ الحق بنگالی جو حضرت
سراج نظامی کے اصحاب مجلس میں سے تھے۔ حضرت سید محمد اسماعیل
بہرائگی جو حضرت شیخ بدیع الزمان اولیٰ طیفوری کے احباب میں سے تھے
حضرت شیخ امام حافظ سراج دین کاہلوی۔ حضرت مخدوم شیخ قوام الدین
لکھنوی حضرت شیخ یوسف اہرجی جو حضرت شیخ اختیار الدین عمر کے اصحاب
میں شمار ہوتے تھے۔ وہ قاضی محمد ساوی مرید و خلیفہ مجاز حضرت چراغ دہلی
قدس سرہما کے تھے۔ ان حضرات میں حضرت شیخ فخر الدین بہنوی اور
حضرات شیخ علامہ الدین ساری قدس سرہم الباری قابل ذکر ہیں۔



خالوادہ مداری

یہ سلسلہ طریقت حضرت قطب الحقیقت فردا الطریقت
 شاہ بدیع الدین ابواسحاق شامی رحمۃ اللہ علیہ سے منسوب ہے۔
 آپ انبیائے بنی اسرائیل کی اولاد میں سے تھے۔ کم سنی سے ہی
 آپ پر ولایت کلیمی کے انوار نمایاں تھے۔ حذیف شامی اس زمانہ
 کے قادر العصر حقائق و دقائق میں شہرہ آفاق تھے۔ آپ علوم و معارف
 کیمیا۔ ہیما۔ سمیا اور رمیا میں متبحر تھے۔ اپنے والدین کی وفات کے بعد آپ
 اپنے وطن سے نکلے۔ تجرید و تفرید اختیار کر لی۔ بیت اللہ شریف پہنچے۔
 غیب سے آپ کے کانوں میں آواز آئی کہ خانہ کعبہ سے ہو کر سید المرسلین
 کے حرم مدینہ میں چلے جاؤ چنانچہ وہاں پہنچے۔ دربار نبی پر اعتکاف
 بیٹھے کچھ عرصہ گذرا تو آپ بخف اشرف کو روانہ ہوئے۔ ایک عرصہ
 تک مجاہدہ و مشاہدہ سے منازل سلوک طے کئے حضرت علی کرم اللہ
 وجہہ الکریم نے آپ کو خواب میں حضرت امام ہدیٰ آخر الزماں کے
 حوالے کر دیا۔ حضرت امام نے ظاہری صورت میں شمالی پہاڑی سلسلہ
 میں آپ کو تربیت دی اور تمام آسمانی کتابیں جو انبیاء کرام پر نازل ہوئی
 تھیں۔ پڑھائیں۔ قرآن کریم۔ تورات۔ انجیل۔ زبور۔ دراکوری۔
 جاجرمی ستاری والیان مرات۔ عین الرب اور سراجن ازبر کرا دیں۔
 شیخ عبدالرحمان چشتی اس مقام پر فرماتے ہیں کہ جن وانس کی تخلیق میں
 طبقات ارضی میں کوئی اختلاف نہیں ہے اور اکثر مفسرین کی تفسیر

کے مطابق یہ بات ثابت ہے کہ سیدنا ابوالبشر حضرت آدم علیہ السلام کی بیدارگی سے پہلے ایک طویل عرصہ تک کائنات ارضی پر جنات کی حکومت رہی ہے۔ قانون قدرت کے پیش نظر ان پر رسول بھی نازل ہوئے ہوں گے اور اللہ کی کتابیں بھی نازل ہوئی ہوں گی اور یہ رسول اور کتابیں جنات کی زبان جاننے والے ہوں گے۔ بعض اولیائے کلام نے لکھا ہے کہ جنات و ملائکہ اس زمین پر حکمران رہے ہیں بعض اولیائے کلام نے اپنے مشاہدات میں انہیں دیکھا ہے۔ چنانچہ قدوہ ارباب توحید بحر العرب فرماتے ہیں کہ اللہ تعالیٰ نے اپنے تمام بشری انبیاء کرام کی زیارت کرائی تھی۔ ہاں انبیائے جنات و ملائکہ کی زیارت نہیں ہو سکی۔ لیکن نبی کریم صلی اللہ علیہ وسلم کو ان انبیاء جنات و ملائکہ کا بھی علم تھا۔ مگر آپ نے اسے اسرار النبوت میں رکھا۔

حضرت شاہ نعمت اللہ کریم النشاہی قدس سرہ اپنی ایک کتاب میں ایک جگہ لکھتے ہیں کہ ایک دن مکاشفات میں مجھے آسمان چہارم پر جانا نصیب ہوا۔ میں نے ایک فرشتے کو دیکھا کہ وہ بڑی با عظمت کرسی پر بیٹھا ہے۔ یہ کرسی جو ابرو زر خالص سے بنی ہوئی تھی۔ اس کے گرد اگرد شتر بزر فرشتے دست بستہ کھڑے ہیں۔ میں اس کی یہ شان و شوکت دیکھ کر دمک رہ گیا۔ مجھے وہاں ہی ایک حاشیہ نشین نے بتایا کہ یہ فرشتہ اللہ کے غلام بادشاہوں میں سے ایک ہے۔ میں نے پوچھا مرے باپ حضرت آدم علیہ السلام کے علاوہ اللہ کا کون خلیفہ ہو سکتا ہے۔ میں نے یہ بات پوچھنی ہی نہ تھی کہ اس عالی مقام فرشتے نے مجھے اپنے پاس بلایا اور فرمایا۔ تمہارا باپ آدم روئے زمین پر اللہ کا خلیفہ تھا۔ کیا تم نے قرآن پاک میں فی اللہ فی

کا لفظ نہیں پڑھا۔ میں نے اپنا سر تسلیم خم کر دیا اور اعتراف کیا کہ ہم علومِ الہیہ میں جاہل ہیں۔ فوق کل ذی علم علیہم ہر عالم پر ایک زیادہ عالم موجود ہے۔ میں اس نتیجے پر پہنچا کہ ہر آسمان اور ہر زمین پر اللہ کے خلفاء موجود ہیں۔ پھر اللہ تعالیٰ کا یہ قول کہ میری کوئی ایسی مخلوق یا امت نہیں جس پر کوئی نبی نازل نہ کیا گیا ہو۔ ہر قوم پر کوئی نذیر اور پیغمبر بھیجا گیا ہے ان اقوال کی روشنی سے اس بات کی تائید ہوتی ہے کہ دونوں فریقوں بلکہ ہزاروں فریقوں میں انبیاء کا نزول رسالت کا پیغام۔ کلامِ الہی کا نزول اور صحائف کی تعلیمات عام ہوئی ہیں۔

الغرض امام الوقت نے تربیت روحانی کے بعد حضرت شاہ بدیع الزمان قدس سرہ کو دربارِ نجف اشرف کی طرف رخصت فرما کر دعادی۔ آپ نجف اشرف سے خلوت باطنی اور معنوی سے سرفراز ہو کر سرکارِ دو عالم کے روضہ اطہر پر دوبارہ حاضر ہوئے وہاں آپ کو بشارت ہوئی۔ روضہ اطہر کی زیارت۔ حج بیت اللہ کی تکمیل اور شکرِ خداوندی کی تعمیل کے بعد بڑے صغیر پاک و ہند کی طرف چلے جائیں اور ہمارے بیٹے حضرت معین الحق والدین خواجہ اجمیری کی اطاعت و اتباع میں رہیں۔

شاہ مدار بڑے صغیر پاک و ہند میں | حضرت سید اشرف جہانگیر مہمانی
رحمۃ اللہ فرماتے ہیں کہ میں اور

شاہ بدیع الزمان قدس سرہ بیت اللہ شریف سے ہندوستان تک ہمسفر تھے۔ وہ ہندوستان میں رُک گئے اور مجھے دوبارہ دیارِ روم کی سیاحت پر جانا پڑا۔ قاضی محمود صاحب اپنی تصنیف ایمان محمودی میں لکھتے ہیں کہ حضرت شاہ مدار خشکی کے منازل طے کرنے کے بعد جہاز پر سوار ہوئے۔

سمندر کے عین درمیان جہاز طوفانوں کی زد میں آگیا اور تباہ ہو گیا۔ صرف گیارہ اشخاص ایک لکڑی پر سوار رہ گئے اور آہستہ آہستہ کنارے آگے کچھ دنوں بعد دس شخص بھوک اور پیاس برداشت نہ کر سکے اور مر گئے۔

صرف شاہ مدار جان سلامت لے کر پہنچے۔ آپ سمندر کے ساحل روانہ ہوئے تو جنگل میں ایک عمارت نظر آئی۔ وہاں آپ نے ایک نورانی صورت والا بوڑھا دیکھا۔ جس نے بڑا فاخرانہ لباس زیب تن کیا ہوا تھا۔ آپ کو دیکھ کر کہا۔ شاہ مدار! تشریف لائیں ہمارے صاحب آپ کا بڑی بیٹابی سے انتظار فرما رہے ہیں۔ وہ حضرت شاہ مدار کو ایک وسیع و عریض باغ میں لے گیا۔ وہاں ایک مرتع اور بلند محل تھا۔ اس کے اندر یا قوتی تخت پر ایک جاہ و جلال والا انسان جلوہ فرما تھا۔ اس کے ارد گرد حدنگاہ تک شکر اور درباری دکھائی دے رہے تھے۔ شاہ مدار نے یہ شان و شوکت دیکھی اور فضائل و کمالات ملاحظہ کئے۔ اور انہی کمالات صوری اور معنوی کے باوجود اس شخص کی ہیبت سے کانپ اٹھے اور اللہ کی بارگاہ میں سرسجدہ ہو گئے۔ اس بزرگ نے آپ کا ہاتھ پکڑا۔ اٹھایا۔ اپنے پاس بٹھایا۔ چاول اور شکر کا کھانا کھلایا۔ نیا لباس پہنایا اور شاد مار کی زبان میں گفتگو کا آغاز کیا اور فرمایا۔ شاہ مدار! آج کے بعد تمہیں دنیا کی اشیائے ضروریہ طعام و لباس کی ضرورت نہیں رہے گی۔ کھاؤ بانہ کھاؤ۔ لباس پہنو بانہ پہنو۔ تمہارا بدن اور لباس ہمیشہ پاک اور صاف رہے گا۔ اس پر گردوغبار کا کچھ اثر نہ ہوگا۔ آج سے عالم ملکوت اور ناسوت میں تمہارا لقب قطب الوقت قرار دیا گیا ہے۔ آج کے بعد انسانوں میں سے کسی

کو یہ لقب نہیں دیا جائے گا۔ اب تم اسی وقت روانہ ہو جاؤ اور حضرت ہندالولی خواجہ معین الدین سخبری قدس سرہ کے دربار میں حاضر ہو جاؤ میں تمہاری راہنمائی کروں گا۔ اور ان واردیوں اور پہاڑوں سے سلامتی کے ساتھ گذر جاؤ گے تمہاری صوری اور معنوی ولایت زندگی اور بعد از موت بھی یکساں رہے گی۔

شاہ مدار قدس سرہ اس محل سے نکلے تو مڑ کر دیکھا کہ عمارت کا نام نشان بھی نہیں تھا۔ اللہ کی قدرت پر حیران ہوئے۔ مراقبہ میں بیٹھے۔ مکاشفہ کیا۔ غیب سے ندا آئی۔ وہ شخص انوار و برکات کے ساتھ ملائکہ سے تعلق رکھتا تھا۔ وہ اللہ کے جلال و جمال کا منظر تھا۔ اور ساری کائناتِ ارضی اس کے تصرف میں دی گئی ہے۔ یہ تصرف اور فیضان اسے براہِ راست اللہ تعالیٰ سے حاصل ہے اور بسا اوقات وہ انبیار و اولیاء پر بھی فیضان پہنچانے پر مامور ہے۔ جب کبھی تمہیں کوئی ضرورت پیش آئے اس کا نام لے کر پکارو وہ قیامت تک تمہارا مدد و معاون رہے گا۔ اس کا مبارک نام شتِ خیطی ہے۔

شاہ مدار نے اللہ کا شکر ادا کیا اور اپنے راستے پر گامزن ہو گئے راستہ میں آپ کو ساتوں ابدال سے ملاقات ہوئی۔ آپ تھوڑی ہی مدت میں گجرات کی سرحدوں پر جا پہنچے۔ چند روز یہاں رہے۔ جو ق درجوق مخلوق خدا آپ کی زیارت کو آئے لگی۔ آخر کار اجمیر شریف میں آ پہنچے اور حضرت ہندالولی خواجہ اجمیری رحمۃ اللہ علیہ کے دربار کی مجاورت اختیار کی۔ اجمیر شریف میں کوکلا پہاڑی حضرت شاہ مدار کی آغا گاہ تھی اب تک یہ متبرک مقام زیارت گاہ عام و خواص ہے اور چراغاں کیا

جاتا ہے۔

کچھ عرصہ کے بعد آپ کو حکم ہوا کہ جون پور میں ایک ندی کے کنارے اپنا
 مسکن بنائیں اور خدمتِ خلق میں مصروف ہو جائیں۔ آپ چلے۔ کالہی پہنچے
 وہاں حاکم شاہ قادر شاہ اور حافظ محمد سراج امام سے ملاقات ہوئی۔
 سیرالادلیار اور دوسری کتابوں میں ان واقعات و معاملات کا تفصیلی تذکرہ
 ملتا ہے۔ حضرت سید عبدالواحد سالگرامی قدس سرہ السامی اپنی کتاب سبع سائل
 میں لکھتے ہیں کہ آپ حضرت حافظ محمد سراج کی دعا سے جو نپور میں آئے تھے۔
 یہاں شیخ حسین معز بلخی جو حضرت شاہ شرف یحییٰ مندی کے مرید تھے۔
 موجود تھے۔ حضرت شہاب الدین سہروردی کی تصنیف کتاب عوارف المعارف
 شاہ مدار سے سبقاً سبقاً پڑھی۔ آپ نے پہلے دیدار پر سز سجود ہو کر یہ شعر
 پڑھا۔

گویم کہ حق صورت ندارد

چو می بینم عیاں ذات مصنود

ترجمہ: میں کس طرح مان جاؤں کہ اللہ کی کوئی شکل و صورت

ہیں جبکہ مصنود کی ذات میرے سامنے موجود ہے۔

حضرت شاہ مدار قدس سرہ کا اتنا جاہ و جلال تھا۔ جو شخص آپ کو
 ایک نظر دیکھتا ہے اختیار زمین پر گر پڑتا۔ چنانچہ آپ نے ہمیشہ چہرے
 پر سیاہ نقاب رکھنا شروع کر دیا درویشی میں اسے منزلِ صمدی کہتے ہیں۔
 حضرت شیخ علارالدولہ سمنانی قدس سرہ اپنی ایک تصنیف لطیف
 میں لکھتے ہیں کہ جب صوفی مقام صمدیت پر فائز ہوتا ہے تو اسے بھوک
 اور پیاس نہیں رہتی۔ اس وقت کے علما رظاہر میں سے اکثر آپ کے مقام
 سے بے خبر تھے۔ اور آپ کی مخالفت پر اتر آئے تھے۔ ان میں تاشنی

شہاب الدین دولت آبادی۔ قاضی محمد مطہر کابلوی۔ قاضی محمد کنشوری۔ قاضی صدر جہاں جوہنپوری پیش پیش تھے۔ ان لوگوں نے آپ کے خلاف فتوے جاری کئے اور مناظرے اور اباحت پر اتر آئے۔ مگر ایک بار دیکھتے ہی اراد مند و تبت کبش بن گئے اور ہر ایک کو اپنی اپنی بساط کے مطابق حصہ ملا۔

لکھنؤ میں شیخ جناب شیخ قطب کے بیٹے تھے۔ آپ کم سنی میں ہی حضرت مخدوم شیخ قوام الدین کے مزار کے مجاور اور سجادہ نشین تھے۔ آپ نے حضرت شاہ مدار کے مدارج اور مناصب سے لوگوں کو آگاہ کر دیا تھا اور اپنے مصلے اور سجادہ پر آپ کو بٹھاتے تھے۔ آپ کے اس مرکز پر گرد و نواح میں سیاحت کر نیوالے اہل اللہ حاضری دیتے۔ آپ پچاس سال تک ہندوستان میں مامور فیض رسانی رہے۔ آپ کا طریقہ سلوک اولیٰ تھا۔ حضرت علی کرم اللہ وجہہ طیفور شامی۔ اولیٰ قرنی۔ علمدار مکی قدس سرہم کے ارواح قدسیہ سے فیض حاصل کیا کرتے تھے۔ جب تک شاہ مدار بڑھیر میں نہیں آئے تھے۔ یہاں طریقہ اولیٰ سے کوئی بھی واقف نہ تھا۔ مخدوم شیخ سعد اللہ قدس سرہ نے اس موضوع پر حضرت سید اشرف جہانگیر سمنانی قدس سرہ کو ایک خط لکھا تھا۔ آپ نے خط کا مفصل جواب دیا تھا۔ اور آپ نے طریقہ اولیٰ کی صداقت اور رفعت کی تفصیلات سے آگاہ کیا۔ ہم اس کی وضاحت کے لئے شاہ مدار کے چند خلفاء کے اسماء گرامی کا ذکر کرنا ضروری خیال کرتے ہیں۔

حضرت شاہ جہانگیر سمنانی حضرت شیخ حینا

فرزند معنوی حضرت شیخ قوام الدین قدس سرہ اور مرید حضرت

شاہ سارنگ گانوی اور خلیفہ حضرت سید صدر الدین راجو قتال بناری
 ادچی برادرہ مخدوم جہانیاں قدس سرہ۔ حضرت قاضی شہاب الدین دولت آبادی
 حضرت قاضی محمود کستوری۔ حضرت قاضی مظہر کاہوری حضرت قاضی شہاب الدین
 قدوائی حضرت سید احمد بادیاہی کولونبی جوہنپوری حضرت سید جمال الدین
 بہاری۔ حضرت سید اجل بہرائچی۔ شاہ جودن اودھی۔ شاہ عبیک قنوجی
 شیخ شمس تائب لکنوی شیخ بدھن صدیقی سندیلوی۔ شاہ متھامدار کنڈری
 شاہ اعلیٰ بنگالی شاہ۔ عبدالرحمان ہشتی صابری دآپ کو حضرت شیخ
 عبدالحق رودلوی قدس سرہ سے بھی خلافت ملی تھی۔

حضرت شیخ عبدالحق رودلوی نے شیخ عبدالرحمان قدوائی اور
 انہوں نے شیخ ابوالفتح قدوائی اور انہوں نے شاہ محمد عالم مداری
 اور انہوں نے شاہ سعد مداری سے انہوں نے شاہ میراں مداری
 انہوں نے شاہ متھامداری انہوں نے اپنے والد گرامی محمود کنڈری انہوں
 نے شاہ قطب بدیع الدین مدار سے خلافت و ولایت حاصل کی تھی۔
 انہوں نے آپ سے اسی طریقہ پر باطنی فیض حاصل کیا تھا۔ مرات
 مداری میں لکھا ہے کہ رسائل ایماں محمودی جمع کرنے کے بعد قاضی محمود
 کستوری وغیرہ نے قطب مدار کے خاص حالات بھی قلمبند کئے تھے اور
 آپ کے التفات و کرم کو بھی یکجا جمع کیا تھا۔ ان کی دلی خواہش کہ آپ
 کے ملفوظات احوال پر مفصل کتاب لکھی جائے لیکن چونکہ آپ
 کے بعض اطوار ظاہری شریعت اور اہل علم کے خلاف تھے۔ اس
 لئے ایسے احوال جمع نہ کئے جاسکے۔ تاکہ ظاہری علماء کے تیر ملامت و
 تنقید کا نشانہ نہ بنیں۔ لہذا کئی سال تک یہ ارادہ دل میں ہی چھپائے

رکھا۔ ۶۴ اشارہ میں مکن پورہ میں آپ کے مزار پُر انوار پر حاضر ہوئے۔ اور کئی نسیم کی روحانی نعمتوں سے سرفراز ہوئے تازہ بشارت اور اجازت حاصل ہوئی کہ ہمارا دل تمہاری اعانت اور امداد کے لئے ہر وقت تیار ہے اگر لکھتے ہوئے کوئی غلطی سامع یا سہو آیا تو ہم خود راہنمائی کریں گے اور اس کی درستگی کی جائے گی اس اشارہ غیبی کے بعد آپ نے قلم اٹھایا اور کتاب لکھنا شروع کی۔

حضرت شاہ مدار کا انتقال ۸۴۰ھ سلطان ابراہیم شرتی کے عہد حکومت میں ہوا تھا۔ اس وقت آپ کی عمر ایک سو پچیس سال تھی آپ کو اپنے حجرہ میں ہی آسودہ خاک کر دیا گیا۔ مردان غیب سے کلاہ اور چادر پہنائی اور نماز جنازہ میں شرکت کی۔ اس کے بعد آپ کے حجرے کا دروازہ خود بخود کھلتا اور خود بخود بند ہو جاتا تھا۔ بادشاہ کے حکم سے سید صد جہاں جو پوری کی زیر نگرانی حجرے پر ایک عالی شان عمارت بنائی گئی۔



۸۵

خانوادہ غزنویاں

یہ سلسلہ طریقت حضرت شیخ رضی الدین علی بن سعید بن عبد الجلیل لالائے غزنوی قدس سرہ سے شروع ہوتا ہے آپ ابتدائی عمر میں حضرت شیخ ابو یوسف خواجہ محمد یوسف ہمدانی قدس سرہ کی صحبت

میں رہے اور حضرت شیخ خواجہ احمد سیوی رحمۃ اللہ علیہ کی مجالس میں وقت گزارا۔ آپ کے بعد حضرت نجم الدین کبریٰ فردوسی کا شہرہ ہوا تو آپ حسب بشارت آپ کی خدمت میں حاضر ہوئے خواب میں حضرت نجم الدین کبریٰ کی شکل آپ کو دکھا دی گئی تھی۔ دربار میں حاضر ہوتے ہی حضرت کبریٰ کو پہچان لیا۔ آپ کی نگرانی میں آپ نے چند ایک چلے کاٹے تو کام درجہ کمال کو پہنچ گیا اور قدوہ زمان بن گئے۔ اپنے شیخ کی صحبت کے علاوہ آپ کو ایک سو چوبیس کا ملان طریقت نے اپنی نگاہوں سے تربیت دی۔ ہر ایک سے تبرک یا خرقہ خلافت پایا۔ آپ کی وفات کے بعد تقریباً ایک سو خرقہ ہائے خلافت اور تبرکات تقسیم کئے گئے اور یہ ساری امانتیں آپ کے خلفاء کو عطا کی گئیں اور بعض تبرکات آپ کی اولاد کے قبضے میں رہے۔

حضرت شیخ نے سائے عالم اسلام کی سیاحت کی۔ بہت سے ممالک میں سے گزرے۔ ہندوستان سے ہوتے ہوئے۔ حضرت شیخ ابی رضا بن نصر قدس سرہ کی خدمت میں حاضر ہوئے۔ کچھ عرصہ تک آپ کی صحبت میں رہے۔ حضرت سے حضور مقبول کی امانت اور خرقہ خلافت بھی حاصل کیا۔ حضرت شیخ علاء الدولہ سمنانی قدس سرہ اپنی تحقیق سے لکھتے ہیں کہ یہ امانت جو رسول اکرم نے عطا فرمائی تھی۔ حضرت شیخ غزنوی رحمۃ اللہ علیہ کے لئے ہی مخصوص تھی۔ آپ عروقہ الوثقیٰ میں لکھتے ہیں کہ میں نے ان تبرکات کی بچشم خود زیارت کی ہے۔ وہ ایک ریشمی کپڑے میں لپیٹے ہوئے تھے اور کاغذ پر رکھے ہوئے تھے ان پر حضرت شیخ رضی قدس سرہ کے ہاتھ سے یہ عبارت لکھی ہوئی تھی۔

”هذه المَشْطُ مِنَ الشَّاطِطِ الرَّسُولِ صَلَّى اللهُ
عَلَيْهِ وَسَلَّمَ وَهَذِهِ الْخِرْقَةُ دُمَلْتُ

مِنْ أَبِي الرَّضَائِنِ لَالِ الْهِنْدِيِّ“
ترجمہ: حضور نبی کریم صلی اللہ علیہ وسلم کی کنگیوں میں سے
یہ ایک کنگھی ہے جو اس بندہ ضعیف تک آپ کے
ایک دوست کی معرفت پہنچی ہے اور یہ خرقہ ابی
رضائن لال ہندی رضی اللہ عنہ کی وساطت سے
اس بندہ ضعیف کو ملا ہے۔“

اب معلوم کرنا چاہیے کہ حضرت ابی رضائن ہندی ابوالعرفاء عبداللہ
جنگال گجراتی ابو محمد معمر مغربی اور ابو عبداللہ بن عبدالعزیز مکی رضی اللہ
عنہم کے حالات ہمارے سامنے ہیں یہ چاروں حضرات حضور نبی کریم
صلی اللہ علیہ وسلم کے صحابہ میں سے تھے وہ ایک دوسرے کے قریب
قریب زمانہ میں رہے۔ اہل شجرات۔ ارباب تواریخ نے ان حضرات
کے حالات کے صحت میں بڑے اختلافات کئے ہیں۔ صواعق کے مترجم
نوادرا نوار کے مصنف نے تو ان حضرات کی صحابیت سے صاف انکار
کر دیا ہے۔ البتہ رتن ہندی۔ معمر مغربی حکیم محمد قاسم اور حاجی محمد خان
حاجی عبداللہ جنگال کی صداقت پر بعض حضرات نے قلم اٹھایا ہے۔
حضرت عبداللہ مکی رضی اللہ عنہ کا ذکر خیر احادیث اور سیرت نبویؐ
کی کتابوں کے علاوہ کہیں نہیں ملتا۔ حضرت سید نجم الدین غزنوی
حضرت شاہ مہی قلی درعباسی اپنی تخلیق میں اس بات کی تصدیق
کرتے ہیں کہ یہ صحابہ کرام میں شامل تھے۔ حضرت رتن ہندی رضی اللہ عنہ

کے حالات شیخ سعد الدین حموی - شیخ احمد جوز تانی نے بھی لکھے ہیں اور مؤلف عروۃ الوثقیٰ کی تحقیق و تصدیق پر حضرت حاجی رحمۃ اللہ علیہ نے اپنی کتاب نفحات الانس میں شیخ عنونوی رضی اللہ عنہ کے حالات لکھے ہیں۔ بہر حال ہمارے نزدیک حاجی رتن - حاجی عبداللہ دونوں ہندوستان گجرات کے بادشاہوں کے وزیر و امرا میں سے تھا۔ رتن ہندی نے توشیح القمر کا معجزہ اپنی آنکھوں سے دیکھا۔ تو ایمان لائے اور دوسرے سفیر بن گئے تو ایمان کی دولت سے فیض یاب ہوئے۔ معمر مغربی نے تیسری صدی ہجری میں اپنی ہجرت کا بیان کرتے ہیں۔ آپ انزواسے نکلے اور حضور کی حدیث مَن شَمَّ الوَرْدَکَ وَاحِدًا رَاوِیَ اَپَیْہِیْ۔ عبد اللہ مکی رضی اللہ عنہ پانچویں صدی ہجری کے آخر میں سالوں میں ظاہر ہوئے آپ بھی انزواسے آئے۔ آپ کا تعارف حضرت سید خضر رومی کی وساطت سے ہوا ہے ان چاروں حضرات کی عمروں کی طوالت انزوا - اختفا اور انواع و اقسام کی برکات و حسنات کے حصول سے ظاہر ہوتی ہے۔ پھر ان حضرات کی طویل عمری حضور سید الانبیاء کی دعائے خیر کا نتیجہ ہے اور اللہ کی قدرت انبیاء کی دعا سے عام حالات سے ہٹ کر بڑے بڑے معجزات ظاہر کرتی رہتی ہے۔ حضور نبی آخر الزمان کی دعا سے ایسے مافوق الفطرت واقعات کا ظہور میں آنا محال نہیں ہے۔ بلکہ ہزاروں مثالیں موجود ہیں۔ ایسے امور کا ظہور پذیر ہونا نہ تو باعث تعجب ہے۔ اور نہ ہی ناممکنات میں سے ہے۔ حضرت عیسیٰ - حضرت ادریس اگرچہ انبیاء میں سے تھے۔ مگر وہ احوال بشری کے مکلف ہوتے ہوئے بھی آسمان چہارم اور طبقات ارضی پر زندہ جاوید ہیں۔ حضرت امام مہدی آخر الزماں کی حیات و اختتام پر

بھی بہت سے علماء اسلام کا اتفاق ہے اور اس اُمت کے مُستند اور
 جید علماء آپ کی اتنی طویل عمری کے قائل ہیں۔ دجال بد حال کے خروج پر
 بھی علماء کا اتفاق ہے۔ اسی طرح حضور صلی اللہ علیہ وسلم کی اُمت کے اکثر
 حضرات کا طویل العمر ہونا ثابت ہے اور صحیح احادیث اور مستند کتابوں
 میں ایسے واقعات پائے جلتے ہیں۔ حضرت سلمان فارسی رضی اللہ عنہ
 بعض روایات کے مطابق ایک ہزار چار سال زندہ رہے۔ اہل تحقیق
 اور سنی نے آپ کی عمر کے چار سو سال پر تو اتفاق کیا ہے۔ حضرت جابر
 حضرت سلمان فارسی رضی اللہ عنہما کی طرح طویل العمر تھے۔ آپ نے حضور
 نبی کریم صلی اللہ علیہ وسلم کا سلام حضرت امام محمد باقر رضی اللہ عنہ کو بہ نفس
 نفیس پہنچایا تھا۔ اسی طرح صوفیاء کرام میں سے ایسے حضرات ہوئے ہیں
 جو جس دم کی وجہ سے بڑی طویل عمری کے مالک بنے۔ پھر بعض مقبولانِ
 خدا اور اولیاء اللہ کی دعاؤں سے بہت سے لوگوں نے طویل عمریں حاصل
 کی ہیں۔ اولیاء اللہ تو خاصانِ خدا ہیں۔ بعض منکرین نے بھی اسلام قبول
 کیا۔ نایب ہوئے اور درجہ کمال کو پہنچ کر بڑے بڑے مقامات حاصل کئے۔
 مندرجہ بالا مقالوں کے علاوہ ہم اپنی تحقیق اور مشاہدے کی بنا پر یہ
 کہہ سکتے ہیں کہ مملکتِ سیاہ پوشاں میں ایک ایسا شخص آج تک زندہ ہے
 اور موجود ہے جو شخص اسے ملنا چاہے بلا تکلف مل سکتا ہے۔ اس سے ملاقات
 کر سکتا ہے۔ اسے اپنی آنکھوں سے دیکھ سکتا ہے۔ اس سے باتیں کر سکتا ہے
 اس کی کہانی اپنے کانوں سے سُن سکتا ہے۔ اس کے ہاتھ پر ایک ایسا زخم ہے
 جو اسے حضرت علی کریم اللہ وجہہ نے لگایا تھا۔ حضور نے اس کی طویل عمری کی
 دعا کی تھی۔ جسے اللہ نے قبول فرمایا تھا۔ اس کے زخم سے آج تک خون رِتا

ہے۔ راقم الحروف (مؤلف کتاب مولوی احمد علی) نے پانچ معتمد اور معتبر اشخاص سے ملاقات کی ہے۔ جو اسے دیکھ کر آئے تھے۔ اس سے بلا حجاب باتیں کر کے آئے تھے۔ خراسان کے معرکوں میں اکثر ایسے لوگ ملتے ہیں۔ جنہوں نے ہندوستان سے سفر کر کے اس مقام تک رسائی کی۔ انہوں نے اپنے سفر ناموں میں یہ نادر اور عجیب و غریب واقعہ لکھا ہے۔ مشہور بادشاہوں کی تاریخی کتابوں اور بزرگانِ دین کے ملفوظات میں ایسے طویل العمری کے واقعات موجود ہیں۔ یہ خاکسار بذاتِ خود حضرت حاجی رین ہندی رضی اللہ عنہ کی قبر کی زیارت کے لئے حاضر ہوا تھا حضرت عبداللہ مکی رضی اللہ عنہ کی قبر کی بھی زیارت کی۔ ان کے مزارات سے انوارِ فیضان اور برکات کے چشمے چھوٹتے دکھائی دیتے ہیں۔

○

۸۶

خانوادہ ہمدانی

یہ سلسلہ طریقت حضرت امیر سید علی بن شہاب بن محمد ہمدانی سے منسوب ہے۔ آپ ظاہری اور باطنی علوم میں باکمال تھے۔ آپ کی گراں ماہہ تصانیف آج تک مشعلِ راہ ہیں۔ آپ کو قادری سلسلے میں علی ثنائی کے لقب میں یاد کیا جاتا ہے۔ شیخ ابوالحسن علی ہنکاری کے قول کے مطابق آپ پہلے حضرت شیخ شرف الدین محمود بن عبداللہ مرزوقانی کے حلقہ ارادت میں آئے۔ مگر سلوک کی منازل طے کرنے وقت

حضرت شیخ ابوالبرکات نقی الدین علی روشی سمنانی کی صحبت میں رہے۔ ان کی وفات کے بعد دوبارہ شیخ محمود قدس سرہ کی خدمت میں حاضر ہوئے۔ یہ دونوں بزرگ حضرت ابوالکارم رکن الدین علامہ الدولہ احمد بن محمد سمنانی قدس سرہ السامی کے مشہور خلیفہ تھے۔ آپ شیخ نور الدین عبدالرحمان سفرائی رحمۃ اللہ علیہ کے مرید تھے جو حضرت شیخ جمال الدین احمد جورقانی کے خلیفہ مجاز تھے۔ اور حضرت شیخ رضی علی غزنوی قدس سرہ کے اصحاب و احباب میں سے تھے۔ حضرت امیر محمدانی نے اپنے شیخ کے حکم پر کئی بار ساری کی سیاحت کی تھی اور ایک ہزار چار سو اولیائے کرام سے ملاقات کی۔ آپ چار سو کا ملین وقت کی مجالس میں شریک ہوئے۔ وادی کشمیر میں آپ کی بدولت اسلام کی اشاعت ہوئی تھی۔ آپ کی خانقاہ آج بھی وادی کشمیر میں موجود ہے۔ کشمیر کے لوگ آپ کے بے پناہ عقیدت مند ہیں۔ آپ کا مرقد منور ختلان میں ہے اور خواجہ ابو محمد اسحاق ختلانی آپ کے خلیفہ اعظم ہوئے ہیں۔



۸۷

خانوادہ زرنجشی

خانوادہ زرنجشی کی بنیاد حضرت شیخ منتخب الدین زردی زرنجش قدس سرہ دولت آبادی نے رکھی تھی۔ آپ کے حالات سیرالاولیاء (کرمانی) فوائد العوائد (امیر سنجہرنی) میں حضرت خواجہ محبوب تاریخ حاجی محمدی اور تاریخ حکم میں تفصیل سے ملتے ہیں۔ آپ حضرت خواجہ محبوب الہی

دہلوی رحمۃ اللہ علیہ کے عمائد خلفاء میں سے تھے۔ آپ سے حضور محبوب الہی سے آپ کو مصلاً خلعت۔ عصا۔ مثال اور خرقہ خلافت ملا تھا۔ آپ کے حکم سے ہی آپ دہلی کو چھوڑ کر اس وقت دیوگری چلے گئے۔ جب محمد شاہ تغلق نے دہلی کے اسرار اور روضہ کو دولت آباد میں منتقل ہونے کا حکم دیا تھا آپ کے ساتھ سات سو اہل دربار بھی دہلی سے دیوگری گئے تھے۔ یہ حضرات حضرت نظام الدین محبوب الہی کے تربیت یافتہ تھے اور عالم و فاضل ہونے کے ساتھ ساتھ راہ سلوک میں مشاق تھے۔ حضرت شاہ نے وداع ہوتے ہوئے کہا تھا۔ اس لئے شہر سے ہمیں کئی روزوں سے جدا کر دیا اور ہم ان کا غم لے کر وہاں پہنچے۔ ہمارا اپنا دل نہیں چاہتا تھا۔ کہ حضرت محبوب الہی سے جدا ہو۔ حضور محبوب الہی قدس سرہ نے مراقبہ فرمایا اور اعلان کیا کہ انشاء اللہ اتنی مخلوق نماز تہجد کے بعد نہاری خانقاہ میں رہا کرے گی۔ واقعہ ایسا ہی ہوا۔ جب تک حضرت شاہ زندہ رہے۔ ایک سونے کا بھرا ہوا ایک ڈبہ غیب سے ظاہر ہوتا اور آپ غریبوں میں تقسیم کرتے جاتے۔ آپ صبح مصلے کے نیچے سے اشرفیاں نکالتے جاتے اور درویشوں کے مصارف میں لاتے جاتے۔ اسی وجہ سے آپ زری بخش کے لقب سے مشہور ہو گئے۔

جس دن حضرت نے دولت آباد میں وفات پائی۔ حضرت خواجہ محبوب الہی نے باطنی طور پر معلوم کر لیا اور مولانا بریلان الدین غریب سے جو آپ کی مجلس میں موجود تھے۔ پوچھا کہ آپ کے بھائی شاہ کی کیا عمر ہے۔ حاضرین مجلس کو آپ کا یہ انداز ایسا لگا جیسے آپ حضرت شاہ

زری بخش کی وفات کی خبر دے رہے ہیں۔ سب خاموش رہے۔ مگر بعد میں جب آپ کی وفات کی اطلاع آئی۔ تو وہی دن تھا۔ جس دن آپ نے عمر کے متعلق دریافت فرمایا تھا۔



۷۶

خاندانہ نور بخش

یہ سلسلہ طریقت حضرت سید السادات سید محمد نور بخش مصنف سلسلہ الذہب عربی سے منسوب ہے۔ آپ حضرت خواجہ ابو محمد اسحاق ختلانی قدس سرہ کے خلیفہ اعظم تھے۔ حضرت ابو محمد اسحاق کا تفصیلی ذکر سلسلہ ہمدانیہ میں گذر چکا ہے۔ آپ کے سجادہ نشین حضرت سید محمد علی نور بخش قدس سرہ تھے۔ آپ کو سید محمد غیاث نور بخش سے خلعتِ خلافت ملی تھی۔ سلاسل قادریہ۔ سہروردیہ۔ فردوسیہ۔ غزنویہ۔ ہمدانیہ اور نور بخشیہ سے خلافت پا کر ہشتیہ نظامیہ سلسلہ کو جاری کیا تھا۔ ان کا شجرہ طریقت اس طرح ہے۔

۱۔ سید محمد غیاث نور بخش قدس سرہ کو ان تمام سلاسل کے مجازوں نے خلافت دی تھی۔ شیخ حسن محمد بن احمد بن نصیر الدین بن مجد الدین بن مجد الدین بن سراج الدین۔ بن کمال الدین فیض من حال الحقیقی حضرت مخدوم نصیر الدین چراغ دہلی قدس سرہم۔

خاندانہ مجددی

یہ سلسلہ طریقت حضرت قیوم ربانی مجدد الف ثانی سرسندی فاروقی
 قدس السرا العزیز سے جاری ہوا تھا۔ آپ آیات الہیہ میں سے ایک آیت
 تھے۔ نعمات یزدانی سے ایک نعمت تھی۔ حضرت شیخ جلال الدین سیوطی
 نے اپنی مشہور کتاب جمع الجوامع میں ایک حدیث بیان کی ہے کہ حضور
 نبی کریم صاحب کو ثروت نسیم نے فرمایا۔ میری امت میں ایک ایسا شخص
 پیدا ہوگا اسے صلت کے لقب سے یاد کیا جائے گا۔ اس کی شفاعت
 سے ہزاروں لاکھوں انسان بخشش پا کر بہشت میں جائیں گے۔ اکثر
 ارباب عرفان نے کہا ہے کہ اس حدیث میں حضرت مجدد الف ثانی کی
 طرف اشارہ ہے۔ حضرات مجددیہ نے اپنے ملفوظات میں اس کا اکثر ذکر
 کیا ہے۔ حضرت مجدد الف ثانی نے بھی خود بھی اپنی تحریروں میں جہاں
 آپ مسئلہ وحدت الوجود کے اختلافات گفت گو فرماتے ہیں وہ مسائل
 تقریباً ایک ہزار سال سے مشاہیر صوفیاء عظام اور ممتاز علماء کرام کے درمیان
 متنازعہ تھے، الحمد للہ الذی جعلنی حلت بین البحرین (میں اس اللہ کی
 حمد کرتا ہوں جس نے مجھے دو سمندروں میں صلت بنایا ہے)
 حضرت شیخ عبدالاحد فاروقی آپ کے والد مکرم تھے۔ وہ وقت کے
 عارف کامل تھے۔ آپ کو شیخ رکن الدین خلیف حضرت شیخ عبدالقدوس
 گنگوہی رحمۃ اللہ علیہ سے خلافت ملی تھی۔ براہ راست آپ حضرت گنگوہی

کے بھی مرید اور نعمت یافتہ تھے۔ اسی طرح اولیٰ طریقہ پر آپ حضرت مخدوم
عبدالحق رودلوی قدس سرہ سے بھی مجاز تھے۔ ظاہری طور پر شیخ محمد عارف
سے خلعتِ خلافت رکھتے تھے۔ شیخ محمد عارف شیخ احمد عارف کے بیٹے
بھی تھے اور خلیفہ اعظم بھی تھے۔ شیخ احمد عارف حضرت مخدوم گنگوہی
کے فرزند رشید تھے۔

شیخ رودلوی قدس سرہ حضرت مخدوم شیخ جلال الدین گادرونی
پانی پتی سے فیض یافتہ تھے۔ حضرت گادرونی حضرت سید شمس الحق والدین
ترک صاحب ولایت پانی پت کے فرزند معنوی اور مرید حقیقی تھے۔ آپ
کو خانوادہ صابریاں سے خلعتِ خلافت ملی تھی۔ حضرت عبدالقدوس گنگوہی
خنفی نے دوسرے کئی سلاسلِ طریقت سے خلافت پائی تھی۔ ایک شیخ
درویش بن شیخ قاسم اودھی دہلوی سے جو اپنے والد سے مجاز تھے۔ اسی
طرح حضرت سید بدین بہرائچی سے جو سید اجمل بہرائچی کے مرید تھے۔
انہوں نے حضرت شاہ مدار بدیع الدین قدس سرہ طیفوری سے خلافت
پائی تھی۔ آپ کے بعد حضرت مخدوم جہانیاں بخاری سے بھی خلافت حاصل
تھی۔ شیخ قاسم علمائے وقت میں ایک ممتاز حیثیت رکھتے تھے۔ آپ نے
کتاب آداب السالکین لکھی۔ آپ شیخ فتح اللہ دہلوی اودھی کے مرید تھے
وہ حضرت شیخ حکیم محمد صدر الدین طبیب دل بن احمد شہاب دہلوی
کے مرید تھے۔ وہ حضرت مخدوم نصیر الدین چراغ دہلوی کے مرید تھے۔
اس حضرت چراغ دہلوی سجادہ نظامیاں کے مسند نشین تھے۔

ایک اور سلسلہ جن میں شاہ عبدالسلام جو نپوری قدس سرہ سجادہ
آلایہ شاہ محمد حضرت شاہ قطب الدین بنیاد دل تھے۔ شاہ بنیاد دل حضرت

سید نجم الدین قلندر غوث الدہرمی الثور تیر انداز غوثی بن حضرت سید نظام الدین چشتی غزنوی کے صاحب نعمت تھے۔ وہ اپنے چچا حضرت سید خضر رومی قدس سرہ سے مستفیض ہوئے۔ حضرت خضر رومی حضرت عبداللہ ابن عبدالعزیز علمدار مکی قدس سرہ کے فیوض و برکات کے وارث تھے۔ الغرض شیخ عبدالقدوس گنگوہی حنفی قدس سرہ اپنے زمانہ کے مشاہیر میں سے تھے۔ صاحب ذوق وجد و سماع تھے آپ نے سماع کی اباحت اور حجاز۔ پھر سماع کے آداب و شرائط میں بہت سی کتابیں لکھی ہیں۔ آپ کی ایک مشہور کتاب نوادر العیون ہے جو سات فنون پر مشتمل ہے۔

حضرت مجدد الف ثانی قدس سرہ نے پہلے اپنے والد مکرم سے کسب طریقت کیا۔ پھر اسی شوق کو لے کر سفر پر نکلے۔ اور ارادہ کیا کہ دیار عرب میں جا کر حج بیت اللہ کریں۔ اٹلے سفر دہلی پہنچے۔ حضرت خواجہ باقی باللہ باقی بحق دفانی فی الوجود قدس سرہ الودود سے ملاقات ہوئی۔ حضرت باقی باللہ حضرت خواجگی محمد امکنگی کے مرید تھے۔ حضرت خواجہ محمد درویش کے فرزند ارجمند اور مرید باصفا تھے۔ خواجہ درویش حضرت خواجہ مولا محمد زاہد ولی کے خواہر زادہ اور سجادہ نشین تھے۔ محمد زاہد خانوادہ احرار کے بانی حضرت خواجہ عبید اللہ احرار قدس سرہ الغفار کے خلیفہ اعظم تھے۔

حضرت مجدد الف ثانی قدس سرہ السامی کو حضرت خواجہ باقی باللہ کی خدمت میں اڑھائی ماہ رہنے کا موقع ملا۔ اس مختصر سے عرصہ میں آپ نے بے پناہ فیض حاصل کر لیا اور مختلف مدارج سلوک طے کر لئے۔ دیار عرب

کے سفر سے رُک گئے۔ پھر آپ تھوڑے ہی عرصہ میں قبول عام کی دولت حاصل ہوئی۔ بڑے صغیر کے علماء و امراء آپ کی خدمت میں حاضر ہونے لگے اللہ تعالیٰ نے آپ کو کرامات سے مالا مال کر دیا۔ باطنی تصرفات کے دروازے کھل گئے۔ آپ سلسلہ نقشبندیہ کے مجمع فضائل اور مرجع سلاسل ہو گئے۔

کسے چوں دے بلوچ ارجبندوں
نزد نقش بدیع از نقش بندوں

قادری خالوادہ میں آپ حضرت شاہ سکندر کتھیلی کے مجاز تھے حضرت شاہ سکندر اپنے دادا سید کمال کتھیلی کے مرید تھے اور انہیں شمس الدین صحرانی سے سجادہ خلافت ملا تھا وہ سید احمد عقیل اور وہ سید بہار الدین اور وہ سید عبدالوہاب اور وہ سید شرف الدین قتال کے خلیفہ تھے حضرت قتال حضرت سید محمد عبدالرزاق فرزند غوث اعظم سید عبدالقادر گیلانی قدس سرہ سے مجاز اور خلافت یافتہ تھے۔

حضرت سید مجدد الف ثانی سرہندی رحمۃ اللہ علیہ کے دو نامور فرزند عروۃ الوثقیٰ شیخ محمد معصوم اور خازن رحمت شیخ محمد سعید سلسلہ نقشبندیہ کے سجادہ نشین اور زبردست ترجمان ہوئے ہیں۔ آپ کے احوال و آثار میں حضرات القدس، نفحات السرور، مجاہدات مجددی اور مکتوبات احمد (المعروف مکتوبات و ملفوظات مجدد الف ثانی) بڑی مستند اور بلند پایہ کتابیں ہیں۔



خانوادہ خوارزمی

یہ سلسلہ تصوف حضرت شیخ حسین خوارزمی سے منسوب ہے آپ
مخدوم اعظمی حاجی محمد جنوشتانی کے مرید تھے۔ حضرت مخدوم اعظمی مقبول
دیار و حواری اور مقتدر متاخرین میں سے تھے۔ آپ کو خاندان ہمدانی
سے خلافت ملی تھی۔ آپ شیخ شاہ علی بلوادی کے مرید تھے جو شیخ
محمد رشید الدین فروسی اسفراینی مرید حضرت شیخ عبداللہ بریش آبادی کے
خلیفہ تھے۔ شیخ عبداللہ حضرت خواجہ ابو محمد اسحاق ختمکانی قدس سرہ کے
خلیفہ تھے۔

○

۹۱

خانوادگان طریقت کے استخراج کی وضاحت

دنیا نے تصوف کے مختلف سلاسل کی تاریخ کا مطالعہ کیا جائے تو
یہ چیز سامنے آئے گی۔ کہ مختلف سلاسل اور خانوادوں کا ایک دوسرے سے
امتراج اور تعلق ہے۔ ایسے خانوادوں کا مختصر سا ذکر ضروری ہے۔ کیونکہ
ان تعلقات اور امتراج کی جستجو کے لئے بہت سے ارباب علم سرگرداں رہتے
ہیں اور ان خانوادوں کی شاخیں ان کے رسومات و رواج پھران کی ارادت

اور عقیدت کے اظہار میں مختلف انداز سامنے آتے ہیں۔ پھر ایسا بھی دیکھنے میں آیا ہے کہ بعض لوگ ایسے پاک خانوادوں سے نسبت قائم کر کے کئی قسم کے غیر مناسب احوال اختیار کر لیتے ہیں۔ زمانے کے بعض مجہول الفہم لوگ تو بزرگانِ دین کی کرامات کا ہی انکار کر دیتے ہیں اور نام نہاد صوفیوں کی حرکات کو دیکھ کر تجاہل عارفانہ سے پیشوا یا ان طریقیت کے فضائل سے انکار کرتے جاتے ہیں۔ ادھر ابلیس لعین اپنے لاؤشکر کے ساتھ افرادِ انسانی کو دلولوں اور شکوک کا شکار بنا رہتا ہے۔ اور شب و روز مکروہ افعال کے ارتکاب پر آمادہ کرتا رہتا ہے۔ دراصل ایسے صوفیاء کا گروہ جو اپنے سلاسل سے غلصہ نہیں ہوتے اور اپنے مشہور یا ان طریقیت کے طریقہ کار کو چھوڑ اپنی راہیں اختیار کر لیتے ہیں۔ شیطانِ شکر کی حماست کرتے ہیں۔ اندرین حالات ہم نے یہ محسوس کیا کہ ان عالی قدر خانوادگان کے اصولوں کا ذکر کر دیا جاتے۔ خواہ فروعات میں بعض معاملات میں اختلاف ہو۔ مگر اصولی طور پر انہیں سمجھنے میں آسانی ہو۔

چنانچہ بنیادی طور پر چودہ خانوادوں کے اصولوں کو سامنے رکھنا نہایت ضروری ہے۔ ہم ان چودہ خانوادوں کے احوال و حالات لکھیں گے۔ ہم سابقہ صفحات پر بیالیس ایسے خانوادوں کا ذکر کر آئے ہیں جو ان چودہ خانوادوں کے اصولوں پر کار بند ہیں۔ ان بیالیس کے علاوہ چند ایسے خانوادے ہیں جن کا ذکر آنے والے صفحات میں ملے گا۔ اب ہم طریقیت سیدالانبیاء صاحب لولاک۔ آل اطہار و اصحاب کبار۔ و اولیائے حق و علمائے برحق چشت اہل بہشت کے ارواح مقدسہ کی تصدیق و تائید میں لکھیں گے۔ ہمارے سامنے خصوصاً جناب ملک المشائخ تاج الاولیاء سراج الاولیاء

حجۃ العاشقین محبوب رب العالمین حضرت خواجہ سید نظام الحق والدین وشرح
الیقین اناض اللہ تعالیٰ فیضانہم علی قلوب المعتقدین کے حالات ہیں گے
ان کے بعد چھپن خانوادوں کے حالات بیان کئے جائیں گے۔



۹۲

خانوادہ قلندری حسی حضروی

خانوادہ قلندری حسی حضروی سید حضروی قدس سرہ سے
منسوب ہے۔ سید حضروی حضرت ابو عبد اللہ بن عبد العزیز مکی
علمدار صاحب رسول مقبول کے نعمت یافتہ تھے۔ آپ مجمع خوارزمی
کرامات و انواع تصرفات کے مالک تھے۔ آپ نے قلندری لباس زہیر بہ
کیا اور شیخیت کا تقارہ بجایا۔ دہلی میں حضرت قطب الاقطاب اوشی حسی
رحمۃ اللہ علیہ کی خدمت میں حاضر ہوئے۔ کچھ عرصہ مجلس خاص میں باریاب
رہے۔ آپ نے خرقہ خلافت، مثال اور اجازت بیعت سے نوازا اور
انہیں واپس روم جانے کا حکم دیا۔ آپ حضرت قطب الاقطاب کے
ارشاد کے مطابق رخصت لے کر واپس چلے گئے۔ مشرقی ممالک کی
سیاحت کے دوران آپ کا گذر پور جو پور کے نواح میں واقع ہے
وہاں حضرت سید نجم الدین اور شاہ بنیادل سے ملاقات ہوئی مگر تھوڑے
عرصہ قیام کے بعد روانہ ہو گئے۔ اس قیام کے دوران سید نجم الدین

اور شاہ بنیاد دل نے آپ سے استفادہ کرتے ہوئے آپ کے طریقہ سلوک کو عام کرنے میں بڑا اہم کام کیا اور حضرت کے فیضان کو عام کیا شاہ عبدالسلام جو پوری۔ سید محمد ماہ بہرائچی۔ شاہ محمود لکھنوی۔ شاہ عبدالرحمان خان بار لاہر پوری۔ شاہ مجتبیٰ عباسی لاہر پوری وغیر ہم اسی سلسلہ عالیہ کے ترجمان و مبلغ تھے۔

ابو عبد اللہ العزیز مکی | ہم حضرت امام عبداللہ علمبردار
کا تذکرہ حاجی رتن ہندی

خانوادہ غزنوی کے حالات میں تفصیلی طور پر کرائے ہیں۔ اسی طرح طیفوری۔ مداری اور مجددی خانوادوں کے اذکار میں آپ کا ضمناً تذکرہ ہوا ہے۔ اب حضرت گرامی کا مختصر تذکرہ مزید کیا جا رہا ہے۔ یہ حالات ہم کشف الرموز (شاہ باسط علی) مرات قلندری (شاہ علام الدین) الہدایا (احمد) شرح مصقلت الاولیاء (شاہ عبدالرحمان) تفسیر توحید (شاہ مراد رسول) سے لے رہے ہیں۔ آپ کا اسم گرامی ابو عبداللہ بن عبدالعزیز مکی علمبردار مصطفیٰ رضی اللہ عنہ تھا۔ قاضی محمد معین الدین بنیانے اذکار قلندری میں سید شاہ فضل علی بن سید صدر جہاں بن عقیف الدین ہرگامی نے مراقب الوجود میں اور شاہ مجتبیٰ بن شاہ مصطفیٰ انیس العاشقین میں سلاسل قلندری چشتی قادری اور سہروردی کے افکار۔ طریق سلوک اور طرز دم کشی (حبس نفس) کو بیان کیا ہے۔ یہ کتاب ۱۰۵۰ھ میں لکھی گئی تھی حضرت سید الشہداء مر شاہ کربلانے سورہ فاتحہ کی تعلیم آخری ایام میں دی تھی۔ اسے شاہ عبدالرحمان ثانی قدس سرہ السامی نے فارسی میں ترجمہ کر کے اپنے طالبین کے لئے تیار کی تھی۔ حجت العارفین شاہ محی قلندری نے

لکھی اور اس میں حضرت عبداللہ کا نام عبدالعزیزؓ لکھا ہے۔ احادیث
 سیر۔ اسماء الرجال کی کتابوں میں حضرت عبداللہؓ کی رضی اللہ عنہ کے مناقب
 روایات اور فضائل ملتے ہیں۔ آپ کا صحابی ہونا بھی ثابت ہوتا ہے۔ آپ
 عماد قریش میں سے تھے۔ قریشی لشکروں کی علمبرداری کرتے تھے۔ آپ
 کے آباؤ اجداد کا تعلق اشراف قریش میں سے تھا۔ اسلام لانے کے بعد
 سفر میں حضور کے لشکر میں ہاشمی علم اٹھا کر چلتے تھے۔ آپ فتح مکہ کے
 موقع پر دولت ایمان سے بہرہ ور ہوئے تھے۔ آپ کی اس نسبت کے
 بعد ازلے تحقیق و تصدیق امت کے عارفین آپ کا ذکر خیر کرتے آئے ہیں۔
 ایک روایت میں موجود ہے۔ کہ ایک بار جب حضرت جبرائیل علیہ السلام
 حضور کی بارگاہ میں وحی لے کر آئے تو حضرت عبدالعزیزؓ نے ان آیات
 کے معانی ذہن نشین کر لئے اور تجرید و تفرید کا ملہ پر عمل پیرا ہو گئے۔ نوبت
 بایں جا رسید کہ آپ نے سر۔ ابرو۔ داڑھی مونچھیں صاف کر دیں اور
 اسی ہیئت میں حضور اکرم صلی اللہ علیہ وسلم کی بارگاہ میں حاضر ہوئے حضور
 نے آپ کی شکل و صورت دیکھ کر حاضرین مجلس کو فرمایا کہ یہ اہل جنت
 کی شکل و صورت ہے۔ مگر جب آپ کو یہ معلوم ہوا کہ جس آیت کا میں نے
 مطلب لے کر یہ شکل بنالی ہے وہ مطلب نہیں اور حضور نے اس کی تشریح دلیے
 نہیں کی تو بہت شرمسار ہوئے حضور سے درخواست کی۔ یا رسول اللہ!
 مجھے اجازت دیں۔ میں کسی دور دراز پہاڑ کی غار میں تنہا جا رہوں تاکہ
 نہ مجھے کوئی جان سکے نہ کسی کو معلوم ہو کہ میں کون ہوں۔ حضور نے اسے
 اجازت دی۔ دعا خیر کی۔ اور درازی عمر کے لئے خصوصی دعا فرمائی دوسرے
 دن چند دیگر صحابہ اسی طرح چار! بروصفائی کرا کے حضور کی خدمت میں

حاضر ہوئے۔ آپ نے صحابہ کو مخاطب کر کے فرمایا۔ یہ دو زخموں کی شکلیں ہیں۔ صحابہ کرام نے آپ کی متضاد گفتگو سن کر عرض کی۔ یا رسول اللہ! عبدالعزیز کی شکل کے بعد آج انہیں دو زخمی قرار دیا گیا ہے۔ حضور نبی کریم نے تصریح کرتے ہوئے فرمایا۔ اس کی حرکت ایک صاحبِ حال کی حرکت تھی۔ وہ اللہ کی رضا کے لئے سب کچھ قربان کر آیا تھا۔ اسے ماجور جانا گیا۔ یہ لوگ اسے دیکھ کر اذیت سے ارادت۔ طمع اور حرص اپنی شکلیں تبدیل کر رہے ہیں۔ یہ لوگ ماجور نہیں محبوب ہیں۔

ایک اور روایت میں ہے کہ حضرت عبدالعزیزؓ رضی اللہ عنہ پیر مجاہدہ نفس کا شوق غالب تھا۔ ایک دن بارگاہ رسالت میں حاضر ہو کر استدعا کی کہ مجھے تجرید و تفرید کی اجازت دی جائے۔ میں نفس کے جہاد کے لئے کسی پہاڑ یا صحرا میں چلا جاؤں۔ نفس کی برائیوں سے محفوظ رہ سکوں۔ زندگی کے وسوسوں سے دور ہو جاؤں۔ حضور اکرم صلی اللہ علیہ وآلہ وسلم نے چند بار اپنی انگلی سے اس کی طرف اشارہ فرمایا۔ انگشت شہادت اٹھائی اور فرمایا۔ جبر و جبرو! یہ سنتے ہی عبدالعزیزؓ کی بدن کے تمام بال اڑ گئے اور سر سے پاؤں تک بدن پر ایک بال بھی نہ رہا۔ آپ کے لئے درازی عمر کی دعا کی۔ اور اجازت دی۔ حضرت عبدالعزیزؓ کی اسی وقت شہر سے نکلے۔ کوہ انزوا کی طرف روانہ ہو گئے۔ حضرت علیؓ کرم اللہ وجہہ الکریم کا زمانہ خلافت آیا تو آپ کوہ انزوا سے واپس آئے۔ حضرت علیؓ سے بیعت کی۔ پھر ایک اور غار میں معتکف ہو گئے۔ پھر تیسری صدی ہجری میں اس غار سے دوبارہ ظاہر ہوئے اور حضرت سید جمال الدین قدس سرہ جوہر حضرت بایزید بسطامی رحمۃ اللہ علیہ کے خلیفہ خاص تھے کی صحبت میں

داخل ہوئے۔ ان سے آپ کو طیفوری سلسلہ طریقت کی اجازت ملی اور پھر ایک بیابان میں چلے گئے۔ آپ پھر پانچویں صدی ہجری میں ظاہر ہوئے اور حضرت سید خضر رومی کی خدمت میں حاضر ہو کر تسلیم پائی۔ اس خانوادہ عالیہ سے خلعت خلافت حاصل کی اور اپنی منزل گاہ میں آرام کرنے لگے۔

شاہ مجتبیٰ قلندری اپنی کتاب صحبت العارفین میں لکھتے ہیں۔ اِنَّ الشَّيْخَ عَبْدِ الْعَزِيزِ اَمْكِي قَدْ عَاشَ عَلٰى وُجُوْدِهِ الْاَرْضَ سِتِّ سَنَاتٍ سَنَةً اَمَامًا بِاِخْتِيَارِهِ۔ وَلَهُمْ اَرْبَعَةٌ قُبُورٌ وَقَامَ كُلُّ قَرَارٍ بَعِيْنٍ سَنَةً وَالْقَدَسُ رَابِعٌ فِيْ اَجْرٍ وَحِيْنٍ وَمَا قَامَ مِنْ هَذِهِ الْقُبُورِ اِحْمَدُ الشَّيْخِ فَرِيْدٍ لِحَقِّ وَالِدِيْنِ تَحْتِ قَدَمِهِمْ مَقَامَ قَبْرِ تَحْتَهُمْ ط

(ترجمہ: شیخ عبدالعزیز مکی رضی اللہ عنہ کائنات ارضی پر چھ سو سال زندہ رہے۔ یہ زندگی ان کی اپنے اختیار سے تھی۔ آپ کی چار قبریں ہیں۔ ہر قبر میں چالیس چالیس سال کھڑے رہے۔ آپ کی چوتھی قبر اجودین (پاک پتن) میں ہے۔ آپ اس قبر سے دوبارہ نہیں اٹھے۔ حضرت خواجہ فرید شکر گنج رحمۃ اللہ علیہ کی قبر آپ کی قبر کے قدموں میں ہے اور یہ قبر بہت نیچے زیر زمین ہے۔)

راقم الکتاب (شیخ احمد علی) جن دنوں حضرت گنج شکر کی زیارت کے لئے حاضر ہوا تھا تو حضرت عبدالعزیز مکی رضی اللہ عنہ کی قبر مبارک کی زیارت سے بھی مشرف ہوا تھا۔ قطب العالم کی درگاہ سے صحرا کی طرف دیکھیں تو ایک مختصر سی بابرکت چار دیواری میں آپ آرام فرمائیں۔ آپ

کے اردگرد بہت سے اولیاءِ اللہ۔ شہداء اور صالحین اُمت کے مزارات
ہیں ان بزرگانِ دین کے علاوہ ہزاروں اہل عقیدت کی قبریں بھی چاروں طرف
موجود ہیں۔

○

۹۳

خالوادرہ قلندری پشتی شرقی

قلندری پشتی شرقی سلسلہ طریقت حضرت شاہ شرف الدین
بوعلی قلندری پانی پتی سے منسوب ہے۔ آپ بحرِ توحید کے مستغرق
قوی الاعمال شاکرِ الاحوال اور سرشارِ بارہ تفریدی تھے۔ آپ پر جذب
اور تصرف کی کیفیت طاری رہتی تھی۔ وہ ظاہری اور باطنی طور پر حضرت
حق کے مقبول تھے۔ قطب ابدالی کے منصب پر فائز تھے۔

حضرات فخر الدین اور بوعلی قلندر کے والد | بعض ارباب

سیر اور تواریخ نے لکھا ہے کہ بوعلی قلندر حضرت شیخ فخر الدین عراقی صاحب
لمعات اور دیوانِ غزلیات جو حضرت مخدوم بہار الحق زکریا ملتانی قدس سرہ اللہی
کے داماد اور خلیفہ تھے کے بیٹے تھے۔ مگر ہمارے نزدیک اس بات میں
کوئی وزن نہیں ہے۔ یہ ان لوگوں کی غلط بینی ہے۔ حقیقت یہ ہے کہ
آپ کے والد کا اسم گرامی سالار فخر الدین عراقی تھا۔ یہ دونوں حضرات
علیحدہ علیحدہ شخصتیں ہیں اور ان میں بڑا فرق ہے۔ وہ حسب و نسب

لقب و ادب طرز سیاحت اور طریق ریاضت میں بالکل علیحدہ علیحدہ تھے
 ہم آسان لفظوں میں یوں کہہ سکتے ہیں۔ شیخ فخرالدین عراقی کا اصل نام
 ابراہیم تھا۔ آپ ہمدان کے نواح میں پیدا ہوئے۔ بچپن میں قرآن حفظ
 کیا۔ دینی کتابیں پڑھیں۔ علوم ظاہری کی تکمیل کی اور فارغ التحصیل ہو کر
 محراب و منبر میں وعظ و تقریر کیا کرتے تھے۔ قلندروں کے ایک خوش شکل
 لڑکے پر فریفت ہو گئے اور اسی کے عشق میں ہمدان کو خیر باد کہہ کر تیسری
 پاک و ہند آگئے اور دارالامان پہنچے۔ وہاں سے آگے نہیں گئے اور
 حضرت مخدوم بہار الحق زکریا ملتانی قدس سرہ کے مرید ہوئے۔ کچھ عرصہ
 کے بعد مخدوم زکریا ملتانی نے آپ کو بابا کمال جندی قدس سرہ کی خدمت
 میں بھیجا۔ وہاں آپ شمس تبریزی سے ملے ہم آپ کا ذکر خیر خانوادہ فریدیہ
 میں کرتے ہیں۔ کمال جندی کی تربیت حاصل کرنے کے بعد ملتان آئے
 تو حضرت زکریا ملتانی نے آپ کو چلہ کشی کا حکم دیا۔ اس دوران آپ نے
 بڑی بلند پایہ غزلیات کہیں۔ لوگوں نے یہ غزلیں یاد کر لیں اور مجالس
 عیش و نشاط میں گاتے۔ فخرالدین عراقی بھی خوش آوازی سے غزلیات
 سنتے۔ بازار حُسن کے مقیم ان غزلیات کو ساز و آہنگ کے ساتھ گاتے
 تھے۔ آپ کے دوسرے ہم سفروں نے حضرت زکریا کے پاس شکایت
 کی ایک دن حضرت مخدوم آپ کے حجرے کے قریب آئے اور چُپ کر
 سنا تو عراقی نہایت مترنم آواز میں یہ غزل پڑھ رہے تھے۔

نختیں بادہ کاندہ جام کردند
 ز چشم مست ساقی دام کردند

زلالے از لب لعلش چشانند
 خضر را آب حیواں نام کردند
 بخود گفتند ادنیٰ لن متدانی
 بموسیٰ نام عرض الہام کردند
 چو خود کردند راز خوشتن فاش
 عراقی را چہرا بدنام کردند
 نہاں با محرے گفتند رازے
 جہانے را ازین اعسلام کردند

حضرت شیخ زکریا ملتانی نے عراقی کا دروازہ کھولا اور فرمایا آج
 تمہارا کام مکمل ہو گیا ہے۔ باہر لائے۔ چند روز بعد اپنی بیٹی آپ کے نکاح میں
 دے دی۔ اسی بیٹی سے عراقی کے بیٹے کبیر الدین اسماعیل پیدا ہوئے تھے۔
 حضرت بہار الدین زکریا چاہتے تھے۔ بیٹی کے فوت ہونے پر دوسری
 بیٹی عراقی کے نکاح میں دے دیں۔ مگر شیخ صدر الدین عارف اڑھے
 آئے۔ آپ پچیس سال ملتان میں حضرت مخدوم زکریا کی خدمت میں ہی
 رہے۔ آپ نے وفات سے پہلے اپنی خلعت عراقی کو دے دی۔ آپ کے
 ہم عصر علماء اور فقہار نے سلطان سے شکایت کی کہ عراقی نوجوان لڑکوں
 کی صحبت میں رہتا ہے اور خوش جمال اور خوش شکل نوجوان سے عشق
 کرتا ہے۔ ایسے شخص کو حضرت زکریا کی سجادہ نشینی اور جانشینی زیب
 نہیں دیتی۔ عراقی اس صورت حال سے آگاہ ہونے کے بعد حرمین شریفین
 کی طرف روانہ ہو گئے۔ اور حج کرنے کے بعد روم کی طرف روانہ ہوئے
 آپ حضرت شیخ ابوالمعالی محمد صدر الدین اسحاق القونوی مصنف کتاب

فصوص۔ فلوک مفتاح الغیب۔ نفحات ربانی۔ تفسیر فاتح کی خدمت میں حاضر ہوئے۔ حضرت اسحاق قونوی قدس سرہ حضرت محی الدین ابن عربی شیخ اکبر کے خلیفہ اور تربیت یافتہ تھے۔ عراقی نے آپ کی صحبت میں رہ کر خصوصی تربیت نے دریا کے کنارے آپ کی خانقاہ تعمیر کی۔ آپ اسی خانقاہ میں قیام فرماتے اور حسن نامی قوال سے عشق کرتے تھے۔ جب تک حضرت مولانا جلال الدین رومی زندہ رہے۔ فخر الدین عراقی حضرت صدر الدین قونوی کی خدمت میں رہے۔ آپ کی وفات کے بعد آپ مصر آ گئے۔ سلطان مصر آپ کا مرید ہو گیا۔ اسی نسبت سے آپ کا لقب شیخ الشیوخ مصری ہو گیا۔

آپ ایک دن بازار مصر میں سے گزر رہے تھے۔ آپ کی نگاہ ایک دکان پر کام کرتے لڑکے پر پڑی۔ حسین و جمیل لطافت و نزاکت کا بیکر تھا۔ مگر وہ چمڑے کے جوتے بنانے میں لگا ہوا تھا۔ حضرت اس پر فریفتہ ہو گئے عشق نے اپنا زور دکھایا وہاں ہی بیٹھ گئے اور لڑکے کے باپ کو کہا۔ یہ چہرہ یہ ہونٹ چمڑا چبانے کے لئے نہیں بنایا گیا۔ شہر میں آپ کی بدنامی کا شہرہ ہو گیا۔ مصر چھوڑا شام پہنچے۔ شاہ مصر نے امیر شام کو لکھا کہ ہمارے شیخ آرہے ہیں۔ امیر شام نے اپنے درباری وزیر اور روسا کے ساتھ آپ کا شاندار استقبال کیا۔ امیر شام کا بیٹا حسن و جمال میں یکتا تھا۔ آپ کی نگاہوں میں چج گیا۔ دونوں باپ بیٹا آپ کے قدموں میں گر گئے۔ عقیدت و ارادت نے آپ کے قریب تر کر دیا۔ آپ ساری عمر دمشق میں ہی رہے۔ پھر نہ کسی ملک کی طرف سفر کیا نہ ارادہ کیا۔

آپ کا بیٹا شیخ کبیر الدین اسماعیل ملتان سے چلا اور دمشق (شام)

پہنچا اور طرقت میں کمال حاصل کرنے لگا۔ آپ ۶۸۸ھ میں بیاسی سال کی عمر میں فوت ہو گئے۔ اپنے بیٹے اور احباب کو گراں قدر نصیحت و وصایا سے نوازا۔ نذر کے وقت آپ کی زباں پر یہ رباعی تھی۔

درِ سابق چوں قرار عالم دادند

مانا کہ بر مراد او آدم دادند !

زاں قاعدہ و قرار گاہ روز افتاد

نے بیش بکس وعدہ دئے کم دادند

ترجمہ:۔ جب گذشتہ زمانوں میں اللہ کے حکم سے یہ کائنات

بنائی گئی تو حقیقت یہ ہے کہ اس زمین پر حضرت آدم کو زمین کی مراد کے

مطابق بھیجا گیا تھا۔ اس دن سے یہ اصول و قاعدہ بنا دیا گیا ہے۔ کہ اللہ

نے اپنے وعدہ سے نہ کسی کو زیادہ دیا اور نہ اس میں کمی ہونے دی !

آپ کی قبر صالحانے دمشق میں ہے۔ یہ مقام حضرت محی الدین ابن

عربی شیخ اکبر کے مرقد پر انوار کے عقب میں واقع ہے۔ آپ کے بیٹے

کبیر الدین ملتانی کی قبر بھی آپ کے پہلو میں ہے۔ پھر ساتھ ہی اوصد الدین

کرمانی کا مزار ہے۔ ہم عراقی کے حالات کی روایات شرح خاوری تبرجیات

عراقی۔ مجاہدات قونوی۔ شرح فصوص نفحات الانس اور تذکرۃ الانقیار

سے لی گئیں ہیں۔ ان کتابوں میں آپ کے تفصیلی حالات ملتے ہیں مولانا

محمد جمالی کمبوہ دہلوی قدس سرہ بذات خود شام گئے۔ اور ان حضرات کے

مزارات کی زیارت کی اور اپنی کتاب سیر العارفین میں حضرت زکریا ملتانی

کے حالات میں ان کے خلفاء کا ذکر کرتے وقت حضرت عراقی کے حالات

لکھے ہیں۔ آپ لکھتے ہیں کہ فخر الدین عراقی اور محی الدین ابن عربی کی

قبریں قریب قریب ہیں۔ وہاں کے باشندے ان قبروں کی طرف جانے والے کی راہنمائی کرتے ہیں۔ ایک بزرگ نے بتایا۔ ہذا بجز العرب۔ و ہذا بجز العجم یہ عرب کے سمندر ہیں اور یہ عجم کے سمندر ہیں۔ قدس سرہا

سالار فخر الدین عراقی | آپ کرمان کے نواح میں پیدا ہوئے

تھے اور حضرت امام اعظم کوننی رضی اللہ عنہ کی اولاد سے تھے۔ آگے جا کر آپ کا آبائی نسب نوشیروان عادل سے ملتا ہے۔ آپ حضرت سید عارف ربانی شاہ محمد کرمانی سے جو شاہ نعمت اللہ دلی کرمانی کے بزرگوں میں سے تھے۔ ارادت رکھتے تھے۔ ایک دفعہ آپ کے اجداد پر تاتاریوں نے حملہ کر دیا۔ تو ان حضرات نے ان تاتاریوں کے حملہ کو پسپا کر کے فتح حاصل کی تھی۔ اس دن سے اس قبیلہ کو سالاری کے نام سے یاد کیا جانے لگا۔ حضرت سالار عراقی طاہری علوم کی تحصیل کے بعد حضرت شاہ کرمانی سے بیعت ہوئے اور آپ کے حلقہ میں رہنے لگے۔ چودہ سال گذر گئے۔ بچپاہ سیاحتیں کیں۔ اور منزل مقصود حاصل کی۔ حضرت شاہ بوعلی قلندر کی والدہ ماجدہ بی بی حافظہ جمال حضرت شاہ کرمانی قدس سرہا کی ہمیشہ رہ تھیں۔ سالار فخر الدین کے نکاح کے بعد اس بی بی سے حضرت شاہ شرف بوعلی قلندر پانی پتی احمد شیخ نظام الدین عراقی پیدا ہوئے۔ نظام الدین عراقی کو حضرت شاہ کرمانی نے اپنی فرزندگی (دامادی) میں قبول کر لیا۔ اسی نسبت سے بعض لوگوں میں مشہور ہو گیا ہے کہ شیخ نظام عراقی کی ساری اولاد سید ہے۔ شیخ عراقی وہاں سے سفر کر کے سیاحت عالم اسلام کو بھیجتے۔ پتے آپ سندھ میں آئے پھر ہندوستان کے دو مرتبہ حلقوں میں سیاحت

رہے۔ ایک وقت آیا کہ آپ شاہی گھوڑوں کے علاج معالجے پر مقرر ہوئے۔ جنگی گھوڑوں کو داغتے رہے۔ کئی سال تک واپس عراق نہ گئے۔ آپ کے والد مکرم اور والدہ محترمہ آپ کے ہجر و فراق میں بے تاب رہے۔ آخر وہ دونوں عراق سے برصغیر ہندوستان آگئے۔ اور اپنے بیٹے کے ساتھ پانی پت میں رہنے لگے۔ یہاں ہی حضرت شاہ شرف بوعلی قلندر پیدا ہوئے۔ پانی پت میں والدین کا انتقال ہو گیا۔ شہر کے شمال کی جانب جا میں تو ایک مختصر سے گنبد میں ان حضرات کی آرام گاہ ہے۔

حضرت شاہ شرف پانی پتی قدس سرہ ۶۰۲ھ میں پیدا ہوئے تھے۔ آپ کا دہ تاریخ ولادت نہ ہے شرف سے بلامد ہوتا ہے۔ اکثر کتابوں اور تواریخ میں یہی سال ولادت لکھا پایا گیا ہے اور آپ کے عقیدت مندوں کی زباں پر بھی یہی سال پیدائش ہے۔

غزنوی اور غوری سلاطین کے عہد حکومت میں ابوالمظفر شہاب الدین عرف مضر الدین محمد سام غزنین کے راستے میں دمیک کے مقام پر شہید ہوئے تھے اور قطب الدین ایبک تخت نشین ہوئے۔ اس کی ایک وجہ یہ ہے کہ حضرت شیخ الدین عراقی ۶۸۸ھ میں بیاسی سال کی عمر میں فوت ہوئے تھے اور اس سال وفات میں کوئی اختلاف نہیں اس حساب سے آپ کی ولادت ۶۰۶ھ بنتی ہے۔ چنانچہ آپ کی ولادت شاہ شرف بوعلی قلندر کے سال پیدائش سے چار سال بعد آتی ہے۔ عراق اس وقت ایک ایسا وسیع ملک تھا جس طرح عرب۔ ہند۔ فارس اور سندھ وغیرہ ممالک ہیں۔ اس وقت بہت سے علاقے بڑے بڑے شہر اور قصبے حد و عراق میں پائے جاتے تھے۔ دریاؤں کے دو طرفہ علاقے بھی عراق

کا علاقہ ہی کہلاتے تھے عربی علاقہ کو عراق عرب کہتے تھے اور عجمی علاقہ عراق عجم کہتے تھے۔ اس نسبت سے جو شخص خواہ وہ عراق عجم سے ہو یا عراق عرب سے ہو عربی کہا کرتے تھے۔ اسی طرح ان ممالک سے آنے والے تمام افراد کو عراقی بھی کہا جایا کرتا تھا۔ عراقین کے کسی قبضے، قریہ یا شہر اور علاقے کے رہنے والے کو عراقی ہی کہا جاتا تھا۔ جس طرح تمام ہندوستانیوں کو خواہ وہ دہلی کا رہنے والا ہوتا۔ خواہ آگرہ کا یا لاہور ملتان کا ہوتا۔ عرب میں ہندی ہی کہا کرتے تھے۔ شیخ فخر الدین عراقی ہمدان کے نواح میں رہنے والے تھے۔ مگر انہیں عراقی ہی کہا جاتا تھا۔ حالانکہ یہ علاقہ عراق عجم کے وسط میں قزوین اور دامغان میں واقع ہے۔ سالار فخر الدین عراقی کرمان کے رہنے والے تھے۔ یہ علاقہ جنوبی عراق عجم میں واقع ہے۔ آپ کو بھی عراقی ہی کہا جاتا تھا۔

سالار عراقی (والاشاہ شرف بوعلی قلندری) کے مفصل حالات اذکار قلندری (شاہ نعمت اللہ کرمانی) ملفوظات صوفی (رشید گنجوری) اور تاریخ قباچی میں پائے جاتے ہیں۔ حضرت شاہ شرف کے دن بدن مراتب بڑھنے لگے۔ ظاہری علوم کے لئے آپ کو مولانا سراج الدین مکتی مولانا نجم الدین دمشقی۔ مولانا سید معین الدین عمرانی اور مولانا رکن الدین سامانی قدس سرہم کے سامنے زانوئے ادب طے کرنا پڑا یہ لوگ چنگیزی حملوں کے بعد تبرصغیر پاک و ہند میں آئے تھے۔ ہر ایک کو یہاں آکر مناصب و مراتب جاگیر معاش اور شرف و منزلت حاصل ہوئے تھے۔ یہ علامہ کلام درس و تدریس میں مشغول ہو گئے اور ان کا علمی فیضان سارے ملک میں عام ہونے لگا۔ چالیس سال تک شمسی مینارہ کے نیچے دارالعلوم بام بہشت

میں مدرس رہے اور یہاں ہی مسجد قوت الاسلام بنائی گئی۔ ان مصروفیات سے فارغ ہو کر آپ پانچ سال تک دریائے جمنا کے ساتھ پہاڑوں میں مجاہدہ اور ریاضت میں مشغول رہے ضروری اوقات میں آپ دینی تعلیم اور تذکیر میں بھی حصہ لیتے تھے۔ غیاث الدین بلبن نے آپ کے لئے دارالعلوم مسجد اور منزل گاہ تعمیر کرائی تھی۔ وہ کبھی کبھی ان علاقوں میں شکار کے لئے نکل آتا تھا۔ دہلی سے بڑھتا بڑھتا محمد پور تک چلا جاتا یہ تقریباً پچاس کوس کا فاصلہ تھا۔ یہاں آکر ناشتہ کرتا تھا۔ محمد پور لوہاری سے دس میل دور شمالی پہاڑوں میں واقع ہے۔ جن دنوں امیر تیمور گورگانی نے دہلی پر حملہ کیا۔ تو اقبال خان وغیرہ نے جو آباد پر قابض تھے۔ مدافعت کی۔ چنانچہ تیمور کی فوجوں نے اس علاقہ کو چھوڑ کر جمنا کے شمالی کنارے سے ہو کر دہلی پر قبضہ کر لیا تھا۔ جہاں شاہ تیمور نے اپنی لشکر گاہ بنائی اور وزیروں امیروں کے خیمے نصب کئے تھے۔ اس کا نام وزیر آباد رکھا گیا۔ اس علاقہ میں آہستہ آہستہ آبادی بڑھتی گئی۔ چنانچہ خضر خان کے عہد حکومت میں زراعت اور دوسری آبادی کا مرکز قرار دیا گیا۔ بعض اوقات دریائے جمنا نے جوش مارا۔ اور طغیانوں نے آبادیوں کو پریشان بھی کیا۔ لیکن پھر بھی وزیر آباد کا شہر برقرار رہا۔ قدیم عمارت کے آثار پہاڑوں کے دامن میں آج تک موجود ہیں۔ ایک خشتی مینارہ جس کے بانی کے متعلق معلوم نہیں ہو سکا۔ اب تک موجود ہے شاہجہان بادشاہ نے اسی مینارے کے شمال و جنوب میں آبادی کرائی تھی۔ یہاں میں مینارہ سنبادج فیروزی واقع ہے۔ اس مینارے کے اردگرد بہت سے اولیائے طریقت کی قبریں ہیں۔ جن شاہ مجذوب شاہ سرمست یزدانی شاہ سرمست

یہود کا شانی۔ سید شاہ عالم قادری (جو سید امیر جہاں دہلوی کے پیر و مرشد تھے) کے اسمائے گرامی قابلِ ذکر ہیں۔ ان حضرات کی عقیدت و ارادت کی بدولت بہت سے امرار اور روسائے اپنی قبریں اسی قرب و جوار میں بنوائیں تھیں۔

دہلی کے بعض بوڑھے لوگوں کی زبانی یہ روایت ہمارے زمانے تک پہنچی ہے۔ کہ غیاث الدین بلبن کے مینارہ کے شمال کی طرف ایک ایسی جگہ ہے۔ جہاں بوعلی قلندر نے کچھ عرصہ تک اعتکاف فرمایا تھا۔ میں نے کئی عارفانِ وقت سے سنا ہے۔ کہ حضرت شاہ شرف بوعلی قلندر کو قطب ابدالی کا منصب اعتکاف کے بعد ملا تھا۔ شاہ مجذوب بھی یہاں سے فیض رساں ہوئے تھے۔ لیکن شاہ سرمد کے قتل کے بعد یہ منصب صرف مجاذیب کے لئے وقف ہو گیا تھا۔ جو حضرت اسرافیل کا منظر ہے۔ ان حضرات کو اللہ کے جذب نے اپنی ذات میں فنا کیا۔ تو یہ لوگ دنیا اور دنیا کے کاروبار سے کلیتہً دستبردار ہو جایا کرتے تھے۔ حضرت بوعلی قلندر پر بھی ایسی ہی کیفیت طاری ہوئی۔ آپ جذب کے عالم میں دنیا و مافیہا سے بے نیاز ہو گئے۔ درسی کتابوں کو اٹھایا اور دریلے جمنہ کی لہروں کے سپرد کر دیا اور مختلف علاقوں کی سیاحت کو چل نکلے۔ اس سیاحت کے دوران اکابرِ عرب و عجم سے ملاقاتیں کیں۔ ہر اقلیم کو دریافت کیا چند سالہ سیاحت کے بعد واپس تشریف لائے اور پانی پت میں قیام

یہ شاہ سرمد وہ نہیں ہیں جو شاہ اورنگزیب کے زمانہ میں شہید ہوئے تھے اور ان کا مزار شاہ جہاں مسجد کی سیڑھیوں کے قریب ہے۔

کیا۔ آپ کے ہاتھ سے مختلف خوارق کرامات اور برکات ظاہر ہونے لگیں
 آپ کو ولایت کے انوار سیدنا علی کرم اللہ وجہہ شیر خدا سے براہ راست
 میسر ہوئے تھے۔ طاہری تو مسل حضرت شیخ شہاب الدین قدس سرہ
 سے ملے۔ آپ عاشقوں کے عاشق اور شیخ امام الدین ابدالی کے مرید
 تھے۔ وہ حضرت شیخ بدر الدین غزنوی کے مرید تھے۔ وہ اور وہ
 قطب الاقطاب فرد الاحباب حضرت بختیار کاکی قدس سرہ کے خلیفہ
 اعظم تھے۔ ان کے علاوہ آپ کو حضرت بختیار کاکی اوشی سے باطنی
 فیض اور روحی افادہ حاصل ہوا تھا۔ آپ اپنے عروج کے زمانہ میں
 قطب ابدال کی منزل پر فائز تھے۔ آپ کھانے پینے کی طرف التفات نہ
 فرمایا کرتے تھے۔ خصوصاً عمر کے آخرین حصہ میں آپ پر سکری کا غلبہ تھا۔
 خدام چند دنوں بعد طعام و خوراک پیش کرتے تو آواز آتی۔ میرا اللہ
 نہیں کھاتا نہیں پیتا۔ مجھے بھی ان چیزوں کی ضرورت نہیں کبھی کبھی آپ
 کے کانوں تک مخلوق کی آواز پہنچتی تو فرماتے ہم اللہ کے بندے ہیں کھاتے
 بھی ہیں اور پیتے بھی ہیں۔ اس طرح آپ تھوڑا سا کھاپی لیتے تھے۔
 آپ کے بعد قطب ابدال کا منصب حضرت مخدوم شیخ عبدالحق رودلوی
 صاحب ولایت قمری کو ملا تھا۔ حضرت بوعلی قلندر قدس سرہ کے مزار
 سے کئی قسم کے تصرفات رونما ہوتے رہے ہیں۔ آپ دنیا کے جس جس
 خطے میں تشریف لے گئے۔ وہاں آپ کے مقامات قیام آج تک
 مشہور ہیں۔ بوڑھ کھیڑا۔ باگوٹی۔ شمالی۔ پشاور۔ کابل۔ شیراز
 بحر فارس کا کنارہ۔ بدخشان۔ ملتان۔ بحیرہ عرب جیسے بے شمار علاقے
 آپ کے مقامات بنے۔ ان کی تعداد کم و بیش ڈیڑھ سو سے زائد ہے۔

آپ نے ان مقامات پر ریاضتیں کیں۔ اور آپ کے قدم مسخیت لزوم کی برکات آج تک ظاہر ہوتی ہیں۔

مجزوبی کی تکمیل کے لئے حضرت شیخ علامہ الدین مجذوب اکبر آبادی حضرت شاہ سرور کاشانی آبادی اور آپ کے مزار کی فیض رسانی کے بغیر نہیں ہو سکتی۔ حضرت ترک صاحب ولایت پانی پتی قدس سرہ آپ کے معاصر تھے۔ مگر آپ شاہ شرف بوعلی قلندر سے پہلے فوت ہو گئے تھے۔ حضرت مخدوم شیخ سلطان شمس الدین ترک پانی پتی جلال الدین گادرونی حضرت شاہ شرف سے فیض یاب ہوتے رہے تھے۔ حضرت شاہ بوعلی قلندر کو طریقہ ادیبی سے سیدالابیار صلی اللہ علیہ وسلم سے براہ راست بھی فیض حاصل رہا ہے۔ اس فیض سے سالکان طریقت خواہ وہ مجذوب تھے یا مجذوب کو آپ کی وساطت سے حصہ ملتا رہا ہے اور ملتا رہے گا۔ اسی طرح مختلف سلاسل تصوف اور غیر منسلک حضرات خواہ وہ عابدین زاہدین درویش مشرب۔ صوفی مذہب مجاذیب میں سے ہوں۔ آپ کے مزار پر انوار سے اپنی اپنی بساط کے مطابق حصہ پاتے ہیں۔ اکثر حضرت تو آپ کے مزار کی مجاورت اختیار کرتے ہیں اور خدمات جاہل کشتی بھی سرانجام دیتے ہیں۔

شاہ شرف بوعلی قلندر قدس سرہ ایک سو بیس سال زندہ رہے۔ ہندوستان کے اکثر سلاطین آپ سے استمداد کیا کرتے تھے۔ علامہ الدین غلجی بادشاہ ہند کی بارہ آپ کی خدمت میں حاضر ہوا۔ جب آپ نے توجہ نہ فرمائی۔ تو غلجی نے حضرت خواجہ نظام الدین اولیاء اللہ کی دست سے حضرت امیر خسرو قدس سرہ کی سفارتی خدمات حاصل کیں۔ غیاث الدین

نے ایک دفعہ آپ کی خدمت میں ایک معتمد کی وساطت سے یہ
رباعی پیش کی تھی۔

کہ راست کند صورت مردی وزنی
گاہ بشکند آں طلسم جانی وتنی
کس نیست کہ استاد قضا را پرسد
کس ہرچہ سازی در گمہ می شکنی
تو جہر، کبھی تو مرد کی صورت بناتا ہے اور کبھی عورت کی
صورت کا نقش بناتا ہے۔ پھر کبھی اس جان اور تن کا
تمام طلسم توڑ کر رکھ دیتا ہے۔ استاد قضا و قدر کو کوئی
پوچھنے والا نہیں، کہ یہ ساری چیز کیوں بنائی جاتی ہے۔
اور پھر بنا کر انہیں کیوں توڑا جاتا ہے۔

حضرت شاہ شرف بوعلی قلندر رحمۃ اللہ علیہم اس کے جواب میں یہ
رباعی ارسال کی۔

شرطت کہ در امر خدا دم نرنی
اپہ، نوع کہ ہستی تو نمیردی نرنی
گل را چہ مجالست کہ پیر سزر گلال
کنہ ہرچہ سازی دچیرامی شکنی

روح حق کے لئے یہ شرط ہے کہ اللہ کے حکم کے سامنے دم نہ مالے
پھر یہ بھی دریافت نہ کرتا رہے۔ کہ جس طرح اس نے اُسے بنا دیا ہے
مرد ہے یا عورت۔ باغ کے پھول کی کیا مجال کہ باغبان سے یہ پوچھتا
پھرے کہ اس پھول کو کیوں لگاتے ہو اور اس کو کیوں توڑتے ہو؟

قاضی ضیاء الدین سامی قدس سرہ السامی اپنے وقت کے اکابر بھی تھے۔ اور شہر محتسب اعلیٰ بھی۔ انہوں نے شریعت محمدی کی حمایت میں حضرت شاہ بوعلی قلندر کی بڑھی ہوئی مونچھیں اپنے ہاتھ سے کاٹ دیں اور سنت کے مطابق اصلاح کر دی۔ حضرت بوعلی قلندر اپنی مونچھوں کے بالوں کو اٹھاتے اور بار بار چومتے اور فرماتے یہ مونچھیں شریعت محمدی کے احترام میں کاٹی گئی تھیں۔

قاضی ضیاء الدین کے چند نہایت قابل بیٹے تھے۔ ان میں ایک زین العابدین تھے۔ جن کے بیٹے قاضی محمد معین الدین ایرجی تھے۔ یہ قاضی صاحب حضرت بوعلی قلندر قدس سرہ العزیز کی نگاہِ شفقت میں ہی تربیت یافتہ ہوئے۔ حضرت قلندر نے آپ کو سلطان پور ایرج کی باطنی سلطنت عطا کی تھی۔ اب تک آپ عالم بزرخ میں اس سلطنت کے نگران ہیں۔ آپ کی اولاد ایرج کے گرد و نواح میں بہت پائی جاتی ہے اور ان میں سے اکثر مشاہیر زمانہ بزرگ ہیں۔

شیخ احمد یحییٰ منیری قدس سرہ حضرت شاہ شرف الدین پانی پتی کے مرید تھے۔ ستارگانِ نبوی بھی حضرت شاہ قلندر کے متوسلین اور معتقدین میں سے تھے۔ حضرت شاہ بوعلی قلندر کی دعا سے حضرت شاہ شرف یحییٰ منیری پیدا ہوئے تھے۔ آپ ہندوستان میں خانوادہ فردوسی کے اکابر مشائخ میں سے تھے۔ حضرت شیخ شرف الدین امر وہوی جلاہرو بہر کی ولایت کے مالک تھے۔ حضرت شاہ بوعلی قلندر کے ہم عصر تھے۔ آپ کا بڑا اعلیٰ دیوان اور بلند پایہ مکتوبات تھے۔ آپ نے اپنی بہت سی کتابیں حضرت شاہ بوعلی قلندر کے اسم مبارک سے منسوب کی تھیں۔ ان کتابوں میں

بزرگانِ دین کے حالات اور حکایات بھری ہوئی ہیں۔ ان میں ہندی دوہڑے بھی لکھے گئے تاکہ مقامی لوگ بھی لطف اندوز ہو سکیں۔

اس وقت کے امیر زادگان میں سے ایک امیر زادہ مبارز خان بھی تھے۔ حضرت بوعلی قلندر آپ سے بڑی محبت اور الفت کرتے تھے، حتیٰ کہ آپ کا بیار عشق و محبت کی حد تک تھا۔ مبارز خان حضرت شاہ بوعلی قلندر سے پہلے فوت ہوئے۔ آپ نے حکم دیا کہ مبارز خان کی قبر میری خالقا کے سربانے کی طرف بنائی جائے پھر آپ نے شادی خان۔ حضرت خان کو جو علامہ الدین خلجی کے بیٹے تھے۔ حکم دیا کہ وہ مبارز خان کی قبر پر عالیشان روضہ بنائیں۔ آپ نے زندگی میں دونوں کو یہ بھی حکم دیا تھا کہ آپ کا روضہ آپ کی زندگی میں ہی تعمیر کر دیا جائے۔ آپ اسی مقبرہ اور عمارت میں بعد از وصال دفن کئے گئے تھے۔ آپ کو پانی پت میں آسودہ خاک کیا گیا۔ اگرچہ آپ کی وفات بوڑھ کھیرا میں ہوئی تھی۔ مگر آپ کو پانی پت (کرناں) میں دفن کیا گیا۔ لوگوں نے از رہ عقیدت بوڑھ کھیرا میں بھی آپ کی قبر تعمیر کر لی تھی۔

○

۹۴

خالوادہ قلندری نعمتی کرمانی

قلندروں کے خالوادے سے حضرت نعمتی کرمانی کا خالوادہ نہایت مشہور ہے۔ یہ خالوادہ مجمع الفضائل سید شاہ نعمت اللہ کرمان شاہی

سے منسوب ہے۔ آپ کے بعض خلفاء بڑے صغیر پاک و ہند میں آجسے تھے۔ اور یہاں ہی آسودہ خاک ہوئے۔ سالار فخر الدین عراقی۔ صوفی محمد خازنی شاہ فرخ مرادی۔ شیخ طوسی قدس سرہم تمام آپ کے سلسلہ عالیہ سے تعلق رکھتے تھے۔ حضرت طوسی قدس سرہ کے علاوہ یہ تمام حضرات آپ کے رشتہ دار بھی تھے۔ ان میں قطب جمال فریدی بھی آپ کے قرابت دار تھے۔ اکثر کمالان وقت نے حضرت شاہ نعمت اللہ کو بانشاہی کی صحبت سے فیض حاصل کیا۔ آپ اجلہ مشائخ اور اولیاء کبار سے تھے۔ قوی تصرف کے مالک تھے۔ بعض لوگوں کا خیال ہے کہ آپ کا مزار شہر ہانسی کے اندرونی قلعہ میں ہے۔ بعض رسائل اور تذکروں میں ایسا لکھا بھی پایا گیا ہے۔ مگر ہمارے نزدیک اس میں کچھ حقیقت نہیں ہے اس مقام پر ضروری معلوم ہوتا ہے کہ ہم اس شبہ کو دور کرنے کے لئے حضرت سید ابوالفتح حضرت شاہ نعمت اللہ عربی شہید ہانسی قدس سرہ کے مختصر سے حالات لکھیں۔

شاہ نعمت اللہ عربی شہید | آپ اسلام کے قدیم شہداء میں سے تھے۔ جو بڑے صغیر

ہندوستان میں تشریف لائے اور شہید ہوئے۔ سید سلطان احمدی عرب کے شرفاء حکمرانوں میں سے ایک تھے۔ آپ کے بڑی سلطنت کے حکمران تھے۔ سید ابوالفتح کے ایک خواہر زادہ تھے۔ زہد و تقویٰ اتباع اور امر و نواہی شرعی تھے۔ عرفان خداوندی سے دل معمور تھا اور وہ شاہی افواج کے لشکر کے علمبردار تھے۔ ایک رات آپ کو سید البشر حضرت محمد رسول اللہ صلی اللہ علیہ وسلم کی خواب میں زیارت نصیب

ہوئی۔ آپ نے حکم دیا کہ وہ ترصغیر ہندوپاک کی طرف جائیں اور پہنچ
 کر ایک جنگ لڑیں اور ایک تیلی کی داد رسی کریں۔ پہنچے تو حضور کے
 اشارہ کے مطابق ہانس پہنچے جہاں ایک مسلمان تیلی تھا۔ جس کی ایک بیٹی
 حسن و جمال کی پیکر تھی۔ ان دنوں پر پھوئی راج کا ایک ہانسی کا حکمران
 تھا۔ اس راجہ نے اس عزیز تیلی کا تندور اور کو لہو جبراً چھین لینے کا
 حکم دیا اور ایک دن مقرر کیا کہ اس دن تک یہ تمام چیزیں راجہ کے
 حوالے کر دی جائیں اور اپنی بیٹی بھی راجہ کے حوالے کر دی جائے۔
 حضور نے حکم دیا کہ اس مقررہ دن سے پہلے ہی ہانسی کے قلعہ کو ختم
 کر دیا جائے اور اس ناہنجار راجہ کو ہٹا دیا جائے۔ سید ابوالفتح صبح
 اٹھے تو آپ نے اپنے خواہر زادہ کو خواب سنایا۔ اس نے عرض کی حضورؐ
 آج رات مجھے حکم دیا گیا ہے کہ آپ کے احکام کی تعمیل کروں۔ چنانچہ
 دونوں بزرگ یعنی سید ابوالفتح اور ان کے خواہر زادہ پچاس ہزار
 کا لشکر جمع کر لے کر ترصغیر پاک و ہند کو روانہ ہوئے۔ اپنی مملکت کے تمام
 امور اپنے بیٹوں اور وزیروں کے سپرد کر دیئے۔ یہ لشکر غور کے علاقہ
 میں قیام پذیر ہوا۔ سلطان محمد معز الدین محمد بن بہار الدین سام المعروف
 بہ شہاب الدین غوری ہندوستان کی جنگوں اور سندھ کے معرکوں
 سے تنگ آچکا تھا۔ مگر آپ کے آنے پر ڈیڑھ لاکھ کا ایک عظیم لشکر
 لے کر دوبارہ حملہ آور ہوا، اور پورے انصراہ و انتظام سے لگے بڑھا۔
 یہ ۵۸۶ھ کا واقعہ ہے۔ اپنے پیادے۔ سوار اور فیلبانوں کو حکم دیا کہ
 ہندوستان کے مختلف علاقوں میں پھیل جائیں اور ہندوؤں کی طاقت
 کو پارہ پارہ کر دیں۔ مسلمانوں کے یہ لشکر جس طرف رخ کرتے کامیابی

ان کے قدم چومتی۔ عرب کے غازی ایک ایسے قلعہ کی دیواروں کے
نزدیک آ پہنچے۔ جو نہایت بلند و بالا اور مضبوط تھا۔ اس قلعہ کے ارد گرد
ایک گہری خندق تھی جو پانی سے بھری رہتی تھی۔ قلعہ کے چاروں
طرف ایک ایک میل تک لوہے کے کیل گاڑے ہوئے تھے۔ تاکہ
کوئی سوار یا پیادہ آگے نہ بڑھ سکے۔ اس قلعہ بندی اور انتظام کو دیکھ
کر عرب کا شکر و زنگ رہ گیا۔ لیکن چونکہ ان لوگوں کو غیبی اشارے اور
فتح و کامرانی کی بشارتیں مل چکی تھیں ان کے حوصلے بلند تھے۔ سید ابوالفتح
اور ان کے خواہر زادے نے باہمی صلاح و مشورہ کیا۔ اور سلطان شہاب الدین
غوری کو بھی ساتھ رکھا۔ دونوں تنہا اٹھے۔ اور پیادہ ان نو کیلے کانٹوں
اور کیسوں کو اکھاڑتے گئے۔ اگرچہ قلعہ سے تیروں کی بارش ہو رہی تھی۔
مگر آپ آگے بڑھتے گئے اور خندق کے کنارے تک تمام راستہ صاف
کر دیا۔ پھر تمام فکرنے پہنچ کر اس خندق کو مٹی سے پُر کر دیا۔ قلعہ کی دیواریں
بے پناہ اونچی تھیں۔ مگر حضرت شاہ ابوالفتح قدس سرہ اسلام کا جھنڈا اٹھائے آگے
بڑھے اور قلعہ کی دیوار پر جا چڑھے۔ غازیوں کے حوصلے بڑھ گئے۔ وہ ایک
یلغار سے قلعہ کا دروازہ توڑنے میں کامیاب ہو گئے۔ پورے چار پہر جنگ و
قتال کی آگ بھڑکتی رہی اور ایک مقررہ دن اللہ نے فتح دی۔ قلعہ والوں
کو قتل کر دیا گیا۔ وہ تیلی جس پر راجہ کا ظلم وارد ہونے والا تھا۔ سجدہ میں گر
گیا۔ وہ شکر بجالایا کہ اسے مصیبت سے نجات مل گئی۔ قلعہ تو فتح ہو گیا مگر
سید ابوالفتح قلعہ کے اندر جا کر شہید ہو گئے۔ آپ کا مزار قلعہ کی شمالی دیوار کے
سایہ میں بنایا گیا۔ آپ کا شہر پورہ انوار آج تک فیض رساں زائرین ہے۔
جن دنوں مجھے آپ کی قبر کی زیارت کی سعادت نصیب ہوئی تو میرے

دل پر ایک عجیب کیفیت طاری ہوئی۔ میں اسے حلقہ تحریر میں لانے سے قاصر ہوں۔ آپ کے مزار کے قریب ہی قلعہ میں ایک کھلی جگہ آپ کے چھوٹے بھائی سید کریم اللہ کا مزار واقع ہے۔ شرقی برج پر آپ کی قبر کا نشان ملتا ہے۔ قلعے کی دیوار کے زبیر سایہ آپ کے خال بزرگوار سید سلطان احمد کا مزار ہے۔ قبر کا رخ قدرے پھرا ہوا دکھائی دیتا ہے۔ لوگوں نے کئی بار درست کیا۔ مگر پھر اسی طرح پھیر جاتا ہے۔ یہ غالباً حضرت سید شاہ ابوالفتح کے ادب کی وجہ سے ہے۔ جن کا مزار ساتھ ہی موجود ہے۔ آپ کے مزار کے تقریباً چار کوس کے فاصلے پر شمال کی طرف وہ شاہراہ جاتی ہے جو شہر حصار کو جاتی ہے۔ اس سڑک کے کنارہ گچ شہدار ہے۔ یہاں قبریں کئی چار دیواریوں میں ہیں۔ بعض میں صرف ایک ایک قبر ہی ہے مگر بعض میں کئی کئی قبریں ہیں۔ بعض چار دیواریوں میں حد و حساب سے زائد مزارات ہیں۔ یہ سارے مزارات ان کاروانیوں کے ہیں جو عرب سے چل کر یہاں پہنچے اور جام شہادت نوش کرتے رہے۔ ان قبروں کی ایک علامت ہے کہ اوپر سے گول ہیں۔ بعض پست ہیں اور بعض اونچی ہیں دو گز کے فاصلے پر ایک محرف قبر ہے۔ جو آپ کے خواہر زادے کی ہے۔

عید کے دوسرے روز لوگ ان مزارات کی زیارت کو آتے ہیں سید ابوالفتح کی قبر پر سالانہ عرس کی تقریبات ہوتی ہیں اور بے پناہ اجتماع ہوتا ہے اس مقام کے بیس بیس میل تک شہدار کے مزار پائے جاتے ہیں۔ حضرت سید جمال شاہ جنید شہر کے اندر فصیل کے قریب آسودہ خاک ہیں۔ قریب ہی سید امیر شاہ رضوی صاحب ولایت کا مزار ہے۔ ان مزارات سے مخلوق خدا کو فیض ملتا ہے۔ یہ وہی مقام ہے جہاں شہاب الدین

غوری نے رائے پھورا پورمان کو شکست دی تھی۔ یہ وہی زمانہ تھا۔ جب سید ابوالفتح میدان جنگ میں نبرد آزمانی کرتے شہید ہوئے تھے۔ میدان نرائین المعروف تلاوری سرستی جہاں عالمگیر بادشاہ کے شہزادہ محمد اعظم پیدا ہوئے تھے اور یہاں بادشاہ نے فصیل۔ باغات۔ مساجد۔ تالاب اور دو بڑی شاہی عمارتیں بنائی تھیں اور اسے اعظم آباد کے نام سے شہرت ہوئی تھی۔ اسی مقام سے ہندوستان بھر کے ہندوؤں کی سیاسی قوت کا خاتمہ ہو گیا تھا۔ ان عمارت میں سے چند عمارتیں ایسی بھی ہیں۔ جن پر ۱۵۹۳ء کا سن تعمیر درج ہے۔ بعض عمارتوں پر معزالدین سام کا نام کندہ ہے۔ ان شہداء کے مستند حالات کا ذخیرہ آرام شاہی ہے۔ جس سے تفصیلی حالات ملتے ہیں۔ اس کتاب کے مولف علام حضرت شاہ کریم احمد بدخشی تھے۔ آپ صوفی سعیدی ناگوری قدس سرہ کے خلیفہ تھے۔ حضرت سید شاہ نعمت اللہ کرمان شاہی قدس سرہ جو خاندان قلندری کے بانی تھے۔ شاہ ابوالفتح قدس سرہ کے ہم عصر اور اہل عرفان کے متاخرین میں سے تھے۔ آپ کے حالات اولیائے کرام کے تذکروں میں ملتے ہیں۔ آپ کا مزار کرمان شاہ میں ہے۔ جو لوگ آپ کے مزار کو ہندوستان میں لکھتے ہیں۔ وہ غلط فہمی کا شکار ہیں۔ ہاں یہ درست ہے کہ آپ کی اولاد میں سے اکثر اکابر چغتائی عہد اقتدار میں ہندوستان پہنچے تھے اور یہاں آکر انہوں نے سلسلہ قلندریہ کو فروغ دیا تھا۔ ان میں سے روح اللہ خان دہلی کی سرانے چار کوہی کے بانی تھے۔ اسی طرح حضرت خلیل اللہ خان نے بارہ درہ کی تعمیر کرائی تھی۔ حضرت محبوب الحق سلطان الاولیاء عمدة الملک امیر خان محمد شاہی بھی اسی سلسلہ سے تعلق رکھتے تھے۔

انجم الامراء ظفر خان احمد شاہی بھی آپ کے خانوادہ کے چشم و چراغ تھے۔ سالار
 عراقی جو پانی پت شہر کے شمال میں آسودہ خاک ہیں۔ اسی خاندان سے تعلق
 رکھتے تھے۔ حضرت صوفی خازنی شہر کے قریب کیتھل میں آرام فرما ہیں۔ شاہ
 فرخ مراد گورنوی آبادی کے تالاب کے کنارے پر سوئے ہوئے ہیں۔
 شیخ طرطوسی قدس سرہ کا مزار خانقاہ شیخ نور الدین ملک پران لاری رحمہ اللہ
 علیہ کے سامنے ہے۔ حضرت لاری شیخ اعجاز الدین دانیال خلجی کے مرید تھے
 وہ شیخ علی حضری کے مرید وہ شیخ ابواسحاق محمد گزرونی بانی خانوادہ گزرونی
 کے مرید خاص تھے۔ حضرت سید امیر مودود لاری شیخ نظام الدین ابدال
 کے مرید و خلیفہ تھے۔ شیخ نظام الدین حضرت شاہ نعمت اللہ ولی کرمانی
 کے معتمد اور مجاز تھے۔ آپ سکندر لودھی کے آخرین عہد اور ابراہیم لودھی
 کے ابتدائی دور میں بڑے صغیر پاک و ہند میں تشریف لائے تھے اور پانی پت
 میں قیام فرما ہوئے۔

شیخ عبدالرزاق جہانوی۔ شیخ فرید الدین کرمانی۔ شیخ موسیٰ امرہوی
 شیخ عبدالملک انصاری المعروف بہ شاہ امان پانی پتی قدس سرہم نے آپ
 سے فضائل معنوی اور صوری حاصل کئے تھے۔ امیر مودود قدس سرہ
 الودود کا مزار پانی پت میں مغربی کنارے پر جہاں عید گاہ ہے۔
 ایک مختصر سی چار دیواری میں درختوں کے جھنڈ میں واقع ہے۔ وہاں
 ہی شیخ زمان۔ شیخ کرمانی۔ شیخ امرہوی اور دوسرے عارفان وقت
 اور معتقدان خانوادہ کے مزارات ہیں۔ ہم اس شبہ کو دوسرے الفاظ
 میں رفع کرنے کی کوشش کرتے ہیں۔ بعض حضرات صوفیوں نے اپنے تذکرہ
 اور ملفوظات میں لکھا ہے کہ شاہ نعمت ولی کرمانی قدس سرہ دہلی کے

قریب آسودہ خاک ہیں۔ ان تذکروں میں ارباب تحقیق نے حواشی پر تصریح و
تصحیح کرتے ہوئے لکھا ہے کہ آپ کی قبر مبارک آبادانی صاحب قرآنی میں
واقع ہے۔ اس ضمن میں ہم حضرت شاہ نعمت اللہ کرمان شاہی کے ذکر
کے ساتھ ساتھ شاہ نعمت دہلوی قدس سرہ کا ذکر خیر کرنا ضروری خیال
کرتے ہیں۔

شاہ نعمت اللہ دہلوی قدس سرہ | یاد رہے کہ آپ غیاثی لشکر
کے سپہ سالار اور ان

قافلوں کے راہنما تھے۔ جو سرزمین عرب سے چل کر واردِ تہ صغیر ہوئے
تھے۔ آپ شاہ ترک پانی پتی رحمۃ اللہ علیہ کے ہم عصر تھے۔ دونوں تجرید
اور ترک دنیا میں مشہور ہوئے ہیں۔ شاہ ترک صاحب ولایت تھے۔
اور اپنے مرشد برحق کی خدمت میں رہے اور ولایت کے مدارج پر
فائز ہوئے۔ مگر شیخ عارف اس مقام پر قیام فرما ہوئے۔ جہاں ان
دنوں آپ کا مزار ہے۔ آپ کا مزار پیرانوار واقعی آبادانی صاحب "قرآن ثانی"
دہلی کی شہر پناہ چار دیواری میں واقع ہے۔ اس طرح حضرت شمس العارفین
شاہ ترکمانی بیابانی رحمۃ اللہ علیہ کا آستان یہاں ہی ہے۔

اسی مقام پر حضرت علیہ سلطان رضیہ سلطانہ دختر نیک اختر حضرت
شاہ عرفان پناہ سلطان شمس الدین التمش کا حجرہ ہے۔ پھر پاس ہی
خاںجہاں فیروزی کی بڑی مسجد ہے۔ اسلام شاہ سوری کا قلعہ بھی موجود
ہے۔ کامل الافراد حضرت شاہ احمد فرہاد خراسانی قدس سرہ نے کسی سو
سال بعد آکر اسی مزار پیرانوار سے روحانی فیض پایا تھا۔ جن دنوں آپ
کو شاہی احکام کے ماتحت سادات خلافت کی بے جا شکایات پر نواب

شمس الدولہ خان صادق کے زوال حکومت کے بعد چند سپاہی قتل کرنے جا رہے تھے تو آپ نماز ادا کرنے کے لئے اپنی مسجد میں داخل ہوئے۔ نماز سے فارغ ہو کر آپ نے دعا کے لئے ہاتھ اٹھائے۔ تو اسی وقت حضرت شاہ ترک اور شیخ عارف قدس سرہما منبر کے دائیں جانب سے نمودار ہوئے اور آپ کو دعائے نجات سکھائی۔ اور حکم دیا کہ آپ ان شاہی سپاہیوں کو سمجھا دیں کہ وہ آپ کو شاہراہ کلان کے راستے سے مقتل گاہ میں لے چلیں۔ اور شاہی قلعہ (ارک سلطان) کے راستے سے نہ لے جائیں۔ خان والا قدر نماز ادا کر کے بڑی قوت و استقلال سے اٹھے۔ اس وقت آپ کے ہاتھ کی انگشتی میں ایک گراں قیمت نگینہ تھا۔ آپ نے انگوٹھی اتاری اور سپاہیوں کو دے کر فرمایا کہ مجھے فلاں راستے سے لے چلو۔ اس وقت کا یہ دستور تھا کہ مجرم کو قتل گاہ میں شان و شوکت اور پورے احترام و اعزاز سے لے جایا کرتے تھے۔ خصوصاً امرار اور رومار کو تمام اعزاز کے ساتھ لے جاتے تھے۔ قتل گاہ کے راستے میں ایک نشین کو کی آتا تھا اس نشین شاہی کے پاس پہنچے تو خان صادق دوڑ کر پابڑ پہننے ننگے سر بادشاہ کے محل میں گھس گیا اور بادشاہ سے دردمندانہ التجا کی۔ بادشاہ فرخ سیر نے آپ کی خونریزی کے احکامات منسوخ کر دیئے اور آپ کو دوبارہ اپنے منصب اور عہدہ پر لگا دیا گیا۔ راقم الكتاب اکثر ان مزارات کی زیارت کو حاضر ہوتا رہا ہے اور اس خاندان عالیہ سے روحانی فیض پاتا رہا ہے۔



خانوادہ قلندری جمالی ساوجی

قلندری جمالی اور سماجی خانوادہ حضرت سید جمال الدین مجرر ساوجی
 قدس سرہ سے منسوب ہے۔ حضرت مولانا حمید قلندری پشتی نظامی نے جو
 حضرت مخدوم نصیر الدین چراغ دہلی کے خاص مرید تھے۔ "ملفوظات خیر المخلص"
 میں آپ کا ذکر خیر نہایت تفصیل سے کیا ہے۔ وہ لکھتے ہیں کہ ایک دن
 حضرت مخدوم نصیر الدین دہلوی نے ہم سے دریافت فرمایا کہ ہم تمہیں
 سو فی کہا کریں یا قلندر۔ تم طالب علم ہو جو لقب چاہو اسی سے بلایا جاسکے
 مگر کیا کروں طالب علم ہو۔ قلندر کیسے کہوں۔ میں نے عرض کی۔ ایک دن
 حضرت سلطان المشائخ نے اپنے تبرکات سے ہمیں آدھی روٹی عنایت فرمائی۔
 تھی۔ میں باہر نکلا۔ تو دروازے پر بہت سے قلندر کھڑے تھے۔ انہوں
 نے مجھ سے کوئی چیز مانگی۔ مگر میں نے کہا میرے پاس تو کچھ بھی نہیں۔
 انہوں نے کہا وہ آدھی روٹی جو حضرت سلطان المشائخ سے لے کر آئے ہو
 وہی دے دو۔ میں اس وقت طالب علم تھا۔ ان کی اس بات پر حیرت زدہ
 ہو گیا۔ چنانچہ روٹی نکالی اور انہیں دے دی۔ انہوں نے اسے مزید بکڑے
 بکڑے کر کے آپس میں بانٹ لی۔ میرے سامنے ہی کھا گئے۔ اسی وقت
 میرے والد مکرم بھی حضور شیخ سے فارغ ہو کر آئے اور کہنے لگے۔ تم نے
 یہ کیوں کیا۔ یہ تو نعمت خاص تھی تم نے بانٹ دی۔ چنانچہ میں اپنے والد
 کے ساتھ دوبارہ حضرت سلطان المشائخ کی خدمت میں حاضر ہوا۔ حضرت
 شیخ میرے والد مکرم کو مخاطب ہوئے۔ فرمایا۔ مولانا تاج الدین بکر نہ کرو۔

تمہارا بیٹا بھی قلندر ہو جائے گا۔ چونکہ حضرت شیخ نے مجھے قلندر کہا تھا۔ آپ بھی میرے مخدوم ہیں۔ قلندر ہی کہا کریں۔ حضرت مخدوم نے مجھے گلے لگایا اور فرمایا۔

گاہ صوفی کہے قلندر پھلت

پھول قلندر شدی قلندر باش

پھر حضرت مخدوم نے فرمایا کہ تمہیں کیا مجال ہے کہ قلندر بنو اور ہمیں کیا مجال ہے کہ تمہیں قلندر بنا دیں۔ اگر حضرت سلطان المشائخ کا حکم نافذ نہ ہوتا تو خلائیق کے ظلم و ستم سہتے رہتے۔ ہم کہاں اور یہ شہر کہاں۔ ہم کسی پہاڑ میں ہوتے۔ کسی بیابان میں سیر کرتے۔ کسی جنگل میں مارے مارے پھرتے۔ یہ سب حضرت کی برکات ہیں کہ ہمیں محفوظ و مامون بنا دیا۔

در عشق نجات خانداری است

مجنوں شو کوہ گیر و بحر و شس

ترجمہ: عشق نے ہمیں تمام مصائب سے نجات دلا دی

ورنہ مجنوں بن جاتے۔ پہاڑوں میں رہتے اور شور مچاتے

رہتے۔

حضرت مخدوم نے فرمایا۔ تم نے جو شکل و صورت اختیار کر لی ہے

وہ ایسی ہے کہ داڑھی بھی گراں ہے۔ آپ نے داڑھی منڈا دی۔ ایک اور

مجلس میں حضرت مخدوم نے فرمایا کہ ایک دن ایک قلندر حضرت قطب العالم

کی خانقاہ میں آیا۔ حضرت شیخ اس وقت حجرے میں تھے وہ آگے بڑھا

خانقاہ کے سجادہ پر بیٹھا۔ بدرالدین اسحاق وہاں موجود تھے۔ خاموشی

سے آپ نے سامنے کھانا لارکھا اور تمام آداب خانقاہی بجالائے۔ قلندر

نے کھانا کھانا شروع کیا۔ اس وقت قلندر کے کشلوں میں پند سبزی تے رکھے ہوئے تھے۔ انہیں باہر نکالا اور حضرت کے مصلّا پر بکھیرنے شروع کر دیئے۔ بدرالدین اسحاق آگے بڑھے اور فرمایا۔ بس بس۔ قلندر اٹھا۔ کشلوں اٹھائی حضرت گنج شکر حبرے سے باہر آئے۔ قلندر کا ہاتھ پکڑا اور فرمایا۔ بابا ہمیں معاف کر دو۔ قلندر نے جواب میں کہا۔ کہ درویش ہاتھ نہیں اٹھاتے مگر جب ہاتھ اٹھالیتے ہیں۔ پھر واپس نہیں لاتے۔ حضرت شیخ گنج شکر نے اشارہ کیا۔ پھر اسی دیوار پر مارا۔ اس نے اپنی کچکول دیوار پر دے ماری۔ اور حضرت کے پاؤں میں گر گیا۔

ایک اور واقعہ جو قابل بیان ہے کہ جن دنوں حضرت مخدوم ملتانی شیخ الشیوخ کے دربار گوہر بار سے واپس آئے تو راستہ میں ایک جگہ ٹھہرے چند قلندر بھی وہاں قیام پذیر تھے۔ رات ہوئی تو حضرت مخدوم نے ایک قلندر کو دیکھا جو سر سے پاؤں تک نور ہی نور دکھائی دیتا تھا۔ آپ آگے بڑھے۔ اس کے پاس جا کر فرمایا۔ تم یہاں کیا کر رہے ہو۔ کہا۔ نہ کر رہا۔ تم جانتے ہو کہ عاموں میں خاص بھی ہوتے ہیں اور عاموں کو بعض اوقات آپ جیسے خاصوں کی طفیل حصہ مل جاتا ہے۔

اس واقعہ کے بعد حضرت مخدوم چراغ دہلی قدس سرہ نے فرمایا۔ کہ جس شخص نے سب سے پہلے سلسلہ قلندری کو بنیاد رکھی وہ مفتی تھے۔ شیخ جمال ساوجبی قدس سرہ تھے۔ اگر کوئی شخص آپ کو چلتے چلتے مسئلہ پوچھتا تو آپ فقہ کے مطابق فتویٰ دے دیا کرتے تھے۔ دقیق اور مشکل بھی آپ حل فرما دیا کرتے تھے۔ کسی کتاب یا حوالہ کو دیکھے بغیر بالکل درست جواب اور شافی دکانی حل پیش کرتے۔ ان ایک بزرگ تھے (نام نہیں بتایا)

ایک دن چند قلندری ان کی خدمت میں حاضر ہوئے اور آکرہ واپس چلے گئے اس بزرگ نے فرمایا۔ یہ کیا آزاد منش لوگ ہیں۔ شیخ جمال بھی انہی میں تھے۔ فرمایا۔ میں اس وقت مرد بنوں گا۔ جب ان سے بھی آزاد منش ہو جاؤں گا اور ان سے اعلیٰ مقام حاصل کروں گا۔ خدا جانتا ہے کہ یہ کتنی مبارک گھڑی تھی کہ آپ نے جو کچھ زبان سے نکالا۔ پورا ہو گیا۔ مجلس سے اٹھتے۔ آپ پر ایک خاص حالت طاری ہو گئی۔ لوگوں سے علیحدگی اختیار کر لی۔ داڑھی موٹھیں منڈوا دیں۔ ٹاٹ کا لباس پہن لیا۔ ایک قبر کھود کر اسے اپنا مسکن بنا لیا اور ہر وقت آسمان کی طرف نظریں جمائے بیٹھے رہتے۔ اس بزرگ کو خبر دی گئی کہ حضرت جمال الدین ساوجی کی یہ کیفیت ہو چکی ہے آپ لوگوں کے ایک مجمع کو ساتھ لئے آپ کے پاس آئے۔ آپ کے منہ میں ارز بیز ڈالی۔ ایسا معلوم ہوتا تھا کہ یہ چند قطرہ آب تھے۔ جو جمال الدین ساوجی کے حلق میں نیچے اتر گئے۔ تمام عقلمند حیرت زدہ ہو گئے کہ یہ کیسا ہوا۔ لیکن جب جمال الدین ساوجی اس حالت سے ہوش میں آئے۔ تو لوگوں نے آپ سے پوچھا کہ تم نے خلاف شرع داڑھی منڈوا دی ہے۔ ٹاٹ پہن لیا ہے۔ آپ نے فرمایا دیکھو۔ لوگوں نے دیکھا تو آپ کی سفید داڑھی ناف تک موجود تھی۔ لوگ واپس آگئے اور آپ اسی حالت میں بیٹھے رہے۔

حضرت جمال دہلوی اپنی کتاب سیر العارفین میں لکھتے ہیں کہ جو قلندر رات کے وقت حضرت مخدوم زکریا ملتانی کے مشاہدہ میں آیا تھا۔ وہ علوم ظاہری اور باطنی میں ظاہر تھا۔ نام عبدالقدوس تھا۔ موصل سے چل کر مصر پہنچا حضرت سید جمال الدین مجتہد ساوجی کی خدمت میں حاضر ہوا۔ اور قلندری کا لباس پہنا۔
قدس سرہ اندلوس (اندلس) شہر کے واحد مجتہد
احمد بابا

قلندرتھے۔ جو سید عبدالقدوس سے سند قلندری رکھتے تھے اور آپ کے مرید
صادق تھے حضرت مخدوم نے آپ کو قوتِ باطنی سے جذب کیا اور ظاہری
جماعت سے علیحدہ کر لیا۔

حضرت مولانا ممدوح فرماتے ہیں کہ احقر مصر ہیں اور مضافات میں پہنچا
تو ایک معتمد کی زبانی سنا کہ سید جمال الدین مصر میں ظاہری اور معنوی جمال بالکمال
سے معمور تھے۔ لوگ آپ کو یوسف ثانی کہہ کر پکارتے تھے۔ مصر کے رؤساء
کی ایک لڑکی آپ کے حسن و جمال پر فریفتہ ہو گئی۔ اکثر اوقات آپ کا بیچھا
کرتی تھی اور آپ کی مجالس کے ارد گرد چکر لٹا کرتی تھی۔ چنانچہ حضرت سید
جمال الدین نے مصر کو خیر باد کہا تو مصر سے سات دن کے فاصلہ پر مناب کے
علاقہ میں قیام پذیر ہو گئے۔ وہ لڑکی بھی حضرت کے پیچھے اسی جگہ پر آ پہنچی
اس صورت حال کو دیکھ کر حضرت سید جمال الدین قدس سرہ نے اللہ تعالیٰ
سے دعا کی۔ اے اللہ یہ ظاہری حسن و جمال واپس لے لے، دعا قبول
ہوئی۔ آپ کی داڑھی سر اور چہرے کے تمام بال اڑ گئے۔ ظاہری حسن و جمال
جاتا رہا۔ آپ نے اس لڑکی کو اپنے پاس بلایا۔ لڑکی نے آپ کو اس مشکل
صورت میں دیکھا تو وہاں سے لوٹ کر مہر آ گئی۔

کچھ عرصہ بعد حضرت کا وصال ہو گیا۔ آپ کو اسی بستی میں دفن دیا
گیا۔ یہ سرزمین آج تک زیارت گاہ عوام و خواص ہے اور برکات و لطف
کا مرکز ہے۔ آپ کا جو بھی مرید ہوتا۔ اپنے چار ابرو صاف کرا دیتا۔ راقم الحروف
عرض پر داز ہے کہ میں نے آج تک سید جمال الدین مجتہد ساوجب رحمة اللہ علیہ
کے حالات کسی کتاب میں نہیں دیکھے اور نہ ہی تیسری صدی، ہجری کے بزرگان
دین میں آپ کا تذکرہ ملتا ہے۔ حضرت شیخ عبدالعزیز مکی رضی اللہ عنہ کے

حالات کے ضمن میں بھی ایسا تذکرہ دیکھنے میں نہیں آیا ہاں اس قدر معلوم ہوا ہے کہ شیخ جمال الدین کی مجلس میں طیفور شامی قدس سرہ السامی کے ایک خلیفہ آیا کرتے تھے۔ اس طرح آپ کو خاندان طیفوری سے بھی اجازت ملی ہوئی تھی۔

خاندان قلندری خضریٰ کی بعض کتابوں میں مجھے لفظ سید بھی ملا ہے اور مجھے اس بات سے تعجب نہیں کہ آپ سید عبدالعزیز مکی رضی اللہ عنہ سے ملے ہوں۔ خاندان طیفوری کی نسبت حضرت شیخ کو آپ کی وساطت سے ملی ہوگی اور اس طرح عبدالعزیز کے جوہر قلندری کی نعمت سید جمال الدین رحمۃ اللہ علیہ کو ملی ہوگی۔ ہاں ملفوظات قلندری جو نیپوری ہیں ایسے اشارے ملتے ہیں۔ حضرت مولانا شاہ محمد افضل قلندری عباسی قدس سرہ بھی ایسا تذکرہ کیا کرتے تھے۔ چنانچہ ہم نے ملاقات اور اجازت خاندان طیفوری کے علاوہ دوسرے حالات کہیں نہیں دیکھے۔



۹۶

خاندان قلندری سہروردی تفسوی

یہ خاندان حضرت شاہ تفسوی قدس سرہ سے منسوب ہے۔ آپ کا تعلق عارفان کامل اور درویشان واصل سے تھا۔ بڑی ریاضتیں کرتے رہے تھے۔ آخر کار حضرت شاہ عبدالرزاق صحرائی المعروف بہ رزاق پاک جو صاحب شکر و جذب تھے ارادت رکھتے تھے۔ حضرت رزاق پاک

شاہ الہدازاہد کے مرید تھے۔ وہ شاہ پیراں دہلوی کے مرید تھے۔ وہ شاہ
 یحییٰ عنزت گزین سے بیعت تھے وہ شاہ محمد عارف کے مرید تھے۔ وہ
 شاہ محمد اسحاق کے مرید تھے۔ وہ شاہ داؤد کے صاحب اجازت تھے شاہ داؤد
 کو حضرت سید صدر الدین عارف اوجی بخاری راجہ قتال سے نسبت تھی شریق
 ہند میں دریائے سوتی کے کنارے پر ایک آباد قبیلے کی ایک لڑکی حسن و جمال
 میں یکساں تھی۔ ان دنوں شاہ داؤد اور آپ کے مرشد بھی وہاں ہی تھے یہ قبیلہ بڑا کوش
 تھا۔ مگر آپ کی کرامت اور داؤد سے یہ سارا قبیلہ راہ راست پر آگیا اور
 حضرت کا معتقد بن گیا تھا۔



۹۷

خانوادہ قلندری سہروردی رسولی

قلندری سہروردی رسولی خانوادہ حضرت سید شاہ عبدالرسول بہادر رسولی
 قدس سرہ سے منسوب ہے۔ آپ کو ہستان الور کے نواح میں رہتے
 تھے۔ بڑے صاحب جذب تھے اور صاحب تصرف قوی بھی تھے،
 آپ کی کرامات اور شریق عادات بڑی مشہور ہیں آپ کو نعمت اللہ کرمانی سے
 فیض ملا اور مصری کو شاہ حبیب سخی سے فیض ملا تھا آپ کو شاہ
 محمد اسماعیل اور آپ کو شاہ مرتضیٰ نندرسوتی قدس سرہ جن کا اوپر ذکر آچکا
 ہے نسبت خاص حاصل تھی۔



خانوادہ قلندری حیدری ترکی

قلندری حیدری ترکی خاندان کا آغاز حضرت شیخ حیدر زاد یائی ترکستانی سے ہوا تھا۔ آپ بڑے قوی تصرف کے مالک تھے لوہاروں کی مہٹی سے گرم گرم لوہا اٹھاتے ہاتھوں کے کڑے پاؤں کی بیڑیاں گلے کے طوق بنا لیتے اور گرم لوہے کے ان زیورات کو ایسے پہن لیتے جیسے زیور پہنے ہوئے ہوں۔ آپ کو اس لوہے سے قطعاً کوئی تکلیف نہ ہوتی تھی۔ آپ اپنے اہل وطن کی خدمت میں سرگرم رہے۔ چنگیز خان کی فوجوں کی آمد سے پہلے آپ نے تمام ہندوستان میں اعلان کرا دیا کہ مغلوں کے شکر ایک ولی اللہ کی پناہ میں آگے بڑھ رہے ہیں۔ ہم نے اس سے جنگ کی۔ مگر وہ درویش ہم پر غالب آگیا ہے اور ہمیں زمین پر گرانے میں کامیاب ہو گیا ہے۔ چنانچہ ہمارا خیال ہے کہ ہندوستان کے کئی علاقے مغلوں کے زیر نگیں آنے والے ہیں۔ چنانچہ آپ نے اپنے مریدوں کو کہا کہ اپنا اپنا بندوبست کر لیں۔ آپ خود ایک غار میں چلے گئے اور کم ہو گئے۔ تاریخ گواہ ہے کہ کچھ عرصہ بعد ہندوستان پر مغلوں کی بلغایا ہونے لگیں۔



خانوادہ قلندری شریفی ناولی

شرفی ناولی کا یہ خانوادہ حضرت محمد شریف ناولی قدس سرہ سے منسوب ہے۔ آپ اعظم آباد تراوری کے رہنے والے تھے۔ بچپن میں شاہ شرف بوعلی قلندر پانی پتی سے بیعت ہوئے۔ بلوغت اور شعور کے بعد آپ کی اجازت سے حضرت شیخ محمد ابراہیم رامپوری کی خدمت میں حاضر ہو کر فیض حاصل کرتے رہے۔ حضرت شیخ محمد ابراہیم شاہ ابو سعید گنگوہی کے خلفا میں سے تھے۔ جنہیں شیخ نظام بلخی قدس سرہ سے اجازت تھی۔ آپ شیخ جلال الدین تھانمیری رحمۃ اللہ علیہ کے نعمت یاب تھے۔ حضرت تھانمیری کو شیخ عبد القدوس گنگوہی رحمۃ اللہ علیہ سے خلافت ملی تھی۔

(ہم ان کا تذکرہ سلاسل نقشبندیہ مجددیہ میں کر آئے ہیں)

شیخ رامپوری بھی حضرت شاہ شرف قلندر کے اشارہ سے اپنی خانقاہ سے نکلے اور نصف رات تک استقبال کرنے کے لئے آگے بڑھے۔ ایک مقام پر دونوں بزرگ ملے اور ایک درخت کے نیچے بیعت کا شرف حاصل ہوا حضرت شیخ نے فرمایا۔ ہماری زندگی کا تمام فیضان اس نوجوان کے حوالے کر دیا گیا ہے۔ پھر ہم اللہ کا شکر ادا کرتے ہیں کہ اس نے ایسا صاحب نعمت مرید عطا فرمایا۔ حضرت شاہ محمد شریف ناولی ابتدائے کار میں کسی کو مرید نہیں بنایا کرتے تھے۔ مگر شاہ شرف بوعلی قلندر نے خواب میں بشارت دی۔ کہ ہم خود تمہارے مریدوں کی ہدایت اور رہنمائی کی ضمانت لیتے ہیں۔ حضرت شاہ محمد ناولی قدس سرہ کے اذکار، مجاہدات اور مراقبات

میں ایک مفصل کتاب موجود ہے جسے ہم شاہ محمد ناولی کے ملفوظات کہہ سکتے ہیں۔

آپ کا ملانِ وقت اور عارفانِ عصر تھے۔ آپ آزاد روی کے اکثر دقائق بیان فرمایا کرتے تھے۔ حضرت شاہ محمد ناولی کا مزارِ عظیم آباد میں ہے، پھر ایک مزارِ نادل میں بنایا گیا ہے۔ چونکہ آپ کا وصال عظیم آباد میں ہوا تھا۔ مگر آپ کی خانقاہِ ارشادِ نادل میں ہوئی تھی۔ اس لئے یہاں بھی مزار کا نشان موجود ہے۔



۱۰۰

خانوادہ قادری رزاقی بانسوی

یہ خانوادہ حضرت شاہ عبدالرزاق بانسوی قدس سرہ سے منسوب ہے۔ آپ ابتدائی عمر میں تحصیلِ علومِ دینیہ اور مروجہ فنون میں طاق ہو گئے تھے۔ اور آپ کا ظاہری علماء میں شمار ہوتا تھا۔ اور سرکارِ شاہی میں فوجی فرائض سرانجام دیتے تھے۔ ایک دن دہلی میں ایک بہت بڑا رئیس جو دربارِ شاہی میں اہم عہدے پر فائز تھا۔ ایک عالمِ دین سے کرامات اور خرق عادات پر بحث کرتے ہوئے نہایت غلو سے کام لے رہا تھا اور خرق عادات سے انکار کر رہا تھا۔ حضرت شاہ عبدالرزاق مجلس سے اٹھے اور اُسے چیلنج کیا کہ آؤ تم کون سی کرامت دیکھ کر بزرگانِ دین کے قائل ہو گے۔ پناپہ اس رئیس نے شاہ عبدالرزاق کو کسی قسم کے کپڑوں سے جکڑ دیا مگر آپ ہر بار ان کپڑوں سے باہر آ جاتے تھے۔ مگر کپڑے اسی طرح درست

اور سالم رہتے تھے۔ مجلس کے تمام منکران کرامت تائب ہو گئے۔ آپ کی ان کرامات کی شہرت سارے شہر میں پھیل گئی۔ حتیٰ کہ دربار شاہی میں بھی تذکرہ ہونے لگا۔ آپ اس شہرت سے تنگ آ کر زیارت سے مستعفی ہو گئے۔ حضور نبی کریم صلی اللہ علیہ وسلم کی خواب میں دریافت ہوئی۔ بشارت پا کر حضرت شاہ عبدالصمد خدانا گجراتی قدس سرہ کی خدمت میں حاضر ہوئے۔ حضرت شاہ خدانا نے بھی حسب بشارت آپ کا نہایت گرمجوشی سے استقبال کیا۔ راستے میں دونوں بزرگ ملے اور حضرت کو بیعت فرمایا۔ ایک ہی مجلس میں بیعت کے بعد قبائے خلافت بھی عطا فرمادی اور بڑے اہم مناصب عطا فرما کر روحانیت کی خدمت میں لگا دیا۔ اس دن کے بعد آپ مرجع خاص و عام اور پیشوائے اہل کمال ہو گئے۔ آپ کی مجلس سے وقت کے کمالان طریقت فیض یاب ہوئے۔ ان میں سے مولانا محمد نظام الدین لکھنوی، شاہ محمد اسماعیل بلگرامی جیسے جلیل القدر مشائخ کے نام قابل ذکر ہیں۔

حضرت شاہ عبدالرزاق کے ایک مرید صاحب حال شاہ محمد اسحاق شاہ جہان پوری قدس سرہ اتالی بھی ہے۔ آپ پر حالت وجد طاری ہوتی تو فرائض شریعت ادا کرنے سے محروم ہو جایا کرتے تھے۔ ظاہر میں لوگ آپ کے کمالات کے منکر ہو گئے۔ لوگوں کے احتجاج پر ایک دن جامع مسجد میں امراء شاہی نے طلب کر لیا اور شریعت کے احکام کی روشنی میں آپ کو سزا سنائی گئی۔ آپ نے شرع محمدی کا فیصلہ سن کر فرمایا کہ ہمیں منصور کی طرح تصور نہ کیا جائے اگر ہمارے بدن سے ایک بال بھی علیحدہ کیا گیا تو اسی قدر سزا امراء اور سارے شہر کے لوگوں کو ہوگی۔ اگر کسی شخص کو ہمارے اس دعویٰ پر شبہ ہو تو آزاں ما سکتا ہے۔ آپ کا یہ اعلان سن کر تمام کے تمام حیرت زدہ ہو گئے۔

اور کسی شخص کو تعزیر کرنے کی جرأت نہ ہوئی۔

میں نے معتبر راویوں سے سُننا ہے کہ حضرت شاہ محمد اسحاق قدس سرہ کے ایک مرید تھے۔ عالم دین تھے۔ فاضل وقت تھے۔ شہر کے بڑے بڑے لوگ آپ کے مرید تھے۔ آپ کے اپنے خاندان اور قبیلے کے اکثر لوگ علم و فضل میں یکتائے رزگار تھے اور بہت بڑے بڑے مناصب پر بھی فائز تھے۔ آپ کے اکثر شاگردوں نے دنیاوی معاملات کو خیر باد کہہ کر حضرت شاہ محمد اسحاق کا حلقہ قلندری اختیار کر لیا تھا۔ ایک دن یہی عالم و فاضل مرید آپ کی پالکی کے ساتھ ساتھ حضرت کے جوتے بغل میں لٹے بھاگ رہا تھا۔ اچانک آپ کے خاندان کے ایک امیر کی سواری سامنے سے آتی دکھائی دی۔ آپ نے اپنا مُنہ ڈھانپ کر راستے سے علیحدہ ہونے کی کوشش کی اور حضرت کے جوتے ایک رُمال میں چھپائے حضرت کی پالکی گھڑ پھینچی تو حضرت نے لوگوں کے بتائے یا نور باطنی سے ان حالات کو معلوم کر کے آپ کو طلب کیا۔ چونکہ آپ کی تربیت مقصود تھی۔ محسوس کیا کہ مولانا ابھی تک نفس کے غرور کا شکار ہیں۔ حکم دیا کہ جاؤ اور اپنی داڑھی مونچھیں صفا کر دو۔ گدھے پر سوار ہو جاؤ اور مُنہ پر سیاہی مل کر اسی امیر کے گھر جا کر اس سے ملاقات کرو۔ حضرت مولانا نے آپ کے حکم کے مطابق ولبا ہی کیا۔ اس عمل سے آپ کا تکبر ختم ہو گیا۔ حجاب اٹھ گئے اور آپ کے دل سے تمام ظاہری جبابات ہٹ گئے اور حضرت کی نوجبہ سے کاملان وقت میں ہو گئے۔ آپ کا سزار پُر انوار بان میں ادھ کے نزدیک واقع ہے۔ لوگوں کی حاجت روانی کا مرکز ہے۔

جیسا کہ ہم اوپر لکھ آئے ہیں۔ کہ آپ کے مُرشد حضرت حق نما گجراتی کاملان عسریں بہت اہم مقام پر فائز تھے اور سلسلہ قادریہ کے بیروکار

تھے۔ وقت کا مغل بادشاہ علماء فضلاء کی ایک جماعت لے کر حضرت شاہ عبدالرزاق سے علوم شرعیہ اور اسرار طریقت پر بحث و مناظرہ کرنے کے لئے آیا۔ آپ نے اس موقع پر ایک طرف تو حضرت امام ابو حنیفہ رضی اللہ عنہ کے روح سے استمداد کی اور دوسری حضرت محی الدین ابن عربی کے روح سے فریاد کی۔ بادشاہ اور علماء کے تمام ظاہری و باطنی سوالات کے جوابات دیتے جاتے تھے۔ بادشاہ از روئے ارادت آپ کے قدموں میں گر گیا۔ بادشاہ اپنے طور پر شریعت کے احکام کا پابند اور زبردست عامل تھا۔ اس کا یہ دستور تھا کہ کوئی ولی اللہ شریعت سے سر موخراف کرتا تو علماء صالحین کو لیکر اسے تعزیر کرنے سے بھی باز نہ آتا تھا۔ وہ سید محمد کلام نما۔ سید یوسف چراغ نما سے جو آگرہ اور قریب آباد کے نواح میں کاملان وقت شمار ہوتے تھے۔ ان القابات کی تشریح طلب کرنے سے نہ رکا۔ ان حضرات نے بادشاہ کے اعتراضات کا جواب دینے کی بجائے حضرت شاہ حق نما کے لقب میں پناہ لی۔ اسی طرح حضرت سید حسن رسول نما کا لقب بھی اسی سلسلہ اصطلاحات کی ایک کڑی ہے۔ یہ خانوادہ بادشاہوں کے دور اقتدار میں صاحب ارشاد اور تبلیغ ہوا ہے۔



خانوادہ شاہ میری لاہوری

اس خانوادہ نے قادری شاہ میری لاہوری کے نام سے شہرت پائی تھی۔ یہ سلسلہ شاہ محمد المعروف شاہ میر لاہوری فاروقی سیوستانی

قدس سرۃ السامی سے منسوب تھا۔ آپ کے مُرشد کا اسم گرامی حضرت شاہ
 خضر ابدال بیابانی تھا۔ آپ اویسی طور پر حضرت غوث الاعظم رضی اللہ عنہ
 سے فیض یافتہ تھے۔ حضرت شاہ میر (میاں میر) رحمۃ اللہ علیہ مدارج ولایت
 پانے کے بعد تقریباً ساٹھ سال تک لاہور میں خلق کی روحانی راہنمائی میں مصروف
 رہے۔ ترک و تجربہ کمالات صوری و معنوی میں بے مثال تھے۔ اپنے وقت
 کے قطب تھے۔ آپ کے عہد کے بادشاہ آپ کی آستان بوسی کو حاضر
 ہوا کرتے تھے اور مشکلات اور مہمات میں آپ ہی سے استمداد کرتے
 آپ کا معمول تھا نہ نقدی قبول فرماتے نہ نذرانہ لیتے۔ لوگ جو کچھ لاتے
 آپ کی خانقاہ پر خود پکاتے لوگوں کو کھلاتے یا تقسیم کر دیا کرتے تھے۔
 پنجاب کے اکثر اہل کمال اور اہل علم آپ کی مجلس میں حاضر رہا کرتے تھے۔
 ایک وقت آیا کہ آپ کے پیر و مُرشد حضرت شاہ خضر ابدال، بیابانی بھی آپکی
 مجالس میں آیا کرتے تھے۔

حضرت میاں میر رحمۃ اللہ علیہ ۱۰۲۵ھ میں واصل بحق ہوئے تھے
 وفات کے وقت آپ کی عمر اٹھاسی سال تھی۔ آپ کے محبوب ترین اور
 قریب ترین خلفاء میں سے حضرت ملا شاہ بہاری قدس سرۃ الباری تھے،
 بڑے عالم و فاضل بزرگ تھے۔ آپ کی کئی ایک تصانیف اہل علم کے لئے
 مشعلِ راہ بنیں تھیں۔ حقائق و معارف میں ایک مثنوی بھی لکھی۔ اس مثنوی
 میں انبیاء و اولیاء کی حکایات درج ہیں۔ آپ کا مزار شاہ میاں میر کے
 قدموں میں ہے۔ آپ کے ایک اور خلیفہ ملا شاہ خواجگی قدس سرۃ تھے
 آپ کا مزار بھی ملا شاہ بہاری کے مزار کے ساتھ ہے۔ آپ کے ایک اور
 نامور خلیفہ عارف ربّانی حضرت ملا شاہ بدخشان قدس سرۃ کا ملان وقت

صاحب کشف و کرامت۔ مستغرق بحر توحید اور قدوہ ارباب حال میں سے تھے۔ آپ نے ابتدائی زندگی میں حضرت میاں میر رحمۃ اللہ علیہ کی خانقاہ پر ایک سال بڑی محنت اور ریاضت کی اور اس شب و روز محنت کو دیکھ کر حضرت شاہ میر قدس سرہ العزیز نے فرمایا: "بدخشاںی! تم تو آفتاب امتحان میں جل گئے ہو۔ اپنے حجر اسود وجود کو لعل بدخشاں بنا لیا ہے۔ اٹھو! اب اپنا لباس صاف و ستھرا کرو اور نہادھو کر میرے پاس آؤ۔ میں تم سے چند لمحات گفتگو کرنا چاہتا ہوں۔" حضرت ملا شاہ خوش خوش اٹھے۔ دریا ئے راوی پر پہنچے۔ غسل کیا۔ پانی میں آگے جا کر اپنے کپڑے دھونے لگے۔ آپ نے وہاں ایک شخص دیکھا۔ جو کہہ رہا تھا۔ ملا شاہ۔ کپڑے مجھے دے دو میں دھو دیتا ہوں۔ مگر حضرت ملانے اس شخص کی طرف توجہ نہ دی اور کپڑے خود ہی دھولے۔ واپس آئے تو حضرت میاں میر قدس سرہ العزیز نے دیکھ کر تبسم فرمایا۔ ملا شاہ۔ راوی پر حضرت خضر تمہارے کپڑے دھونا چاہتے تھے۔ تم نے کیوں نہ دیئے۔ اس دن سے حضرت میاں میر کی نگاہ خاص نے ملا شاہ کو زرخا لہن بنا کر مراتب عالی پر پہنچا دیا۔

حضرت میاں میر کی وفات کے بعد ملا شاہ بدخشاںی وادی کشمیر میں چلے گئے۔ اور دامن کوہ سلیمان تحت سلیمان کے مقام پر ایک عظیم الشان خانقاہ تعمیر کروائی۔ بڑی وسیع مسجد۔ حوض اور باغ بنوائے۔ آپ کا اپنا ایک شعر ہے۔

کوہ مازاں بکمر لعل بدخشاں داروہ!

این چنین بخت کجا تحت سلیمان کجا

حضرت شاہجہان بادشاہ کے زمانہ میں درباری علماء نے ملا شاہ

بدخشانی پر یہ الزام لگایا کہ آپ وسائل نبوت کے منکر ہیں اور اپنے کلام میں سید الانبیاء جناب رسالتاً سے بھی استغنا کا اظہار کرتے ہیں۔ شاہجہان کشمیر گیا تو ملا بدخشانی سے ملاقات کی۔ پھر وہ اشعار سنائے جن کی بنا پر علماء دربار شاہی آپ پر اعتراض کیا کرتے تھے اور پوچھا حضور! یہ اشعار آپ نے کہے ہیں۔ ملا شاہ نے کہا۔ یہ اشعار تو میرے ہی ہیں۔ مگر میرے عقیدہ میں خدا اور رسولؐ کو علیحدہ علیحدہ ماننا شرک ہے لوگوں نے ان اشعار کا مطلب بیان کرتے ہوئے خدا اور رسولؐ کو دو فریق بنا لئے ہیں اور خود ثالث بن کر اعتراض کرنے لگے ہیں۔ بادشاہ آپ کے جواب سے مطمئن ہو گیا۔ مگر کشمیر کے علماء نے جمع ہو کر کہا۔ کہ ملا بدخشانی نے شاہجہاں کو سحر کر لیا ہے اور خود دعویٰ ربوبیت کرنے لگا ہے اس کا قتل واجب ہے۔ چنانچہ علماء عوام الناس کا ایک مجمع لے کر آپ کی ایک خالقاہ پر آئے اور چاروں طرف سے حملہ کر دیا۔ آپ کے مریدوں نے دفاع کیا۔ مگر آپ نے منع کر دیا اور خود اپنے حجرے میں چلے گئے۔ جو حملہ آور تلوار لٹے آپ کے حجرے میں جاتا ایک نگاہ سے مطیع و فرمانبردار ہو کر باہر آتا۔ اس طرح تمام حملہ آور ایک ایک کر کے اپنے جوش اور جذبہ سے عاری ہو گئے۔

اوزنگ زیب کا عہد حکومت تھا۔ علماء نے ملا بدخشانی کے خلاف بڑی سخت شکایات کیں۔ بادشاہ نے آپ کو دہلی طلب فرمایا۔ آپ کشمیر سے دارالسلطنت لاہور پہنچے تو ان دنوں ملک کے قاضی القضاہ قوی تھے اور یہی قاضی القضاہ آپ کے خلاف مدعی تھے۔ مگر وہ سوالات کرنے سے پہلے ہی مر گیا۔ حضرت ملا بدخشانی نے اوزنگ زیب کے جلوس

پہر ایک رباعی کہی۔ جس میں نطل الحق کے الفاظ سے مادہ تاریخ برآمد ہوتا تھا
یہ رباعی لکھ کر اورنگ زیب بادشاہ کے دربار میں بھیج دی۔ بادشاہ نے آپ کو
دربار دہلی آنے سے معاف فرما دیا۔

ملا بدخانی صاحب دیوان تھے اور آپ نے علوم تصوف پر بھی کئی
کتابیں لکھی تھیں۔ آپ کا وصال ۱۰۶۲ھ کو ہوا۔ آپ کا مزار آج بھی اہل کشمیر
کے لئے حاجت روا ہے۔

حضرت میاں میر کے ایک اور خلیفہ حبیب عطار تھے۔ جن سے میرزا
محمد کامل بیگ بدخشی نے فیض پایا تھا۔ میرزا صاحب سے حاجی محمد عبدالشکور
کاشمیری اور ان سے حضرت مقصود کشمیری قدس سرہم کو فیض ملا تھا۔ شیخ
احمد سانی قدس سرہ السانی بھی آپ کے خلفاء میں شمار ہوتے ہیں۔ آپ بڑے
صاحب ریاضت و اطاعت بزرگ ہوئے ہیں۔ آپ شیخ احمد دہلوی سے
بڑی محبت رکھتے تھے۔ لاہور سے اکثر اوقات آپ کے پاس جاتے
اور کئی کئی مہینے آپ کے پاس رہا کرتے تھے۔ آپ اپنے والد شیخ
عبدالغنی بدایونی کے پہلو میں آسودہ خاک ہیں۔ آپ کی وفات گیارہ شعبان
۱۰۵۹ھ میں ہوئی تھی۔

حضرت ملا شاہ بدخانی کے ایک خلیفہ شیخ احمد دہلوی بھی تھے۔
آپ شاہ عبدالغنی بدایونی کے بیٹے تھے۔ مگر ملا بدخانی سے روحانی
نسبت رکھتے تھے۔ ایک اور بزرگ شیخ امین الدین فرزند ارجمند شاہ
عبدالرحمان جان باز تعلق پوری تھے۔ شاہ مجتبیٰ ابتدائی زندگی میں حضرت
میاں میر لاہوری کی خدمت میں سلوک و ہدایات پانے کے لئے لاہور

روانہ ہوئے۔ ماہی پڑ کے باغات میں پہنچے تو غیب سے کسی نے آواز دی کہ حضرت میاں میر کا انتقال ہو گیا ہے۔ تمہارے لئے نعمت باطنی کی امانت شاہ عبدالقدوس جو موری قدس سرہ کے پاس ہے ان بزرگانِ دین کے علاوہ ملا عبدالغفور بھردانش۔ شاہ حاجی نعمت اللہ سرہندی شیخ محمد لاہوری شیخ محمد اسماعیل اور حاجی محمد صالح بھی آپ کی مجلس کے فیض یافتہ بزرگ تھے۔



۱۰۲

خانوادہ نقشبندی مجددی منظہری

سلسلہ نقشبندیہ مجددیہ سے یہ خانوادہ شہرہ آفاق ہوا۔ اُس کی بنیاد حضرت شاہ شمس الدین حبیب الحق میرزا منظر جان جانان علوی دہلوی قدس سرہ نے رکھی تھی۔ آپ مغلیہ خاندان کے شاہزادگان میں سے تھے اور بابر بادشاہ کے نواسوں میں سے تھے۔ آپ کو بچپن سے ہی خلاطبی کا شوق غالب رہا۔ سید نور محمد بدایونی قدس سرہ سے بیعت ہوئے اور منازل سلوک طے کرتے لگے۔ حضرت سید بدایونی وقت کے عارفانِ کامل شمار ہوتے تھے۔ غیاث پور کے نواح میں دریائے باری کے کنارہ پر خانقاہ تھی۔ آپ حضرت شیخ سیف الدین فاروقی فرزند حضرت عروۃ الوثقیٰ شیخ محمد معصوم سرہندی کے مرید تھے۔ آپ کو اس نسبت

کے علاوہ شاہ محمد عظیم فرزند شیخ سیف الدین سے بھی اجازت ارشاد حاصل تھی۔ اسی طرح آپ کو اس سلسلہ کے علاوہ اپنے والد کے علاوہ حضرت حافظ محمد حسن قدس سرہ سے بھی خلافت عطا ہوئی تھی۔ حافظ محمد حسن حضرت شیخ عبدالحق محدث دہلوی قدس سرہ کے پوتے اور حضرت عروۃ الوثقیٰ کے مرید تھے۔ سید نور محمد بدایونی کی وفات کے بعد حضرت میرزا منظر جان جاناں قدس سرہ۔ شیخ محمد عابد سنائی کی خدمت میں حاضر ہو کر مرید ہوئے۔ آپ ان دنوں جہاں نما فیروزی کے حوالی میں رہائش پذیر تھے۔ آپ شاہ دلیل الصمد شیخ عبدالاحد کے مرید تھے۔ المعروف شاہ گل دہلوی کے مرید تھے اور شیخ خازن رحمت شاہ محمد سعید کے فرزند ارجمند تھے۔ آپ کو اپنے عم بزرگوار شیخ محمد معصوم فاروقی سرہندی سے بھی اجازت بیعت ملی تھی۔ یہ دونوں بزرگ خاندان مجددیہ کے نامور چشم و چراغ ہیں۔ حضرت مرزا منظر جان جاناں کی نسبت حضرت سید بدایونی اور شیخ سنائی سے قابل اعتماد اور مستند تسلیم شدہ ہے۔ مگر ان دو بزرگوں کے علاوہ آپ کو مختلف عارفان وقت سلسلہ قادری۔ نقشبندی اور چشتی سے فیض ملا تھا اور یہ اثبات ظاہر و باطن میں نمایاں تھے۔ آپ نے جن حضرات سے خصوصی طور پر فیض پایا ان میں حضرت شاہ محمد گلشن مجاز شاہ گل دہلوی۔ حافظ محمد سعید مرید شیخ محمد صدیق بنیرہ حضرت مجدد الف ثانی۔ شاہ محمد زبیر۔ شاہ محمد عزیز سرہندی۔ شیخ محمد افضل سیالکوٹی۔ شیخ العرب علی کشیری شاہ عبدالرحمان لاہوری۔ شاہ حسین کاروانی جیسے جلیل القدر اشائخ شامل ہیں۔

آپ تکمیل سلوک کے بعد تقریباً پتیس سال دارالخلافہ دہلی میں قیام پذیر رہے اور طالبانِ حق کو روحانی تربیت دیتے رہے۔ آپ کی تربیت سے کاملاً وقت منہائے کمال کو منجھے۔ بڑے عالی دماغ اور نفسِ طبیعت کے انسان تھے۔ لطیف رُوح۔ بلند تخیل۔ ذہن رسا اور فکر رسا لکھتے تھے۔ آپ کی نزاکت مزاجی اور لطافتِ طبعی کا یہ عالم تھا کہ بھولوں کی بے جا مسکراہٹ بھی طبیعت پر گراں گذرتی۔ تجرید و تفسیر کا یہ مقام تھا کہ ضبطِ تحریر میں نہیں آسکتیں۔ مشکل پسندی اور دقائقِ سخن کا یہ عالم تھا کہ احاطہِ تقریر میں نہیں آسکتیں۔

آپ ایک جگہ فرماتے ہیں۔

در جنوں ہم میرزائی از دماغ مانرفت

کز برائے خویش حملے ز گلخن داشیم !

جنوں میں بھی ہمارے دماغ سے امیری اور میرزائی کی بونہ گئی۔ ہم نے حمام بھی تلاش کیا تو گلخن تو منتخب کیا۔

آپ غزلیات کے دیوان کے مصنف ہیں۔ لطیفِ مشنوی کے مؤلف ہیں اور عشقِ انگیر حکایات کے مرتب ہیں۔ زندگی میں اکثر اوقات شہادت کی آرزو رکھا کرتے تھے۔ چنانچہ نجفِ خانی منغل کے ہاتھوں سات محرم ۱۱۹۵ھ کو شہید ہوئے۔ عاشقِ حمیداً مات شہیداً سے سن شہادت برآمد ہوتا ہے۔ آپ کے عقیدت مندوں اور اولاد نے آپ کے مزار کی لوح کے لئے دیوان کھولا تو یہ شعر برآمد ہوا۔

زلوح تربت من یافتند از غیب تحریرے

کہ این مقتول راجز بے گناہی نیت تقصیرے

حضرت قاضی ثناء اللہ پانی پتی

حضرت قاضی ثناء اللہ پانی پتی رحمۃ اللہ علیہ آپ کے جلیل القدر خلفاء میں سے تھے۔ علم و عرفان میں جامع تحریر و تقریر میں بے مثال تھے۔ آپ نے قرآن پاک کی ایک مفصل تفسیر لکھی۔ جس کا نام تفسیر منظری رکھا۔ یہ نسبت اسمی آپ کے نام سے ہے۔ قاضی ثناء اللہ کی دوسری تصانیف بھی قابلِ مدتسائش ہیں۔ ہر ایک تالیف سے حضرت منظر جانِ جانان کی تربیت کے تاثرات نمایاں ہوتے ہیں۔ قاضی صاحب کے علاوہ بھی آپ کے خلفاء کرام نے رشد و ہدایت میں بڑھ چڑھ کر حصہ لیا۔

حضرت شاہ غلام علی دہلوی

حضرت شاہ غلام علی دہلوی قدس سرہ نے تمام خلفاء میں سے آگے بڑھ کر حضرت منظر جانِ جانان کے فیضان کی ترجمانی کی۔ آپ مجددی سجادہ پر جلوہ افروز ہوئے اور اپنے مُرشد برحق کے قدم بقدم چلے۔ اگرچہ آپ پنجاب (پٹالہ) کے رہنے والے تھے۔ مگر دہلی کو دارالارشاد بنایا۔ آپ بچپن میں اپنے والد مکرم کے حکم پر دہلی میں شاہ ناصر الدین قادری دہلوی سے تعلیم و تربیت حاصل کرنے آئے تھے۔ مگر حضرت شاہ ناصر الدین قادری کا جلد ہی انتقال ہو گیا۔ پھر حضرت شاہ غلام علی نے حضرت منظر جانِ جانان سے بیعت کر لی۔ بیعت کے وقت آپ کی زبان پر یہ شعر تھا۔

از برائے سجدہ عشق آستانے یافتم
سرزمینے بود منظور آسمانے یافتم

میں نے سجدہ عشق ادا کرنے کے لئے آستانہ پالیا ہے۔ مجھے
کسی سرزمین کی تلاش تھی۔ مجھے تو آسمان مل گیا ہے۔

آپ حضرت مُرشد جانِ جانان کی وفات کے بعد پینتالیس سال
تک عالم تجرید و تفرید میں نہایت مستقل مزاجی اور ثابت قدمی سے
خلافت کی فیض رسانی میں مشغول رہے اور ۱۲۲۰ھ میں وصال فرمایا۔

شاہ ابوسعید مجددی

حضرت شاہ غلام علی دہلوی کے بعد سلسلہ مجددیہ کو حضرت شاہ
ابوسعید ابن شاہ معنی ابن شیخ عبدالرزاق ابن شیخ محمد عیسیٰ ابن شیخ سیف الدین
مرشد سید نور محمد بدایونی نے آگے بڑھایا اور شاہ غلام علی مجددی کے سجادہ نشین
بنے۔ آپ پچاس سال کی عمر میں حج بیت اللہ سے واپس ریاست ٹونک
میں پہنچے تو پیغام اجل آگیا۔ آپ کا جسد مبارک ٹونک سے دہلی لایا گیا۔
اور حضرت مظہر جانِ جانان شہید کی خانقاہ میں آپ کے پہلو میں دفن
کیا گیا۔ پھر آپ کے فرزند شاہ احمد سعید سجادہ آرائے خلافت ہوئے۔
آپ جامع علوم شریعت و طریقت تھے۔ آپ نے انگریزوں کے عہدِ
اقتدار میں جنگ آزادی کے بعد حج بیت اللہ کا غزم کیا اور اپنے
معتقدین اور مریدین کا بہت بڑا قافلہ لے کر کعبۃ اللہ پہنچے۔ کئی سال
تک حرمین طیبین میں ہی رہے۔ اہل عرب اور مصر آپ کے فیض سے

مستفیض ہوتے رہے اور سلسلہ مجددیہ کو ممالک عرب میں مقبولیت ملی۔ اگرچہ اس سلسلہ عالیہ کا تعارف حضرت شیخ احمد سرہندی مجدد الف ثانی حضرت میرزا مظہر جان جاناں اور شاہ غلام علی دہلوی کی وساطت سے سلسلہ مجددیہ کا حجاز مقدس میں تعارف ہو چکا تھا۔ مگر شاہ احمد سعید کے قیام کے دوران تو باقاعدہ سلوک کی تربیت دی جانے لگی آپ ایک سال سے زیادہ عرصہ ہو گیا ہے کہ آپ کا انتقال ہو گیا ہے۔

حافظ شاہ غلام رسول ویران آپ کے معروف تلامذہ میں سے ہیں۔ اسی طرح نادر العصر خاقانی ہند محمد ابراہیم ذوق حضرت شاہ احمد سعید قدس سرہ کے مرید ہیں۔ ذوق دہلوی نے آپ کی تاریخ وفات مظہر اسلام سے لی ہے۔ آپ کی طبع رسا۔ لطائف فکری نے یہ سادہ تاریخ پیش کرتے وقت بڑی مراعات اور مناسبات لفظی کا اہتمام کیا ہے۔ آپ کے اسم گرامی۔ صاحب خاندان۔ محل وفات موقع نقل و حرکت کی مناسبت سے یہ تاریخ بے مثال الفاظ میں ادا کی گئی ہے۔ حضرت شاہ احمد سعید کی تاریخ ولادت مظہر بزدان ہے۔

حضرت مظہر جان جاناں قدس سرہ العزیز کے خلفار میں سے قاضی ثناء اللہ پانی پتی کے علاوہ مولوی ثناء اللہ سنبھلی۔ مولوی نعیم اللہ بھڑاچی مولوی عبدالرزاق۔ مولوی غلام یحییٰ شاہ محمد جمیل شاہ محمد سعید خاں قدس سرہم کے اسمائے گرامی قابل ذکر ہیں۔

ہمیں قارئین کی ضیافت کے پیش نظر حضرت میرزا مظہر جان جاناں کے کلام بلاغت نظام سے چند اشعار تقدیم کرتے ہیں۔

یاد روزے کہ دلم معتکف کوئے تو بود
 مژہ جاروب کش کعبہ ابروئے تو بود
 شب نمودند بمن نامہ اعمال مرا
 صبح دیدم کہ بدستم سرگیسویئے تو بود
 می دید سبزه خود زو بمزارِ منظر
 بس کہ پُر معتقد سلسلہ موئے تو بود
 یاد روزے کہ ادا بندہ دیدار تو بود
 چشم بیار تو وزلف گرفتار تو بود
 شمع ساں جاٹے بہر بزم از انم دادند
 کہ سرم داغ بعشق گل دستار تو بود
 نقش منظر چو بکویت گزرد چشم مپوش
 آخر این مردہ ہماں ست کہ بیمار تو بود

میسر ہم نہ شد در خواب ہم دیدار یارین
 بجاکم آمدی و بس کہ برگرد تو گردیدم
 بلے این بود مرد دیدہ شب زندہ دارین
 برقص آمد چو سنگ آسیا لوح مزارین

دید گزشتہ شد لے می روید!
 کیت امروز بجز منظر دیوانہ ما
 ابر ایستاد برین مزرع و بسیار گریست
 آن کہ ہر شب بہ تمنائے تو صد بار گریست

اے باد صبا ادب ضرور است
 این است وفا کہ بعد قتل
 این مشہد ماست گلستان نیست
 از کوئے تو خوں می روان نیست

شدہ در دل گرہ از نیم تو فریادے چند
 ماند در شیشہ ما نقش پری ز احوے چند
 عند لبیان منشینید دریں باغ کہ من
 قفصے چند گماں دارم و صیادے چند

از فریب باغباں غافل مشوائے عند لبیب !
 پیش ازین ماہم درین باغ آشیانے داشتیم

بر جائے سنگ شیشہ توان بر سرش زدن
 چو منظر میرزا دیوانہ نازک طبیعت را

منظر زما برید و دیگر یاد ما نکرد ؟
 دیوانہ خوش بنود ز وضع کرخت ما

غیرت دلبریت آہ کجا رفت کجا
 سبزہ تربت من وقف غزالان شدہ است

میرس باعث ضعف قوائے ما منظر
 کہ گشت پیر ز بیداد نوجوانی چند

عیب بیناں واقف از نقصان خویشم کردہ اند
 ہم چو عینک کرد چشم دیگران بینا مرا

ماہنگ نظرفاں حریف این قدر سختی تمیم
دانہ اشکیم مارا گردش چشم آ سیاست

باین فرصت چہ حظ باشد ز سیر گلستان مارا
کہ رفتن لازم ایساں ست چوں آب رواں مارا



۱۰۳

خانوادہ چشتی نظامی فخری

یہ خانوادہ حضرت شیخ الوقت فخر اولین و آخرین محب نبی محبوب
علی مجمع اسرار توحید منبع بجا تفرید واقف حقائق کاشف دقائق قطب
ارشاد شرف اتحاد نظام سلاسل چشت فرید ملک اہل بہشت مولا محمد فخر الدین
قدس سرہ سے منسوب ہے۔ آپ حضرت سراج الواصلین فخر العاشقین
حضرت مولانا محمد نظام الملک والدین اوزنگ آبادی قدس سرہ کے فرزند
ارجمند تھے حضرت نظام الدین اوزنگ آبادی حضرت شیخ کلیم اللہ
جہاں آبادی رحمۃ اللہ علیہ کے عمائد خلفاء میں سے تھے حضرت شیخ
کلیم اللہ وقت کے بے مثال ولی اللہ تھے۔ جامع فضل و کمال صاحب
وجد و حال معدن شریعت مخزن طریقت مصدر انواع فیوض و برکات
حیات و تھے۔ آپ حضرت یحییٰ المدنی کی اجازت اور حج و زیارت

روضہ منورہ رسول کریم کے بعد شاہجہان آباد قیام فرما ہوئے اور پورے پچاس سال تک درس و تدریس طلباء اور تلمیذین فخرار میں مشغول رہے۔ ریاضات میں استقامت پذیر ہوئے۔ نماز جمعہ یا کسی کی عبادت کے بغیر اپنی خانقاہ سے باہر قدم بھی نہیں رکھا۔ وہ نعمت جو آپ کو حضرت قطب حرم نبوی نور فیوض مصطفویٰ حضرت شیخ یحییٰ سے ملی۔ اپنے طالبانِ صادق میں تقسیم کرتے رہے۔ آپ کی تصانیف اور تالیف نادر اور مشہور زمانہ تھیں۔ اپنی مرقعِ کلیمی اور کشکولِ کلیمی میں لکھتے ہیں۔

اس سے قبل میں نے دو مرقع ختم کر لئے ہیں۔ ان سے جسم کو درویشی لباس میں سر آتا ہے۔ آج حکیم ذلیقہ ۱۱۲۱ھ ہے جس نے اپنی گداگری کے لقمے جمع کر کے اس کشکول میں پیش کر دیئے ہیں۔

کہ قبل ازین مرقع دو ختم کہ تن را در لباس درویشی راست نماید امروز کہ غرہ ذی قعدہ سال یک ہزار و یک صد بیت و یک باشد لغات در یوزہ درین کشکول فراہم آورد۔

آپ مجالس اعراس حضراتِ جنت میں صرف اپنوں کو دعوت شرکت دیا کرتے۔ اختیار کو تکلیف نہیں دیتے تھے۔ کشکولِ کلیمی کے بعد آپ اکیس سال تک زندہ رہے۔ آج تخریبِ آزادی تک ۱۸۵۶ء کے جنگوں میں بھی آپ کے استقلال اور اہمیان نے "جراغِ مقبول" برگزنہ میرد کا ثبوت بہم پہنچایا۔ اسکے فرات کی تمام عمارتیں فتنوں اور آزارکشوں سے محفوظ رہیں۔ آپ کا مزار پُر انوار

لوگوں کی حاجت روائی اور دل خواہی کا سہارا بنا رہا۔

حضرت شیخ الحرم حضرت شیخ محمد ہشتی سے ارادت صادق رکھتے تھے

آپ فاروقی النب تھے اور حسب میں حضرت مخدوم نصیر الدین چراغ

دہلی قدس سرہ کی حقیقی ہمشیرہ کی اولاد سے تھے۔ نہایت درد و سوز

اور عشق و لفروز میں تصنیفات لکھیں۔ وہ اپنے وقت کے معروف صالحین

اور مامور عمائدین تصوف میں سے تھے آپ کی مشہور تصنیف آداب الطالبین

ہے۔ اس کتاب نے طالبانِ راہ سلوک میں ان تمام لوازمات کو جمع کر دیا

ہے۔ جو ان کے لئے ضروری ہیں۔ ایک اور کتاب رفیق الطالب جاذب

الاسباب لکھی۔ اس میں سالکانِ طریقت کو اتباعِ شریعت اور احکام

شرع کی اہمیت واضح کی گئی ہے۔ اس کتاب کی پانچ فصلیں ہیں اور

ہر فصل میں دقیق نکتے اور الہامات بیان کئے گئے ہیں۔ صفائی قلب

کے چالیس طریقے بتائے گئے ہیں اور ماسوی اللہ اور قطع تعلقات

دنیا پر چالیس منزلیں لکھی ہیں۔ آپ کی ایک اور کتاب ہدایت المشائخ ہے

یہ کتابیں ہدایات پر مشتمل ہے۔

رشد و ہدایت کی منازل طے کرنے کے بعد سجادہٴ مشیخت پر

جن امور کا خیال رکھنا ضروری ہے۔ اس میں بیان کیا گیا ہے حضرت

حق اور معنوی حق سے جن آداب کو سامنے رکھنا ضروری ہے وہ بیان

کیا گیا ہے۔ آپ کی ایک اور کتاب توضیح التوحید ہے۔ اس میں خاص

عام اور انحصار طریقے پر اظہار بیان کیا گیا ہے۔ لباب ہدایت بھی ایک

مختصر سی کتاب آپ کے قلم سے سامنے آئی۔ لذات منتهی ستائیس لذات

معنوی پر مشتمل ہے جس سے مرید کو روحانی غذا میسر آتی ہے۔

آپ حضرت قطب الاولیاء حضرت شیخ ابی صالح محمد معروف بہ شاہ حسن محمد بن شیخ احمد بن شیخ نصیر الدین بن شیخ مجد الدین بن شیخ سراج الدین بن شیخ کمال الدین العلامت الفاروقی مستفیض من حال الحقیقی حضرت مخدوم نصیر الحق والشرعی والملت والدین چراغ دہلی قدس سترہم کے مرید اور صاحب نعمت وارشاد اور فرزند ارجمند تھے۔ شیخ حسن محمد قدس سترہ اس خاندان میں عمائدین سلسلہ میں سے تھے۔ آپ نے مختلف سلاسل اور مختلف ارباب تصوف سے استفادہ کیا تھا۔ ایک تو اپنے آباء و اجداد سے جس کا ہم ذکر کر آئے ہیں۔ دوسرے شیخ جمال الحق والدین حضرت محمود الحق قدس سترہ سے فیض پایا تھا۔ شاہ محمود الحق شیخ عظیم الحق والدین جو حضرت مخدوم کے خواہر زادہ تھے، سے فیض یافتہ تھے پھر انہیں شیخ سراج الحق سے نسبت حاصل تھی۔ شیخ سراج الحق اپنے والد مکرم شیخ کمال الدین جو حضرت مخدوم کے خواہر زادہ تھے۔ ان کے علاوہ آپ نے عالم اسلام کی سیاحت کی اور اپنے وقت کے کبار اولیائے کرام جو مختلف سلاسل سے تعلق رکھتے تھے۔ فیض پایا آپ نے سروجہ سلاسل تصوف اور مشہور خانوادہ طریقت سے خلافت حاصل کی۔ آپ کو خاندان عالی قادریہ نور بخشیتہ سے بھی فیض ملا۔ آپ نے حضرت سید محمد غیاث نور بخش قدس سترہ سے خلافت پائی۔ اور اس سلسلہ طریقت کو سلسلہ چشتیہ سے منظم کر دیا۔ یاد رہے کہ خاندان نور بخش بذات خود تصوف کے کئی خاندانوں سے مرکب ہے۔ اس میں جنیدی۔ قادری۔ سہروردی۔ فردوسی۔ غزنوی ہمدانی جیسے کئی سلسلہ ہائے طریقت جمع ہوئے ہیں۔ چنانچہ آپ نے سلسلہ سہروردیہ کی اجازت حضرت حکیم شیخ بہاء الدین سے حاصل کی

یہ سلسلہ دس حضرات کے توسط سے حضرت شیخ محمد اسماعیل شہید سہروردی
قدس سرہ کو جا ملتا ہے۔ آپ حضرت مخدوم زکریا ملتانی رکن العالم سہروردی
کے عمائد خلفاء میں سے تھے۔

حضرت شیخ کلیم اللہ جہاں آبادی قدس سرہ

خاندان جلالی

کے بے شمار مرید اور خلفاء تھے۔ ان میں

سے اعظم و اکبر حضرت شیخ نظام الدین اوزنگ آبادی اور حافظ شاہ
محمود شاہ جہاں آبادی قدس سرہ جاتھے۔ آپ کا وطن عزیز اور وطن تھا۔ اتفاقاً
زمانہ سے آپ جنوبی ہندوستان کی طرف منتقل ہو گئے۔ آپ کی والد ماجدہ
خاندان حضرت سید محمد ابوالفتح صدر الدین کیسودراز گلبرگہ کے خاندان میں
سے تھیں۔ آپ کا سلسلہ نسب حضرت صدیق اکبر رضی اللہ عنہ سے ملتا تھا۔
اور اس واسطے سے آپ حضرت شیخ شہاب الدین سہروردی قدس سرہ سے
سلسلہ نسب میں قائم تھے۔ حضرت مرشد برحق شیخ کلیم اللہ جہاں آبادی نے
آپ کو دہلی سے رخصت فرما کر حکم دیا کہ اوزنگ آباد میں قیام کریں۔ بیعت کریں
اور قابل قدر حضرات کی تربیت کر کے انہیں خلعت خلافت سے سرفراز فرمائیں
انہیں خلعت فخر و خلافت دے کر عوام کی روحانی تربیت میں لگا دیں۔ حضرت
شیخ کلیم اللہ جہاں آبادی نے آپ کو اپنی خلافت کے علاوہ کسی سلسلوں کے
خرقے عنایت فرمائے اور فرمایا کہ یہ مختلف حضرات کی امانتیں ہیں۔ جو
آپ کی مجلس میں آنے والے اہل صوفیاء کو تقسیم کی جائیں گی۔ وہ حضرات
آپ سے بیعت ہوں گے۔ اور ہماری خلافت کے مستحق ہوں گے اور
پھر انہیں حضرات خواجگان کا فیض بھی حاصل رہے گا۔ حضرت شیخ
نظام الدین اوزنگ آبادی نے وہاں عوام الناس کی روحانی نشوونما میں

میں مصروف ہو گئے۔ سب حضرات سے پہلے جس شخص نے آپ سے بیعت حاصل کی وہ فخر الدین فخر جہاں تھے۔ حضرت شیخ نظام الدین نے دل میں سوچا کہ میں حضرات خواجگان کی اجازت کے بغیر کسی کو کس طرح بیعت کر لوں دوسری طرف حضرت فخر جہاں کا اصرار بڑھتا گیا اور شوق بیعت نے آپ کو سوچنے پر مجبور کر دیا۔ حضرات چشت نے الہاماً بشارتاً فرمایا۔ نظام الدین تمہیں فخر جہاں کو بیعت کرنے میں کون سی چیز روکتی ہے؟ شیخ کی خلعت اور نعمت تو ان کا نصیب اور مقدر بن چکا ہے۔ آپ اسی وقت اُٹھے۔ فخر جہاں کو بیعت فرمایا۔ خرقہ خلافت سے ملبوس فرمایا۔

حضرت شاہ کلیم اللہ جہاں آبادی اور شیخ نظام الدین اورنگ آبادی ایک ہی سال میں فوت ہوئے تھے۔ یہ سال ۱۱۴۲ھ تھا۔ آخر وقت میں آپ نے قاضی کریم الدین کی وساطت سے حضرت مولانا محمد جہاں کو اپنے پاس بلایا اور گلے لگاتے ہوئے فرمایا میں بقایا نعمتیں اور تبرکاتِ اقدسنا اور نصائح جو بزرگان سلف کی امانتیں تھیں آپ کو دیتا ہوں۔ آپ کی عمر اس وقت سولہ سترہ سال تھی۔ کیونکہ آپ کی ولادت ۱۱۲۵ھ میں حضرت اورنگ آبادی کے وصال کے بعد حضرت فخر جہاں قدس سرہ سرکار نظام الملک ناصر جنگ کی خدمت میں پہنچے اور بہت یار سپہ سالار افواج نظام الملک میں بخشی کی ملازمت پر فائز ہوئے۔ مگر اچھی صورت اور عرصہ گذرا تھا کہ آپ نے فوج کی ملازمت سے علیحدہ ہو کر تہجد و تفسیر کا طریقہ اختیار کر لیا۔ اور عازم دارالخیر ہو گئے۔ وہاں آپ کو حضرت خواجہ ہندالولی معین الدین اجمیری کی مجاورت کی سعادت ملی۔ جس سال محمد شاہ بادشاہ فوت ہوا تو اسی سال آپ کو حضرت خواجہ ہندالولی سے خلافت

اور اجازت کی ادسی بشارت حاصل ہوئی تھی۔ محمد شاہ بادشاہ کی وفات کے بعد اس کا بیٹا احمد شاہ تخت نشین ہوا۔ آپ ۱۱۶۰ھ میں دہلی تشریف لے آئے۔ چالیس سال مکمل آپ نے شمع شبستان چشت کو روشن رکھا۔ آپ کے قیام دہلی میں سلسلہ چشتیہ کو فروغ ملا۔ آپ قطب وقت۔ طیفور زماں اور پیشوائے اہل دلاں بن گئے۔ مشرق سے مغرب تک شمال سے جنوب تک ہندو سندھ کے تمام اکابر۔ مشائخ۔ علماء اور نوادر العصر حضرات آپ کی ارادت اور حسن عقیدت میں جمع ہونے لگے۔ آپ کی ذات میں عجب تصرف تھا۔ خوارق عادت تھیں۔ علم و فن کا سرچشمہ تھی۔ علم و حلم میں اپنی مثال آپ تھے۔ بلند اخلاقی۔ شفقت قلبی ہر خاص و عام کیلئے وقف تھی۔ طالبانِ راہِ حق۔ تائبانِ سیاہ کار۔ مفاہیت کے خوگر آپ کی خانقاہ میں آتے تو پاکباز بن جاتے۔ ہمارے قلم اور بیان میں وہ وسعت نہیں کہ ہم بیاں کر سکیں کہ آپ کا فیض کن کن گوشوں تک پہنچا اور مخلوقِ خدا کو بہرہ ور کرتا گیا۔

اں عقل کجا کہ در کمال تو رسد

واں دیدہ کجا کہ در جمال تو رسد

آپ کی ذات والا صفات سے کیا ظاہرین اور کیا باطنین یکساں طور پر فیض پاتے اور آپ کی برکات اور حسنات کا دائرہ اس قدر وسیع تھا کہ ہر شخص اسے حصہ دار پاتا تھا ایک عجیب وضع و قطع کے بزرگ تھے۔ آپ کے اطوار کریمانہ نادر روزگار تھے۔ آپ کا مشرب عالی تھا۔ آپ کا کردار دلوں میں گھر کر جاتا تھا۔ آپ بسا اوقات اپنے کمالات و کرامات کو ظاہری حجابات میں چھپاتے مگر آپ کی شہرت

تو قاف تا قاف پہنچی ہوئی تھی۔ دنیائے اسلام کے تمام طالبانِ حق صف
 در صف پہنچے۔ ہر دربار ہر بازار آپ کے حالات و کمالات سے باخبر
 تھا۔ آپ کی ولایت کے انوار کسی حجاب میں محجوب نہ رہ سکتے تھے۔ آپ
 اپنے اقوال و افعال میں قبولِ عام حاصل کر چکے تھے۔ کسی شخص کو آپ
 پر حجت لانے یا دلیل تلاش کرنے کی ضرورت پیش نہ آتی تھی۔ آپ کی
 رحمت روحانی اور نعمت دو جہانی مسلسل اور متواتر خاندانِ چشت سے
 آتی تھی۔ بچپن میں ہی آپ کو سید الانبیاء جناب رسالت صلی اللہ علیہ
 وسلم کی خواب میں زیارت ہوئی اور آپ کی بشارت اور شفقت سے خاص
 حصہ ملا۔ آپ کو بیعت سے پہلے ہی بہت سی برکات مل چکی تھیں بیعت
 کے بعد ان برکات کو کمالات کا استحکام ملا۔ رشد و تمکین کے بعد آپ
 کو حضرت قطب الاقطاب کے بارہ پر تاج ولایت ملا تھا۔ حضرت سلطان المشائخ
 نے لکھا تھا کہ فخرِ جہان کے مریدوں کو مجلس خاص کے اکرام و فیضان
 نصیب ہوں گے اور ان مریدوں نے آپ کو ستر تاج اہل دلائل اور
 دستگیر در ماندگاں پایا۔ آپ کی سخاوت و عطاء کی حکایات کو ہر جگہ
 سچا پایا تھا۔ آپ کی مجالس میں لوگوں پر ایک ذوق اور شوق کی کیفیت
 طاری ہوتی۔ اس نعمتِ عظمیٰ کو دیکھنے کی عام آنکھوں کو اجازت نہ تھی
 آپ کا طرزِ تعلیم طالبانِ حق کے لئے اس قدر جامع اور پاکیزہ ہوتا کہ
 اس کی مثال نہیں ملتی۔ آپ کے ہاتھ پر کوئی سیاہ کارہ تو بہ کرتا اور غلوں
 رسوخ عقیدتِ اہل قلبی اور خرم خالص سے بیعت ہو جاتا تو چہرہ
 ساری زندگی آپ کی نگرانی میں ہوتا۔ آپ اس کے کردار و اعمال کے
 فاسق بن جاتے اس ضمن میں ہم ایک واقعہ بیان کئے بغیر نہیں رہ سکتے

کہ ایک شخص آپ کی خدمت میں حاضر ہوا۔ اس نے آپ سے بیعت کرتے وقت اپنے تمام گناہوں سے توبہ کی مگر ساتھ ہی یہ کہا کہ میں تمام قبیح عادات سے رُک جاؤں گا۔ مگر مجھے شراب نوشی سے نہ روکا جائے۔ مجھے اس کی صُبح و شام عادت ہے۔ آپ نے فرمایا۔ شراب نوشی کو چھوڑنا یا جاری رکھنا تمہارے اختیار پر چھوڑتا ہوں۔ مگر ایک بات یاد رکھنا کہ کبھی بھی ہمارے سامنے شراب نوشی نہ کرنا۔ اس نے وعدہ کیا کہ میں ایسا کس طرح کر سکتا ہوں۔ چنانچہ اس نے یہ وعدہ کر لیا۔ آپ نے اسے اجازت دے دی۔ اب اس کی یہ کیفیت ہو گئی کہ شراب نوشی کے لئے شراب خانہ کے سامنے جاتا یا اپنے گھر میں تنہا شراب نوشی کرنے لگتا۔ یا کبھی اپنے کسی دوست کے پاس بیٹھ کر شراب پینے لگتا۔ صحرارِ بیابانِ غرضیکہ جہاں کہیں بھی شراب پینے لگتا تو آپ سامنے کھڑے دکھائی دیتے۔ اس صورتحال کو دیکھ کر چند دن کے اندر اندر اس نے شراب نوشی قطعاً چھوڑ دی اور اس کام سے بھی ہمیشہ ہمیشہ کے لئے تائب ہو کر واصلانِ حق میں شامل ہو گیا۔

سبزہ دشت است و سرو باغ و شمع انجمن

یارِ من ہر جائے ہست و جا بجای زبید شد

حضرت مولانا قدس سرہ کی مشہور تصانیف میں سے جامع الکتاب

فخر الحسن ہے۔ یہ کتاب عربی میں فصاحت و بلاغت کا ایک نمونہ ہے۔

بندرگانِ دین کی صحبت اور حضوری کے شرف اور قلبِ رُوح کے فروغ

میں ایک عمدہ مثال ہے۔ اس میں خواجہ حسن بصری کی حضرت

علی المرتضیٰ کرم اللہ وجہہ سے باطنی نسبت پر بڑا اہم مواد موجود ہے

آپ نے ایک اور کتاب نظام العقائد لکھی۔ یہ کتاب فارسی میں لکھی گئی۔ اور اس کی فرمائش حضرت مولوی محمد برکت اللہ نجیب آبادی نے جو حضرت قطب العالم ابو دھنی قدس سرہ کی اولاد سے تھے۔ کی تھی۔ حضرت مولانا نجیب آبادی زمانہ کے نامور عالم دین اور باوقار صالحین میں سے تھے آپ ابتدائے کار میں بخشی الممالک نواب نجیب خان آبادی کے لشکر کے سپہ سالار تھے۔ مملکت کے تمام محاذوں سے شتر سوار آپ کے پاس ڈاک لے آتے اور ان حالات کو آپ ہی دربار حضور میں پیش کرتے آپ اس جاہ و منصب کے باوجود مدرسہ فخری میں قیام فرمایا کرتے تھے۔ اس ضمن میں شاہی فرامین اور خطوط کے علاوہ اہل سلوک ارادتمند بھی استفسارات کرتے آپ دوسرے روز ہی تمام سرکاری اور سلوکی حضرات کے جواب حوالہ ڈاک کر دیا کرتے تھے۔ دوسرے روز ہی آپ نے اپنے شاگردان رشید کو بھی خط کا جواب لکھا دیا کرتے۔ ان تمام مکتوبات کو حضرت ایک شخص شاہ حسن ویران نے جمع کر کے ترتیب دے دیا۔ دیباچہ میں حضرت مولانا کے کمالاتِ علمیہ اور روحانیہ کو اختصار سے لکھا۔ مکتوب پنجم میں مولوی برکت اللہ عزیزی عبدالعید خان کو حضور کے محامد و فضائل بیان کرتے ہوئے لکھتے ہیں کہ ایک بار حضرت شاہ دلی اللہ دہلوی قدس سرہ نے اپنے علمی اور کتابی تحقیقات پر حضرت خواجہ حسن بصری کی سیدنا علی کریم اللہ وجہہ کی ملاقات سے انکار کر دیا تھا۔ پھر یہ بھی لکھا کہ آج دنیائے تحقیق میں ایسا کوئی شخص نہیں ہے۔ جو ہمارے اس دعویٰ کی تردید کر سکے اور ہماری تحقیقات کو غلط ثابت کر سکے۔ حضرت مولانا نے حضرت شاہ دلی اللہ دہلوی

کے اس دعویٰ کے جواب میں کتاب فخر الحسن لکھی اور نہایت تمانت اور لطف سے حضرت شاہ ولی اللہ محدث دہلوی کا رد لکھا۔ آپ نے باطنی اسرار کے اظہار کی بجائے ظاہری دلائل کو علوم کے دلائل سے رد کیا تھا۔ اب معترضین کو تسلیم کئے بغیر چارہ نہ تھا۔ اس زمانہ میں ایک مولانا میر عیوض علی تھے۔ جو حضرت شاہ بدیع الزماں سید کے قریبی مرید تھے۔ آپ نے قواعد فخری میں لکھا ہے کہ جناب محدث دہلوی قدس سرہ نے آپ کی کتاب پڑھنے کے بعد فرمایا کہ میں ان کا جواب لکھوں گا۔ آپ نے فرمایا۔ حضرت آپ یہ تکلف نہیں کر سکیں گے۔ ملفوظات شاہ محمدی بیدار اکبر آبادی میں بھی لکھا ہے کہ یہ بات سنتے ہی حضرت فخر الحسن نے فرمایا۔ صبور! اب جواب لکھنے کا وقت نہیں رہا۔ اس بات کے چند دنوں بعد حضرت شاہ ولی اللہ محدث دہلوی کا انتقال ہو گیا۔

اسی زمانہ میں عالم زمانہ فخر دوراں مولانا محمد حسن الزماں صاحب حیدرآبادی نے قول مستحسن فی فخر الحسن لکھی۔ یہ کتاب عربی کی بڑی وسیع اور فصاحت و بلاغت سے مالا مال کتاب ہے۔ یہ کتاب آگے چل کر طبابت پذیر بھی ہوئی تھی اور دنیا ئے اسلام کے اہل علم نے اس کتاب سے استفادہ کیا ہے۔ حضرت مولانا بیمار ہوئے تو آپ نے اطباء سے علاج کرانے سے انکار کر دیا اور حکما کو کہہ دیا کہ اب علاج سے کوئی فائدہ نہیں ہوگا۔ آپ لوگ خواہ مخواہ اپنے علاج دماغیہ سے مایوس اور بددل ہوں گے۔ آپ نے ایک مجذوب کو شاہ نہر کے اس کنارے رہتے تھے۔ دودھ اور چاول پکا کر بیچے۔ مجذوب نے فرمایا۔ اب تو شاہ صاحب کا وقت دصال آچکا ہے۔ آپ نے زندگی بھر سارے بڑھنے سے قحط و و بار

کے دُور رکھنے کی ذمہ داری لی ہوئی تھی۔ اگر کچھ عرصہ مزید زندہ رہتے تو ہندوستان میں فحط نہ پڑتا۔ آپ بیماری کے دوران فرمایا کرتے تھے۔ اگر مجھے علاج و معالجہ کے بغیر ہی صحت ہو گئی۔ تو زندگی میں روحانیت کے دوسرے طریقے بھی رائج کروں گا۔ ایک تو مشائخ کا لباس پہننا شروع کروں گا۔ لمبا جبہ۔ بڑا عمامہ وغیرہ زیب تن کروں گا۔ کیوں کہ سابقہ زمانہ کے درویش ستر احوال کھلے لباس سے کیا کرتے تھے۔ ان دنوں درویشوں نے جو لباس اپنائے ہیں۔ یہ مکر و فریب۔ ریاد و طمع پر پردہ ڈالنے کے لئے ہیں۔ ان لوگوں نے مکر و فریب کے جال بچھا دیئے ہیں۔ اور درویشوں کا سالباس پہن کر خواص و عوام میں شہرت پارہے ہیں۔ دوسرے یہ کہ میں داڑھی کو کم نہیں کروں گا۔ چنانچہ جب تک بیمار رہے۔ داڑھی بڑھاتے گئے اور فرمایا کرتے یہ سنت ہم سے ترک ہو گئی تھی۔ الحمد للہ بیماری نے اس سنت کو اپنانے کا موقع دے دیا ہے۔ تیسری بات یہ تھی کہ اب شہر کی تمام مجالس و محافل میں بلا امتیاز اقلیم میں جاؤں گا۔ اس سے یقین اور رسوخ بڑھتا ہے۔

ان دنوں ایک معمول صرف کاری تھا۔ بخشی مرتضیٰ خان فرید بخاری کی طرف سے مزار شریف پر صرف کے بعض ٹکڑے گرا کرتے تھے۔ آپ اپنی پگڑی میں تعویذ رکھا کرتے تھے۔ بعض خام خیال لوگ یہ کہاں رکھتے تھے کہ آپ کے پاس تسخیر و فتوحات کا اسم اعظم ہے یہی وجہ ہے کہ آپ کو کبھی مالی پریشانی نہیں آئی۔ لوگوں نے کئی بار آپ کے یہ تعویذات چرا بھی لیے۔ آپ بیماری کے عالم میں مقروض تھے آپ نے اہل مجلس کو فرمایا کہ میری طرف سے ایک خط لکھ کر حضرت سلطان ایشیائے

کی بارگاہ میں پیش کیا جائے اور التبا کی جائے حضور آپ کا غلام مقروض ہے۔ لوگوں نے ایسا ہی کیا۔ دوسرے دن جے پور کے بادشاہ نے دو ہزار اشرفی زر خالص بطور نذرانہ بھیجیں۔ آپ نے قرض خواہوں کا ایک ایک پیسہ ادا کیا۔

خانقاہ کے خدام بیمار پری کو حاضر ہوئے۔ عرض کی حضور صحن گاہ سے محمد شاہ کے حجرے تک کا صحن تنگ ہے۔ کوئی تجویز فرمائیں۔ آپ نے وعدہ فرمایا کہ میرے بعد کچھ لوگ یہی سوال کریں گے۔ انشاء اللہ یہ مسئلہ خوش اسلوبی سے حل ہو جائے گا۔ لیکن میں اس قباحت کا بانی بننا نہیں چاہتا۔ اس کے بعد حضرت قطب الاقطاب کے قاضی محمد عسلی وغیرہ حاضر ہوئے اور عرض کی حضور مسجد کی پشت پر حضرت سلطان الناکرین کی قبر کے برابر میں ہم نے آپ کی آرام گاہ بنانے کا پروگرام بنایا ہے۔ آپ بے حد خوش ہوئے۔ اور اللہ کا شکر بجالائے کہ ہمیں زندگی کی طرح مزے کے بعد بھی حضور کی غلامی سے جدا نہیں کیا گیا انتقال کے وقت آپ کی زباں پر یہ شعر تھا۔

وقت آل آمد کہ تا عسریاں شوم

جسم بگذارم سراپا جاں شوم

قد جسم ما۔ اب وہ وقت آ گیا ہے کہ میں عسریاں ہو جاؤں۔ جسم کو

پھوڑ کر صرف جان اور روح رہ جاؤں۔

حاجی محمد امین نقشبندی حضرت شاہ ولی اللہ محدث دہلوی کے

ارادت مند اور مرید تھے۔ انہیں حضرت شاہ فخر قدس سرہ سے بھی عقیدت

اور ارادت تھی۔ آپ کی مجلس میں اکثر آتے آپ کے وصال کے بعد

آپ کے غسل کے وقت حاضر تھے۔ دل میں خیال آیا کہ حضرات
نقشبند خصوصاً خواجہ عبید اللہ احرار کے پیروکار غسل کے وقت آنکھوں
کو کھلا رکھتے تھے۔ یہ باطنی کیفیت صرف نقشبندیوں کے ہاں ہی پائی
جاتی ہے۔ یہ خیال آیا ہی تھا کہ حضرت نے اپنی دونوں آنکھیں کھول
کر حاجی محمد امین کو دیکھا۔ حاجی صاحب نے دست بستہ ہو کر عرض
کی حضور غلطی ہو گئی۔

جن لوگوں نے آپ کی تدفین سے پہلے آپ کے مزار کی جگہ
دیکھی تھی۔ فرمایا کرتے ہیں۔ کہ حضور کا مزار بننے کے بعد یہ جگہ کھلی کھلی
لگتی ہے۔ اور یہ آپ کی آسودگی کی وجہ سے ہے۔ حضرت نے
اپنے خلفاء اور مبلغین ارشاد کی ایک خاصی تعداد یادگار چھوڑی تھی۔
مگر بعض خلفائے۔ احباب۔ دوست۔ مریدوں کے نام قابل ذکر
ہیں۔ جو اپنے وقت میں شاہیر زمانہ ہوئے تھے۔ ہم ان کے نام
لکھنا ضروری سمجھتے ہیں وہ جہاں جہاں گئے۔ مقتدلے جہاں اور
صاحب تصرفات بنے۔ انہوں نے خاندانِ چشتیہ کے ظاہری و
باطنی کمالات کو فروغ دیا۔

- ۱۔ حضرت شاہ نور محمد بیجا بی قدس سرہ
- ۲۔ مولانا شاہ جمال الدین رام پوری قدس سرہ
- ۳۔ مولانا شاہ ضیاء الدین جے پوری قدس سرہ
- ۴۔ مولانا شاہ نیاز احمد بریلوی قدس سرہ
- ۵۔ سید شاہ بدیع الدین سینرواری قدس سرہ
- ۶۔ سید شاہ محمد عظیم قادری قدس سرہ

- ۷۔ حاجی الحرمین شاہ ہلال محمد دہلوی قدس سرہ
- ۸۔ حاجی الحرمین شاہ خدایار سواتی قدس سرہ
- ۹۔ مولوی محمد برکت اللہ نجیب آبادی قدس سرہ
- ۱۰۔ مولوی محمد عظمت اللہ اکبر آبادی قدس سرہ
- ۱۱۔ سید شمس الدین لولوی قدس سرہ
- ۱۲۔ سید محمد دہلوی قدس سرہ
- ۱۳۔ سید محمد شفیع الدین قدس سرہ
- ۱۴۔ سید محمد قمر الدین قدس سرہ
- ۱۵۔ شاہ غلام محی الدین شاہ قدس سرہ
- ۱۶۔ شاہ رحیم بخش قدس سرہ
- ۱۷۔ شاہ امان اللہ قدس سرہ
- ۱۸۔ شاہ ابوالحسن قدس سرہ
- ۱۹۔ شاہ رفیق الدین قدس سرہ
- ۲۰۔ شاہ محمد بیدار اکبر آبادی قدس سرہ
- ۲۱۔ شاہ عبداللہ غازی الدین خانی قدس سرہ
- ۲۲۔ مولوی محمد رحمت اللہ فضل قدس سرہ
- ۲۳۔ مولوی محمد عبدالقادر فتح پوری قدس سرہ
- ۲۴۔ مولوی محمد مکرم خان قدس سرہ
- ۲۵۔ مولانا محمد روح اللہ بریلوی قدس سرہ
- ۲۶۔ مولانا محمد امجد مراد آبادی قدس سرہ
- ۲۷۔ مولانا محمد مکرم خان قدس سرہ

۲۸۔ مولوی نورالحق قدس سرہ

۲۹۔ حافظ مغل بیگ قدس سرہ

۳۰۔ حافظ محمد پناہ قدس سرہ

۳۱۔ حافظ غلام سرور قدس سرہ

۳۲۔ حافظ محمد ارشد قدس سرہ

۳۳۔ صوفی یار محمد قدس سرہ

۳۴۔ صوفی عبدالرحمان قدس سرہ

۳۵۔ سید احمد (۳۶) سید غفور (۳۷) حکیم محمد افضل

(۳۸) حکیم محمد امیر حسین قدس سرہم (۳۹) مرزا حسن (۴۰) مرزا حسین

(۴۱) صدیقی خان محتسب قدس سرہم (۴۲) محی الدین خان کوتوال

(۴۳) خواجہ شمس الدین مودودی قدس سرہم (۴۴) خواجہ غوث غیاث پوری

(۴۵) سید سعید الدین ناصری (۴۶) سید نور الدین حسینی (۴۷) حافظ

خوشی محمد نوری قدس سرہم (۴۸) نواب محمد کامکار (۴۹) خان نواب خان

(۵۰) غازی الدین خان قدس سرہم۔

حضرت فخر الوقت والنزماں کے حالات و اذکار مختلف کتابوں

میں تفصیل میں ملتے ہیں۔ خصوصاً حضرات چشت کی تشریروں۔ شجروں

اور ملفوظات میں آپ کے احوال و مقامات کا ذکر پایا جاتا ہے۔ اس

خانوادہ کے ہر ایک طالب نے اپنی استعداد و لیاقت کے مکاتب کو

ہدیہ تحنیں پیش کیا ہے۔ شاہ محمدی بیدار۔ سید شمس الدین اور شیر شاہ

بدیع الزمان کے برادر زادہ۔ سید محمد قسیر الدین اور محمد اکبر فرخ آبادی

نے اپنے اپنے رسائل و ذخائر اور ملفوظات میں مختصر سے حالات

جمع کئے ہیں۔ چند رسائل حضرت شیخ اوزنگ آبادی کے فضائل میں
 نظر سے گزرے ہیں۔ ان میں بھی آپ کے حالات ملتے ہیں۔ اسی
 طرح راقم الحروف نے بعض متأخرین کی تحریروں میں بھی حضرت
 کے حالات دیکھے ہیں۔ خالوادہ پشتیہ میں حضرت مخدوم چراغ دہلی
 سے حضرت قطب الحرم شیخ مدنی بھٹی کے حالات تو تفصیل سے نہیں
 ملتے مگر شجرۃ الانوار فخری جسے شاہ محمد رحیم بخش نے ترتیب دیا
 تھا۔ وہ حضرت کی صحبت یاب بھی تھے اور فیض یاب بھی تھے۔ یہ
 کتاب سلسل جناب رسالت ص ۱ سے لے کر شاہ فخر زمان تک کے
 بزرگان دین کے احوال پر مشتمل ہے۔ ان میں سلسلہ فخریہ کے حالات
 بھی ملتے ہیں۔

حضرت شاہ فخر دہلوی قدس سرہ کا وصال ۱۲۵۰ھ کو ہوا تھا

قدس سرہ۔



۱۰۴

خالوادہ نقشبندی مجددی ناصری

نقشبندی مجددی ناصری سلسلہ حضرت خواجہ محمد ناصر دہلوی قدس

سرہ سے منسوب ہے۔

محبوب خدا خواجہ محمد ناصر

حق راہنما خواجہ محمد ناصر!

آپ شایانِ بابر کے عالی قدر امیر زادگان میں سے تھے۔ آپ کا منصب بڑا بلند تھا۔ آپ کے دل میں اچانک ذوق اور شوق کا جذبہ پیدا ہوا اور آپ طلبِ خداوندی میں نکلے۔ ترکِ دنیا اختیار کی۔ تجربہ و تفریح میں رہے۔ حضرت شیخ سعد اللہ المعروف بہ شاہ محمد گلشنِ دہلوی کی خدمت میں حاضر ہوئے۔ حضرت شاہ محمد گلشن کو دو بزرگوں سے فیض ملا تھا۔ ایک شیخ دلیل احمد عبدالاحد سرہندی معروف بہ شاہ گل دہلوی اور دوسرے شیخ محمد صدیقی سرہندی جو حضرت مجدد الف ثانی کے پوتے تھے۔ شاہ عبدالاحد سرہندی اپنے والد چچا شیخ عروۃ الثقی اور شیخ خازن الرحمت سے فیض یاب تھے۔ حضرت شاہ گلشن دہلوی نے اپنے تمام ارادت مندوں کو حکم دیا تھا کہ حضرت خواجہ محمد زبیر مجددی قدس سرہ کی مجلس میں حاضر نہ کیا کریں۔ اس طرح حضرت شاہ محمد ناصر بھی حضرت خواجہ محمد زبیر قدس سرہ کی مجالس میں حاضر ہوتے تھے۔ کیونکہ حضرت خواجہ محمد زبیر نقشبندی مجددی کی نسبتوں سے فائز المرآہ تھے شاہ گل۔ شیخ محمد صدیقی۔ ابوالعلیٰ اور شیخ نقشبند متقی جیسے تکمیل سلوک کے بعد خلقِ خدا کی راہنمائی کے لئے بزرگ صغیر میں کام کرنے لگے۔ اس خاندان میں بڑے بڑے معروف عارفانِ حق ظاہر ہوئے۔ جن میں خواجہ میر درد جن کی بلند پایہ آبدار تصانیف مشہور زمانہ ہیں۔ آپ کا آپ کا ایک اردو دیوان بھی اہل سخن کے لئے مشعلِ راہ ہے۔ آپ نے اپنے اشعار میں نالہ پر درد۔ آہ سرد۔ نعماتِ گل۔ بر رُوئے بلبل اور دل کے درد کی کیفیتوں کو بیان کیا ہے۔ آپ کے درد بھرے اشعار اور سرد آہ سے مالا مال رسالے اختتام کو پہنچتے ہیں تو لکھتے ہیں

کہ نہ میری آپس ختم ہوئیں نہ میرے درد بھرنے والے رُکے۔ اب میں ان اثرات
 کو ان قارئین کے لئے ضبط تحریر میں لایا ہوں۔ تاکہ وہ میرے درد کا کچھ
 حصہ پالیں۔ آپ کا ایک رسالہ دردِ دل کے نام سے موسوم ہوا۔
 حضرت خواجہ میر درد زہد و تقویٰ ریاضت و محنت میں اپنے بڑے
 بھائی کے ہم نوا تھے۔ سید شاہ محمد نصیر حضرت دردِ دلوی کے نواسہ تھے۔
 سید شاہ ناصر خان شاہ محمد نصیر کے بیٹے تھے۔ وہ اپنے والد کی زندگی
 میں ہی مشرقی ہندوستان کی طرف چلے گئے تھے اور ناصری کے
 مصنفات میں فوت ہوئے تھے۔ حضرت شاہ نصیر الدین کی وفات
 کے بعد ۱۲۶۰ھ میں مولوی شاہ محمد یوسف خانقاہ ناصری کے سجادہ نشین
 بنے۔ باری باری شاہ ناصر امیر اور شاہ ناصر وزیر کا فیض جاری رہا۔
 ان حضرات سجادہ کے پاس ایک بجاری بھر کم عصار تھا۔ جس پر یا ناصر
 کا لفظ کندہ تھا۔ اپنے ہاتھ میں رکھتے تھے اور خاندان کا سربراہ اسی
 عصائے ناصری سے دلوں پر حکومت کرتا تھا۔ سجادہ نشین کے سامنے
 آداب کے مخصوص طریقے مقرر تھے۔ اسی طرح دربار کے معتقدین کو
 آداب کے چند طریقے سکھائے گئے تھے۔ ان حضرات کی قبریں سرلانے
 کی طرف سے گول بنائی جاتی تھیں۔



خاندانِ نظامی فخری سلیمانی

یہ سلسلہ تصوف حضرت سلیمان سرخیل اولیاز کبریٰ کے گروہ اتقیار
 خواص بجا معانی کوہ نور طور خدارسانی - محرم حریم انس - ہمد تمسیم قدس
 قطب الوقت والزماں مولانا شاہ محمد سلیمان تونسوی قدس سترہ سے
 منسوب ہے۔ حضرت مولانا فخر الدین اکثر فرمایا کرتے تھے کہ ہم نے
 حال بچایا اور اُمید رکھتے تھے کہ اس میں روحانیت کا کوئی شاہباز
 بلند پرواز قوی بازو اور رفیع ہمت آپھنے گا۔ مگر افسوس ہماری
 یہ آرزو دل ہی میں رہی۔ آپ کا یہ اشارہ خواجہ نور محمد ہاروی قدس
 سترہ کی طرف تھا۔ آپ فرماتے اگر وہ بھی ہماری مجلس میں نہ آتے تو
 ہم اپنے باطنی اسرار کی پر ظاہر نہ کرتے۔ ہم اللہ کار ساز سے قوی اُمید
 رکھتے ہیں کہ وہ اس سلسلہ کو اتنا عالی منصب شخص عطا کرے گا۔
 جس سے خاندانِ چشتیہ نظامیہ کی رونق اور سلسلہ چشتیہ کو فروغ نصیب
 ہوگا۔ ان اقوال و ارشادات سے آپ کا مقصد یہ تھا کہ سلسلہ عالیہ چشتیہ
 کو حضرت فائز البرکات قدوہ دوران شاہ محمد سلیمان تونسوی سے سلسلہ
 کو فروغ ملے گا۔ حضرت شاہ فخر الدین دہلوی کے خلیفہ صاحب نعمت
 اصلی حضرت خواجہ نور محمد ہاروی پنجابی تھے۔ آپ کے فضائل و مناقب
 میں صرف یہ کہہ دینا ہی کافی اور روانی ہے کہ شاہ محمد سلیمان تونسوی
 رحمۃ اللہ علیہ ان کے دائرہ خلافت و ارادت میں آئے۔ شاہ خواجہ
 سلیمان تونسوی حضرت مولانا فخر الدین دہلوی کی وفات کے صرف دو روز

بعد آپ کے مدرسہ فخری میں (جو اجمیری دروازے کے باہر ہے) پہنچے تھے۔ چند روزہ کر پنجاب چلے گئے۔ وہاں آپ کو حضرت خواجہ نور محمد ہاروی نے جو فیض دیا۔ اس سے آپ نے سارے بڑے بڑے لوگوں کی راہنمائی کا بیڑہ اٹھایا۔ لوگ جوق در جوق آپ کی خانقاہ میں پہنچنا شروع ہوئے۔ ہندوستان کے دُور دراز علاقوں۔ سندھ کے تمام اطراف سے۔ عرب و عجم کے مختلف شہروں سے۔ خراسان اور ایران کے اطراف سے لوگ ہزاروں کی تعداد میں آپ سے بیعت ہوئے۔ وہ نائب ہوتے اور عارف ہو کر لوٹتے۔ آپ کے تصرفات اور کرامات نمایاں اور بے پایاں تھیں۔ یہ تصرفات عالم اسلام میں زبان زد عوام و خواص تھیں۔ حقیقت یہ ہے کہ آپ کے زمانہ میں کوئی دوسرا بزرگ ایسا نہیں تھا۔ جسے اس قدر مقبولیت ملی ہو۔ اکناف و اطراف سے عارفانِ باکمال آپ کے دیدارِ جمال باکمال کو حاضر ہوتے تھے۔ وقت کے مشہور بادشاہ آپ کی زیارت کو ترستے تھے اور التبا کہتے کاش آپ ان کو نگاہِ التفات سے دیکھیں آپ نے پچاس سال تک ریاضات اور مجاہدات میں گزارے۔ پھر آپ کے دروازے خلق کی ہدایت کے لئے کھول دیئے گئے۔ آپ کبھی تونسہ شریف میں قیام فرماتے کبھی سنگرام میں جلوہ فرماتے۔ آپ کی خانقاہ وسیع تھی اور لنگر نہایت فراخ تھا۔ دن رات میں کم از کم دو ہزار مسافر کھانا کھاتے۔ مقیم آرام کرتے۔ ہر شخص بلا تعارف شکم سیر ہو کر آرام کرتا حضرت خواجہ مسعود شکر گنج کے عرس کے دنوں آپ پاک تین حاضر ہوتے۔ وہاں حدنگاہ تک مخلوقِ خدا حاضری دیتی۔ محرم الحرام کے

دنوں میں اطرافِ دربار سے لوگ آتے۔ ان دنوں جنسِ دروازہ کھلتا
 اللہ تعالیٰ کے تصرفات اور انعامات کی بارشیں ہوتیں اور صاحبِ عرس
 کے روحانی فیوضات کے سمندر ٹھاٹھیں مارتے۔ یہ چیزیں ضبطِ تحریر میں
 نہیں آسکتیں صرف دل کی لگن سے محسوس کی جاسکتی ہیں۔ پاکپتن کے
 چاروں طرف پانچ پانچ میل تک انسانوں کا سمندر دکھائی دیتا ہے۔
 پانچ پانچ دس دس انسانوں کے گردہ سے لے کر سوسو لوگوں کے
 قافلے پہنچتے یوں دکھائی دیتے ہیں، انسان نہیں مور و ملخ کا شکر ہے
 ہر ایک کی زبان پر "اللہ محمد چار یار حاجی قطب فریدیار" کا نعرہ ہوتا۔
 اس علاقہ کے جنگلات کے پرندے اور جانوروں کی زبانوں اور
 ترائوں میں "بابا فرید" "حاجی قطب فرید" کے نغمے ہوتے۔

حضرت بابا فرید شکر گنجِ قدس سترہ کے عرس پر ہمیشی دروازہ
 سے گزرنا ایک بڑا معرکہ ہوتا تھا۔ بڑی بہادری اور دلاوری سے گزر ہوتا
 انسانوں کے تیز روموجیں ایک تلاطم کی شکل اختیار کر جاتی تھیں۔ ان مقامات
 و جذبات کو دیکھ کر اعترافِ کمالات اور عجزِ عجائبِ قدرت پروردگار
 کرنا پڑتا اور اولیاء اللہ کی کرامات کا صدقِ دل اور خالص نیت سے
 اقرار کرنا پڑتا۔ حضرت خواجہ تونسوی قدس سترہ بھی اپنے عقیدت مندوں اور
 طالب علموں کے قافلے لے کر پہنچتے۔

جن دنوں ملتان پر دیوان ساون مل حکمران تھا۔ یہ ساون مل بہارچہ
 رنجیت سنگھ کے ماتحت گورنر تھا۔ ایک بار حضرت شاہ سلیمان تونسوی
 کا عظیم الشان قافلہ پاک پن جاتے ہوئے۔ دریائے راوی کے کنارے
 بار میں قیام پذیر تھا۔ دریا طغیانی پر تھا۔ کوئی کشتی نہ ملتی تھی جس سے

سامان پار کیا جاسکے۔ چار سو سے زیادہ آدمی آپ کے ساتھ تھے۔ ادھر عرس کے دن قریب تھے۔ ہر شخص بے چین اور مضطرب تھا کہ دریا کی طغیانی کو کس طرح روکا جائے اور عرس پر بروقت پہنچا جائے۔ حضرت بھی اسی صورتِ حال سے دوچار ہے۔ اٹھے۔ اپنا عصا لیا اور طوفانی دریا کے کنارے کھڑے ہو گئے۔ درویشوں کو حکم دیا کہ دریا عبور کرنا شروع کریں۔ اشارہ پاتے ہی عقیدت مند دریا میں اتر پڑے مال مویشی گھوڑے، اونٹ سامان سے لے ہوئے دریا کو عبور کرنے لگے۔ تمام قافلہ گذر گیا۔ آپ سب سے آخر میں گزرے۔ آپ نے اپنے احباب کو فرمایا۔ انشاء اللہ ہم اپنے خواجگان کی برکت سے قیامت کے دن بھی اپنے سلسلہ کے تمام مخلصین کو مصائب کے طوفانوں سے گزار دیں گے اور خود سب کے بعد آئیں گے۔

راجہ کے دربار کے بعض جاسوسوں نے آپ کی یہ کرامت دیکھی تو ساری کیفیت دربار تک پہنچائی۔ اس دن سے دیوان ساون مل نے سرکاری طور پر چند کشتیاں اس پن پر ہمیشہ کے لئے مقرر کر دیں اور حکم دیا کہ خانقاہ کے درویشوں کی آمد و رفت میں کسی قسم کی تکلیف نہ ہو۔ حضرت کا یہ قافلہ جس مقام سے دریا عبور کرتے گذرا سرکاری اہل کاروں نے پانی کی گہرائی کو ناپا تو یہ چہتر ہاتھ گہرا تھا۔ مگر حضور کا ایک مرید بھی ناف سے زیادہ نہیں ڈوبا تھا۔ اس دن سے راجہ نے اپنی فوجوں کو حکم دیا کہ تونسہ شریف کے چاروں طرف چھاؤنیاں بنا لیں۔

ان افواج کا سپہ سالار سردار شیر بہادر تھا۔ اسے مذہبی تعصب

نے دیوانہ بنا دیا تھا۔ مسلمانوں کے خلاف خصوصی طور پر اس کی شدت ضرب المثل تھی۔ وہ ہر مسلمان سے کچ روپی اختیار کرتا۔ اکالی لشکر بھی اسی کے زیرِ کمان تھا۔ وہ اس کی ہدایت پر مسلمان علاقوں میں لوٹ مار کرتے تھے یہ اکالی علاقہ کے محنت کش سکھوں کو ساتھ ملا لیتے اور اس طرح ملتان کے صوبہ کے تمام بیدی۔ سوہی۔ گرنھی اور روہاسی ان کے ساتھ مل جاتے تھے۔ انہوں نے تہیہ کر لیا کہ اس علاقہ میں ایک پٹھان مسلمان اپنے مسلمان درویشوں اور عقیدت مندوں۔ اعوان انصار اتباع اور خادموں کے ساتھ سیاسی قوت بن رہا ہے۔ اس کے پاس بہت سا اسلحہ جمع ہو رہا ہے۔ ہر روز اس کے لشکر میں ایک سو گائے ذبح ہوتی ہیں۔ اور وہ کھا جاتے ہیں۔ چنانچہ ان لوگوں پر حملہ کر کے ختم کر دینا چاہیے یہ کتنی افسوس ناک بات ہے کہ گورو کے ماننے والوں کی سلطنت میں اتنے مسلمان ایک جگہ جمع رہیں۔ اور گاوڑ کشی کرتے رہیں۔ ان اکالیوں کی اس تقریب سے سردار شیر بہادر بھڑک اٹھا۔ اور اس نے اشتعال بھرے انداز میں نونسہ شریف کی خانقاہ پر چڑھائی کرنے کا حکم دے دیا اور کہا کہ ہمارے علاقہ میں اکثر انگریز لوگ بھی آتے جاتے ہیں۔ شکار کرتے ہیں۔ مگر انہیں بھی گاوڑ کشی کی کبھی جرأت نہیں ہوتی۔ یہ مسلمان کون ہیں کہ اس قسم کی حرکات کرتے رہتے ہیں۔ چنانچہ کل سورج چڑھنے سے پہلے ہی پانچ ہزار سکھوں کا لشکر سوار ہو کر ان تمام لوگوں کا قلع قمع کر دے اور پھر یاد رہے کہ اس حملہ کو خفیہ رکھا جائے۔ تاکہ کسی کو جھلگنے یا تیاری کرنے کی فرصت نہ مل سکے۔ اس پر دو گرام کو صرف اعلیٰ افسران لشکر اور دربار کے معتمد اراکین ہی اپنے پاس رکھیں۔

سکھوں کا یہ شکر خانقاہ تونسہ کی طرف روانہ ہوا اور رات کے اندھیروں میں آگے بڑھتا رہا۔ حضرت خواجہ شاہ سلیمان تونسوی نے نورِ باطن سے دیکھا کہ ایک طوفان خانقاہ کی طرف بڑھ رہا ہے۔ حجرے سے تنہا باہر آئے۔ مٹی کا ایک لوٹا پانی سے بھرا اور آبادی سے باہر نکل آئے اور کسی کو خبر تک نہ کی حضرت تن تنہا جنگل و بیابان کی طرف جا رہے ہیں۔ آپ خانقاہ سے دو تین میل آگے نکل گئے۔ اس وقت صبح ہو گئی تھی۔ سورج کی کرنیں نمودار ہو رہی تھیں۔ شیر بہادر کی سرکردگی میں پانچ ہزار سکھ سوار آگے بڑھتے ہوئے دکھائی دیئے۔ آپ راستہ میں کھڑے تھے اور اکیلے ان سواروں کو دیکھ رہے تھے۔ شکر کے پہلے سپاہی نے آپ کو دیکھا تو جلالِ صورت سے متاثر ہوئے بغیر نہ رہ سکا۔ گھوڑے کو روکا نیچے اُترا اور نہایت ادب سے قدموں میں آگرا۔ اپنا اسلحہ۔ نقدی۔ تلوار۔ کرپان۔ سوتا۔ زلیور سامنے لا رکھا۔ اسی طرح جو سامنے آتا۔ آپ کو دیکھتا تو اسی کیفیت سے دوچار ہو کر نیچے اُترتا اور سب کچھ قدموں میں رکھ دیتا۔ سوار قطار در قطار آنے لگے اور نیچے اُتر کر ایک طرف کھڑے ہونے لگے۔ پانچ ہزار کا یہ شکر آگے بڑھنے کی بجائے رک گیا۔ بعض نیم مدہوش دکھائی دیتے۔ بعض خوف سے کانپتے نظر آتے۔ اس علاقہ میں خانقاہ کے اکثر عقیدت مند رہتے تھے۔ انہوں نے اتنا بڑا سکھ شکر دیکھا اور حضرت خواجہ تونسوی کو تنہا پایا تو جمع ہو گئے۔

اب سکھ سواروں میں سے ایک بھی ایسا نہ تھا کہ نیچے اُتر کر آداب بجا نہ لایا ہو۔ اور اپنا نقد و جنس قدموں میں ڈھیر نہ کر چکا ہو

آپ نے اپنا لٹوٹا اٹھایا اور پانی کے چند قطرے شیر بہا در کے سر پر پھینک دیئے
اسی طرح ایک چھٹیا سارے لشکر پر پھینکا۔ ان لوگوں کو ہوش آ گیا۔
اضطرار اور خوف دور ہو گیا۔ ہوش و سواس درست ہوئے۔ آپ
نے فرمایا۔ اپنا اپنا اسلحہ اور ہتھیار اٹھا لو۔ وہ آپ کے حکم سے گزریں
جھکائے آگے بڑھے اور واپس چلے گئے۔

آپ بھی اپنی خانقاہ میں واپس آگئے۔ اس جنگل میں تقدی۔
جنس کے انبار لگے ہوئے تھے۔ آپ نے حاضرین کو اور خانقاہ کے
درویشوں کو حکم دیا کہ اپنا اپنا حصہ وہاں سے اٹھا لو اور خود سجدہ
شکر میں گر پڑے۔ حضرت کے فضائل اور کرامات حد شمار سے باہر ہیں
انہیں کرامات۔ آپ کے خلفاء اور اولاد کی کرامات بھی حد و حساب سے
باہر ہیں۔ ان دنوں آپ کی سجادہ نشینی جامع البرکات عابد پارسا۔ زاہد بیجا
منظر الوار ربانی حضرت شاہ الحدیث سلیمانی زاد اللہ فیضانہم کے پاس ہے
آپ کے دنیا کے درماتہ کے دستگیر ہیں۔ آپ کے اکثر خلفاء کرام آپ
سے اجازت لے کر مخلوق خدا کی ہدایت میں مصروف ہیں اور بڑھنے کے
ہر علاقہ میں لوگوں سے بیعت لے رہے ہیں۔

ان حضرات میں سے ایک حضرت سید شاہ فضل علی جہجہری قدس
سترہ میں آپ مجاہدات۔ ریاضات۔ سوز و گداز۔ عشق و محبت۔ کلام
دلپذیر میں بے نظیر ہیں۔ آپ کی سیادت۔ غز کرامت سلسلہ چشتیہ
میں بے مثال ہے۔ یہ علاقہ آپ کے وجود بابرکت سے پُر الوار ہے۔
خلفاء خواجہ تونسوی۔ فاضل عارف رموز باطنی مجاہد النفس
خلفاء خواجہ تونسوی۔ فاضل عارف رموز باطنی مجاہد النفس

قدوہ اہل یقین شاہ شرف الدین ہروانی قدس سرہ السامی تھے۔ اسی طرح آپ کے ایک اور خلیفہ مجاز صاحب الریاضت، شب زندہ دار، تہجد گزار، عرفان پناہ حقائق درسگشاہ عبداللہ فتح آبادی رحمۃ اللہ علیہ بھی تھے۔ پھر ایک اور خلیفہ خان رفیع الشان سیاح بیدائے طریقت سالک راہ حقیقت مروج طریق سلیمانی مقبول ربانی محبوب عالمیاں شاہ محمد عبدالشکور خاں خیر آبادی قدس سرہ تھے۔ آپ کئی سال حرمین الشریفین میں رہے۔ پھر دیارِ عرب کی ساری زیارتوں سے مستفیض ہو کر عدن اور بحرِ جنوبی کے دوسرے جزائر میں سیاحت کرتے رہے۔ آپ جہاں گئے کوس مشیختیت بلند کرتے رہے۔ آپ کے طالبان میں سے اکثر حضرات خدارسیدہ ہوئے تھے۔ آپ کے مریدوں میں سے ایک بزرگ صادق الارادت اور خالص العقیدت حضرت شاہ حافظ محمد غلام محی الدین کانتوی قدس سرہ ہوئے ہیں۔ اسی طرح شاہ مولا بخش تھانسیری رحمۃ اللہ جو تکرید و تفرید میں زندگی گزارتے رہے تھے۔ شاہ مولا بخش سہارنپوری آپ تقویٰ اور صلابت دین میں اپنے معاصرین میں ممتاز و منفرد مقام کے مالک تھے۔ شاہ سرانے حصاری قدس سرہ الباری جو سخاوت اور ایثار میں اپنے ہم جنسوں میں ممتاز تھے۔ ان چاروں حضرات سے عوام و خواص کی ایک خاصی تعداد نے فیض پایا ہے۔ اسی طرح حضرت شاہ حسن ظن کو قبولیت و عرفان حاصل تھا۔ شاہ غلام رسول جے پوری بڑے باذوق اور صاحب شوق درویش تھے۔ آپ شعر شناس اور ظاہری حسن پرست تھے۔ ان حضرات کے علاوہ بے شمار ایسے علماء فقراء اور عقیدت مند ہوئے ہیں۔ جو آپ کی ذات سے وابستہ تھے۔

اس علاقہ کے مختلف مقامات سُوتر۔ روہی تے۔ ہندو سندھ۔ دشت
 بے دولت۔ خراسان۔ دامانِ کوہ سلیمان جہاں افغانوں کی ایک خاصی
 تعداد آباد ہے۔ میں آپ کا روحانی اثر موجود تھا۔ ہر مقام ہر فریق آپ
 کے فیض و برکت سے مستفیض ہوتا رہا ہے۔ یہ آستانہ مشائخِ وقت
 کی جائے ارادت ہے۔ اگر ہم آپ کے خلفاء کرام اور ان کے احوال و
 آثار لکھنے لگیں تو ہمیں بہت بڑے دفتر درکار ہیں۔ البتہ اس کا روان
 سلوک سے چند ایسے حضرات کے اسمائے گرامی بیان کرنے پر اکتفا کرتے
 ہیں۔ جن کے فیضان سے ایک عالم سیراب ہوا تھا۔

مولانا شاہ محمد علی کمندی قدس سرہ آپ کمالِ علمیت میں فاضل معقول و
 منقول میں منفرد تھے۔ طبع موزوں کے مالک تھے۔ فکر رسا رکھتے تھے۔
 طریقت میں استعداد کافی و وافی تھی۔ سخا۔ رضا۔ صبر۔ تحمل۔ صنا کے
 رفیع پر ممتاز مقام رکھتے تھے۔ اپنے طالبان کی تربیت اور تعلیم میں
 کیمیا اثر تھے۔ آپ معاملات اور مکاشفات میں بجا بعم شیخ عراقی کی طرح
 مشہور و معروف تھے۔ بلند پایہ غزلیات قصائد رباعیات عوام و خواص
 کے زباں زد تھیں۔ ایک دن محفل سماع میں آپ کی غزل ترنم سے
 پڑھی جا رہی تھی۔ جب غزل کے مقطع کے آخری مصرع پر پہنچے۔

بہا عمر لیست کاین بیمار سر بر آستان دارد
 تو مجلس میں ہر ایک شخص پر رقت طاری ہو گئی۔ آپ نے
 فارغ ہو کر ارشاد فرمایا: "مولوی تمہاری غزل حضرات خواجگان میں
 حسن قبول پا چکی ہے۔ تمہیں عالی مرتبت ہونے کی امید رکھنا چاہیے"
 آپ کا تخلص "مولوی" تھا۔

ان خلفاء میں سے ایک بزرگ شاہ حافظ محمد باراں قدس سترہ ہوئے ہیں۔ آپ قوتِ عظیم اور تصرفِ قوی کے مالک تھے۔ ایک دفعہ حضرت شاہ سلیمان قدس سترہ سفر پر گئے تو فرمایا کہ ہم خانقاہ کے تمام لوگوں کو حافظ باراں کے حوالے کرتے ہیں۔ حضرت خواجہ تونسوی کی عدم موجودگی میں ایک درویش بیمار ہو گیا۔ چند دنوں بعد مر گیا۔ لوگ حضرت حافظ باراں کی خدمت میں حاضر ہوئے۔ تجہیز و تکفین کی اجازت طلب کی۔ آپ نے فرمایا حضرت خواجہ نے ان کو ہمارے سپرد کیا تھا۔ ان کے واپس آنے تک کوئی شخص نہیں مر سکتا اور نہ ہی اسے دفنایا جاسکتا ہے۔ اسے آپ کی واپسی تک زندہ رہنا ہوگا۔ آپ کی واپسی پر خواہ سارے مر جانا ہمیں کوئی اعتراض نہیں ہوگا۔ لوگوں نے پھر آکر اصرار کیا۔ آپ نے پھر وہی جواب دیا۔ لوگ بڑے حیران تھے مضطرب بھی تھے۔ کیونکہ سجادہ نشین کی اجازت کے بغیر کسی کو دفنانا خلاف روایت تھا۔ کچھ عرصہ کے بعد مدبا کے چیدہ چیدہ علماء و زعماء حاضر خدمت ہوئے کہ وہ بیچارہ کافی دیر سے مرا پڑا ہے۔ آپ اس کی تجہیز و تکفین کی اجازت نہیں دیتے۔ آپ نے غصے کے عالم میں گرج کر کہا۔ ہم حضرت کی غیر موجودگی میں نہ کسی کو مرنے کی اجازت دیتے ہیں نہ دفنانے کی۔ یہ کہہ کر اٹھے۔ مُردے کے سر پر آگے۔ ہاتھ پکڑا اور اٹھایا۔ فرمایا۔ مرنے کی کوئی ضرورت نہیں جب تک حضرت شاہ سلیمان واپس نہیں آجاتے۔ تم نہیں مر سکتے۔ آپ کی واپسی تک خانقاہ کے سارے حضرات حافظ باراں کی پناہ میں ہیں۔ جاؤ۔ اپنا کاروبار کرو۔ وہ مُردہ ہوش میں آگیا اور زندگی کے معمولات میں حصّہ

لینے لگا۔ چند دنوں میں تندرست ہو گیا بیماری کے آثار جاتے رہے۔
 کچھ عرصہ بعد حضرت شاہ سلیمان واپس تشریف لائے۔ لوگوں نے
 سارا واقعہ سنایا۔ آپ نے تبسم فرما کر اس شخص کو طلب فرمایا۔ آپ نے اُس
 کی پشت پر ہاتھ پھیرتے ہوئے تسلی دی اور اجازت دی۔ جاؤ۔ اللہ
 تعالیٰ تمہاری عاقبت درست کرے گا۔ رات وہ اپنے بستر پر مُردہ پایا
 گیا۔ اس قسم کی کہی حکایات و واقعات ہیں۔ جس سے حضرت حافظ محمد ابراہیم
 کے تصرفات کی شہادت ملتی ہے۔ ان کے ہزاروں تصرفات میں سے
 ہم ایک یہ بیان کریں گے کہ قوتِ باطنی اور اللہ کی عنایت کے جذب سے
 تمام امور دنیا کے احوال سے وقوع سے پہلے ہی واقفیت ہو جایا کرتی
 تھی مگر آپ ہمیشہ خود وارفتگی کے عالم میں رہتے۔ عمر کے آخری حصہ
 میں ایک عرصہ تک جذبِ وارفتگی کی کیفیت رہی اور آپ اسی حالت
 میں واصل بحق ہو گئے۔ حضرت حکیم سنائی غزنوی رحمۃ اللہ علیہ نے اپنے کلام
 پر اسرار میں ایسے لوگوں کے جذبِ مستی کی کیفیت کو دو شعروں میں بیان
 کیا ہے۔

بچ منما رویئے شہر افروز

بچوں نمودی برو سند بوز !

آن جمالِ تو چلیست مستی تو

واں سپند تو چلیست ہستی تو

آپ کے خلفاء میں سے

مولوی شاہ احمد دین ابدال | قوی الاحوال حضرت مولوی

شاہ احمد دین ابدال قدس سرہ تھے۔ آپ دینی علوم میں ایک بحیرہ بکیراں

تھے۔ اذکار۔ اشغال۔ تعلیم طالبان۔ ریاضات۔ اعمال و افکار میں کامل و
یکتا تھے۔ حضراتِ پشت کے مکتوبات اور ملفوظات میں لکھا ہوا ہے کہ
حضرت خواجہ ابوالاحمد ابدال قدس سرف نے ابدالی مشرب اختیار کیا تھا۔
اس وقت سے اس خاندانِ عالیہ میں اکثر خواجگان حضرات نے اسی مشرب
کو اپنایا تھا اور یہ آپ کی ذات پر صادق آتا ہے۔ آپ حالاتِ سنکریں
اکثر اوقات ایسی باتیں کہہ جاتے جو خلافِ شریعت سنائی دیا کرتی تھیں۔
مگر جب آپ حالاتِ صحو میں ہوتے تو صدقِ دل سے توبہ کرتے۔
آپ نے اولیاءِ کرام کے کئی رسالوں کی شرح لکھی جو شطحاتِ اولیاء پر
مشتمل تھے۔

شاہ عبدالرحمان قادری رانوی | حضرت خواجہ محمد سلیمان تونسوی قدس سرہ کے

مشہور خلفاء میں سے ایک حضرت شاہ عبدالرحمان قادری رانوی تھے
آپ اگرچہ دوسرے سلسلہ ہائے تصوف سے بھی استفادہ کرتے تھے۔
مگر حضرت شاہ تونسوی نے آپ کو اجازت اور کلاہِ خلافت عنایت فرمائی
تھی۔ زندگی کے آخری حصہ میں آنکھوں کی بھارت سے محروم ہو گئے
تھے۔ مگر دل کی آنکھیں روشن تھیں۔ ان حالات میں ساری ساری
رات جاگتے قیام اللیل کرتے۔ شام سے صبح تک وضو کے ساتھ
نمازیں ادا کرتے۔ آپ کا چہرہ نورانی اور دل درد سے مالا مال تھا
آپ کی نصیحتوں اور گفتگو کا دلوں پر اثر ہوتا تھا۔ آپ کے ارد گرد فاسق
فاجر لوگوں کا ایک طبقہ پیدا ہو گیا تھا۔ یہ شقی اور بدبخت لوگ اسلام کے
خلاف زندگی بسر کرتے تھے۔ ان کے سردار اور اکابر بھی جاہلیت کی

سیاہیوں میں ڈوبے ہوئے تھے۔ اگر ان میں سے کوئی آپ کی خدمت میں حاضر ہونے کی سعادت حاصل کرتا تو آپ اسے عقلی دلائل اور نقلی عبارات سے آگاہ کرتے اور انہیں راہ راست پر لاتے مگر اکثر ذہنیت شیطانی اور بدکردار لوگ آپ کے فیضان سے محروم دور رہے۔ ان شقی القلب لوگوں کے درمیان فتح آباد میں آپ کے والد ماجد جامع البرکات مولوی شاہ غلام کبریا قدس سرہ گذر اوقات کیا کرتے تھے۔ آپ عالم بھی تھے اور صوفی بھی تھے۔ آپ کو تصوف اور سوز درویشی کا مذاق بدرجہ اتم تھا۔

حضرت کے خلفاء میں سے مولوی قیام الدین **مولوی قیام الدین** قدس سرہ بڑے عالم فاضل تھے۔ آپ

صاحب وقار عجز و انکسار بذل و ایثار کے مالک تھے۔ ایک عرصہ تک مسجد کاغذیاں میں درس و تدریس میں مصروف رہے۔ رات کو محنت اور ریاضت کرتے حضرت شاہ آبادانی حضرت حاجی صاحب۔ حضرت صوفی صاحب اور دوسرے مجاز خلفاء کے بعد کاغذی اور دوسرے حضرات آپ سے ہی استفادہ کرتے تھے۔ آپ کی وفات کے بعد مولانا محمد داربخشی صاحب سجادہ نشین ہوئے۔ مولانا محمد داربخشی۔ مولانا محمد فضل کے نامور شاگرد تھے جو حضرت شاہ سلیمان تونسوی کے فیض یافتہ تھے۔ آپ علم و فضل میں یکتائے روزگار تھے۔ آپ قطب العالم ابو دھنی کے ہم وطن تھے اور اسی مسجد میں درویشوں کے ساتھ رہا کرتے تھے۔ ان دنوں اس سارے علاقہ میں اکثر مشہور مساجد میں علماء اپنے درویشوں کے ساتھ قیام پذیر ہیں اور تعلیم دے رہے ہیں۔ حضرت خواجہ شاہ سلیمان تونسوی کی مسجد کے علاوہ مسجد حاجی شاہ محمد نصر اللہ ہے۔ جس میں حضرت

انہوں ولد محمد سرفراز جو مولانا محمد صدر الدین خان صاحب کے شاگرد تھے تدریس و تعلیم کو جاری رکھے ہوئے ہیں۔ ان دنوں انقلاب زمانہ کے ہاتھوں آپ اور حضرت شاہ محمد اسرار اللہ قادری کی خانقاہ اور حضرت صوفی شاہ آبادی کا دائرہ اور خانقاہ مسمار کر کے پویند زمین ہو چکے ہیں۔ صرف ان کی زیارت گاہ یعنی قبر کا نشان باقی ہے۔

مولانا جلال الدین طاہر | حضرت خواجہ تونسوی قدس سرہ کے خلفاء میں سے مولانا

جلال الدین طاہر موجود ہیں اور ایک طرف طلباء کو درس و تدریس میں مصروف رکھتے ہیں۔ دوسری طرف اہل باطن کو خفیہ طور پر باطنی علوم سے آشنا کرانے میں مشغول رہتے ہیں۔ آپ بسا اوقات شاہ عبدالسار نادری کی مسجد میں چلے جاتے اور سخت ریاضتیں کرتے کئی کئی دن کھائے پیئے بغیر ہی رہتے۔ آخری عمر میں حافظ عبدالرحمان کے گھر میں قیام فرما ہو گئے۔

مولانا شاہ محمد حیات | آپ بھی حضرت شاہ سلیمان تونسوی کے خلفاء میں سے تھے۔ آپ نے

تحصیل علوم کے بعد حضرت قاضی محمد عاقل سے سلوک کی منزلیں طے کیں۔ لیکن بعد میں حضرت خواجہ تونسوی سے خرقہ خلافت حاصل کیا۔ باطنی صفائی کی آپ سے اجازت کامل ملی۔ آپ ایک دراز عرصہ تک اردو بازار کے ایک گوشے میں شاہی قلعہ کے سامنے والی مسجد میں قیام پذیر رہے۔ یہ مسجد بھی انقلاب زمانہ کے ہاتھوں مٹ چکی ہے۔ آپ کی ذات سے بہت سے علمی اور روحانی آثار یادگار زمانہ ہیں۔ آپ کے بعد مولوی حافظ

محمد عبدالرحمان جو آپ کے نامور شاگرد تھے۔ اور مریدِ خاص تھے سجادہ نشین ہوئے۔ حقیقت یہ ہے کہ محمد عبدالرحمان نے آپ کے نقشِ قدم پر چل کر اس سلسلہٴ تعلیم و تدریس کو بڑے شاندار طریقہ سے قائم رکھا۔ آپ بڑے صالح اعمال اور شرف خصال کے مالک تھے۔

اگرچہ انہوں نے انگریزی افواج اور جاسوسوں کی بالادستی کی وجہ سے ظاہر اُکام نہیں کئے مگر باطنی طور پر آپ نے مخلوق کی اصلاح میں بڑا کام کیا۔

شاہ غلام نصیر الدین فخری
حضرت مولانا شاہ غلام قطب الدین

دلدار شاہ مولانا محمد فخر الدین والدین دہلوی کے خلیفہ الرشید تھے۔ اگرچہ آپ کو خاندانی فیضان بھی ملا تھا۔ مگر حضرت خواجہ تونسوی سے خرقہ کاپیت حاصل کیا تھا۔ آپ زہد و تقویٰ، تحمل و سخی، توکل و رضا، اوقات، کسب ریاضت، اخلاقِ حمیدہ میں کامل تھے۔ آپ کے اخلاق کی شہرت نے دلوں کو مسحور کر دیا تھا اور یہ چیزیں کسی تعارف کی محتاج نہیں تھیں۔ آپ کی خدمت میں دُور نزدیک سے خلائق چلی آتی تھی۔ حتیٰ کہ اپنے دور میں مغل شہزادوں اور تیموری بادشاہوں کے مرجع اور ملجائے تھے۔ آپ بلند منصب اور ممتاز مقام پر فائز تھے۔ ان دنوں آپ کے صاحبزادہ والا قدر بلند منزلت حضرت شاہ غلام نظام الدین تہایت شان و شوکت سے مسندِ ارشاد پر سرفراز ہیں۔

شاہ محمد حسن عسکری
آپ حضرت شاہ محمد صابر بخش کے قریبی
رشتہ دار تھے۔ آپ کو شاہ محمد نصیر الدین

اور شاہ غلام سادات (اپنے باپ اور دادا) سے روحانی نعمت و رشتہ میں ملی تھی۔ شاہ غلام سادات حضرت شاہ محمد نصیر صابری قدس سرہ کے خلفاء میں سے تھے۔ جنہیں حضرت شیخ محمد ہشتی مرید حضرت شیخ ابراہیم رامپوری سے فیض ملا تھا۔ حضرت شاہ محمد حسن سکری اگرچہ مختلف حضرات روحانیت سے تربیت یافتہ تھے۔ مگر جس طرح یہ قاعدہ ہے کہ جب آفتاب جہاں تاب افق مشرق سے طلوع ہوتا ہے۔ تو کائنات کے ذرہ ذرہ کی آنکھیں روشن ہو جاتی ہیں۔ تمام جمادات نباتات۔ افراد بنی آدم اور تمام جاندار چیزیں سورج کے پرتو سے متاثر ہوتی ہیں۔ آپ بھی حضرت شاہ سلیمان تونسوی کی خدمت میں حاضر ہوئے۔ نعمت اجازت اور خلعتِ خلافت سے ملبوس ہوئے۔

حضرت شاہ
محمد علی خیر آبادی

حضرت مولانا حافظ سید شاہ محمد علی خیر آبادی

فروع خاندان فخر زمان تھے۔ آپ حضرت شاہ سلیمان تونسوی کی نعمتِ اصلی کے امین تھے۔ اور قطب الاقطاب کامراتی حضرت شاہ سلیمان کے منظور نگاہ تھے۔ آپ کا لقب سلیمان ثانی رکھا گیا۔ کلام پاک کے حافظ سید السادات صاحب البرکات مرید خاص حضرت خواجہ تونسوی تھے۔ آپ کو اپنے مُرشد پاک کی جو قربت حاصل تھی۔ شاید ہی کسی دوسرے کو نصیب ہوئی ہو۔ آپ مجاہدہ اور ریاضت میں کمال درجہ پر پہنچے ہوئے تھے۔ سیروسیاحت میں مخدوم جہانیاں کی طرح اطراف و اکناف عالم میں مشہور تھے۔ واستقامت عز و کرامت میں حضرت فخر دو جہاں فخر دہلوی کی طرح تھے۔ آپ کے کمالات اور کرامات کی شہرت عالم اسلام کے گوشے گوشے

تک پہنچی۔ کئی لاکھ انسان آپ کے حلقہ بیعت میں آئے۔ ان میں سے اکثر و بیشتر تو بلند مناصب اور اعلیٰ مقامات پر پہنچے تھے۔ بڑھنچیر کے اطراف میں آپ کے مریدوں کا ایک وسیع حلقہ دہلی۔ آگرہ۔ گوالیار۔ اجمیر۔ مراد آباد اور بریلی وغیرہ شہروں میں پھیلا ہوا تھا۔ اسی طرح آپ کے عقیدت مندوں کی ایک خاصی تعداد دو آبہ کے قصبوں اور سندھ کے شہروں میں پائی جاتی تھی۔ حیدر آباد۔ بھکر۔ شکار پور۔ ملتان۔ لاہور۔ جالندھر اور پنجاب کے دوسرے علاقوں اور جنوبی ہند میں حیدر آباد دکن اورنگ آباد۔ دولت آباد اور مشرقی ہندوستان کے مختلف حصوں میں آپ کے ارادت مند پائے جاتے تھے۔ مشرقی ہندوستان کے مختلف حصوں میں آپ کے ارادتمند پائے جاتے تھے۔ مشرقی ہندوستان میں اودھ۔ بہار۔ عظیم آباد۔ مرشد آباد آپ کے فیضان اور برکات سے مالا مال تھے۔ آپ کے مریدوں اور عقیدت مندوں کی اتنی بڑی تعداد اپنے اپنے طرف اور استطاعت کے مطابق آپ کی ذات والاصفات سے جھٹھ لیتی تھی۔

آپ کا سادات خاندان حوالی اودھ میں موجود تھا اور آپ کے خاندان خاندان کے عظیم القدر بزرگ اپنی اپنی باری شاہیر روزگار ہوئے تھے اور اس خاندان کے کا ملین سجادہ مشیخت پر فائز رہے تھے۔ اب تک آپ کے خاندان کی سجادہ نشینی آپ کے خاندان کے افراد کے پاس ہے اور پیری مریدی کا نظام چل رہا ہے۔ آپ کو زہد و عبادت اور ذوق فقر و ریاضت کی عادت بچپن میں ہی پائی جاتی تھی۔ قرآن پاک حفظ کر لیا تو علوم دینیہ کی تحصیل میں مشغول ہو گئے۔ سفر و حضر میں جہاں کہیں بھی اہل اللہ ملے تحصیل فیض کرتے رہے۔ اسی طرح آپ کے وجود سے

درویشانِ وقت بھی استفادہ کرتے رہے۔ آپ نے مختلف اربابِ روحانیت کی خدمت میں حاضری دی مگر دل مطمئن نہ ہو سکا۔ آخر آپ دہلی آئے۔ یہاں بعض اکابر دین کی صحبت میں رہے۔ مگر ایک دن خواب میں بشارت پا کر اجمیر شریف کی حاضری کے لئے روانہ ہو گئے پانچ سال تک حضرت خواجہ اجمیری کی خانقاہ کی مجاورت میں رہے وہاں سے قطب الاقطاب فرد الاحباب کی خدمت میں حاضر ہوئے اور سات سال تک شدید ریاضتیں کرتے رہے اور اکثر التمشی عید گاہ کے عقب میں قیام فرماتے۔ کہ رجال الغیب کی زیارت ہوئی رہی۔ خصوصاً حضرت خضر علیہ السلام آپ کی روحانی تربیت فرماتے۔ آپ حضرت خضر علیہ السلام کی ہدایات پر بڑی بڑی سخت ریاضتیں کرتے رہے اور بڑے مجاہدے کئے۔ آپ پورے دو سال اکتساب فیض کرتے رہے اور پھر حضراتِ چشت کے مزارات پر مجاور رہے۔ ایک دن حضرت کمال دین قدس سرہ نے اپنے خال بزرگوار کی ہدایت پر آپ کو نصیحت کی کہ آپ نے پورے پندرہ سال عبادت اور ریاضت میں صرف کئے ہیں۔ اس عرصہ میں دو جہانوں کے مراتب حاصل ہوئے ہیں۔ اب آپ فنا فی الحق جناب فخر الدین دہلوی کی خدمت میں حاضر رہیں۔ آپ پورے چھ ماہ تک اس طریقہ سے کام کرتے رہے کہ دن دہلی میں نظر آتے اور رات ہوتی ہروی میں پہنچتے۔ اس طرح آپ مزید پندرہ سال زیر تربیت رہے۔ اس دوران آپ کا معمول تھا کہ آپ خدمتِ خلق میں سخت تکالیف برداشت کرتے۔ مسجدوں میں پانی بھرتے۔ مزارات کے قرب و جوار کے کنوؤں سے پانی کی خشکیں بھر کر نمازیوں کے وضو کے لئے لاتے۔ محتاج لوگوں کو ان کے گھروں تک کھانا پہنچانے

دور دراز کے کمزور لوگوں کو پانی پہنچاتے جن راہوں میں پانی نہ ملتا تھا۔ آپ وہاں خود جا کر مسافروں اور سپاہیوں کو پانی پلاتے کبھی یوں ہوتا کہ اہل اللہ کے مزارات پر جا رو ب کشتی کرتے۔ کئی بار چلے کاٹے اور مجاہدے کئے۔ رات بھر بیدار رہ کر عبادت کرتے۔ دن کو خدمتِ خلق میں لگے رہتے۔

کچھ عرصہ کے بعد آپ کو نبی کریم صلی اللہ علیہ وسلم کی زیارت ہوئی آپ نے اشارہ فرمایا کہ سلسلہ چشت اہل بہشت میں بیعت ہونے کی تیاری کریں۔ چنانچہ آپ کو حضرت ہندالولی کی وساطت سے حضرت فخرالدولت والدین مولانا فخر دہلوی کی خدمت میں بلائے بیعت حاضر ہونے کا حکم ہوا۔ حضرت مولانا نے آپ کو اٹھ کر سینے سے لگا لیا اور فرمایا۔ اس وقت سلسلہ چشتیہ میں خلق کی ظاہری راہنمائی کے لئے ہمارے مولانا شاہ محمد سلیمان موجود ہیں۔ ایک عرصہ سے وہ آپ کا انتظار کر رہے ہیں اور روحانی نعمتوں کو آپ تک پہنچانے کے آرزو مند ہیں۔ آپ جتنی جلدی ہو سके ان کی خدمت میں تو نسہ پہنچیں اور روحانی نعمتوں کا حصہ حاصل کریں۔ آپ بیدار ہوئے۔ رات کے خواب پر غور کیا۔ علی الصبح دہلی سے تو نسہ شریف روانہ ہو گئے۔ اسی دن حضرت خواجہ تونسوی نے نور باطن سے آپ کو آتے ہوئے دیکھا۔ تو ایک مجلس میں فرمانے لگے۔ ہمارے خواجگان کا بھیجا ہوا ایک بادشاہ دہلی سے تو نسہ آرہا ہے۔ وہ تو نسہ کے مضافات میں پہنچ چکا ہے۔ وہ حسباً نسباً بادشاہ ہے۔ آپ اس اعلان کے چند دن بعد اپنے احباب کا ایک وفد بھیجا تاکہ آپ کا استقبال کیا جائے مگر یہ لوگ ایک دوسرے راستہ پر نکل گئے اور آپ کو نہ پاسکے۔

حضرت مولانا محمد علی خیر آبادی خود ہی ایک اور راستے سے دربار میں حاضر ہو گئے۔ حضرت خواجہ تونسوی نے آپ کے چہرے کے جلال و جمال سے آپ کو پہچان لیا اور اپنی خانقاہ سے باہر آ کر آپ کا استقبال کیا۔ آپ نے بھی نوربا سے حضرت خواجہ کو پہچاننے میں تاثر نہ کیا۔ یوں معلوم ہوتا تھا کہ دونوں حضرات پہلے ہی ایک دوسرے کے شناسا ہیں۔

حضرت خواجہ تونسوی نے ارشاد فرمایا: ہمیں ایک عرصہ سے آپ کا انتظار تھا۔ الحمد للہ! آپ درست وقت پر آ گئے۔ ادھر حافظ صاحب کی آنکھیں آنسو سے لبریز تھیں۔ پاس ادب کو زبان کچھ کہنے سے رکتی تھی۔ آنسو سے آپ کا دامن تر تھا اور آنسو کی جھڑیاں حضرت خواجہ تونسوی کے پاؤں پر نثار ہو رہی تھیں۔ حضرت خواجہ نے مولانا کو دونوں کندھوں سے اٹھایا اور گلے لگا لیا اور دینی و دنیاوی نعمتوں سے مالا مال کر دیا۔ خانقاہ کے اندر لے گئے۔ چند دن وظایف و لطایف کی تعلیم میں لگا دیئے اور اوراد و افکار اشغال و اعمال جو سلسلہ چشتیہ کا معمول ہے سکھائے اور خلافت عطا کرتے ہوئے۔ ہندوستان (برصغیر) کی راہنمائی کے لئے منتخب فرما دیا۔

حضرت مولانا حافظ خیر آبادی نے مختصر سا عرصہ حضرت مرشدِ حق تونسوی کی خدمت میں گزارا۔ اسی عرصہ میں آپ نے بے پناہ ریاضتیں کیں۔ اتنے مجاہدے کئے کہ عام حالات میں انسان کے بس کی بات نہیں ہوتی اور یہ مجاہدے بھی ایک کرامت اور خرقِ عادت دکھائی دیتے ہیں۔ اس تعلیم و تربیت کے دوران ہی بے پناہ مخلوق آپ کی طرف کھینچی آتی تھی۔ آپ جس شہر یا قصبہ میں جاتے وہاں کے اُمراء

روسا اور فقراء کھینچے چلے آتے۔ آپ جس علاقہ میں پہنچتے۔ اگرچہ وہاں آپ کا کوئی بھی واقف اور شناسا نہ ہوتا۔ مگر غیب سے ہی لوگوں کے دل آپ کی طرف لاغب ہوتے۔ ہراہل نااہل۔ شریف و رذیل۔ وضع و شریف آپ کی مجلس میں دوڑا آتا۔ آپ کچھ دنوں بعد خفیہ طور پر چلے جاتے اور کسی دوسرے علاقہ میں جلوہ گر ہوتے۔

اللہ تعالیٰ نے آپ کے وجود میں اتنے نیک اعمال اور بلند فضائل جمع کر دیئے تھے کہ دنیا کے مقبول اور اہل دل آپ کے پاؤں کی خاک کو سمرقہ عقیدت بناتے آپ خواص و عوام کے محبوب نظر بن گئے۔ وقت کے بادشاہ اور امرا کی دلی آرزو ہوتی کہ آپ ایک بار اپنے دیدار سے نوازیں۔

یہ تمام الطاف و اکرام اور کشش و کرامات حضرت خواجہ شاہ سلیمان تونسوی کی نظرِ کرم کا نتیجہ تھیں۔ حضرت خواجہ تونسوی کی ذات والصفات اس بزرگوار میں روشنی کا مینار تھی۔ جس کی روشنی سے چار دانگ عالم جگمگا اٹھتے تھے۔ ہم آپ کے مناقب و کمالات ضبط تحریر میں لانے سے قاصر ہیں ان کے لئے دفتروں کے دفتر درکار ہیں۔ اگر اللہ نے چاہا تو یہ ساری تفصیلاً ہم ذخیرہ سلیمانی میں لکھیں گے۔ بایں ہمہ چند واقعات کو یہاں لکھا بھی باعثِ برکت خیال کرتے ہیں۔

عرفان پناہ حضرت سید عبداللہ شاہ نقل کرتے ہیں کہ میں بچپن میں کچھ عرصہ کے لئے بنار اور کلبی کے مرض میں مبتلا ہو گیا تھا۔ اس تکلیف نے میری صحت کو پامال کر دیا تھا۔ ایک دن میں بستر سے اٹھا اور اپنے گھر کی دہلیز پر کھڑا باہر دیکھ رہا تھا۔ میں نے دیکھا کہ ایک درویش ایک طباق

اٹھائے گلی میں سے گزر رہا ہے۔ اس کے سر پر پتیل کا طباق اور اس پر رُو مال ڈالا ہوا ہے اور ہندوؤں کے مکانوں کی طرف جا رہا ہے۔ میں نے دریا کیا۔ آپ کہاں جا رہے ہیں۔ فرمایا۔ یہاں کوئی بزرگ آئے ہوئے ہیں۔ وہ عالم بھی ہیں۔ حافظ بھی ہیں۔ زاہد بھی ہیں اور عارف بھی ہیں۔ میں ان کی خدمت میں روٹی پکانے کے لئے خشک آٹا۔ گھی اور نمک طباق میں رکھے آیا ہوں۔ میں نے کہا۔ واپس آجائیں آگے ہندوؤں کا محلہ ہے وہاں جانے سے کوئی فائدہ نہیں۔ چنانچہ میں انہیں اپنے گھر لے آیا۔ روٹیاں تیار ہوئیں تو میں نے ان پر گھی لگا دیا۔ پھر اس پر شکر رکھی۔ کستی کی ایک صحرا ہی لے کر اس درویش کے ساتھ حضرت کی خدمت میں حاضر ہوا۔ اس وقت آپ کے پاس ایک اور بزرگ بھی تشریف فرما تھے۔ دیکھنے میں ضعیف اور کمزور نظر آتے ان کی داڑھی اور مونچھیں سفید تھیں۔ چہرے پر نور برس رہا تھا۔ بلند و بالا قدمیں دیکھ کر بڑا متاثر ہوا۔ میرا خیال ہے کہ وہ حضرت خان محمد عظیم خان صاحب العرفان و رفیع الثان تھے۔ بہر حال ان دونوں بزرگوں نے اور اس درویش نے مل کر کھانا کھایا۔ روٹی کا ایک ٹکڑا کستی میں ڈبو کر مجھے بھی عطا فرمایا اور حکم دیا کہ اسے کھاؤ۔ میں نے اپنی بیماری کے عذر سے معذرت کی۔ مگر آپ نے دوبارہ حکم دیا۔ کھاؤ۔ ہمارے حضرات چشتیہ کی برکت سے یہ کوئی نقصان نہیں دے گا۔ میں نے کھالیا یقین جانئے۔ کہ یہ ٹکڑا کھاتے ہی مجھے بخار اور کپکپی سے نجات مل گئی۔ آج ایک خاصا عرصہ گزر چکا ہے۔ جوانی جواب دے گئی ہے۔ بڑھاپا غالب ہے۔ ضعف اور کمزوری نے مجھے دبا لیا ہے۔ مگر آج تک نہ مجھے کبھی بخار ہوا نہ کپکپی لگی۔

ان حضرات نے مجھے ابو شہر کا راستہ پوچھا میں نے بتا دیا۔ مگر ساتھ ہی عرض کی حضور یہ راستہ خطرناک ہے۔ راستہ میں ڈاکو لوٹ لیتے ہیں۔ آپ کے پاس دو خچر ہیں۔ جن پر مختلف قسم کا سامان لدا ہوا ہے۔ چینی کے برتن۔ بیتل کے برتن پھر آپ کا شاہانہ لباس آپ کس طرح سلامت گذر سکتے ہیں۔ فرمایا ٹھیک ہے۔ مگر میں تو اللہ کی ایک ذات کے بغیر کسی سے نہیں ڈرتا۔

اس دن سے میرے دل میں آپ کی محبت بڑھ گئی اور میں آپ کی بیعت ہو گیا۔ خان عظیم خان کی خدمت میں دو دروازے سے لوگ آنے لگے اور بیعت ہونے لگے۔

مولیٰ بخش فاروقی قدس سرہ نے حضرت شاہ سلیمان تونسوی کا ایک واقعہ بیان کیا ہے کہ جن دنوں حافظ محمد علی صاحب خیر آبادی قدس سرہ تارنول کو روانہ ہوئے۔ راستے میں فصل خریف کے کھیت سرسبز نظر آتے تھے۔ ایک جگہ ایک کسان درخت پر مچان بنائے فصلوں کی حفاظت کر رہا تھا۔ ایک شخص اس کا رشتہ دار گاؤں سے اس کی طرف آ رہا تھا۔ اس نے بلند آواز سے پوچھا۔ تم فلاں کام کر آئے ہو۔ اس نے کہا نہیں اس نے پھر کہا اچھا۔ فلاں کام کر آئے ہو۔ اس نے کہا نہیں۔ اس نے فقے میں آکر لعنت ہو تم پر نہ تم نے وہ کیا نہ وہ کیا؛ وقت ختم ہو گیا۔ لیکن تم نے کام نہ کیا۔ حافظ صاحب کسان کی یہ بات سُن کر وہیں آگئے۔ بے خودی کے عالم میں گھوڑے سے گر پڑے۔ اس کسان نے سمجھا کہ شاید میرا غولہ اس مسافر کے سر پر لگا ہے۔ جس سے وہ گر پڑا۔ پریشان ہو کر مچان سے چھلانگ لگائی اور دوڑا دوڑا آپ کے پاس آیا۔

اسی آثار میں آپ کے دوسرے ساتھی بھی آہنچے۔ کسان کو حضور کے مقامات اور مناصب کا علم ہوا تو ڈر گیا۔ اہل و عیال کو لاکر آپ سے معافی طلب کی اور ایمان لاکر مسلمان ہو گیا۔

آپ کی کرامات اور خوارق حد و شمار سے باہر ہیں۔ انہیں ضبطِ تحریر میں لانا کسی کے بس کا روگ نہیں۔ آپ ان ریاضات اور جفاکشی کے علاوہ تقریباً پینتیس سال سجادہ ارشاد پر جلوہ فرما رہے۔ آپ نے حضراتِ چشت میں سے اکثر کا ملانِ وقت کی دستگیری کی بہت سے آپ کی تربیت سے منازلِ اعلیٰ تک پہنچے مگر عام لوگ بھی آپ کے قریب آکر گناہوں سے تائب ہو جاتے۔

حضرت خواجہ تونسوی کے

خان محمد عظیم خان قدس سرہ

مریدوں میں سے ایک مرید

صادق خان محمد عظیم خان قدس سرہ بھی تھے۔ آپ فنا فی الشیخ کے مقام پر تھے حضرت سے محبت کا یہ عالم کہ اگر کوئی شخص آپ کے مُرشد کا نام زبان پر لاتا تو آپ بے تاب اور نیم بمل ہو جاتے۔ آخری عمر میں جب آپ ضعیف ہو گئے تو اگر کوئی شخص حضرت خواجہ تونسوی کا نام لیتا آپ تڑپ کر کہتے کہ ہمارا تو سب کچھ وہی ہے۔ خان محمد عظیم اکثر دہلی میں مسجد عنایت اللہ میں قیام فرمایا کرتے تھے۔ وضو اور غسل کی ضرورت ہوتی تو کسی کسی گھڑے پانی استعمال کر لیا کرتے۔ ایک بار حضرت خواجہ تونسوی کی زیارت کے لئے تونہ شریف روانہ ہوئے۔ آپ اس علاقہ میں پہنچنے تو وہاں کے لوگوں کی زبان انہیں بہت پسند آئی۔ دل میں خیال آیا۔ حضرت کے ہم وطنوں کی زبان کے چند جملے تبرکاً یاد کر لینے چاہئیں۔

راستہ میں ایک چرواہا ملا۔ جو گائیں مانگ کر لے جا رہا تھا۔ وہ اپنے مولشیوں کو اپنی زبان میں گالیاں دے رہا تھا۔ خان صاحب نے وہ تمام گالیاں "تبرکاً" یاد کر لیں اور وہی لب و لہجہ بھی اختیار کر لیا۔ دربار میں پہنچے تو جو دوست ملنے آئے۔ انہیں ان کی زبان میں وہی الفاظ جو یاد کئے تھے۔ سناتے جاتے۔ لوگ ہنس کر خاموش رہتے۔ اور جواب نہ دیتے۔ خان صاحب سمجھتے کہ یہ باتیں بہت اچھی ہیں۔ جس سے تمام دوست خوش ہوتے ہیں۔ ایک دن حضرت کی مجلس میں ذکر ہوا کہ خان صاحب نے ہماری زبان سیکھ لی ہے۔ آپ نے خان صاحب کو مخاطب کر کے فرمایا۔ خان صاحب کیا یہ ٹھیک کہتے ہیں۔ کہ آپ نے زبان سیکھ لی ہے۔ عرض کی۔ حضور بڑھاپے میں وہ فصاحت و بلاغت تو نہیں سیکھ سکا جو ان لوگوں میں ہے۔ مگر چند جملے یاد کر لئے ہیں۔ تبرکاً یہی کافی ہیں۔ آپ نے فرمایا سناؤ۔ خان صاحب نے وہی گالیاں جو یاد کی ہوئی تھیں۔ مجلس میں سنا دیں۔ آپ سُن کر خلاف معمول بہت ہنسے۔ ساری مجلس بھی کشت زعفران بن گئی۔ خان صاحب نے کیفیت دیکھی تو شرمندہ ہوئے۔ لیکن حضرت شاہ سلیمان جلالتے تھے کہ خان صاحب کو ان الفاظ کے معانی نہیں آتے۔ حاضرین کو مخاطب کر کے کہا۔ ہر چیز کے الفاظ پر نہ جایا کرو۔ اس شخص کی خلوص نیت اور ارادہ کو دیکھو۔ انشاء اللہ خان صاحب کو اپنی نیت کے پیش نظر اس پر بھی ثواب ملے گا۔ مجلس برخاست ہوئی۔ لوگ ادھر ادھر چلے گئے۔ خان صاحب کو بھی اپنی غلطی کا احساس ہوا۔ ان الفاظ کے معانی معلوم کئے تو بے حد شرمسار ہوئے۔ آدھی رات ہوئی۔ حضرت شاہ سلیمان کے حجرے کے دروازے کے سامنے دست بستہ کھڑے ہو گئے۔ ساری رات کھڑے رہے۔ صبح

حضرت باہر آئے تو خان صاحب کو کھڑے پایا۔ بڑی محبت کی نگاہ کی۔
اندر لے گئے اور گلے لگالیا اور روحانی نعمتوں سے مالا مال کر دیا آپ اکثر
فرمایا کرتے۔ محمد عظیم خان ہمارا بھائی ہے وہ پاک سیرت انسان ہے۔

مرا بہ سادہ دلی ہائے می تو اں بخشید

خطا نمودہ ام و چشم آفریں دارم

مجی د عزیز می جناب سید فیض الحسن صاحب نے اپنے والد مکرم
جناب غلام حسن صاحب کی زبانی مجھے یہ بات سُنائی کہ ایک دفعہ حضرت
خان محمد عظیم القدر پنجاب سے سفر کرتے کرتے بڑی زبوں حالی میں آستانہ
عالیہ تک پہنچے۔ سفر کی تکالیف اور مصائب نے آپ کو بد حال کر دیا تھا
آپ نے خانقاہ پر قیام کیا۔ میں بھی شام کی نماز کے بعد آپ کی خدمت
میں حاضر ہوا۔ میں نے آپ کے وطن اور سفر کے بارے میں دریافت کیا
تو فرمانے لگے پنجاب سے آیا ہوں اور حضرت شاہ سلیمان تونسوی کا غلام
ہوں۔ آپ کی برکات سے ققام ازل ہر روز روزی دیتا ہے۔ اگر آپ کی
اجازت ہو تو میں پچاس دن اس آستانہ فیض نشان پر اقصاف بیٹھ جاؤں
میں نے کہا۔ جو خدمت لائق ہو اُس پر عمل کیا جائے گا۔ رات تو خیر و عافیت
سے گذری۔ صبح ہوئی۔ تو میں نے غور سے دیکھا۔ آپ کا چہرہ سفر کی تکالیف
سے گرد آلود ہے۔ بدن پر تھکاوٹ کی وجہ سے نشان پٹے ہوئے ہیں
پاؤں پر جھالے اور جوڑے جوڑے درد کر رہا ہے۔ غسل کر لیا۔ لباس تبدیل

۱۔ مجھے میری سادہ دلی کی وجہ سے بخش دیا جائے۔ اگرچہ میں گنہگار
ہوں۔ مگر تیری بخشش کی امید رکھتا ہوں۔

کرنے کو ریا گیا۔ مسجد کے جنوبی حجرہ میں اقصاف بیٹھ گئے۔ اور دروازے پر تالا لگا دیا گیا۔

میں صبح و شام حجرے کے دروازے پر جاتا تھا۔ مگر اندر سے زنجیر لگائی ہوئی تھی۔ کسی کو اندر آنے کی اجازت نہ تھی۔ ساتویں دن میں وہاں سے گذرا تو اندر سے آواز سنائی دی۔ حضرات اماں کے صدقے ہمارا مسئلہ حل ہو گیا اور جو چیزیں پاس روز میں ملنی تھی۔ سات دن میں مل گئی ہے میں نے تالا کھولا۔ مجھے ایک بوڑھا آدمی نظر آیا۔ جس کے چہرے پر نور کی شعاعیں کھیل رہی ہیں۔ جسم نہایت پاکیزہ اور لطیف تھا۔ چہرے کا رنگ سرخ سفید۔ رخسار انار کی سُرخئی لئے ہوئے۔ فضائل معنوی کے قطع نظر ظاہری حسن و جمال میں اس قدر اضافہ تھا کہ بیان نہیں کیا جاسکتا۔ آپ اسی دن دہلی کو روانہ ہو گئے۔

خان محمد عظیم خان نے کسی سے اپنا نام ظاہر نہیں کیا تھا۔ آپ کی یہ عادت تھی۔ جہاں کہیں جاتے اپنا نام نہیں بتاتے تھے۔ غلام حضرت یا غلام شاہ سلیمان یا غلام سادات یا غلام حضرات سے تعارف کرا یا کرتے تھے۔ میں نے یہ واقعات قادر العصر حازق الزمان حکیم محمد حسن خان سے خود سنے تھے۔ جس دن یہ واقعات حضرت خواجہ کے آستانہ عالیہ میں بیان کئے تھے تو بلا تامل فرمایا۔ یہ واقعات خان محمد عظیم خان بزرگوار کے ہیں۔

سید تراب علی شاہ | آپ کے مریدوں میں سے ایک اور بزرگ نیک اعتقاد صافی نہاد عاشق طبع آزاد طرح

سرد فروار شگان سرمنہائے از خود رفتگان مالک جلی حامد و خفی سید شاہ تراب علی تھے (قدس سرہ) آپ کی تجرید و تفرید عشق و تفوق سوز و

گدازہ۔ راز و نیاز کی کیفیت بیان کرنے کے لئے ایک دفتر کی ضرورت ہے
ان کا ترک دنیا کا انداز اس شعر سے واضح ہوتا ہے۔

گرچہ صائب بے تامل، بیچ کارے خوب نیست
بے تامل آستین افشاندن از دنیا خوش است
مترجم: اے صائب! اگرچہ بلا سوچے سمجھے کسی دنیاوی
کام کو کرنا اچھا نہیں ہوتا۔ مگر دنیا کے معمولات
سے بلا تامل دستبردار ہونا ہی اچھا ہے۔

آپ کو ابتدائی عمر میں حضرت شاہ ابوالبرکات گوالیاری (قدس سرہ) سے ارادت تھی۔ مگر بعد میں حضرت شاہ سلیمان تونسوی (قدس سرہ) کی خدمت میں حاضر ہو کر ارادت حاصل کی۔ آپ کو حضرت شاہ سلیمان سے قریبی رشتہ داری بھی تھی۔ آپ سادات کرام اور اعیان عظام کبریٰ سے تعلق رکھتے تھے۔ ایک عرصہ تک گوالیار میں عشق و محبت میں سرگرداں رہے کچھ عرصہ دہلی میں حسن پرستی میں گزار دیا۔ اور بجنور پریشانی کے کچھ ہاتھ نہ آیا۔ کئی بار دہلی سے چل کر حضرت خواجہ تونسوی کی زیارت کو تونسہ گئے۔ پھر وہاں سے دیار عرب میں حجاز مقدس کا سفر کیا۔ طبع لطیف۔ ذہن رسا اور علم و فضل رکھتے تھے۔ آپ نے کئی مشنویات جو درد و محبت سے لبریز تھیں لکھی تھیں۔ بڑی بڑی ریاضت سے گزرے۔ حضرت مرشد برحق کو آپ کے حالات پر بڑا ترس آتا اور آپ خصوصاً رحمت اور شفقت کی نظر فرمایا کرتے تھے۔ آپ آخری بار حج کے سفر پر گئے تو وہاں ہی جانِ جانِ آفریں کے سپرد کر دی۔

طریقیتِ اسرار کیا ہے ؟

طریقیت سے مراد ان امور کو واجب و لازم قرار دینا ہے۔ کہ حضرت رب العزت نے نصیح صریح و قطعی سے اپنے بندوں پر فرض تو قرار نہ دیا ہو۔ مگر اس کے نیک بندوں نے اظہارِ عبودیت اور حصولِ قرب و رشدِ خداوندی کے لئے اسے اپنے ذمہ واجب کر لیا ہو اور اپنی علمی و عملی قوت سے ان حجابات کو دور کرنے میں کوشاں رہے ہوں جو نورِ نبوت کی امداد سے دور ہو سکتے ہیں۔ اس طرح وہ اللہ کی رحمتِ کاملہ کی قوت سے عاداتِ حیوانی اور صفاتِ ظلمانی پر قابو پالیتے ہیں۔ وہ مقبولانِ بارگاہِ رب العزت کے نقشِ قدم پر چل کر کمالاتِ روحانی اور انوارِ سبحانی کو پانے میں کامیاب ہوتے ہیں۔ ان کے دیدہ و دل جمالِ خداوندی کا پرتو حاصل کر لیتے ہیں۔ پھر ظاہری شریعت کے اوامر و نواہی کو سامنے رکھتے ہوئے طریقیت کے شعار کو جاری رکھتے ہیں۔ طریقیت کے لوازمات اور تصریحات اہل تصوف اور اربابِ طریقیت کی کتابوں میں پائے جاتے ہیں اور ان احبابِ سلوک کی کتابوں کے ذخیرے موجود ہیں۔



آپ کے مریدانِ خاص میں سے
عالمِ عالی قدر افتخارِ دوراں مولانا

مولانا محمد احسن الزمان

محمد احسن الزمان حیدرآبادی بھی تھے۔ آپ کی مشہور تصنیف ”قول مستحسن فی فخر الحسن“ یادگار زمانہ ہے۔ یہ کتاب علومِ دینیہ میں بے نظیر اور فضائلِ درویشی میں نادر العصر ہے۔ آپ نے جنوبی ہندوستان کو اپنے قدمِ برکتِ لزوم سے مالا مال کر دیا تھا۔

آپ کے قدیم مریدوں میں سے صاحب
رضا و تسلیم حافظ شاہ سلطان بخش قدس سرہ

حافظ سلطان بخش

کا اسم گرامی قابلِ ذکر ہے۔ آپ نے اپنی ساری زندگی حضرت کے آستانہ پر وقف کر دی تھی۔ آپ ایک بے مثال درویش تھے۔ آپ کے بیٹے بھی درویشی کی مخصوص طرز کو برقرار رکھنے میں قائم رہے۔

خیرآباد کے آستانہ عالیہ میں حافظ محمد اسلم
کا اسم گرامی قابلِ ذکر ہے۔ آپ حضرت شاہ سلیمان

حافظ محمد اسلم

کے رشتہ دار بھی تھے اور قرابت دار بھی۔ آپ زہد و تقویٰ اور مناقبِ خواجگان میں بے مثال یادداشت کے مالک تھے۔ آپ کا فیض ایک جہان کو ملا۔

۱۔ حضرت خواجہ تونسوی قدس سرہ کے چند خلفاء کا تذکرہ صاحبِ قصر عارفان نے کیا ہے مگر اس فخر جہان صاحبِ قرآن ولی اللہ سے تربیت پانے والوں میں سے جن حضرات کو خرقہٴ خلافت ملا۔ ان کی تعداد بہت زیادہ ہے۔ جناب خلیق احمد نظامی علی گڑھ نے اپنی مشہور کتاب ”تاریخ مشائخ چشت“ میں جن خلفاء گرامی کا ذکر کیا ہے۔ ان کی تعداد اتنی ہے۔ (فاروقی)

مرشدِ کامل کا انتخاب اور شرفِ صحبت و بیعت

اہل اعتقاد حضرات پر یہ بات مخفی نہیں کہ بامعنی منازل پر فائز حضرات کا طریقِ کار ایک جیسا نہیں رہتا۔ بعض اتباعِ احکامِ شرع کو طریقِ سلامت و صفا خیال کرتے ہیں۔ بعض طرزِ ملامت کو اختیار کر لیتے ہیں تاکہ عوام الناس کی نگاہوں سے محبوب رہیں۔ بعض حضرات قیودِ شرعی کے پابند ہوتے ہیں مگر بعض معروف شعار کو اپنا لیتے ہیں۔ باین ہمہ ہر کام میں اللہ کی رضا اور منشا کو سامنے رکھا جاتا ہے۔ طالبانِ حق کے لئے ضروری ہے کہ وہ ہر وقت مرشدِ کامل کی تلاش میں رہیں اور دلی آرزو سے اس جستجو میں مخلصانہ جدوجہد کرتے رہیں۔ اگر مرشدِ کامل کی نعمت میسر آجائے تو بیعت کرنے میں توقف نہ کریں اور یہ شرط نہ رکھیں کہ مرشدِ کامل سے کرامات اور خوارقِ عادات کا مظاہرہ ہو تو پھر اسے اختیار کریں۔ اسی طرح اس کے ظاہری لباس کو بھی سچائی کی شرط قرار نہ دے دیں اور صرف جبہ و دستارِ عصار و مصلا کو ہی نشانِ مرشد تصور نہ کریں۔ اہل ایمان ابدی ازلی سعادت سے ہی راہنمائی حاصل کرتے ہیں اور وہ لوگ جن کی پیشانی میں حضرت حق کے انوار ہوتے ہیں۔ انہیں کسی ظاہری داری کی حاجت و ضرورت نہیں ہوتی۔ انہیں نو سعادتِ ازلی راہنمائی فرماتی ہے ایسے لوگوں کے دلوں پر انوارِ الہیہ کی بارش ہوتی ہے۔ اور ان کے چہرے نور سے ٹمٹما اٹھتے ہیں۔ انہیں پہچاننے میں کوئی تردد نہیں کرنا پڑتا۔ مگر ایسے بابرکت حضرات تو اللہ کی رحمت کا سرچشمہ ہوتے ہیں۔ وہ نادر العصر

اور عزتِ اولو وجود ہوتے ہیں۔ اگرچہ وہ عام لوگوں کی نظروں میں غیر معروف ہوتے ہیں۔ مگر وہ عقل و دانش کے ترازو میں پورا اترتے ہیں۔ انہوں نے صرف ملامتہ طرز زندگی اختیار کر لیا ہوتا ہے مگر وہ جادہ شریعت اور طریقہ مذہب سے کبھی نہیں ہٹتے ان پر زہد و تقویٰ کا اطلاق ہوتا ہے۔ اللہ تعالیٰ کے ہاں ولایت کا انحصار تو تقویٰ پر ہے۔ نیک اور بدکار کا امتیاز ہوتا جاتا ہے اور اہل نظر کے ہاں نیک و بد میں امتیاز کرنا مشکل نہیں ہوتا۔ یہ لوگ اصلی صلاحیت کے مالک ہوتے ہیں۔ ان کی مجالس میں بیٹھنے سے دنیا کی نعمتوں سے دل اچاٹ ہونے لگتا ہے و سو اس شیطانی اور نفسانی خواہشات سے دل بھر جاتا ہے نفس کی خواہشات اللہ کی رضا کے سامنے مٹ جاتی ہیں۔ دنیا اور اسکی خواہشات سے دل دُور رہنے لگتا ہے۔ صرف جذبہ دل شیخ کی طرف کھینچا چلا آتا ہے۔ ایسے مقامات پر بعض اہل استدراج نے بھی اپنا کام دکھایا ہے اور وہ بھی ارباب تصرف کی طرح بعض مخیر العقول چیزیں دکھا دیتے ہیں۔ جادو کی کئی ایسی قسمیں ہیں۔ جو انسان کو مبہوت کر دیتی ہیں۔ اس مقام پر صرف علم شریعت اور طریقت ہی صحیح راہنمائی کرتا ہے اور حضرت شیخ اپنے سالک کو شرع کے احکام سے تجاوز نہیں کرنے دیتے۔ اگر جاہل زاہد کی صحیح راہنمائی نہ کی جائے اور وہ اخوان الشیاطین کے زمرے میں مل کر صراطِ مستقیم سے دُور ہوتا جاتا ہے نہ اسے وجد و حال بچا سکتا ہے اور نہ اسے سماع و سرور سنبھالائے سکتا ہے مگر اس زمانہ میں ایسے لوگ شاذ اور نادر ہیں۔ جو کرامت اور استدراج میں تمیز کر سکیں اکثر اوقات ایسے لوگوں سے سامنا ہوتا ہے کہ اپنا ظاہر و باہر اہل اللہ سے مشابہ بنا لیتے ہیں۔ ان کا لباس مشائخ سے ملتا جلتا ہے عارفوں کے اقوال زبان پر لاتے رہتے ہیں اور وہ عالی طریقت کامل

کی طرح زمانہ بھر میں شہرت پالیتے ہیں۔ پھر وہی اپنی طرف سے ارادت اور اجازت کی مسندات بھی تقسیم کرتے جلتے ہیں اور حواریں حاشیہ نشینوں کی وساطت سے شیخ کامل کی شہرت پالتے ہیں۔ ان کی طرف طرح طرح کی کرامات منسوب کی جاتی ہیں۔ لوگوں کے سامنے لمبی لمبی نمازیں اور اعلیٰ اعلیٰ صفات کا اظہار ہونے لگتا ہے۔ دن رات اسی کام میں مشغول دکھائی دیتے ہیں۔ آہستہ آہستہ مخلوق کو اپنے جال میں پھنساتے چلے جاتے ہیں اور دنیاوی فوائد کو سمیٹتے رہتے ہیں۔ وہ حد اعتدال سے گذر کر لوگوں سے بیعت کا سلسلہ عام کر دیتے ہیں ان کے یہ سارے کردار اور اعمال ایمان کی دولت کو ضبط کر لیتے ہیں۔



۱۰۸

بارگاہِ ایزدی میں انبیاء کرام اور اولیاء عظام کی وساطت

سے دعائے حاجات

علماء اہلسنت کی رائے میں حضرت باری تعالیٰ کی بارگاہ میں دعا اور استدعا حضرات انبیاء کرام اور اولیاء عظام کی وساطت سے کرنا زیادہ افضل اور بہتر ہے۔ حضرت ابوالبشر آدم صلی اللہ علیہ السلام جب ریاض جنت سے دنیا پر تشریف لائے تو آپ اپنے اقدام پر توبہ کیا کرتے اور اللہ کی بارگاہ میں استغفار کیا کرتے تھے۔ ایک عرصہ گذر گیا۔ ایک دن آپ کو خیال آیا کہ جن دنوں اللہ تعالیٰ نے میرے جسدِ خاکی میں روح پھونکی تھی تو میری نگاہوں کے سامنے عرشِ عظیم دکھائی دیا۔ وہاں میں نے دیکھا کہ

اللہ تعالیٰ کے نام کے ساتھ حضرت محمد رسول اللہ کا نام بھی لکھا ہوا ہے۔ میں اس نتیجہ پر پہنچا کہ اس نام سے بڑھ کر اللہ کی ذات کریم سے زیادہ تقرب کسی دوسرے کو نہیں ہے۔ میں نے حضور کے توسل سے دعا کی۔ اللہ کی رحمت میری طرف مائل ہوئی۔ حکم ہوا۔ آدم! تم نے یہ کیسے معلوم کر لیا کہ مجھے یہ نام اتنا محبوب ہے کہ اس کی شفاعت اور توسل کو رد نہیں کرتا۔ حضرت آدم نے اپنا واقعہ اور خیال سنایا۔ تو اللہ نے آپ کی تقصیر کو معاف فرما دیا۔

اللہ تعالیٰ نے فرمایا۔ کہ میرا محبوب خاتم المرسلین ہوگا۔ خاتم النبیین ہوگا۔ اگر آپ نے اس کائنات پر تمہاری اولاد کا ظہور نہ ہونا ہوتا۔ تو یہ زمین و آسمان یہ صبح و شام وجود میں نہ لائے جاتے یہ ساری کائنات تو میں نے اسی کے صدقے پیدا فرمائی ہے۔ جن بزرگان دین نے انبیاء کرام اور اولیاء عظام کے توسل سے دعائے مانگنے کی ممانعت کی ہے۔ وہ دراصل عوام کو معتزلی عقائد سے متاثر کرتے ہیں۔ کیونکہ معتزلہ کے عقائد میں بندوں کے اعمال کو مخلوق عباد تصور کیا جاتا ہے۔ اور ان اعمال کی جزا بھی بندوں کا حق گردانا جاتا ہے۔ اس بنا پر علمائے دین نے مصلحت اسی میں دیکھی کہ شفاعت و توسل سے روک دیا جائے۔ حالانکہ اصول عقائد میں یہ بات طے شدہ ہے کہ بندوں کے افعال اللہ کی مخلوق ہیں اور بندوں کو ان افعال کا حق حاصل ہے اور استحقاق تحقیقی حاصل ہے۔ یہ اللہ کے فضل اور عنایت سے ہی ہوتا ہے اللہ تعالیٰ نے اپنے بندوں کو شفاعت کا اذن بھی دیا ہے اور وعدہ قبولیت بھی فرمایا ہے۔ قرآن پاک اور احادیث صحیحہ اس مسئلہ کی وضاحت کرتے ہیں۔ ان حالات میں اللہ کے بندوں کا استدعا کرنا یا شفاعت کرنا بعید از قیاس و تحقیق نہیں ہے۔ بلکہ اس کے نتائج یقینی اور فوری

ہوتے ہیں۔ عارفانِ الہی اور کمالانِ طریقت اولی الابصار باطنی ہوتے ہیں
 انہیں غیبی معاملات اور مشاہدات پر قدرت حاصل ہے۔ ایسا کارنامہ ان کے
 نام نامی اور اسمِ گرامی سے طے ہوتا ہے۔ جو کسی شرع۔ یا عرف۔ یا مذہب
 یا شرب میں تنسک و شبہ نہیں ہوتا۔ ان کے سامنے التجا۔ نذا۔ استدعا کی مخالفت
 نہیں ہوتی۔ بلند پایہ علماء کرام نے بھی ایسے عقیدہ کو جائز مانا ہے۔ لیکن ایسا کرنا
 ضرورت کے وقت ہی مناسب ہے۔

○

۱۰۹

حیات انبیاء کرام

علماء دین کا یہ متفقہ نظریہ ہے۔ کہ انبیاء کرام زندہ جاوید ہیں اور موت
 ان کی زندگی کا خاتمہ نہیں کر سکتی۔ خصوصاً سید الانبیاء رسول مقبول صاحبِ لوائے
 محمود کی ذاتِ گرامی جو تمام رسولوں کے امام اور انبیاء کرام کے قافلہ سالار
 ہیں کے بارے میں یہ تصور کرنا کہ آپ زندہ نہیں ہیں۔ خلافِ ادب ہے۔
 بارگاہِ نبوت کے زائرین پر جب آتا ہے کہ جب وہ زیارت کریں تو یوں
 محسوس کریں کہ وہ حضور کو زندہ دیکھ رہے ہیں۔ انبیاء کرام کی ذاتِ جسمانی
 زندگی کی طرح ہی ہے۔ حدیث پاک میں ایسے شواہد ملتے ہیں کہ نبی کریم
 صلی اللہ علیہ وسلم نے اکثر انبیاء کرام کو اپنی اپنی قبروں میں نماز پڑھتے دیکھا ہے
 اکثر انبیاء اپنی اپنی قبروں میں سجدہ کرتے نظر آئے۔ پھر اللہ تعالیٰ نے انبیاء کرام
 کے اجسام کو زمین پر حرام قرار دیا ہے۔ پھر انبیاء کرام کے اجساد قیامت تک

ضائع نہیں ہوں گے حضور علیہ السلام اپنی قبر پر حاضر ہونے والوں کے سلام کو سنتے ہیں اور اس کا جواب دیتے ہیں۔ ہزاروں فرشتے آپ کی بارگاہ پر حاضری دیتے ہیں۔ لاکھوں ملائکہ اللہ کی طرف سے مقرر کئے گئے ہیں کہ روضہ اطہر پر حاضری دیں اور پھر ساری کائنات کی سیاحت کریں وہ اُمت کے صالحین کے اعمال دیکھ کر حضور کی بارگاہ میں پیش کریں۔ دنیا والوں کی خیر و شر کی خبریں حضور تک پہنچائیں۔ فیضانِ نبوت سے ہر ایک کو اپنی اپنی بساط کے مطابق حصہ ملتا رہتا ہے۔ آپ قبر کے اندر سے ہی حاجات پوری کرتے ہیں۔ اور آپ کے سامنے عجاibat ارضی اور سماوی اور طبقاتِ جنت اور منازل تفریح ایسے ہی ہیں جیسے ظاہری زندگی میں ہوتے ہیں۔

ایک حدیث میں یہ بھی آیا ہے کہ انبیاء کرام کو چالیس دن سے زیادہ قبر میں نہیں رہنے دیا جاتا۔ خود حضور کے جسم پاک کو وصال کے چوتھے روز اٹھالیا گیا تھا۔ اس سے بھی انکار نہیں کیا جاسکتا۔ نہ تو ہم ان حضرات انبیاء کو پابند قبول کر سکتے ہیں۔ اور نہ یہ تسلیم کر سکتے ہیں۔ کہ ان کا جسم اور قبر سے تعلق ٹوٹ گیا ہے۔ بلکہ انہیں اپنی قبروں سے مسلسل رابطہ اور واسطہ قائم ہے ان کی قبروں سے نقل و حرکت بھی مستحکم رہتی ہے۔ اس چیز پر واضح اور قاطع دلائل ملتے ہیں پھر لوگوں نے ایسے ایسے آثار اور مشاہدات دیکھے ہیں جنہیں جھٹلایا نہیں جاسکتا۔ وہ قبروں میں رہتے ہوئے بھی بارگاہِ خداوندی میں حاضر ہوتے ہیں۔ اسی طرح اولیاء اللہ چونکہ حضور کے نقشِ قدم پر چلتے ہیں اور وہ انوارِ نبوت سے مستیز ہوتے ہیں۔ اللہ تعالیٰ نے انہیں بھی اپنے اپنے درجات و مناصب کے مطابق حیات بعد الممات سے نوازا ہے۔ یہ زندگی انہیں دائمی حاصل رہتی ہے۔ اس میں کسی وقت

بھی انقطاع نہیں آتا وہ دنیاوی اماکن و مساکن عزیز و اقارب اہل عقیدت اور اہل محبت سے دور نہیں ہوتے۔ بعض حالات میں تو اللہ تعالیٰ اپنے ان بندوں کے تصرفات اور کمالات کو ظاہری زندگی سے بھی بڑھا دیتا ہے اور وہ مخلوق کی حاجت روائی اور دستگیری ظاہری زندگی سے زیادہ کرتے رہتے ہیں۔ ان حضرات کے درجات پر دوسرے صالحین امت کے احوال کو تصور کر لینا چاہیے۔ خاکی اجسام میں رُوحوں کا دوبارہ آنا۔ مقامات بزرخ کا ایک حصہ ہے مگر اس کی شکل و صورت مثالی ہوتی ہے۔ وہ پوری قوت سے ہمارے سلام کا جواب دیتے ہیں۔ زائرین کے حالات سے واقف ہوتے ہیں۔ اس ثواب سے بہرہ اندوز ہوتے ہیں۔ جو ان کے پسماندگان خیرات صدقات کی صورت میں محتاجوں کو دیتے ہیں۔ نقدی کی ادائیگی۔ اجناس کی بخشش وقف کے معاملات۔ قربانی و صدقات کی ادائیگی۔ غرضیکہ تمام کی تمام نذرین ان کے علم میں ہوتی ہیں۔ اس ثواب سے باقاعدہ حصہ پاتے ہیں۔ وہ مخصوص اوقات میں۔ مخصوص مقامات پر قرآن پاک کی تلاوت کے فوائد نیکوں کی ادائیگی۔ خیر و برکات کے اجراء۔ عبادت ریاضت پر پابندی۔ غرضیکہ اللہ تعالیٰ کی تمام عنایات سے انہیں توقع کے مطابق حصہ ملتا ہے۔ اسی طرح ان کی برائیوں اور ظلم و ستم کا نشانہ نہ بننے والے افراد جب تک تکلیف میں رہتے ہیں۔ انہیں نفع صورت تک سزا ملتی رہے گی۔



ایصالِ ثواب کیلئے نذر و نیاز

ایصالِ ثواب کیلئے نذر و نیاز جو خالفتہ اللہ کی بارگاہ میں پیش کی جاتی ہے جائز ہے۔ انبیاء کرام اور اولیاء کرام کے ارواحِ طیبتہ کے ایصالِ ثواب کے لئے نذرانہ پیش کرنا بھی جائز ہے۔ ان کے ایصالِ ثواب کے لئے عباداتِ نوافل، ریاضات کرنا، کھانے پینے کی چیزیں دینا۔ ان کے نام پر فتوحات و نیاز دینا جائز ہے۔ اسی طرح تبرک، زیارات، پھیر تقسیم نقدی یا اجناس جو اموات کے ایصالِ ثواب کے لئے ہو۔ سب کی سب جائز اور مستحب ہیں۔

وہ نذر جو دنیاوی حاجات کی تکمیل خواہ ذاتی ہوں یا صفاتی صرف بارگاہِ ربِّ قدیم میں ادا کرنا ہی بہتر ہے۔ یہ نذر خواہ عبادت یا ریاضت کی شکل میں ہو یا محتاجوں کو کھانا کھلانے یا پانی پلانے کی صورت میں ہو اللہ کی بارگاہ میں پیش کرنا ضروری ہے۔ ایسی نذر کا وقت مقررہ پر ادا کرنا ضروری ہے اور خلوصِ دل اور حضورِ قلب سے اس کی ادائیگی ضروری ہے۔ اگر یہ نذر اللہ کی بارگاہ میں پیش کرے۔ تو اس کی بارگاہ میں صدقِ ارادت سے التماس کرے۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

پھر یہ تمام مشروبات و ماکولات محتاج اور فقروں میں تقسیم کر دے۔ ان میں بیک سیرت اور صالح لوگوں کو ترہ جیائے۔ ان کے اہل و عیال کے اخراجات کا خیال رکھے۔ ایسی نذر اور خیرات کا استعمال فقرا اور غریبوں کے علاوہ کسی دوسرے کے لئے جائز نہیں ہاں اگر نذر سے زائد چیزیں ہتیا ہو جائیں تو اہباب و اقربا کو بھی تقسیم کی جاسکتی ہیں۔

نذر ماننے کے لئے یہ ضروری ہے کہ اپنے لئے کسی نیک کام کی تمنا رکھے۔ پھر نقد نذرانہ خواہ اجناس کی صورت میں ہو یا طعام کی شکل میں ہو۔ محض اللہ کے لئے ان حضرات پر وقف کرے جو مستحق ہوں۔ پھر اس کا ثواب انبیاء کرام کے ارواح مقدسہ اولیاء کبار اور صالحین کو ایصال کرے نیت یہ ہو کہ ایسے ثواب اللہ تعالیٰ اپنے ان نیک بندوں کے لئے پسند فرماتا ہے۔ حقیقت یہ ہے کہ دنیا والوں کے تمام کاروبار ان اللہ والوں کی توجہ سے سرانجام پاتے ہیں۔ یہ لوگ اللہ کے مقربین میں سے ہیں۔ وہ محرم راز صمدیت ہوتے ہیں۔ لہذا اپنے مقاصد کو ایصالِ ثواب کے وقت ذہن میں رکھے۔

اس کے علاوہ نذر میں دو چیزیں ملحوظِ خاطر ہیں جو کھانے عارفان و کاملان کی نیاز کے لئے دیئے جاتے ہیں۔ اور عابدوں اور زاہدوں کی ضیافت کیلئے تیار کئے جاتے ہیں۔ ان میں سے ہر قسم کے لوگ کھا سکتے ہیں۔ ان میں امیر و غریب سب شامل ہو سکتے ہیں۔ مجلس میں موجود یا غیر حاضر لوگ بھی اس طعام سے حصہ لے سکتے ہیں۔ چنانچہ یہ طریقہ ہمارے ارباب تصوف اور خالقاہوں میں رائج ہے۔ عرسوں کے مواقع پر مقررہ تاریخ کی تقاریب پر۔ یا فاتحہ خوانی کی مجالس میں کھانا پکانا اور اسے تمام لوگوں پر تقسیم کرنا جائز ہے۔ ایسے کھانے پر اگر دَبْنَا تَقْبَلُ مِنَّا پڑھ لیا جائے تو زیادہ مناسب ہے۔ ورنہ صاحب طعام کی طبیعت کے مطابق صاحب نیاز کو ایصالِ ثواب کرے۔

اسی طرح جو حضرات نقدی یا طعام کی صورت میں آستانہ پر لاتے ہیں لباس اور پوشاک کی صورت میں جو نذرانہ پیش کرتے ہیں یہ تمام چیزیں تبرکاً۔ نیکاً یا اخروی ثواب کی خاطر پیش کی جاتی ہیں۔ خواہ وہ صاحب مزار کے لئے حاضر کی جائیں یا زندہ کاملین کے آستانہ پر لائی جائیں۔ ان کی

تملیک اور تصرف میں لائی جانی چاہیے اور دل میں یہ عقیدہ رہے کہ آخرت میں اللہ تعالیٰ اس سے بھی بہتر انعامات عطا فرمائے گا۔ اگر کوئی زائد کسی دن کی تخصیص کر لیتا ہے، اور اسی خاص تاریخ پر طعام یا لباس پیش کرتا ہے تو اس میں بھی کوئی مضائقہ نہیں۔ ہاں اسے یہ خیال نہ کرنا چاہیے۔ یہ حقیقت ہے کہ سال ماہ کے بعض ایام اپنے فضائل اور درجات کے لحاظ سے خصوصی مقام رکھتے ہیں اسی طرح بعض بزرگان دین کی طبعی خوشنودی کے لئے بعض اشیا پر یا کھانے بھی مرغوب اور دلپسند ہوتے ہیں۔ ان اعمال میں زائر کی اطہار عقیدت کا جذبہ کار فرما ہوتا ہے۔

طالبِ صادق کے لئے ضروری ہے۔ کہ وہ صاحبِ مزار یا مُرشد کی دلجوئی کے لئے آدابِ زیارت اور اقسامِ نیاز کو فوقیت دیتا رہے اور اس میں بزرگان دین کی اتباع بڑی ضروری ہوتی ہے۔ ان حالات میں شرعی اور روحانی طور پر کسی قسم کی کوئی قباحت نہیں ہوتی۔ بلکہ طریقت میں وہی چیز زیادہ محبوب و مقبول ہے۔ جو شریعت کی اتباع میں بجا لائی جائے۔ یہ اعمال سالکانِ راہِ طریقت کو بلند منازل تک پہنچاتے ہیں۔ جس طرح بزرگان دین سے بدعتِ قادری سے راہِ شریعت سے بھٹک کر شرکِ خفی اور جلی کے مرتکب ہوتے رہتے ہیں۔ انہیں شعور اور علومِ شریعت سے واقفیت نہیں ہوتی وہ اہل اللہ کے قریب رہ کر بھی گمراہ ہو جاتے ہیں۔ ایک طالبِ حق کے لئے ضروری ہے کہ وہ بزرگان دین کے احوال و مقامات پر خواہ مخواہ تنقید و تنقیص نہ کرتا رہے۔ ہر ایک انسان اپنے مالی اور بدنی ثواب کا ذمہ دار ہوتا ہے اور وہ اپنے اعمال و کردار سے اہل قبور کو ثواب بھی پہنچاتا ہے اس کی اس طرز سے اہل قبور کے لئے فتوحات کے دروازے کھلتے ہیں۔

اور انہیں عذاب و عتاب میں تخفیف ہوتی ہے اس ایصالِ ثواب کے سینکڑوں طریقے ہیں۔ فقراء اور محتاج لوگوں کو کھانا کھلانا، نقدی یا جنس دے دینا، تلاوتِ قرآن پاک سے ایصالِ ثواب کرنا، نوافل اور اذکار سے ثواب کرنا۔

لہذا صدق نیت سے کسی ریا کے بغیر اللہ کی خوشنودی کے لئے کام کرتا رہے۔ اور رَبَّنَا تَقَبَّلْ مِنَّا کی التجا کرتا رہے اور ہاتھ اٹھا کر دعا کرے کہ اے پروردگار عالم اور غفار و رحمن میں تیرے راستہ میں ان اعمال کو لیکر حاضر ہوا ہوں۔ اپنے خاص فضل و کرم سے اپنے نیک بندوں کی بدولت مجھے ثواب عطا فرما اور عالم برزخ میں جو ارواح ہیں۔ انہیں اپنی رحمت سے مالا مال فرما۔ جس قدر کلام اللہ پڑھنے کی ہمت ہو۔ جس قدر طعام یا لباس غریب میں تقسیم کرنے کی طاقت ہو کرے۔ صاحب مزار کے متعلقین۔ متوسلین کی خدمت میں تحائف پیش کر سکتا ہو تو کرے۔ یاد رہے۔ جو کھانا پکائے۔ جس مصرف کی نیت سے پکایا گیا ہو اسی پر صرف کرے۔ اجباب کی ضیافت۔ درویشوں کی خدمت۔ اہل دل کے لئے تحائف پر خرچ کرے اور ان تمام اعمال و تحائف کا ثواب اللہ تعالیٰ سے توقع رکھے۔ اسی طرح جسمانی ریاضت نوافل تسبیح و تہلیل۔ کلمہ و درود و سلام کے ثواب اللہ سے حاصل کرے۔



شجرہٴ حضراتِ چشت

حضرت علی کرم اللہ وجہہ سے حضرت شاہ محمد سلیمان تونسوی رحمۃ اللہ علیہ تک

و از ہر بلا گردد از اہل بہشت
ہر کہ او با صدق خواند شجرہٴ پیرانِ چشت

۱۔ حضرت ابی سعید خواجہ حسن بن ابی الحسن بصری قدس سرہ آپ
خیر التابعین تھے حضور کی اُمت کے شیخ اور امام تھے۔ آپ کو سیدنا
علی المرتضیٰ سے باطنی فیض ملا تھا اور آپ نے حضرت اُم سلمیٰ
رضی اللہ عنہا کا دودھ پیا تھا۔

۲۔ قطب عالم شیخ اعظم حضرت خواجہ ابوالفضل عبدالواحد بصری قدس سرہ
آپ کو دو طرفہ نعمت و روحانی حاصل تھی۔ ایک تو خواجہ حسن بصری
قدس سرہ سے دوسرے حضرت خواجہ ابولمجد کبیل بن زیاد رضی اللہ
عنه سے آپ نے کبیل فیض تو ابولعیقوب سوسی قدس سرہ کو عطا کر
دیا۔ ہم اس کی تصریح و تشریح خانوادہ اہل میں کر آئے ہیں۔

۳۔ قطب ولایت حضرت خواجہ ابوالفیض جمال الحق والدین فضیل بن عیاض
مکی قدس سرہ۔

۴۔ تاجدار۔ جو شخص پیرانِ چشت کا شجرہ عالیہ صدق دل سے پڑھے
گا۔ وہ ہر قسم کی بلا سے محفوظ رہے گا۔

آپ حضرت خواجہ عبدالواحد بن زید سے فیض یافتہ تھے۔ انہیں اپنے
 مرشد شیخ منصور ابن معمر سلمیٰ کو فی سے اجازت ملی تھی۔ پھر انہیں حضرت ابی بکر
 محمد بن مسلم بن شہاب الزہری سے فیض ملا۔ انہیں محمد بن جبیر انیس اپنے والد مکرم
 جبیر بن مطعم القرشی سے خلافت حاصل ہوئی تھی جبیر بن مطعم القرشی رضی اللہ عنہ
 حضور رسالت کے جلیل القدر صحابہ میں سے تھے۔ مگر طریقت میں آپ کو
 حضرت سیدنا ابوبکر صدیق رضی اللہ عنہ سے فیض ملا تھا۔ جس طرح حضرت
 ابی عبداللہ سلمان فارسی رضی اللہ عنہ باوجودیکہ حضرت سیدالانبیاء کے بڑے
 پیارے صحابی تھے۔ مگر انہیں افتخار عالمیاں یا رغار سیدنا صدیق اکبر رضی اللہ
 عنہ سے روحانی دولت ملی۔ آپ کا فیض حضرت امام قاسم ابن محمد بن صدیق اکبر
 اور ابوالحسین جیب ابن سالم راعی کو پہنچا تھا۔ حضرت امام قاسم کی وساطت
 سے یہ فیض طریقت حضرت امام جعفر صادق رضی اللہ عنہ کو ملا۔ پھر وہاں سے
 حضرت امام باقر رضی اللہ عنہ کو منتقل ہوا تھا۔

حضرت شیخ منصور رضی اللہ عنہ جن کا ہم اوپر ذکر کرتے ہیں حضرت
 محمد ابن ابی بکر رضی اللہ عنہما کے علاوہ شیخ ابی عمران موسیٰ بن زید راعی صاحب
 الارشاد سے بھی فیض یافتہ تھے۔ انہیں حضرت بجر الاسرار خواجہ اولیس قرنی
 رضی اللہ عنہ سے نعمت روحانیت ملی تھی۔ ان کے مناقب و مدارج حد و حساب
 سے باہر ہیں۔

حضرت خواجہ اولیس قرنی | اگرچہ حضرت خواجہ اولیس قرنی
 رضی اللہ عنہ نے زمانہ نبوت و

رسالت پایا تھا۔ مگر ظاہری آنکھوں سے حضور سید کائنات کے جمال جہاں آرا
 کو نہ دیکھ سکے آپ کو حضور کی محبت باطنی کی دولت ملی۔ حضرت عمر اور حضرت

علی رضی اللہ عنہما کی وساطت سے آپ کو خرقہ خلافت ملا۔ حضور کا سلام پہنچا
 اور آپ سے اُمتِ محمدیہ کے لئے دعائے خیر و برکت کرائی گئی۔ آپ اس معنوی
 آپ اس معنوی خلافت اور امامت کے ساتھ سیدنا علی کرم اللہ وجہہ کے اس
 شکر میں موجود تھے۔ جو امیر معاویہ رضی اللہ عنہ کی افواج کے مقابلہ میں نکلا تھا۔
 بعض روایات میں پایا جاتا ہے۔ کہ آپ نے اسی جنگ میں جام شربت شہادت
 نوش فرمایا تھا۔ آپ کا اسی فیض سارے عالم اسلام کے صوفیاء تک پہنچا تھا۔
 پھر شیخ منصور ممدوح کو ابی بکر محمد اور شیخ ابی عمران موسیٰ رضی اللہ عنہما نے
 بھی حضرت علی کرم اللہ وجہہ سے فیض پایا۔ حضرت شیخ فضیل بن عیاض
 رحمۃ اللہ علیہ کو حضرت امام باقر کے والد مکرم امام جعفر صادق سے بھی فیض ملا۔
 اور آپ اس سلسلہ میں بے پناہ برکات اور فوائد کے حقدار بنے۔ رضی اللہ عنہ
 ۴۔ حضرت ابواسحاق ابراہیم بن ادھم قلندر بلخی حضرت ابراہیم سلطان التارکین
 تھے۔ آپ ظاہری سلطنت اور شاہنہنہی کو چھوڑ کر حضرت خضر علیہ السلام
 کی مصاحبت میں چلے آئے تھے۔ پھر آپ نے حضرت ابوالفاسم
 بغدادی۔ امام اعظم ابوحنیفہ کو نبی جیسے حضرات سے استفادہ کیا۔ آپ
 کو حضرت شیخ ابی عمران موسیٰ۔ شیخ اباعتاب منصور بن معتمر سلمی
 اور شیخ معمر جبلی رضی اللہ عنہم سے فیضان ملا۔ شیخ معتمر حضور کے صحابی
 تھے اور آپ کا مزار اردبیل اور جیلان کے درمیان ہے۔ بعض حضرات
 نے آپ کو اسی بنا پر تابعین میں شمار کیا ہے۔ آپ کو چاروں خلفاء
 سے فیض ملا تھا۔ حضرت علی المرتضیٰ کے تمام فضائل خلافت معنوی
 سے ملے۔ حضرت علی کرم اللہ وجہہ کے چاروں خلفاء آپ
 کے فیضان کا منبع تھے مناقب صدیقی۔ مناسب اسی فیضان جبلی۔

نعماتِ حضرتِ برکاتِ شرعی اور تصرفاتِ امامی آپ کی ذات میں جمع تھے اور یہی
سلسلہ آگے چل کر سلسلہ چشتیہ میں منتقل ہوا۔

۵۔ حضرت خواجہ سدید الدین حذیفۃ المرعشی ابن قتادہ الانطاکی قدس سرہ

۶۔ خواجہ امین الحق بسیرہ بصری قدس سرہ

۷۔ خواجہ کریم الدین علوی دینوری قدس سرہ

۸۔ خواجہ شریف الدین ابواسحاق شامی قدس سرہ۔ آپ سلسلہ چشتیہ

کے بانی اور سرخیل تھے۔

۹۔ حضرت خواجہ ابوالاحمد ابدال قدس سرہ آپ ابوشکور سلمی قدس سرہ کے

پیر و مرشد تھے۔ اور حضرت اسعد سلطان سمرقانی امیر الدین ابن الامیر

و شریف ابن الشریف ولایت چشت کے فرزند ارجمند تھے۔ آپ کا

نسب عالی حضرت امام ابو محمد حسن بن علی المرعشی سے ملتا ہے۔ ہمارے

چشتیہ بزرگان سلسلہ میں سے آپ ہی پہلے بزرگ ہوئے ہیں۔

جنہیں ابدال کا لقب ملا تھا۔ پھر آپ کی طفیل ہی دوسرے حضرات

چشت کو منصب ابدالیت نصیب ہوتا رہا۔ آپ زندگی کے

آخری حصہ میں قطب ابدال کے منصب پر فائز ہوئے بعض

حضرات کا خیال ہے کہ آپ کا مزار ہندوستان میں ہے بعض

تذکرہ نگاروں نے لکھا ہے کہ آپ محمود غزنوی کے لشکر کے ساتھ

ترصغیر میں تشریف لائے تھے۔ مگر فتوحات کے بعد آپ پھر واپس

چلے گئے۔ اور قصبہ چشت میں قیام فرما ہوئے مگر ہماری تحقیق کے

مطابق صحیح بات یہ ہے کہ خواجہ ابوالاحمد جو آپ کے فرزند ارجمند تھے۔

ستر سال کی عمر میں ایک غیبی اشارہ سے محمود غزنوی کے لشکر میں

میں شریک ہوئے تھے اور غزنوی فتوحات اکثر و بیشتر آپ کی برکات کا
 نتیجہ ہیں۔ کیونکہ یہ سرزمین حضرات چشت کی روحانی سلطنت ہے۔
 اور اس سرزمین میں ان حضرات چشت نے تربیت دی تھی۔ مگر
 بادشاہان وقت اور سلاطین زمانہ ان حضرات کے زیر سایہ تیغ زنی
 کرتے کرتے فقیابیاں حاصل کرتے رہے تھے۔ لہذا ان حضرات
 چشت نے بادشاہوں کے شکروں کے ساتھ دور دراز علاقوں کے
 سفر اختیار کئے۔ فتح کے بعد پھر چشت میں واپس چلے آئے تھے۔
 محمود غزنوی دوسری بار ہندوستان آیا تو آپ کی خدمت میں حاضر ہوا مگر
 آپ اس بار ساتھ نہ جاسکے۔ مگر غازی محمود کی دلہی کے لئے اپنے خلیفہ
 خاص حضرت خواجہ محمد شکور السلمی کو شکر کے ساتھ کیا۔ ان بزرگوار کی
 برکات و فیضان سے بڑی بڑی فتوحات حاصل ہوئیں۔ آپ کا
 مرقد پُرانوار ہندوستان میں ہے۔ آج تک آپ کے مزار پُرانوار
 سے نور کی شعاعیں بلند ہوتی رہتی ہیں۔ پھر آپ کے آستانہ عالیہ
 سے کرامات کا ظہور ہوتا رہتا ہے۔ حضرت خواجہ وحید العصر والہر
 حضرت فرید شکر گنج رحمۃ اللہ علیہ کے زمانہ سے کہ آج تک آپ
 کے مزار پُرانوار کا ایک ہجوم رہتا ہے۔ پھر نظام الدین بدایونی
 قدس سرہ بھی اس مزار پُرانوار سے استفادہ فرمایا کرتے تھے
 ان دنوں لاکھوں روپوں کے خرچ سے مزار پُرانوار کو از سر نو بنایا
 گیا ہے۔ راقم الحروف بھی بسا اوقات حاضری سے شرف سے
 مشرف ہو کر تسکین قلب کی دولت حاصل کرتا رہتا ہے۔

۱۰۔ ابی احمد ابدال :- آپ مقبول بارگاہ حضرت خواجہ ابو محمد
ابن قدوة الدین حضرت خواجہ احمد ابدال کے فرزند ارجمند تھے۔ اپنے
والد کے علاوہ آپ کو قطب المجازیب قطب الدین حیدر زواجی سے
بھی خلافت ملی تھی۔

۱۱۔ حضرت قطب الدین مودود ہشتی قدس سرہ۔ آپ حضرت خواجہ ابوالاسحق
یوسف قدس سرہ کے فرزند ارجمند تھے۔ آپ اپنے والد بزرگوار کے
علاوہ حضرت شیخ الاسلام زندہ پیل جام ابونصر احمد بن ابی الحسن
جامی باغی قدس سرہ سے بھی خلافت یافتہ تھے۔ حضرت زندہ پیل
اپنے زمانہ کے نابغہ روزگار عالم اجل اور ولی کامل تھے۔ وقت کے
اکابر میں شمار ہوتے تھے۔ اور صاحب تصرف بزرگ تھے۔ کئی لاکھ انسان
آپ کے ہاتھ پر تائب ہوئے آپ کو حضرت شیخ ابوسعید ابوالخیر فضل اللہ
ہسینی قدس سرہ سے خلافت حاصل تھی۔ آپ خاندان جلالی کے بانی
بزرگوں میں سے تھے۔

۱۲۔ حضرت خواجہ منیر الدین حاجی محمد شریف زندنی قدس سرہ
ادب اب تاریخ میں سے اکثر حضرات نے لکھا ہے کہ اگرچہ حاجی محمد شریف
زندنی رحمۃ اللہ علیہ بڑے صغیر پاک و ہند میں تشریف نہیں لائے۔ مگر
قنوج کے مشرفا حضرت کے مزار پاک کو قنوج شہر کے مضافات میں
دریا کے کنارے بتاتے ہیں۔ سید الاقطاب کے مصنف نے لکھا
ہے کہ بندہ کئی بار آپ کے مزار کی زیارت سے مشرف ہوا ہے۔

۱۳۔ حجت الحق حضرت خواجہ ابی النور عثمان بارونی قدس سرہ
۱۴۔ شاہ اقلیم ہندوستان بدرا لعارفین شمس الصالحین خواجہ معین الملّت

والدین حسن سنجری قدس سرہ۔ آپ حضرت قطب ربانی غوث مہدانی
سید عبدالقادر جیلانی کی صحبت سے بھی فیض یافتہ تھے۔

۱۵۔ قطب الاقطاب فرد الاحباب حضرت خواجہ قطب الدین بختیاراوشی
کاکی رحمۃ اللہ عنہ۔

۱۶۔ وحید العصر فرید الدھر حضرت خواجہ مسعود شکر گنج قدس سرہ۔ آپ کو
حضرت ہندالولی سے بھی نعمت ملی تھی۔

۱۷۔ سلطان المشائخ محبوب الہی حضرت خواجہ نظام الدین قدس سرہ

۱۸۔ منیر الحق والدین محمود فاروقی چراغ دہلوی قدس سرہ۔

۱۹۔ کمال الحق والدین علامت الفاروقی قدس سرہ۔ آپ حضرت خواجہ

چراغ دہلوی کے حقیقی خواہر زادہ تھے۔ آپ کے والد مکرم حضرت خواجہ

چراغ دہلوی کے عم زاد تھے۔ مخدوم کمال الدین اپنے زمانے کے

فاضل اجل تھے۔ وقت کے بلند پایہ علمائے آپ سے تعلیم حاصل

کی۔ ان میں سے مولانا احمد تھانسی مولانا عالم پانی تھی۔ مولانا عالم نگر نیرہ

ملتان اور تانا خان جیسے نامور آپ کے ہی شاگردان رشید تھے۔ آپ

کو حضرت خواجہ نظام الدین اولیاء رضوی خالیدی قدس سرہ سے بھی

خرقہ خلافت ملا تھا۔

۲۰۔ حضرت خواجہ سراج الدین محمد قدس سرہ۔ آپ کو اپنے والد مکرم

خواجہ کمال الدین سے خرقہ خلافت ملا تھا۔ پھر خواجہ نصیر الدین چراغ

دہلی سے بھی خلافت یافتہ تھے۔ آپ کا وصال ۸۷۰ھ میں گجرات

میں ہوا تھا۔

۲۱۔ حضرت شیخ علم الدین والحق قدس سرہ۔ آپ حضرت شیخ سراج الحق

کے فرزند تھے۔ اپنے والد کے علاوہ آپ کو سید محمد ابن سید یوسف
حسنى المعروف گیسو دراز رحمۃ اللہ علیہ سے بھی خلافت حاصل تھی حضرت
گیسو دراز حضرت مخدوم چراغ دہلی کے جلیل القدر خلیفہ تھے۔

۲۲۔ حضرت شیخ محمود معروف بہ شیخ راجن قدس سرہ۔ آپ شیخ علم الدین
مخدوم کے فرزند ارجمند تھے۔

۲۳۔ شیخ جمال الدین المعروف بہ شیخ چمن قدس سرہ آپ کو اپنے چچا شیخ
نصیر الدین قدس سرہ سے خرقہ خلافت ملا تھا۔ جو اپنے والد شیخ
محمد عارف کے مجاز تھے۔ آپ شیخ سراج الدین کے دوسرے
بیٹے اور شیخ علم الدین کے برادرِ تحقیقی تھے۔

۲۴۔ حضرت شیخ ابی صالح حسن محمد چشتی قدس سرہ۔ آپ کے والد ماجد کا
اسم گرامی شیخ احمد بن شیخ کمال الدین العلامت الفاروقی تھا۔ اپنے خال
مکرم سے فیض یافتہ تھے اور اپنے آبا و اجداد سے نسبت شرح الصد
قائم تھی۔ آپ کو اپنے خاندان کے خواجہ جمال الدین قادری قدس سرہ
سے بھی فیض ملا تھا۔ وہ نوربخشی سلسلہ سے تعلق رکھتے تھے اسی طرح
آپ کو شیخ بہار الدین سہروردی کی وساطت سے سلسلہ سہروردیہ سے
بھی فیض حاصل تھا۔ آپ بڑے صاحب تصانیف بزرگ تھے قدس سرہ

۲۵۔ حضرت شیخ محمد شمس الدین ابی المحسن بن شیخ حسن محمد قدس سرہ آپ کو
اپنے والد بزرگوار کے علاوہ حضرت مخدوم نصیر الدین محمود کے مزار
سے بھی فیض ملا تھا۔ آپ کی تصانیف کا تذکرہ خانوادہ فخری میں گذر
چکا ہے۔

۲۶۔ حضرت شیخ محی الدین ابو یوسف یحییٰ المدنی قدس سرہ۔ آپ حضرت

شیخ محمود بن شیخ محمد بن ابی الحسن کے مُردی تھے۔ آپ کو اپنے جدِ بزرگوار سے خلافت ملی تھی۔

۲۶:- حضرت شیخ کلیم اللہ جہاں آبادی قدس سرہ۔ آپ کی وساطت سے نقشبندی طریقہ حضرت خواجہ سید محترم لاہوری کی وساطت سے سلسلہ چشتیہ میں شامل ہوا تھا۔

۲۸:- خواجہ مولانا محمد نظام الدین اورنگ آبادی قدس سرہ

۲۹:- حضرت مولانا فخر الدین شاہ جہاں آباد قدس سرہ

۳۰:- حضرت مولانا نور محمد نجابی قدس سرہ

۳۱:- حضرت مولانا محمد سلیمان تونسوی قدس سرہ

رحمۃ اللہ علیہم اجمعین الی یوم الدین



۱۱۲

سلسلہ قادریہ

حضرت علی کرم اللہ وجہہ سے حضرت شاہ سلیمان تونسوی تک

۱:- سید الشہداء حضرت شہید کربلا امام ہمام شاکر بہ رضا سیدنا حسین رضی اللہ عنہ آپ جناب رسالت اب سید الانبیاء کی نبوت کی گود میں پلے اور نعمت حقیقی سے بہرہ ور ہوئے۔ پھر آپ کو اپنے والد مکرم حضرت علی کرم اللہ وجہہ کی تربیت نے ولایت اور خلافت سے سرفراز فرمایا

آپ اپنی والدہ ماجدہ فاطمہ الزہرا رضی اللہ عنہا سے مستفیض ہوئے۔
امام دوم حضرت حسن رضی اللہ عنہ سے خلافت و امامت پائی۔

۲۔ حضرت امام زین العابدین رضی اللہ عنہ

۳۔ حضرت امام محمد باقر رضی اللہ عنہ

۴۔ حضرت امام جعفر صادق رضی اللہ عنہ۔ آپ کو حضرت امام قاسم کی دست

سے حضرت صدیق اکبر رضی اللہ عنہ کے فیضان سے حصہ ملا اور نعمائے

صدیقی کے امین ہوئے۔ آبائی تربیت کے علاوہ حضرت امام قاسم

کو حضرت سلمان فارسی رضی اللہ عنہ سے بھی روحانی فیض ملا تھا جنہوں

نے حضرت صدیق اکبر رضی اللہ عنہ کے توسل سے حضور نبی کریم سے ولایت

کی نعمت پائی تھی۔

۵۔ حضرت امام موسیٰ کاظم رضی اللہ عنہ۔

۶۔ حضرت امام علی موسیٰ رضا رضی اللہ عنہ۔

۷۔ حضرت معروف بن علی کرخی رحمۃ اللہ علیہ۔ آپ کو مختلف وسائل سے

روحانی نعمتیں میسر ہوئیں۔ آپ امام ہمام کے دربان خاص رہے۔

ابی سلیمان داؤد طائی رحمۃ اللہ علیہ سے فیض یافتہ تھے۔ انہیں

حبیب عمی فارسی بصری سے فیض ملا۔ پھر انہیں حسن بن ابی الحسن

بصری سے نعمت روحانی میسر تھی۔ حضرت داؤد طائی کی ایک نسبت

ابو حلیم حبیب بن سالم جو حضور کے جلیل القدر صحابی تھے۔ حضرت سلمان

فارسی جنہیں حضور کی بارگاہ سے ابن الاسلام اور سلمان الخیر کے خطاباً

ملے تھے۔ پھر ایک نسبت حضرت سعید بن عبدالعزیز شامی قدس سرہ اللہ تعالیٰ

سے بھی حاصل تھی۔ جنہیں حسن بصری اور بکر کوفی سے نسبت تھی۔

پھر بشرحانی صاحب فضیل بن عیاض سے خلافت و اجازت حاصل تھی۔
حضرت ابوالحسن سمری سقطلی رحمۃ اللہ علیہ کے مرید سیدنا جنید بغدادی

:-۸

رضی اللہ عنہ

حضرت جنید بغدادی رئیس الطالیفہ صوفیاء رضی اللہ عنہ

:-۹

حضرت ابی بکر جعفر بن یونس شبلی رحمۃ اللہ علیہ۔ آپ حضرت جنید

:-۱۰

بغدادی کے خلیفہ اعظم تھے۔

حضرت ابی الفضل عبدالواحد بن عبدالعزیز تمیمی رحمۃ اللہ علیہ آپ

:-۱۱

نے والد حضرت عبدالعزیز بن حارث تمیمی سے خرقہ خلافت حاصل

کیا تھا جو حضرت شبلی کے خلیفہ خاص تھے۔

حضرت ابی الفروع محمد بن عبداللہ طرطوسی قدس سرہ

:-۱۲

حضرت ابی الحسن علی بن محمد بن یوسف القرشی الہنکاری رحمۃ اللہ علیہ

:-۱۳

حضرت ابی سعید مبارک بن علی حسین مخزومی بغدادی رحمۃ اللہ علیہ

:-۱۴

قطب ربانی غوث صمدانی حضرت شیخ سید القادر جیلانی رحمۃ اللہ علیہ

:-۱۵

ضیاء الدین حضرت ابی نجیب عبدالعالم بن عبداللہ بن سعد محدث

:-۱۶

شافعی سہروردی بکری رحمۃ اللہ علیہ۔ آپ کو باطنی فیض دو طرف

سے ملا تھا۔ ایک تو حضرت شیخ سید عبدالقادر جیلانی رحمۃ اللہ علیہ

سے اور دوسرے اپنے چچا حضرت وجوہ الدین ابی حفص عرقاضی

قدس سرہ سے۔ حضرت قاضی کو اپنے والد مکرم حضرت محمد نجیب الدین

معمّر رحمۃ اللہ علیہ سے خلافت حاصل تھی۔ آپ سہروردی تھے۔ جو

حضرت عبداللہ بن سعد سے مجاز تھے۔ شیخ احمد دینوری کے تربیت

یافتہ رہے۔ جنہیں شیخ مشاد جو حضرت ابوالقاسم جنید بغدادی

کے مرید تھے فیض ملا۔ قاضی ممدوح اپنے والد بزرگوار کے علاوہ بھی خلافت رکھتے تھے۔ اس طرح آپ کو شیخ ابی الفرج زنجانی جو ابی العباس احمد بن محمد فضل بنارندی کے مرید تھے۔ فیض حاصل تھا آپ سید الاوتاد خلیف الشیرازی کے مرید تھے۔

۱۷۔ حضرت ابی یاسر عمار بن یاسر بن محمد بن مطر اللہ سی رحمۃ اللہ علیہ
 ۱۸۔ حضرت ابی انجم الحق والدین احمد بن عمر بن محمد خوارزمی الشافعی
 معروف بہ شیخ الکبریٰ۔ شیخ ولی تراش آپ ابتداءً کار میں حضرت قاضی ابو حفص کی صحبت میں رہے۔ پھر ضیاء الدین ابی نجیب رحمۃ اللہ علیہ کی خدمت میں فیضان طریقت حاصل کیا۔ اور درجہ کمال کو پہنچے۔ حضرت شیخ سہروردی رحمۃ اللہ علیہ کے ارشاد پر ایک عرصہ شیخ ابی یاسر عمار اور شیخ روز بہان بقلی کبیر فارسی کی تربیت میں رہے یہ دونوں حضرات سلسلہ سہروردیہ کے بانیوں میں سے ہیں۔ آپ نے کھیلی خرقہ خلافت بھی حضرت شیخ محمد اسماعیل قسری سے حاصل کیا تھا۔ حضرت بابا فرخ تبریزی رحمۃ اللہ علیہ نے اپنا خصوصی لبادہ اتار کر انہیں عطا کیا تھا۔ اس طرح آپ کو سہروردی سلسلہ کے جلیل القدر مشایخ سے بھی نعمت روحانیت ملی۔

۱۹۔ شیخ ابی سعید مجد الدین شرف بن المتوید بن ابی الفتح بغدادی

۲۰۔ حضرت ابی العلام رضی الدین علی بن سید عبدالجلیل غزنوی معروف بہ لالہ جنہوں نے شیخ نجم الدین کبریٰ اور شیخ بغدادی سے خرقہ خلافت حاصل کیا تھا۔

- ۲۱۔ شیخ جمال الدین احمد جوہر فانی قدس سرہ
- ۲۲۔ شیخ نور الدین عبدالرحمان کسرتی السفرائی بغدادی المشہور بہ شیخ
کبیر قدس سرہ۔
- ۲۳۔ ابی المکارم رکن الدین احمد بن محمد بن احمد بن محمد الحسنی المعروف علار الدولہ
سمنانی قدس سرہ السامی۔
- ۲۴۔ شیخ شرف الدین محمود بن عبداللہ مزدقانی قدس سرہ
- ۲۵۔ حضرت امیر سید علی بن شہاب سمنانی بن محمد الحسنی الہمدانی معروف بعلی الثانی
آپ نے شیخ ابوالبرکات تقی الدین علی دوستی سمنانی اور شیخ ابی المیا من
نجم الدین محمد بن احمد الموفق الادکانی سے خرقہ خلافت پایا تھا۔
- ۲۶۔ شیخ ابواسحاق بن مبارک شاہ الحسنی الختلانی قدس سرہ۔
- ۲۷۔ حضرت سید محمد بن محمد بن عبداللہ الحسوی القطیفی الکاملی ملقب بہ نور بخش
قدس سرہ۔
- ۲۸۔ شیخ محمد بخش نور بخشی قدس سرہ۔
- ۲۹۔ شیخ محمد غیاث الدین نور بخشی قدس سرہ۔
- ۳۰۔ شیخ حسن محمد ابی صلح قدس سرہ۔ آپ کو حضرات چشت کی نعمت اپنے
ہی خاندان سے ملی تھیں۔ البتہ سہروردی خلافت حکیم شیخ بہار الدین
سے ملی۔ انہیں شیخ شعر اللہ سہروردی سے اور انہیں یوسف سہروردی
سے انہیں شیخ بریلان الدین سے اور انہیں شیخ صدر الدین سے انہیں
شیخ محمد سے انہیں شیخ الاسلام سے انہیں شیخ محمد اسماعیل شہید
سہروردی سے انہیں شیخ رکن الدین ابی الفتح فیض اللہ المعروف
رکن العالم طمانی سے انہیں اپنے والد صدر الدین محمد عارف طمانی

سے انہیں اپنے والد بزرگوار ابی محمد بہار الدین زکریا ملتانی بن محمد بن ابی بکر
القریشی الاسیری مخدوم بہار الحق ملتانی انہیں شیخ الشیوخ شہاب الدین
سہروردی البکری الصدیقی الشافعی السہروردی سے اور انہیں حضرت
سید عبدالقادر جیلانی سے سلسلہ قادریہ میں خرقہ خلافت ملا تھا۔

پھر اپنے عم مکرم شیخ ضیاء الدین ابی نجیب سہروردی جنہیں اپنے چچا قاضی
ابو حفص انہیں اپنے والد شیخ المعمر نجیب الدین معروف بعموی سہروردی
دا بن عموی بھی کہا جاتا ہے، انہیں شیخ احمد اسود دنیوری انہیں شیخ
مشاد دنیوری انہیں حضرت جنید بغدادی انہیں سری سقطی انہیں معروف
کرخی انہیں حضرت دادوطائی انہیں حبیب عجمی انہیں خواجہ حسن بصری
قدس سرہم سے خرقہ خلافت ملا تھا۔ رحمۃ اللہ علیہم اجمعین۔

۱۳۱۔ شیخ محمد فرزند شیخ حسن محمد قدس سرہ۔

۱۳۲۔ شیخ محی الدین ابی یوسف یحییٰ مدنی قدس سرہ۔

۱۳۳۔ شیخ کلیم اللہ فانی فاللہ صدیقی جہاں آبادی قدس سرہ۔

آپ کو سلسلہ نقشبندیہ میں شیخ محترم لاہوری سے اجازت و خلافت
تھی اور اس فیضان کو سلسلہ چشتیہ میں شامل کر لیا۔

۱۳۴۔ مولانا محمد نظام الدین اورنگ آبادی قدس سرہ۔

۱۳۵۔ مولانا محمد فخر الدین دہلوی قدس سرہ۔

۱۳۶۔ مولانا نور محمد بنجالی بہاروی قدس سرہ۔

۱۳۷۔ مولانا شاہ محمد سلیمان تونسوی قدس سرہ اسراہم العالیہ۔



حضرات کسہور دیہ

حضرت علی کرم اللہ وجہہ سے حضرت شاہ محمد سلیمان ^{قدس سرہ} تونسوی تک

۱۔ حضرت ابی سعید خواجہ حسن بصری۔ آپ کو سیدنا علی المرتضیٰ سے خلافت ملی تھی
حضرت امام حسن رضی اللہ عنہ کی صحبت میں رہے اور حضور کے کئی صحابہ
کبار کی زیارت سے مشرف ہوئے۔

۲۔ ابو محمد الجیب العجمی فارسی بصری قدس سرہ۔ آپ حسن بصری کے خلیفہ
تھے حضرت سلمان فارسی سے فیض یافتہ تھے۔

۳۔ ابی سلیمان ابو داؤد بن نصر طائی کوفی خراسانی قدس سرہ آپ حبیب
عجمی کے دوست اور حضرت امام موسیٰ کاظم کے فیض یافتہ تھے۔
ابو حلیم حبیب بن سلیم الراعی کے صحبت یافتہ تھے۔ آپ کا تابعین میں شمار
ہوتا ہے۔

۴۔ حضرت معروف کرخی ابوالمحفوظ فیروز قدس سرہ۔ آپ کو حضرت امام
علی موسیٰ رضا۔ داؤد طائی۔ سعید شامی۔ بکر کوفی اور حضرت بشر حافی
قدس اسرار ہم سے فیضان ملا تھا۔

۵۔ ابو الحسن سری سقطی قدس سرہ۔

۶۔ ابی القاسم جنید بغدادی قدس سرہ۔

۷۔ شیخ مشاد دینوی قدس سرہ۔

۸۔ شیخ احمد اسود دینوی قدس سرہ۔

۱۳۔ مخدوم بہار الحق ملتانی قدس سرہ۔

۱۴۔ شیخ عارف ملتانی قدس سرہ

۱۵۔ شیخ ابوالفتح ملتانی قدس سرہ

۱۶۔ مخدوم جہانیاں بخاری (آپ کو دنیائے اسلام کے اولیاء اللہ سے فیض ملا تھا)

۱۷۔ شیخ صدر الدین راجو قتال بخاری (آپ مخدوم جہانیاں کے بھائی تھے)

۱۸۔ قاضی علم الدین قدس سرہ۔

۱۹۔ شیخ قارن الدین قدس سرہ

۲۰۔ شیخ محمود صاحب طریقت چشت قدس سرہ۔ آپ کے ذریعہ سہروردی

نعمتیں جاری ہوئیں۔ آپ کے جو جو فیضان اپنے والد اور چچا سے ملا تھا

وہ ہم شجرہ چشتیہ میں لکھ آئے ہیں۔ مگر جو فیض خاںوادہ مودود چشتی

سے شیخ محمود چشتی کو ملا وہ شیخ عزیز اللہ معروف بہ متوکل علی اللہ احمد آبادی

سے خلافت پا کر حاصل ہوا تھا۔ انہیں یہ نسبت خواجہ رکن الدین

چشتی کا شکر جو خواجہ زاہد کے مرید تھے۔ ملا تھا۔ انہیں شیخ یوسف

بن ابی احمد چشتی انہیں اپنے والد شیخ ابی احمد چشتی انہیں اپنے والد

شیخ محمد چشتی انہیں علی چشتی انہیں شیخ احمد چشتی سے انہیں خلف الرشید

حضرت ظل الحق علی الخلق قطب الدین مودود چشتی سے خرقہ خلافت

ملا تھا۔

۲۱۔ شیخ جمال الحق والدین قدس سرہ۔ آپ کو اپنے والد مکرم سے

شیخ محمود کی خلافت مدینی سے فیض تھا۔ جنہیں خواجہ شیخ احمد کھونے

فیض دیا تھا۔ یہ سلسلہ لوگوں ہے۔ کہ شیخ احمد کھو شیخ ابواسحاق

۹۔ شیخ معمر نجیب الدین قدس سرہ۔

۱۰۔ شیخ ابو حفص قاضی قدس سرہ۔

۱۱۔ شیخ ضیاء الدین ابی نجیب سہروردی قدس سرہ۔ آپ نے کئی حضرات سے روحانی تربیت حاصل کی تھی۔ ان میں سے ایک سیدنا غوث اعظم عبدالقادر جیلانی رضی اللہ عنہ تھے۔ اور یہ فیض سلسلہ قادریہ میں جاری کیا۔ دوسرے قاضی ابو حفص قاضی سے تربیت حاصل کی جو آپ کے علم بزرگوار تیسرے شیخ ابی الفتح مجد الدین احمد بن محمد بن محمد بن احمد غزالی قدس سرہ تھے۔ احمد غزالی خواجہ ابو بکر نساج طوسی کے مرید تھے خواجہ ابوالقاسم گورکانی سے نسبت تھی۔ آپ کو دو طرفہ فیض تھا۔ ایک طرف عثمان مغربی سے استفادہ کیا۔ عثمان مغربی ابو علی کاتب مصری کے مرید تھے۔ وہ ابو علی احمد بن محمد رودباری کے خلیفہ تھے اور وہ سید الاوتاد شہنشاہ بغداد کے تربیت یافتہ تھے۔ دوسری طرف آپ کو ابوالحسن خرقانی سے نسبت تھی۔ جو حضرت طیفور شامی قطب حق بائزید بستانی کے مرید تھے۔ پھر انہیں شیخ ابوالعباس آملی قصاب مکی سے بھی فیض حاصل تھا۔ شیخ احمد غزالی کی وفات کے بعد شیخ الاوتاد حماد بن مسلم بن رودہ رحمۃ اللہ علیہ کے مرید ہوئے وہ ابی سعید محمد مغربی اور وہ ابو بکر احمد بن عثمان مغربی اور وہ ابوالفضل عبدالواحد بن عبدالعزیز تمیمی اور وہ اپنے والد عبدالعزیز اور وہ ابو بکر شبلی اور وہ شیخ معمر محمد نجیب الدین عموی کے فیض یافتہ تھے۔

قدس سرہم۔

۱۲۔ شیخ الشیوخ شہاب الدین عمر سہروردی قدس سرہ۔

مغربی کے مرید تھے۔ وہ شمس الحق مکی مغربی کے وہ شیخ ابی العباس احمد بن قریش تلمسانی مغربی کے وہ شیخ ابی صالح دکانی مغربی کے وہ شیخ الشیوخ قطب زماں شیخ ابو مدین بن الحسن مغربی تلمسانی خانوارہ مدینتی اور سلسلہ مدینتی کا بانی اور چند واسطوں سے حضرت سید عبدالقادر جیلانی سے نسبت رکھتے تھے۔ اسی طرح آپ کی نسبت خواجہ جنید بغدادی تک جا ملتی ہے۔ ایک نسبت تو یوں ہے کہ شیخ ابوالحسن علی جو شیخ صالح ابی بکر بن عربی کے مرید تھے اور وہ شیخ الاسلام ابو حامد احمد غزالی اور وہ ابوالمعالی امام الحرمین جوینی اور وہ ابوطالب مکی۔ اور وہ ابو عثمان مغربی اور وہ ابو عمرو زجاجی اور وہ ابوالقاسم جنید کے مرید تھے۔ پھر آپ کی ایک اور نسبت شیخ ابولفیری مغربی جو ابوشعیب ایوب مہنائی اور وہ شیخ عبدالجلیل اور وہ ابوالفضل جوہری اور وہ ابو عبداللہ حسین ابن بشری اور وہ ابوالحسن احمد بن محمد نوری ابن بغوی (خانوارہ نوری کے بانی) کے مرید تھے۔ ابن بغوی حضرت جنید بغدادی کے ہم عصر اور ہم خرقہ بھی تھے۔ شیخ ابولفیر شیخ سعور اندلسی کے اجازت یافتہ بھی تھے وہ ابوالبرکات یمانی کے مرید تھے۔ وہ ابوالفضل بغدادی داماد احمد غزالی کے تربیت یافتہ تھے۔

اس سلسلہ میں ایک بزرگ ابو مدین شعیب مغربی صاحب خانوارہ کا ذکر آتا ہے۔ وہ شیخ ابوبکر طوسی اور وہ شیخ شاشی اور وہ شیخ شبلی بغدادی کے مرید تھے۔ آپ کا ایک سلسلہ امام محمد غزالی سے ہوتا ہوا۔ شیخ ابوعلی فارمدی جو ابوالقاسم گورگانی کے مرید تھے۔

- جا ملتا ہے۔ ہم اس سلسلہ کی تصریح سابقہ صفحات میں کر آئے ہیں۔
- آپ کا ایک سلسلہ حضرت ابوالحسن خرقانی سے ملتا ہے۔ دوسرا سلسلہ امام الحرمین ابوالمعالی سے ہوتا ہوا۔ شیخ ابوالقاسم قشیری سے جا ملتا ہے امام قشیری ابوعلی وفاق کے مرید تھے۔ وہ ابوالقاسم نصیر آبادی کے والد ابو بکر جعفر شہلی کے مرید اور خلیفہ تھے۔ قدس اسرار ہم۔
- ۲۲۔ ابی صالح شیخ حسن محمد آپ کو اجازت عی۔ پدیری۔ نور بخشی اور حلیمی بھی تھی
- ۲۳۔ حضرت ابی الحسن شیخ محمد کامل قدس سترہ۔ آپ کو حضرت چراغ دہلی سے اپنے آبا و اجداد کی وساطت سے فیضان ملا تھا۔
- ۲۴۔ ابی یوسف سحی مدنی قدس سترہ۔
- ۲۵۔ شیخ جہاں آبادی جنہیں طریقہ نقشبندیہ سے فیض تھا۔
- ۲۶۔ مولانا محمد نظام الدین قدس سترہ۔
- ۲۷۔ مولانا محمد فخر الدین قدس سترہ۔
- ۲۸۔ مولانا شاہ نور محمد پنجابی۔
- ۲۹۔ مولانا شاہ محمد سلیمان تونسوی قدس سترہ۔



سلسلہ نقشبندیہ

حضرت صدیق اکبر سے حضرت شاہ محمد سلیمان تونسوی تک

- ۱۔ سیدنا صدیق اکبر یا غار نبی المختار سابق درامیان و تصدیق مہبط فیضانِ باطنی از نبوت سید المرسلین صلی اللہ علیہ وسلم۔
- ۲۔ صحابی جلیل صاحب عمر طویل حضرت سلمان خیر فارسی۔ آپ حضور کے بلند مرتبہ صحابی اور فیضانِ ابوبکر کے امین تھے۔
- ۳۔ امام قاسم ابن محمد ابن ابی بکر صدیق رضی اللہ عنہ۔
- ۴۔ حضرت امام جعفر صادق رضی اللہ عنہ۔ آپ کو اپنے والد المتترم سے بھی ولایت حاصل تھی اور اپنے نانا امام قاسم سے بھی نسبت روحانی ملی تھی۔

- ۵۔ طیفور شامی قطب حق ابونزید بسطامی قدس سرہ۔ آپ کو حضرت جعفر صادق سے بھی فیض ملا۔ یہ فیض قوتِ روحانی سے ملا تھا۔ اس سلسلہ میں اہل صحاح۔ اہل اخبار۔ احوال عرفاء کے تذکرہ نگار اور ارباب تواریخ میں اختلاف پایا جاتا ہے۔ آپ کے حالات و تصرفات میں مختلف اقوال بیان کئے گئے ہیں۔ بعض لکھتے ہیں۔ ابی نزید طیفور بن عیسیٰ بن سرفروشال بسطامی قدس سرہ کا پہلا لقب ابونزید اکبر تھا اور دوسرا لقب ابونزید اصغر تھا۔ ابونزید اکبر حضرت امام جعفر صادق کے ہم عصر تھے اور ابونزید اصغر بعد میں آئے۔

بعض مؤرخین نے لکھا ہے کہ ابو یزید امام جعفر صادق کے سقائی تھے۔
 یعنی آپ کی خدمت میں پانی کی بہم رسانی کے فرائض سرانجام دیا کرتے
 تھے۔ مگر ابو یزید اصغر عابد و زائد تھے۔ ان دونوں نے حضرت امام جعفر
 یا امام علی بن موسیٰ بن جعفر صادق کی سقائی کی ہے۔ ایک کا انتساب ظاہری
 یا باطنی حضرت امام صادق رضی اللہ عنہ سے بھی تھا۔ مگر یہ بات عام لوگوں
 میں مشہور ہو گئی تھی۔ حقیقت یہ ہے کہ آپ کی روحانی نسبت حضرت
 جعفر بن موسیٰ کاظم رضی اللہ عنہ سے تھی آپ کے بعد حضرت معروف کرخی
 قدس سرہ سے بھی فیضان ملا تھا۔ اس خاندان کے اباب تاریخ اور
 اصحاب تحقیق اس بات پر متفق ہیں۔ اور اولیاء اللہ کے مشہور ترین ولی اللہ
 حضرت ابو یزید بطنی ایک ہی تھے۔ جس ابو یزید نے حضرت امام جعفر
 صادق سے باطنی فیوض حاصل کئے۔ یا اسی طریقہ سے نسبت حاصل
 کی وہ ابو یزید غیر معروف ہیں اور غیر مشہور ہیں۔ ان کے واقعات و احوال
 معتبر کتابوں میں کہیں نہیں ملتے۔ اسی طرح قطب طریقت ابوالحسن
 علی بن جعفر الخرقانی قدس سرہ نے امام ابو یزید بطنی سے باطنی نسبت
 حاصل کی تھی۔ تصوف کی اکثر کتابوں میں دیکھنے میں آیا ہے۔ کہ آپ نے
 ابوالمظفر مغلان ترک طوسی قدس سرہ سے فیض پایا تھا۔ حضرت طوسی
 شیخ اعرابی مرید العشقی کے خلیفہ تھے۔ وہ شیخ محمد المغربي اور وہ
 ابی یزید بطنی قدس سرہ کے مرید تھے۔

ان خواجگان کے سلاسل میں سے حضرت خواجہ ابوالحسن خرقانی قدس سرہ
 کا فیض زیادہ مشہور ہے۔ آپ نے بھی حضرت خواجہ ابی یزید بطنی
 سے فیض پایا تھا۔ کیونکہ آپ نے اسی طریقہ کو جاری کیا تھا حضرت

شیخ ابوالحسن شیخ ابوالعباس قصاب غوث الدھر آملی کے مرید تھے۔ آپ نے آپ کے زیر تربیت رہ کر بڑی منزلیں طے کیں۔ بڑے مناصب حاصل کئے۔ طریقت میں شیخ محمد بن عبداللہ طبری کے مرید تھے۔ حضرت طبری شیخ ابو محمد احمد حریری جو ابوالقاسم بغدادی کے سجادہ نشین تھے۔ کے خلیفہ اعظم تھے۔ آپ کو قطبی اور غوثی کی بلند منزلیں حاصل تھیں۔ ان کے بعد یہ روحانی نعمتیں دو بزرگوں میں تقسیم ہوئیں۔ ایک شیخ ابوسعید ابوالخیر منیہوی اور دوسرے شیخ ابوالحسن خرقانی قدس سرہما تھے۔

۴۔ شیخ ابوالقاسم علی گورگانی قدس سرہ آپ قطب الوقت اور عارف ربانی تھے۔ آپ نے شیخ ابوعثمان مغربی سے تربیت پائی تھی۔ آپ کا یہ شجرہ ظاہری فیوض کے ساتھ بلا تو تسل حضرت ابوالحسن خرقانی قدس سرہ تک جا پہنچتا ہے۔ ان کے شیوخ حضرت شیخ معروف کرخی تک جاتے ہیں۔ یہ شجرات بعض سلسلوں میں حضرت داؤد طائی جلیب عمی۔ حسن بصری کی وساطت سے حضرت علی کرم اللہ وجہہ سے جاملتے ہیں۔ پھر یہ سلسلے حضرت داؤد طائی اور جلیب عمی کی وساطت سے حضرت سلمان فارسی تک منتہی ہوتے ہیں۔ یہ دونوں بزرگ حضور صلی اللہ علیہ وسلم کے اصحاب سے فیض یافتہ ہیں۔ ہم ان کی تصریح سلسلہ سہروردیہ میں کر آئے ہیں۔

الغرض خانوادہ سہروردیہ قادریہ اور چشتیہ سیدنا علی کرم اللہ وجہہ تک جاملتا ہے اور خانوادہ نقشبندیہ کے بعض سلاسل نے حضرت علی سے فیض پایا ہے اور بعض سلاسل سے سیدنا صدیق اکبر

سے منتسب ہوتا ہے۔

۱۸۔ شیخ ابوعلی نارمدی قدس سرہ۔ آپ شیخ ابوالقاسم قشیری کے فیض یافتہ تھے حضرت قشیری قطب الدھر غوث العصر حسن بن علی بن محمد بن اسحاق بن عبدالرحیم بن محمد علی دقاق کے مُرید تھے۔ آپ حضرت ابوالقاسم نصرآبادی شیخ خراسان کے فیض یافتہ تھے۔ وہ ابوبکر شبلی کے مُرید تھے اور وہ حضرت جنید بغدادی کے خلیفہ اعظم تھے۔ حضرت جنید سری سقطی وہ معروف کرخی وہ نعمت ظاہری اور باطنی میں حضور اکرم صلی اللہ علیہ سے فیض یافتہ تھے۔ آپ کو باطنی طور پر حضرت شیخ ابوالحسن خرقانی سے بھی فیض ملا تھا۔ آپ کے شیخ ابوالقاسم علی بن عبداللہ طوسی گرگانی تھے۔

۹۔ ابی یعقوب یوسف بن حسین بن شعیب ہمدانی قدس سرہ۔

۱۰۔ شیخ عبدالخالق بن عبدالجلیل قدس سرہ غجدوانی۔

۱۱۔ خواجہ محمد عارف رلوگری بخاری قدس السرا لباری۔

۱۲۔ خواجہ محمود آخیز معنوی بخاری قدس سرہ الباری۔

۱۳۔ خواجہ علی رامیتی معروف حضرت عزیزاں خوارزمی۔

۱۴۔ خواجہ محمد بابا سماسی قدس سرہ۔

۱۵۔ سید امیر مسعود کمال (کوزہ گر) بخاری سبوحاری۔

خواجہ بہار الدین نقشبندی حضرت شیخ عبدالخالق غجدوانی کی روح سے

فیض یافتہ تھے۔ وہ شیخ سلطان الدین سے وہ شیخ احمد مفتی سے

وہ بابا کمال نجدی سے وہ حضرت نجم الدین کبریٰ سے خرقہ یافتہ

تھے۔ وہ حضرت ضیاء الدین ابی نجیب سہروردی اور اسماعیل قسری

سے نعمت یافتہ تھے۔ جنہیں بابا کیل اور بابا فرخ مجذوب تبریزی سے فیض ملا تھا۔ ہم قادری حضرات کے ذکر خیر کی منازل میں بڑی تفصیل سے ذکر کرتے ہیں۔

شیخ فردوسی ایک عرصہ تک اپنے شیخ کی خدمت میں رہے اور کسب کمال کیا۔ آپ کے خلیفہ اور داماد بنے۔ دیار مصر میں سلسلہ طریقت کو رائج کیا۔ سفر حجاز اور عجم میں بے شمار اہل اللہ سے ملاقات کی خواجہ ابو محمد پارسا مولف کتاب فصل الخطاب آپ کے خلیفہ اعظم تھے۔

۱۷۔ خواجہ علاء الدین محمد بن محمد عطار قدس سرہ۔ آپ نے حضرت نقشبند کے ارشاد کے مطابق خواجہ محمد بن محمود حافظی بخاری مدنی پارسائی سے کتاب فیض کیا۔

۱۸۔ مولانا محمد یعقوب چرخ بن محمد بن محمود عنزوی چرخ رحمتہ اللہ علیہ آپ خاندان نقشبندیہ کے صحبت یافتہ تھے۔ آخری عمر میں حضرت خواجہ عطار سے خرقہ خلافت حاصل کیا۔ آپ کو نقشبندی سلسلہ کی خلافت حضرت عطار کے توسل کے بغیر بھی حاصل تھی۔

۱۹۔ شیخ ناصر الدین عبید اللہ بن محمود بن شہاب الدین احراری قدس سرہ آپ حضرت خواجہ علاء الدین غجدوانی کی خدمت میں رہے۔ اجازت پائی خواجہ غجدوانی بھی خواجہ عطار کی طرح سلسلہ نقشبندیہ کے اکابرین میں سے تھے اور محمد پارسا سے نعمت یاب تھے۔

۲۰۔ مولانا محمد بن احمد قاضی قدس سرہ۔

۲۱۔ مولانا خواجگی اللہ بیدی قدس سرہ۔

۲۲۔ شیخ خواجہ کلال جوئے باری قدس سرہ الباری۔

- ۲۳۔ شیخ محمد خواجہ کلال اللہ بیدی قدس سرہ۔
 ۲۴۔ شیخ خواجہ ہاشم بیدی قدس سرہ۔
 ۲۵۔ شیخ خواجہ محمد سنگین اللہ بیدی قدس سرہ۔
 ۲۶۔ سید شاہ محمد محترم اللہ لاہوری قدس سرہ۔
 ۲۷۔ شیخ کلیم اللہ جہاں آبادی قدس سرہ۔
 ۲۸۔ شیخ مولانا نظام الدین اوزنگ آبادی۔
 ۲۹۔ شیخ مولانا محمد فخر الدین دہلوی قدس سرہ۔
 ۳۰۔ مولانا شاہ نور محمد پنجابی قدس سرہ۔
 ۳۱۔ مولانا شاہ محمد سلیمان تونسوی رحمۃ اللہ علیہم وعلیٰ جمیع اہل العرفان۔



۱۱۵

حضرات خواجگان نقشبندیہ

حضرت علی سے شاہ محمد سلیمان تونسوی تک

- ۱۔ جناب ولایت مآب حضرت علی کرم اللہ وجہہ
 ۲۔ حضرت امام حسین شہید کربلا۔ آپ نے اپنے والد مکرم والدہ محترمہ اور
 جد امجد سے نعمت ولایت پائی تھی۔
 ۳۔ حضرت امام زین العابدین رضی اللہ عنہ
 ۴۔ حضرت امام محمد باقر رضی اللہ عنہ

- ۵:- حضرت امام جعفر صادق رضی اللہ عنہ۔ آبائی فیضان کے علاوہ آپ کو
امام قاسم ابن محمد فیض (جنہیں سیدنا صدیق اکبر سے فیض ملا،
۶:- حضرت امام موسیٰ کاظم رضی اللہ عنہ۔
۷:- حضرت امام علی رضا رضی اللہ عنہ۔
۸:- حضرت معروف کرخی رحمۃ اللہ علیہ یہ سلسلہ داؤد طائی۔ حبیب عجمی بصری
سے ہوتا ہوا حضرت علی المرتضیٰ تک جاتا ہے پھر دوسرا سلسلہ حضرت
داؤد طائی۔ حبیب راعی صحابی جلیل سیدنا صدیق اکبر سے جاتا ہے
ایک اور سلسلہ داؤد طائی امام علی موسیٰ کاظم سے ہو کر حضرت علی تک
پہنچتا ہے۔ پھر ایک اور واسطہ داؤد طائی سے حبیب عجمی کے اصحاب جلیل
سے ہوتا ہوا۔ سیدنا صدیق اکبر سے ملتا ہے ایک اور سلسلہ سعید شامی
حسن بصری سے ہوتا ہوا۔ حضرت علی تک جاتا ہے۔ پھر ایک اور شاخ
بکر کوفی حسن بصری سے حضرت علی تک جاتی ہے۔ اسی طرح ایک اور
واسطہ بشر حافی سے فضیل بن عیاض مکی بن منصور خراسانی سے عبدالواحد
بن زید بصری سے حسن بصری سے حضرت علی کرم اللہ وجہہ تک جاتا ہے
۹:- حضرت سری مقطلی رحمۃ اللہ علیہ۔
۱۰:- حضرت جنید بغدادی رحمۃ اللہ علیہ۔
۱۱:- ابو علی قارمدی قدس سرہ الباری۔
۱۲:- شیخ ابو علی کاتب مصری قدس سرہ۔
۱۳:- ابو عثمان مغربی قدس سرہ۔
۱۴:- ابو القاسم گورگانی قدس سرہ۔ آپ خواجہ ابوالحسن خرقانی سے مجاز ہیں
۱۵:- ابو علی قارمدی قدس سرہ۔ آپ حضرت شیخ خرقانی سے فائض تھے۔

ظاہری اجازت شیخ ابوالقاسم قشیری سے حاصل تھی۔ وہ حضرت ابی علی حن
 رفاق نیشاپوری وہ ابی القاسم نصرآبادی شیخ خراسان وہ ابی بکر شبلی
 وہ حضرت جنید بغدادی سے منتسب تھے۔

- ۱۶۔ خواجہ یوسف ہمدانی قدس سرہ۔
- ۱۷۔ خواجہ عبدالخالق غجدوانی قدس سرہ۔
- ۱۸۔ خواجہ محمد عارف ریوگری قدس سرہ۔
- ۱۹۔ خواجہ محمودا بختیروز قدس سرہ۔
- ۲۰۔ خواجہ علی رامیتی قدس سرہ۔
- ۲۱۔ خواجہ محمد بابا سماسی قدس سرہ۔
- ۲۲۔ خواجہ عطار قدس سرہ۔
- ۲۳۔ مولانا یعقوب چسرخی قدس سرہ۔
- ۲۴۔ خواجہ احرار قدس سرہ۔
- ۲۵۔ مولانا محمد بن احمد تاضی قدس سرہ۔
- ۲۶۔ مولانا خواجگی اللہ بیدی قدس سرہ۔
- ۲۷۔ شیخ خواجہ کلاں جوئے باری قدس سرہ الباری۔
- ۲۸۔ خواجہ محمد کلاں اللہ بیدی قدس سرہ۔
- ۲۹۔ خواجہ ہاشم اللہ بیدی قدس سرہ۔
- ۳۰۔ خواجہ محمد سنگین اللہ بیدی قدس سرہ۔
- ۳۱۔ سید محترم اللہ لاہوری قدس سرہ۔
- ۳۲۔ شیخ کلیم اللہ جہاں آبادی قدس سرہ۔
- ۳۳۔ مولانا نظام الدین اورنگ آبادی قدس سرہ۔

۳۳۔ مولانا محمد فخر الدین دہلوی قدس سرہ۔

۳۴۔ مولانا شاہ نور محمد پنجابی قدس سرہ۔

۳۵۔ مولانا شاہ محمد سلیمان تونسوی رحمۃ اللہ علیہم اجمعین و علی جمیع اہل

الایمان بالفضل والاحسان۔



اختتام جلد اول

الحمد للہ والمنتہ بجناب واہب النعمت یہ جلد مکمل ہوئی۔ یہ جلد تصوف کے ایک سو پندرہ خانوادوں پر مشتمل ہے۔ جس میں سید الانبیاء جناب محمد رسول اللہ صلی اللہ علیہ وسلم سے لے کر میرے پیر و مرشد حضرت شاہ سلیمان تونسوی قدس سرہ تک کے بزرگان دین کے اذکار۔ حالات۔ حکایات قلم بند کئے گئے ہیں۔ یہ کتاب ۱۳۷۸ھ میں حضرت دہلی میں مکمل ہوئی ہے اس تذکرہ "قصر فارغان" کے لکھنے کا مقصد یہ تھا۔ کہ اس بے نظیر عمل اور بی مثال عمارت کو دس بابوں پر استوار کیا جائے۔ اور ہر ایک باب میں کئی منازل ہوں۔ مگر آپ جانتے ہیں۔ تذکرہ نویسی اور بزرگان دین کے حالات جمع کرنے کا انحصار فارغ اوقاتی اور دلجمعی پر ہوا کرتا ہے۔ پھر اس اہم کام کے لئے کتابوں کا ایک بڑا ذخیرہ درکار ہوتا ہے۔ میں نے اس سلسلہ میں کئی سال وقف کر دیئے۔ اور مجھے بڑی تنگ و دوکے بعد جو کتابیں یا دوسری دستاویزات ملیں ان سے استفادہ کیا۔ میرے لئے ایک اور مصیبت اور مشکل یہ آئی۔ کہ جنگ آزادی ۱۸۵۷ء میں بڑے صغیر کے حالات درہم برہم ہو گئے۔ خانوادوں

کے خاندان اے اُجڑ گئے مشہروں کے شہر برباد ہو گئے کتابیں اور کتب خانے
 نایاب ہو گئے بنا ہم اللہ کی مدد اور اولیاء کرام کے تصرف سے مجھے جو کچھ میسر
 آیا اسے مشعلِ راہ بنا تا رہا۔ مجھے امید ہے کہ میں نے جو عمل تیار کیا ہے وہ
 قارئین کرام کی نگاہ میں محبوب و مرغوب ہو گا۔ اور اس عاصی اور گنہگار
 کی مساعی کو درجہ قبولیت ملے گا اور آخرت میں سامانِ مغفرت بنے گا۔
 وبالله التوفیق وهو المستعان الی دارالامان ط



تصوف کے ایک سو پندرہ خاندانوں کا ایک

مستند تذکرہ

قصر عارفان

جلد دوم

تالیف لطیف: حضرت شیخ مولیٰ احمد علی پوری حیدرآبادی (م ۱۳۸۱ھ)

ترجمہ ترتیب: پیراۓ علامہ اقبال احمد فاروقی

مکتبہ منظرہ فیض رضا۔ برج منڈی

نام کتاب _____ قصرِ عارفان
 مصنف _____ شیخ احمد علی چشتی قدس سرہ (م ۱۲۸۱ھ)
 ایڈیٹر _____ علامہ اقبال احمد فاروقی
 موضوع _____ تذکرہ صوفیائے کرام
 ترجمہ _____ علامہ اقبال احمد فاروقی
 سال تصنیف فارسی _____ ۱۸۷۳ء / ۱۲۹۱ھ
 سال طباعت اردو ایڈیشن _____ ۱۹۸۸ء / ۱۴۰۸ھ
 طابع _____ کارواں پریس، لاہور
 ناشر _____ مکتبہ مظہر فیض رضا
 قیمت _____
 کتابت _____ فہیم اشرف کابلوں چوہدری

فہرست عنوانات کتاب

صفحہ نمبر	نام مضمون	نمبر شمار	صفحہ نمبر	نام مضمون	نمبر شمار
۲۵	امیر معاویہ کی اجتہادی غلطیاں	۹		حضرت آدم صلی اللہ علیہ وسلم کی	۱
۲۵	امیر معاویہ کی حکومت کا نظم و نسق	۱۰	۱۸	ہندو پاک میں تشریف آوری	
۲۶	افغانوں کے مختلف قبائل	۱۱		حضرت شہید علیہ السلام اور	۲
۳۰	محمد بن قاسم کی کوہ سلیمان اور خیبر ریہیغار	۱۲	۱۹	ان کی نبوت	
۳۱	حضرت امام باقر ابن زین العابدین رضی اللہ عنہما	۱۳	۱۹	حضرت نوح علیہ السلام اور طوفان نوح	۳
۳۲	حضرت امام باقر کی اولاد	۱۴	۲۰	حضرت سالار النخعی حضرت نوح علیہ السلام کے پوتے	۴
۴۵	فرزندان حضرت امام کا تذکرہ	۱۵	۲۰	معجزہ شوق لقمہ اور اہل ہند کا ایمان	۵
۴۶	حضرت شہداء کی اولاد	۱۶	۲۰	سلامی فاتحین کی آمد	۶
۴۷	حضرت شہداء سو فی پت کے تصرفات	۱۷		علالت میں حضرت امیر معاویہ رضی اللہ عنہ کی وصیت	۷
۴۸	حضرت امام کے باطنی تصرفات	۱۸	۲۲		
۴۹	چند شہداء اور صلحاء کا ذکر خیر	۱۹	۲۳	حضرت امیر معاویہ امیر شام کے حالات	۸

صفحہ نمبر	نام مضمون	نمبر شمار	صفحہ نمبر	نام مضمون	نمبر شمار
۸۳	سلطان السلاطین شمس الدین لتمش	۳۷	۵۰	چہارم صدی ہجری کے غازیوں کا اسلام	۲۰
۸۸	سلطان ناصر الدین محمود غازی	۳۸	۵۱	فاتحین اسلام کی آمد	۲۱
۸۹	سلطان محمد غیاث الدین بلبن	۳۹	۶۰	پانچویں صدی ہجری میں غزنوی فتوحات	۲۲
۹۲	سلاطین خلجی اور ان کا اقتدار	۴۰		غزنوی فتوحات اور برصغیر میں	۲۳
۹۲	غازی غیاث الدین تغلق	۴۱	۶۵	اسلام کی سر بلندی	
۹۶	سلطان فیروز شاہ تغلق کا دورِ عدل	۴۲	۶۵	حضرت چشت کی برکات کا اثر	۲۴
۱۰۰	قطب الدین گورگانی امیر تیمور	۴۳	۶۵	۴۲۴ ہجری کے واقعات	۲۵
۱۰۳	سید محمد خضر خان بن ملک سلیمان	۴۴	۶۶	شہاب الدولہ امیر مودود بن مسعود	۲۶
۱۰۴	سلطنت خاندان غلامان لودھی	۴۵	۶۶	ظہیر الدولہ ابراہیم بن مسعود	۲۷
۱۰۶	حضرت شیخ علاء الدین مجددوب	۴۶	۶۶	بہرام شاہ بن مسعود غزنوی	۲۸
۱۰۷	ہندوستان میں مغلیہ سلطنت کے اساطین	۴۷	۶۷	شہاب الدین غوری	۲۹
۱۰۸	نور الدین جہانگیر اور شاہ جہان	۴۸	۷۰	سلاطین سلجوق و دقایلق	۳۰
۱۰۹	خلافت محی الدین اور ننگِ نیب	۴۹	۷۲	برصغیر پاک و ہند میں ایرانی سلاطین نے کیوں قیام نہ کیا	۳۱
۱۰۹	قاضی القضاة ملا قوی	۵۰		برصغیر کی روحانی سلطنت کے پہلے حکمران	۳۲
۱۰۹	شاہ سرد کا شانی	۵۱	۷۲		
۱۱۲	شاہ سرد اور قاضی قوی	۵۲	۷۲	خواجہ معین الدین اجمیری رحمہ اللہ	۳۳
۱۱۳	سرد اور قاضی قوی قشیری کے مکالمات	۵۳	۷۳	سلطان شہاب الدین غوری کی فتوحات	۳۴
۱۱۷	سرد کی شہادت	۵۵	۷۹	ظاہری و باطنی حکمرانوں کے اختیار	۳۵
			۸۰	سلطان محمد قطب الدین ایبک	۳۶

صفحہ نمبر	نام مضمون	صفحہ نمبر	نام مضمون	نمبر شمار	
۱۵۹	سید شیر سوار قدس سرہ	۷۴	۱۱۹	سرد مقتل سے روانہ ہوئے	۵۶
۱۵۹	مولانا بدر الدین اسحق قدس سرہ	۷۵	۱۲۱	اورنگ زیب کے آخری ایام	۵۷
۱۶۰	حضرت گنج شکر کے فرزند ان گرامی	۷۶		محمد شاہ رنگیلا اور امیر کلال کی	۵۸
۱۶۲	مخدوم شیخ سلیم فتح پوری	۷۷	۱۲۳	پیش گوئی	
۱۶۳	سلطان المشائخ کے خلفاء	۷۸	۱۲۵	سید شاہ راجہ	۵۹
۱۷۰	حضرت قطب عالم کے نواسگان	۷۹	۱۲۷	خاندان سادات کا زوال	۶۰
۱۷۲	قطب عالم کے خلفاء	۸۰	۱۲۷	نواب حسن علی خان اور حید علیخان	۶۱
۱۷۲	حضرات سادات کرمانی	۸۱	۱۲۹	خواجگان چشت اور خلفاء چشت	۶۲
۱۷۳	سید مبارک کرمانی کی اولاد	۸۲	۱۲۹	خلفائے حضرت خواجہ عثمان ہارونی	۶۳
۱۷۳	حضرت خواجہ محبوب الہی کے	۸۳	۱۳۲	خلفائے ہندالوی	۶۴
	چند واقعات			خلفائے حضرت قطب الاقطاب	۶۵
۱۷۷	قبالہ خلافت	۸۴	۱۳۵	دہلوی	
۱۷۹	حضرت گنج شکر کا سال وصال	۸۵	۱۳۷	خانوادہ شاہ عبدالرحمان جانباز	۶۶
۱۸۰	قیام دہلی		۱۴۲	تعلق پور میں فروغ اسلام	۶۷
۱۸۱	غیاث پور کی رونق	۸۶	۱۴۵	امام کمال الدین عبدالرحمان جانباز	۶۸
۱۸۱	جلال الدین خلجی کی استدعا	۸۷	۱۴۸	اولاد جان بازا اول	۶۹
۱۸۲	حضرت امیر خسرو دہلوی	۸۸	۱۵۰	مولانا شاہ محمد افضل رحمہ اللہ	۷۰
۱۸۵	حاسدین کا کارنامہ	۸۹	۱۵۳	خلفائے حضرت فرید گنج شکر	۷۱
	امیر خسرو شاہ شرف کی	۹۰	۱۵۵	مخدوم علی احمد صاحب رحمہ اللہ	۷۲
۱۸۶	خدمت میں		۱۵۶	حضرت قطب جمال رحمہ اللہ	۷۳

صفحہ نمبر	نام مضمون	صفحہ نمبر	نام مضمون	نمبر شمار
۲۰۸	خلفائے مخدوم سید گیسو دراز گلبرگہ	۱۰۷	۱۸۷	۹۱
۲۰۹	قاضی عبدالقادر تھانیسری کے خلفاء	۱۰۸	۱۸۸	۹۲
۲۱۳	خلفائے مخدوم جہانیاں جہاں گشت	۱۰۹	۱۹۳	۹۳
۲۱۶	خاندان حضرت سید محمد کاپلی	۱۱۰	۱۹۵	۹۴
۲۱۸	سید احمد الرشید قدس سرہ	۱۱۱	۱۹۷	۹۵
۲۱۸	خاندان سید محمد افضل الہ آبادی	۱۱۲	۱۹۸	۹۶
۲۱۹	خاندان سادات بلگرام رحمہ اللہ	۱۱۳	۱۹۸	۹۷
۲۲۱	خاندان مارہرہ	۱۱۴	۱۹۹	۹۸
۲۲۳	خاندان مولانا شاہ بدر الدین روہنگی	۱۱۵	۲۰۱	۹۹
۲۳۰	خاندان مولانا سما الدین رحمہ اللہ	۱۱۶	۲۰۱	۱۰۰
۲۳۱	مولانا شاہ حامد بن فضل اللہ جمالی	۱۱۷	۲۰۲	۱۰۱
۲۳۲	مخدوم سید جلال الدین بخاری	۱۱۸	۲۰۳	۱۰۲
۲۳۵	شیخ کمال الدین کبیر	۱۱۹	۲۰۴	۱۰۳
۲۳۵	شیخ احمد کتھور رحمۃ اللہ علیہ	۱۲۰	۲۰۵	۱۰۴
				۱۰۵
				۱۰۶

صفحہ نمبر	نام مضمون	نمبر شمار	صفحہ نمبر	نام مضمون	نمبر شمار
۲۵۳	شیخ محمد چشتی دہلوی رحمہ اللہ	۱۳۲	۲۳۷	مخدوم جہانیاں کے	۱۲۱
۲۵۴	حضرت محمد صادق گنگوہی رحمہ اللہ	۱۳۵		چند اقارب	
۲۵۵	شاہ داؤد کے خلفاء	۱۳۶	۲۳۸	شیخ حمزہ کشمیری رحمہ اللہ	۱۲۲
۲۵۵	صوفی سونڈھی سعید و نی	۱۳۷		حضرت شیخ صدر الدین	۱۲۳
۳۵۹	سلسلہ خاندان قادریہ	۱۳۸	۲۳۹	طیب دل	
	برکات آل غوث اعظم اور	۱۳۹		قاضی محمد سادی کے	۱۲۴
۲۶۱	ان کے مقامات		۲۴۱	روحانی سلسلے	
	حضرت غوث الاعظم کی اولاد	۱۴۰		حضرت مخدوم انجی سراجی	۱۲۵
۲۶۲	پاک و ہند میں		۲۴۳	بنگال کے خلفاء	
۲۶۲	دشت ادچہ میں آبادی	۱۴۱	۲۴۷	شاہ رفیع الدین دہلوی رحمہ اللہ	۱۲۶
۲۶۳	مخدوم ثنائی سید عبدالقادر	۱۴۲	۲۴۸	حاجی محمد افضل سیالکوٹی رحمہ اللہ	۱۲۷
	مخدوم شیخ حامد شاہ جیلانی کے	۱۴۳	۲۴۹	حسن دہلوی	۱۲۸
۲۶۶	خاندانی خلفاء			حضرت مخدوم جلال الدین	۱۲۹
	حضرت میاں میر قادری	۱۴۴	۲۴۹	گازرونی	
۲۶۷	لاہوری رحمہ اللہ			خلفائے شیخ	۱۳۰
۲۶۷	شاہ ابوالمعالی لاہوری رحمہ اللہ	۱۴۵	۲۵۱	عبدالقدوس رحمہ اللہ	
۲۶۸	شاہ محمد خضر ابدال رحمہ اللہ	۱۴۶		مخدوم شیخ جلال تھانیسری	۱۳۱
۲۶۹	بہاول شیر قادری رحمہ اللہ	۱۴۷	۲۵۱	کے خلفاء	
۲۷۰	حضرت موسیٰ آہنگر لاہوری	۱۴۸	۲۵۱	حضرت شیخ نظام الدین بلخی	۱۳۲
۲۷۱	شاہ ابوالمعالی دہلوی	۱۴۹	۲۵۲	شیخ ابوسعید گنگوہی کے خلفاء	۱۳۳

نمبر شمار	نام مضمون	صفحہ نمبر	نمبر شمار	نام مضمون	صفحہ نمبر
۱۵۰	شاہ نعمت اللہ قادری	۲۷۱	۱۶۷	خاندان شاہ عبد الصمد گجراتی	۳۱۶
۱۵۱	خانوادہ حضرت شاہ محمد کمال		۱۶۸	خاندان جہانیاں بخاری	۳۱۷
	کتیبل	۲۷۲	۱۶۹	خاندان عبدالحق محدث	۳۱۹
۱۵۲	حضرت شاہ سکندر کتیبل	۲۷۸		دہلوی رحمہ اللہ	
۱۵۳	حضرت طاہر بندگی کے خلفاء	۲۷۹	۱۷۰	سلطان حسین شرقی	۳۱۹
۱۵۴	شاہ محمد زکریا قدس سرہ	۲۸۱	۱۷۱	حضرت محدث دہلوی رحمہ اللہ	۳۲۰
۱۵۵	سید شاہ محمد زکریا کے تصنیفات	۲۸۲	۱۷۲	شاہ نظام الدین ناظم کے	
۱۵۶	حضرت شاہ زکریا کے عادات	۲۸۶		شجرات	۳۲۳
۱۵۷	سید زکریا کی وفات	۲۸۸	۱۷۳	شاہ عبد الجلیل معصوم بغدادی	۳۲۴
۱۵۸	حضرت صوفی شاہ آبادانی	۲۸۹	۱۷۴	خاندان شاہ نور قادری	۳۲۵
۱۵۹	حضرت صوفی آبادانی کی		۱۷۵	خاندان شاہ عبد اللہ شطاری	۳۲۶
	وفات	۲۹۹	۱۷۶	شاہ عبد اللہ شطاری کے مرید	۳۲۶
۱۶۰	صوفی شاہ آبادانی کے اقربا	۳۰۲	۱۷۷	خاندان شاہ عبد الرحیم قادری	۳۲۹
۱۶۱	صوفی صاحب کے خلفاء	۳۰۳	۱۷۸	خانوادہ حاجی خالق داد پستانی	۳۳۱
۱۶۲	سعادت یار خان رنگین	۳۰۵	۱۷۹	خاندان سید شاہ اسماعیل قادری	۳۳۲
۱۶۳	حضرت حاجی لکھو	۳۰۶		حصاری	
۱۶۴	خاندان سید محمد ابراہیم ایرچی	۳۱۰	۱۸۰	حضرت شاہ اسماعیل کا	
۱۶۵	خاندان شیخ علی بن			اصلی وطن	۳۳۳
	شاہ حسام الدین	۳۱۰	۱۸۱	خواجہ محمد معز الدین قدس سرہ	۳۳۵
۱۶۶	خاندان شاہ محمد حسن خیالی	۳۱۶	۱۸۲	مرید شاہ محمد اسماعیل المعروف تیم شاہ	۳۳۶

صفحہ نمبر	نام مضمون	صفحہ نمبر	نمبر شمار	نام مضمون	نمبر شمار
۳۶۸	شجرہ قادری جو خانوادہ مجددیہ سے ملتا ہے۔	۲۰۲	۳۳۷	شیخ شہاب الدین قادری	۱۸۳
			۳۳۹	شاہ اسمعیل کی تعلیمات	۱۸۴
۳۶۹	خانوادہ سید شاہ غلام حسین احمد آبادی	۲۰۳	۳۳۷	کرنل سکٹر کا نذرانہ	۱۸۵
			۳۳۷	مانگنے والے شرمسار ہو گئے	۱۸۶
۳۷۰	قادری شجرہ درگاہی سے ابوسعید مجددی تک	۲۰۴	۳۳۹	درختوں کے پتوں سے دولت	۱۸۷
			۳۳۹	اللہ کی رحمتیں	۱۸۸
۳۷۱	خاندان حضرت شاہ نیاز بریلوی	۲۰۵	۳۵۰	سید کا حکم	۱۸۹
۳۷۲	سید عبداللہ بغدادی رحمہ اللہ	۲۰۶	۳۵۱	احترام سادات	۱۹۰
			۳۵۲	آداب تبرکات	۱۹۱
۳۷۷	خاندان حاجی نوشہ نوشہری رحمہ اللہ	۲۰۷	۳۵۲	مفکرین سادات کو سزا	۱۹۲
			۳۵۵	سید سالار میر محمدی کی ہدایت	۱۹۳
۳۷۹	خاندان سید مخدوم عالم اکبر آبادی	۲۰۸	۳۵۷	شاہ محمد اسماعیل کی کرامات	۱۹۴
			۳۶۲	راہزنوں کا حشر	۱۹۵
۳۸۱	سید محمد شاہ فیروز آبادی رحمہ اللہ	۲۰۹	۳۶۳	موت کے کنارے پر	۱۹۶
			۳۶۳	باران رحمت کے لئے دعا	۱۹۷
۳۸۲	شیخ کمال قادری رحمہ اللہ	۲۱۰	۳۶۳	گشہ گائیں	۱۹۸
			۳۶۳	خاندان شاہ محمد حفیظ	۱۹۹
۳۸۳	شاہ جلال الدین محمود کھکادی	۲۱۱	۳۶۳	قادری رحمہ اللہ	۲۰۰
			۳۶۴	خاندان عالیہ کے بزرگان دین	۲۰۰
۳۸۳	مولانا شاہ عبدالرحمان لاہوری	۲۱۲	۳۶۴	مجددی حضرات خاندان قادریہ میں	۲۰۱
			۳۶۶		
۳۸۴	ترقیمہ	۲۱۳	۳۶۷		



آغازیہ

تقر عارفان کے پہلے حصے کے مطالعہ کے بعد قارئین کرام کتاب کے دوسرے حصہ کی دہلیز پر پہنچ رہے ہیں سابقہ حصہ ان انبیاء کرام صحابہ کبار اور اولیاء عظام کے احوال و اسفار پر مشتمل تھا جو برصغیر کے علاوہ کائنات ارضی کے مختلف ممالک میں تشریف لائے اور لوگوں کی دینی اور روحانی تربیت میں مصروف رہے زیر نگاہ حصہ دوم میں خصوصی طور پر ان انبیاء کرام اور اولیائے امت کا تذکرہ ہے جو برصغیر پاکستان و ہندوستان کی سرزمین میں تشریف لائے اور دین کی روحانی اقدار کی اشاعت میں مصروف رہے پھر اسی حصہ میں ان سلاطین اور فاتحین کا تذکرہ بھی موجود ہے جن کی شمشیر خارا شکافت نے اسلام کے قافلوں کے راستے صاف کئے۔ یہ حصہ اس اعتبار سے خصوصی توجہ کا مستحق ہے کہ اس میں جیتر شاہی اور فرقہ ولایت کی جھلکیاں ایک ساتھ ملتی ہیں۔

فاضل مولف نے یہ کتاب ۱۲۹۱ھ (۱۸۷۳ء) میں مکمل کی تھی اس میں حضرت

شاہ سلیمان تونسوی رحمۃ اللہ علیہ کے حالات تک ان تمام بزرگان دین کے حالات درج ہیں جو مختلف خانوادوں سے وابستہ رہے ہیں۔ اس مخطوطہ کو حضرت مولف علامہ کے ایک نیازمند مولانا محمد رکن الدین بن خواجہ محمد مضر الدین بن محمد اسماعیل حنفی قادری شطاری غزنوی ثم الحصاروی رحمۃ اللہ نے رمضان المبارک ۱۲۹۱ھ میں فاضل مولف کے خطی نسخہ سے نقل کیا۔

اس حقیقت سے شاید ہی کسی تاریخ نگار کو انکار ہو گا کہ تاریخی واقعات اختلافاً مسامحات، تکررات بلکہ اغلاط سے خالی نہیں ہوتے یہی بات ہم اس تذکرہ کے بارے میں بھی کہہ سکتے ہیں کہ بعض مقامات پر عام تذکرہ نگاروں اور مورخین کی روایات سے ہٹ کر ایسے واقعات ملیں گے۔ جہاں نگاہ تحقیق رک جائے گی۔ ہم نے فارسی کو اردو لباس کا ترجمہ پہنانے میں حتی المقدور کوشش کی ہے۔ اور ہم نے ایسے مقامات پر دیدہ دانستہ تنقیحات و تنقیدات کیے گریز کیا ہے۔ جہاں ہمیں اپنی معلومات کی روشنی میں نشاندہی کرنا ضروری تھی۔ ہم نے قارئین کے لئے وہ تمام واقعات اردو میں پیش کر دیئے ہیں جو فاضل مولف کے قلم نے فارسی میں بیان کئے تھے۔ اب یہ کام محققین یا مصححین کا ہے وہ اس کتاب پر اپنی تحقیقات کی روشنیوں میں آگے بڑھیں۔

کتاب کے اس حصہ میں فاضل مولف نے بعض ایسے خانوادہائے تصوف کا تذکرہ کیا ہے۔ پھر خصوصی طور پر ان کے شجرات کو بیان کئے ہیں جنہیں ہم دوسرے تذکرہ میں نہیں پاتے اس نکتہ نظر سے ہم بجا طور پر کہہ سکتے ہیں کہ اس کتاب کو دوسرے تذکرہ سے امتیاز بھی ہے۔ اور فوقیت بھی۔ اس امتیاز اور فوقیت کی وجہ سے یہ تذکرہ قارئین کے لئے زیادہ مفید اور اہم ہو گیا ہے۔

ترجمہ کرتے وقت ہمیں جن جن مشکلات کا سامنا کرنا پڑا۔ جن جن منابع و مخارج سے مدد لینا پڑی۔ جن جن اہل دانش حضرات سے مشورے کرنے پڑے۔ ان کا تذکرہ

ایک طویل داستان ہے۔ ایسی منازل طے کرتے وقت مشکلات۔ امداد اور مشوروں کی ٹھنڈی چھاؤں کا سہارا ملتا ہے۔ ہم بھی اس سلسلہ میں خوش نصیب ہیں۔ کہ بہت سے دانش ور دوست اپنی محبتوں شفقتوں۔ گراں قدر مشوروں اور قیمتی آراء سے نوازتے رہے ہیں۔ ان میں سے ہمارے وہ قارئین خصوصی شکریہ کے مستحق ہیں جنہوں نے قصر عارفان کی جلد اول کا مطالعہ کیا۔ اور ہماری ان کوتاہیوں سے آگاہ کیا جو کتاب کی کتابت طباعت اور تیاری کے دوران سرزد ہوئیں یہ ان قارئین کی دلچسپی کی دلیل ہے۔ اور ہم ان کی جتنی تعریف کریں کم ہے۔ مگر ہمارے قارئین میں ایسے حضرات علم و فضل بھی ہیں۔ جنہوں نے جلد اول کا بالالاستیاب مطالعہ فرمایا۔ اور انہوں نے اظہار مسرت کے ساتھ ساتھ ہماری اس کوشش کو دادِ تحسین سے نوازا۔ انہوں نے قصر عارفان کے بعض مقامات کو بے حد پسند کیا۔ فاضل مصنف کی تحقیق و ترتیب کو سراہا۔ اور اس کتاب کو دوسرے معاصر تذکروں سے منفرد اور ممتاز قرار دیا۔ ان حضرات کا یہ رویہ ہمارے حوصلہ کو بلند کرنے اور آگے بڑھنے کی دلیل بنا۔

جہاں ہمیں بزرگان دین کے اُردو تذکروں میں قصر عارفان کی آمد ایک خوش کن طباعتی اور اشاعتی کارنامہ قرار دینا پڑا ہے۔ وہاں اس کتاب کی اشاعت حضرت مولانا مولوی احمد علی چشتی قدس سرہ (فاضل مولف) کی روح کو ایصالِ ثواب کا ذریعہ بھی ثابت ہوئی ہے پھر فاضل تذکرہ نگار کی اولاد کے وہ افراد جنہوں نے انقلابات زمانہ کے طوفانوں میں سے اس کتاب کو بچا کر محفوظ رکھا۔ فارسی میں چھپوانے کے لئے مختلف اداروں کو آمادہ کیا۔ اس عمل خیر میں ہمارے شریک کار ہیں۔ اور اس صدقہ جاریہ میں ان کا حصہ ہے۔ خصوصاً پنجاب یونیورسٹی اور ٹیلی کالج میگزین کے وہ صفحات جو پروفیسر ڈاکٹر محمد باقر صاحب ایم اے پی ایچ ڈی کی نگرانی میں چھپے اور اس فارسی تذکرہ کی زندگی کے ضامن بنے۔ نہایت قیمتی اور گراں قدر تھے۔ ہم نے ترجمہ

کرتے وقت ان سے استفادہ کیا۔ اور راہنمائی حاصل کی۔

ان تمام کاوشوں کے باوجود ہم قصرِ عارفان کے ناشر گرامی سید پیر میر احمد شاہ بخاری مدظلہ العالی کے اس جذبہ کی تعریف کئے بغیر نہیں رہ سکتے۔ جنہوں نے ہمیں اتنے بڑے کام پر ہمیشہ آمادہ رکھا۔ پھر اسے زر کثیر خرچ کر کے زیور طبع سے آناستہ کیا۔ پیر صاحب قبلہ نہ تو کتب فروش ہیں۔ نہ ناشرین کے طبقہ سے تعلق رکھتے ہیں۔ وہ ایک عالم کتاب دوست اور آستانہ عالیہ نقشبندیہ کے گدی نشین ہیں۔ جن کے ہزاروں مرید ملک کے گوشے گوشے تک پھیلے ہوئے ہیں۔ خدا معلوم اس تذکرہ میں سے کس بزرگ کے تصرف نے انہیں تحریک کی کہ وہ اتنا بڑا معرکہ سرانجام دینے میں کامیاب ہوئے۔ اللہ تعالیٰ انہیں جزائے خیر دے۔

آخر میں مجھے اپنی کم علمی۔ اغلاط نویسی اور ترجمہ کرتے وقت ان لغزشوں کا اعتراف کرنا ہے جن کی وجہ سے قصرِ عارفان کے قارئین کی طبع سلیم پر گراں باری ہوئی مگر انہوں نے ہر قدم پر اپنی وسیع قلبی اور ذرہ نوازی کے دامن کو پھیلائے رکھا۔ تاکہ میری غلطیاں زبان زد خلق نہ ہو جائیں۔ میں ان حضرات کا تہہ دل سے ممنون ہوں۔

قصر عارفان کی یہ دو جلدیں اپنی امتیازی اور افادی حیثیت سے آپکے سامنے آرہی ہیں۔ اس میں کچھ متن کی کوتاہیاں، کچھ ترجمے کی ناہمواریاں اپنی جگہ ہیں لیکن ہم دعویٰ سے کہہ سکتے ہیں کہ اس صدی میں شائع ہونے والے تذکروں میں سے ایک پاکیزہ تذکرہ سامنے آیا ہے۔ اور اسے اہل دل کی نگاہوں میں یقیناً پذیرائی ملے گی۔ اس گم شدہ خزانے کو آپ تک لانے کے لئے ہمیں جن مشکلات کا سامنا کرنا پڑا وہ ناقابل بیان ہیں جن مراحل سے گزرنا پڑا وہ ناقابل تحریر ہیں۔

ہماری دلی دعا ہے کہ اللہ تعالیٰ ان اوراق مقدسہ کی طفیل مؤلف علام
اس کی اولاد۔ اس کے ناقلین۔ اس کے ناشرین اور اس کے مترجم کو اپنی جنتوں
سے نوازے۔ آمین۔ بجاہ سید المرسلین۔

بیرزادہ اقبال احمد فاروقی

قصر عارفان



فتاویٰ رضویہ عن رسول اللہ صلی اللہ علیہ وسلم

اسے جلد میں برصغیر پاک و ہند کے فضائل لکھے گئے ہیں اسے سرزمینِ کعبہ شادابی کے تذکرہ کیا گیا ہے۔ پھر اسے خطہ ارضی پر انبیاء کرام اور عظام شہداء اسلام اور صلحاء اسلام کے حالات لکھے گئے ہیں۔ پھر بادشاہان اسلام اور بزرگانہ دین کے ہاتھوں جو فتوحات رونما ہوئی ہیں انہیں ذکر کیا گیا۔ اسلام کے چیدہ چیدہ سلاطین کے حالات قلمبند کئے گئے ہیں اور مغلوں کے بادشاہ محمد شاہ بادشاہ تک کے حالات پچاسوں منازل میں سے بدیہ ناظرین سے ہیں۔

حضرت آدم صلی اللہ علیہ وسلم کی ہندو پاک میں تشریف آوری

اللہ تعالیٰ کی ہزاروں حکمتیں نسل انسانی کے اس عظیم واقعہ میں پنہاں ہیں۔ جب ابوالبشر حضرت آدم علیہ السلام کو جنت الفردوس سے نکل کر دنیائے ارضی پر قدم رکھنا پڑا تھا۔ آپ کائنات ارضی میں سب سے پہلے اس خطہ پر تشریف لائے جو ان دنوں ہندوستان کے نام اور ان دنوں سری لنکا سے پکارا جاتا تھا۔ یہ ایک حقیقت ہے کہ آپ کی تشریف آوری کے ساتھ۔ ریاض جنت سے کئی قسم کے پودے درخت اور اشجار لائے گئے تھے۔ جس سے ہندو پاک کی یہ سرزمین جنت ثانی نظر آنے لگی۔ اس سرزمین کے تمام بری۔ بحری اور ہوائی حیوانات اور پرندے آپ کی خدمت میں حاضر ہوئے۔ حضرت آدم علیہ السلام کی قربت اور دوری کا ایک کرشمہ تھا کہ قریب آنے والے جانور مہذب بن گئے اور قدرے دور رہنے والے وحشی کہلانے لگے اور ہندوستان کے مختلف علاقوں میں رہنے لگے۔ چنانچہ اس سرزمین کے حیوانات بطور چارپائے ایشمار۔ اٹھارہ اور خوش مناظر درخت حضرت انسان کے زیر حکم رہے۔ دنیا کے

دوسرے خطے اسی سرزمین کے اثرات۔ ثمرات اور برکات سے اپنا اپنا حصہ لیتے رہے۔ کائنات ارضی کی ہفت اقلیم اسی سرزمین سے مختلف اثرات لے کر مرتب ہوتی رہیں حضرت آدم علیہ السلام کے قیام اور موجودگی کی وجہ سے اس سرزمین کو خصوصی برکات و انعامات سے نوازا گیا۔ ایک زمانہ گزرنے کے بعد حضرت آدم علیہ السلام کی وفات کا وقت آیا۔ تو کائنات ارضی کا یہی خطہ آپ کی آرام گاہ بنا۔ ان دنوں آپ کی قبر مبارک سری لنکا (سرایدیپ بحر جنوبی ہندوستان) میں ایک بلند و بالا پہاڑ پر قدم گاہ آدم کے نام سے مشہور ہے۔

۲

حضرت شیت علیہ السلام اور ان کی نبوت و درایت

حضرت آدم علیہ السلام کی نبوت اور ریاست وراثتاً آپ کے بیٹے حضرت شیت علیہ السلام کو ملی۔ آپ بھی پاک و ہند میں قیام فرما رہے آپ کا مزار ہندوستان کے مشرقی علاقہ میں واقع ہے۔

۳

حضرت نوح علیہ السلام اور طوفان نوح

جن دنوں دنیائے ارضی کو طوفان نوح نے غرقاب کر دیا تھا۔ تو آپ کی کشتی ہندوستان کی سرزمین پر سے گزری۔ طوفان تھم جانے کے بعد ہندوستان کے ہی ایک پہاڑ پر لڑکی تھی۔

حضرت سالار اسحاق حضرت نوح علیہ السلام کے پوتے

سالار اسحاق علیہ السلام حضرت نوح علیہ السلام کے پوتے تھے۔ آپ بھی اسی سرزمین ہند میں قیام پذیر رہے۔ آپ کی قبر مبارک آپ کے خاندان کی قبروں میں تانیسرے کے مضامین میں موجود ہے۔

معجزہ شوق القمر اور اہل ہند کا ایمان

سید الانبیاء کے ہاتھوں جن دنوں معجزہ شوق القمر رونما ہوا۔ تو پاک و ہند کی سرزمین کے اکثر اہل نجوم اور ارباب علوم نے اس کی تصدیق کی اور بہت سے عمائد ہندوستان نے اس معجزہ کی شہادت دے کر دولت ایمان حاصل کی۔

اسلامی فاتحین کی آمد

ہجرت نبوی کا تیسواں (۳۰) سال تھا۔ تو خلفاء نبوی نے عجم کے مختلف ممالک کی فتوحات پر غور کرنا شروع کر دیا تھا۔ ان میں خراسان اور برصغیر پاک و ہندوستان زیر غور آئے۔ ولید کے معزول ہونے کے بعد حضرت سعد بن ابی

العاص رضی اللہ عنہ کو اسلامی فوجوں کی کمان دی گئی۔ آپ نے خلیفہ المومنین کے حکم سے اسی سال طبرستان پر لشکر آرائی کی۔ اسلامی لشکر کی شجاعت اور دلاوری کا نتیجہ تھا کہ آپ نے استرآباد کو فتح کر لیا۔ یہ شہر جرجان کا دارالسلطنت تھا۔ یہ ناعلیٰ کرم اللہ وجہہ حضرت امام حسین رضی اللہ عنہ بھی ان مہموں میں لشکر اسلام کے ساتھ تھے پھر عبداللہ بن عامر رضی اللہ عنہ مسلمانوں کے ایک لشکر کو لے کر کرمان کے راستہ سے شیعان اور نیشاپور کو فتح کرتے ہوئے آگے بڑھے آپ نے طوس کے عمائدین کے ساتھ ایک معاہدہ کر لیا اور خود اپنے لشکر کو لے کر سرخس ہرات بادغیس۔ غورستان۔ غزجان۔ مرو اور طالقان کے علاقوں کو فتح کرتے ہوئے بلخ تک جا پہنچے۔ آپ نے فیض بن ہتیم احنف بن قیس خالد بن عبداللہ رضی اللہ عنہما کو مختلف علاقوں کی نگرانی پر مامور کر دیا اور خود حج کے فریضہ کو ادا کرنے چلے گئے۔ اسی عرصہ میں خلیفۃ المسلمین کے ایک اور سپہ سالار عبدالرحمان بن ربیع جنہیں بلخ پر فتح یابی کے لئے بھیجا گیا تھا۔ ایک جنگ میں شہید ہو گئے۔ عجم کے ایک امیر قارن نامی نے حضرت عمر فاروق کے زمانہ کے منتشر غیر مسلم نوجوانوں کو جمع کر کے فارس پر قابض ہونے کے لئے ہاتھ پاؤں مار رہا تھا۔ اس نے بڑی قوت سے لشکر اسلام پر حملہ کیا۔ مگر نیشاپور کے حاکم احنف بن قیس نے ان لوگوں کا مقابلہ کر کے ان کی قوت کو پارہ پارہ کر دیا۔ اس کی اس بہادری اور جواہردی کے صلہ میں خلیفۃ المسلمین نے اسے سارے خراسان کا گورنر مقرر کر دیا۔ چالیس ہجری میں حضرت امیر معاویہ شام پر حکمران تھے۔ آپ نے زیاد بن ربیع کو بصرہ اور خراسان کا گورنر مقرر کر دیا۔ اسی اثنا نے مسلمانوں کے ایک مجاہد عبدالرحمان نے کابل کو فتح کر لیا۔ اور اس علاقہ کے سرکشوں اور دشمنان اسلام کی سرکوبی کر کے انہیں پارہ پارہ کر دیا۔ الغرض مسلمانوں کا لشکر فاتحانہ طور پر چودہ سال کے اندر

اندر کابل تک کے علاقوں پر قابض ہو گیا زیاد بن ربیع فوت ہوئے۔ تو حضرت معاویہ نے اپنے بیٹے عبداللہ کو بصرہ کا حکمران بنا دیا۔ اور سلیم گیلانی کو خراسان کا نگران مقرر کر دیا اسی اثنا میں حضرت امیر معاویہ شدید بیمار ہو گئے۔ اور اسلامی فتوحات کچھ عرصہ کے لئے رک گئیں ہم ان واقعات کو پانچ فصلوں میں بیان کرتے ہیں۔

۱

علالت میں حضرت امیر معاویہ کی صحتیں

یہ ہجرت کا ساتواں سال تھا۔ حضرت امیر معاویہ رضی اللہ عنہ بستر علالت پر پڑے ہوئے تھے۔ ناتوانی کا زور تھا۔ آپ نے اپنے بدبخت بیٹے (یزید) کو امور مملکت کے بارے میں نصیحتیں کیں۔ آپ نے فرمایا۔ کہ میں نے اسلامی سلطنت اور حکومت کو تمہارے لئے مستحکم بنا دیا ہے عرب کے تمام سرکش ان دنوں مطیع اور فرمانبردار بن گئے ہیں میری موت کے بعد کوئی شخص تمہارے مقابلہ میں آنے کے قابل نہیں رہا۔ ہاں حسین ابن علی المرتضیٰ عبداللہ بن فاروق عبدالرحمان بن صدیق اکبر اور عبداللہ بن زبیر (رضی اللہ عنہم) سے خدشات لاحق ہو سکتے ہیں۔ امام حسین رضی اللہ عنہ تو عراقیوں میں ایسے الجھے رہیں گے کہ تم پر حملہ نہیں کر سکیں گے۔ ہاں اگر انہوں نے ایسا اقدام کیا تو تم ان پر آسانی سے فتح پاسکو گے۔ اس موقع پر ان سے نرمی کرنا اور معاف کر دینا کیونکہ وہ رسول اللہ کے نواسہ ہیں۔ حضرت عبداللہ بن عمر ایک زاہد اور عابد انسان ہیں۔ انہیں سلطنت کا خیال تک بھی نہ آئے گا وہ کسی کے اکسانے پر بھی باہر نہیں آئیں گے ہاں اگر سارا عالم اسلام انہیں ایسا کرنے پر مجبور کر دے گا

ان حالات میں ایسا ممکن نہیں ہے۔ عبد الرحمن بن صدیق اکبر کی ہمت جو اب سے چکی ہے۔ وہ عورتوں کی مجالس میں بیٹھا رہتا ہے اور مردانگی کے جوہر سے عاری ہو چکا ہے۔ اس سے کوئی خطرہ نہیں ہے۔ ہاں عبداللہ بن زبیر ایک ایسا شخص ہے جو کسی وقت بھی خطرہ بن سکتا ہے۔ وہ لومڑی کے طرح سیاسی داؤ پیچ استعمال کر سکتا ہے اگر اسے موقع مل گیا تو بشر کی طرح کچھارے سے نکل کر آگے بڑھے گا اگر تمہیں اس تسلط مل جائے تو اسے پارہ پارہ کرنے سے گریز نہ کرنا۔

بعض اسلامی مورخین نے لکھا ہے کہ حضرت امیر معاویہ نے یہ نصیحتیں صفاک ابن قیس جو آپ کے دربار کا خصوصی معتمد تھا۔ دی تھیں تاکہ وہ یزید کو سمجھا دے کیونکہ یزید ان دنوں شکار میں مصروف رہتا تھا۔

۲

حضرت امیر معاویہ امیر شام کے حالات

اس حقیقت سے انکار نہیں کیا جاسکتا کہ حضرت امیر معاویہ سید الانبیاء جناب رسالت صلی اللہ علیہ وسلم کے مقتدر اصحاب میں سے تھے۔ احادیث میں آپ کے فضائل موجود ہیں۔ انہوں نے چالیس سال حکومت کی۔ اور شام کے امیر رہے۔ حضرت امیر المومنین حسن رضی اللہ عنہ سے مصالحت کے بعد بیس سال تک حکومت کرتے رہے اور بیس سال خلافت راشدہ کے ختم ہونے کے بعد اسلامی سلطنت کے نگران رہے۔ آپ نے حضرت علی کرم اللہ وجہہ کے خلاف بغاوت کا علم ملتے کیا۔ اس طرح آپ کی عمر اسی سال سے زیادہ تھی۔ مگر ان طویل سالوں میں اکثر ناپسندیدہ حرکات کے مرتکب ہوئے جو سیدنا علی کرم اللہ وجہہ کے خلاف تھیں۔

مورخین خصوصاً شیعہ واقعات نگاروں نے اسے آپچ یہ اتہامات باندھے تھے

حضرت امیر معاویہ نے حضرت علی کرم اللہ
قبل عثمان میں شرکت کا الزام :- وجہ پر یہ الزام نہایت شد و مد سے عائد
 کیا کہ آپ قتل عثمان رضی اللہ عنہ میں شریک تھے۔

حضرت امیر معاویہ پر ایک
خلافتِ اسلامیہ کے خلاف بغاوت :- الزام ہے کہ آپ نے خلیفہ
 وقت کے خلاف علم بغاوت بلند کیا تھا۔

حضرت امام حسن رضی اللہ
حضرت حسن رضی اللہ عنہ سے جھوٹا معاہدہ :- عنہ سے ایک ایسا معاہدہ
 کیا جس پر نہ عمل کیا۔ بلکہ انہیں دھوکا دیا اور اپنی مطلب براری کے لئے انہیں خاموش
 کر دیا۔

حضرت معاویہ پر ایک یہ الزام ہے کہ آپ نے
حضرت حسن کو زہر دینا :- حضرت حسن رضی اللہ عنہ کو زہر دلوادیا تھا۔
 امیر معاویہ نے اپنی زندگی میں ہی اپنے بد خصلت
بیٹے یزید کو ولی عہدی :- بیٹے یزید کو ولی عہد مقرر کر دیا تھا۔

موت کے قریب اپنے نالائق بیٹے یزید
یزید کو آخری وصیتیں کیں :- کو ایسی نصیحتیں کیں جس سے سلطنت
 اسلامیہ ایک غلط راستہ پر جا پڑی تاریخ جعفری کے مؤلف نے لکھا ہے۔
 یزید پلید نے اپنے باپ کی امارت پر آکر ایسے ایسے کارنامے سرانجام دیئے
 جس سے آخرت میں سیاہ رو ہو کر اُٹھے گا۔ امیر معاویہ کے دوا در بھی بیٹے تھے۔
 ایک عبد اللہ دوسرا عبد الرحمان۔

۳

امیر معاویہ کی اجتہادی غلطیاں

حافظ آبرو اپنی تاریخ میں لکھتے ہیں۔ اہل اسلام کے اشراف اور صلحاء کا نظریہ ہے کہ امیر معاویہ کی حضرت علی کرم اللہ وجہہ سے مخالفت ایک اجتہادی غلطی تھی۔ اور صحابی کی اجتہادی غلطی بھی نیکی ہوتی ہے مگر ہمارے نزدیک یہ تعارف اور تجاہل ہے۔

۴

حضرت معاویہ کی حکومت کا نظم و نسق

حضرت معاویہ کی وفات کے بعد عمر بن سعید بن ابی العاص رضی اللہ عنہ، خراساں پر حکمران بنے۔ کچھ عرصہ کے بعد سلیم ابن زیاد کا قبضہ ہو گیا۔ ان کے لشکروں میں سے ایک قابل اعتماد جرینیل مہلب بن صفری تھے۔ وہ مرو کے شہر سے غازیان اسلام کا ایک مضبوط لشکر لے کر کابل اور زابلستان کے راستہ سے ہندوستان (برصغیر پاک و ہند) کی طرف بڑھے۔ آپ سندھ کے علاقہ میں آئے اور ملتان تک پہنچے ملتان فتح کرنے کے دوران آپ نے بارہ ہزار علمان اور حواری گرفتار کر لئے یہ وہ لوگ تھے جو نہ اسلام قبول کرتے تھے۔ نہ اسلام کی اتباع میں آنا پسند کرتے تھے۔ آپ کچھ عرصہ ملتان رہے مگر کوئی مستحکم حکومت قائم نہ کر سکے۔ اور واپس خراسان چلے گئے۔ یہ وہ زمانہ تھا۔ جب کابل اور افغانستان

کے اردگرد کے علاقوں کے لوگ بڑی تیزی سے اسلام قبول کر رہے تھے۔ مہلب کی واپسی کے بعد سلیم ابن زیاد نے اپنے بھائی یزید ابن زیاد کو سیماں کا حاکم مقرر کیا اسی اثنا میں کابل کے حاکم نے جو اطاعت گزار تھا۔ اور سلیم کے تیسرے بھائی ابو عبیدہ بن زیاد کو اپنا حاکم بھی تسلیم کرنا تھا۔ بڑھ کر اسے گرفتار کر لیا اور علم بغاوت بلند کر دیا۔ دونوں بھائیوں نے مل کر اس بغاوت کو دبانے کے لئے اپنے لشکر یکجا کر لئے حملہ کیا۔ اور ایک معاہدہ ہوا۔ جس میں پانچ سو ہزار درہم دے کر اپنے بھائی عبید اللہ بن زیاد کو آزاد کر لیا اور کابل کی حکومت خالد بن ولید (سیف اللہ) کے پوتے خالد بن عبد اللہ بن خالد بن ولید کے حوالے کر دی۔ وہ مخالفین سے لڑتے رہے اب سارے علاقہ میں آپ کا تسلط تھا

اپنی دنوں اسلام کے مرکز میں کچھ تبدیلیاں رونما ہوئیں۔ خالد بن عبد اللہ کو معطل کر دیا گیا۔ آپ نئی حکومت کے ظلم و ستم کی خبروں سے ہراساں ہو کر عراق جانے کی بجائے اہل رعیال کو لے کر کابل کے کوہ سلیمان کا رخ کیا۔ یہ کوہ سلیمان پشاور اور ملتان کے درمیان واقع ہے۔ آپ نے وہاں ہی قیام کر لیا۔ اور سابقہ سیاسی اور عسکری خیالات سے علیحدہ ہو گئے وہاں کے افغان شرفارس سے رشتہ داریاں کر لیں۔ یہ لوگ بھی کسی زمانہ میں عرب سے نکل کر یہاں آباد ہو گئے تھے۔ اور خلیج غورستان۔ کرمان۔ پشاور۔ کوہ فیروز۔ کابل اور زابلستان کے علاقوں میں پھیلے ہوئے تھے۔ ان رشتوں میں آپ ہمیشہ ہمیشہ کے لئے وابستہ ہو گئے۔

۵

افغانوں کے مختلف قبائل

تاریخ میں یہ واقعات ملتے ہیں کہ افغان دراصل بنی اسرائیل کے اس خاندان

کی اولاد تھی۔ جو نجات نصر کے حملہ کے بعد فلسطین اور مصر سے ہجرت کر کے کوہ سلیمان کے ارد گرد آسا تھا۔ نجات نصر ایک مجوسی بادشاہ تھا جس نے بارہ ہزار یہودی علماء کو قتل کر دیا تھا۔ اس کے ظلم و ستم سے بنی اسرائیل سلطنتیں تباہ ہو گئیں ان کے مراکز برباد ہو گئے حتیٰ کہ ہیکل سلیمانی اور دوسرے مقدس مقامات بھی اس دست برد سے نہ بچ سکے بنی اسرائیلی اپنی جان بچا کر کچھ تو صحرائے عرب میں آئے کچھ عراق کے دور دراز علاقوں میں آباد ہو گئے کچھ غورستان کے پہاڑوں میں آچھے۔ ان کا مرکز کوہ فیروز بنا۔ جناب رسول مقبول کی رسالت میں ایک قبیلہ تھا۔ جو ولید ابن ولید مغیرہ کے رشتہ داروں میں سے تھا۔ اسی قبیلہ میں سے ایک خاتون حضور نبی کریم کے نکاح میں آئیں اس قبیلہ کے ذمہ قریش کی سپہ سالار کے فرائض تھے۔ ابو جہل ابوسفیان عرب کے ان فرماں رواؤں میں سے تھے۔ جو اسلام کے مقابلہ میں صف آرا ہوئے تھے۔ خالد بن ولید کا قبیلہ ایک عرصہ تک اسلام کے مقابلہ میں رہا۔ مگر نجات نے ساتھ دیا تو حضرت خالد بن ولید اور اس کے بھائی ایمان لے آئے یہ دونوں بھائی بڑے جنگ آزمودہ اور بہادر تھے خالد بن ولید نے بہت سے مسلمانوں کو قتل کر دیا تھا۔ اسلام کے غلبہ پر وہ مکہ سے بھاگ کر شہنشاہ ہرقل یا نجاشی کی پناہ میں آنا چاہتا تھا۔ مگر حضور کی نگاہ الفت نے خالد کے دل پر اتنا اثر کیا کہ وہ دامن اسلام میں آ گیا۔ اسلام لانے کے بعد خالد نے اپنے جوہر شجاعت دکھائے۔ حضور نے خوش ہو کر آپ کو سیف اللہ کا خطاب دیا۔ خالد نے ایام نبوت اور عہدِ خلافت راشدہ میں اپنی شجاعت کا حق ادا کر دیا خالد نے اپنے اقتدار کے زمانہ میں اپنے قبیلے کے ان رشتہ داروں سے رابطہ پیدا کیا اور غورستان کے پہاڑوں کوہ فیروز پور۔ کرمان و افغان۔ کرد اور مضافات کے علاقوں میں بکھرے ہوئے قبائل کو تازہ زندگی دی۔ آپ کی ان کوششوں سے یہ تمام قبائل اسلام لے آئے۔ ان قبائل کا ایک بزرگ تریس شخص تھا۔ جس کا نام قیس

تھا۔ حضور نبی کریم صلی اللہ علیہ وسلم اسے دولت ایمان سے نوازا۔ تو اس کا اسلامی نام
عبدالرشید رکھا۔

خالد بن ولید حضرت عثمان کے زمانہ خلافت میں فوت ہو گئے ان کے بیٹے عبداللہ
اور عبدالرحمان اقتدار میں آئے۔ اقتدار سے علیحدگی کے بعد ان بیٹوں نے اپنے قبائل میں
جا کر کوہ سلیمان میں سکونت اختیار کر لی۔ ہم نے قبائلی تحقیقات کو خواجہ نصیر الدین طوسی
محقق کی کتاب اصناف المخلوقات سے اخذ کیا ہے۔ اسی طرح بعض حالات ملاحظہ
مستوفی کی تاریخ گزیدہ سے لئے ہیں مجمع الانساب کے مولف نے عبدالرشید تیس
کے نسب کو حضرت یعقوب سے حضرت آدم علیہ السلام تک بیان کیا ہے۔ حکیم ابوالقاسم
جنہوں نے مخزن افغانی لکھی ہے ان تحقیقات کی تائید کی ہے۔ بعد کے آنے والے
مورخین کا بھی ماخذ یہی دستاویزات اور کتابیں ہیں۔ البتہ مطلع الانوار کے مصنف نے
ان تحقیقات سے اختلاف کرتے ہوئے لکھا ہے کہ جن دنوں حضرت موسیٰ علیہ السلام
مصر لوں اور قبلیوں پر غالب آگئے تو ایک طبقہ دین مہوسی کا قائل ہو گیا تھا۔ مگر ایک
طبقہ اپنی جہالت کی بنا پر مصر سے بھاگ کھڑا ہوا۔ اور وہ کوہ سلیمان اور کوہ فیروز
میں آئے۔

بائیں ہمہ بعض مورخین اور تذکرہ نویسوں نے خالد بن عبداللہ کی نسل کو ابو جہل
کی نسل سے منسوب کیا ہے لیکن ان کی رشتہ داری کوہ سلیمان اور کوہ فیروز کے قبائل
کے ساتھ تسلیم کی ہے اور وہ کہتے ہیں ابو جہل کی نسل آگے چل کر عبدالرشید تیس
کی رشتہ داری بن گئی۔ ہم ان مورخین کے اقتباسات اور خیالات کے باوجود حضرت
خالد بن عبداللہ بن خالد بن ولید کو بلا شک و شبہ حضرت خالد سیف اللہ کی اولاد سے
تسلیم کرتے ہیں۔ یہ لوگ علی التواتر محاربات نبوی خلفائے مصطفوی۔ انساب الرجال
کے ذخائر اور عرب و عجم کی تاریخوں کی تحقیق سے یہ لوگ کہ خالد بن ولید کی فتوحات

نے مازندان خراساں اور آذربائیجان کے علاقوں پر نمایاں اثر ڈالا تھا۔ حضرت خالد بن ولید سیف اللہ عثمانی خلافت کے وسط میں اکیس ہجری میں فوت ہوئے تھے آپ کے دو بیٹے تھے۔ بڑے بیٹے کا نام عبداللہ تھا اور چھوٹے کا عبدالرحمن تھا۔ دونوں کو خلیفہ المسلمین کی طرف سے ہمیشہ بڑے مناصب پر مقرر کیا گیا۔ عبداللہ بن خالد کو ہرات کی حکومت دی گئی اور عبدالرحمن کو نیشاپور کا حاکم بنایا گیا عبداللہ کے بیٹے خالد نے والد کے مرنے کے بعد والد کی امارت اور حکومت پر کام کیا۔ اور ایک وقت آیا کہ اس ملک سے بڑھ کر سلیم ابن زیاد نے آپ کو کابل تک کے علاقوں کا حکمران بنا دیا۔ مگر جیسا کہ ہم نے فصل چہارم میں ان سیاسی وجوہات کا ذکر کیا ہے جس کی وجہ سے خالد کو حکومت سے دست بردار ہونا پڑا آپ اپنے اہل و عیال کو لے کر کوہ سلیمان میں قیام پذیر ہو گئے حالانکہ آپ کی حکومت ایک مثالی اور قابل رشک حکومت تھی۔ آپ کے قیام کے کچھ عرصہ بعد آپ کو دوبارہ طلب کر لیا گیا اور بصرہ کا حاکم مقرر کر دیا گیا۔

مہلب بن ابی صغریٰ ہندوستان کے فاتح اول کی وفات کے بعد آپ دوبارہ اپنے اہل و عیال میں کوہ سلیمان کو آگئے تھے۔ آپ کے ساتھ بنی اسرائیل کے وہ قبائل بھی آگئے جو دامن اسلام میں آئے تھے کوہ سلیمان کی آب و ہوا اور شادابی نے آپ کو بڑا سکون بخشا۔ چنانچہ آپ کے رشتہ داروں کے قافلوں کے قافلوں عرب ممالک سے ہجرت کر کے یہاں آئے کثرت اولاد کی وجہ سے اس خاندان میں کئی قبائل مقرر ہو گئے۔ جن میں رشیدی۔ خالدی۔ ولیدی۔ جدیدی کے نام قابل ذکر ہیں۔ آپ پچاس سال تک قیام پذیر رہے۔ دامان۔ کرمان شعوراں۔ پشاور۔ بھکر اور سندھ کے مختلف علاقوں میں بڑے بڑے قصبے آباد کئے پشاور کے پہاڑوں کے دامن میں ان قبائل نے ایک زبردست قلعہ بنایا اور ردہ کے سارے علاقہ کو زیر تصرف لے آئے یہ ردہ کا علاقہ ان کو ہستانی وادیوں پر مشتمل تھا۔ باجوڑ سے لے کر سیون شریف تک پھیلا

ہوا تھا۔ یہ علاقہ دیار بھیکر کہلاتا تھا۔ دوسری طرف بابا حسن ابدال سے لے کر کابل۔
 قندھار تک کے علاقہ ان قبائل کے زیر انتظام تھے۔
 لاہور کے ہندو راجاؤں نے ان افغان علاقوں پر کئی بار لشکر کشی کی تھی۔
 کھوکھروں کے قبائل بھی افغانوں کے معاون بن گئے۔ اس طرح ہندو لشکر آگے نہ
 بڑھ سکے۔ بلکہ ان قبائل کے اتحاد اور شجاعت سے ہندوستان کے راجاؤں کو اپنے
 اپنے علاقے غیر محفوظ محسوس ہونے لگے۔ ۱۲۵ھ میں ان افغان قبائل نے لمعان
 ملتان پر قبضہ کر لیا۔ یہ جنگیں تقریباً ستر سال تک لڑی جاتی رہیں۔ ہندو راجاؤں نے
 ایک معاہدہ کیا کہ وہ آہندہ کے لئے ان قبائل کے کوہستانی علاقوں پر حملہ نہیں کریں
 گے بشرطیکہ یہ لوگ سرحدوں کی حفاظت کریں اور اسلامی لشکروں کو ہندوستان کی
 طرف بڑھنے کی اجازت نہ دیں۔

۶

محمد بن قاسم کی کوہ سلیمان اور خیبر پر یلغار

ولید بن عبدالملک اموی کے دور حکومت میں اسلامی سلطنت کو جو استحکام
 حاصل ہوا اس سے اسلامی فتوحات کا دائرہ اور وسیع ہوتا گیا۔ عبدالملک کے زمانہ
 میں تو خراسان، عراق پر اسلامی حکومت قائم ہو چکی تھی۔ عبدالملک نے ان علاقوں پر
 حجاج بن یوسف کو نگران مقرر کر دیا۔ ملک عماد الدین محمد قاسم المعروف محمد بن قاسم
 سترہ سالہ ایک نوخیز مسلمان تھا۔ یہ حجاج بن یوسف کا خواہر زادہ بھی تھا۔ اور بعد
 میں داماد بھی بنا۔ اس نوجوان سپہ سالار نے ۷۸ھ ہجری میں بادغیس، ہرات
 خلیج، غورستان اور بلخ کے علاقوں سے نوجوانوں کا ایک لشکر تیار کیا۔ اور انہیں

مخصوص اسلامی طرز عرب پر تربیت دے کر ہندوستانی سرحدوں کی طرف بڑھا۔ وہ سندھ کے علاقوں سے گزرتا ہوا۔ کچ مکران پر جا پہنچا۔ اور اردگرد کے علاقوں پر قابض ہو گیا۔ کچ عرصہ بعد اس کے لشکروں نے کوہ سلیمان اور اس کے اطراف کو فتح کر لیا۔ اور ملتان تک آپہنچا۔ کچ عرصہ کے بعد محمد بن قاسم کو واپس شام بلا لیا گیا۔ مگر اس دوران بہت سے عرب قبائل جو نبی اسرائیل کے مظلوم تھے۔ اور بخت نصر کے جور و ستم سے تنگ آ کر کوہ سلیمان میں آباد ہو گئے تھے۔ ان فاتحین کو متاثر کئے بغیر نہ رہ سکے چنانچہ محمد بن قاسم کے اکثر ساتھی ان علاقوں میں آباد ہونا شروع ہو گئے رشیدی اور خالدی قبائل سے رشتہ داریاں ہو گئیں۔ محمد بن قاسم کے یہ مجاہدان علاقوں پر قابض رہے اور وہاں کے لوگوں کے ساتھ باہمی رشتہ داریوں میں منسلک ہوتے گئے چند سال گزرنے کے بعد یہ لوگ بھی اس علاقہ کا ایک حصہ بن گئے تھے۔ اور انہی کی اولادیں حکمرانی کرتی رہیں۔

۷

حضرت امام باقر ابن زین العابدین رضی اللہ عنہما

حضرت امام محمد عبداللہ ناصر الدینا والدین امام محمد باقر ابن امام زین العابدین ابن امام حسین ابن علی مرتضیٰ قوت بازو نے مصطفیٰ ہمارے خانوادہ ہائے تصوف کے امام ہوئے ہیں۔ امام ابراہیم شجاع الدینا والدین المعروف قدوہ الفقہائے عصر ابن امیر ابوالحسن عبداللہ بن امیر قاسم زید بن سید العلماء امیر ہاشم بن امیر سید ابوالمغاضر علی بن ابوالحسن زید بن امام حسن بن علی مرتضیٰ قوت بازو نے مصطفیٰ صلی اللہ علیہ وسلم کا خانوادہ امامت و ولایت کا اولین سلسلہ تصوف تھا۔ ان دونوں

حضرات کے مزارات پر انوار پر یہ رباعی درج ہے۔

امام ابراہیم و ناصر الدین و زمان
نور دو جہاں و دو چشم چشم ایمان
خوش طالع سونی پت کہ بعدین شرف
در برج یکے مزار کردند تر آن

۸

حضرت امام باقر کی اولاد کے حالات

حضرت امام باقر رضی اللہ عنہ کے خاندانِ سادات کے وہ مقتدر امام ہیں جن سے تصوف کے سلسلوں کو ترویج ملی تھی۔ حضرت امام ناصر الدین بچپن میں واسط میں آئے اور بڑے مصائب سے گزر کر تصرفات و برکات کا مظہر بنے۔ آپ اپنے بڑے اور اکبر حضرت امام جعفر صادق رضی اللہ عنہ کی خدمت میں زیر تربیت رہے۔ آپ نے ہی آپ کو برصغیر پاکستان و ہندوستان جانے کی بشارت دی تھی۔ اور آپ نے ہی آپ کو شہادت کی خوشخبری سنائی تھی آپ کے سفر اور شہادت کے واقعات تواریخ کی کتابوں میں مرقوم ہیں۔ ابن ابوالخیر شامی سیف واسطی عباسی دربار میں حاضر تھے جہاں امام ابوالفضل کو عباسی خلفاء کے ساتھ معاملات پیش آئے۔ اسی طرح آگے چل کر ہم شیخ محمد اسحاق کو مانی کا ذکر خیر بھی کریں گے۔ جنہیں اسی خاندان کی بدولت فیضان روحانی میسر آئے۔

حضرت امام ناصر الدین ماموں تھے اور حضرت امام ابراہیم آپ کے بھانجے تھے ناصر الدین سبط دوم کی اولاد ہیں۔ اور حضرت امام ابراہیم سبط اول کی اولاد ہیں یہ

سادات کرام جگر گوشہ رسول کی نسبتی اولاد تھے۔ اب ہم تفصیل سے رقم طراز ہیں کہ حضرت امام باقر رضی اللہ عنہ کے پانچ بیٹے تھے۔ حضرت امام جعفر صادق حضرت امام عبداللہ۔ حضرت امام عبید اللہ۔ حضرت امام ابراہیم۔ اور حضرت امام علی رضی اللہ عنہم۔ تاریخی کتابوں۔ انساب کی دستاویزات سے معلوم ہوتا ہے کہ حضرت امام عبداللہ کی والدہ جو آپ کے بیٹے تھے، اور ہم انہیں ناصر الدینا والدین سونی تہی کے نام گرامی سے یاد کرتے ہیں، حکیم بن سفیان کی بیٹی تھیں۔ حضرت امام جن دنوں نیشاپور تشریف لائے تو آپ کی عمر بھی دو سال تھی۔ ابھی وہ دودھ پیتے تھے۔ کہ والدہ ماجدہ کا انتقال ہو گیا۔ چنانچہ آپ کو واپس بلا لیا گیا۔ آپ کی دائیہ بی بی حلیمہ آپ کو گود میں لے روانہ ہوئیں۔ دوران سفر ایک بہت بڑا دریا طغیانی پر تھا۔ لوگ کشتی پر سوار ہوئے۔ تو پانی کے درمیان کشتی طوفان میں چھنس گئی۔ بھنور نے کشتی کو بے بس کر دیا۔ کشتی کو بچانے کی تدابیر کی جانے لگیں۔ بحری ماہرین تک دودھ کرنے لگے۔ مگر کشتی بھنور سے نہ نکل سکی۔ نوبت تباہی اور غرقابی تک پہنچی۔ اسی کشتی میں حضرت امام ناصر الدین اپنی دائی کی گود میں طوفان اور بھنور سے بے نیاز بیٹھے تھے۔ کشتی ٹوٹ گئی۔ مگر کشتی کا ایک تختہ جس پر حلیمہ بی بی بچے کو لیے بیٹھی تھی۔ ٹوٹ کر بھنور سے علیحدہ ہو گیا۔ چند دنوں بعد اللہ تعالیٰ کی قدرت کاملہ سے یہ تختہ کنارے پر آگیا۔ بی بی حلیمہ بچے کو اٹھا کر پاس ہی ایک شہر میں جا پہنچی۔ اس شہر کا ایک بڑا تاجر محمد اسماعیل ابن موسیٰ طوفان سے بچ کر آنے والی دونوں پریشان حال جانوں کو لے کر اپنے گھر آیا۔ اور بڑی خاطر و مدارات سے ان کی دیکھ بھال کی۔ بی بی حلیمہ کے پاس اس بچے کے علاوہ حضرت علی کی تلوار ذوالفقار۔ حضرت امام باقر کی انگوٹھی بھی تھی۔ بی بی حلیمہ نے بچے کا تعارف کرایا۔ تو یہ دونوں نشانیاں تصدیق کے لئے پیش کیں تو تاجر کا سراپ و احترام سے جھگ گیا۔ اس نے اس بچے کی پرورش اور نگہداشت کو

اپنے لئے باعث برکت تصور کیا۔ لیکن ان دونوں کو بڑے اعزاز و اکرام سے لے کر اپنے شہر کو روانہ ہوا اور لوگوں سے چھپا کر رکھا۔ اسے یہ خدشہ تھا۔ کہ اگر خلیفہ وقت کو اس بچے کا علم ہو گیا تو دربار میں طلب کر لے گا اور وہ اس سعادت سے محروم رہ جائے گا کشتی کی تباہی۔ اس کے غرق ہونے کے واقعات اور کشتی میں سوار لوگوں کی اموات کے واقعات نے سارے عالم اسلام میں صف ماتم بچپادی تھی۔ یہی وجہ ہے کہ نادیر العصر ابو در باہلی۔ نیشاپوری نے اس کشتی کی عرفانی کو بنیاد بنا کر سید ناصر الدین کی موت کی روایت لکھ دی تھی دوسری طرف واسط شہر کے لوگوں میں اس صاحبزادہ کے تصرف سے دلوں میں اتنی محبت اور عقیدت ہو گئی تھی کہ ان میں سے اکثر علی البصر بچے کی زیارت کرنے آتے۔ اور سارا دن اپنے کاموں میں مصروف رہتے۔

ایک وقت آیا کہ واسط کے کچھ لوگ مصری قافلوں کے ساتھ کسی ضروری مہم پر دیار مغرب کو روانہ ہوئے حضرت صاحبزادہ کو بھی اس سفر میں ساتھ لے لیا گیا واپسی پر یہ قافلہ لیٹروں اور ڈاکوؤں کے حملہ سے منسوب ہو گیا۔ ان کے تجارتی مال کو لوٹ لیا گیا۔ مگر اسی بیابان میں اچانک عربی گھوڑوں پر سوار ایک زبردست لشکر نمودار ہوا۔ جس سے ڈاکوؤں کو بھاگنے بغیر کوئی چارہ کار نہ رہا۔ لوگوں میں یہ مشہور ہوا۔ کہ لشکر کے سپہ سالار حضرت علی کرم اللہ وجہہ اہلق گھوڑے پر سوار اپنے فرزند کی امداد کو پہنچے ہیں۔ اس واقعہ کو واسط کے سفیر ابو النخیر شامی نے عباسی دربار میں شرعی قسم کے ساتھ پیش کیا۔ امام ابو الفضل ان دنوں عباسی دربار میں موجود تھے۔ انہوں نے اپنی کتاب تاریخ فضلی میں صراحتاً اس واقعہ کو لکھا۔ اور دربار عباسیہ کے کئی معتبر امراء اور عمائدین کی شہادتیں قلمبند کیں۔ اس واقعہ کے علاوہ انہوں نے صاحبزادہ ناصر الدین کی برکات و کرامات۔ شیخ ابو اسحاق کرمانی کے حالات واسط

کے لوگوں کی مشاہدات کی روشنی میں لکھے ہیں۔

جن دنوں حضرت امام ناصر الدین سن شعور کو پہنچے۔ تو واسط کے معززین نے فیصلہ کیا۔ کہ صاحبزادہ کو علم کی تحصیل میں لگایا جائے۔ چنانچہ اس وقت کے امام حضرت مولانا محمد ابن مبارک بغدادی کو آپ کی تعلیم کے لئے مقرر کیا گیا۔ امام بغدادی کچھ عرصہ آپ کی تربیت میں مصروف رہے۔ مگر اس بچے کی کرامات برکات اور دوسرے احوال کو اپنے طور پر ضبط تحریر میں لاتے جاتے تھے۔ ادھر واسط کے لوگ آپ کے وجود کی برکات اور اکرام کو اپنے لئے باعث نعمت تصور کرتے تھے۔ انہوں نے مولانا کی ان تحریروں کو پڑھا۔ تو حیران رہ گئے انہیں یہ خدشہ لاحق ہوا۔ کہ بچپن کے یہ اسرار اور یہ راز مستقبل میں اور نمایاں ہوں گے اور عباسی حکومت ہم سے یہ دولت چھین نہ لے۔ انہوں نے ان مشاہدات کے ذریعہ کو ختم کرنے کا فیصلہ کر لیا۔ اور حضرت مولانا محمد ابن مبارک بغدادی کو شہید کرنے کا پروگرام بنا لیا۔ مولانا بغدادی حضرت صاحبزادہ کے استاد تھے۔ محبت کرنے والے تھے۔ انہیں خواب میں ان ارادوں کا علم ہو گیا۔ آپ راتوں رات واسط سے اٹھے۔ اور خراسان میں جا پہنچے۔

حضرت امام باقر رضی اللہ عنہ کا وصال ۱۱۸ھ میں ہوا تھا ان کے بعد حضرت امام جعفر رضی اللہ عنہ سجادہ امامت پر تشریف ہوئے۔ مولانا محمد نے واسط کے لوگوں کو انشاء کر دیا تھا۔ کہ امام ناصر الدین سادات کے فرزند اور صاحب کرامت ہیں حضرت امام جعفر صادق کو خبر ہوئی تو آپ نے بھی تحقیق و تفتیش کے لئے چند معتمد آدمیوں کو واسط میں بھیجا۔ واسط کے لوگوں نے انہیں بتایا کہ واقعی حضرت ناصر الدین اس کشتی سے بچ کر آئے تھے۔ چنانچہ آپ کو بڑے اعزاز و اکرام کے ساتھ حضرت امام جعفر صادق کی خدمت میں لایا گیا۔ حضرت امام جعفر صادق اپنے اس گمشدہ بھائی کے استقبال کے لئے کئی میل آگے آئے اور دیدار فرحت آثار سے آنکھوں

کو ٹھنڈا کیا کچھ دن گزرے تو امام وقت سے اجازت لے کر موضع دامان جس کا بعد میں مشہد آباد نام رکھا گیا۔ قیام پذیر ہو گئے ایک عرصہ کے بعد حضرت امام جعفر صادق نے حضرت ناصر الدین کے خواہر زادہ امام سید ابوالمجد شجاع الدین والدین ابراہیم کو گران تحائف اور ضروریات دے کر آپ کی خدمت میں بھیجا۔ امام سید ابوالمجد امیر ابراہیم اپنے خال بزرگوار کی مجلس میں حاضر ہوئے تو چند ہی دنوں میں آپ کی محبت نے غلبہ کیا تو آپ نے فیصلہ کیا کہ میں آپ کو دامان میں چھوڑ کر کہیں نہیں جاؤں گا۔ چنانچہ دونوں شہزادے دامان میں رہنے لگے۔ پھر دونوں نے کیانی کی قیادی شہزادیوں سے شادی کر لی۔ یہ قصبہ خلافت عباسیہ کی طرف سے آپ کے نام کر دیا گیا۔ اور آپ اس سارے علاقہ کی آمدنی سے اپنے اخراجات پورے کرتے رہے دونوں حضرات کے اولاد ہوئی۔ مورخین نے امام ناصر الدین کی اولاد میں سے ابوالاشجع۔ قاسم اسمعیل حسین ذوالشہب بی بی آمنہ کے نام لکھے ہیں۔ اسی طرح امام ابراہیم کی اولاد میں سے ابو عبد الرحمن ابو عبد اللہ حسن اور بی بی خدیجہ کے اسمائے گرامی لکھے ہیں۔

ایک دن دونوں حضرات نے خواب میں دیکھا کہ سید الانبیاء جناب سالتاب صلی اللہ علیہ وسلم اپنے تمام صحابہ کے درمیان جنت الفردوس میں جلوہ فرما ہیں۔ آپ اپنی زبان مبارک سے فرما رہے تھے کہ میرے دونوں شہزادوں میں سے عبادات اور اطاعت خداوندی میں کون سا شہزادہ زیادہ عبادت گزار ہے ہر ایک صحابی اپنے اپنے مشاہدات کی روشنی میں اظہار خیال کر رہا تھا۔ سیدنا عمر فاروق نے عرض کی یا رسول اللہ لیس العبادت مثل الشہادت (شہادت سے بڑھ کر کوئی عبادت نہیں) حضرت علی کرم اللہ وجہہ نے بھی شہادت کو اعلیٰ ترین عبادت قرار دیا۔ دونوں بزرگوں کی بات سن کر دونوں شہزادوں نے عہد کر لیا کہ وہ جب تک شہادت حاصل نہ کر لیں گے۔ زندگی کو مکمل نہیں پائیں گے چنانچہ بیدار ہو کر دونوں نے مشورہ کیا۔ اور

ارادہ کیا۔ کہ ان دنوں ہندوستان کی سرحدیں اور اس کے اندرونی علاقہ ایسے ہیں جن میں جام شہادت نوش کیا جاسکتا ہے چنانچہ انہوں نے اعلان کیا کہ ہم سندھ سے گزر کر ہندوستان جانا چاہتے ہیں اور جام شہادت نوش کرنے کا ارادہ رکھتے ہیں۔ اس اعلان کے بعد ہزاروں لوگوں نے آپ کے ہاتھ پر بیعت کی۔ ساہان سفر تیار کیا۔ اور کئی ہزار جانناز سوار اور پیادہ ساتھ جانے کے لئے تیار ہو گئے ان تمام حالات اور عزائم کو عامر بن نوفل اور ابوالصفر اور بلال بن اسماعیل واسطی کی وساطت سے حضرت امام جعفر صادق کی خدمت میں پہنچایا گیا ہے آپ نے یہ بات سنتے ہی اپنے بیٹے حضرت امام موسیٰ کاظم کو ان کے پاس بھیجا۔ اور بڑے بڑے تمنعے دے کر الوداعی تیاریوں میں شرکت کے احکامات دیئے۔ امام کاظم چند روز ٹھہر کر اپنے چچا اور بھائی کو الوداع کہہ کر واپس آ گئے۔

جب دونوں بھائیوں نے یہ عزم کر لیا کہ انہوں نے برصغیر پاک و ہندوستان کو روانہ ہونا ہے۔ تو انہیں یہ اطلاع ملی کہ ہندوستان میں قنوج کا راجہ ہندوستان کے تمام راجاؤں میں شہرت یافتہ اور طاقت ور ہے۔ چنانچہ فیصلہ کیا گیا کہ پہلے اس تک رسائی حاصل کی جائے اور راستہ میں نہ کسی سے تعرض کیا جائے اور نہ کسی کے پاس قیام کیا جائے الغرض ایک ہزار سواروں کا لشکر لے کر روانہ ہوئے اور غزنی میں پہنچے۔ غزنی سے روانگی کے وقت آپ نے اعلان کیا کہ ہم جام شہادت نوش کرنے کے لئے سفر کر رہے ہیں لہذا جو حضرات ہمارے قافلہ سے علیحدہ رہنا چاہیں انہیں اجازت ہے۔ چنانچہ آپ کے اس اعلان کے بعد آپ کے ساتھ چھیا سٹھ جانتار جانے کو تیار ہوئے۔ ان میں سے اکثر کے اسمائے گرامی یہ ہیں۔

امام ناصر الدین والد دنیا

امام ابوالمجد امیر ابراہیم

شرف ابو لبرکات بن امیر ابی طلحی بن امیر عبداللہ بن امیر عبدالرحمان بن
 امیر المؤمنین ابی بکر صدیق یار غار شیخ المهاجر بن والانصار سابق الایمان والتصدیق
 آپ حضرت امام ناصر الدین کے داماد بھی تھے۔

امیر سید رماغ

خواجہ ابوالفضل خاوند بھکری۔

حارث بلال بن اسماعیل واسطی

خواجہ عبدالرحمان زید

ابوب

سلیمان

ابوالفارج

سعد

بذیل

فرخ

ثانوی قیصر بخدانی

ثانوی طویل بخدانی

ابوجہیل واعظ مواعدی

ابوالمکارم

فرخ ثانی ترکی

خلیل مقدسی

خواجہ محمد حبیل باجمیل یزدی

بہرام ترکی

جبرئیل یہ دونوں حقیقی بھائی تھے،

خواجہ جبرئیل یزدی

تامون نیشاپوری

احمد نیشاپوری

امح نیشاپوری

صالح نیشاپوری

علمان نیشاپوری یہ پانچوں گے بھائی تھے، بہروز

محمد شریف

قاری معاد مضر

امیر نصیبی

فضل شاعر

فضال محدث و شیبائی

بدیع مغربی نحوی

ابوزر بن غفاری

شہاب نوفلی

قریش شعبانی	ابوالاحد مسری
خواجہ شاہ عراقی	قرت نور عراقی
جمشید عراقی	رسال کورد
فیروز ثانی اصطفی	فیروز اصطفی
عرب ملک رسے	ابوصفا صطفی
ابوموسیٰ مصری	شہاب الدین محدث عشقلانی
مہتر رشید قلماتی	فریدون کیانی
مہتر نستج فرنجی	مہتر جوہر بندی فرنجی
مہتر سال	مہتر علیہ حبشی
مہتر شیدی زنگی	مہتر سلیمان کوہی
مہتر شبلی	مہتر زلال بہاوندی
مہتر قاسم ترکستانی	مہتر صنویر یرشالی ہندی
مہتر اسود حبشی	مہتر رشید ترکستانی
مہتر غراب حبشی	مہتر احمد رومی

ماجب علوی قدس اسرارہم - و نور اللہ مرتد ہم
ہزار سواروں کے لوٹ جانے - اور صرف چھیا سٹھ و نادار جانثاروں کے
رہ جانے کے باوجود ان حضرات کے عزائم میں فرق نہ آیا اور قلت و کثرت کی
پرواہ کئے بغیر روانہ ہوئے - منزل بمنزل طے کرتے ہوئے بحیرہ سندھ کے کنارے
آپہنچے - وہاں کے حاکم نے رسومات مہمانداری بجالاتے ہوئے نہایت احترام کیا
مگر اس شہر کے لوگوں نے جب چاک و چوبند عربی گھوڑے دیکھے اور ان پر نوجواں
سوار نظر آئے تو انہیں تعجب ہوا - کہ یہ کون لوگ ہیں - ان لوگوں نے انہیں بتایا کہ

ہم گھوڑوں کے سوداگر ہیں اور قنوج کے راجہ کے پاس جا رہے ہیں کیونکہ قنوج کا کاراجہ ہندوستان کے تمام راجاؤں سے بڑا ہے اور گھوڑوں کا شوقین ہونے کی وجہ سے زیادہ قیمت ادا کرتا ہے

اس زمانہ میں ان ملکوں میں یہ دستور تھا کہ سلطنت کے فرماں رواؤں کے بغیر کوئی شخص گھوڑے پر سوار ہونے کا مجاز نہ تھا۔ مگر اس قسم کے عربی گھوڑے نہ ہر ایک کو میسر آتے۔ نہ ہر ایک سوار ہو سکتا تھا۔

۱۴۶ھ ماہ ذوالحجہ کے آخری دن دو روز نماز ملے کرتے ہوئے۔ یہ سوار سوئی پت جا پہنچے یہ وہ مقام ہے۔ جہاں سادات کرام اور ان کے وفاداروں کی جائے شہادت بنی تھی۔ اس شہر میں ایک بہت بڑا بیت خانہ تھا تمام لوگ زناں باندھے پھرتے تھے۔ اور بے پناہ لوگ اس شہر میں آتے جاتے تھے وہ ہر صبح و شام اپنے بتوں کا طواف کرتے رہتے تھے۔ اس بڑی عمارت کے تہ خانہ میں زناں داروں کا سردار سکونت پذیر تھا۔ امیر ممالک ہند نصیر الدین بڑی محنت کے بعد اس شہر کے علاوہ سارے مضافات پر قبضہ کر لیا تھا۔ اور حسب فرمان خلافت اسلامیہ معز الدین سام المعروف شہاب الدین غوری کے تصرف میں دے دی تھی۔ حالانکہ اس وقت ابھی تک ان حالات کا نام و نشان بھی نہ تھا۔

اس علاقہ پر راجن دیو حکومت کر رہا تھا۔ وہ ہندوستان کے اکثر راجاؤں میں عالی نسب مانا جاتا تھا۔ اسے دہلی کے حکمران سے قرابت بھی تھی اور اس کا نام بھی تھا۔ سوئی پت سے چند میل کے فاصلے پر لہارہ شہر میں اس کا پایہ تخت تھا۔ عربی نوجوانوں کا قافلہ آیا۔ تو اسے خبر ملی۔ کہ اتنے چاک و چوبند خوبصورت اور خوش شکل حضرات نہایت خوش لباسی اور خوش اطواری میں آئے ہیں۔ اور وہ گھوڑوں کی تجارت کا دعویٰ کرتے ہیں اور قنوج جانا چاہتے ہیں۔ اس راجہ نے

اپنے ایک وزیر کو بھیجا اور کہا ان میں سے کوئی سمجھ دار آدمی ہمارے پاس آئے تاکہ حقیقت حال کا علم ہو سکے۔ چنانچہ اس وزیر کی آمد پر امام ناصر الدین نے اپنے وفادار مہتر ملک جوہر کو جسے ہندوستانی زبان پر عبور حاصل تھا بھیجا رجن دیونے اس سے تمام حالات دریافت کئے اور اپنے دربار میں بڑی عزت و احترام کی جگہ دی اس نے مہتر ملک جوہر کو کہا۔ آپ لوگوں کو قنوج کے راجہ جے چند کے دربار میں جانے کی ضرورت نہیں ہم ہی آپ کے گھوڑے خریدیں گے۔ یہ درست ہے کہ راجہ جے چند کو ہندوستان کے تمام راجاؤں اور مہاراجاؤں پر برتری ہے اور شرافت اور خاندانی نسب میں اسے ہم پر کوئی برتری نہیں ہے۔ ہم ہی تمام گھوڑے خریدیں گے۔ اور جے چند سے جس قدر قیمت کی امید رکھتے ہو۔ ہم ان سے دگنار روپیہ ادا کریں گے۔ ملک جوہر نے کہا۔ مگر ہمارا آقا، مہاراجہ قنوج کے علاوہ کسی دوسرے کو گھوڑے دینے کو تیار نہیں۔ اگرچہ ملک جوہر کو اس انکار کے ساتھ رخصت کر دیا۔ مگر چند نگران مقرر کر دیئے کہ یہ عرب لوگ میری ریاست سے کہیں نہ جاسکیں۔

دوسرے دن رجن دیو چند۔ عمائد دربار کو لئے خود حاضر ہوا۔ اور کاروان کا محاصرہ کر لیا اور اعلان کیا کہ آپ لوگوں کو آگے جانے کی ہرگز اجازت نہیں دی جائے گی جب تک آپ لوگ ہماری مرضی پر راضی نہیں ہوتے مہتر جوہر اور مہتر ایمن زبان دانی کی وجہ سے ترجمان تھے۔ نے بحث و تکرار کی۔ سوال و جواب کی ترجمانی کی اور کہا۔ ہمارے سردار نے عرب سے چلتے ہی قنوج جانے کا ارادہ کر لیا تھا۔ اور اس کے علاوہ کسی اور جگہ سودا بازی کرنا گوارا نہیں کرتے لہذا آپ لوگ ہمارے ارادے کے سامنے سدا رہ نہ بنیں۔ ہم کسی دوسرے سے خرید و فروخت کا ارادہ نہیں رکھتے۔ اس بات پر رجن دیو کو غصہ آ گیا۔ اس نے اپنی فوج کو حکم دیا۔ کہ عربوں کے قافلہ کے ارد گرد گھیرا ڈال دیا جائے۔ ایک آدمی یا ایک گھوڑا بھی یہاں

سے باہر نہ جانے پائے۔ چنانچہ اسی محاصرہ کی حالت میں چار دن گزر گئے ہندوستانیوں نے اعلان کر دیا اگر آپ لوگ یہاں گھوڑے نہیں بیچیں گے تو ہماری تلواریں تمہیں اور تمہارے گھوڑوں کو تہ تیغ کر دیں گی۔

اس گفتگو کی ناکامی کے بعد حضرت نے دیکھا کہ لڑائی کے بغیر چارہ کار ہی نہیں ان ہندوؤں نے ہمارا محاصرہ کر لیا ہے اور یہاں سے جنگ و جدال کے بغیر نکلنا محال ہو گیا ہے۔ ادھر ہم بھی شہادت کی آرزو لے کر بصر میں آئے تھے قنوج اور سوئی پت کی تخصیص نہیں ہے۔ اب ہمیں تیار رہنا چاہیے۔ مگر ہر کام کی پہل مخالفین اسلام کی طرف سے ہی ہونی چاہیے! تمام حجت کے بعد پھر جو اللہ کو منظور ہو آگے بڑھ کر مقابلہ کرنا چاہیے۔ حسن اتفاق سے عاشورہ کے دن ارجن دیو بے شمار سواروں اور پیادوں کو لے کر سامنے آکھڑا ہوا۔ ان مجاہدوں نے بھی شکست تسلیم کرنے کی بجائے لڑائی کی تیاری شروع کر دی۔ وضو کیا۔ نماز ادا کی۔ امام کی اقتداء میں خیر و برکت کی دعا مانگی۔ آخرت کی بہتری کے لئے التجا کی۔ اور اللہ کا نام لے کر لڑائی شروع کر دی۔ مخالفین نے حملہ کیا۔ مجاہدین نے روکا۔ مگر جب مجاہدین نے از سر نو حملہ کیا تو ارجن دیو کے لشکر کے پاؤں اکھڑ گئے جدھر بڑھتے ہندو بھاگ کھڑے ہوتے۔ ارجن دیو نے اس صورت حال کو دیکھا تو مزہ پر حجاب پہن کر بذات خود لڑائی میں مصروف ہو گیا اور ایک لشکر کثیر لے کر کارزار میں مصروف ہو گیا اس کے بڑے بڑے جنگ جو بھی اس کے دائیں بائیں قربان ہونے لگے۔ عربوں کی تلوار کی کاٹ کے سامنے ہندوستانی دنگ رہ گئے۔ ہندوؤں کے بہت سے عمائدین ان مجاہدوں کی تلوار سے زخمی ہو گئے۔ خود ساجہ ارجن دیو بھی زخموں کی تاب نہ لا کر میدان میں ہی کھیت ہو گیا اب ہندوؤں کا سارا لشکر بھاگ کھڑا ہوا ابھی تھوڑی دیر ہوئی تھی کہ ارجن دیو کا بیٹا یا بھائی ہر ہر دیو ایک تازہ لشکر لے کر آکھڑا ہوا اس نے اعلان کر دیا۔ کہ وہ تازہ دم فوج سے لڑے گا۔ اس طرف

سے مجاہدینِ اسلام بھی از سرِ نو صف بستہ ہوئے۔ دشمن کو دوبارہ شکست کا سامنا کرنا پڑا۔ مگر چار گھنٹے کی لڑائی کے بعد ہندوؤں کو تازہ کمک پہنچ گئی۔ اور سخت جنگ شروع ہو گئی۔ یہ معرکہ غروبِ آفتاب تک رہا۔ حتیٰ کہ رات کی سیاہیوں میں دونوں لشکر آرام کرنے کے لئے رک گئے۔

دوسرے دن ہندوؤں کے بے شمار اور بے پناہ لشکر سونی پت پہنچ گئے انہوں نے یججا ہو کر غازیوں کے لشکر کے قلب میں ہلہ بول دیا یہاں حضرت ناصر الدین ایک سیاہ پرچم کے نیچے کھڑے تھے۔ ساداتِ عظام کا لشکر بھی تیار تھا کسی کافر کو حضرت کے قریب آنے کی جرأت نہ ہوئی۔ ان لوگوں نے دوسری بار ایک اور زبردست ہلہ بولا۔ امیر سید رماح نے بائیں ہاتھ سے بڑھ کر کلیان رائے اور پاکندی والی کرناٹ کو جو مقتول راجہ جے نرائن کا قریبی رشتہ دار تھا۔ مار مار کر پیچھے ہٹا دیا یہ دونوں ہندو جنگ اور جدال میں آزمودہ کار تھے۔ اور سارے برصغیر میں ان کی بہادری کی شہرت تھی۔ مگر یہ لوگ امیر سید رماح کے حملے سے پرخ کر پھر قلب میں حملہ آور ہوئے۔ مگر اب عربی مجاہدین نے اپنے آیدار نیروں سے اس کا سراٹھا کر میدان میں جت گرا دیا۔ اس ضربِ جیدی سے ہندوؤں کی فوج کے قدم اکھڑ گئے۔ اور سادلت کوام نے ان کا تعاقب کیا۔ اس معرکہ میں بہتر زلال نہادندی۔ فریدوں کیانی۔ حضرت امیر کے حکم سے پاپیادہ لڑ رہے تھے وقت کا تقاضا یہ تھا کہ جنگ مغلوبہ میں سواری کو چھوڑ کر گھمسان کی جنگ لڑی جائے ان مجاہدوں نے تقریباً ایک سو مخالفین کو تہ تیغ کر دیا۔ اس معرکہ میں کلیاں راد اور اس کے کئی دوسرے ساتھی امیر سید رماح۔ بہتر زلال۔ فریدوں۔ بہتر احمد۔ شہاب نونالی کے ہاتھوں قتل ہوئے۔

دوسری طرف کئی مجاہدین لڑتے لڑتے شکست خوردہ ہندوؤں کے تعاقب میں دور تک چلے گئے۔ اور سرحد کیری پر پہنچ کر شہید ہونے والے شہاب محدث

ہر کون کے دستہ کے تعاقب میں نکل گئے پاکستانی کو تو اپنے ہی ساتھیوں نے قتل کر دیا۔ قانون طویل صاحب علوی نے نہ کرن جوہر کرن کا بیٹا تھا۔ جا لیا۔ اور انہیں دوڑ تک لے گئے مگر ایک مقام پر خود بھی شہید ہو گئے۔ بہتر ملک جوہر معموں زخمی ہوئے تھے اور ایک طرف گر پڑے۔ حتیٰ کہ اپنے لشکر میں واپس نہ آسکے۔ اگرچہ ایک مجاہد ابو جعفران کے پاس گیا اور کوشش کرتا رہا۔ کہ انہیں اٹھا کر لشکر گاہ میں لے آئے مگر ہندوؤں کے ایک غول نے آپ کو شہید کر دیا۔

اس طرح یہ آتش جنگ دو روز تک شدت سے بھڑکتی رہی ہندوؤں کے ہزاروں آدمی مارے گئے۔ مجاہدین کے بھی تقریباً دو حصے شہید ہو گئے تیسرے دن لڑائی کا آغاز ہوا۔ یہ بارہ محرم الحرام ۱۲۷۰ھ کا دن تھا۔ دونوں حضرات اپنے بچے کھچے جانثاروں اور عزیزوں کے ساتھ میدان جنگ میں آ گئے۔ ان میں شریف ابوالبرکات۔ خواجہ ابوالفضل۔ خواجہ عبدالرحمان۔ بلال وغیرہم سیاہ پرچم کے نیچے کھڑے تھے ان کے ہاتھوں میں تلواریں تھیں اور زبان پر تسبیح و تہلیل تھی۔ سر میں شہادت کا نشہ اور دل میں ایمان کی دولت موجزن تھی۔ اب ان لوگوں کے سامنے ایک ہزار ^{۱۰۳۵} منبتیں کفار تیار کھڑے تھے اس معرکہ میں اکثر ہندوؤں کو اصل جہنم کیا گیا۔ مگر ابامام ابوالاسم اور امام ناصر الدین دونوں اپنے آخری جانباروں کے ساتھ جام شہادت پینے میں کامیاب ہو گئے۔

— خدا رحمت کند این عاشقان پاک طینت را

یہ اولین اہل ایمان تھے۔ جو برصغیر پاک و ہند میں پہنچے اور جنہوں نے سونہ پت کی سرزمین کو اپنے پاکیزہ خون سے رنگین کر دیا تھا۔ اللہ تعالیٰ انہیں اپنے جوار رحمت میں جگہ دے اور ان کی ارواح مقدسہ کو اپنی نعمات سے نوازتا رہے۔

عبارت معرکہ سونہ پت کی یہ تفصیل مولف نصر عارفان نے بڑی تحقیق کے بعد لکھی ہے۔ تاریخ کی دوسری

کتابوں میں یہ تفصیل بہت کم ملتی ہے۔ (مترجم)

فرزندان حضرت امام کا تذکرہ

مہتر ملک جوہر کے دل میں خیال آیا۔ کہ جس قدر روپیہ اس کے پاس جمع ہے۔ اسے صاحبزادگان کو پہنچا دیا جائے۔ پھر ان واقعات شہادت سے بھی انہیں آگاہ کیا جائے چنانچہ ملک جوہر نے یہ روپیہ اس علاقہ کے بعض معتقد ہندوؤں کی وساطت سے سندھ کے راستہ مشہد شریف میں پہنچا دیا۔ چاروں صاحبزادگان اس وقت نیشاپور میں حضرت امام وقت سیدنا جعفر صادق کی خدمت میں گئے ہوئے تھے چنانچہ مہتر جوہر کے معتمد آپ کی خدمت میں پہنچے حضرت امام نے واقعات شہادت سن کر بڑے رنج و ملال کا اظہار کیا اور جتنی رقم موصول ہوئی صاحبزادگان اور دیگر پس ماندگان میں تقسیم کر دی گئی۔ سالار ہرمز قیادی نے ارادہ کیا کہ وہ اپنے وطن سے ہندوستان پہنچے اور شہداء کرام کی خانقاہوں کی جاروب کشی کرے۔ وہاں پہنچا تو سالار ہرمز قیادی کے پاس ابھی تک صاحبزادگان کے لئے کچھ مال بطور امانت پڑا ہوا تھا۔ ہندو سرداروں کی درخواست پر خصوصاً وزیر شیو چند نے اصرار کیا کہ صاحبزادگان سادات والاتباء کو عرض کی جائے کہ وہ سونی پت میں تشریف لائیں۔ یہ وہ زمانہ تھا۔ جب حضرت امام جعفر صادق رضی اللہ عنہ کا وصال ہو چکا تھا۔ چنانچہ شہادت کے چوتھے سال بعد چار صاحبزادوں میں سے صرف سید شاہ حسین ذوالشہب جو امام ثالث ناصر الدین کے بیٹے تھے۔ چند معتمدین اور معززین کے ساتھ جن میں سید ہریر الدینی، امیر ابوالحسن۔ امیر ابونصر۔ امیر سید۔ محمد رماح کے ساتھ یہ صاحبزادہ والاتباء ہندوستان تشریف لائے۔ آپ ایک سال اور چند ماہ سونی پت میں رہے۔ وہاں کے لوگوں نے آپ

کی خدمت میں بڑی فتوحات پیش کیں۔ آپ نے اپنے دوسرے بھائیوں ابوالفتح المعروف ابوالشجاعت اور ابوالجید سید قاسم اسماعیل اور دوسرے شہدا کے اہل و عیال کے لئے بہت سی رقم ارسال کر دی اور بعض امراء کو بھی ساتھ بھیج دیا۔ اور وعدہ کیا کہ ہم بھی شکار اور سیر و سیاحت کرتے کرتے آنے والے ہیں۔ کچھ دنوں بعد آپ اپنے ساتھیوں اور مہتر جوہر کے ساتھ خراسان کو روانہ ہوئے خیرت سے پہنچ کر مہتر جوہر کو دوبارہ ہندوستان بھیج دیا۔ آپ ایک جنگ میں جہاد کرتے کرتے شہید ہو گئے۔ اور حصار اشہب میں دفن ہوئے۔

۱۰

حضرات شہدا کی اولاد

فخر روزگار حضرت سید محمود بجاقدس سرہ صوری اور معنوی کمالات مالک تھے جن دنوں خواجہ بادشاہ دہلی میں مسند آرا ہوئے آپ دہلی سے ہوتے ہوئے کیلوگرڈی تشریف لے گئے۔ وہ زندگی بھر بڑے مناصب اور مقامات کے مالک رہے حضرت خواجہ نے آپ سے کیلوگرڈی میں ملاقات کی تھی۔ اور یہ شعر بیان پر تھا۔

گلشن ہند زمینِ قدمت یافت بہار

سرگلستانِ نبی سید محمود بجا

ہم نے مجالس تصوف میں معززین صوفیاء کرام اور حضرات چشتیہ کے اکثر رسائل میں لکھا ہوا پایا ہے کہ حضرت سلطان الاولیاء نے بھی غیاث الدین کے معاملات میں حضرت سید محمود بہاری قدس سرہ سے امداد طلب کی تھی۔ بعض حضرات نے ایسے

واقعات حضرت بابا بزرگ دیرا مجذوب تغلق آباد دروازہ حصار کے بارے میں بھی لکھے ہیں ہیں۔ سید محمود بجا قدس سرہ کو اللہ تعالیٰ نے بڑی لمبی عمر عطا کی تھی حتیٰ کہ آپ سراخ دہلی کے زمانہ شہرت تک زندہ تھے آپ کی اولاد میں سے ایک بزرگ شاہ عبدالغنی رحمۃ اللہ علیہ بھی ہوئے ہیں آپ بڑے عالم شریعت ماہر طریقت اور یکتائے روزگار تھے آپ کی علمی یادگاروں میں وہ بلند پایہ تصانیف ہیں جو مختلف علوم میں لکھی گئی تھیں آپ شاہ احمد شرعی ترکہ چندی ری رحمۃ اللہ علیہ کے شاگرد تھے۔ یہ بزرگ نادر العصر اعمال و اشغال پر دسترس رکھتے تھے۔ ان کا یہ معمول تھا کہ تسبیح کے زور سے بادشاہ وقت کو اپنے پاس طلب کر لیا کرتے تھے اور وہاں بٹھا کر عوام الناس کے مسائل اور مشکلات کے حل کے لئے احکامات جاری کرایا کرتے تھے حضرت سید بجا نے اپنے ذخائر اور ملفوظات میں آپ کے اکثر مناقب اور فضائل بیان فرمائے ہیں۔ حضرت امام کی اولاد میں سے ایک اور بزرگ شاہ محمد یوسف ہوئے ہیں آپ عارف با صفا زاہد بے ریا خوش کلام بعشق و محبت تھے آپ کی قبر کا تعویذ آپ کے معرا اور گراں قدر اشعار اور غزلیات سے مزین ہے اور آپ کے پرنور اور گداز خیالات کی شہادت دیتے ہیں۔ سادات کرام میں سے ایک اور بزرگ شاہ محمد عاشق قدس سرہ اپنے وقت کے یگانہ تھے حضرت امام کی برکات کا یہ نتیجہ ہے کہ ہر زمانہ حتیٰ کہ ہمارے زمانے میں بھی آپ کی اولاد سے گرامی قدر اور بلند رتبہ انسان موجود ہیں۔

۱۱

حضرات شہداسونی پت لصرقا کے بیت

ہم مختلف کتابوں میں پڑھا ہے اور بزرگان دین کی زبان سے سنا ہے کہ دونوں

شہداء کے مزارات پر انوار اپنے تصرفات کی وجہ سے عوام و خواص میں مقبول رہے ہیں بادشاہ وقت اور دارالسلطنت کے اکثر سلاطین حاضری دیتے رہے ہیں اور اہتمام کرتے رہے ہیں۔ ہم ان صفحات میں ان تصرفات کی تصریح نہیں کر سکتے۔ اکثر زائرین نے آپ کے ملفوظات کو ملاحظہ کیا ہے خصوصاً روحانی اور باطنی حضرات نے بے پناہ فیض اٹھایا ہے۔ ہم خانوادہ شاہ محمد سلیمان تونسوی کے حالات میں خان رفیع الشان کے حالات میں ان واقعات کو تفصیلی طور پر لکھ آئے ہیں۔

۱۱

حضرات امام کے باطنی تصرفات

ہم نے اکثر کتابی واقعات اور سماعی حکایات میں سنا ہے کہ حضرات شہداء کلام کی دونوں زیارتوں میں ہندوستان کے دارالسلطنت کے بادشاہ اور عوام الناس سے باطنی فوائد حاصل کرتے رہے ہیں ہم اس مختصر سی کتاب میں ان کی تفصیلات بیان نہیں کر سکتے۔ ان حضرات کی قبروں کے زائرین کئی قسم کے روحانی فیضان سے دستیاب ہوئے ہیں خصوصاً وہ بزرگان تصوف جنہیں باطنی نگاہیں ملی ہیں۔ چند سال کی ریاضت اور محنت سے اتنا فیض پا گئے کہ انہیں دوسرے مقامات سے میسر نہیں آیا تھا۔ ہم حضرت خواجہ تونسوی کے خلیفہ خان رفیع الشان قدس سرہ کے ذکر میں ایسی تفصیلات لکھ آئے ہیں ظاہری کورچیم بزرگان دین کے تصرفات کے منکر بھی۔ اگر ان حضرات کے مزارات پر حاضر ہوئے ہیں تو خالی نہیں گئے۔ ان پر بھی ایک خاص کیفیت طاری ہوئی سلطان غیاث الدین بلبن سلطان جلال الدین اکبر اپنے اقتدار کے زمانوں میں ان مزارات پر حاضر ہو کر آستان بوسی کرتے رہے ہیں۔ ان بادشاہوں نے کئی بار ارادہ کیا

کہ ان مزارات کو بختہ بنا دیا جائے۔ مگر انہیں خوابوں میں منع فرما دیا جاتا تھا۔ اور یہ اشارہ ہوا کرتا تھا۔ ان مزارات کے ارد گرد ایک قدم بھی ایسی جگہ نہیں ہے جہاں کسی شہید کا مزار نہ ہو۔

۱۲

چند شہداء اور صلحاء کا ذکر خیر

یہ بات پایہ تحقیق کو پہنچ چکی ہے کہ دوسری صدی ہجری جو حضرات برصغیر پاکستان و ہندوستان میں تشریف لائے تھے۔ ان میں سے چند حضرات کے اسمائے گرامی یہ ہیں

۱۔ امام بدرالدین شہید پانی پتی۔ (۲) حضرت امام ابوالقاسم شہید شہد پوری یہ دونوں بزرگ اپنے قافلہ کے سالار تھے اور نام بنام مشہور ہوئے تھے ان کی کرامات کسی شک و شبہ کے بغیر زبان زد عام و خاص ہوئی ہیں۔ صادق ایمان خان خواجہ محمد خان بہادر مغفور بڑا سچ سہاکن پوری نے جو اولیاء اللہ سے عقیدت اور ارادت میں بے مثال تھے حضرت امام بدرالدین رحمۃ اللہ علیہ کے مزار پر ایک عالیشان گنبد تعمیر کروایا تھا۔ یہ قبۃ ایک ہزار سال تک قائم و دائم رہا پھر ایک زمانہ آیا کہ اس پر ایک نیا گنبد بنا دیا گیا جس دن یہ گنبد مکمل ہو گیا پہلا گنبد خود بخود گر گیا۔ یہ قبولیت کی علامت تھی۔

۳۔ حضرت سید محمود پانی پتی قدس سرہ بھی ان شہداء میں سے تھے جو کئی ہزار احباب خاص کو لے کر برصغیر میں تشریف لائے۔ سید الانساب کے مولف نے لکھا ہے کہ سید الانبیاء جناب رسالتاب نے حضرت مخدوم جلال قدس سرہ الجہاں کو ارشاد فرمایا تھا کہ آپ کا کعبہ وہاں ہی ہے جہاں میرے بیٹے سید محمود کا مزار ہے۔ تم نماز جمعہ وہاں ہی ادا کیا کرو سببت اللہ شریف میں بار بار آنے کی ضرورت نہیں ہے۔

۴۔ حضرت سید محمود کربالی قدس سرہ بھی ایک کثیر لشکر لے کر برصغیر میں وارد ہوئے تھے۔ آپ سید شہید مہدی قدس سرہ کی حمایت کے لئے آئے تھے۔

۵۔ حضرت سید محمد شہید مہدی دونوں بھائی تھے۔ آپ کئی رشتہ داروں اور عقیدہ مندوں کے ساتھ اسی نواح میں شہید ہوئے تھے ان میں ایک شاہزادہ نوری عالی تبار تھے۔ آپ بھی کئی اجباب کے ساتھ کنور کے نواح میں شہید ہوئے تھے۔ رحمہم اللہ علیہم اجمعین

۱۳

چہارم صدی ہجری کے غازیانِ اسلام

غازیانِ اسلام جو چوتھی صدی ہجری میں برصغیر میں تشریف لائے انہیں سے حضرت سید سالار مسعود غازی قدس سرہ کا اسم گرامی صف اول میں نظر آتا ہے آپ شاہ ساہو غازی ابن شاہ عطاء غازی ابن شاہ طاہر غازی کے فرزند تھے۔ اگرچہ مورخین نے آپ کے حالات نہایت اختصار سے لکھے ہیں مگر پھر بھی آپ کا نام ارتقی دنیا تک یاد رہے گا۔ بعض مورخین نے آپ کو حضرت محمود غزنوی کا خواہر زادہ لکھا ہے۔ وہ لکھتے ہیں کہ یہ نوجوان محمود غزنوی سے ناراض ہو کر تھوڑی سی فوج لے کر ہندوستان میں آ گیا تھا اور بہت سی جنگیں لڑنے کے بعد شہید ہو گیا تھا بعض تذکرہ نگار اور ملفوظات کے جمع کرنے والوں نے آپ کو حضرت خواجہ معین الدین اجمیری ہندالوی کے خلفاء میں لکھا ہے مگر متاخرین میں سے حضرت مولانا عبدالحق محدث دہلوی نے اخبار الاخیار اور ابن عبد الرحیم گادرونی نے سیر الاقطاب میں اس بات کی تردید کی ہے انہوں نے حضرت خواجہ معین الدین سے ملاقات تک کا انکار کیا ہے کیونکہ مسعود غازی کی شہادت چار سو پچاس میں ہوئی تھی جب کہ ابھی تک حضرت

مخدوم غزنوی اور خواجہ اجیری برصغیر میں تشریف نہیں لائے تھے۔

حقیقت یہ ہے کہ مورخین اور تذکرہ نگاروں نے آپ کے تفصیلی حالات نہیں لکھے۔ شاہ عبدالرحمان صابری نے اپنی کتاب مرآت الاسرار میں آپ کا تذکرہ فرمایا ہے۔ اسی طرح مرآت مداری میں حضرت شاہ بدیع الدین قطب مدار شامی کے حالات میں آپ کا تذکرہ کیا ہے ہماری نگاہ میں مرآت مسعودی بھی گزری ہے۔ جس میں آپ کا ذکر خیر آتا ہے۔ ان کے صحیح حالات اور ادرستی میں بھی پائے جاتے ہیں الغرض آپ کے رفقاء اور احباب سندھ اور ہندوستان کے مختلف علاقوں میں شہید ہوئے اور ان کے مزارات پائے جاتے ہیں۔

۱۴

پونجی صدی ہجری میں آنے والے فاتحین اسلام

اسلامی دنیا میں اموی خاندان کی امارت اور سلطنت کو زوال آیا یہ امارت حضرت امیر معاویہ سے لے کر مروان حمار بن محمد بن مروان تک تقریباً ایک سو سال رہی۔ مصر کے مقام ذات السلاال میں عباسی فوجوں نے اس سلطنت کے آخری امیر کا خاتمہ کر کے آل عباس کے اقتدار کو قائم کر دیا تھا۔ ابوالعباس عبداللہ سفاح بن محمد بن علی بن عبداللہ عباس (عم رسول پاک) خلافت سلطنت عباسیہ کے پہلے حکمران بنے۔ اس خاندان کے حکمرانوں نے دنیاے تہذیب کے بہت بڑے حصے پر حکمرانی کی۔ حتیٰ کہ معتصم باللہ تک پچیس نسلیں برسر اقتدار آئیں۔ آپ سفاح ابوالعباس سے لے کر ستیون (۳۷۱) خلیفہ تھے۔

خلیفہ معتصم باللہ نے اپنے وزیر نصیر الدین محمد بن النافر کی وفات کے بعد ابی طالب

مویذ الدین محمد بن احمد بن علی بن محمد علقمی کو وزیر اعظم بنا لیا تھا۔ یہ بڑا غالی شیعہ تھا۔ اس نے محقق نصیر الدین طوسی وزیر چنگیز خان سے خفیہ دوستی پیدا کر لی تھی۔ اور اسے اپنا ہمراز بنا لیا تھا۔ ان دنوں اسلامی دنیا میں شیعہ سنی اختلافات شدت اختیار کر گئے تھے بغداد کو رخ میں کئی فسادات ہو چکے تھے۔ امیر ابو بکر بن معتمد باللہ سنیوں کا حامی تھا۔ اس کے اکثر سادات کو قید میں ڈال دیا۔ ابن علقمی اس تعصب کی بنا پر سلطنت عباسیہ کا اندرونی دشمن بن گیا اور دربار میں بڑے مکر و فریب سے کام کرنے لگا۔ وہ آل عباس کی سلطنت کو ختم کرنے کی تدابیر کرنے لگا۔ چنانچہ اس نے نصیر الدین طوسی کے ذریعہ ہلاکو خان کو آمادہ کیا کہ وہ بغداد پر حملہ کر دے اور خود اس نے خلیفہ وقت کو ان حالات سے اتنا بے خبر کر دیا۔ کہ بغداد کی فوجوں کو ملک کے مختلف حصوں میں بھیج دیا۔ آخر چھ سو چکین ہجری (۶۵۵) میں ہلاکو خان ایک کثیر لشکر لے کر بغداد پر چڑھ دوڑا۔ خلیفہ قلعہ میں پناہ لینے پر مجبور ہو گیا۔ دو ماہ کی جنگ کے بعد ابن علقمی نے خلیفہ کو اس بات پر آمادہ کر لیا کہ بغداد کے عوام کو بچانے کا ایک یہی طریقہ ہے کہ آپ اپنے دونوں بیٹوں ابو بکر اور عبدالرحمان کو ہلاکو کے لشکر گاہ میں بھیج دیں تاکہ وہ ملاقات کر کے صلح کریں۔ دوسری طرف اس نے ہلاکو خان کو شدید حملہ کرنے پر آمادہ کر لیا۔ چنانچہ اس سازش سے پانچ سو بیس سالہ دور خلافت کے ٹکڑے ٹکڑے کر دیئے گئے۔ اب دنیائے اسلام کے اکثر حصوں پر چنگیز خانی جھنڈے لہرانے لگے تھے۔ سعدی شیرازی نے اس واقعہ پر بڑا دلسوز مرثیہ لکھا۔

آسمانِ راجح بود گر خون بگریہ بر زمین
 بر زوال آل معتمد امیر المؤمنین
 خون فرزند ان عم مصطفیٰ بر خاک ریخت
 ہم بدالِ جائے کہ سلطانان نہ اندے حسین

الملك والبقا للملك الكريم الودود والصلوة والسلام على ناصب لوالحمد وصاحب
مقام محمود۔

اگرچہ ہم اس حقیقت سے انکار نہیں کر سکتے۔ کہ بعض خلفاء عباسیہ نے
سادات کرام پر اپنے دور حکومت میں سختیاں کی تھیں۔ جنہیں اگر لکھا جائے تو دفتروں
کے دفتر درکار ہیں۔ مگر علماء السلام اور فضلاء دین کا یہ متفقہ فیصلہ ہے کہ آل عباس
کی خلافت برحق تھی اور اسلامی قلعہ کی محافظ تھی۔ دنیا اسلام کے تمام بادشاہ اسی خلافت
سے خلعت ریاست لے کر جاتے تھے۔ اسی بارگاہ سے انہیں پروانہ حکمرانی ملتا تھا
بہت سے علاقوں اور سلطنتوں میں اگرچہ وہ آزاد تھیں۔ مگر عباسی احکامات چلتے
تھے اور ان کے سربراہوں کو شاہ اور سلطان جیسے خطابات دیئے جاتے تھے اسد بن
سامان ہرام کی نسل سے تھا۔ وہ ماموں الرشید کی خلافت میں اپنے چار بیٹوں کو
لے کر دربار میں حاضر ہوا تھا۔ اُسے خلیفہ وقت نے سلطنت کرنے کی منظوری دی۔
کچھ عرصہ کے بعد اسد کا انتقال ہو گیا۔ ماموں الرشید نے بغداد سے خراسان اور
مادرا النہر کے تمام علاقے غسان بن عباس کی نگرانی میں دے دیئے اور ساتھ ہی حکم
دیا کہ اسد سامانی کی اولاد کو اعلیٰ مناصب پر رکھا جائے چنانچہ غسان نے نوح ابن
اسد کو سمرقند کا گورنر بنا دیا۔ احمد بن اسد کو فرغانہ کا حکمران مقرر کیا۔ اسی طرح آل
سامان کو بخارا سمرقند میں بڑا فروغ ملا۔ اور دن بدن ترقی ہوتی گئی چنانچہ دوسرا
بجری (۲۸۰ھ) میں ان لوگوں کے پاس بخارا۔ سمرقند کے علاوہ خراسان۔ سیمان۔
مازندران۔ رے۔ اصفہان کی حکمرانی مل گئی۔ خلیفہ معتضد باللہ نے اسماعیل بن احمد
سامانی کو اسلامی سلطنت کا بہت بڑا حصہ دے دیا تھا۔

آل سامان سے بڑے بڑے جلیل القدر اور مشہور حکمران ہوئے عبد الملک سامانی
کی وفات کے بعد اعیان سلطنت نے کسی قابل سربراہ سلطنت کے لئے غور کرنا شروع

کیا تو تمام کی نگاہیں البتگین کی عقل و فراست پر متفق ہو گئیں البتگین ان دنوں خراسان کی حکومت کا نگران تھا چنانچہ اسے دارالسلطنت میں بلایا گیا اور اس سے دریافت کیا گیا کہ آل سامان کی سلطنت کس کے حوالے کی جائے اس نے کہا ان دنوں منصور بن عبد الملک ایسا نوجوان ہے جسے اپنے چچا کا جانشین بنایا جاسکتا ہے چنانچہ اہل بخارا نے منصور کو حکمران تسلیم کر لیا۔ منصور نے کچھ عرصہ بعد البتگین کو خراسان سے بخارا طلب کیا۔ اس نے منصور بن عبد الملک کی حکمرانی کی تائید کی مگر کچھ عرصہ بعد بعض درباریوں نے دونوں کے درمیان غلط فہمیاں پیدا کر دیں۔ تو تین سو پچاس ہجری (۳۵۵ھ) میں چند ہزار غلاموں کو ساتھ لے کر البتگین خراسان سے غرین چلا آیا۔ اس علاقہ کو بزور شمشیر فتح کیا۔ امیر البتگین پورے پندرہ سال ساٹھ سال کی عمر تک حکومت کرتا رہا تھا۔ حالانکہ امیر منصور سامانی اس علاقہ میں کئی بار لشکر بھیجے تھے مگر ہمیشہ شکست کھا کر واپس آگئے۔ امیر البتگین اپنے آقا امیر البتگین کا سپہ سالار تھا۔ اس پندرہ سالہ حکمرانی کے دوران اس نے لشکر لے کر کئی بار بصرہ ہندوستان و پاکستان پر حملہ کیا۔ اور ہر بار اسے اپنے مقصد میں کامیابی حاصل ہوئی اور کوئی نہ کوئی علاقہ فتح کر لیا کرتا تھا۔ اس کی وفات کے بعد اس کا بیٹا ابواسحاق امیر البتگین کے ساتھ بخارا گیا۔ تو منصور سامانی نے اسے خلعت دربار شاہی عطا کرتے ہوئے اسے اس کے والد کا جانشین قرار دیا دوسری طرف امیر البتگین کو سپہ سالاری کا منصب دیا گیا کچھ عرصہ بعد ابواسحاق بھی انتقال کر گیا۔ تو غرین کے اعیان مملکت نے امیر البتگین سپہ سالار کو ۶۳۶ھ میں غرین کے تخت پر بٹھا دیا اور امیر ناصر الدین البتگین کے لقب سے ملقب کر دیا البتگین کی بیٹی سے نکاح کر دیا گیا۔

بتگین نے تخت نشین ہوتے ہی بصرہ پاک و ہند پر لشکر کشی کر دی اور ان مقامات پر جا پہنچا جہاں وہ سپہ سالاری کے زمانہ میں نہ گیا تھا وہ جہاں جہاں گیا اسلامی

آٹار اور شعار کو فروغ دیتا گیا ان دنوں راجہ جے پال ابن اسپال لاہور سے سرہند اور ملتان سے کشمیر تک کا حکمران تھا۔ پھر کشمیر کی وادی سے لے کر ملتان تک اسی کی حکومت تھی۔ جن دنوں سبتگیں نے برصغیر میں قدم رکھا۔ تو راجہ جے پال قلعہ ٹھنڈہ میں مقیم تھا۔ اسے یہ خطرہ محسوس ہوا کہ اب لشکر اسلام آگے بڑھنے سے نہیں رُکے گا تو ایک بہت بڑے لشکر کے ساتھ آگے بڑھا۔ اس کے لشکر میں بے شمار ہاتھی اور گھوڑے تھے وہ چاہتا تھا کہ مسلمانوں کو سرحد کے اس پار ہی شکست دے کر ہندوستان کو محفوظ کر لے۔ امیر سبتگیں نے راجہ جے پال کی اس جرات کا سخت نوٹس لیا اور اپنا لشکر تیار کر کے مقابلہ کے لئے غزنین سے آگے بڑھا۔ ملتان کے میدان میں معرکہ ہوا۔ اور ہندوستان کے بہت سے درباری اور عمائدین گرفتار کر لئے گئے۔ اس بات سے جے پال کو سخت صدمہ پہنچا اس نے آگے بڑھنے کی بجائے امیر سبتگیں کی خدمت میں التجا کی کہ وہ ان عمائدین اور درباریوں کو چھوڑ دے وہ اس کے بدلے اسے ایک کروڑ روپیہ نقد۔ پچاس ہاتھی۔ دے گا۔ امیر سبتگیں نے اس شرط پر اپنے نمائندوں کو یہ مال لینے کے لئے روانہ کیا۔ اور ساتھ ہی ان کے تمام قیدی روانہ کر دیئے۔ جے پال اپنے ملک میں پہنچا تو اپنے معاہدہ سے منحرف ہو گیا اور امیر سبتگیں کے نمائندوں کو قید میں ڈال دیا۔ اور اعلان کر دیا جب تک امیر سبتگیں میرا علاقہ خالی نہ کرے گا میں ان قیدیوں کو رہا نہیں کروں گا۔

جے پال کے عمائدین اور کھتری قوم کے دانشوروں نے جے پال کو اس بدعہدی سے روکا۔ حتیٰ کہ اس کی بیوی نے بھی اسے ایسے کرنے سے منع کیا مگر دربار میں برہمنوں کی بالادستی تھی۔ انہوں نے جے پال کو قیدی رہا کرنے کی اجازت نہ دی۔ امیر سبتگیں نے اس صورت حال کو دیکھ کر اپنے سفارت کاروں کے ذریعہ دہلی۔ اجمیر۔ کالنجر اور قنوج کے راجاؤں سے رابطہ پیدا کر کے جے پال کو بدعہدی سے منع کیا مگر وہ باز نہ آیا۔ بلکہ جے پال

نے ہندوستان کے تمام علاقوں سے فوجیں جمع کرنا شروع کر دیں۔ امیر نے اپنے لشکر کو پانچ پانچ سو سواروں میں تقسیم کر کے ہندوستان کی لاتعداد فوج پر مختلف اطراف سے حملے شروع کر دیئے۔ اس طرح اتنی بڑی فوج ایک محاذ پر نہ لڑ سکی۔ اور امیر البتگین کی فوجی حکمتِ عملی سے ٹکڑے ٹکڑے ہو گئی اور شکست کھا کر بھاگ نکلی۔ وہ دریائے چناب تک بڑھتا گیا اور مملکت لمعان پر قبضہ کر کے پشاور کو اپنا لشکر گاہ بنا لیا۔

۱۔ سراج جو رجانی نے اپنی تاریخ منہاج میں لکھا ہے کہ امیر ناصر الدین بتگین ایک ترکی زاد غلام تھا۔ کسی سوداگر نے ترکستان سے بخارا لاکر البتگین کے ہاتھ فروخت کر دیا۔ اس نے بتگین میں لیاقت اور بہادری کے آثار دیکھے تو اپنے لشکر کا امیر الامراء بنا دیا حتیٰ کہ اپنی تمام فوجوں کا سپہ سالار بنا دیا۔

۲۔ امیر ناصر الدین کا سلسلہ نسب شاہ کیانی تک پہنچتا ہے یعنی امیر ناصر الدین بتگین بن جوقان بن قرابن حکم بن قزل ارسلان ابن قرالقمان ابن فیروز ابن یزدجر شہر یار ابن خسرو پرویز ابن ہرمز ابن نوشیرواں۔

۳۔ حضرت عثمان رضی اللہ عنہ کے عہدِ خلافت میں یزدجر شہر یار مرو میں قتل کر دیا گیا تھا۔ اس کی اولاد ترکستان کی طرف آگئی۔ اور وہاں ہی رشتہ داریاں قائم کر لیں چند پشتوں کے بعد ترک کہلانے لگے۔ چنانچہ سیف الدولہ۔ امین الملک سلطان محمود غزنوی کے دربار میں بڑے بڑے بلند مناصب پر رہے۔ ایک وقت آیا کہ امیر ناصر الدین بتگین اپنے والد کے تخت پر بیٹھا۔

۴۔ امیر منصور نے لشکر جمع کیا۔ اور سلطان محمود غزنوی پر حملہ کر دیا۔ اگرچہ محمود غزنوی کو علم تھا کہ منصور کے لشکر اس کے لشکروں کا مقابلہ نہیں کر سکتے۔ مگر چونکہ وہ اس کا محسن رہا تھا۔ کفرانِ نعمت کے الزام سے بچنے کے لئے محمود غزنوی نے منصور کو نیشاپور دے دیا۔ کچھ عرصہ بعد آلِ سامان کی سلطنت کو زوال آ گیا۔ سامانی حکومت ایک اٹھائیس

سال رہی۔ محمود غزنوی اپنے بھائی اسماعیل کے چھگڑوں سے فارغ ہوا تو سامانی سلطنت کا ایک حصہ جس میں بلخ، خراسان اور ہرات تھا اپنے قبضہ میں لے آیا وہاں سے آگے بڑھ کر ستیان فتح کر لیا۔ پھر وہاں سے غزنین پر چھنڈا ہرا دیا۔

۳۹۱ھ میں دس ہزار سوار لے کر پشاور پہنچا۔ راجہ جے پال نے محمود غزنوی کے اس مختصر لشکر کے مقابلہ میں بارہ ہزار سوار اور تیس ہزار پیادہ اور تین سو ہاتھی لاکھڑے کئے۔ یہ ۳۹۲ھ کا ۸ محرم کی تاریخ تھی۔ محمود غزنوی نے اس مختصر سی فوج سے انہیں شکست دے کر راجہ کے پندرہ قریبی رشتہ داروں کو گرفتار کر لیا۔ ان ہندوؤں کے گلوں میں سولہ ہار تھے۔ یہ قیمتی مروارید سے مزین تھے۔ ہر ایک ہار کی قیمت ایک لاکھ اسی ہزار دینار تھی۔ اس مال غنیمت کے علاوہ محمود غزنوی کے لشکر نے آگے بڑھ کر قلعہ بھنڈہ پر قبضہ کر لیا۔ اور پانچ ہزار قیدی لے کر واپس غزنین آ گیا۔

۵۔ جے پال ایک بار امیر ناصر الدین کے ہاتھ اس وقت گرفتار ہوا تھا۔ جب وہ سپہ سالار

تھا۔ اب دوسری بار محمود غزنوی کے ہاتھوں گرفتار ہو گیا۔ ہندوؤں کی مذہبی کتابوں میں لکھا ہے کہ جو والی سلطنت دربار غیر ہندوؤں کے ہاتھ گرفتار ہو جائے۔ اس کا گناہ اس وقت تک معاف نہیں ہو سکتا جب تک وہ اپنے آپ کو آگ میں نہ جلا دے چنانچہ جے پال نے اپنے آپ کو زندہ جلا دیا۔ اور اس کا بیٹا اند پال تخت نشین ہو گیا۔

۶۔ محمود غزنوی ۳۹۵ھ میں قلعہ بھائیٹا فتح کرنے ملتان کی حدود سے گزرا بھائیٹا

دراصل شہر کے اردگرد ایک مضبوط قلعہ تھا۔ اس قلعہ اور شہر کا حکمران بجرہ نامی شخص تھا۔ یہ بڑا سرکش اور مفرد حکمران تھا۔ اسے اپنے قلعہ کی مضبوطی اور بلندی پر ناز تھا۔

اس کے پاس بڑی تعداد میں فوج اور آزمودہ کار لڑاکے نوجوان تھے بے شمار ہاتھیوں کا لشکر تیار کھڑا ہوتا تھا۔ وہ کسی کو خاطر میں نہیں لاتا تھا۔ محمود غزنوی کے عمائدین جو اس علاقہ کے مختلف شہروں کے حکمران تھے کی بھی پرواہ نہیں کرتا تھا۔ بے پناہ خزانے

ہر وقت بھرے رکھتا تھا۔ شہر اور قلعہ کے ارد گرد گہری خندق تھی جو ہر وقت پانی سے بھری رہتی تھی۔ محمود غزنوی نے پے در پے حملے کر کے چار بار فتح کیا۔ بے پناہ مال غنیمت حاصل ہوا۔ دو سو اسی ہاتھی ہاتھ لگے۔ مکمل ساز و سامان بھی ملا۔ مگر بحیرہ کسی طرح قلعہ سے بھاگ کر جان بچالے گیا۔

۳۹۶ھ میں سلطان محمود نے ملتان پر حملہ کیا۔ اس قلعہ پر ان دنوں شیخ حمید افغان کا پوتا قابض ہوا تھا اسے نصیر الدین سے بڑی عقیدت تھی چونکہ ابوالفتح داؤد بن ظفر بن حمید نے بھاٹیہ کے قلعہ کی فتح کے وقت جان بوجھ کر پہلو تہی کر لیا تھا۔ اور اسے یہ بھی اطلاع ملی تھی کہ اس نے انڈیا کو لاہور سے بلا کر بادشاہ کے خلاف مدد کرنے کو کہا تھا۔ اس بات کی سزا دینے کے لئے سلطان محمود نے حملہ کیا مگر وہ قلعہ چھوڑ کر کشمیر بھاگ گیا۔ ملتان پر محمود غزنوی کا قبضہ ہو گیا اور ٹھنڈہ کے قلعہ پر بھی قابض ہوا۔ ابوالفتح اپنے الحادی نظریہ سے تائب ہو گیا اور بیس ہزار درہم دے کر دوبارہ قلعہ ملتان لے لیا۔

۸-۱ اس اثنا میں سلطان محمود غزنوی کو اطلاع ملی کہ کاشغہ کے حاکم ایک خان احسن نے سامانی سلطنت کو تباہ کر دیا تھا محمود سے صلح کرنے آ رہا ہے اور بلخ پہنچ رہا ہے مگر خفیہ ذرائع سے معلوم ہوا کہ اس کے ارادے نیک نہیں ہیں۔ شاہ ختن کی فوجیں اس کی پشت پر کھڑی ہیں۔ محمود غزنوی نے برصغیر پاک و ہند کی مہمات کو شوکیال راپ کے سپرد کیا اور خود غزنی پہنچا۔ شوکیال ہندوستان کا ایک راجہ تھا جو محمود غزنوی کے ایک امیر ابو علی سجوری کے ہاتھوں مسلمان ہوا تھا۔ شوکیال پشاور میں اپنا پایہ تخت بنا کر نگرانی کرنے لگا۔

غزنین پہنچنے پر محمود غزنوی نے ایک زبردست لشکر تیار کیا اور بلخ کی طرف بڑھا۔ ہرات کے حاکم ارسلان کو ماوراء النہر روانہ کر دیا۔ اسی اثنا میں ایک حسان

قدرخان شہنشاہ ختن اور پچاس ہزار کا لشکر جرار لے کر دریائے جموں عبور کر رہا تھا۔ اور بلخ سے چار میل پر لشکر کی صف بندی کرنے لگا۔ محمود غزنوی نے اپنی فوجی حکمت عملی سے اتنے بڑے لشکر کو پسپا ہونے پر مجبور کر دیا۔ شاہ ختن اپنا لشکر لے کر بھاگا۔ مگر محمودی لشکر نے تعاقب کر کے اس کی فوج کو تباہ و برباد کر دیا۔

۹۔ اب برصغیر ہندوستان سے اطلاعات موصول ہونے لگیں کہ شوکیپال بھی باغی ہو گیا ہے چنانچہ سلطان محمود غزنوی منزل بمنزل پشاور کی طرف بڑھا۔ مگر اسی اثنا میں غزنوی امرانے شوکیپال کو نیکڑ کر غزنی پہنچا دیا محمود نے چار ہزار درہم جرمانہ لے کر اسے رہا کر دیا۔

۱۰۔ ۳۹۹ھ کو ملتان پر چڑھائی کے وقت ابو الفتح انغان نے جو حرکت کی تھی اس کو سرزنش کرنے کے لئے غزنوی لشکر آگے بڑھے ان دنوں انندپال تمام ہندستان کے راجاؤں کا سردار مانا جاتا تھا۔ اس نے اوجین گوالیار۔ کالجھر قنوج دہلی اور اجیر کے راجاؤں سے امداد طلب کی اور پشاور کے قریب زبردست جنگ ہوئی۔ مگر ہندوؤں کی تمام فوجیں شکست کھا کر بھاگیں پانچ ہزار سوار عرب اور دس ہزار سوار ترکی ان بھاگنے والوں کے تعاقب میں رہے دو تین دن رات ان بھگوڑوں کو قتل کرتے رہے اس ہزیمت میں ہزاروں قتل کئے گئے ان فتوحات کے بعد چوتھی صدی ہجری میں نگر کوٹ پر لشکر کشی کر دی۔

اس علاقہ میں بھیم کا قلعہ پڑتا تھا۔ ہندوؤں کا عقیدہ تھا۔ یہ خم اعظم کا مخزن ہے یہ جواہرات سے بنایا گیا قلعہ ہے مگر محمود غزنوی نے اس علاقہ کو بھی تہس نہس کر دیا اس فتح سے ساٹھ لاکھ دینار سرخ۔ سات من سونے کے ہتھیار۔ کئی من چاندی کے ہتھیار۔ سات طبق سونا۔ جس میں دو سو من سونا تھا۔ دو ہزار من چاندی بیس من مختلف قسم کے جواہرات جن میں مرورید۔ یاقوت الماس مرجان زبرجد تھے۔ اٹھا کر غزنین پہنچا

۱۵

پانچویں صدی ہجری میں غزنوی فتوحات

۱۔ ۴۰۱ھ میں ریاست غورستان کو محمد بن سوری سے چھین لیا گیا۔
 ۲۔ ۴۰۶ھ میں تھانیس پر چڑھائی کی گئی۔ وہاں کے راجہ انندپال نے بڑی منت سماجت کی کہ اس کا بت کدہ ویران نہ کیا جائے۔ اور وہ ہر سال کئی لاکھ دینار ادا کرتا رہا کرے گا۔ مگر محمود غزنوی نے قبول نہ کیا۔ اور اس بت خانہ کو تھیس تھیس کر دیا۔ اس جنگ میں دو لاکھ ہندوؤں کو قید کر لیا گیا۔ اور بے شمار خزانے لوٹے گئے۔ حاجی محمد خان قندھاری کی روایت کے مطابق چار سو پچاس مشقال یا قوت لایا گیا تھا۔

۳۔ ۴۰۴ھ میں کوہ مالانات شمالی ہند کے قلعہ نندون کو فتح کیا گیا۔
 ۴۔ ۴۰۶ھ میں کشمیر پر حملہ کیا گیا۔ لہہ کوٹ قلعہ کا محاصرہ کیا گیا۔ مگر برباری اور سردی کی شدت کے ساتھ ساتھ کشمیریوں کی اعانت کی وجہ سے محاصرہ اٹھانا پڑا اور غزنیس کو واپس آگئے۔

۵۔ اسی سال ایک لاکھ بیس ہزار سوار اور پیادہ فوج لے کر قنوج پر حملہ کیا گیا۔ قنوج پر ان دنوں گورہ نامی حکمران تھا اس نے صلح کی پیش کش کی جسے قبول کر لیا گیا وہاں سے میرٹھ آئے۔ وہاں کے حکمران ہرودت دو لاکھ پچاس ہزار نقد اور تیس ہاتھی خراج ادا کر کے امان حاصل کر لی۔ وہاں سے چل کر صابن پہنچے۔ وہاں کا حکمران گل چندر بھاگ گیا۔ غزنوی لشکر نے تعاقب کیا۔ اس نے پہلے تو اپنی عورتوں بچوں

کو اپنی تلوار سے قتل کیا۔ پھر مقابلہ میں نکلا۔ اور مارا گیا۔ اس معرکے سے بڑا مال غنیمت ملا اور انٹی ہاتھی پکڑے گئے۔ وہاں سے مٹھرا پہنچا۔ وہاں ہزار قصر قلعہ آسمان کی بلندیوں سے باتیں کر رہا تھا۔ یہ قلعہ سنگ رخام سے بنا تھا اس پر تقریباً ایک لاکھ دینار سرخ فرج آیا تھا اور بیس سال میں مکمل ہوا تھا۔ اس سے پچاس ہزار دینار کا خالص سونا اور بے شمار جواہرات حاصل ہوئے۔

۶۔ ۱۲ھ میں خبر ملی کہ ہندوستان کے تمام راجاؤں نے قنوج کے حکمران گورہ کو طعن و تشنیع کی۔ کہ تم نے لڑے بغیر محمود غزنوی کی اطاعت قبول کر کے بزدلی کا اظہار کیا ہے چنانچہ والی کالجرجس کے پاس فوج اور اسلحہ سب سے زیادہ تھانے۔ غصہ میں آکر اسے قتل کر دیا۔ اور ریاست قنوج پر خود قابض ہو گیا۔ محمود غزنوی نے سنا۔ تو اسے سبق سکھانے کے لئے آگے بڑھا۔ تمام راجے ایک لاکھ چالیس ہزار سوار لے کر آگے بڑھے ان میں پانچ ہزار پیادہ فوج پھبتیس ہزار سوار۔ اور چھ سو ہاتھیوں کا لشکر تھا۔ محمود غزنوی کے لشکر نے اتنے بڑے لشکر کو گاجرمولی کی طرح کاٹ کر رکھ دیا۔

۷۔ اسی سال محمود غزنوی نے دوبارہ کشمیر پر حملہ کیا اور لوہ کوٹ کے قلعہ پر یلغار بول دی۔ قلعہ فتح کرنے کے بعد لاہور تک کا علاقہ اپنی سلطنت میں شامل کر لیا جے پال کا پوتا اجمیر میں پناہ گیر ہو گیا ۱۳ھ میں لاہور سے گوالیار کی طرف بڑھے وہاں سے کالجرجس پہنچے۔ گوالیار کے راجاؤں نے اطاعت قبول کر لی اسی سال کے آخر میں غزنین کے دار الخلافت میں واپس آگئے اور ایک سال آرام میں گزارا۔

۸۔ ۱۵ھ میں بلخ کی طرف بڑھے۔ اور ماورالنہر کے حکمران نے رعایا پر ظلم و ستم کرنا شروع کر دیا تھا قید کر کے ہندوستان بھیج دیا۔

۹۔ اسی سال ہندوستان کے برہمنوں نے یہ اعلان کیا کہ جنگوں میں مرنے والے ہندوؤں کی روحیں بدنوں سے جدا ہو کر سو منات چلی آتی ہیں اور یہاں جمع ہو کر سو منات

کی عبادت کرتی ہیں۔ محمود غزنوی نے جتنے بت کدے ہندوستان میں برباد کئے ہیں۔ اس کی وجہ یہ تھی کہ سومنات ان بت کدوں سے ناراض تھا۔ یہ سومنات کی ناراضگی کی وجہ سے تباہ و برباد ہوئے ہیں ورنہ سومنات اتنا طاقت ور ہے کہ ایک لمحہ میں محمود جیسے ہزار لشکروں کو نسبت و نابود کر سکتا ہے۔ اور آج تک اس سے محمود کو اپنی طرف بڑھنے نہیں دیا جس دن ادھر قدم بڑھائے پہلی منزل پر ہی خاک سیاہ ہو جائے گا۔

۱۰۔ اس اعلان کے ساتھ ہی محمود غزنوی نے سومنات پر حملہ کرنے کی تیاریاں شروع کر دیں اور تین ہزار ترہ کی سوار صرف اسی حملہ کے ہراول دستہ میں شامل کئے گئے۔

۱۱۔ سومنات برصغیر میں بہت بڑا شہر تھا اس میں بت کدہ بھی سب سے بڑا تھا یہ سنگ لعاب دار سے بنایا گیا تھا اور دو ذراع زمین میں دھنسا ہوا تھا۔ دریائے عمان کے کنارے پر واقعہ تھا جو گجرات سے چالیس میل اور بندر دیو سے بھی فاصلہ پر تھا۔ حضرت فرید الدین عطار رحمۃ اللہ علیہ نے اس کا ذکر اپنے الفاظ میں یوں کیا ہے۔

یافت ان بت را کہ نامش بود لات لشکرے محمود اندر سومنات

اس سے ہم اس نتیجے پر پہنچتے ہیں کہ سومنات صرف ایک شہر کا نام تھا۔ لات بت کا نام تھا۔ یہ وہ بت تھا۔ جو کسی زمانہ میں کعبۃ اللہ میں نصب تھا نبوت محمدیہ نے اسلام کی ضیا پاشیوں سے بت کدہ کو تباہ کر دیا۔ اور عربوں نے اسے ہندوستان کی سرزمین میں منتقل کر دیا۔ شیخ سعدی فرماتے ہیں۔

بتر سید از صیت او سومنات

نگوں سار گروید غری ولات

اس قول سے بھی معلوم ہوتا ہے کہ لات بت کا نام ہے اور سومنات شہر کا نام تھا حضرت شیخ سعدی محمود غزنوی کے معرکوں کے کئی سال بعد سومنات میں آئے تھے اور آپ نے اس شہر اور بت کو اپنی آنکھوں دیکھا تھا۔

حلیب السیر کے مؤلف نے انہیں اقبال سے اپنی تاریخ میں لکھا ہے محمود کے لشکر کے مجاہدین اس روایت کے ناقل ہیں کہ ہندوؤں کے اعتقاد میں اس بت (لات) کی بڑی قدر و منزلت تھی اور یہ بت ایک ہزار چار سو سال سے یہاں نصب ہے۔ دریائے گنگا سے سومنات کا قاصد چھ سو کو کس ہے۔ ہندو ہر روز دریائے گنگا کے تازہ پانی سے لات کو نہلاتے تھے۔ اور اب بھی ان کا یہ معمول ہے۔

یہ بت کدہ محمود غزنوی کے زمانہ میں نہایت عریض اور طویل جگہ پر تھا۔ چھ جڑاؤ دار ستون اس بت کدہ کی عمارت میں تھے یہ بت کدہ ایک ایسے تاریک مقام پر واقع تھا۔ کہ سورج کی شعاعیں براہ راست نہ پہنچ سکتی تھیں صرف قندیلوں کی روشنی۔ اور جواہرات اور زیورات کے عکس اسے روشن رکھتے تھے۔ سونے کی زنجیریں لٹک رہی تھیں جواہرات کی لڑیاں جھلمل جھلمل کرتی تھیں اس روشنی کے اہتمام کو بیان نہیں کیا جاسکتا۔ اس شان و شوکت کے علاوہ اس بت کدہ پر پانچ سو رقا صائیں ہمیشہ حاضر رہتی تھیں۔ سازندے۔ گوئیے اور کئی سونا زک اندام لڑکے زائرین کی خدمت کے لئے چاک و چوبند رہتے۔ ہندوستان کے علاوہ دوسرے ممالک سے بے پناہ برہمن اس بت کدہ پر حاضری دیتے اور دن رات اس بت کی عبادت ہوتی رہتی۔

وہاں ایک ایسی طلائی زنجیر تھی جس کا وزن کئی من تھا اس کا ایک سرا بہت بڑے ٹل سے بندھا ہوا دن میں مقررہ وقت پر دو بار خود بخود بجتا تھا۔ اس کی آواز پانچ پانچ میل دور تک سنائی دیتی تھی کسوف اور خسوف کے موقع پر لٹی کر ڈٹہ ہندو جمع ہوتے ہندوستان کے راجہ و مہاراجہ بھی نذرانے لے کر پہنچتے۔ وہ مال و متاع کے علاوہ نوش جلال لڑکیاں نذرانہ لاتے اس بت کدہ کی روزانہ آمدنی اور اخراجات حد و حساب سے باہر تھے دو ہزار شہر اور ان کی زمین اس بت کدہ کے لئے وقف تھیں۔

۱۲۔ ہندوؤں کا یہ طریقہ عبادت تھا کہ خواص و عوام سے جو بھی اس بت کدہ کی

زیارت کو آیا تمام بدن کے بال صاف منڈوا دیتا تھا۔

۱۳۔ سومنات کا قلعہ پانچ منزلوں پر مشتمل تھا۔ ہر منزل کے ارد گرد ایک عمیق خندق تھی وہ پانی کی بھری رہتی تھی۔ بسا اوقات اس میں حفاظتی فوج کی کشتیاں گھومتی رہتی تھیں اس بت کدے کی زیارت کے لئے خشکی اور آبی راستوں سے لوگوں کا ہجوم چلا آتا تھا ۱۴۔ آسمان کی طرح اس سومنات کے بارہ بروج تھے۔ اور ہر بروج پر کئی نئی ہزار سپاہی پہرہ دار ہر وقت تیار کھڑے رہتے تھے۔

۱۵۔ محمود غزنوی کی فتوحات کا ستارہ عروج پر تھا۔ اس نے برصغیر میں اپنے معرکوں کی دھاک بٹھادی تھی۔ ہندو اس کے نام سے خوف زدہ تھے۔ اس نے اللہ کا نام لے کر اس شہر پر بیچارہ ہولی تو تمام کے تمام بھاگ کھڑے ہوئے۔ اس نے بے پناہ غزائے دینے لعل و جواہرات اٹھائے اور غزنی بھیج دیئے ہندوستان کے راجاؤں سے مل کر درخواست کی کہ آپ چند کروڑ دینار لے لیں۔ مگر سومنات کا بت نہ لے جائیں۔ مگر محمود غزنوی نے اعلان کیا کہ میں قیامت کے دن اپنا نام "بت فروش" نہیں رکھانا چاہتا۔ مجھے "بت شکن" کہا جائے تو فخر ہے۔ لہذا یہ بت توڑا جائے کہتے ہیں۔ اس بت کے قالب سے اتنی دولت برآمد ہوئی کہ راجاؤں کی پیشکش سے دس گنا زیادہ تھی۔ محمود غزنوی نے سومنات کی فتح کے بعد ایک جشن امن منعقد کیا۔ تمام لوگوں کی معافی کا اعلان ہوا۔ تمام رعایا کو مراعات دیں گجرات کا پایہ تخت قلعہ بندرگاہ لشکر کے حوالے کر دیا گیا بیرم دیو نے آگے بڑھ کر عرض کی کہ اب مجھے نگرانی کے فرانس سپرد کئے جائیں۔ چنانچہ محمود غزنوی وہاں سے روانہ ہو کر غزنین واپس آ گیا ۱۵ھ کے آخری دنوں دریائے جوہی کے کنارے پر ایک سرکش قوم کی گوشمالی کے لئے روانہ ہوا۔ مگر اس دوران سومنات کے نگران نے معاہدے کی شرائط پوری نہ کی تھیں۔ اس لئے محمود غزنوی ملتان سے پلٹ کر پھر سومنات آیا۔ اور چار سو کشتیوں پر

لشکر کشی کی۔ ان بد عہدوں کو سزا دے کر واپس غزنین چلا گیا۔

۱۶

غزنوی فتوحات اور برصغیر میں اسلام کی سر بلندی

حضرا چشت کی برکات کا ثمرہ تھی

قدوة الدین ابو احمد ابدال قدس سرہ کے فرزند ارجمند حضرات خواجہ ابو محمد اور آپ کے خلفاء کرام کے قدمِ مہینت لزوم کی برکات کا نتیجہ تھا کہ فاتحین اسلام کو پے درپے فتوحات حاصل ہوئیں اگرچہ ظاہری طور پر برصغیر ہندوستان کو ادلیاے چشت کی عملداری میں نہیں دیا گیا تھا۔ مگر روحانی طور پر یہ سرزمین انہی حضرات کی نگرانی تھی۔ لہذا حضرت خواجہ ابو محمد قدس سرہ کو بڑھاپے کے باوجود سلطان محمود کے لشکر کے ساتھ بھیجا گیا آپ ظاہری صحت کے نکتہ نظر سے سفر کے قابل نہیں تھے۔ مگر خواجگان چشت نے آپ کو روانہ کیا۔ ان معرکوں کے دوران آپ سے بے پناہ کرامات کا ظہور ہوا۔ محمود غزنوی کے بعد ان کے بیٹے اور جانشین آپ حضرات کی نگرانی میں رہے۔ یہ لوگ مختلف مقامات پر مقیم رہے خصوصاً غزنوی سلاطین نے لاہور کو اپنا پایہ تخت بنایا۔ تو انہیں چشتی حضرات کی راہنمائی حاصل تھی۔

۱۷

۴۲۴ھ کے واقعات

شہاب الدولہ جمال الملک مسعود ابن محمود غزنوی نے سرسی کے قلعہ کا محاصرہ کیا۔

یہ قلعہ کشمیر کا دروازہ خیال کیا جاتا تھا کچھ دنوں بعد یہ قلعہ فتح ہوا۔ تو پھر ہانسی کے قلعہ پر حملہ کیا گیا یہ چھ دن کے بعد فتح ہوا۔ پھر سوئی پت کا قلعہ فتح کیا گیا

۱۸

شہاب الدولہ امیر مودود بن مسعود

۳۳۵ھ کو ابوالفتح قطب الملک شہاب الدولہ امیر مودود بن مسعود نے نگرکوٹ کے قلعہ کو فتح کیا۔ چار ماہ کے محاصرہ کے بعد یہ قلعہ فتح ہوا۔ اس فتح کے بعد ہندستان کے اکثر علاقہ زیر اقتدار آ گئے۔

۱۹

ظہیر الدولہ ابراہیم بن مسعود

۳۷۲ھ جو دھن دپاک پٹن کے قلعہ کو فتح کر کے تقریباً ایک لاکھ ہندوؤں کو گرفتار کر کے غزنی پہنچا دیا گیا۔

۲۰

بہرام شاہ بن مسعود بن ابراہیم بن محمود غزنوی

۵۱۲ھ میں بہرام شاہ ہندوستان میں وارد ہوا۔ اس نے ملکی معاملات کو درست کیا۔ خسرو شاہ بن بہرام خسرو ملک ابن خسرو شاہ غزنوی دور کے زوالی سالوں میں لاہور میں مقیم تھے۔ اور لاہور اور اس کے مضافات پر حکمران تھے آخر کار غوری فوجوں کے ہاتھ چھوڑ گئے

مورخین نے لکھا ہے کہ ۵۸۵ء تک غزنویوں کے نسل سے ایک بھی ایسا آدمی باقی نہیں رہنے دیا گیا تھا۔ جو کسی وقت بھی اپنی سلطنت کا دعویٰ کر سکتا۔ انہیں غوریاں نے چن چن کر مارا اور ہر مقام سے تلاش کر کے ختم کر دیا۔

الحکم للہ وعظمتہ والملك تحتہ والملك والبقا والملك

المعبود وهو منعم الخیر و مغیض الجود

۲۱

شہاب الدین غوری (سلطان معز الدین)

ارباب تاریخ نے غوریوں کی نسل کو ضحاک تازی تک پہنچایا ہے فریدون اور سوری ضحاک کے دو پوتے تھے یہ دونوں بھائی اپنے خویش و اقارب کو لے کر حضرت علی کرم اللہ وجہہ کے عہد خلافت میں مدینہ پاک میں پہنچے اور دامن اسلام میں آگئے یہ اس وقت بھی اپنے علاقہ کے حکمران تھے۔ پھر ان کی نسل کے لوگوں نے سلاطین سجری اور غزنوی کی زیر امارت حکمرانی کی۔ عزیز الدین حسین ابن سام ابن قطب الدین حسن ابن محمد ابن عباس ابن محمد۔ ابو علی ابن محمد سوری کا بھتیجا تھا۔ اور محمود غزنوی کا ہم عصر تھا۔ سلطانین غزنوی نے ان کے اسلاف کو ختم کر دیا تھا۔ اور اس خاندان کا تقریباً قلع قمع کر دیا تھا۔ ان کے خاندان کے کئی افراد جان بچا کر سمندر کے راستہ بھاگے۔ بہت سے غرق ہو گئے۔ مگر کچھ افراد جان بچا کر بصرہ پاک و ہند کی طرف نکل آئے۔ یہ اللہ کی قدرت سے تمام آفات و بلیات سے محفوظ رہتے ہوئے ہندوستان کے جنگلوں میں رہنے لگے۔ وہاں انہیں ڈاکوؤں کے ایک گروہ سے دوستی ہو گئی اور انہی کے ساتھ رہنے لگے۔ ایک بار ڈاکوؤں کی ایک جماعت ابراہیم شاہ غزنوی کے ہاتھوں گرفتار ہو گئی

توان میں اس خاندان کا بھی ایک فرد حسین بھی تھا۔ اس نے بادشاہ کے ہاں فریاد کی اور امان طلب کی۔ بادشاہ نے اس کی صورت حال معلوم کر کے اور اس کی مجبوری کا خیال کرتے ہوئے نہ صرف اسے امان دی بلکہ اپنے دربار میں بطور مصاحب رکھ لیا۔ کچھ عرصہ کے بعد اس کی طبعی بلندی اور اخلاقی برتری کو دیکھ کر اپنا داماد بنا لیا۔ غورستان کی سلطنت چونکہ اس کے آباؤ اجداد کے زیر اقتدار رہ چکی تھی۔ اسے ہی دے دی۔ محمود غزنوی نے محمد سوری کی گرفتاری کے بعد اس کے بیٹے ابو علی پر جو خراج مقرر کیا تھا۔ حسین کو اس سے بھی بری الذمہ کر دیا۔

بعض تواریخ میں تو یوں لکھا ہے کہ ابراہیم شاہ نے اپنے بھائیوں کی ایک بیٹی حسین کے نکاح میں دے دی تھی اور غورستان کی حکومت مسعود بن ابراہیم غزنوی کے زمانہ میں دی گئی تھی۔ عزیز الدین حسین کی وفات کے بعد اس کے سات بیٹے یادگار مانا زندہ رہے ان میں ایک قطب الدین محمد ضیا نے بہرام شاہ بن مسعود بن ابراہیم شاہ غزنوی نے اپنا داماد بنا لیا تھا۔ اس نے قلعہ کوہ فیروز تعمیر کیا۔ اور غزنین کی فتح کا منصوبہ بنایا۔ بہرام شاہ کو اس صورت حال کی خبر ہوئی۔ تو قطب الدین کو اپنے پاس بلایا اور اسے قید میں ڈال دیا۔ کچھ عرصہ کے بعد اسے زہر دے کر ختم کر دیا۔ قطب الدین کا بھائی سیف الدین انتقام لینے کی تدابیر کرنے لگا اور اپنا لقب سلطان رکھ لیا بہرام شاہ نے اسے بھی غزنوی سپاہیوں کی وساطت سے گرفتار کر کے اپنے پاس لا کر متہ کالا کر دیا اور ایک لاغر سے بیل پر بٹھا کر سارے شہر میں تشہیر کی اور بدترین عذاب دے کر قتل کر دیا۔ سر کاٹ کر شاہ سحر کے دربار میں بھیج دیا۔ اب تیسرا بھائی علاء الدین حسین میدان میں نکلا۔ اس نے بہرام شاہ کے لڑکے اور اس کی فوجوں کے سپہ سالار کو قتل کر دیا مگر خود بہرام شاہ اس معرکہ میں شکست کھا کر ہندوستان بھاگ آیا اور وہاں ہی مر گیا۔

ایک روایت میں ہے کہ کچھ عرصہ بعد علاء الدین حسین نے غزنین پر قبضہ کر لیا۔ اور وہاں

تحت نشین ہو کر ملکی نظام اور معاشرت کو درہم برہم کر کے رکھ دیا۔ غزنوی خاندان کے ممتاز افراد کی قبروں تک کو اکھاڑ دیا۔ قبرستانوں کے قبرستان ہیست خاک کر دیئے۔ صرف محمود غزنوی مسعود غزنوی اور ابوالہسیم غزنوی کے مزارات رہنے دیئے۔ اپنے چوتھے بھائی بہاء الدین کے بیٹوں کو سب کا علاقہ دے دیا۔ اور غورستان کی سرزمین ان کے حوالے کر دی۔ غیاث الدین اور شہاب الدین دونوں بھائیوں کو اقتدار بھی ملا۔ تو انہوں نے اپنے اپنے علاقوں میں عدل و انصاف کی مثالیں قائم کیں سخادت کو رواج دیا۔ نرم زبانی اور شیریں بنیابی سے لوگوں کے دل جیت لئے رعایا اور عوام الناس میں خوشحالی آگئی۔ ان حالات میں بھی علاء الدین کو اپنے ان بھائیوں سے ہر وقت خدشہ رہتا۔ چنانچہ اس نے موقع پا کر انہیں قید کر کے جرجان کے قلعہ میں قید کر دیا دوسری طرف شہنشاہ سبج سے مخالفت مول لے لی اور جو تحالف ہر سال دیباہ سبج میں بھیجا کرتے تھے۔ روک دیئے گئے بلکہ بلخ اور رے پر لشکر لے کر چڑھ دیا آخر کار سبج کی فوجوں کے مقابلہ میں اسے شکست ہوئی اور وہ گرفتار ہو کر دیباہ میں لایا گیا۔ بائیں ہمشاہ سبج نے اس کے تمام گناہ معاف کر دیئے اور غورستان کی حکومت دوبارہ اسے دے دی۔ وہ ۵۵۱ھ میں فوت ہو گیا۔

اب اپنے باپ کے تحت پر سیف الدین بن علاء الدین بیٹھا۔ اور غزنین کی سلطنت اپنے بھتیجے غیاث الدین ابن بہاء الدین کے حوالے کر دی۔ سلطان سبج جو قتی کے وفات کے بعد بلخ پر بھی قبضہ کر لیا۔ مگر چند سال بعد فوت ہو گیا۔ اب سارے ملک کا وارث اکیلا غیاث الدین ابوالفتح بن بہاء الدین محمد سام تھا اس نے اپنے بھائی شہاب الدین کو ۶۰۵ھ میں غزنین کی سلطنت عطا کر دی۔ اردگرد کے ممالک کو فتح کیا اور چالیس سال تک حکمران رہا۔ ۵۹۹ھ میں خراسان کے اکثر علاقے اپنے اقرباء میں تقسیم کر دیئے اور خود غزنین کو اپنا پایہ تخت بنا لیا۔

دوسری طرف ظہیر الدولہ خسرو شاہ بن بہرام شاہ اور خسرو ملک بن خسرو شاہ ۵۲۵ھ

سے ۵۸۵ھ تک حکمران رہے اور غزنوی سکہ چلتا رہا۔ پھر ہندوؤں نے راجاؤں اور سپاہیوں کی مخالفت اور حملوں کی وجہ سے ان غزنوی حضرات کا دائرہ اقتدار لاکھنؤ تک محدود رہ گیا ہے حتیٰ کہ شہاب الدین غوری نے آگے بڑھ کر نہ صرف خاندان غزنوی کا خاتمہ کر دیا بلکہ ہندوستان کے راجاؤں کی سرکوبی کرتا ہوا وسط ہند تک قابض ہو گیا۔

۲۲

سلاطین سلجوق و قایق

یہ بات یاد رہے کہ سلجوقی سلاطین ایک ایسے شخص کی اولاد میں سے ہیں جس کا نام وقایق تھا۔ یہ ترکی جنگلات میں رہنے والے ایک قبیلہ سے تعلق رکھتا تھا۔ وہ اپنی عقل و دانش کی بنا پر بڑا مشہور تھا۔ ایک وقت آیا کہ بعض مقامی غلط فہمیوں اور توہمات کی بنا پر اپنے بیٹے سلجوق کو لے کر سمرقند آ گیا۔ یہاں اس نے اسلام قبول کر لیا۔ اللہ نے اسے جو اولاد دی وہ بہت بہادر تھی۔ اس کے دوست اخوان و انصار اس کی قوت کا باعث بن گئے۔

ایک بار ایک خان والی کا شغرنے جو قدر خان شاہ ختن کے مطیع تھا۔ سلجوق کے پوتے طغرل پر حملہ کر دیا۔ اتفاق سے طغرل کو فتح ہوئی۔ اور اس نے ماہ محرم الحرام ۴۲۶ھ کو سلطان رکن الدین طغرل کے لقب سے نیشاپور کے پایہ تخت کو اپنے زیر نگین کر لیا یہ آل سامان کا تخت تھا۔ مگر ان دنوں مسعود غزنوی کی حکمرانی تھی۔ مسعود کی وفات کے بعد طغرل نے آگے بڑھ کر بلخ اور خوارزم پر بھی قبضہ کر لیا اور قاسم عباسی نے اسے امیر المومنین میں اور دولت کا لقب دے دیا۔ دن بدن اس کی قوت بڑھتی گئی۔ چنانچہ اس خاندان میں سلطان ابوالشجاع الپ ارسلان معز الدین ابوالفتح ملک شاہ سلجوقی۔ ابوالمظفر رکن الدین سلجوقی۔ ابوالشجاع

غیاث الدین محمد جیسے بڑے بڑے نامور بادشاہ گزرے ہیں۔ ان کا عدل و انصاف زمانے بھر میں مشہور تھا۔

تاریخ گزیدہ میں لکھا ہے کہ سلطان محمد اپنی آخری عمر میں ایک بار ہندوستان آیا تھا اسے ایک شہر سے بڑا عظیم الجثہ بت ملا۔ ہندوؤں راجاؤں نے اسے اس بت کے وزن پر مروارید دینے کا اعلان کیا مگر اس نے یہ کہہ کر اس پیش کش کو ٹھکرا دیا کہ وہ قیامت کے دن بت فروش بن کر اللہ کے سامنے نہیں آنا چاہتا۔ بت کو اٹھا کر اصفہان لے آیا اور اسے اپنے دربار کے سامنے اوندھا پھینک دیا یہ واقعہ ۵۱۵ھ ہجری کا ہے۔ اس کے بعد اس کا بھائی سلطان سنجر بڑا نامور فرمان روا بنا۔ اسے بڑا عروج ملا۔ اس نے اپنے ہتھیار عمود کو عراق عجم کا حکمران بنا دیا۔ اور اپنے بھانجے بہرام شاہ غزنوی کی مدد کے لئے کئی بار غزنین آیا۔ اس نے سلاطین غوری پر بھی بڑے بڑے احسانات کئے تھے وہ ۵۵۷ھ میں فوت ہو گیا تھا۔

سلطان سنجر کی موت کے بعد اس کی سلطنت کے کئی علاقے غوری بادشاہوں کے زیر اقتدار آ گئے بعض علاقے خوارزم شاہیوں نے دبا لئے۔ یاد رہے۔ سلجوقی بادشاہوں کی کئی شاخیں ہیں۔ بخارا اور سمرقند میں ایک شاخ حکمران رہی۔ کرمان میں دوسری۔ روم میں ایک اور شاخ حکمرانی کرتی رہی بعض عراق عجم کے بادشاہ رہے سلجوقی بادشاہوں کے آخرین حکمران ناصر الدین ستبگین کے رشتہ دار تھے۔ اس خاندان نے غوری امراء پر بڑے احسانات کئے تھے۔ ان کی غلطیوں اور سرکشوں کو ہمیشہ معاف کیا۔ علاء الدین حسین کوتاج بنشا تھا اور سلطنت دے کر سمرقند فرما دیا تھا۔ خوارزم شاہ بھی اسی خاندان کا ایک امیر تھا اتابک کئی گودہوں میں تھے۔ اور مختلف ممالک پر حکمران رہے اسی خاندان کے کئی شاخیں تھیں۔

۲۳

برصغیر پاک و ہند میں ایرانی سلاطین نے کیوں قیام نہ کیا؟

یہ بات ذہن نشین رہے کہ صحابہ کرام رضوان اللہ علیہم الا یوم الدین کے زمانہ کے بعد مہلب بن ابی صغریٰ پہلے شخص ہیں جو برصغیر میں تشریف لائے اور ایک فاتح کی حیثیت سے تاریخ کے اوراق میں جلوہ گر ہوئے۔ ان سے لے کر بہرام شاہ غزنوی تک جتنے صلحاء امت برصغیر میں آتے رہے۔ انہوں نے بھی اسلامی بادشاہوں کے شانہ بشانہ واد شجاعت دی ان میں اکثر نے جام شہادت نوش کیا اور بادشاہوں کے ساتھ مل کر شعار اسلام اور قوانین شریعت کو نافذ کرتے رہے مگر ان میں سے کوئی بھی ایسا حکمران نہ ہوا جس نے برصغیر میں مستقل رہائش کا خیال کیا ہو۔ محمود غزنوی کو آخری عمر میں ایک بار خیال آیا تھا کہ برصغیر کو ہی اپنا پایہ تخت بنائے۔ مگر اس کے امراء اور وزراء نے یہاں کے سیاسی حالات کی ناہمواری اور پھر سلطنت اسلامیہ کی وسعت کے پیش نظر مشورہ دیا کہ وہ غزنی کو ہی دارالسلطنت قرار دے۔ چنانچہ اس بار بھی محمود غزنوی رائے راشدہ کو جو بی ہند کافراں رو ابنا کر خود غزنی چلا گیا۔

۲۳

برصغیر کی روحانی سلطنت کے پہلے حکمران

حضرت خواجہ معین الدین اجمیری ہندوستانی رحمہ اللہ علیہ

یہ حقیقت ہے کہ ظاہری سلطنتیں باطنی سلطنتوں کے تابع ہوا کرتی ہیں اور ان کے

نظم و نسق کی نگرانی یا طینی طاقتیں سرانجام دیتی ہیں۔ ہندوستان کی سرزمین اور پاک و ہند کا یہ باغ حضور خواجہ خواجگان حضرت ہند اولیٰ قدس سرہ کی آبیاری کا مرہون منت ہے یہ روحانی قوت مثبت ایزدی سے اس خطہ کی تربیت کے لئے مقرر کی گئی تھی۔ آپ چند درویشوں کو لئے دہلی کے اطراف میں پہنچے اور اجمیر کو اپنا بسک بنایا ہندوستان کے راجاؤں نے کچھ روکا دیں کھڑی کیں کچھ مخالفتیں برپا کیں۔ مگر آپ کے تصرفات کے سامنے یہ روکا دیں اور مخالفتیں بے اثر ثابت ہوتی گئیں۔ یہ چھٹی صدی ہجری کا واقعہ ہے۔ راجے اور عوام الناس آپ کے سامنے نیاز مندانہ آتے گئے۔ کچھ اسلام قبول کرتے گئے کچھ مطیع ہوتے رہے۔ ایک دن راجے پتھورائے آپ کے درویشوں کو بہت تنگ کیا تو آپ کی زبان حق ترجمان سے نکلا کہ ہم نے اس کی مملکت کو مسلمانوں کے حوالے کر دیا ہے اور پتھورا کو زندہ معز الدین سام کے سپرد کر دیا ہے۔ کچھ عرصہ کے بعد ایسا ہی ہوا۔

۲۵

سلطان شہاب الدین غوری کی فتوحات اور اسلامی شعاع کی فرمائروائی

برصغیر پہلی بار ایسی فتوحات کی زد میں آیا جس کے ساتھ ساتھ اسلامی قوانین کی فرمائروائی کا عمل بھی جاری ہو گیا۔ ارکان اسلام کی پابندی ہونے لگی۔ ایک خدا پرست بادشاہ ابوالجہاد معز الدین محمد ملقب بہ شہاب الدین ابن بہاء الدین سام محمد غوری صوری میدان یاست میں نمودار ہوا۔ اس کی ستمشیر آبدار نے ہندوستان کے مختلف علاقے تسخیر کئے پھر حضرت خواجہ ہند اولیٰ حضرت معین الدین اجمیری کی برکات اور تصرفات نے مستقل تسلط فرما کر دلوں کو شعور کر دیا۔ اور مقامی لوگوں کی کثیر تعداد دامن اسلام میں آگئی۔

۵۶۰ھ میں شہاب الدین غوری کو اس کے بھائی نے غزنین کا حکمران مقرر کیا۔ اپنے حالات کو درست کرنے کے بعد اس کے دل میں خیال آیا کہ برصغیر پاک و ہند کو اسلامی سلطنت کے حدود میں داخل کرنے کے لئے فتح کیا جائے چنانچہ بارہ سال بعد ۵۷۲ھ میں ملتان کو فتح کر کے سلطنت اوچ تک جا پہنچا۔ اوچ کے راجہ کے پاس لاتعداد فوج تھی۔ مگر شہاب الدین غوری نے راجے کی بیوی کی وساطت سے دربار کے تمام اندرونی راز حاصل کر لئے اور راجہ پر حملہ کر کے اسے قتل کر دیا۔ اور معاہدے کی رو سے اس کی بیٹی کو اپنے نکاح میں لے آیا ۵۷۴ھ میں اوچ اور ملتان کو باقاعدہ اپنی سلطنت کا حصہ قرار دیا۔ اور ریگستان کے راستہ سے گجرات کو فتح کر لیا۔ اس جنگ میں راجہ پرم دیو نے سخت جنگ لڑی سلطان شہاب الدین کو موسمی حالات کی شدت کے پیش نظر شکست کا سامنا کرنا پڑا مسلمانوں کے لشکر کو بڑی ذلت کے ساتھ لوٹنا پڑا ان کے مال و متاع کو لوٹ لیا گیا اور نہایت بے بسی کے عالم میں اپنے پایہ تخت تک واپس پہنچے۔

۱۔ ۵۷۵ھ میں شہاب الدین نے پشاور کے بادشاہ ریشاد کو ان دنوں تکرام - ہر سوریہ اور سور کے ناموں سے یاد کیا جاتا تھا سے خراج طلب کیا خسر و ملک ابن خسر شاہ صرف پشاور اور لاہور پر ہی قناعت کئے ہوا تھا۔ شہاب الدین سے صلح پر آمادہ ہو گیا اس سے کئی ہاتھی بطور تحفہ لے کر سندھ کی طرف روانہ ہوا اور سویول کا قلعہ فتح کر لیا۔

۲۔ ۵۸۰ھ میں پھر لاہور پر حملہ آور ہوا۔ اور راوی اور چناب کے درمیان ایک مضبوط قلعہ یا لکوٹ کو اپنے قبضہ میں کر لیا گیا۔ اور آئندہ اقدام کے لئے اسلحہ جمع کرنے لگا اور فوج کو تیار کرنے لگا۔ خسر و ملک اسی دوران لگھڑوں سے مل کر یا لکوٹ پر قابض ہو گیا۔ ۵۸۲ھ میں شہاب الدین غوری نے ایک بار پھر پنجاب پر حملہ کیا خسر و ملک اور اس کے بیٹے ملک شاہ کو گرفتار کر لیا۔ اس کے تمام خویش و اقارب اور رشتہ داروں کو جمع کیا اور انہیں کوہ نیروز میں اپنے بھائی کے پاس بھیج دیا۔ اس نے تمام کو غر جستان کے قلعہ میں قید کر دیا پھر غوریوں

نے فیصلہ کیا کہ غزنوی نسل کو ہمیشہ ہمیشہ کے لئے ختم کر دیا جائے۔ چنانچہ غزنویوں کو چن چن کر قتل کیا گیا۔ اور ان کے تمام خیل و تبار کو ختم کر دیا گیا۔

۳۔ ۵۸۷ء میں اجمیر کے راجہ کے قبضہ سے قلعہ اجمیر واکذار کرا لیا گیا۔ اور بارہ سو جنگی سواروں کو ملک ضیاء الدین ٹونکی کی قیادت میں دے کر قلعہ کی حفاظت کے لئے مقرر کر دیا اور واپس غزنی جانے کی تیاری کر دی۔ مگر اچانک اسے اطلاع ملی کہ اجمیر کے راجہ پتھورا رائے۔ اس کا بھائی کھانڈی راد۔ دہلی کا راجہ دو لاکھ سوار اور کئی ہزار ہاتھی لے کر لڑائی کے لئے آگے بڑھ رہے ہیں اور اس قلعہ پر قبضہ کا بدلہ لینے کے لئے جنگ کرنا چاہتے ہیں چنانچہ دریائے سرستی کے کنارے جو کرنال اور تھانیسر کے درمیان موضع نرائن ہے آج کل تراوری یا اعظم آباد کے نام سے پکارا جاتا ہے کے نزدیک میدان جنگ بنا لیا گیا۔ دوران جنگ دہلی کے راجہ بنات خود اپنا ہاتھی سلطان غیاث الدین کے نزدیک لا کر لڑنے لگا۔ سلطان نے ایک نیزے سے راجہ کے دانت توڑ دیئے۔ منہ سے خون کا فوارہ پھوٹ پڑا۔ مگر راجہ اس ضرب کاری کے باوجود ابھرا۔ اور بڑی بہادری سے سلطان پر ایک ایسا وار کیا کہ بازو توڑ کر رکھ دیا۔ سلطان گھوڑے کی پشت سے گرا اور زمین پر آ رہا۔ اسی وقت ایک ترک تیرا سوار نے بادشاہ کو اٹھایا۔ اور اپنے گھوڑے پر بیٹھا کہ حفاظتی فوجوں میں لے گیا۔ میدان جنگ سے باہر اسے علیحدہ کر لیا۔ سلطان کے گم ہونے پر لشکر میں یہ شور برپا ہو گیا کہ غیاث الدین مارا گیا مسلمانوں کے لشکر میں بھگدڑ مچ گئی۔ فوج بھاگ کھڑی ہوئی راجوں کو فتح نصیب ہوئی اور اس قلعہ پر ان کا قبضہ ہو گیا۔ بادشاہ کو اٹھا کر غورستان لے گئے۔

جہاں وہ کچھ عرصہ کے بعد صحت یاب ہو گیا۔

۴۔ دوسرے سال سلطان شہاب الدین غوری پھر لشکر جمع کرنے لگا۔ اور جنگی تیاری ہونے لگی۔ ایک لاکھ بیس ہزار ترک تاجیکی۔ افغانی سوار تیار کئے گئے ان کا ساز و سامان اور اسلحہ بنایا گیا۔ عربی گھوڑے اور اعلیٰ قسم کی وردیاں تیار کرائی گئیں۔ اس بار سید نعمت اللہ شاہ

ابوالفتح شہید ہانسوی سید شاہ احمد سلطان مینی۔ عرب کے شرفا کی ایک بڑی جماعت اور دوسرے حضرات سلطان غیاث الدین کی خدمت میں آئے اور ہندوستان کے ہندو راجاؤں کے ظلم و ستم کی فریاد کی۔ ان بزرگوں کو سرکار مدینہ جناب رسالت صلی اللہ علیہ وسلم نے خواب میں حکم دیا تھا۔ کہ وہ لشکر کے ساتھ جائیں۔ چنانچہ یہ بزرگان دین سلطان کے ہم رکاب ہوئے۔ ہم ان حالات کو خانوادہ قلندری نعمتی کو مان شاہی کے حالات میں تفصیلاً بیان کر آئے ہیں سلطان شہاب الدین نے دوبارہ اعظم آباد کے میدان میں جھنڈے گاڑے اور قوس جنگ بجائے۔ اب اس نے اپنی جنگی حکمت عملی کو بدل دیا تھا۔ اپنے لشکر کو چار حصوں میں تقسیم کر دیا۔ اور چاروں طرف پھیلا دیا۔ ہر حصہ میں دس دس ہزار سوار تھے۔ صبح پھوٹتے ہی حملہ کا حکم دیا۔ کفار کے لشکر بھی غسل عبادت سے فارغ بھی نہیں ہوئے تھے کہ مسلمانوں کی تلواریں سروں پر اہرانے لگیں۔ چاروں طرف سے اتنے بڑے لشکر پر سخت حملے شروع ہوئے۔ راجاؤں کے لشکر میں ہزاروں گھڑ سوار ہاتھی سوار اور پیادہ سپاہی تھے راجپوت نوجواں ملک کے مایہ ناز کھتری بے شمار بہمن جنگی آلات آتشی اسلحہ اور پھر لاکھوں سپاہی مسلمانوں کے نزع میں آگئے ان کی تیاری کرتے کرتے مسلمانوں نے دس ہزار سپاہیوں کو کاٹ کر رکھ دیا۔ راجہ پتھورا۔ کھانڈی راد کا لشکر پتھر ہزار سے بھی زیادہ تھا پھر یہ لشکر ہتھیاروں سے آراستہ پراستہ تھا۔ چنانچہ ان دونوں کے لشکر نے بادشاہ کے لشکر کو پسپا کر دیا۔ اور ہزاروں ترک سوار خاک و خون میں تڑپنے لگے اس طرح سلطان کے چار ہزار سپاہی مارے گئے۔ سلطان نے ہندوؤں کا زور دیکھا تو اپنے لشکر گاہ کی طرف چلا آیا۔ اور اس کا لشکر بھی میدان جنگ سے پیچھے ہٹ کر ایک پناہ گاہ کی طرف بڑھا۔ راجاؤں کو خیال ہوا کہ اب مسلمانوں کے قدم اکھڑ گئے فتح ہماری ہے انہوں نے مسلمانوں کا تعاقب شروع کر دیا اور جنگی صفیں اور جنگی قواعد درہم برہم کر دیئے گئے اور فوج میں فتح کے شادیاں بجائے گئے اس وقت بادشاہ نے اپنی فوج کے چاروں لشکروں کو پیغام بھیجا کہ وہ چاروں طرف

سے ان کا پیچھا کرنے والوں کو گھیر لیں۔ چنانچہ ہندوؤں کے ہزاروں نوجوان ان لشکروں کے حلقے میں گھر گئے اب سخت لڑائی ہوئی۔ میدان جنگ میں دہلی کا بہادر راجہ قتل کر دیا گیا۔ دوسرے راجے بھی مارے گئے راجہ پتھورا تاجیکی لشکر کے ہاتھوں قید ہو گیا اور اس طرح ہندوستان کے لشکر کو سخت شکست ہوئی۔

لڑائی کے خاتمہ پر سلطان شہاب الدین نے اعلان کیا کہ اب ہر ایک ہماری امان میں ہے تمام قیدی رہا کر دیئے جائیں ان کا سامان لوٹا دیا جائے۔ سامانہ سرہند۔ کہرام سرستی۔ تھانیسز۔ ہانسی اور بہتک کے مضبوط قلعوں پر اسلام کا پرچم لہرانے لگا۔ پتھورا کا بیٹا گولا سلطان شہاب الدین غوری کی طرف سے اجیر اور اس کے اطراف کا حاکم بنا دیا گیا۔ دہلی کے راجہ کو بھی معافی دی گئی۔ قطب الدین ایک کو قلعہ کہرام کا گورنر بنا دیا گیا اور اسے سارے ہندوستان کا نگران مقرر کیا گیا۔ اور ان انتظامات کو مستحکم بنانے کے بعد خود فتح مندانہ غزنی کی طرف روانہ ہو گیا۔

۵۔ قطب الدین ایک نے اسی سال میرٹھ اور دہلی کو راجہ پتھورا کے وارثوں سے پس لے لیا۔ کول کے اطراف فتح کر لئے دہلی کو دارالسلطنت بنا کر دارالملک اسلام قرار دیا گیا اور وہاں مستقبل قیام پذیر ہو گیا ۵۸۹ھ میں شہاب الدین غوری پھر دہلی آیا قنوج اور بنارس کے راجے چند جس کے پاس چار سو ہاتھی۔ جنگی ایک گراں قدر فوج۔ بے شمار خزانے تھے چندوار اور اٹارہ کے قریب قطب الدین ایک نے شکست دے دی سلطان کو اسی کے قلعہ سے اس راجہ کا بے پناہ خزانہ ہاتھ آیا پھر مسلمان فوجوں نے بنارس تک کا علاقہ دشمنوں سے صاف کر لیا اسلامی قانون نافذ کیا۔ اور واپس غزین آ گیا۔ ہندوستان کی سلطنت قطب الدین ایک کی نگرانی میں رہی۔

۶۔ راجہ پتھورا کا ایک رشتہ دار پیم راخ آگے بڑھا۔ اور ایک لشکر لے کر گولا پر حملہ آور ہوا۔ گولا مسلمانوں کی طرف سے حاکم اجیر تھا۔ پیم راخ کو فتح حاصل ہوئی مگر قطب الدین

ایک گولا کی امداد کے لئے آگے بڑھا۔ اور اجمیر کو فتح کر کے اسلام کا پرچم لہرا دیا۔ پھر مزید آگے بڑھ کر سارا گجرات فتح کر لیا۔ سلطان کے احکام سے غزنی گیا اور کچھ عرصہ کے بعد پھر وہی آگیا۔

۷۔ ۵۹۲ھ سلطان شہاب الدین غزنین سے چل کر تنگر بیانا اور گوالیار فتح کئے بہا الدین طغرل کو ان قلعوں کا حاکم مقرر کیا اور واپس چلا گیا۔ اسی دوران قطب الدین نے قلعہ کالنجر کالی اور بدایون فتح کر لئے۔

۸۔ اسی سال ۵۹۲ھ میں سلطان اپنے بھائی کی سلطنت طوس اور سرخس کے انتظامات درست کرنے کے لئے گئے بادشاہ اسی علاقہ میں تھا کہ اس کے بھائی کے انتقال کی خبر پہنچی تعزیت سے فارغ ہو کر بادغیس چلا گیا۔ اور وصیت کی کہ خراسان کا سارا علاقہ آل سام کو دیا جائے گا فیروز کوہ کا تخت اور غورستان اپنے چچا کے لڑکے ملک ضیاء الدین کے سپرد کر دیئے۔ خزاہ نسبت الفرائین سلطان محمود غیاث الدین کو دے دیئے۔ ہرات اور اس کے مضافات اپنے خواہر زادہ ناصر الدین کو عطا کر دیئے واپس غزنین پہنچے تو اپنے بھائی کی وصیت کے مطابق تخت غزنین پر جلوہ فرما ہوئے ۶۰ھ میں خوارزم پر لشکر کشی کر دی چند سخت جنگوں کے بعد مزید آگے بڑھے۔ خطا کا سپہ سالار سلطان عثمان بادشاہ سمرقند بھی خوارزم شاہ کی امداد کو پہنچ گئے اگرچہ سخت جنگیں ہوئیں مگر فریقین کو طاقت آزمائی کے بعد صلح کرنا پڑی۔

۹۔ اسی سال کے آخر میں سلطان شہاب الدین غوری لگھڑوں کی تادیب کے لئے ہمسفر کی طرف بڑھا۔ یہ کھوکھر پہاڑوں میں وحشیوں اور حیوانوں کی سی زندگی بسر کر رہے تھے نہ ان کا کوئی مذہب تھا۔ نہ مشرب۔ ایک عورت کئی خاوند کرتی تھی۔ لڑکیوں کو کسی دوسرے کی دروغا پر دے دیئے اگر کوئی نہ آتا تو اسے قتل کر دیا کرتے تھے۔ ان کھوکھروں پر ایک طرف سے بادشاہ نے حملہ کیا دوسری طرف سے قطب الدین ایک کاشکر آہنچا۔ چنانچہ کچھ تو مارے گئے مگر اکثر

دامن اسلام میں آگئے بادشاہ نے یہ علاقہ ایک مسلمان کھوکھر کے سپرد کر دیا۔ اور خود کو ہستانی کافروں کی گوشمالی کے لئے روانہ ہوا۔ یہ لوگ مسلمانوں کے قتل کو عبادت کا حصہ تصور کرتے تھے۔ بعض کفار تو صلح مندی پر اتر آئے۔ مگر بعض کو سختی سے کچلنا پڑا۔ ان میں سے بھی اکثر مسلمان ہو گئے۔ تاریخ میں لکھا ہے کہ کھوکھر کفار چار لاکھ کے قریب مسلمان ہوئے تھے۔

۱۰۔ ۶۰۲ھ میں سلطان لاہور سے چلا اور غزنین کو روانہ ہوا۔ راستہ میں ایک کھوکھر نے آپ کو قتل کر دیا۔ ۶۰۲ھ میں غزنین میں اس مقبرہ میں دفن کر دیا گیا جسے اس نے اپنی بیٹی کے لئے تعمیر کیا تھا۔

ندیدہ کسے تا ابد زندگی
خداے جہاں راست پابندگی

۲۶۰

ظاہری اور باطنی حکمرانوں کے اختیارات

اگرچہ ہم نے اپنی کتاب قصر عارفان کو انبیاء کرام۔ اولیائے عظام صالحین امت اور شہداء رضوان اللہ علیہم اجمعین کے اذکار اور احوال کے لئے مختص کیا ہوا ہے۔ مگر ضمناً ہم نے سابقہ صفحات پر ان ظاہری حکمرانوں کا ذکر کئے بغیر نہیں رہ سکے جن کی شمیرل نے اسلام کے لئے راستہ ہموار کیا تھا۔ محمود غزنوی سے لے کر شہاب الدین غوری تک جو

علا:- اگرچہ زیر نظر نسخہ میں کھوکھر کا لفظ لکھا گیا ہے مگر حقیقت یہ ہے کہ یہ لگھڑ قوم تھی۔ اور لگھڑ قوم کے ایک فرد نے ہی سلطان کو شہید کیا تھا۔ ہمارے خیال میں یہ ایک لفظی اور قلمی غلطی ہے (مترجم)

کچھ فتوحات ہوئی ہیں حقیقت میں ان فتوحات کے پیچھے ان مردان حق کا ہاتھ تھا جن کا ہم تذکرہ کرتے آئے ہیں۔ ان میں سے اکثر نے اپنی برکات و نصرفات سے اسلامی لشکروں کی پشت پناہی کی اور ان میں سے اکثر نے شہادت قبول کی۔ اس کتاب کی ترتیب کا اصل مقصد اولیاء اللہ کی زندگیوں کو پیش کرنا تھا۔ بادشاہوں کے حالات تو ہر جگہ مل جاتے ہیں۔ مگر چونکہ بصریغیر کے اکثر سلاطین نے اس کتاب طریقت اور ریاضات کو اولیاء اللہ کی زیر نگرانی اپنا شعار بنایا تھا خصوصاً حضرات چشت کی باطنی تربیت کے زیر اثر رہے ہیں اور ان سے قلبی صفائی اس حد تک حاصل کی تھی کہ بعض کو تو اولیائے وقت میں شمار کیا جا سکتا ہے اندریں حالات ہم آئندہ منازل میں ان حکمرانوں کی خلافت کے تسلسل کے ساتھ بعض حضرات چشت کا ذکر کریں گے چونکہ ان سلاطین کے دور میں اکثر اولیاء اللہ کی خدمات نمایاں نظر آتی ہیں لہذا ہم دونوں قوتوں کا ذکر کرتے جائیں گے اس طرح فتوحات ہند کا تذکرہ بھی ہو جائے گا اور جن اولیاء اللہ کی نگاہ فیض نے ان فتوحات کو آسان بنایا تھا۔ ان کا ذکر خیر بھی ہوگا

۲۷

سلطان محمد قطب الدین ایبک

سلطان قطب الدین ایبک بڑا بہادر و سخی۔ بادشاہ اور جہاں دیدہ حکمران تھا بچپن میں ایک تاجر نے اسے اٹھایا اور نیشاپور لاکر قاضی فخر الدین عبدالعزیز کو فی نعمانی کے پاس فروخت کر دیا قاضی مذکور کے بچوں کے ساتھ قطب الدین بھی مروجہ علوم سے واقف ہو گیا۔ اور اسے دینی علوم پر مہارت حاصل ہو گئی۔ قاضی صاحب کی وفات کے بعد آپ کی اولاد نے قطب الدین کو ایک تاجر کے پاس بڑی قیمت پر فروخت کر دیا اور

اسے بادشاہ وقت کی خدمت میں بطور تحفہ پیش کیا چونکہ علی اور ابی اور عقلی طور پر بڑا باغ نظر تھا۔ بادشاہ کی نظروں میں اہمیت اختیار کر گیا۔ سلطان تاج الدین کرمانی نے بادشاہ شہاب الدین کے حکم پر اپنی بیٹی سے شادی کر دی۔ اس نے سپہ سالاری کے دوران بڑے بڑے معرکے سر کئے اور برصغیر پاک و ہند کے بہت سے علاقوں پر قبضہ کر لیا۔ آگے بڑھتا بڑھتا پراجمیر کو دارالسلام قرار دیا۔ ہندوستانی راجاؤں سے سارا گجرات چھین لیا ان معرکوں میں ہندوؤں کی پچاس ہزار فوج کو تہہ تیغ کیا۔ پچاس ہزار فوجیوں کو قتل کرنے اور پچیس ہزار قیدی بنا جوڑے خود تھے۔ ملکی حالات کو درست کیا۔ ادھر اپنی دریا دلی سے پچیس ہزار قیدیوں کو بلا کسی معاوضہ کے آزاد کر دیا۔ اپنی سخاوتوں کی وجہ سے "لک نخش خطاب پایا" جب اس نے کالجڑ کے قلعہ پر فوج کشی کی تو وہاں کے راجہ نے استدعا کی تحائف لے کر جان بخشی کرے۔ مگر دوسری طرف اس قلعہ کے قلعہ دار نے بغاوت کر دی۔ اور اس بغاوت کا نتیجہ یہ ہوا کہ قلعہ کے اندر جانے والا پانی خشک ہو گیا۔ تمام ہندو باہر آگئے اور عافیت اور امان کی استدعا کرنے لگے۔ اس موقع پر قطب الدین ایک کی سخاوت کا شہرہ سن کر پچاس ہزار غیر مسلم دامن اسلام میں آگئے اسی طرح کالپی اور بدایون فتح کر لیا۔ محمد بختیار خلجی ان دنوں بہار کا حکمران تھا۔ وہ قطب الدین کی ملاقات کے لئے آیا۔ اور بڑے تحفے پیش کئے۔ قطب الدین سلطان شہاب الدین سے مل کر کھوکھروں سے جنگ کی۔ اور ان کی سرکوبی کے بعد واپس وسط ہند چلا گیا۔

سلطان شہاب الدین کی وفات کے بعد اس کے بھائی کا بیٹا غیاث الدین محمود تخت نشین ہوا۔ وہ اپنے والد اور اپنے چچا کے تمام علاقوں کا حکمران بنا اور غورستان کو اپنا دارالسلطنت قرار دیا۔ ادھر قطب الدین کو سلطان قطب الدین کا خطاب دے کر غزنین کے تخت پر بٹھا دیا۔ پھر جہاں بانی خط آزادی اور امارت ہندوستان عطا فرمادیتے ۱۸ ذیقعدہ ۶۰۲ھ میں سلطان قطب الدین ایک لاہور میں تخت نشین ہو کر فرمانروائے ہندوستان ہوا

دوسرے سال ہی تاج الدین یلدوز جو سلطان شہاب الدین کے معتدروساء میں سے تھا کرمان کے ملک پر قابض ہو گیا۔ ادھر پنجاب میں آکر سلطان قطب الدین سے نبرد آزما ہوا۔ قطب الدین نے اسے سخت شکست دی وہ کرمان کی طرف بھاگ گیا۔ قطب الدین کی سلطنت کا ابھی چوتھا سال ہی تھا۔ کہ لاہور میں رچوگان بازی، پولو کھیلتا ہوا خمید ہو گیا۔ سلطان شہاب الدین کے اکثر غلام اور دربار کے پروردہ صاحب سلطنت ہوئے ہیں۔ انہیں امارت اور خلافت ملی تھی سلطان قطب الدین کی شہادت کے وقت نیوستان اور کرمان اسی کے تصرف میں تھے وہ سلطان محمود کے علاقہ میں سیر کر رہا تھا۔ استدعا کی کہ غزنین میں آپ اپنے چچا کے تخت پر جلوہ فرمائی کریں سلطان نے سلطان تاج الدین یلدرز کو لکھا کہ میرے لئے میرے والد کا تخت فیروز کوہ اور غور ہی کافی ہے۔ اس طرح اس نے غزنین کی خلعت خلافت اور خط آزادی لکھ بھیجا، چنانچہ اس فرمان کی رو سے یلدرز غزنین کا بادشاہ بنا۔ قطب الدین اگرچہ اس کا داماد تھا مگر پنجاب کی سرزمین پر حملہ کر دیا۔ مگر شکست کھانے کے بعد غزنین کو بھی اپنے قبضہ میں نہ رکھ سکا۔ اور اس پر قطب الدین کا قبضہ ہو گیا مگر قطب الدین نے دوبارہ تاج الدین یلدرز کو بخش دیا۔

جن دنوں خوارزم شاہ غزنین پر قابض ہوا تو تاج الدین صرف اپنے قدیم علاقوں کرمان اور سوران پر ہی قابض رہا۔ مگر پھر اسے لالچ نے آیا اور برصغیر پر حملہ کر دیا۔ تلواری کے علاقہ میں شمس الدین التمش کے ساتھ جنگ ہوئی اور گرفتار ہو گیا قطب الدین کے بعد ناصر الدین قباچہ شہاب الدین غوری کا غلام تھا۔ یلدرز کا داماد بھی تھا۔ سندھ کے علاقوں کی طرف بڑھا۔ ملتان۔ اوچہ۔ بھکر۔ ستوران پر قبضہ کر لیا۔

ان دنوں خلجی خاندان کے بادشاہ بنگال پر حکمران تھے۔ بہاء الدین طغرل گواہیار کی حدود تک حکمران تھا۔ اسے قطب الدین کے ساتھ عناد تھا۔ مگر وہ سلطان قطب الدین

ایک کے سامنے ہی فوت ہو گیا۔ سلطان عادل دادگر رعیت اور سلطان شمس الدین لتمش بھی شہاب الدین کے غلاموں میں سے تھا وہ سلطان قطب الدین ایک کا منہ بولا بیٹا تھا۔ اس کا داماد بھی تھا۔ وہ ایک عرصہ تک برصغیر پاک و ہند کا نامور بادشاہ رہا۔

۲۸

سلطان السلاطین شمس الدین لتمش

طبقات ناصری میں شاہ لتمش کے نسب میں لکھا ہے کہ آپ فراخانی بزرگ زادوں میں سے تھے۔ آپ کے والد مکرم ایلام خان آلیری قبائل سے تعلق رکھتے تھے آپ کے بھائیوں نے آپ کو حضرت یوسف کی طرح شکار گاہ میں لے جا کر ایک بخاری تاجر کے ہاتھ بیچ دیا تھا۔ کئی جگہ بکے مگر ایک تاجر شہاب الدین کے دربار میں پیش کر کے بیچنے لگا۔ تاجر نے ایک ہزار دینار قیمت مانگی مگر شہاب الدین نے یہ قیمت ادا کرنے سے انکار کر دیا۔ اور ساتھ ہی اعلان فرما دیا کہ اس غلام کو کوئی دوسرا نہ خریدے۔ تاجر ایک سال انتظار کرتا رہا۔ آخر کار قطب الدین نے بادشاہ سے اجازت لے کر ایک اور غلام کے ساتھ آپ کو خرید لیا۔ کچھ عرصہ کے بعد اپنی بیٹی کے ساتھ شادی کر دی۔ اسی طرح قطب الدین نے اپنی دو بیٹیاں یکے بعد دیگرے ناصر الدین قباچہ کے نکاح میں دیں۔

۶۰۷ھ میں لتمش تخت نشین ہوئے تو برصغیر کے بعض سرداروں نے بغاوت کر دی۔

چنانچہ آپ قلعہ چتور پر حملہ آور ہوئے۔ کچھ عرصہ بعد خوارزم شاہ کی آمد پر ملک تاج الدین یلدوز نے غزنین کا تخت چھوڑ دیا۔ اور دہلی پر حملہ آور ہوا۔ کرنال کے نواح میں تھانیسر کی جنگ ہوئی تو حضرت لتمش کے ہاتھوں قید ہو گیا۔ آپ نے اسے بدایوں کے قلعہ میں قید کر دیا۔ حتیٰ کہ یلدوز ۶۱۳ھ میں مر گیا۔

ابن ناصر الدین قباچہ نے آگے بڑھ کر حضرت التمش سے دریائے چناب پر جنگ کا آغاز کیا۔ مگر شکست کھا کر میدان چھوڑ کر بھاگ نکلا۔ دوسرے سال قباچہ نے خلجی بادشاہوں سے ساز باز کر لی۔ مگر انہی کے خلاف صف آرا ہو گیا۔ اور سارے سندھ پر قبضہ کر لیا۔ شاہ التمش خلجیوں کی امداد طلبی پر آگے بڑھا۔ اور ناصر الدین کو شکست فاش دیکر تادیب کر دی۔ دوسرے سال خوارزم شاہ چنگیزی فوجوں سے شکست کھا کر برصغیر میں داخل ہوا اور غزنین کے تخت کو چھوڑ کر ہندوستان آ پہنچا ۶۲۲ھ میں لکھنوتی پر لشکر کشی کر کے خلجیوں کو شکست دی۔ اور مفتوحہ علاقہ کو اپنے بیٹے ناصر الدین کے حوالے کر دیا۔ پھر ناصر الدین قباچہ پر حملہ آور ہوا مگر اسی دوران چنگیزی فوجوں کے ایک معرکے میں دریائے سندھ میں ڈوب گیا۔ دوسرے سال التمش نے لشکر کشی کی۔ اور علاقوں کے علاقے فتح کرتے گئے۔ قلعہ مندو فتح کر لیا ۶۲۶ھ میں عرب کے قاصد آپ کے لئے خلعتِ خلافت لے کر دربار میں حاضر ہوئے۔ دوسرے سال آپ کے بیٹے ناصر الدین نے پھر بنگال میں علمِ بغاوت بلند کر دیا۔ آپ وہاں پہنچے شکست دے کر اپنے دوسرے بیٹے کو اس لقب اور خطاب سے بنگال کا حکمران بنا دیا۔ ایک سال بعد گوالیار پر لشکر کشی کر دی۔ اور ۶۳۱ھ میں مالوہ کی طرف آگے بڑھے۔ اور اوجین پر قبضہ کر لیا۔ وہاں ایک بت کدہ تھا۔ جس کی دیواریں سو سو گز بلند تھیں۔ یہ قلعہ دنیا کے عجائبات میں شمار ہوتا تھا اسے سومنات کی طرح فتح کر لیا۔ اس بت کدہ کو پیوست زمین کر کے ملتان کا رخ کیا۔

سلطان شمس الدین التمش کی تمام فتوحات اور کامیابیاں حضرت قطب لاقطب فر والا جاب قطب الدین بختیار کاکی رحمۃ اللہ علیہ کی برکات اور فیوضات صحبت کا ثمرہ تھیں حضرت کاکی رحمۃ اللہ علیہ کی مجالس نے آپ کو اتنا بلند رعبہ بنا دیا تھا کہ تحریر میں نہیں آسکتا۔ آپ پندرہ سال کی عمر میں ظاہری حسن و جمال میں بے مثال تھے۔ ایک دن آپ حضرت شیخ الشیوخ سہروردی اور حضرت ابو الحداد الدین کو مافی رحمۃ اللہ علیہا کی

مجلس میں حاضر ہوئے تو حضرت شیخ سہروردی نے کہا۔ اس بچے کی پیشانی سے انوار سلطنت چمکتے نظر آتے ہیں۔ حضرت شیخ کرمانی نے اضافہ کرتے ہوئے فرمایا۔ آپ کی نگاہ فیض کی برکت سے اسے دنیاوی سلطنت کے ساتھ ساتھ دینی سر بلندی بھی ملے گی۔ ان اقوال کو فوائد الفواد سیر العارفین کے مولفین نے اپنی کتابوں میں نقل فرمایا ہے۔

عاجی قندھاری نے اپنی تاریخ میں لکھا ہے۔ پھر ابو القاسم نے تاریخ فرشتہ میں بھی تحریر کیا ہے کہ حضرت خواجہ عثمان ہارونی حضرت التمش کے دور حکومت میں دہلی تشریف لائے تھے۔ بادشاہ نے آپ کی بے پناہ تعظیم و تکریم کی۔ اور کچھ عرصہ آپ کی مجلس سے استفادہ کیا۔ حضرت خواجہ معین الدین اجمیری بھی آپ کے زمانہ اقتدار میں دہلی تشریف لائے تھے۔ یہ بڑا بابرکت زمانہ تھا۔ ایران۔ خراسان میں ابتری کی وجہ سے وہاں سے علماء و مشائخ برصغیر میں چلے آ رہے تھے۔ سادات۔ علماء قاضیان وقت۔ اور دوسرے ارباب علم یہاں پہنچنے شروع ہوئے۔ دہلی ایک شہر علم و طریقت بن گیا۔ دہلی کے عمال و افعال کا اندازہ ایک واقعہ سے لگایا جاسکتا ہے کہ اس شہر پر اللہ کی کس قدر رحمتیں تھیں کہ ایک دن سلطان التمش کے دل میں خیال آیا کہ عوام الناس کی سہولت کے لئے ایک تالاب بنایا جائے جس پر سدا رواں کنواں ہو۔ اور یہ چیز یادگار زمانہ رہے۔ رات ہوئی۔ خواب میں دیکھا کہ جناب رسول مقبول صلی اللہ علیہ وسلم ایک گل رنگ گھوڑے پر سوار تشریف لائے ہیں۔ اور دہلی کے قریب ہی ایک مقام پر نشانہ ہی فرما رہے ہیں اور اشارہ فرمایا کہ اگر تم چاہتے ہو۔ تو اس مقام پر کنواں کھود لو۔ گھوڑے کے سموں کے نشانات زمین پر نظر آ رہے تھے۔ بادشاہ کے دیکھتے دیکھتے صاف شفاف پانی کا چشمہ بہنے لگا۔ آدھی رات کو آنکھ کھلی تو بادشاہ نے کو تو ال شہر کو طلب فرمایا۔ اور ایک حاجب قطب الاقطاب کی خدمت میں روانہ کیا۔ کہ اگر اجازت ہو تو حاضر ہو جاؤں۔ حضرت قطب الاقطاب نے جواب میں کہلا بھیجا میرے پاس آنے کی ضرورت نہیں۔

آپ نے جو خواب دیکھا ہے وہاں پہنچ جائیں۔ میں خود وہاں حاضر ہو رہا ہوں۔ شہر کا دروازہ کھولا گیا۔ اس مقام پر پہنچے تو گھوڑے کے سموں کے نشان موجود تھے۔ اور پانی رواں تھا۔ ہر ایک نے پانی پیا۔ اسی پانی سے وضو کیا۔ نماز شکرانہ ادا کی۔ بادشاہ نے صبح تک اسی مقام پر اپنا خیمہ نصب کر دیا۔ صبح حکم دیا کہ یہاں تالاب بنایا جائے یہاں حوض تیار کیا جائے۔ جب سب چیزیں تیار ہو گئیں۔ تو دعا کی اسے اللہ میری اس خدمت کو قبول فرما۔ اس مقام پر اولیاء اللہ کا گزر ہونے لگا۔ اوقات قطاب آنے لگے۔ حضرت خضر سے ملاقات ہوئی مردان غیب آنے لگے اور جنوں کے بادشاہ حاضری دینے لگے۔

اس مقام سے ایک کثیر جہاں کو دنیاوی اور روحانی فیض ہوا ہے مگر زیادہ فائدہ اسی طریقہ سے حاصل ہوتا ہے کہ حضرات چشت کے طریقہ عالیہ پر عمل کیا جائے حضرت قطب طریقت نے مختلف واقعات اور مشاہدات کو اپنی زبان سے بیان فرماتے ہوئے حیران کن احوال بیان فرمائے ہیں۔ حضرت قطب الاقطاب بختیار کاکی رحمۃ اللہ علیہ کا وصال حضرت سلطان التمش کے زمانہ اقتدار میں ہوا تھا حضرت مولانا ابوسعید رحمۃ اللہ علیہ نے آپ کی تجہیز و تکفین کے بعد جنازے سے پہلے آپ کی ایک وصیت کا اعلان کرتے ہوئے کہا کہ آج حضرت کی نماز جنازہ کی امامت ایسا شخص کرے گا۔ جس میں چند خصوصیات پائی جاتی ہوں حضرت مولانا نے وہ خصوصیات بیان کی تو ہزاروں کا مجمع جس میں علماء و زہاد کی ایک خاصی تعداد موجود تھی۔ ساکت ہو گیا اور کسی نے آگے بڑھنے کی جرات نہ کی۔ تو وقف کے بعد حضرت سلطان التمش نے پہلے تو دائیں بائیں نگاہ ڈالی۔ پھر آگے بڑھے۔ اور فرمایا۔ میرا زندگی بھر یہ معمول رہا ہے کہ میں ان خصوصیات کو مخفی رکھوں۔ مگر آج حضرت قطب الاقطاب کی موت نے مجھے افشا کر دیا ہے۔ اب تمام حاضرین نے آپ کی قیادت میں نماز جنازہ ادا کی۔

ہم اس موقع پر بعض نامور حضرات طریقت اور علماء کرام کے اسمائے گرامی پیش کرنا ضروری سمجھتے ہیں۔ جو التمش کے زمانہ میں دینی اور روحانی تربیت میں مصروف رہے اور برصغیر میں اسلامی فرائض کی عملداری اور اشاعت میں پیش پیش رہے۔ آپ کا وصال ۱۳۳۳ھ میں ہوا تھا اور دہلی کی مسجد قوت الاسلام کے پہلو میں آپ کو دفن کیا گیا۔ آپ کو ایک ایسی قبر میں دفن کیا گیا جس کے ارد گرد دیواریں تو تھیں مگر چھت نہیں تھی۔ آپ کی قبر دوسری تمام قبروں سے بلند مقام پر تھی حضرت خواجہ ہندالولی معین الدین اجمیری حضرت خواجہ قطب الاقطاب دہلوی حضرت خواجہ فرید الدین گنج شکر اجمیری دپاک پتن حضرت خواجہ عمید الدین سعیدی ناگوری حضرت مخدوم بہاء الدین زکریا ملتانی۔ حضرت شیخ جلال الدین تبریزی حضرت شیخ نظام الدین ابوالموید غزنوی شیرازی حضرت مولانا معتر الدین جاہری حضرت شیخ نور الدین مبارک غزنوی۔ حضرت خواجہ حسن خیاط حضرت شیخ ضیاء الدین دست غیب حضرت شیخ تاج الدین اوشی حضرت شیخ حسن دانا حضرت سید خضر رمی حضرت سید نجم الدین غزنوی۔ حضرت خواجہ محمود موئیندوز۔ حضرت خواجہ بدر الدین موسیٰ تائب بدایونی۔ حضرت شیخ شاہی موسیٰ تائب بدایونی۔ حضرت شیخ عین الدین قصاب۔ حضرت مولانا علاء الدین کرمانی۔ حضرت شاہ ترکمان شمس العارفین بیابانی۔ حضرت مولانا برہان الدین بلخی حضرت قاضی منہاج الدین سراج جوہانی۔ حضرت مولانا رفیع الدین معتر غزنوی حضرت مولانا مجیب الدین تاری۔ حضرت مولانا مسعود برہان حضرت سید قطب الدین غزنوی حضرت شیخ مولانا عبد العزیز بسطامی حضرت شیخ جلال الدین منانی حضرت مولانا برہان الدین بزاز۔ حضرت مولانا نجم الدین دمشقی حضرت مولانا سراج الدین بخری۔ حضرت مولانا جلال الدین کاشانی۔ حضرت قاضی رکن الدین سامانی۔ حضرت خواجہ علی بخری۔ حضرت خواجہ محمد ترکی نارنولی حضرت شیخ سعدی گنگوہی حضرت شیخ عبید مجذوب لاہوری رحمۃ اللہ علیہم اجمعین یہ تھے وہ جلیل القدر عمائد امت جو حضرت سلطان التمش

کے عہد حکومت میں پاک و ہند میں رہے۔

۲۹

سلطان ناصر الدین محمود غازی قدس سرہ

آپ حضرت سلطان التمش کے فرزند ارجمند تھے۔ آپ کے اخلاق عالیہ اور صفات حمیدہ سے دفتروں کے دفتر بھرے ہوئے ہیں حضرت التمش کی وفات کے بعد کئی ایک جانشین اٹھے۔ ان میں سے آپ کی بیٹی رضیہ سلطانہ کا اسم گرامی تاریخ میں روشن حروف میں لکھا ہوا ہے ۶۲۲ھ میں سلطان التمش کے بیٹے محمود غازی کی عمر بھی بارہ سال تھی۔ یہ بادشاہ بڑا عادل، انصاف پسند، درویش صفت اور درویش سیرت تھا۔ وہ رعایا پروری میں مشہور تھا خدا ترس شب بیدار تھا۔ وہ اہل علم اور اہل روحانیت کا بے حد قدرداں تھا اس میں اپنے باپ کی اکثر عادات موجود تھیں

بعض مورخین نے لکھا ہے کہ سلطان محمود غازی کو قطب الاقطاب کے خلفاء میں شمار کرنا زیادتی ہے۔ کیونکہ وہ حضرت خواجہ بختیار کاکی کے زمانہ میں پیدا نہیں ہوئے تھے راقم کی تحقیق کے مطابق یہ بات سند سے کہی جاسکتی ہے کہ محمود غازی کا اقتدار حضرت قطب الاقطاب کی زندگی کے دوران نہیں تھا۔ مگر آپ نے بچپن میں حضرت قطب الاقطاب کی خدمت میں حاضری دی تھی اور حضور کی خصوصی نگاہ کرم اس بچے پر تھی۔ اس سے انکار کرنا بڑی زیادتی ہے آپ کے فیضان کرم سے بچپن میں جو حصہ پایا وہ کسی کسی کو نصیب ہوتا ہے۔ بعض عبادات اور ریاضات میں اسے اپنے والد التمش سے بھی سبقت حاصل تھی۔ اور برصغیر میں اس نے جس انداز سے روشن درویشی کو اختیار کیا کسی دوسرے حکمران کو میسر نہیں آئی۔ اس نے ساری زندگی بادشاہ ہونے کے باوجود اپنی بیوی کے علاوہ کسی

سے خدمت حاصل نہیں کی۔ وہ اپنے اہل و عیال کے تمام اخراجات شاہی خزانے کی بجائے قرآن مجید کی کتابت سے حاصل کرتا رہا اور یہ کتابت بھی عام ہدیہ پر فروخت ہوا کرتی تھی۔ اس میں خصوصیت روا نہیں رکھتا تھا۔

طبقات ناصری میں قاضی صدر جہاں منہاج الدین سراج جرجان نے لکھا ہے۔ کہ اللہ تعالیٰ نے اس بادشاہ میں اوصاف حمیدہ اور اخلاق پسندیدہ کوٹ کوٹ کر بھرے ہوئے تھے۔ اس کی پیشانی نے ان اخلاق کی روشن شعاعیں نظر آتی تھیں۔ غالباً وہ چوسٹھ سال کی عمر میں زہر خورانی سے فوت ہوا تھا۔ اس کی وصیت کے مطابق دفنانے کے وقت آپ کو ایک عام قبر میں رکھا گیا مگر ایک وقت آیا کہ اس پر ایک عظیم الشان مقبرہ تعمیر ہوا یہ مقبرہ پہاڑ کے دامن میں بمقام ملک پور دہلی سے دس میل کے فاصلے پر ہے۔ ان کے عرس پر ادا لیا کرام کے اعراس کی طرح لاکھوں لوگ جمع ہوتے ہیں اور برکات و فتوحات حاصل کرتے ہیں۔

۳۰

سلطان محمد غیاث الدین بلبن رحمۃ اللہ علیہ

سلطان غیاث الدین بلبن بھی حضرت التمش کے غلاموں میں سے تھا۔ وہ حضرت التمش اور اس کے قبیلے کا وفادار رہا۔ اور یہ ترک غلاموں کے ان چالیس غلاموں میں سے ایک تھا۔ جنہیں چہل کافی کے لقب سے یاد کیا جاتا ہے۔ اور وہ تمام کے تمام شاہان التمش کے قابل اعتماد تھے۔ مگر ان چالیس حضرات میں سے غیاث الدین بلبن نے حضرت غازی محمود کی وفات کے بعد حق غلامی اور بادشاہ کے احسان و امدادی کو بڑی طرح پامال کیا اور ایک جا بزدانا محمود اور ہوشیار بادشاہ کی حیثیت سے نمایاں ہوا اس کی عادت تھی کہ

وہ مملکت کے پرانے خدمت گزاروں کو معمولی سی غلطی پر سزا دیتا اور انہیں معزول کر دیا کرتا۔ اس کے زمانہ میں ترکستان، ماوراءالنہر، خراسان، عراق، فارس، روم اور شام کے شہزادے چنگیزی حملوں سے تنگ آ کر بصرہ، ہندو پاک میں وارد ہوئے تھے اس نے ہر ایک کو اپنے اپنے منصب کے مطابق محلات مہیا کئے اور انہیں آرام پہنچایا دہلی میں پندرہ محلات خصوصی تیار کئے گئے اور ان پریشان حال بادشاہوں کو دیئے گئے۔ عباسی، سنجری، خوارزمی، دیلمی، علوی، غوری، اتابکی، چنگیزی، رومی، تنقرمی، یمنی، موصلی، سمرقندی، کاشغری، خطائی، جیسے عظیم الشان محلات تیار ہوئے۔ وہ قواعد جہانگیری اور انداز سلطانی کو خوب جانتا تھا۔ تمام مقبوضہ علاقوں کے انتظامات کو درست کیا ہندوستان کے سرکش اس کے سامنے مطیع ہو گئے۔ بعض کو قوت بازو اور بعض کو حکمت عملی سے تابع فرمان بنا لیتا تھا۔ مختلف علاقوں کے بادشاہ اس سے دوستی اور صلح کے معاہدے کر لیا کرتے تھے۔ اس کا بڑا بیٹا خان شہید طمان کا بادشاہ تھا۔ وہ علم و فضل کا بڑا قدر داں تھا۔ حضرت امیر خسرو اس کے خاص دوست تھے۔ سعدی شیرازی کو کسی بار طلب کیا وہ نہ آئے۔ تو نقد و اجناس کی صورت میں تحائف بھیجے۔ حضرت سعدی اپنی طویل عمر کا عذر فرما کر حضرت امیر خسرو کی ملاقات کے لئے بے تابی کا اظہار فرمایا کرتے تھے حضرت سعدی نے اپنی تالیفات میں سے گلستان بوستان کریمیا، دیوان غزلیات اور ہزلیات کی ایک ایک جلد امیر خسرو کی خدمت میں بطور تحفہ بھیجیں ان تحریروں نے پاک و ہند کے اہل علم میں ایک نیا دلولہ پیدا کیا۔ اور حضرت سعدی کا نام ہر صاحب علم کی زبان پر آ گیا۔ شیخ آذری جو اہر الانوار میں لکھتے ہیں۔ کہ حضرت شیخ مصلح الدین سعدی شیرازی حضرت امیر خسرو کی زیارت کے لئے ایک بار بصرہ میں آئے۔ مگر یہ بات دوسری کسی کتاب میں نہیں ملتی۔

ابوالقاسم محمود شاہ لکھتے ہیں کہ امیر خسرو کو امیر حسن سے بے حد محبت تھی۔ ایک بار خان شہید نے امیر حسن کے ہاتھ پر ایک تازیانہ مارا۔ تو اس کا نشان امیر خسرو کے ہاتھ پر

نظر آیا۔ امیر خسرو نے اس موقع پر ایک غزل لکھی جس کا مقطع یہ تھا

زین دل خود کام محمد ما بر سوائی کشید

خسروا۔ فرمان دل بردن ہمیں بار آورد

چونکہ امیر خسرو اور امیر حسن کی محبت حقیقی اور سچی تھی۔ اس لئے یہ دونوں دو قالب

یک جان کی حیثیت رکھتے تھے۔ خان شہید کے ایک مصرع کے جواب میں آپ نے کہا۔

ہ گواہ عاشق صادق در آستین باشد

خان شہید کو اس صورت حال کا علم ہوا تو دونوں کو انعام و اکرام سے نوازا۔

سلطان محمد غیاث الدین بلبن حضرت خواجہ قطب العالم و حید العصر فرید الدھر خواجہ

فرید الدین شکر گنج کے بے پناہ معتقد تھا۔ یہاں تک کہ اپنی بیٹی حضرت کے نکاح میں

دے دی۔ شیخ نصر اللہ کے علاوہ آپ کی ساری اولاد اسی بیوی سے تھی۔ اس طرح حضرت

کی تمام اولاد سلطان بلبن کے نواسے ہیں۔ ۶۸۵ھ میں اسی سال کی عمر میں سلطان بلبن نے

وفات پائی تھی۔ اپنے تعمیر شدہ مقبرہ جو اپنے بیٹے خان شہید کے مزار کے سامنے دفن کیا گیا

اس عمارت کا نام دارالامان تھا۔ بڑے تکلفات اور شان و شوکت سے آراستہ کیا گیا تھا

ان دنوں یہ ساری عمارتیں دادہ سرائے کے کھنڈرات میں ہیں۔ بایں ہمہ اس بلند و بالا

عمارت کا نشان اپنی جگہ قائم ہے۔ اودھ کے سلاطین نے اپنے دور اقتدار میں ان عمارت

کو سنگ مرمر سے آراستہ کیا تھا۔

سلطان غیاث الدین بلبن کے بعد بھرا جان کا بیٹا معز الدین کی قبادت تخت نشین ہوا

اس نے ایک عظیم الشان شہر کیلو گھڑی کی دریا کے کنارے بنیاد رکھی جس میں بڑے بڑے

محللات اور قلعے تعمیر کئے۔ اس شہر میں اس نے عیش و عشرت کے دروازے کھول دیئے

اور دنیا بھر کے عیش زدہ لوگوں کو دعوت عیش دی۔ اس کے والد اس وقت لکھنوتی کے

حکمران تھے۔ بیٹے کی ان عیش پسندیوں کو دیکھ کر بنگال سے دہلی پہنچا دوسری طرف خان شہید کا

بیٹا کیخز و بھی ملتان سے دہلی روانہ ہوا لیکن رہتک کے نزدیک قتل کر دیا گیا۔ ناصر الدین بغرا خان اور معزز الدین کی قبا و دریاے گھاگرا کے کنارے ملے۔ اور وہاں ہی مصالحت کر لی۔ حضرت امیر خسرو رحمۃ اللہ علیہ کی مثنوی قرآن السعدین ان دونوں باپ بیٹا جو بنگال اور دہلی کے بادشاہ تھے کے حالات اور ملاقات پر لکھی گئی تھی آخر کار ۸۷ سال سلطنت کے بعد اصل خاندان کے ہاتھ اقتدار آ گیا۔

۳۱

سلاطینِ خلیجی اور ان کا اقتدار

جلال الدین خلیجی فیروز کی بادشاہی کا اعلان ہوا۔ اس نے معزی عمارات کو مکمل کیا۔ اور شہر کو تازہ رونقیں میسر آئیں۔ اس کے برادر زادہ علاء الدین اس کے داماد بھی تھے۔ اسے بڑی شہرت ملی۔ یہ صاحبِ رشدِ عظیم بادشاہ تھا۔ وہ مانک پور میں مقیم ہوا۔ تلنگا (تلنگانہ) کے تمام علاقے جہاں ابھی تک اسلام کی روشنی نہیں پہنچی تھی۔ آپ کے ہاتھوں مفتوح و مسخر ہوئے ان ممالک سے آپ کو چھ من خالص سونا۔ سات من مروارید۔ دو من جواہرات جن میں لعل۔ یا قوت الماس اور زمرود تھے۔ ہاتھ آئے۔ ان خزانوں کے علاوہ ایک ہزار من چاندی بھی ملی۔ اگرچہ یہ بادشاہ رعیت پر در تھا۔ دیندار اور تحمل بھی تھا۔ مگر بعض حاسدوں نے اسے کہا۔ کہ اندر پت کے علاقہ میں ایک ایسا درویش ہے۔ جس کے پاس بہت بڑا خزانہ بھی ہے۔ اور کیمیا گر بھی ہے۔ اس کا نام سید مولا ہے وہ کئی ہزار من چاندی اور گوشت گھی شکر پکا کر خاص و عام کو کھلاتا ہے اس کے دسترخوان پر ہندو اور مسلمان کی کوئی تمیز نہیں ہوتی۔ امیر غریب یکساں دعوت میں شریک ہوتے ہیں ہو سکتا ہے ایک دن بادشاہی پر بھی ہاتھ صاف کر دے بادشاہ اس خبر سے بڑا متفکر ہوا اور اس سخی انسان

کو قتل کرادیا۔ اس قتل پر سیاہ بادل آئے گر بجے۔ اور خاک و خون برسے لگا۔ شہر اور علاقہ تاریک ہو گئے۔ اسی دن سے اس کی سلطنت کا زوال شروع ہو گیا آخر کار چند سال بعد اپنے خاندان کی باہمی لڑائی میں مارا گیا۔ مانک پود بہار۔ اودھ کے مختلف شہروں میں اس کا سرفروخت سے پھرایا گیا۔ ۱۶۹۵ء علاء الدین تخت نشین ہوا۔ اس نے تقریباً چوبیس سال حکومت کی۔ غیاث الدین بلبن کے کوٹک لعل محل کو خصوصی طور پر از سر نو مرمت کیا گیا۔ نئی دہلی کی لوگھری کو نیا رنگ دیا گیا اندر پت میں نئے محلات اور فصیلیں بنائی گئیں۔ ہندوؤں راجاؤں کے قدیم قلعے مرمت کر لئے گئے انتظام سلطنت کو از سر نو درست کیا گیا۔ رعایا پر خراج مقرر کیا گیا۔ ہر گاؤں پر مناسب ٹیکس عائد کیا گیا۔ ہر موضع پر محاسب مقرر کئے گئے۔ عادل حکام کی تقرری عمل میں لائی گئی۔ شہروں میں انصاف پسند قاضیوں کی عدالتیں قائم کی گئیں۔ تمام سلطنت کی خبریں حاصل کرنے کا بذات خود اہتمام کیا گیا۔ تاجروں کی آسائش راستہ کی حفاظت کا بہترین انتظام کیا گیا۔ کابل سے بحر ترقی تک اور کوہ ہمالہ سے جنوبی بحر ہند تک دن رات سفر جاری رہتا اور کسی کو مجال نہ تھی کہ کسی مسافر کی طرف آنکھ اٹھا کر دیکھ جائے۔ چوری۔ ڈاکہ زنی بلا وجہ دھونس دھپا وغریبکے چھوٹے بڑے جرائم پر فوری اور سخت سزا دی جاتی تھی۔ تمام برصغیر ایک سرسبز و شاداب علاقہ بن گیا۔ تمام دنیا میں اس کی شہرت پہنچی۔ چنگیزی فوجیں کئی بار برصغیر پر حملہ آور ہوئیں۔ ملتان، سندھ۔ لاہور حتیٰ کہ دہلی تک لاکھ دو لاکھ فوج لے کر حملہ آور ہوئے۔ مگر ہر میدان میں انہیں شکست کا سامنا ہوا۔ اور واپس جانا پڑا۔ ہندوستان کے سرکش بھی پامال کر دیئے گئے۔ چتور کا قلعہ ابھی تک کسی مسلمان بادشاہ سے فتح نہیں ہوا تھا۔ وہ بھی اسی کے ہاتھوں فتح ہوا۔ پدمادت کی حکایت کا نظم و نثر میں ترجمہ کر کے عام کی گئیں۔

حضرت سلطان المشائخ خواجہ نظام الدین اولیاء اللہ کو اسی زمانہ میں عروج حاصل ہوا۔ یہ بادشاہ امیر خسرو کی معرفت آپ سے اور حضرت شاہ شرف بوعلی قلندر سے استمداد کیا کرتا تھا۔ اس بادشاہ کے دونوں بیٹے شادی خان اور خضر خان حضرت خواجہ کے غلام تھے

اور ہر وقت خدمت میں کھڑے رہتے تھے۔ علاء الدین خلجی کا عہد برکات و کرامات سے مالا مال تھا۔ عارفین۔ عابدین۔ صلحا اور علماء کی ایک کثیر تعداد موجود تھی۔ خصوصاً حضرت محبوب الہی کی ذات گرامی مورد فیوض نامتناہی تھی۔

علاء الدین خلجی کے بعد قطب الدین مبارک شاہ تخت نشین ہوا وہ سلطان المشائخ حضرت خواجہ نظام الدین رحمۃ اللہ علیہ سے گستاخانہ پیش آتا۔ ایک بار حکم دیا کہ چاند کی پہلی تاریخ کو دربار میں حاضری کریں۔ ابھی چاند کی پہلی تاریخ نہیں آئی تھی۔ کہ خسرو خان مراون زادی ایک ہندو نے قصر ہزار ستون میں خنجر سے قتل کر دیا۔ اس طرح ۶۲۱ھ کو خلجی سلطنت خاندان تغلق کے ہاتھ آگئی۔

۳۲

غازی غیاث الدین تغلق

ملک غازی نے ملتان کے مضافات دیپال پور سے اٹھ کر پراون پر لشکر کشی کر دی اور فتح حاصل کر لی۔ ہراون نے اپنا لقب ناصر الدین خسرو رکھا تھا۔ مگر ملک غازی نے اپنا لقب غیاث الدین تغلق رکھ کر چار سال تک بادشاہ رہا اور ۶۲۵ھ تک حکومت کرتا رہا۔ شاہ بہمان آباد سے دس میل دور تغلق آباد کا قلعہ تعمیر کیا۔ اس کے علاوہ اس کے زمانہ کی کئی عمارتیں یادگار زمانہ ہیں۔ کوہستان کے درمیان باون محلات تعمیر کرائے پھین دروازوں والا مقبرہ بنایا۔ اس میں خود اور اس کا بیٹا دفن ہے۔ گزرنے والے اس بلند و بالا عمارت کو دیکھ کر کہتے ہیں کہ اسے بناتے کئی سال لگے ہوں گے۔ مگر ان کی تیز تعمیری دیکھ کر لوگ کہتے تھے کہ اس کے قبضہ میں جنات ہیں۔ جن سے عمارت گری کا کام لیتا تھا۔ اس نے چار سال کے قلیل عرصہ میں بڑی بڑی عمارتیں کھڑی کر دیں۔ ان دنوں قلعہ ویران ہو گیا

ہے مگر سادات بخاری کے مقبرے ابھی تک آباد ہیں ۵۲۲ھ میں بنگال کی طرف گیا۔ وہاں ناصر الدین ابن غیاث الدین حکمران تھا۔ تحائف و ہدایا کے ساتھ ملاقات کی۔ تاج و چتر عطا فرما کہ کوڑ۔ بنگال۔ تارکافوا اور سمندری کناروں کے علاقے اس کے حوالے کر دیئے۔ اس نے حکم دیا تھا کہ ہم شہر میں داخل ہوں تو خواجہ نظام الدین اولیاء اللہ شہر سے باہر چلے جائیں۔ اس حکم سے حضرت کے غلاموں اور عقیدت مندوں میں بڑا اضطراب پیدا ہوا۔ وہ قریب پہنچا تو عرض کی حضور تعلق آ رہا ہے۔ آپ یہاں سے جانے کی تیاری فرمائیں۔ سن کر فرمایا "ہنوز وہلی دُور است۔" ان دنوں حضرت مخدوم نصیر الدین اور آپ حضرت محبوب الہی کے دوسرے جلیل القدر خلفاء آپ کے حکم سے حضرت سید محمود بخاری کی خدمت میں گئے ہوئے تھے۔ سید محمود بجا ایک دیوار بنانے میں مصروف تھے۔ اور مٹی اٹھا کر لارہے تھے۔ کھانے کا ایک برتن بھی سر پر اٹھا رکھا تھا۔ تھوڑا سا کھانا کھا کر حضرت چراغ دہلوی کو دیا۔ اور حکم دیا کہ آپ بھی کھائیں۔ پھر فرمایا حضرت بابا نظام الدین دنیا بھر کی صفات تو خود لے لیتا ہے۔ مگر برائیاں ہمارے حوالے کر دیتا ہے ایک ٹوکرا اینٹ گارے کا اٹھایا۔ اور دیوار کے پاس لا پھینکا اور زور سے کہا۔ باد برسر بادشاہ (یہ بادشاہ کے سر پر ہے) انہی دنوں ایک نو ساختہ عمارت جسے افغانان پور میں بنایا تھا۔ گر پڑی۔ بادشاہ کے بیٹے الف خان نے اس محل میں زبردست دعوت کی ہوئی تھی۔ بادشاہ اور اس کے چند وزراء نیچے دب کر مر گئے اب الف خان اپنے آپ کو سلطان محمد شاہ تعلق کا خطاب دے کر بادشاہ بن گیا۔

سلطان محمد شاہ ایک سخاوت شعار انسان تھا۔ دیوگیری کے علاقہ میں دولت آباد تعمیر کیا۔ اور یہ شہر برصغیر ہندوستان کے عین وسط میں بنایا گیا تھا۔ اس شہر میں تمام اہل ہنر ہر فرقہ کے باکمال لوگ بسنے لگے۔ تمام کو خوراک۔ رہائش اخراجات اور ضروریات شاہی خزانے سے ہسپاکی جانے لگیں مگر بادشاہ انتظامی معاملات کی زیادتی کی وجہ سے

برہم اور ختمگین عادت بنا بیٹھا۔ علماء، صلحاء کو خاطر میں نہ لاتا۔ تھوڑی تھوڑی بات پر گردن اڑانے کے احکامات جاری کر دیتا۔ آخر کار سندھ اور مکران کے سفر پر نکلا حضرت مخدوم چراغ دہلی قدس سرہ کو حکم دیا کہ وہ اس سفر میں ساتھ رہیں۔ آپ نے دل میں کہا کہ اگر حضرت خواجہ نظام الدین کا ارشاد نہ ہوتا تو میں اس شہر میں ہرگز قیام نہ کرتا۔ میں جفا و قفاء تو برداشت کر سکتا ہوں۔ میں کہاں اور بادشاہ کہاں! ہم درویش بادشاہوں کے ساتھ کس طرح چل سکتے ہیں تاہم میں تو حاضر ہوں۔ مگر یہ سفر بادشاہ کے لئے مبارک نہیں دکھائی دیتا۔ کرنال سے پندرہ میل دور گوندل کے مقام پر پہنچتے تھے کہ بادشاہ کی طبیعت خراب ہو گئی ۱۶۵۲ھ دریا ئے سندھ کے کنارے پہنچ کر انتقال کر گیا۔ فیروز شاہ تغلق حضرت چراغ دہلی کے اصرار اور اعیان مملکت کے انتخاب سے بادشاہ بنا دیا گیا۔

۳۳

سلطان فیروز شاہ تغلق کا دورِ عدل

فیروز شاہ تغلق کی تخت نشینی سلسلہ چشتیہ کے چار عارفان نامدار کے تصرف کا نتیجہ ہے اور ان کی دعا سے یہ شہنشاہ حضور سید الانبیاء صلی اللہ علیہ وسلم کے نقش قدم پر چلتے ہوئے مخلوق خدا کی خدمت میں مصروف رہا۔ پھر حضرت مخدوم جہانیاں بخاری اوچی قدس سرہ الباری کی دسالت سے تبرکات نبوی حاصل کئے۔ سندھ کے علاقہ فیروز میں بادشاہ کا انتقال ہو گیا۔ تو فیروز شاہ نے سلطنت کے فرائض سنبھالنے سے معذرت کر دی تھی مگر حضرت مخدوم چراغ دہلی نے اصرار کیا کہ وہ حکومت کی باگ ڈور سنبھال لے آپ کی دستگیری اور توجہ سے اس کی ہمت بندھی۔ اور اس پر اللہ کے انعامات اور برکات کا اس قدر نازل ہوا کہ عدل و انصاف کی وجہ سے اس کا نام صفحہ روزگار پر لکھا گیا اس نے سابقہ

بادشاہوں کے ظلم و ستم کے تمام طریقے یکسر موقوف کر دیئے۔ مجرمین کی غیر انسانی سزائیں ختم کر دیں۔ ہندوستان کی سرزمین میں اتنے قلعے اور شہر تعمیر کرائے کہ لوگوں کو آرام اور تحفظ ملنے لگا۔ قلعہ دہلی۔ دریاے جمنا پر تیا شہر جہاں نما فیروزی قلعہ فیروزی۔ حوض خاص اور ہانسی کے حدود میں تعمیرات اسی کی یاد میں ہیں۔ حضرت شاہ بہلول رحمۃ اللہ علیہ کے اشائے سے کئی شہر آباد کئے گئے جن کا نام فیروز شاہ رکھا گیا پھر مساجد۔ مسافر خانے اوقاف کے مکانات اور فتح آباد کی آبادی اسی بادشاہ کے دم قدم سے عمل میں آئی تھی۔

شاہزادہ فتح خان مولف تاریخ فیروز شاہی حضرت مولانا ضیاء الدین بہنی۔ اسی بادشاہ کے خصوصی رفقاء میں سے تھے۔ فیروز شاہ خود حضرت محبوب الہی کے خاص غلاموں میں سے تھا زندگی کے آخری ایام میں وہ تجرید و تفرید پر اس طرح عامل ہوا۔ کہ موت آئی تو اس کے گھر پر ایک بوری بچھا۔ باقی تمام اثاثہ اللہ کے راہ پر تقسیم کر دیا۔ مرشد برحق کے پہلو میں دفن کیا گیا۔

صاحب تاریخ فیروزی سراج الدین شمس عقیف اپنے وقت میں حضرت شیخ قطب الدین ہانسی رحمۃ اللہ علیہ کے دیر تھے۔ بادشاہ نے فتوحات فیروزی بادشاہ نے اپنے ہاتھ سے لکھی تھی ایک اور عالم نے دلائل فیروزی لکھی۔ دامن کوہ میں مورچند کا ایک مینارہ پڑا تھا۔ یہ بہت بلند اور بھاری مینار تھا۔ بادشاہ ہندوؤں کے باطل عقیدہ کے اظہار اور اسلام کی سر بلندی کی علامت کے طور پر اسے اٹھا کر لایا۔ اور اپنی عمارت میں نصب کر دیا۔ جواب تک قائم و ایستادہ ہے۔

فیروز شاہ ابھی امیر ہی تھا کہ چند باطنی درویشوں نے سلطنت کی بشارت دی۔ ان میں ایک تو حضرت مولانا علاء الدین موج دریا اچودھتی تھے۔ دوسرے حضرت شیخ ابوالفتح رکن الدین ملتانی تھے۔ تیسرے حضرت مخدوم نصیر الدین چراغ دہلی چوتھے مخدوم جہانیاں بخاری تھے قدس سرہم۔ مخدوم جہانیاں نے سرکار دو عالم کی بارگاہ سے قدم مبارک اٹھایا۔ اور پاپادہ

مدینہ پاک سے برصغیر پہنچے۔ اور دربار دہلی نہ آئے۔ فیروز شاہ نے کئی منازل آگے بڑھ کر استقبال کیا۔ اور یہ قدم مبارک بذات خود اپنے سر پر رکھ کر ننگے پاؤں پیادہ بصد اعزاز و احترام شہر تک لایا۔ اس کی دلی خواہش تھی۔ کہ مرنے کے بعد یہ قدم مبارک کا پتھر اس کے سینے پر رکھ کر دفن کیا جائے۔ مگر یہ نعمت کسی اور کا حصہ تھی۔ ایک دن شاہزادہ حضور نبی کریم کے قدم مبارک کے سامنے کھڑا تھا اور دستہ بستہ سلام پیش کر رہا تھا۔ مگر بے حد طول نظر آ رہا تھا بادشاہ نے از رہ شفقت وجہ دریافت کی۔ اس شاہزادے کا باب جنگ بہرائچ میں شہید ہو چکا تھا۔ وجہ ملال پوچھی تو شاہزادہ خاموش رہا۔ اعلان فرمادیا کہ شاہزادے کو لعل و جواہرات کے خزانوں سے مالامال کر دیا جائے۔ اور خزانہ شاہی سے جو چیز طلب کرے وہ دی جائے۔ شاہی افسران ہر چیز پیش کرتے رہے مگر شاہزادہ کسی پر نگاہ نہ ڈالتا جب قدم مبارک کی باری آئی۔ خوشی سے جھوم اٹھا۔ اٹھا کر سر پر رکھ لیا۔ اور بادشاہ کی خدمت میں حاضر ہو گیا۔ بادشاہ نے کہا۔ میں وعدہ کرتا ہوں کہ اگر تم مجھ سے پہلے فوت ہوئے تو یہ مبارک تحفہ تجھے دیا جائے گا۔ ورنہ ہمارے لئے یہ تبرک وقف کر دینا۔ اس وعدہ کے بعد شاہزادہ مطمئن ہو گیا۔ مگر جس ولی اللہ کے پاس جاتا اس سے موت کی دعا کراتا۔ اسے معلوم ہوا۔ کہ حضرت مخدوم جہانیاں قدس سرہ بیمار ہیں۔ حضرت مخدوم جلال پانی پتی نے اپنی عمر شریف کے چند سال آپ پر تیار کر دیئے تھے۔ آپ کو صحت ہو گئی۔ چنانچہ حضرت شیخ جلال الدین پانی پتی گا زرونی قدس سرہ کو ایک خاص قاصد بھیجا۔ اس وقت شاہ زینا آپ کے خادم تھے۔ اور آستانہ عالیہ کے دبان بھی تھے انہوں نے منع کیا کہ اجازت کے بغیر نہ جانا چاہیئے۔ کیونکہ حضرت حجرہ خاص میں مشغول عبادت ہوتے ہیں مگر اس نے یہ بات نہ مانی اور منزل بمنزل چلتا گیا۔ حضرت شیخ اس وقت عالم استغراق میں تھے۔ کافی دیر گزر گئی۔ آپ نے توجہ نہ فرمائی۔ اور پھر دیکھ کر فرمایا۔ جاؤ تمہارا نصیب ہے! خان آپ کا یہ اشارہ سن کر خوش خوش باہر آیا۔ زینا دہلی تک سلامتی سے نہیں جاسکو گے۔ فرمایا میری تودلی خواہش یہی ہے اللہ کا شکر ہے کہ مجھے یہ بشارت تمہاری زبانی بھی مل گئی ہے دہلی کے

قریب پہنچے۔ سفر کی تھکاوٹ تھی۔ ایک درخت کی ٹھنڈی چھاؤں میں سو گئے۔ اور وہاں ہی جان اللہ کے حوالے کر دی بادشاہ نے اپنے وعدہ کے مطابق قدم رسول کا پتھر فتح خان کے سینہ پر نصب کر کے دفن کر دیا۔ وہاں ایک وسیع فیصل بنادی۔ عالی شان مسجد تعمیر کی گئی۔ خانقاہ تیار ہوئی۔ اور وہاں کے آنے جانے والوں کے اخراجات کے لئے کئی گاؤں بطور جاگیر وقف کر دیئے۔

بر زمینے کہ نشان کتب پائے تو بود

ساہا سجدہ صاحب نظراں خواہد بود

بعض تذکرہ نگاروں نے فتح خاں کو فیروز شاہ کا اصلی بیٹا لکھا ہے۔ بعض نے خواہر زادہ بتایا ہے۔ شاہ میر ایک بار حضرت مخدوم پانی پتی کی خدمت میں حاضر ہوا اور عرض کی حضور آپ نے اللہ تعالیٰ کو اپنی آنکھوں سے دیکھا ہے، حضرت مخدوم نے فرمایا۔ اللہ تعالیٰ کو سر کی آنکھوں سے نہیں دیکھا جاسکتا ہاں ہم نے نفل حق کو دیکھا ہے۔

اس بادشاہ کے عہد حکومت میں امرائے زمانہ جنوبی ہندوستان پر والی مقرر کئے گئے تھے۔ یہ تمام حضرت کی دعاؤں سے مقرر ہوئے تھے۔ فیروز شاہ امیر تیمور کا ہم عصر تھا۔ امیر تیمور نے اسی کے عہد حکومت کے دوران بصرغیر پاکستان و ہند کو فتح کرنے کا ارادہ کر لیا تھا۔ مگر وہ دوسری ہمت سے فارغ نہ ہو سکا۔ امیر تیمور نے ایک دن خود اپنی تقریر میں کہا۔

چو فیروز گروم دواں تخت گاہ

زخم سکہ بر نقد فیروز شاہ

فیروز شاہ نوے سال کی عمر میں ۶۹ھ میں اس دار فانی سے دنیائے جاودانی کو چلا گیا حوض خاص میں مقبرہ موجود ہے۔

قطب الدین گورگانی امیر تیمور

امیر تیمور نے پھپھے میں سید مسعود میر قدس سرہ کے ہاتھ سے جو کے چند دانے لے کر کھائے تھے۔ اسے دانوں کے تعداد کے مطابق اس نے دنیا کے ممالک فتح کیے تھے تاریخ عالم میں کائنات ارضی میں اتنا عظیم فاتح جسے امیر تیمور کے مقابلہ میں دیکھا جائے نہیں ملتا۔ ترکی زبان میں بادشاہ۔ تیمر۔ ترائن اور گورگان کے الفاظ داماد کے معنی میں استعمال ہوتے ہیں۔ امیر تیمور کی شادی چغتائی خان باقراچار نوایاں کی بیٹی سے ہوئی تھی۔ امیر تیمور کی پیدائش کے وقت دو سو ستارے ایک ہی برج میں اکٹھے تھے۔ محلات کے دروازے خود بخود گر پڑے اور زمین بوس ہو گئے۔

زنس قراچار نو یا نش داں!

گل بوئے باغ قراچار جانس داں

تراچار و چگیز ابن عم اند

بکشور کشائی ترین هم اند

قراچار نوایاں چگیز خان کے لشکروں کے سپاہ سالار کو کہا جاتا تھا۔ امیر تیمور

کے آباؤ اجداد میں سے سب سے پہلا شخص قرچا چارنوویان ہی تھا جس نے اسلام قبول کیا۔ امیر طغرل خان امیر تیمور کے والد تھے۔ وہ صوفیاء کی مجالس میں حاضری دیا کرتے تھے۔ ان مجالس کا نتیجہ یہ ہوا کہ انہوں نے آبائی سپہ سالاری اور مناصب کو ترک کیا۔ اور نہایت سادگی سے سبز شہر میں زندگی بسر کرنے لگے۔ امیر تیمور ابھی بچہ ہی تھا کہ ان کے والد حضرت سید امیر مسعود کلال سوخاری رحمۃ اللہ علیہ کی خدمت میں لے گئے۔ امیر طغرل حضرت کلال کے عقیدت مند مرید تھے۔ امیر نے آگے بڑھ کر حضرت سید مسعود کے ہاتھ سے جو کے دانے اٹھائیے۔ اور کھانے شروع کر دیئے۔ مورخین کہتے ہیں کہ ان دانوں کی تعداد قریباً چار سو تھی مستقبل میں امیر تیمور نے چار سو ممالک فتح کئے۔ اور تیموری سلطنت تقریباً چار سو سال دنیا کے کسی نہ کسی حصہ پر قائم رہی۔ حساب کے اعتبار سے نادر شاہ کے حملہ تک یہ سلطنت تیموری بادشاہوں میں رہی۔

امیر تیمور بلوغت کو پہنچا۔ صاحب شعور اور فراست نوجوان کی حیثیت سے ابھرا۔ ان کے گاؤں سبز سے بیس کوس کے فاصلے پر بلخ پایہ تخت تھا۔ یہ وہ زمانہ تھا کہ ابوسعید مرزا کی وفات کے بعد چنگیزی فتوحات انتشار کا شکار ہو چکی تھیں ہر شہزادہ خود مختاری کا جھنڈا بلند کر رہا تھا۔ ایران توراں کی سلطنتیں انتشار کا شکار تھیں۔ امیر تیمور نے سپہ سالاری پر پہنچ کر مغل فوجوں کو مربوط کیا۔ اور فاتح کی حیثیت سے باہر نکلا۔ ۷۷۶ھ میں تھنٹہ فتح کر لیا۔ ۷۸۱ھ میں خوارزم کے علاقہ کو زیر نگین کیا۔ ۷۸۳ھ میں ہرات اور اس کے ملحقہ علاقے فتح کر لئے ۷۸۶ھ میں سلطانیہ اور ۷۸۸ھ میں عراق۔ آذربائیجان۔ گورجستان اور قراباغ کو مفتوح کیا ۷۸۹ھ میں اصفہان۔ شیراز اور ۷۹۳ھ میں دشت قبچاق کے ایک ہزار سے زیادہ علاقے کو فتح کر لیا۔ سمرقند کے شہر کو ۷۹۳ھ میں اپنے قبضہ میں لے لیا اس سال ایران

پرقبضہ کر لیا گیا۔ پھر ۱۷۹۷ء میں تمام شمالی علاقوں کو فتح کیا گیا۔ ۱۷۸۰ء میں ہندوستان پر زبردست حملہ کر کے۔ فیروز شاہی خاندان کی سلطنت کو نیست نابود کر دیا۔ ۱۸۰۳ء میں بڑے بڑے راجہ اور مہاراجہ تیمور کے زیر اطاعت آگئے اس طرح تیموری فوجیں ۱۸۰۳ء میں ایران، سیستان، زابلستان، دمشق اور شام پر قابض ہوتی گئیں ۱۸۰۴ء میں ہی روم کا سارا علاقہ دریائے فرنگ فتح کر لیا گیا دوسری طرف تیموری لشکر ۱۷۷۷ء میں خطا کا سارا علاقہ فتح کرتی گئیں

سلطان تیمر کہ مثل وے شاہ نمود
در ہفت صدوسی کشتش در آمد بوجود
در ہفت صد و ہشتاد یکے کرد جلوس
در ہشت صد و ہفت کرد عالم بدور

امیر تیمور نے جب دہلی پر حملہ کیا تو فیروز شاہ کے جانشینوں نے چند معرکوں میں امیر تیمور کا مقابلہ کیا۔ مگر بڑی طرح شکست کھائی۔ امیر تیمور فتح کی خوشی میں فیروز شاہی مسجد میں نماز جمعہ ادا کرنے کے لئے گیا۔ اس کی فوجوں نے نہ صرف دہلی کو قتل عام کی نذر کر دیا۔ بلکہ فیروز شاہی لشکروں کو دور دراز علاقوں سے ختم کر دیا گیا۔ تیمور دہلی سے واپس سمرقند کی طرف آیا۔ تو خاندان سادات نے ہندوستان پر قبضہ کر کے اپنی حکومت قائم کر لی۔ امیر تیمور خوش عقیدہ مسلمان تھا۔ حضرات سادات سے عقیدت رکھتا تھا۔ انہیں اپنے حال پر چھوڑ دیا گیا۔ مختلف قسم کے تبرکات محفوظ کئے۔ اور حضرت حسین کی رسم تعزیہ کی حوصلہ افزائی کی گئی۔ ایک عرصہ تک امیر تیمور کی اولاد شیعہ ہو کر بخارا، سمرقند، ایران، خراسان ماورالنہر اور ہرات پر حکمران رہی۔ برصغیر میں ظہیر الدین بابر بادشاہ سے لے کر محمد شاہ (رنگیلے) تک سلطنت تیمور خاندان کا اقتدار تھا۔ اس دوران ہالیوں

کے عہد حکومت میں ایک مختصر سے عرصہ تک خاندان سوری کو ہندوستان کی سلطنت پر قابض ہونے کا موقع ملا۔

امیر تیمور کے دربار کے ایک مشہور شاعر اور عالم دین فضیلت مآب مولانا شرف الدین علی بزدی نے جو امیر کے وزیر بھی رہے ہیں ظفر نامہ تیموری لکھا۔ یہ کتاب تاریخی ہے۔ جو فصاحت و بلاغت کا ایک گراں قدر نمونہ ہے اس طرح ترکی میں ایک تاریخ مرتب کی گئی۔ تو زک تیموری بھی اسی مؤرخ نے لکھی تھی حضرت مولانا جامی رحمۃ اللہ علیہ کے بھائی دیا خواہر زادہ مولانا تاقی نے تیمور نامہ لکھا جو منظوم تاریخ ہے۔ انہوں نے لکھا ہے۔ روئے زمین پر سکندر اور تیمور جیسا فاتح نہیں ملتا۔ حقیقت یہ ہے جہانگیری اور کشور کشائی ان دو جلیل القدر شہنشاہوں کا مقدمہ تھی۔

۳۵

سید محمد خضر خان بن ملک سلیمان اور خاندان سادات

امیر تیمور کی واپسی پر خاندان سادات دہلی پر قابض ہو گیا۔ اور اپنی حکومت قائم کر لی۔ سید خضر خان ملک سلیمان کا بیٹا تھا۔ ملک سلیمان کو فیروز شاہی حاکم ملتان ملک مردان نے اپنا بیٹا بنا لیا تھا۔ ملک سلیمان نے اپنی زندگی میں سیادت کا دعویٰ نہیں کیا تھا۔ ایک دن حضرت مخدوم جلال الدین بخاری رحمۃ اللہ علیہ ایک دعوت پر ملک مردان کے گھر پر تشریف لائے۔ ملک سلیمان نے حضرت مخدوم کے ہاتھ خود دھلانے شروع کئے۔ حضرت مخدوم بخاری نے ملک سلیمان کو دیکھ کر فرمایا۔ آپ تو سید زادے ہیں۔ آپ کو یہ خدمت بجا نہیں لانا چاہیے۔ طبقات محمود شاہی اور تاریخ مبارک شاہی کے مؤلفین نے آپ کو سید زادہ لکھا ہے۔ آپ کا نسب سیدنا

علی کرم اللہ وجہہ تک پہنچایا ہے۔ ملک مردان خان اور اس کے حقیقی فرزند کی وفات کے بعد دیپال پور۔ اور ملتان کی حکومت جناب سید خضر خان کے حوالے کر دی گئی۔ امیر تیمور نے دہلی فتح کی۔ تو سید خضر خان امیر تیمور کی خدمت میں آئے اور امیر تیمور نے آپ کو لاہور ملتان اور دیپال پور کی حکومت دے دی۔ محمود شاہ فیروز شاہی خانوادے کا آخرین بادشاہ تھا۔ جس نے ۸۱۵ھ میں وفات پائی تھی۔ اس کے بعض امراء نے دولت خان لودھی کے ہاتھ پر بیعت کر لی بعض خضر خان کے ساتھ آئے۔ خضر خان نے لاہور اور ملتان سے ساٹھ ہزار لشکر تیار کیا اور دہلی پر حملہ آور ہو کر اسے فتح کر لیا۔ لودھی کو قلعہ فیروز شاہی میں محصور کر لیا۔ اور اپنی حکومت کا اعلان کر کے امیر تیمور اور شاہرخ مرزا کا سکہ جاری کر دیا گیا۔ معزز الدین ابوالفتح مبارک شاہ بن خضر خان و محمد شاہ بن فرید خان بن خضر خان کے علاوہ چند اور بادشاہوں نے پچیس سال تک حکومت کی۔ ان حضرات کے عہد حکومت میں گجرات۔ مالوہ۔ جمن پور اور بنگال کے علاقے خود مختار ہوتے گئے۔ اور ایک وقت آیا کہ مغلیہ حکومت کے زیر نگیں ہوتے گئے۔ اور سلطان بہلول لودھی کی حکومت صرف دہلی اور گرد و نواح کے علاقوں تک محدود ہو گئی۔

۳۶

سلطنت خاندان افغانان لودھی

افغانان لودھی ابتدائے کار میں گھوڑوں کی تجارت کیا کرتے تھے۔ بہلول مان کے پیٹ ہی میں تھا کہ مان کا پیٹ چاک کر کے اسے زندہ بچالیا گیا۔ اور مان فوت ہو گئی۔ بہلول ان صدقات اور زرخوں کے باوجود زندہ رہا۔ اور اپنے والد کی

زیدنگرانی پرورش پاتا رہا۔ سن بلوغت کو پہنچا تو باپ سے ناراض ہو کر اپنے چچا ملک فیروز ملک اسلام خان اور ملک سلطان شاہ کے پاس چلا گیا۔ ایک دن اپنے چچا کے ساتھ گھوڑوں کا ایک تجارتی قافلہ لئے نارنول کے نزدیک پہنچے تو دیکھا کہ ایک غریب شاہ نامی درویش دونوں ہاتھ زمین پر مار کر اعلان کر رہا ہے کہ ہے کوئی جو سلطنت دہلی کو نو سو روپیہ میں خریدے۔ بہلول یا آواز سنتے ہی گھوڑے کی زین سے کود کر نیچے آ گیا۔ اور نو سو روپیہ نکال کر فقیر درویش کے سامنے رکھ دیا درویش نے روپیہ لیا۔ حاضرین مجلس میں بانٹ دیا اور خود خاموش ہو گیا بہلول کا چچا اس کی اس طفلانہ حرکت پر بڑا خشنماک ہوا۔ اور اسے اپنے کاروبار تجارت سے علیحدہ کر دیا۔ بہلول لودھی اپنے دوسرے چچا اسلام خان کے پاس سر ہند چلا گیا۔ اسلام خان کے پاس اس وقت بارہ ہزار افغان زیر کمان تھے۔ یہ سارے ان کے رشتہ دار اور قبیلے کے لوگ تھے۔ بہلول آہستہ آہستہ ترقی کرتا گیا حتیٰ کہ ۵۰۵ھ میں سلطنت دہلی پر قابض ہو گیا۔

بعض مورخین نے اپنے تذکرہ میں یوں لکھا ہے کہ بہلول لودھی بچپن میں ہی اپنے باپ یا چچا سے کچھ چیز مانگ رہا تھا۔ بڑی مشکل سے وہ چیز میسر ہوئی۔ تو ایک درویش وہاں سے گزرا۔ اور انہیں کہنے لگا۔ تھوڑی سی چیز کے لئے دہلی کے بادشاہ کو ناراض کر رہے ہو۔ اس طرح آپ کو شاہ غریب نے بھی بادشاہی کی بشارت دی تھی۔ آپ نے چالیس سال حکومت کی۔ آپ کے بعد سلطان سکندر کا بیٹا نظام خان بادشاہ بنا۔ یہ نظام خان بڑا علم دوست۔ عالم نواز۔ رعایا پرور اور منتظم بادشاہ تھا۔ وہ اپنی رعایا اور سلطنت کی خبر گیری کرتا تھا۔

شیخ نظام الدین احمد اپنی تاریخ میں لکھتا ہے کہ بادشاہ کو ظاہری دبدبہ اور معنوی کمالات حاصل ہیں۔ عدل۔ رحم کو سامنے رکھتا ہے۔ ہر روز دربار میں نقد

اور اجناس درویشوں۔ غریبوں اور محتاجوں میں تقسیم کی جایا کرتیں۔ شریعت کے
 اوامر و نواہی کو جاری کیا جاتا۔ اور ملک اسلامی نظام کا گہوارہ بن گیا۔ فرنگ سکندری
 اور فتوحات سکندری آپ کے عہد میں مرتب ہوئیں۔ سلطنت کے دور دراز علاقوں
 کی خبروں کے حصول کا بڑا زبردست اہتمام تھا۔ دربار کے لوگ خیال کرتے کہ آپ
 کو جنات پر تسخیر حاصل ہے۔ اس لئے آپ دور دراز کے حالات سے باخبر رہتے
 ہیں۔ آپ ۲۸ سال حکمران رہے۔ آپ کی وفات کے بعد آپ کا بیٹا ابراہیم لودھی
 حکمران بنا۔ ابراہیم بھی اپنی سلطنت کے تیس سال کے اختتام پر ۹۲۲ھ میں
 فوت ہوا۔

حضرت شیخ علاء الدین مجددیؒ

حضرت شیخ علاء الدین مجددی اکیر آبادی رحمۃ اللہ علیہ اپنے عہد کے بہت
 بڑے صاحب کمالات بزرگ تھے۔ سلاطین وقت نے آپ کی خانقاہ کو بارہ
 مواضع کی جاگیر دے رکھی تھی۔ مگر ابراہیم لودھی نے اپنی سلطنت کے آخری
 ایام میں اس جاگیر کو ضبط کر لیا۔ نوبت بایں جا رسید کہ آپ کی خانقاہ کے کئی
 سو درویش مسافر اور خاص و عام فاقہ کشی کا شکار ہو گئے۔ ابراہیم اکثر و بیشتر
 شراب میں دھت رہتا۔ درویشوں کی حالت زار بیان کی جاتی تو اس کو توجہ نہ دیتا
 ایک دن کئی درویش بادشاہ کی خدمت میں حاضر ہوئے۔ فریاد و فغان کرتے
 رہے۔ بادشاہ نے ایک بار نشے سے سراٹھایا اور کہا۔ یہ کیا شور ہے؟ لوگوں
 نے عرض کی۔ حضور! آپ نے درویشوں کو عطا کردہ جاگیر ضبط کر لی ہے اور
 اب یہ لوگ فاقہ زدہ ہو گئے ہیں اور تباہ حال ہو چکے ہیں۔ کئی بار پوچھا مگر لوگوں
 نے یہی جواب دیا۔ لیکن بادشاہ نشہ دولت سے باہر نہ آیا۔ حضرت علاء الدین

مجنوب اکبر آبادی نے جوش میں آکر فرمایا۔ درویشوں کی جاگیر کو ضبط کرنے والے کا ملک ضبط کر لیا گیا ہے۔ اور سلطان بابر کے حوالے کر دیا گیا ہے؛ بابر بھائے مواضع کو واگزار کرے گا۔

اسی زمانہ میں ظہیر الدین بابر کابل سے روانہ ہوا۔ اور پانی پت کے میدان میں ابراہیم لودھی کے مقابل ہوا اور اسے شکست دے کر قتل کر دیا۔ ابراہیم لودھی کی قبر اس کے خاندان مع لشکری مقتولین کے ایک ٹیلے پر ہے۔ بابر نے دہلی فتح کر لی۔ اپنے جلوس تخت کے بعد سب سے پہلا جو فرمان جاری ہوا۔ وہ درویشوں کی خانقاہ کی واگزاری تھا۔

۳۷

ہندوستان میں مغلیہ سلطنت کے اساطین۔ ظہیر الدین بابر نصیر الدین ہمایوں جلال الدین اکبر وغیر ہم۔

ہندوستان پر قبضہ کرنے کے بعد بابر کی موت کا وقت آیا تو اس نے اپنے بیٹے ہمایوں کو تخت نشین کیا۔ ایک وقت آیا کہ ہمایوں غرور و تکبر کے نشہ میں خلافت ادب یاقین کرنے لگا۔ اس کی یہ باتیں خدائے جبار و قہار کو پسند نہ تھیں۔ اس کی فوج اور لشکر تنگ دل ہو کر کٹنے لگی۔ امراء سلطنت علیحدہ ہونے لگے۔ کاروبار سلطنت خراب ہونے لگا۔ چنانچہ خاندان افغانان کے سپہ سالاروں نے حکومت پر قبضہ کر لیا۔ ایک وقت آیا کہ ہمایوں کی آہ وزاری کو رب کریم نے قبول کیا اور ایران کے صفوی بادشاہ کی امداد سے ہمایوں کو دوبارہ اقتدار نصیب ہوا۔ وہ تقریباً گیارہ سال بے تاج و تخت رہنے کے بعد برصغیر پر حکومت کرنے لگا۔

ہمالیوں کی وفات کے بعد اس کا بیٹا اکبر تخت نشین ہوا۔ اکبر کو حضرت ہندالولی سے بڑی عقیدت تھی وہ ادباً پیادہ پادہلی سے آگرہ پہنچا۔ اکبر کے دربار کے وزراء اگرچہ بڑے صاحب بصیرت اور عالی خاندان تھے۔ مگر مذہب کے معاملہ میں کمزور تھے۔ بادشاہ کے اکثر شعائر خلاف اسلام ظاہر ہونے لگے۔ یہ بات اس وقت کی سیاست اور ماحول میں شاید درست ہو۔ مگر دینی نقطہ نظر سے مسلمانوں کے لئے سخت نقصان دہ تھی۔ اکبر کو حضرت مخدوم شیخ سلیم چشتی فتح پوری سے بے حد عقیدت تھی۔ اس نے فتح پور کی پہاڑی پر آپ کے لئے بلند و بالا خانقاہ تعمیر کی مسجد بنائی۔ قلعہ تعمیر کیا پھر اپنی تخت گاہ بنائی۔

۳۸

نور الدین جہانگیر و شہاب الدین شاہ جہان بزرگان دین کی آستان پر
 نور الدین جہانگیر حضرت شیخ سلیم فتح پوری کی دعائے پیدا ہوا۔ اور آپ کی خانقاہ میں ہی پرورش پاتا رہا حضرت شیخ کی دعائوں کی برکات اور نگاہ فیض کا نتیجہ یہ ہوا کہ جہانگیر تخت نشین ہونے کے بعد حسن عقیدت۔ عدل و انصاف کا پیکر بن گیا۔ جہانگیر کے بیٹوں میں سے شاہ جہان اتنا جلیل القدر بادشاہ ہوا کہ اس نے دہلی کو ایک عالی شان شہر میں تبدیل کر دیا۔ شاندار جامع مسجد بنائی۔ اس بادشاہ کے اوصاف حمیدہ تحریر و تقریر میں نہیں سما سکتے۔ وہ اہل فضل و کمال کا قدرداں تھا۔ بذل و ایثار کا پیکر تھا۔ علو ہمت اور فراخ دلی میں اپنی مثال آپ بھتا۔ رفعتِ شان و منزلت میں لاثانی تھا۔ پھر ریاضت و عبادت میں پورا ذوق رکھتا تھا۔ درویشوں کی خدمت گزاری اور ان سے حسن عقیدت اس کی زندگی کا محبوب مشغلہ رہا ہے۔

خلافت محی الدین اور ننگ زیب عالمگیر رحمۃ اللہ علیہ

شاہجہان کے تمام بیٹوں میں سے محی الدین اور ننگ زیب اپنے قیدی باپ کے تخت پر قابض ہوا۔ یہ بادشاہ عالم۔ عابد۔ زاہد۔ متقی۔ منتظم دوانا تھا۔ اور شعار اسلام اور حدود شریعت کو نافذ کرنے والا تھا وہ پورے پچیس سال جنوبی ہند کے علاقوں کے باغیوں کی سرکوبی میں مصروف رہا۔ چنانچہ اسی علاقہ میں اورنگ آباد کے مقام پر قوت ہوا۔ اور آسودہ خاک ہوا۔

قاضی القضاہ طاہری

اورنگ زیب کے عہد حکومت میں قاضی القضاہ قاضی طاہری کو بڑا اقتدار حاصل رہا۔ اس کی سیاسی طور پر شریعت کے پردے میں بعض کارخانوں کے فون بے گناہ سا کوہ سمیٹتی رہی جو شخص بھی اس کی تلوار کی زد میں آتا کسی نہ کسی فتویٰ کی دھار سے قتل کر دیا کرتا تھا۔ ہم اس کے مظالم کی تفصیل شاہد مرہٹا شانی کے حالات میں آئندہ چل کر لکھیں گے۔

شاہ مرہٹا شانی اور اس کی شہادت کے واقعات
عظیم سرورہ اسل کا شانی کے بیوی غافلان سے تھے۔ آپ کے آباؤ اجداد

تجارت و صنعت میں مشہور تھے۔ ان کے ہاں علوم طب بھی موجود تھا۔ سرد بچپن میں ہی کاشان سے سفر اختیار کر کے مغربی ممالک میں چلے گئے تھے اور وہاں ہی کسی پیر طریقت کے ہاتھ پر بیعت ہوئے۔ خراسان کے ایک تاجر کے خوبصورت بیٹے سے محبت کرنے لگے۔ اور اسی کی رفاقت میں نیشاپور پہنچے۔ وہاں سے باپ کی موت کی خبر سن کر واپس کاشان گئے۔ باپ کا مال و دولت لے کر سندھ روانہ ہو گئے وہاں آپ کی نگاہ ابھی چند ایک ہندو زادہ پر پڑی۔ اگرچہ وہ لڑکا بھی بہت دولت مند تھا۔ اور تجارت میں کامیاب تاجر تھا۔ مگر سرد نے اپنا تمام مال و متاع اسی کے حوالے کر دیا۔ اور خود خالی ہاتھ اس معشوقِ خوب رو کے آستان پر پڑے ہے کچھ عرصہ بعد ہندو زادہ کے دل پر بھی سرد کے عشق و محبت کے اثرات ظاہر ہونے لگے۔ چنانچہ تمام دنیاوی مال و منال غریبوں میں تقسیم کر کے حضرت سرد کی خدمت میں مشغول ہو گیا۔ تجارت کے کاروبار کو خیر باد کہتے ہوئے دونوں شاہجہان آباد دہلی میں پہنچے۔ وزیر آباد میں ایک مجذوب رہتا تھا۔ اسے معروف شاہ مجذوب کہتے تھے۔ یہ مجذوب حضرت شاہ شرف الدین عراقی پانی پتی کے روحانی فیضان سے منصبِ قطب ابدالی پر فائز تھا۔ سرد نے آپ کے ہاتھ پر بیعت کی۔ آپ بھی سرد کو اپنا بیٹا کہا کرتے تھے۔ کچھ عرصہ کے بعد سرد پر عالم وجد۔ خود رفتگی۔ ستغراق اور مستی چھا گئی۔ نوبت یہاں تک پہنچی کہ سرد کو اپنے جسم اور ستر کی ہوش نہ رہی بے قید و بند صحرا و بیابان میں پھرتے رہتے تھے۔ بسا اوقات برہنہ جسم شہروں میں بھی چلے آتے ابھی چند اگرچہ ہوش میں رہا۔ مگر وہ بھی اپنے پیرو مرشد کے ساتھ ساتھ رہا کرتا۔ برہنگی کے باوجود آپ کی خدمت میں ایستادہ پارہا کرتا تھا۔ اور حضرت سرد کی خدمت گزاری سے کوتاہی نہیں کرتا تھا۔

سلطان محمد وارا شکوہ کو حضرت سرد سے عقیدت تھی۔ وہ اکثر آپ کی خدمت

میں حاضر ہوتا تھا۔ آپ سے مسائل تصوف تحریراً اور تقریراً دریافت کرتا رہتا تھا۔ حضرت سرمد کبھی تو مست ہوتے۔ اور کبھی ہوش میں۔ ان دونوں حالات میں مسائل بیان فرماتے۔ مستی کے عالم میں اور جواب ہوتا مگر ہوش کے عالم میں مختلف بیان ہوتا تھا۔ مستی میں انہیں کسی روایتی فکر کی پرواہ نہ ہوتی تھی۔ باین ہمہ آپ کی گفتگو میں علمی سلامتی اور ادب ہوتا۔ اور ہر بات کا جواب صحیح دیا کرتے تھے۔ بعض اہل منزلت کہا کرتے تھے کہ آپ عقلاً مجاہدین میں سے تھے۔ بعض صوفیا آپ کو سکر کے غلبہ میں شمار کرتے تھے۔ بعض کہتے ہیں کہ آپ ایک ایسے سالک تھے جو مجذوبی کے منازل طے کرتے رہے۔ اور شہادت کے باوجود وہ عالم برزخ میں اپنے مناصب اور کمالات میں ترقی کرتے رہیں گے۔ آپ نے شہزادہ دارا شکوہ کو کئی بار خلافت دینا چاہی مگر وہ ہمیشہ دست کش ہو جایا کرتا تھا۔ پھر دارا شکوہ کو سلطنت کی بشارت دی مگر وہ اورنگ زیب کے حکم سے قتل ہو گیا۔ لوگوں نے حضرت سرمد کو کہا آپ جسے سلطان ہند بنا رہے تھے۔ وہ تو قتل کر دیا گیا ہے۔ آپ نے فرمایا۔ ہم تو اسے سلطنت عقبی کا سلطان بنا رہے تھے۔ سلطنت ہند کیا چیز ہے۔ جس شخص نے یہ خبر پہنچائی اس نے دوسری رات خواب میں دیکھا کہ دارا شکوہ جنت میں ایک شاندار تخت شاہی پر جلوہ فرما ہیں۔

شہزادہ دارا شکوہ اہل عرفان کا بڑا عقیدت مند تھا۔ اس کا اکثر وقت اہل اللہ اور بزرگان دین کی مجالس میں گزرتا تھا۔ ان کی تعظیم و توقیر کیا کرتا تھا۔ بزرگان دین بھی اس شہزادہ کو اپنی محبت کی نگاہ میں جگہ دیا کرتے تھے۔ ایک بار ایسا ہوا۔ اپنے بھائی اورنگ زیب سے ایک معرکہ میں شکست کھانے کے بعد لاہور آیا۔ اور حضرت شاہ میاں میر قادری رحمۃ اللہ علیہ کی خدمت میں حاضر ہوا۔ حضرت نے شہزادے کے بیٹھنے کے لئے اپنا مقعد بچھا دیا۔ اور حکم دیا کہ اس پر جلوہ فرمائی کریں۔ مگر شاہزادہ ادباً کھڑا ہوا اور

اس مصلے پر بیٹھنے سے بار بار انکار کرتا رہا۔ آخر میاں میر رحمۃ اللہ علیہ نے فرمایا۔ داراشکوہ! یہ تو دہلی کا تخت تھا۔ تم نے میرے اصرار کے باوجود انکار کر دیا۔ اچھا۔ اللہ تعالیٰ اب تمہیں جنت کا تخت عطا کرے گا۔ داراشکوہ جب قتل ہوا۔ تو اس کی زبان پر حضرت شیخ غوث اعظم سیدنا عبدالقادر جیلانی کی بارگاہ میں یہ شعر تھا۔

شاہ جیلان خوشامد و کردی
کشتی وزندہ ابد کردی

۴۲

شاہ سمرند اور قاضی قوی کی ملاقات اور مکالمات

ایک دن حضرت سمرند اپنے معشوق و لفکار کو لئے داراشکوہ کے محلات کے سامنے کھڑے تھے کہ قاضی القضاة ملا قوی قشری دربار شاہی سے نکل کر وہاں سے گزرا۔ سمرند کو دیکھتے ہی کہنے لگا۔ سمرند تم نماز کیوں نہیں پڑھتے؟ سمرند نے کہا۔ جناب شیطان قوی ہے۔ ملا قوی خاموش ہو گیا۔ مگر سمرند کی اس ذومعنی گفتگو سے جل اٹھا۔ دل میں کینہ پیدا ہو گیا۔ اس نے کئی بار اورنگ زیب کے دربار میں سمرند کے خلاف کارروائی کرنے کی تجاویز پیش کیں۔ اور سیاسی طور پر اسے خطرناک آدمی ظاہر کیا۔ اور کہا کہ یہ شخص شہزادہ داراشکوہ کو بغاوت اور سلطنت کے حصول پر آمادہ کرتا رہتا ہے۔ عریاں پھرتا ہے۔ نماز نہیں پڑھتا۔ بادشاہ نے حکم دیا کہ شریعت کے ماتحت ہی اس کا محاسبہ کیا جانا چاہیے یہ ذاتی مخالفت کی بنا پر سزا دینا اچھا نہیں۔ قاضی ایک دن سمرند کو پکڑ کر جامع مسجد لے گیا

ع! جناب غوث آپ نے کیا خوب امداد فرمائی ہے۔ مجھے قتل کر کے زندہ جاوید بنا دیا ہے!

اور باجماعت نماز ادا کرنے پر آمادہ کیا مگر حضرت سرد دوسری رکعت سے اٹھ کر بھاگ آئے۔ پوچھا کہ ایسا کیوں کیا فرمانے لگے۔ ہمارے امام صاحب تو گھوڑوں کی سوداگری میں لگے ہوئے تھے۔ میں نماز کس کے پیچھے مکمل کرتا۔ بعد میں امام صاحب نے اعتراف کیا واقعی وہ دوسری رکعت میں گھوڑوں کی خرید و فروخت کے خیال میں تھے۔

ایک دن حضرت سرد کو نیا لباس پہنا دیا گیا مگر تھوڑی دیر بعد اتار پھینکا اور کہنے لگے اس سے اللہ کے غضب کی بو آتی ہے۔ جب دریافت کیا گیا تو واقعی لباس ایسا ہی تھا۔

۴۳

سرد اور قاضی قومی قشری کے مکالمات اور خط و کتابت

ایک دفعہ ایسا ہوا۔ کہ قاضی قوی قشری نے مہر سلطان کے ساتھ احکامات جاری کر دیئے کہ "عریاں نہ پھرے اور ستر عورت کا خیال رکھیں۔" حضرت سرد نے قلم بکڑا اور یہ رباعی جواباً لکھ بھیجی۔

آں کس کہ ترا تاج جہاں بانی داد
 مارا ہمہ اسباب پریشانی داد
 پوشاند لباس ہر کرا علیے دید
 بے عیباں را لباس عریانی داد

مدا۔ جس ذات نے آپ کو جہاں بانی کا تاج پہنایا ہے۔ اس نے ہیں اسباب پریشانی دیئے ہیں۔ جس میں عیب ہے اسے تو لباس پہنا دیا گیا ہے۔ مگر بے عیب حضرات کو عریانی کے لباس سے مزین فرمایا ہے۔

قاضی قوی نے ایک بار بادشاہ کی طرف سے لکھا۔ کہ اگر تم نعمتوں سے مالا مال ہو
تو ہمیں بھی ان خداداد نعمتوں میں شریک کر لو۔ حضرت سرد نے اس حکم کا اس رباعی
کے ذریعہ جواب دیا۔

سرد غم عشق بواہو کس راند ہند
سوز دل پروانہ مگس راند ہند
عمرے باید کہ یار آید بکنار
این دولتِ سرد ہمہ کس راند ہند
ان احکامات کے اجرا کے بعد سرد کو گرفتار کر لیا گیا۔ آپ نے گرفتاری کے
بعد یہ رباعی پڑھی۔

خوش بالائے کرد چناں پست ہرا
چشمے بدو جام برد از دست مرا
اور بغل من ست و من در طلبش
در و عجبے بریں کرد دست مرا
بادشاہ کے حضور پیش ہوئے۔ تو اورنگ زیب نے پوچھا۔ تم ننگے کیوں رہتے
ہو۔ جواب میں یہ رباعی کہی۔

۱۔ اے سرد غم عشق ہر ایک کے نصیبوں میں نہیں۔ پروانے کا سوز دل ہر مگس کو نہیں دیا جاتا۔ ایک
عمر چاہیے کہ محبوب اسوش میں آتا ہے یہ پائیلا دولت ہر ایک کے نصیب میں نہیں آتی۔
۲۔ ایک خوش قامت نے مجھے اتنا پست کر دیا ہے۔ ایک آنکھ نے میرے ہاتھ سے دو جام پھین
لئے ہیں۔ میں تو اس کی طلب میں مارا مارا پھر رہا ہوں۔ حالانکہ وہ میری بغل میں ہے۔ یہ بات میرے
لئے بڑی عجب ہے۔

خاک نشینی است سلیمانیم
 عا ربود افسر سلیمانیم
 عمر بہت چہل سال کہ می پو شمش
 کہنہ و شد جامہ سر یانیم

ہم خاک نشین تخت سلیمانی پر بیٹھے ہیں۔ ہمیں شاہی تاج و تخت سے ندامت
 محسوس ہوتی ہے مجھے چالیس سال ہو گئے ہیں کہ لباس عریانیت پہنا ہوا ہے۔ مگر
 نہ یہ پرانا ہوتا ہے نہ میلا۔

علماء و فضلا کے فتویٰ پر شہنشاہ اورنگ زیب نے سرد کو قید کا حکم دیا قید خانے
 کی طرف جاتے ہوئے۔ آپ نے یہ دور باعیاں پڑھیں۔

سرد کہ زجام عشق مستش کردند
 خواندند سرفرازش پستش کردند
 میخواست خدا پرستی و ہوشیاری
 مستش کردند و بت پرستش کردند

سرد چہ طلسم را کہ سروا کردم در شام در یچہ سحر وا کردم
 ہر چند کہ خواب را بر سروا کردم دیدم ہمہ خواب تا نظر وا کردم
 قید خانہ میں آپ سے اکثر اوقات کرامات اور خرق عادات کا اظہار ہوتا
 تھا۔ قید خانہ میں دوسرے قیدی اور محافظ بھی آپ کی خدمت کرتے۔ قوی
 قشری نے آپ کی عزت افزائی دیکھی تو اسے مزید حسد ہوا۔ اس نے آپ پر
 جاسوس مقرر کر دیئے۔ وہ آپ کی گفتار و اقوال نوٹ کرتے رہتے۔ آپ کا ہر ایک

علاوہ اسے سرد جن لوگوں نے جام عشق۔ ۹

کام اور بات ملا تو ہی تک پہنچتی۔ تاکہ شریعت کے قانون میں ان کی خونریزی کا جواز پیدا ہو سکے۔ ان جاسوسوں کی پوری جاسوسی سے آپ کی ایک بیبائی ایسی تھی۔ جو قابل اعتراض محسوس کی گئی اور قاضی تک پہنچا دی گئی۔ اور ساتھ ہی کہا گیا کہ شاہ سرد صرف لا الہ الا اللہ کہتا ہے۔ محمد رسول اللہ نہیں کہتا۔

آن را کہ سر حقیقتش باورش شد خود پین تراز سپہر مینا در شد
ملا گوید کہ بر فلک شد احمد سرد گوید فلک با احمد در شد

ملا تو فی قشری نے ایک محضر نامہ لکھا۔ جس میں شاہ سرد کے قتل کا جواز بیان کیا گیا اور بیان کیا گیا کہ سرد واقعہ معراج کا منکر ہے۔ اور محمد رسول اللہ زبان پر نہیں لاتا۔ چنانچہ اس فتویٰ کی رو سے شاہ سرد کو آگاہ کیا گیا۔ کہ آپ از روے شریعت دار الانصاف اور دار العدل کے فیصلہ کے مطابق واجب القتل ہیں اگر تمہیں کوئی عذر ہو تو بیان کر سکتے ہو۔ حضرت سرد نے یہ بیبائی لکھ بھیجی۔

ما سر خود را چو در زیر پا و البتہ ایم
شہر دہلی را بجائے کر بلا دانستہ ایم
رفت منصور از قضا بردار و سرد نیز ہم
دار بازی را عطا کبر یاد دانستہ ایم

ع ۱:۔ جس شخص کو حقیقت کے اسرار معلوم ہوئے وہ آسمان کی دستوں سے بھی وسیع تر ہو گیا ملا کہتا ہے کہ حضور صلی اللہ علیہ وسلم آسمان پر گئے۔ مگر سرد کہتا ہے نہیں نہیں آسمان تو خود حضور کے قدموں میں آ بچھا۔

ع ۲:۔ ہم نے اپنے سر کو گیند کی طرح قدموں میں بچھا دیا ہے۔ شہر دہلی کو کہ بلا کی طرح جلتے ہیں۔ منصور تختہ دار پر کھڑا ہوا۔ اسی طرح ہم بھی دار و رسن کو اللہ کی رضا اور عطا سمجھتے ہیں۔

۲۴

سرمد کی شہادت اور مناصب روحانی

شاہ سرمد عشق رسول میں فنا تھے۔ وہ اس دنیا کی زندگی سے شہادت کے بغیر نجات نہیں پاسکتے تھے۔ آپ کے منازل و مناصب ترقی پر رہے آپ ایسے صاحب تصرف تھے کہ جس سے صاحب مزارات فیض رسائی کرتے ہیں۔ سرمد بھی شہادت کے بعد اپنے فیضان سے لوگوں کو مالا مال کرتے رہتے ہیں۔

آپ کو قید خانے سے نکال کر باہر لایا گیا۔ تو آپ نے یہ رباعی کہی۔

سرمد گلہ اختصار می باید کرد یک کار ازین دو کا معنی باید کرد
یا تن برضائے دوست می باید داد یا قطع نظر ز یار می باید کرد

ایک سپاہی نے تختہ دار کی طرف لے جاتے ہوئے آپ کے بازو پر ایک رسی باندھی تو آپ نے فرمایا۔

سرمد چمے است کہ جانش در دست کے

تیر لیت وے کمانش در دست کے

میخو است کہ مرغ گدو دبو بام جہد

گاوے شد و ریشمانش در دست کے

دستور کے مطابق آپ سے پوچھا گیا کہ آپ کی آخرین خواہش کیا ہے؟ فرمایا۔ میری آرزو ہے کہ جس کے جرم پر مجھے قتل کیا جا رہا ہے۔ اسے میرے سامنے کھڑا کیا جائے۔ یہ بات منظور کر لی گئی اب فیصلہ ہوا۔ کہ ملا قومی قشری اور بادشاہ اورنگ زیب کے سامنے قتل کیا جائے چنانچہ آپ کو جامع مسجد شاہجہانی کے اس مقام پر لایا

گیا۔ جہاں نبی کریم صلی اللہ علیہ وسلم کے تبرکات پڑے ہوئے ہیں۔ آپ نے آسمان کی طرف سر اٹھا کر دیکھا اور یہ شعر پڑھا۔

بجرم عشق تو ام می کشند و غوغائی

تو نیز بر سر بام آ کہ خوش تماشا می

چند جلا داد آبدار تلواریں ہاتھ میں لئے آگے بڑھے۔ آپ کی گردن پر مارنے لگے مگر تلواریں بے کار ہو گئیں۔ ہاتھ نسل ہو گئے۔ مگر حضرت سرمد اسی طرح مقتل پر کھڑے رہے۔ ان جلا دلوں میں ایک خوب رو نوجواں تھا۔ اس نے آستین کو ہاتھوں پر لپیٹ رکھا تھا۔ حضرت نے اس کے چہرہ پر نگاہ ڈالی۔ تبسم فرمایا۔ اور کہا:-

بہر رنگے کہ خواہی جامہ می پوش

من انداز نندت رامی شناسم

لوگوں نے فیصلہ کیا کہ سرمد کی آنکھیں بند کر دی جائیں۔ کپڑا باندھ دیا گیا

مگر آپ نے فرمایا۔

گرم عتاب چوں شود پردہ بوشم از رخس

پردہ کشند مردماں چوں شود آفتاب گرم

بایں ہمہ سر نیاز خم کر دیا۔ اور یہ شعر پڑھا

عمر سیت کہ آوازہ منصور کہن شد

من از سر نو جلوہ دہم دار و رسن راست

۱۷:۔ تمہارے عشق کے جرم میں قتل کرنے والے پوسے زور شور سے آئے ہیں تم بھی سر بام آ کر جھانک لو یہ بڑا خوش کن نظارہ ہے

۱۸:۔ جس رنگ کے لباس میں آؤ میں تو تمہارے اندازِ قد سے تمہیں پہچان لیتا ہوں۔

۱۹:۔ صدیاں گزر گئیں منصور کی شہرت مدہم پڑ گئی تھی۔ میں از سر نو جلوہ دہم دار و رسن کی رسم کو عام کر رہا ہوں۔

قتل کے بعد خود ہی اپنے ہاتھ کو اٹھایا۔ اور یہ شعر کہا۔
 سرمد اگر دازتم شوخے کہ با ما یار بود
 قصہ کوتاہ شد و گرنہ درد سر بسیار بود

پھر فرمایا۔

سرمد سر داد سرمدی یافت منزل زمقام احمدی یافت
 اس شعر کے مضمون سے معلوم ہوتا ہے کہ آپ کی شہادت آپ کے مقامات
 اور مناصب کی بلندی کا ذریعہ بن گئی۔ اور آپ منازل سلوک کی منازل پر دائمی
 ترقی کرتے گئے۔ کہتے ہیں آپ اپنا سراٹھائے خود ہی مسجد کی جانب بڑھے زبان
 پر یہ غزل تھی۔

سوخت بے وجہم تماشا را بلس	کشت بے جرم میسار ا بلس
زندہ کش جان بنا شد دیدہ	گر ندیدیستی بیا مارا بلس
اے کہ از دیدار یوسف غافل	داغ یعقوب وز لیلخارا بلس
اے کہ از روز بدم در حیرتی	یک زماں این رئے زیبارا بلس
شاہ و درویش و قلم و دیدہ	سرمد بد مست و رسوارا بلس

۴۵

سرمد مقتل سے روانہ ہوئے تو ایک شور اٹھا
 سرمد اپنا سراٹھائے شاہجہانی مسجد کی سیڑھیاں چڑھ رہے تھے کہ ایک

علا۔ میرا سراسی شوخ نے جدا کر دیا جو میرا پنا دوست تھا۔ زندگی کا قصہ تمام ہوا۔ ورنہ
 درد سر بہت تھا۔

صاحب باطن شخص سامنے آیا۔ فرمانے لگا۔ اَطِيعُوا اللّٰهَ وَاَطِيعُوا الرَّسُوْلَ
 وَاُوْبِیْ الْاَمْرِ مِنْ عِنْدِہٖ۔ (تم اللہ کی اطاعت کرو۔ اس کے نبی کی بات مانو۔
 اور تم میں سے جو شخص صاحب امر ہے اس کے احکام کے سامنے سر تسلیم خم کر دو)
 یہ بات سنتے ہی حضرت سرمد کا سر سیڑھیوں پر گر کر لڑکھڑایا۔ اور بدن سے آواز
 آئی۔ لا الہ الا اللہ دوسری طرف سر سے آواز آئی۔ محمد رسول اللہ۔ یہ آوازیں سرمد
 کے دفن ہونے تک سنائی دیتی رہیں۔

قاضی قومی نے حضرت سرمد کی شہادت کے بعد آپ کے عقیدت کیش ابھی چند
 کوستانا شروع کر دیا۔ ابھی چند نے کہا۔ یاد رکھو۔ اگر ہمیں متہم کر دو گے۔ تو بچ نہ سکو
 گے۔ میں شاہ سرمد کا خادم ہوں۔ ان کے ساتھ اٹھنا بیٹھنا کھانا پیتا تھا۔ تم لوگوں
 کو اسلام قبول کرنے پر قتل کرتے ہو۔ اور خود مسلمان ہونے کا دعویٰ بھی کرتے ہو۔
 یاد رکھو۔ اگر سرمد مشرک تھا۔ تو میں مشرک ہوں۔ اور مشرک کسی مشرک کے ساتھ
 کھانا کھائے تو کیا جرم ہے۔

اکثر اہل طریقت کی رائے میں اگر سرمد مقبول سر کے ساتھ مسجد کی سیڑھیاں
 گزر جاتا اور صحن مسجد تک پہنچتا تو نظام کائنات درہم برہم ہو جاتا۔ اس نے ایک
 نگاہ غضب سے ملا قومی قشری کو دیکھا کہتے ہیں اسی دن سے ملا قومی اپنے
 مناصب سے ہٹا دیا گیا۔ سلطنت مغلیہ کا زوال شروع ہو گیا۔ اور نگ زیب کی یہ
 حالت تھی کہ رات سونے لگتا تو حضرت سرمد ننگی تلوار لئے سر ہانے کھڑے نظر آتے
 اور نگ زیب آپ کے مرشد مقبول کا شانی کی خدمت میں حاضر ہوا۔ مگر چوکیدار
 نے بادشاہ کو اندر جانے سے روک دیا۔ اجازت حاصل کی تو خدمت میں حاضر
 ہوا۔ بادشاہ اپنی حیرانی کو چھپانہ سکا۔ حضرت مقبول کا شانی کو کہنے لگا۔

درویش را در بان نباید

درہ نشیوں کو دربان کی ضرورت نہیں ہوتی۔ فرمایا۔

باید تاسکِ دنیا نیاید

ضرورت ہوتی ہے۔ تاکہ دنیا کا کوئی کتا داخل نہ ہو جائے۔ اورنگ زیب نے ساری صورت حال بیان کی۔ آپ نے فرمایا۔ بادشاہ کے لئے ضروری ہے کہ چند روز دہلی سے باہر چلا جائے تاکہ اردگرد کے مجازیب حضرت سرمد کی زیارت کر لیں۔ اور سرمد کی روح کو سکون ملے۔ شاید اس طرح بادشاہ اس غضب سے بچ جائے۔ اورنگ زیب چند دنوں میں اپنا لشکر لے کر دہلی سے باہر چلا گیا۔ بادشاہ کی عدم موجودگی میں آگرہ۔ پانی پت۔ وزیر آباد اور دہلی کے تمام مجازیب جو قطب ابدال کے مناصب پر فائز تھے۔ حضرت سرمد کے مزار پر حاضری دیتے رہے۔ سرمد کی شہادت کے واقعہ کے بعد بادشاہ اورنگ زیب کو دہلی کے تخت پر سکون نہیں ملا۔ وہ اکثر و بیشتر جنوبی ہندوستان کی شورش کو دبانے میں مصروف پیکار رہا۔ اور مسافرت میں ہی اپنے دشمنوں کی سرکوبی کرتا رہا۔

۴۶

اورنگ زیبِ اعظمی آیا اور سلطنتِ مغلیہ کی جائینی کے واقعات

اورنگ زیب کا دبدبہ اگرچہ چار دانگ عالم میں مشہور تھا۔ مگر بد قسمتی سے سندھ۔ پنجاب اور بنگال کے اندرونی انتشار نے اسے بڑا مصروف رکھا۔ ان ممالک میں ہر طرف انتشار اور بد نظمی رہی اپنی قوت۔ تسلط۔ ضبط۔ ربط۔ عالی دماغی دینداری۔ تقویٰ اور پربہزگاری کے باوجود ملک کے بعض علاقوں میں افراتفری کا دور دورہ رہا۔ اور اسے سکون سے بیٹھ کر حکومت کرنا نصیب نہ ہوا۔ وہ عام

طور پر مسافرت میں وقت گزارتا۔ نتیجہ یہ ہوا کہ وہ معاشرہ اسلامی کو وہ سکوں اور تربیت نہ دے سکا جس کی ضرورت تھی۔ اعیان مملکت میں کشیدگی رہی۔ وزراء ایک جہتی سے کام نہ کر سکے۔ امراء مربوط نہ رہ سکے۔ حتیٰ کہ اورنگ زیب کی اپنی اولاد وہ تربیت صالح حاصل نہ کر سکی جس کی انہیں اشد ضرورت تھی۔ اعلیٰ طبقتیں بھی ان صلاحیتوں سے محروم رہیں جو سلطنت کے قیام و انتظام کے لئے ضروری ہوتی ہیں طرح طرح کے فسق و فجور اور بدعات پرورش پانے لگے۔ اورنگ زیب ^{۱۱۱۸ھ} میں فوت ہوا۔ اس کے مرتے ہی اس کے بیٹے جنگ اقتدار میں مصروف ہو گئے شاہزادہ اعظم شاہ کو قتل کر دیا گیا۔ شاہزادہ معظم کو تخت نشین کر دیا گیا۔ شاہزادہ معظم شیعہ ڈاکڑوں میں تربیت پا کر شیعہ مذہب اختیار کر چکا تھا۔ اس نے اعلان کر دیا کہ مساجد میں شیعوں کے طریقہ پڑاواں دی جا یا کرے۔ اس پر عام سنی رعایا کے علاوہ خاندان مغلیہ کے تمام شاہزادے مخالفت پر اتر آئے۔ اور انہوں نے بڑا کہہ دیا کہ بادشاہ کو اذان اور نمازوں میں اس قسم کی ترمیمات کرنے کا کوئی اختیار نہیں اور انہیں ہرگز قبول نہیں کیا جائے گا۔ حتیٰ کہ بعض صاحبین شہر نے اسے قتل کرنے کا بھی مشورہ دے دیا تھا۔

کچھ عرصہ کے بعد تمام بھائیوں میں باہمی آویزش چل نکلی۔ سب سے پہلے جہانداد تخت نشین ہوا۔ شاہزادہ محمد عظیم کے بیٹے فرخ سیر نے سادات حضرات کی مدد سے اپنے چچا پر حملہ کر دیا۔ اور دہلی کے تخت پر براجمان ہو گیا۔ سادات کو اس عہد حکومت میں بڑی سیاسی قوت مل گئی۔ نواب حسن علی خان کے وزیر نواب عبداللہ خان امیر الامرا بن گیا۔ اور تمام اراکین کو معطل و معزول کر دیا۔ بعض لوگ کسی نہ کسی طرح محفوظ رہ گئے۔ ہم نے ایسے حضرات کا تفصیلی طور پر باب اول میں خانوادہ قلندری نعمتی کے ضمن میں ذکر کیا ہے۔ خان صادق سید شاہ نعمت اللہ دہلوی اور حضرت سید شاہ

شمس الدین پانی پتی کے تصرف سے محفوظ رہے۔ ہم طوالت بیان کے خوف سے ان تمام حضرات کا ذکر نہیں کرتے جنہیں اس ماحول میں تحفظ ملا تھا۔ ایک وقت آیا کہ بادشاہ سادات کی بالادستی سے تنگ آگیا اس نے ان سے نجات حاصل کرنے کی تدابیر سوچنا شروع کیں مگر کسی قابل عمل نتیجہ پر نہ پہنچ سکا۔ نواب اسد اللہ خان عالمگیری جو ایک عرصہ سے سیاسیات سے کنارہ کش ہو کر گوشہ عافیت میں پرسکون زندگی گزار رہا تھا سے خفیہ طور پر اس معاملہ میں رائے لی۔ اور بتا دیا۔ کہ اس حقیقت سے انکار نہیں کیا جاسکتا کہ ہمارے خاندان کے بعض افراد نے آپ پر بڑا ظلم کیا ہے۔ لیکن آپ کے تحمل اور وضع داری کے پیش نظر میں یہ بات دریافت کئے بغیر نہیں رہ سکتا کہ آیا مجھے خاندان سادات سے کس قسم کا رویہ اختیار کرنا چاہیے۔ نواب اسد خان کے از رہ نمک خواری تحمل اور پاسداری جواب میں کہا۔ آپ کو خاندانی سادات کی مخالفت نہیں کرنا چاہیے۔ بلکہ ان سے مراعات اور استحسان سے پیش آنا چاہیے۔

جن دنوں جہاندار شاہ اپنی معشوقہ لال کنور کو لے کر ہماری میں سوار آگروہ سے دہلی پہنچا۔ تو امیر الامیر نواب ذوالفقار چاہتے تھے کہ اسے علیحدہ کر کے فوج اور لشکر کا ایک حصہ دے کر امداد دی جائے تاکہ وہ پھر فرخ سیر سے جنگ کر سکے۔ اس نے اس مسئلہ پر اپنے والد بزرگوار سے مشورہ لیا۔ اس نے کہا۔ ان دنوں بادشاہ اور امرائے دہلی کا اقبال رو بہ زوال ہے اب ہمیں کہیں نہیں جانا چاہیے چند دن بعد فرخ سیر لشکر لے کر پل بارہاں آغا مہربان جہانگیری پر آگیا۔ اور نواب اسد خان کو ان کے بیٹے سمیت طلب کیا۔ اور کہا کہ آپ ذوالفقار خان کو یہاں چھوڑ کر چلے جائیں۔ باپ نے بادل نخواستہ یہ بات مان لی۔ مگر اس کے دل میں یہ بات آگئی کہ اب قضائے آسمانی اور بلائے ناگہانی بیٹے کے سر پر آگئی ہے۔

چنانچہ غم زدہ دل اور اشکبار آنکھوں سے وہاں سے چل پڑا۔ اسی دن یا دوسرے دن شہرہ کشی کے عذاب میں مبتلا کر کے خان موصوف کو قتل کر دیا گیا۔ قتل کے بعد معز الدین نے بادشاہ کی لاش کو اونٹ پر رکھا۔ اور امیر الامراء کی لاش کو اونٹ کی دم سے باندھ کر سارے شہر میں گھیٹا۔ نواب اسد اللہ خان کی جاگیریں اور مناصب ضبط کر لیئے گئے۔ نواب ابراہیم کا اصل نام خان اسماعیل تھا۔ ایک شاعر نے اس واقعہ کی تاریخ ان اشعار میں کہی ہے۔

ہاتف شام غریباں باد و چشم خون نشان

گفت ابراہیم اسماعیل رات سربان نو

چند دن بعد سادات نے شاہزادہ فرخ سیر کو ایک آہنی پجرے میں بند کر دیا۔ دن کو پیل سلیم گڑھ میں لار کھتے اور رات قید خانہ میں بند کر دیتے تھے اس وقت اس نے ایک طبع زاد زبانی کہہ کر نواب اسد اللہ خان کے پاس بھیجی۔

خو کردہ آبت آتش ندہند لب لبش سر البست شرا بش ندہند
ہر کس کہ ز احوال دل ما پرسد آبی لب آرنند و جو لبش ندہند

نواب نے جواب میں لکھا۔ جو تیسرا ایک بار کمان سے نکل جائے واپس نہیں آتا دو ماہ اسی حالت میں رکھ کر قتل کر دیا گیا۔ اب سادات کا معمول تھا۔ جسے چاہتے قید سے باہر لاتے اور تخت شاہی پڑ بٹھا دیتے۔

۲۷

محمد شاہ زنگیلا اور سید امیر کلال کی پیش گوئی
محمد شاہ زنگیلا سلاطین مغلیہ میں سے تھا۔ تخت نشینی کی کشمکش میں اسے

سادات نے ہی تخت نشین کرایا تھا۔

روشن اختر بود اکنوں ماہ شد

یوسف از زنداں برآمد شاہ شد

مگر سادات کی سیاسی تباہی بھی اسی بادشاہ کے ہاتھوں ہوئی۔ اس نے ۱۱۵۰ھ تک بڑی شان سے حکومت کی۔ وہ عیش و طرب کا متوالا تھا۔ اس کی عیش پسندی کی مثال تمام مغلیہ خاندان میں نہیں ملتی۔ اس کے دربار میں ہر قسم کے اہل فن اور اہل کمال جمع تھے۔ ہر ایک کی قدردانی کرتا تھا۔ مگر اسے عیش و عشرت نے اتنا دیوانہ بنا دیا تھا کہ امور سلطنت خراب ہوتے گئے۔ رعایا کا تحفظ نہ رہا۔ آخر کار نادر شاہ نے دہلی پر حملہ کر کے اس کی سلطنت کا تختہ الٹ دیا۔ حضرت امیر کلال رحمۃ اللہ عنہ نے امیر تمپور کو چار سو سالہ بادشاہت کی جو بشارت دی تھی وہ محمد شاہ کے زوال کے ساتھ پوری ہو گئی۔ اب مغلیہ خاندان کی سلطنت برائے نام رہ گئی تھی۔ محمد شاہ کی خوش قسمتی ہے کہ مرنے کے بعد اسے حضرت خواجہ نظام الدین محبوب الہی اور یار اللہ کے مزار کے قدموں میں جگہ نصیب ہوئی۔ اس کی یہ بھی خوش قسمتی ہے کہ اسے حضرت خواجہ امیر خسرو کے پہلو میں آرام گاہ ملی۔ اس لحاظ سے محمد شاہ کتنا خوش نصیب ہے کہ اس کی قبر حضرت خواجہ محبوب الہی اور حضرت امیر خسرو جہا اللہ کے مزارات کے درمیان بنائی گئی۔ اللہ کی رحمتیں اور انوارِ جوانِ دوزرگان دین کے مزارات پر نازل ہوتے ہیں تو اسے بھی ان انوار سے کچھ حصہ ملتا ہے۔ اس خوش قسمتی سے کوئی سیاہ باطن ہی انکار کر سکتا ہے۔

۳۸

سید شاہ راجو رحمۃ اللہ علیہ

سید شاہ راجو سادات مارہرہ کے ایک جلیل القدر بزرگ تھے۔ اور حضرت شاہ

ابوالبرکات مارہروی کے مرید خاص تھے۔ آپ نے عبادات اور ریاضات میں بڑی محنت
 شاقہ سے کام لیا تھا۔ اور اپنے مرشد گرامی کے حکم سے ہی شادی کی۔ اللہ تعالیٰ نے آپ
 کو دو جڑواں بیٹے عطا کئے تھے۔ یہ بچے ابھی چھ ماہ کے ہوئے تھے کہ ان کے مرنے سے
 سے آیات قرآنی اور کلمات توحید و تمجید سنے جاتے تھے۔ جب یہ چار سال کی عمر کو پہنچے۔
 تو صبح شام کے اوقات بستر پر آرام نہیں کیا کرتے تھے۔ اچانک غائب ہو جاتے۔ اور
 تھوڑے سے وقت کے بعد واپس آ جاتے۔ اگر پوچھا جاتا تو خاموش رہتے تھے۔ شاہ اجو
 نے ان بچوں کے واقعہ کو اپنے پروردگار کی خدمت میں پیش کیا۔ آپ نے مراقبہ فرما کر بتایا
 کہ یہ دونوں بچے حضرت امام حسن و حسین رضی اللہ عنہما کو وضو کرانے کے لئے حاضر ہوتے
 ہیں۔ مگر یہ بچے زیادہ عرصہ تک زندہ نہیں رہ سکیں گے۔ سید راجو نے اس بات کو
 اپنے بیٹوں کے سامنے بیان کیا تو دونوں نے مسکرا کر اپنے والد کو دیکھا کیونکہ سید
 راجو سادات بارہ کی مجالس میں رہ کر شیعیت کی طرف مائل ہو گئے تھے۔ اس نے
 اپنے بیٹوں سے دریافت کیا کہ امام حسن اور امام حسین رضی اللہ عنہما وضو کس طریقہ
 پر کرتے ہیں۔ اور نماز کس طرح پڑھتے ہیں۔ بتایا کہ وہ وضو اور نماز تو اہل سنت
 کے طریقہ پر ادا کرتے ہیں البتہ رفع یدین فرماتے ہیں۔ یہ بچے پانچ سال کی عمر میں
 فوت ہو گئے۔ شاہ راجو نے حضرات حسنین کو خواب میں دیکھا۔ تو ان کے دونوں
 بچے آپ حضرات کی خدمت میں موجود تھے۔

ایک دن نواب حسن علی خان نے دہلی میں ایک بہت بڑی دعوت کی جس
 میں شہر کے تمام فقرا اور اردگرد کے درویشوں کو مدعو کیا۔ سید راجو بھی وہاں موجود تھے
 کھانا کھانے کے بعد حسن علی خان نے سوال کیا مگر حضرت سید راجو نے مبہم سا جواب
 دیا۔ مگر نواب حسن علی نے سید راجو کو زور دے کر پوچھا۔ تو آپ نے فرمایا دل میں
 تو بادشاہ کے قتل کا ارادہ لئے بیٹھے ہو۔ اور ہم سے سوال پوچھتے ہو۔ اس کام

سے توبہ کر لو۔ اللہ تعالیٰ اپنے بندے کی حفاظت کرے گا۔ میں اس وقت صحیح جواب دوں گا۔ نواب حسن علی نے نہایت غصے میں کہا۔ آج رات میں سرکارِ دو عالم صلی اللہ علیہ وسلم کے سامنے آپ سے بات کر دوں گا۔ رات کو سید راجو نے خواب میں دیکھا کہ دونوں بھائی حسن علی خان اور عبداللہ خان جو اس وقت امیر الامراء تھے۔ اور وزارت کے عہدے پر فائز تھے۔ حضرت حسین سید الشہداء رضی اللہ عنہ کے دربار میں حاضر ہیں۔ حضرت امام حسین نے دونوں کو مخاطب کر کے فرمایا:۔ **بَلِّغْ وَعَدَّكَ وَغَلَّبَ عَدَّوْكَ**۔ علی الصبح سید راجو نے اس واقعہ کو عام کر دیا۔ اس دن سے سادات کی سیاسی قوت ٹوٹنا شروع ہو گئی اور خاندان سادات کو زوال آ گیا۔

۴۹

خاندان سادات کا زوال

محمد شاہ بادشاہ تخت نشین ہوا۔ تو اس نے اندرون خانہ امراء سلطنت اور رعیان مملکت کو اپنے ہاتھ میں لے لیا۔ اور نہایت ہوشیاری سے سادات کے سرکردہ امراء کو دور دراز مقامات پر تعین کر کے ان کی طاقت کو بکھیر دیا۔ اور کچھ عرصہ بعد ان کی سیاسی قوت کو پارہ پارہ کر دیا۔ وہ پھر کبھی نہ اٹھ سکے۔

۵۰

نواب حسن علی خان اور حیدر علی خان

میر حیدر علی کا شغری نے نواب محمد امین خان کی طرف سے یہ ذمہ لیا کہ وہ

نواب سید حسن علی خان کو قتل کرے گا۔ ایک دن امیر الامراء کی سواری دربار شاہی سے واپس آرہی تھی اور سات سو تیغ بردار سادات نوجوان پانکی کے ساتھ ساتھ چل رہے تھے۔ حیدر علی کاشغری نے راستے میں کھڑے ہو کر آہ و فغان شروع کر دی۔ اس وقت اس کے دامن کے نیچے ایک خنجر تھا۔ وہ ایک درخواست پکڑے فریاد کر رہا تھا۔ نواب محمد امین خان نے مجھے تباہ کر دیا۔ میں فریاد لے کر آیا ہوں۔ امیر الامراء تو ہمیشہ پہلے وزیر ادا کی بدنامی کی تجسس میں رہا کرتا تھا۔ اسے قریب لانے کا حکم دیا۔ حیدر علی کو قریب آنے کی اجازت ملی تو وہ پیش ہوا۔ اس کے ہاتھ سے عرضی لے کر امیر الامراء پڑھنے لگا۔ خان حیدر علی نے موقعہ غنیمت جان کر خنجر کے ایک وار سے امیر الامراء کا کام تمام کر دیا۔ اس صورت حال کو دیکھ کر لوگوں نے حیدر علی کاشغری کے ٹکڑے ٹکڑے کر دیئے۔ محمد امین خان امیر الامراء نواب حسن علی خان بہادر کی نعش اٹھا کر دہلی لے آیا۔ اور اسے مغل پورہ کے قریب دفن کر دیا گیا۔ اسے محمد شاہی امراء میں غازی کا خطاب دیا گیا۔ بہت بڑا مقبرہ تعمیر کیا گیا اس کی اولاد کو بڑے اعزاز دیئے گئے۔ بعد ازاں خان کو گرفتار کر لیا گیا اور وہ قید خانے میں ہی جان بحق ہو گیا۔ انا للہ وانا الیہ راجعون۔

باب سوم

خواجگانِ چشت اور خلفا سلسلہ عالیہ چشتیہ کے اسما گرامی

۱

خلفائے حضرت خواجہ عثمان ہارونی قدس سرہم

ان خلفاء میں سے ایک کا اسم گرامی ہندالولی تھا۔ ان کے مناقب و مناصب و فائز مناقب میں نہیں سما سکتے۔ ان خلفاء میں سے ایک شیخ سعدی لنگوچی ہیں جو آزاد طبع بزرگ تھے۔ اور زہد و تقویٰ میں شب و روز مشغول رہا کرتے تھے۔ آپ ہندوستان میں آئے تو نارنول قصبہ کو مسکن بنا لیا۔ اور ساری عمر وہاں ہی گزار دی۔ آپ کی قبر مبارک نارنول کے ایک علاقہ میں چار دیواری میں موجود ہے۔

ان خلفاء میں سے ایک خواجہ محمد ترک نارنولی قدس سرہ تھے۔ آپ کو پیر ترکمان کے لقب سے یاد کیا جاتا تھا۔ آپ کا مزار شہر کے قریب ہی بڑی شاندار عمارت میں موجود ہے جس پر ایک بلند گنبد اور ساتھ ہی مجلس گاہ اور مسافر خانے بنائے گئے ہیں۔ آپ کو عید کے دن شہید کر دیا گیا تھا۔ مخدوم چراغ دہلوی رحمۃ اللہ علیہ فرمایا کرتے تھے کہ جس کسی کو کوئی حاجت درپیش ہو وہ حضرت محمد ترک نارنولی کے مزار پر حاضری دیا کرے۔

شیخ الاسلام نجم الدین صغریٰ بھی حضرت خواجہ عثمان ہارونی کے خلفا میں شمار ہوتے ہیں۔ آپ کو حضرت شیخ جلال الدین تبریزی رحمۃ اللہ علیہ سے حسد تھا۔ آپ نے حضرت شیخ کے خلاف ایک جھوٹا محضر نامہ دربار شاہی میں پیش کر کے انہیں رسوا کرنے کی کوشش کی۔ مگر خود بد نام ہوئے اپنے پیرو مرشد ہندالونی کو لکھا۔ کہ آپ نے ہمارے دہلی شہر میں ایسے مرید کو بھیجا ہے۔ جس نے ہماری شہرت اور ولایت کو ختم کر دیا ہے۔ اور ہماری شیخ الاسلامی کو بھی کوئی نہیں پوچھتا۔ شیخ جلال الدین یہ بات سنتے ہی دہلی سے بنگال چلے گئے۔ بنگال میں آپ ایک دن اپنے مریدوں کے ساتھ تشریف فرما تھے۔ تمام احباب کو فرمایا۔ اٹھو! شیخ الاسلام دہلی نجم الدین صغریٰ کی نماز جنازہ پڑھیں۔ اس نے ہمیں دہلی سے نکالا تھا۔ ہمارے شیخ و مرشد نے اسے جہان سے نکال دیا ہے۔ حاضرین نے شیخ جلال الدین کی اقتداء میں نماز جنازہ ادا کی چند دنوں بعد خبر ملی کہ واقعی شیخ الاسلام اسی دن دہلی میں انتقال کر گئے ہیں۔

ان کی قبر مولانا برہان الدین یعنی رحمۃ اللہ علیہ کے مزار کے قریب ایک بلند چوٹے پر مشرق کی طرف عرض شمسی کے کنارے پر ہے۔ آپ کی قبر کے سامنے آپ کے بڑے بھائی جسے نجم الدین کبریٰ کہا کرتے تھے کا مزار ہے۔ یہ نجم الدین کبریٰ وہ نہیں ہیں۔ جو خوارزم میں تاتاریوں کے ہاتھوں شہید ہوئے تھے۔

مورخین اور تذکرہ نگار حضرات اس حقیقت سے واقف ہیں کہ التمشی دور میں شیخ جلال الدین کے انکار کے بعد کئی شیخ الاسلام بنے۔ مگر صحیح طور پر انہیں وہ مقام نصیب نہ ہو سکا۔ جو اسلامی سلطنت میں شیخ الاسلام کو ہوا کرتا ہے۔ ان میں ایک شیخ عبدالعزیز بسطامی تھے۔ جن کی قبر حضرت قطب الاوئی کے سرہانے کی طرف ہے۔ ایک شیخ جمال الدین بسطامی تھے۔ جن کے گھر حضرت قطب الاقطاب اکثر تشریف لایا کرتے تھے۔ اور بڑے اتحاد و یگانگت کے ساتھ مجالس برپا ہوتیں۔

ایک سید نور الدین مبارک غزنوی تھے۔ جن کا مقبرہ حوض شمسی کے مشرق میں واقع ہے۔ سید جلال الدین جو سید محمد خورود کے چھوٹے بھائی تھے۔ سید قطب الدین انہی کے برادر زادہ تھے۔ حضرت شیخ نظام الدین ابوالموید سید غزنوی کے حقیقی خواہر زادہ تھے آپ اپنے دادا حضرت شمس العارفین شیخ عبدالواحد کے مرید تھے۔ حضرت قطب الاقطاب دہلی میں تشریف لائے تو آپ انہیں ملنے کے لئے خود تشریف لے گئے۔ حضرت شیخ نظام کی قبر قدیم مسجد کے عقب میں ایک ٹیلے پر واقع ہے حضرت شیخ کی والدہ بی بی سائہ کی قبر حضرت فخر العصر اور شیخ جمال کو لوی کے مزارات کے ساتھ مسجد کی جنوبی دیوار کے ساتھ ہے۔

سید نور الدین قدس سرہ حضرت شہاب الدین سہروردی رحمۃ اللہ کے اصحاب خاص میں سے تھے۔ اور آپ شیخ اجل شیرازی غزنوی سے فیض ملا تھا۔ شیخ نجم الدین صغریٰ اور شیخ جلال الدین تبریزی قدس سرہما دونوں شیخ المشائخ ابو سید بدر الدین تبریزی کے مرید تھے۔ ان کی وفات کے بعد دونوں شہاب الدین سہروردی رحمۃ اللہ علیہ کی خدمت میں حاضر ہوئے۔ آخرین عمر میں آپ بنگال میں تھے اور وہیں فوت ہوئے اور آسودہ خاک ہوئے۔

حضرت گنج شکر رحمۃ اللہ علیہ بھی آغاز عمر میں شیخ جلال سے فیض یاب ہوئے تھے۔ حضرت خواجہ عثمان ہارونی رحمۃ اللہ علیہ کے ایک مرید ابو الحسن غزنوی بھی تھے۔ آپ کے پاس ایک ابرو رفتار گھوڑا تھا۔ بڑا خوبصورت گھوڑا تھا۔ آپ نے یہ گھوڑا قاضی ابوالقاسم وقاضی ابوالفتح اور قاضی ابوالمعالی جو التمش کے ہم نشین تھے اور قطب الاقطاب کے قریبی جلیس تھے۔ دے دیا تھا حضرت خواجہ کے کلام کی برکات سے ہزاروں گھوڑے صحت یاب ہو جاتے تھے۔ مولانا محمد معین نے اپنے ذخیرہ میں یہ حکایت بڑی تحقیق سے لکھی ہے۔ اور اس کے راوی مولانا سید الدین

۲

خلفائے ہندالوی

ان خلفائے میں سے ایک تو قطب الاقطاب دہلوی تھے۔ دوسرے سلطان التارکین حمید الدین صوفی تھے۔ آپ خانوادہ سعیدی سے تعلق رکھتے تھے۔ وہ مشہور صاحب تصانیف تھے۔ تجرید اور تفرید میں بنے مثل تھے۔ آپ کی قبر ناگور کے نواح میں واقع ہے۔ آپ کے بیٹے شیخ عبدالعزیز قدس سرہ تھے۔ جن کے مشہور بیٹوں میں سے شیخ وحید۔ شیخ فرید اور شیخ نجیب رحمۃ اللہ علیہم بڑے مشہور ہوئے ہیں۔ ان میں سے ہر ایک صاحب رشد بزرگ تھا۔ اور تمام کے لقب چاک پائل تھا۔ آپ نے اپنے دادا کے ملفوظات سرور الصدور کو ترتیب دیا تھا۔ آپ کے مرشد ضیاء بخشی بدایونی تھے۔ جو بہت کتابوں کے مصنف ہوئے ہیں جن میں ملک السلوک بڑی مشہور ہے۔ آپ کی قبر لاہور میں ہے۔ جو دہلی کے قدیم محلّات میں ہے۔ یہ مقام حضرت چراغ دہلی کے مزار کو جاتے ہوئے راستے میں آتا ہے۔ آپ کا سنگ خراس جسے آپ حالت سُکر میں گلے میں ڈال لیتے تھے۔ اسی جگہ گر گیا تھا۔ آپ کے بیٹے شیخ عزیز الدین عبدالعزیز تھے۔ ان کے بیٹے شیخ سعید الدین کبیر تھے۔ ان کے صاحب نعمت مخدوم خواجہ حسین ناگوری تھے۔ آپ کی روحانی تعلیمات نے گجرات کے علاقہ میں بڑی شہرت پائی تھی۔ ہزاروں لوگ آپ کے دستِ حق پرست پر تائب ہوئے تھے۔ آپ کا خاندانی شجرہ آج تک جاری ہے۔ ہماری نگاہ سے وہ شجرہ گزرا ہے جو شیخ سعید الدین کبیر سے لے کر شاہ نور قادری گجراتی تک ہے۔ شیخ ممدوح

مخدوم ملک محمد ان سے سید یعقوب چشتی ان سے ان کے بیٹے سید عبدالوہاب چشتی
ان سے ان کے بیٹے سید غیاث الدین چشتی ان سے ان کے بیٹے عبدالمجیب عرف
سید غریب ان سے شاہ نور محمد کا سلسلہ ملتا ہے۔ ان حضرات سادات نور نہروالی کے
دوسرے افراد نے حضرت محبوب الہی رحمۃ اللہ علیہ سے فیض حاصل کیا وہ اس
طریقہ سے ہے۔ حضرت خواجہ محبوب الہی سے سید حسین بن عمر خٹک سوار نہروالی ان
سے سلطان العشاق نہروالی ان سے سید یعقوب کبیر نہروالی ان سے سید کبیر عرف
شادی نہروالی ان سے محمود عرف اخوان میران سے سید یعقوب چشتی رحمۃ اللہ علیہم
اجمعین نے فیض پایا تھا۔

اسی خاندان کی ایک شاخ شیخ فخر الدین نہروالی سے ہے جو حضرت ہندالوی کے
بڑے بیٹے تھے۔ ان کا مزار اجمیر شریف سے اٹھارہ کوس کے فاصلے پر ہے۔ ان میں
سے ایک شیخ ابدال حسام الدین تھے۔ آپ حضرت خواجہ معین الدین کے چھوٹے فرزند
تھے۔ آپ کے یہ دونوں بیٹے صاحب اولاد ہوئے تھے۔ آپ کے تیسرے فرزند
شیخ ابوسعید تھے۔ آپ کو بھی اللہ تعالیٰ نے صاحب اولاد کیا تھا۔ آپ کی اولاد سے
سلسلہ چشتیہ کی برکات پھیلیں اور فیضان عام ہوا۔ شیخ ابوسعید کے ایک خلیفہ شیخ
اوحمد الدین کرمانی نے بڑی شہرت حاصل کی۔ آپ خانوادہ کرمانیوں کے سربراہ تھے
اسی طرح ایک خلیفہ شیخ عبداللہ بیابانی المعروف اجی پال جوگی رحمۃ اللہ علیہ تھے۔
بعض روایات میں آیا ہے کہ اللہ تعالیٰ نے آپ کو دوامی زندگی دی تھی۔ آپ حضرت
خواجہ کے آستان پر آنے والے کی استعانت فرمایا کرتے تھے۔ پھر آپ کے خلفائے
سے قاضی حمید الدین ناگوری قدس سرہ بڑے بلند پایہ ولی تھے اگرچہ آپ حضرت
شیخ الشیوخ خواجہ شہاب الدین بہروردی سے بیعت تھے۔ تاہم آپ کو حضرت
خواجہ اجمیری رحمۃ اللہ علیہ سے شیخ محمود موین دوزکی وساطت سے بے پناہ فیضان

ملا اور اجازت و خلافت حاصل ہوئی۔ آپ کا مزار قطب الاقطاب کے آستانہ سے
 بئرب کی طرف ہے وہاں ہی شیخ عین الدین قصاب کا بھی مزار ہے آستان عالیہ
 سے ایک میل دور بی بی نور کے علاقہ میں بزرگانِ چشت کے مزار ہیں۔ شیخ شاہی
 مزاب نساج شیخ بدر الدین موتاب بھی سلسلہ چشتیہ کے فیض یافتہ ہیں یہ دونوں بھائی
 تھے اور بدایون میں آسودہ خاک ہیں۔ اسی شجرہ میں شیخ ناصح الدین جو قاضی کے بیٹے
 تھے اور ان کی پسری اور دخترِ اولاد کا تذکرہ آتا ہے۔ ان میں سے ایک بزرگ شید
 وجوہ الدین مشہدی ہیں۔ آپ کی ایک بیٹی حضرت خواجہ معین الدین ہندالوی کے نکاح
 میں آئی تھیں۔ اس بی بی کے علاوہ آپ کی ایک اور زوجہ محترمہ بی بی عصمت تھیں جو
 ہندوستان کے ایک راجہ کی بیٹی تھیں۔ ان سے آپ کی بیٹی بی بی حافظہ جمال پیدا
 ہوئیں تھیں۔

آپ کے خلفائے سے خواجہ علی سنجری کا اسم گرامی بہت معروف ہے۔ آپ کی
 خانقاہ میں حضرت قطب الاقطاب نے دورانِ سماع جان دی تھی۔ آپ کا مزار
 حضرت قطب الاقطاب کے آستانہ سے باہر چاہ رانی والا میں واقع ہے۔ یہاں ہی
 محمد قلیچ خان اکبری کا روضہ ہے۔ اسی مقام پر حوضِ جل کارہ ہے جہاں حضرت خواجہ
 اجیری کو غسل دیا گیا تھا۔ حضرت خواجہ کے ایک کاتب شیخ حسن دانا قاضی زادہ کا
 مزار شیخ نظام الدین ابی الموید کے پہلو میں ہے۔

اسی طرح آپ کے خلفائے حسن خیاط تھے۔ آپ کا مزار حضور کے حجرے کے دائیں
 ہاتھ کے اس راستہ پر ہے جو قطب الاقطاب کی دو ازادہ مجالس کی طرف جاتا ہے۔
 شمالی دروازہ کے وسط میں آرام فرمائیں۔ آپ حضرت خواجہ کا پیرا بن سیا کرتے تھے
 ان میں سے ایک برہان الدین اور دوسرے شیخ احمد تھے۔ پھر شیخ محسن اور شیخ
 سلیمان غازی اور شیخ شمس الدین تھے۔ خاص طور پر قابل ذکر ہیں۔ آپ کا سجادہ

تائم ہے اور آپ کا فیض ابھی تک جاری ہے جو پور کے اس خانوادہ سے حضرت
شاہ خضر کے بہت سے روحانی خاندان پیدا ہوئے۔ خانوادہ اودھ جن کے سرگروہ
حضرت شیخ محمود قلندر لکھنوی قدس سرہ تھے۔ آپ سے ہی فیض یافتہ تھے۔

۳

خلفائے حضرت قطب الاقطاب دہلوی

خلیفہ خاص اول حضرت وحید العصر فرید دہر خواجہ فرید الحق مسعود گنج شکر

اجودہنی تھے۔

کان نمک و گنج شکر شیخ فرید
کنز گنج شکر کان نمک کر و پدید
در کان نمک کر و نظر گشت شکر
شیرین ترازیں کرا متے کس نہ دید

دوسرے خلیفہ مولانا بدر الدین غزنوی تھے۔ ان کا مزار آپ کے پائین
میں ہے۔ ان کے خلیفہ امام الدین ابدالی تھے۔ جو ان کے قدموں میں آسودہ خاک
ہیں ان کے خلیفہ عاشق عاشقاں حضرت شیخ شہاب الدین تھے جن کا مزار قصر سفید
راجہ پتور کی شمالی دیوار کے ساتھ عید گاہ میں واقع ہے۔ ان کے ایک خلیفہ حضرت
شاہ شرف الدین بوعلی قلندر پانی پتی ہیں۔ ان کے خلیفہ حضرت شاہ محمد شریف ناولی
جو خانوادہ قلندری شریفی ناولی کے مؤسس تھے۔ شاہ محمد شریف ناولی کے چند خلفاء
نامور ہوئے شیخ محمد جہانوی شاہ نور محمد ناولی حافظ علی اکبر ناولی صوفی صغی ناولی
شاہ محمد باقر بدولی آپ کے ہی خلفاء تھے۔ شیخ محمد جہانوی کے چند خلفاء تھے جن میں

شاہ غلام محمد جہانوی (آپ کے خواہر زادہ بھی تھے) ان کے خلیفہ حافظ محمد سمیع - شاہ غلام بوعلی دہیرہ شاہ محمد شریف سجادہ نشین آستانہ نیاول، شاہ محمد شاکر نبی دہنہیں حضرت شاہ شرف کی حضور کی بھی حاصل تھی، شاہ گوہر گھیری رحمۃ اللہ علیہم اجمعین تھے آخر الذکر چند سال پہلے تک زندہ تھے۔ ایک شاہ محمد زمان پانی پتی تھے جنہیں شاہ شرف کی حضور کی نصیب تھی، جو ستر سال کی عمر سے اسی سال تک اپنے پیرو مرشد کے آستانہ عالیہ کے حجرے میں معتکف رہے۔ آپ نے ستر سال گوشت نہیں کھایا تھا۔ دینا دار اور صلحاء کی ایک عظیم اکثریت آپ سے فیضیاب ہوئی تھی۔

شاہ غلام علی الہ آبادی نے دس سال میں آپ سے اس قدر روحانیت کے منازل طے کئے کہ کئی سالہ محنت کے باوجود کسی دوسری جگہ سے طے نہ ہو سکے تھے۔ آپ وقت کا مین میں سے تھے اور اعمال صحیح شرعیہ ان کے ساتھ منسوب ہوئے۔ جنوبی ممالک کے امراء آپ کی خدمت میں حاضر ہوتے تھے۔ شاہ عبد الہی جو شاہ محمد شریف کے نبیرہ کلاں تھے۔ آپ کے خلفاء میں شمار ہوتے ہیں۔ بڑے صاحب زہد و تقویٰ بزرگ تھے حافظ اکرام علی نے آپ سے فیض پاپا ابادت و اجازت بھی حاصل کی شاہ بوعلی ناروی کے سجادہ نشین تھے۔ شاہ عبد الہی کے فرزند رشید تھے۔ اسی طرح شاہ نور محمد۔ صوفی صیغی اور حافظ علی اکبر سے فیض و برکات جاری ہوئیں۔ حضرت شاہ شرف الدین گنگوہی انہیں حضرات چشتیہ کے فیض یابوں میں سے تھے۔ آپ بڑے عالی طبع بزرگ تھے اور عاشق مزاج تھے۔ آپ نے پہلے بہت سے عالی منزلت درویشوں سے فیض پایا تھا۔

شاہ نذر محمد - گامی شاہ - منیر شاہ - شاہ دیدار بخش اور شاہ عبدالرحمان نے تو اپنی عمریں دربار عالیہ اجیریہ کی جاروب کشی اور خدمت میں صرف کر دیں تھیں۔ شاہ نذر محمد مرشد شہیر شاہ غلام علی نے کئی کرامتیں دکھیں اور ریاضتیں حاصل کیں

مردان شاہ جیسے لوگ جن کے دروازے پر شاہ و گدا یکساں حاضری دیتے تھے آپ سے ہی فیض یافتہ تھے۔ ابھی پانچ سال ہی ہوئے ہیں کہ آپ اس دنیا سے رابقا کو روانہ ہوئے بقول بزرگے اگرچہ ان کے حالات تفصیلاً جمع نہیں ہو سکے مگر ان کی کرامات اور کمالات کی شہرت سے انکار نہیں کیا جاسکتا۔ شاہ غلام علی کو سو سال کی زاید عمر میں کرنال کے قصبہ نور پور پہنچ کر وہی میں نے خود دیکھا ہے۔

شاہ محمد باقر بدولی۔ سید شاہ میزہمہا نوئی اور ان سے قاضی غلام غوث پانی پتی اور ان سے حاجی کریم اللہ پانی پتی۔ حاجی ولی محمد کاشمیری نے سلسلہ حشمتیہ میں اپنا مقام پایا تھا۔ حاجی شاہ ولی محمد صلحائے روزگار اور عارفان نامدار میں شمار ہوتے تھے۔ آپ کو اوائل عمر میں حضور نبی کریم سے بشارت نصیب ہوئی تھی اور آپ کو خواب میں اپنے پیرومرشد کی شکل دکھادی گئی تھی۔ آپ سات سال تک اسی صورت کی تلاش میں پھرتے رہے اور کئی شہر اور ممالک کا سفر کیا۔ آخر ایک دن پانی پت کے محلات کے راستے سے گزر رہے تھے کہ قاضی غلام غوث کے قدموں کی خاک کو سرمہ چشم بنا لیا۔ آپ تیس سال سے زائد عرصہ پانی پت میں عوام و خواص کی حاجت روائی میں مصروف رہے۔ بڑے سوز و گداز کے مالک تھے۔ مجرد اور مفرد بزرگ تھے اصحاب و جدوجہال میں شمار ہوتے تھے۔ آپ کی نگاہ خاص حالت میں جس پر پڑتی تھی اسے اپنے جیسا بنا دیتے۔ لباس درویشانہ صورت نورانی بھیرت پاکیزہ کے مالک تھے۔ آپ حضرت شاہ شرف کی خدمت میں مشرف ہوئے۔ اکثر فرمایا کرتے تھے کہ حضرت شاہ شرف رحمۃ اللہ علیہ نے حکم کیا ہے کہ مجھے اپنی ہمسائیگی میں جگہ دیں گے۔ ابھی چند سال ہی ہوئے ہیں کہ وہ اس دنیا سے انتقال فرما گئے ہیں۔ آپ شاہ شرف اور شاہ فاضل کے مزارات کے دالان میں دفن کیا گیا۔

آپ کے خلفائے میں سے ایک حضرت سید شاہ خضر رومی رحمن کا ذکر خاندان
 قلندری چشتی خضریٰ میں گزرا ہے، تھے جن کی وجہ سے یورپی ممالک میں فیضان
 چشتیہ عام ہوا تھا۔ آپ جو پوری میں قیام فرما ہوئے۔ آپ کی مجالس سے بڑے نامور
 بزرگوں نے استفادہ کیا۔ ان میں سید نجم الدین غوث الذہری النور قلندر بکری بن
 سید نظام الدین غزنوی، شاہ قطب الدین بنیاد دل، شاہ محمد شاہ عبدالسلام عرف شاہ
 علی جو پوری، شاہ عبدالقدوس جو پوری اور دیگر مشاہیر وقت کے اسمائے گرامی
 خان باز لاہر پوری کا خاندان، حضرت شاہ محبتی قلندر لاہر پوری کا خاندان، کنوڑ کا
 خاندان، کاکوری کا خاندان یہ تمام خاندان اور سلاسل فیضان چشتی اہل بہشت
 سے مالا مال تھے۔ ہم اس خاندان کے حالات شاہ عبدالسلام جو پوری اور حضرت
 شیخ عبدالقدوس گنگوہی صابری چشتی اور خانوادہ مجددی کے ضمن میں لکھ آئے ہیں۔

۴

خانوادہ شاہ عبدالرحمان جانباز و شاہ محی قلندر لاہر پوری

امیر عبداللہ ابوسلیمان بن متخذ نور اللہ مرقدہم خلفائے عباسیہ کی اولاد میں
 سے تھے۔ تجدید اسباب اور آرائش دنیا سے بالکل علیحدہ ہو گئے تھے اور درویشوں کی
 صحبت میں بیٹھا کرتے تھے۔ آپ کے بیٹے مولانا شاہ محمد سلیمان بارہ سال کی عمر میں
 علوم مروجہ اور دینیہ سے فارغ ہو گئے تھے پھر حضرت شیخ الشیوخ شہاب الدین سہروردی
 رحمۃ اللہ علیہ کی خدمت میں حاضر ہوئے۔ آپ نے حضرت کو سلطان التارکین کا خطاب
 دیا پھر کچھ عرصہ اپنے برادر زادہ مولانا صدر الدین کے ساتھ دہلی آ گئے سلطان لٹمس
 نے آپ کو بڑے اعزاز و اکرام سے نوازا آپ نے دہلی میں رشد و ہدایت کا مرکز قائم

کیا سلطان التمش نے آپکی خانقاہ کے اخراجات کے لئے اسی ہزار روپیہ سالانہ کا وظیفہ
 مقرر کر دیا۔ آپ نے حضرت قطب الاقطاب اور شیخ جلال الدین تبریزی رحمہما اللہ جو
 آپ سے ملاقات کو تشریف لائے تھے۔ اس وظیفہ اور سلطان کی توجہ کے بارے میں
 مشورہ طلب کیا۔ حضرت قطب الاقطاب نے مراقبہ فرمانے کے بعد فرمایا آپ کی قیامگاہ
 کنتور ہوگی۔ آپ ۶۶۵ھ میں فوت ہو گئے۔ آپ کو حجرہ عبادت گاہ میں دفن کر دیا گیا
 مولانا صدر الدین آپ کے قائم مقام بنے۔ آپ نے چھوٹے بیٹے ظہیر الدین اور مولانا
 محمد سلیمان کی تعلیم کی طرف خصوصی توجہ دی۔ تعلیم کے مکمل ہونے کے بعد انہیں خاندانی
 خلافت عطا فرما کر معزز و مشرف فرما دیا۔ مولانا صدر الدین بہتر سال تک زندہ رہے
 تھے اور آپ کے بیٹے ہی آپ کے سجادہ نشین بن گئے۔ مولانا خیر الدین بڑے زاہد
 اور متقی تھے۔ وہ صاحب عرفان تھے۔ آپ ستر سال کی عمر میں فوت ہوئے۔ آپ
 کی وفات کے بعد آپ کے خلف الصدق مولانا ظہیر الدین ثانی ایک سو چالیس سال
 تک سجادہ مشائخت پر فائز رہے آپ فقہی طور پر حضرت امام شافعی کے مقلد تھے
 دہلی کے علماء کرام سے سلطان محمد شاہ تغلق کے دربار میں حضرت مخدوم چراغ دہلوی
 کی صدارت میں مناظرہ کیا۔ بادشاہ کی موجودگی میں بعض مجالس میں بڑی بڑی طویل
 اجماٹ بھی ہوئی تھیں۔ بادشاہ نے آپ کو چند دیہات کی جاگیر پیش کی مگر آپ نے
 قبول نہ فرمائی۔ البتہ درویشوں کی ضیافت کرنے کے لئے بیس ہزار روپیہ کی پیش کش
 کو قبول فرمایا تھا۔ آپ دہلی واپس آ گئے۔ اور اس طرح ۷۳۰ھ میں فوت ہوئے۔
 شاہ نصیر الدین محمد عطاء اللہ قدس سرہ نے اپنے حلف الرشید کو جو حضرت شیخ
 حام الدین فتح پوری کے داماد تھے۔ اپنی خلافت دی۔ اور وصیت فرمائی کہ اگر ہمارے
 بعد اس علاقہ میں قحط پڑے تو یہاں سے اٹھ کر فتح پور سیکری میں مقیم ہونا۔ آپ ۷۴۰ھ
 میں پیدا ہوئے۔ مگر اپنے والد کی وفات کے وقت آپ کی عمر پچیس برس تھی جن دنوں

تھپڑا تو اپنے اپنی بی بی پیاری اور داماد شاہ محمد عطا کو فتح پور طلب فرمایا حضرت
مخدوم کا دسترخوان قحط کے دنوں میں زیادہ وسیع ہو گیا تھا۔ کئی ہزار اشخاص ہر روز
کھانا کھاتے۔ شاہ محمد عطا پینیسٹھ سال کی عمر میں انتقال کر گئے اور آپ کو وہاں ہی
دفن کیا گیا۔ حضرت مخدوم کے گنبد کے باہر دائیں ہاتھ آپ کا مزار بنا۔ آپ کو اپنے
خاندان کے علاوہ حضرت مخدوم سے بھی اجازت اور خلافت ملی تھی۔

آپ کی ولادت ۱۷۸۶ء میں ہوئی۔ والد کی وفات کے وقت آپ کی عمر
تیس سال تھی۔ وہاں سے سفر اختیار کر کے حرم مکرم میں پہنچے اور وہاں سات
سال تک قیام پذیر رہے شاہ مجبٹی اپنی کتاب تجۃ العارفین میں لکھتے ہیں کہ آپ
کو خواب میں حکم دیا گیا کہ شادی کریں تاکہ ایک ایسا فرزند ہو۔ جو اپنے وقت کا
قطب ہو۔ آپ حرمین الشریفین سے روانہ ہو کر بغداد شریف پہنچے اور وہاں سے
فتح پور سیکری آئے آپ کچھ عرصہ راستے میں ابو حنیف ثانی نخرز مانی شیخ اعظم
عثمانی کرمانی جنہیں آپ سے بڑی الفت اور دوستی تھی۔ کے پاس قیام کیا اس
کے بعد آپ لکھنؤ آئے۔ کئی ہزار افراد نے آپ سے بیعت کی۔ بایں ہمہ بعض
حضرات کو آپ کی شہرت سے بڑا حسد پیدا ہوا۔ ان لوگوں کی خواہش پر شیخ سعد
خیر آبادی نے اپنے پیرومرشد کی خدمت میں التماس کی۔ کہ آپ شیخ علاء الدین کو
سمجھائیں کیونکہ یہ علاقہ ہماری ولایت کا ہے۔ کسی دوسرے ولی اللہ کو اس شہر
میں رہنے کی اجازت نہیں ہونی چاہیے۔ اسی رات شاہ محمد سلیمان رحمۃ اللہ علیہ
نے اسے خواب میں حکم دیا۔ کہ شاہ مینا صاحب ولایت یہاں رہیں گے۔ تم
ان کی خدمت میں حاضر ہو۔ صبح اس بات پر عمل شروع ہو گیا۔ شاہ مینا نے
کہا۔ یاد رکھیں حضرت شاہ سلیمان آپ سے خوش ہوئے ہیں آپ کچھ عرصہ قیام
کریں اس کے بعد آپ کی ولایت لاہر پور ہوگی۔ اس کے بعد آپ فتح پور آگئے

وہاں آکر حضرات سادات کنتور میں شادی کی۔ اللہ تعالیٰ نے ایک بیٹا عطا فرمایا اس کا نام نظام الدین تھا جو پچیس سال کی عمر میں اپنے والد کی زندگی میں ہی انتقال کر گیا ایک دن اپنے مخدوم اور والد سے بشارت پائی کہ ابھی تعلق پور چلے جاؤ۔ اس سرزمین کو نور اسلام سے منور کرنا ہے۔ سادات و علماء تمہارے منتظر ہیں۔ آپ اسی وقت روانہ ہو گئے۔ نظام الدین۔ اس کی ہمیشہ اور والدہ کو بھی ساتھ لے لیا۔ اثنائے راہ شیخ بری فاروقی جو موضع بجرہ سے آ رہے تھے۔ ملاقات ہو گئی۔ آپ انہیں اپنے گھر لے گئے اور اہل و عیال سمیت آپ کے بیعت ہو گئے۔ چند دن قیام کے بعد ایک دن انتماس کی کہ ہم حضرت ابراہیم بلخی رحمۃ اللہ علیہ کی اولاد سے ہیں۔ مگر ہمیں اپنا شجرہ نسب یاد نہیں رہا۔ ہمیں یہ معلوم نہیں کہ ہم کس بیٹے کی اولاد ہیں کیونکہ حضرت ابراہیم بلخی کے بہت بیٹے تھے۔ حضرت شاہ نے چند لمحات مراقبہ کیا۔ اور فرمایا۔ کہ آپ حضرت ابراہیم کے بڑے بیٹے شیخ نصیح الدین کی اولاد میں سے ہیں۔

آپ تعلق پور پہنچے۔ تو سب سے پہلے حضرت خضر علیہ السلام سے ملاقات ہوئی آپ نے بتایا۔ یا حضرت اس سرزمین کے شہدا آپ کے منتظر ہیں آپ بہت اچھے وقت تشریف لائے ہیں۔ اس علاقے کے کفار اسلام کے خلاف نبرد آزما ہیں۔ آپ اس وقت پچیس برس کے تھے۔ ۸۴۱ھ میں محمد شاہ خضریٰ کی حکومت تھی۔ آپ پورے چار سال شہر کے مشرق کی طرف تالاب سلطانی کے سرسبز درختوں کے سایہ میں قیام پذیر رہے۔ اور درویشوں کی طرح مسافرانہ زندگی بسر کرتے رہے۔

اسی سال حضرت شاہ طاہر غازی دو ہزار بہادر سواروں کو لے کر پہنچے اور چند ہی دنوں میں کفار کا قلع قمع کر دیا۔ کفار کا زور ٹوٹ گیا حضرت شاہ نے وہاں ایک مسجد۔ ایک خانقاہ اور ایک محل سرانہ بنایا۔ آپ کو اللہ تعالیٰ نے اسی جگہ دو بیٹے دیئے کمال الدین عبدالرحمن جانبازا اور جمال الدین۔ عبدالرحیم جمال الدین کو بارہ سال کی عمر میں ۹۱۱ھ

میں انتقال کر گئے۔ شاہ علاء الدین بھی سکندر لودھی کے عہد حکومت میں ایک سو پچیس سال کی عمر میں انتقال فرما گئے۔ آپ کو خانپورہ سادات کی آبادی کے قریب دفن کیا گیا۔ تالاب کو بلا کے ساتھ ہی حضرت شاہ طاہر غازی کا مزار ہے اب تک ان بزرگوں کے مزارات سے تعریف جاری ہے۔ آپ ستر سال تک ولایت پر رہے۔ تیس سال والد کی خدمت میں رہے پچیس سال زیاراتِ حرمین و دیگر ممالک میں بسر کی۔

۱

تعلق پور میں فرغ اسلام

سلاطین غوری کے عہد سے لے کر حضرات سادات و مشائخ ممالک اسلامیہ سے وارد ہند ہوتے رہے ہیں۔ ان میں سے بعض نے خانپور کو اپنا مسکن بنا لیا۔ تاضی رکن الدین صدیقی رحمۃ اللہ علیہ جو حضرت خواجہ محبوب الہی دہلوی کے مصاحبین میں سے تھے۔ کلتاج پور میں قیام پذیر ہوئے۔ وہ عام رعایا کی طرح رہتے تھے۔ جن دنوں سلطان غیاث الدین تعلق نکال جاتے ہوئے اس راستہ سے گزرے ہر شہر کے علماء و مشائخ کے وظائف مقرر کرتے گئے۔ انہوں نے ایک خصوصی فرمان جاری کیا۔ جس میں سادات خان پور اور کلتاج پور کے شیوخ کو رعایا ت دینے کا اعلان کیا۔ اور ہند و راجاؤں کو اس بات کا پابند کیا۔ ان ہند و راجاؤں نے زبانی طور پر تو سلطان کے فرمان کو مان لیا۔ مگر دلی طور پر ان مشائخ اور سادات سے حسد کرتے رہے۔ سلطان نے قصبہ لاہر پور میں ایک مسجد بنائی۔ تالاب تعمیر کیا۔ اور ایک عظیم الشان باغ بنایا۔ جس کا نام اپنے نام سے رکھا۔ آج سے یہ شہر تعلق پور کے نام سے مشہور ہو گیا۔ بادشاہ جب اس طرف آتا۔ قبائل اسلامیہ کے ساتھ اس جگہ پر قیام کرتا۔ اس علاقہ میں رائے ہر چند پاسی کو تسلط حاصل تھا۔ اس

اطراف میں تمام مہاراجوں سے اسے ہی اعزاز و اکرام حاصل تھا۔ وہ بادشاہ کی ملاقات کے لئے حاضر ہوا۔ اس نے بتایا کہ ایک ہندو فقیر اتنے سال ایک پاؤں پر کھڑے ہو کر عبادت میں مصروف رہا۔ ایک دن ہاتھ سے ایک اینٹ اٹھا کر اس پر دم کیا اور مجھے پکڑا دی۔ میں نے دیکھا تو اینٹ سونے کی اینٹ تھی۔ ان دنوں ایسے صاحب کمال فقرا کہاں؟ بادشاہ نے کہا۔ اب بھی اللہ کے ایسے جلیل القدر بندے موجود ہیں جو صحرا میں کھڑے درختوں پر نگاہ ڈالیں تو کیمیا بنا دیتے ہیں یہ بات کہی ہی تھی۔ کہ حاضرین نے اور اس ہندو راجہ نے صحراء پر نظر ڈالی تو تمام درخت سونا بن گئے تھے۔ ہندو راجہ بادشاہ کے قدموں پر گر پڑا اور کہا اس علاقہ میں کسی مرد خدا کا گزر نہیں ہوا اور ہم پر شیطان کا سایہ رہا۔ وہ دیو (شیطان) ہر سال ہمیں مجبور کرتا ہے کہ ایک خوب روٹی کی قربان کریں۔ بادشاہ نے مجلس میں ایک درویش کو حکم دیا کہ وہ راجہ کے محل سرائے میں جائیں اور اعلان کریں کہ اب صاحب ولایت آگیا ہے اب جنات یہاں سے چلے جائیں۔ وہ درویش محل میں داخل ہوا۔ تو ایک زبردست طوفان اٹھا۔ سارا شہر گرد و غبار میں پھپک گیا۔ ایک مہیب آواز آئی۔ کہ علاء الدین نے ہمارے ہزار سالہ گھر سے نکال دیا ہے ہم شمالی پہاڑوں میں جا رہے ہیں۔ یہ راجہ جب تک زندہ رہا۔ بادشاہ کا تابعدار رہا۔ مگر اس کی اولاد نے نافرمانی کا آغاز کر دیا۔

ان رائے زادوں کے خلاف شکایات آنے لگیں۔ وہاں کے سادات مشائخ اور علماء نے بھی ان کی زیادتیوں کی شکایتیں کیں۔ بادشاہ نے تمام حضرات کو تسلی دی اور صبر کی تلقین کی۔ اور فرمایا آج رات بیس جادوی الاؤل ۸۲۵ ہے اور ساتھ ہی طاہر خان غازی کو حکم دیا کہ وہ دو ہزار سوار لے کر قنوج سے فوراً پہنچے۔ طاہر خان دو ہزار سوار لے کر حاضر ہوا۔ بادشاہ نے اپنی فوج سے بارہ ہزار نوجوانوں کو اس کی

زیرکمان دے دیا۔ اور رائے زادوں پر حملہ کرنے کا حکم صادر فرمایا۔ اس معرکہ میں بادشاہ کے غازیوں کو فتح نصیب ہوئی۔ طاہر خان نے اس فتح کی خوشی میں شیخ نظام الدین جو بادشاہ کے فرزند تھے کی خدمت میں چودہ ہزار روپیہ نقد اور تین عراقی گھوڑے پیش کئے۔ پھر مکانات کی تعمیر کا سلسلہ شروع ہوا۔ رائے ہری چند کے محلات کی جگہ غریبوں کے مکانات بنائے گئے۔ درویش اذان دینے لگے۔ آدم خوردیو وہاں سے بھاگ کھڑے ہوئے ایک مسجد بنائی گئی۔ اس کے ارد گرد دوسری عمارتیں بننے لگیں۔ دائرہ۔ خانقاہ۔ محل سرانے۔ مجلس گاہ تعمیر ہو گئیں۔ خود ایک حجرے میں عبادت میں مشغول رہتے۔ یہ حجرہ اس تالاب کی جگہ بنایا گیا تھا۔ جو خانپور کے سادات نے تالاب سلطانی میں بنایا تھا۔ جمعہ کے دن مسجد میں نماز کے لئے آیا کرتے تھے۔ ایک دن طاہر خان نے ازراہ عقیدت کہا کہ میرا دل چاہتا ہے کہ میری قبر آپ کے قدموں کے نیچے ہو۔ فرمایا تمہاری قبر ہماری قبر کے سرہانے کی طرف ہوگی۔ بادشاہ نے غازی طاہر کے بعد سندھ فتویٰ اور چند فرمان جاری کئے کہ چند مواضعات بطور جاگیر دیئے جاتے ہیں مگر آپ نے فرمایا۔ ایسی چیزیں درویشوں کی ضرورت نہیں ہیں۔

ایک دن مخدوم شیخ سعد خیر آبادی جسے بادشاہ سے خصوصی راہ و رسم تھی آپ کے حجرے میں آئے۔ بادشاہ نے جنوں کے چند دانے پیش کئے۔ اور کہا۔ چونکہ ہم دونوں دوست ہیں اس لئے میں نے بلا تکلف آپ کی خدمت میں یہ چنے پیش کر دیئے ہیں۔ حضرت سعد خیر آبادی نے پوچھا حضور! اگر تکلف فرماتے تو کیا کرتے۔ فرمایا نصف بھون لیتا اور نصف کانک خرید لیتا۔ بادشاہ وفات کے بعد اپنے عبادت والے حجرہ میں دفن کیا گیا۔ کہتے ہیں دفن کے بعد حجرے کی چھت خود بخود بھٹ گئی۔ لوگوں نے از سر نو چھت بنانا چاہی۔ آواز آتی۔ مجھے زبر آسمان آرام ملتا ہے؛ کچھ عرصہ کے بعد آپ کے سرہانے چند درخت خود بخود اُگے اور قد آور ہو گئے۔ قبر کے چوتیرے کو گھیر لیا۔ ایک بار ایک فیلبان ان درختوں

پر چڑھ کر ہاتھیوں کے لئے پتے کاٹنے لگا۔ خانقاہ کے درویشوں نے اسے منع کیا۔ مگر وہ نہ رکا۔ سترہ سال کے بل کر کر گیا۔ اس کے ساتھ ہی اس کے ہاتھی جو درخت کے نیچے کھڑے تھے مر گئے۔ اس دن سے تمام درختوں کی شاخوں اور تنوں پر نوکیلے کانٹے ابھر آئے۔ کوئی شخص ان کانٹوں کو دیکھ کر آگے بڑھنے کی جرأت نہ کرتا تھا۔ لوگ اپنے بیمار بچوں کے علاج کے لئے پتے لے جاتے اور کھلاتے تھیاب ہوتے ہر قسم کی بیماریاں دور ہو جاتی تھیں۔ دو سو سال تک یہ درخت مزار پر سایہ فلگن رہے ۱۲۲۰ھ میں ایک زبردست طوفان اٹھا۔ ان درختوں کو جڑوں سے اکھاڑ دیا اور ان کی جگہ اور قسم کے درخت نمودار ہونے لگے مگر یہ درخت بے خار تھے اور سرسبز۔

آپ کے مزار کے پاس ہی شیخ نظام الدین کے دو بیٹوں کی قبریں ہیں عبدالواحد مدرس جولا ولد تھے۔ عبدالمقدر جن کا ایک بیٹا شیخ فضیل اور دو بیٹیاں بی بی صدیقہ اور بی بی لہر تھیں۔ بی بی صدیقہ تو جان باز کے بڑے بیٹے سے بیاہی گئیں۔ اور بی بی لہر شیخ بدیع الدین خلف قاضی محمود صدیقی ملاپوری کے عقد میں آئیں۔ ان دونوں بیٹیوں کی اولاد آپ کے نواسوں پر مشتمل تھی۔

۳

امام کمال الدین عبدالرحمن جانباز قدس سرہ

امام کمال الدین تعلق پورہ میں اس وقت پیدا ہوئے۔ جب آپ کے والد ماجد کی عمر ۷۵ سال تھی۔ باپ کے مرنے کے بعد پچیس سال کی عمر میں فوت ہوئے چودہ سال میں ہی علمی دنیا میں بحر العلوم بن گئے۔ طلبا کی تدریس میں مصروف ہو گئے فقرا کو تعلیم دینا شروع کر دی۔ شریعت کے فتاویٰ جاری کرنے لگے اور والد کی خانقاہ

میں درویشوں کی خدمت کرنے لگے۔ سکندر لودھی کے عہد حکومت میں وہلی آئے اور بعض مسائل شرعیہ میں ملا الہداد ملک العلماء سے تحقیق کی فنون حکمت میں کمال پیدا کیا بادشاہ کے دربار میں بارہ سال گزارے۔ پھر واپس وطن آئے۔ جو نپور تشریف لے گئے۔ راستہ میں ایک بہت بڑا دریا سیلابی انداز میں بہ رہا تھا۔ پار جانے کا کوئی ذریعہ نہ تھا۔ اللہ پر بھروسہ کرتے ہوئے دریا میں اتر پڑے اور اپنے ساتھیوں کے ساتھ دریا عبور کر لیا۔ حضرت عبدالسلام جو نپوری رحمۃ اللہ علیہ کی خدمت میں حاضر ہوئے آپ نے آپ کو فرمایا۔ تم تو جاننا زہو کہ بڑے دریا کو بلا کشتی عبور کرو گے۔ ایک ماہ آپ کی خدمت میں رہے اور روحانی فیوض سے مالا مال ہوئے۔

آپ کے ظاہری و باطنی برکات و کرامات اتنی ظہور میں آئیں کہ ضبط تحریر میں نہیں لائی جاسکتیں۔ کئی ایک شادیاں کیں۔ ایک قاضی پیاری صدیقی کے خاندان میں کی۔ اس سے ایک لڑکا رکن الدین اور دو لڑکیاں پیدا ہوئیں۔ ان لڑکیوں کو یکے بعد دیگرے سید خضر سے نکاح کر دیا۔ آپ نے ایک شادی سید محمد ماہ بہرائچی رحمۃ اللہ علیہ کے خاندان میں کی۔ مگر اس سے کوئی اولاد نہ ہوئی۔ ایک اور شادی شیخ بری صدیقی کے خاندان میں کی مگر اس سے بھی کوئی اولاد نہ ہوئی۔ بعض حضرات کے قول کے مطابق ایک لڑکی پیدا ہوئی تھی جس نے اسی خاندان میں شادی کی تھی۔ مگر حقیقت یہ ہے کہ آپ کی تیسری بیٹی جو آپ کے خاندان قاضی کی بیوی سے ہوئی تھی۔ بری صدیقی کے نبیرہ سے بیاہی گئی تھی۔ لفظ صدیقی کی جگہ بعض نے فاروقی لکھا ہے۔ جس کا تذکرہ شاہ ولایت کے حالات میں کیا جا چکا ہے کہ فتح پور اور سلاہر پور کے راستہ میں شیخ بری فاروقی نے آپ کو اپنے گھر قیام کرنے پر آمادہ کیا۔ چند دن ہمان رہے شیخ نے اپنے نسب کے بارے میں دریافت کیا تھا۔ اس وقت آپ نے اپنی بیٹی صاحب ولایت شیخ نظام الدین کے عقد میں دی تھی۔ اس سے عبدالواحد اور عبدالمقتدر پیدا ہوئے تھے۔

شیخ ممدوح کے بزرگوں میں ایک بزرگ معز الدین بلخی بلخ سے آئے تھے۔ اور
 حذرا اور بچہ میں سکونت پذیر ہوئے اکثر تذکروں اور تواریخ میں لکھا ہے۔ کہ حضرت ابراہیم
 ادہمؒ کی اولاد نہیں تھی۔ حالانکہ حقیقت میں آپ جب بلخ میں تھے آپ کے چند
 بیٹے پیدا ہوئے آپ کا بڑا بیٹا شقیق بلخی تھا۔ جسے ابراہیم ادہم رحمۃ اللہ علیہ نے وحانی
 تربیت دی تھی۔

آپ نے ایک اور شادی خاندان سادات ترمذی میں کی تھی جس سے آپ کے
 سات بیٹے پیدا ہوئے آپ نے ستر سال کی عمر میں آخرین نکاح کیا۔ یہ نکاح سیدہ
 ملک رائے جو حضرت سید کی ہمیشہ تھیں ہوا۔ ان کے اجداد ترمذ سے سامانہ میں آگئے تھے۔
 ان کے سب اول بزرگ شہید سامانی تھے۔ یہ وہی شہید سامانی تھے۔ جو سید الہدیٰ زید
 حسینی حضرت سید الشہداء کی اولاد میں سے تھے۔ زید شہید ہمایوں بادشاہ کے عہد حکومت
 میں دہلی آئے جن دنوں شہنشاہ سوری اور مغل بادشاہوں کے درمیان ہنگامے ہوئے
 تو آپ کو برانچ کے سرکشوں کی تادیب دسر کو بی پر مقرر کیا۔ آپ جنگ کرتے ہوئے تبنور
 تک پہنچے۔ جب آپ کی شہادت کا وقت آیا۔ تو آپ نے بھی ہو تو موضع ہتیا کے قریب آبادی
 شیوخ میں قیام پذیر ہوئے اور زخموں کی تاب نہ لاتے ہوئے شہید ہو گئے۔ اپنی اولاد
 اور مریدوں کو اپنے بیٹے سید خضر اور امام عبدالرحمن جانباز کے ہمراہ کر دیا۔ آپ نے
 ہر قدم پر ان لوگوں کو قیام کی اجازت دی۔ اپنی دونوں لڑکیوں کو سید خضر سے یکے
 بعد دیگرے بیاہ دیا اور ان کی ہمیشہ سید ملک رائے کو اپنے نکاح میں لے لیا
 اب تک شہید سامانی اور امام جانباز کے خاندانوں میں یہ رسم چلی آ رہی ہے کہ جب
 تک ممکن ہو یہ دونوں خاندان آپس میں شادیاں کرتے ہیں۔ اور کسی دوسرے خاندان
 میں رشتہ نہیں کرتے خصوصاً اپنی بیٹیوں کو دوسرے خاندان میں نہیں جانے دیتے۔
 ان دونوں خاندانوں میں بڑے بڑے فاضل علماء کرام اور معروف درویش ہوئے ہیں

سیدہ ملک رٹے کی خواہش تھی کہ اپنے لئے اور شیخ کے لئے شاندار مقبرے بنائے پہلے تو آپ نے ایسا کرنے سے منع کر دیا۔ مگر بعد میں حضرت شاہ بدیع الدین مدار اور مخدوم رضی جمشید کے ایما پر شہر کے درمیان ایک مسجد بنائی۔ محل میں ایک مجلس سرائے تعمیر کی۔ شاندار مقبرہ بنایا۔ آخر کار ۹۷۶ھ میں ایک سو پندرہ سال کی عمر میں وفات پائی۔ حضرت جانبازہ کی وفات اور مقبرہ کی تعمیر کی تاریخ ان اشعار میں بیان کی گئی ہے۔

بنا کر دگنبد بصد زیب و نر
 پے قبر خود حضرت شیخ ما
 چو اندر صفایے مثال آمدش
 بچو سالش از گنبد با صفا
 شیخ جم مرتبہ عبد الرحمان
 عالی نیت دریں دھر چواو
 و عظمی گفت ہمیشہ بہ شلق
 سال تاریخ و سے از وعظ بچو

۵

اولاد جان باز اول قدس سرہ

شاہ عبد السمیع سجادہ نشین نعمت کی وفات کے وقت اپنے خاندان کو ساتھ لیا مسجد کے پہلو میں اسودہ خواب ہیں۔ مسجد کی جنوب کی طرف شیخ امین الدین جنہیں

حضرت میاں میر رحمۃ اللہ علیہ سے فرقہ خلافت ملا تھا۔ مسجد کی شمالی عمارت کے ساتھ
 آسودہ خاک ہیں۔ ایک حاجی شیخ عبداللطیف دوسرے شیخ ابوالفضل تیسرے شیخ
 ابوالفضل چوتھے شیخ ابوالعالی۔ پانچویں شیخ محمود قلندر لکھنوی رحمۃ اللہ علیہم اجمعین
 تمام کے مزارات وہاں ہی بنگالی باغ میں ہیں۔ شیخ رفیع الدین کو اپنے باپ کی اجازت
 سے شیخ محمود قلندر لکھنوی کی فرزندگی میں دے دیا۔

حضرت جانناز رحمۃ اللہ علیہ کے اکثر بیٹے صاحب اولاد ہوئے ہیں جس وقت
 حضرت مجتبیٰ ابن شاہ مصطفیٰ کی باری آئی۔ اپنے خاندان کو خالی پایا۔ پہلے تو شیخ
 امین الدین کی ہدایت پر لاہور روانہ ہوئے۔ راستے میں ایک نقاب پوش سوار نے
 ہاپر کے باغات میں یہ خبر دی کہ حضرت میاں میر رحمۃ اللہ علیہ کا انتقال ہو گیا ہے پھر
 اس بات پر بھی آگاہ کیا کہ آپ کا نصیبہ جو پورہ میں چمکے گا۔ وہاں ہی چلے جاؤ چنانچہ
 آپ جو پورہ واپس چلے گئے۔ اور شاہ عید القدوس جو پوری سے بڑی روحانی نعمت
 حاصل کی۔ مقتدائے روزگار اور عارفان زمانہ میں شمار ہونے لگے۔ اکثر اہل طریقت
 نے آپ سے فیض پایا آپ کے بہت سے خلفاء نے آسمان شہرت پر قدم رکھا۔ آپ
 علوم شریعت اور طریقت میں یکساں مصروف ہوئے آپ بہت صاحب تصانیف تھے
 آپ کی چند ثنویات اور رسائل یادگار زمانہ رہے آپ کے بہت سے موضوعات
 حالت اشتدادِ سُکر میں سپرد قلم کئے گئے جن میں توحید کا غلبہ تھا۔ رجوع و عود کے
 وقت صحو و اشتہاد میں محو ہوتے تھے۔ پھر آپ نے ان تصانیف کو پانی سے صوڈالا۔
 شاہ علاء الدین احمد اہدیا، تعلق پوری۔ شاہ عبدالرحمان (ان کے بیٹے) شاہزادہ
 محمد عاشق خراسانی مولانا سید اہدیا نے ہرگامی قاضی محمد مبارک گوپاموی۔ مولوی محمد معین
 بریلوی۔ مولوی محمد عزت بہاری (آپ حضرت شرف الدین یحییٰ مینیری رحمۃ اللہ علیہ کے
 فرزند تھے) شاہ محمد رحیم مجرد بہاری شاہ ضیا سورتی۔ شاہ شرف آزاد آتش گاہ ایرانی

شاہ مراد رسول صاحب تفسیر توحید۔ شاہ باسط علی قلندر صاحب کشف الرموز قدس سرہم
 آپ کے ہی فیض یافتہ تھے۔ شاہ علاء الدین کا مزار شاہ مجتبیٰ رحمۃ اللہ علیہ کے احاطہ مزار
 میں واقع ہے۔ ان مزارات پر رفیع الشان گنبد وسیع احاطے میں عالی شان مسجد اور حکام
 وقت کے محلات بنائے گئے۔ آپ کی اولاد کے افراد سجادہ نشین حضرات۔ سید خضر
 ہرگامی کی قبریں صف بصف اور قطار در قطار اسی احاطہ میں ہیں۔ اس خاندان کے
 اکثر افراد فیض رسانی میں مشغول رہے ہیں۔ ان دنوں حضرت شاہ عبدالرحمان اپنے
 دادا اور والد کے سجادہ نشین ہیں۔ آپ بڑے بااخلاق متواضع اور متحمل بزرگ ہیں۔

مولانا شاہ محمد افضل
 مولانا شاہ محمد افضل قدس سرہ بھی عباسی خاندان سے تعلق
 رکھتے تھے۔ اور ظاہری اور باطنی فضائل کے جامع تھے۔

شریعت کے عالم طریقت کے عارف تھے کئی سال تک صلحاء۔ علماء کی خدمات میں سرگرم
 رہے آپ کے معذوموں میں شاہ مدنی شاہ بہمان پوری شاہ محمد واضح بریلوی مولانا شاہ عبدالعزیز
 دہلوی۔ شاہ نیاز بریلوی رحمۃ اللہ علیہم جمعین نے کسی نہ کسی طرح علوم ظاہری و باطنی حاصل
 کیا۔ آپ کچھ عرصہ سے پابند روزگار ہو گئے اور تجدید و تفرید کی وجہ سے یاد خداوندی میں
 گوشہ نشین ہو گئے۔ حال ہی میں آپ کا انتقال ہوا ہے۔ آپ خاندان شاہ خضر اور شہید سامانی
 کی آفری نشانی تھے۔ اور جامع البرکات مولانا حکیم شاہ محمد حامد ہرگامی تعلق پوری رحمۃ اللہ
 علیہ کے والد مکرم تھے۔ بچپن کی عمر سے انہی سال کی عمر تک تعلیم و تدریس۔ اور عبادت
 میں بسر کی۔ آپ کی تعلیم میں اس قدر فیض تھا کہ طالب علم کوتاہ ہمتی کے باوجود علم حاصل
 کرنے میں کامیاب ہو جاتا۔ وقت کے اکثر علماء کرام مشکل مسائل کے حل کے لئے آپ
 کی طرف رجوع فرمایا کرتے تھے۔

شاہ محمد افضل فرمانے ہیں کہ میں نے سفر و سیاحت میں اکثر جلیل القدر لوگوں کی زیارت کی۔
 ان لوگوں کی فصاحت و بلاغت نے میرے اندر نقش مرسم کر دیا تھا حضرت مولانا شاہ مدنی

قدس سرہ وسیع بیانی میں کمال رکھتے تھے۔ آپ کو اکثر کتابوں کے مطالب از بر تھے۔ خصوصی مقامات کی مشکلات کے ورق در ورق یاد تھے۔ ہر قسم کے معافی اور فوائد کو متعدد انداز میں یاد رکھتے تھے۔ آپ کا حاصل اور مستقر یہ تھا۔ کہ حضرت مولانا حامد رحمۃ اللہ علیہ نہایت مختصر بیان میں طلباء کو سمجھاتے۔ مبتدی طلباء مولانا مدن کی تفصیل اور مسبوط اسباق کو ذہن نشین نہیں کر سکتے تھے ہاں پختہ فکر اور محنتی طلباء آپ کی تفصیلات کو مشکل سے ذہن نشین کر پاتے تھے اور یہ لوگ آپ کے بیان سے مکمل استفادہ کرتے۔

شاہ مدن کو اشعار اور امثال کا بڑا ذخیرہ از بر تھا۔ اور حسب عادت سامعین کو اپنی مخصوص طرز اور انداز سے تعلیم دیا کرتے تھے۔ مولانا شاہ محمد حامد طبیب کی حیثیت سے سربیع العصر بزرگ تھے آپ کی اولاد سے مولوی سید احمد و مولوی شمس الدین صاحب علم اور صاحب ذوق بزرگ ہوئے۔ اگرچہ آپ کی ابتدائی عمر دنیا داری میں گزری مگر ایک وقت آیا کہ دنیا کے علایق سے علیحدہ ہو گئے۔ مولوی سید احمد نے شاہ عبدالفتا در فتح پوری قدس سرہا حضرت مولانا فخر زماں کے ایک خلیفہ مجاز سے بیعت کی۔ ابتدائی دور میں چند سال کے لئے شاہ مغربی سے ارادت رکھتے تھے۔

شاہ مغربی دیا مرغرب کے صلحائے کبار میں سے تھے۔ آپ سیر و سیاحت کے دوران برصغیر میں وارد ہوئے۔ چند سال سندھ میں قیام فرمایا بے پناہ مخلوق کو فیض ملا۔ آپ حضرت شاہ جہاں مغفور سندھیوی رحمۃ اللہ علیہ کے داماد تھے۔ شاہ مدد و روح علاؤ آود کے معروف عارف تھے۔ شاہ محمد رمضان بہلول۔ شاہ عبدالرحمان لکھنوی اور قصبات و شہروں کے ہزاروں لوگ آپ سے بیعت ہوئے تھے۔ جس وقت آپ کے ہاتھ پر نگیں نقش سلیمانی آیا۔ ہزار در ہزار لوگ مرد و عورت آپ کے ہاتھ پر بیعت ہوئے۔ تائب ہوئے اور مغفور و مقبول ہوئے تھے۔

ان میں سے ایک بزرگ مولانا برہان الدین محمود ابن ابی الخیر اسعد بلخی رحمۃ اللہ علیہ

غیاث الدین بلبن کے دور سے اکابر علماء میں سے تھے آپ صاحب وجد و سماع تھے۔ احادیث کی سند میں کمال رکھتے تھے۔

بچپن میں صاحب ہدایہ حضرت مولانا برہان الدین مرغینانی قدس سرہ آپ کو سلام کرنے حاضر ہوا کرتے تھے۔ آپ نے ہی آپ کو بشارت دی تھی کہ ایک وقت آئے گا کہ اس بچے کے دروازے پر بادشاہان وقت سلام کرنے حاضر ہوا کریں گے آپ کی قبر تحت نور میں ہے۔ مولانا کمال الدین ناہد جو حدیث میں حضرت محبوب الہی رحمۃ اللہ علیہ کے اتاد تھے آپ کے ہی شاگرد تھے۔ آپ کی قبر میں ایک شکاف ہے جس سے ہزاروں لوگ مٹی اٹھاتے ہیں۔ اور بیمار بچوں کو کھلاتے ہیں جو شفایاب ہوتے ہیں۔ پھر یہ بچے دوسرے بچوں کی نسبت ذہانت و فطانت میں تیز ہوتے ہیں ان پر علوم الہیہ کے دروازے کھل جاتے ہیں۔ ایسے بچوں میں سے مولانا علاء الدین کرمانی سرسوی رحمۃ اللہ علیہ ہیں جن کی قبر عید گاہ شمس کے عقب میں ہے۔ حضرت خواجہ ہندالوی کے دربار سے سرفرازی رکھتے تھے۔ حضرت شرف الدین کرمانی رحمہ اللہ جنہوں نے سماع میں جان دے دی تھی آپ کے گے بھائی تھے۔ پھر ایسے حضرات میں سلطان شمس الدین التمش سلطان ناصر الدین غازی ملک زادہ سعید الدین سلطان تغارکین غیاث الدین غوری۔ مولانا ضیاء الدین دست غیب۔ شیخ تاج الدین اوشی ران دونوں کی قبریں قطب الاقطاب کے مزار کے قدموں میں ہیں، مولانا ابوسعید نحوی بابا سنجر بگردریا مولانا برہان الدین حلوانی مولانا ناصر الدین حاجری المعروف موج (آپ حضرت شیخ الیشوخ سہروردی کے خلیفہ تھے اور بارہ حج کے برصغیر میں آئے تھے۔ اور بادشاہ نے آپ کا بڑا احترام و اعزاز کیا۔ اور بعض مہمات ملکی میں آپ کو سپہ سالار بنایا گیا تھا۔ تاکہ آئندہ حج پر نہ جائیں۔ اس بات کو حضور رسول مقبول نے بھی منظور فرمایا تھا، پھر حکم دیا تھا۔ کہ ایام تشریق میں اپنی خانقاہ

میں درس دیا کریں۔ یہ سلسلہ تاحیات رہا۔ رحمۃ اللہ علیہم اجمعین جیسے جلیل القدر حضرات آپ کے فیض یافتہ تھے۔ ایسے علماء کرام میں سے حضرت مولانا ضیاء الدین رومی آپ بھی جناب سہروردی کے خلیفہ تھے۔ اور بصرہ میں آکر اسی آستانے سے برکاتِ خلافت حاصل کی، آپ سلطان قطب الدین مبارک شاہ خلجی کے مرشد تھے۔ آپ کا مزار شیخ نجیب الدین متوکل محاذی یحییٰ منڈل نزد قلعہ محمد شاہ تعلق وہ سڑک جو دہلی سے مہرولی کو جاتی ہے کے دائیں جانب واقع ہے، اس قبر کے ساتھ ہی آپ کے خاندان کے دوسرے افراد بھی آرام فرما ہیں، شیخ احمد تراچی صاحبزادہ (آپ کی قبر بائیں ہاتھ پر ہے) شیخ حسن وانا آستان کے عقب میں آپ کا مزار ہے، شیخ محمد شیخ فیروز اور شیخ محمود قدس سرہم آپ کے شاگرد مرید اور فیض یافتہ ہیں۔

۴

خلفائے حضرت قطب العالم فرید الحق والدین پاک پٹی قدس سرہ

۴ سلطان المشائخ رحمت عالمیاں حضرت خواجہ محبوب الہی مور و فیض نامتناہی قدس سرہ۔

۴ قدوہ اہل حقیقت زبدہ ارباب معرفت متجل بجلائل موسوی متصف بصفات

مرتضوی مخدوم حضرت سید علاء الدین علی احمد صابر قدس سرہ
یہ دونوں حضرات صاحب سلاسل خاص تھے۔ یہ حضرات نبی نوع حضرت آدم کے مخصوص تھے۔ ولایت محمدیہ کے خاتم تھے عمدۃ الاولاد شیخ بزرگوار تھے خواہ ہرزادہ بھی تھے۔ داماد بھی تھے۔

✽ جمال حقیقت و کمال طریقت قطب عرفان نوریزدال شیخ جمال الدین احمد

ہانسوی قدس سرہ

✽ خادم خاص صاحب اختصاص شہر آفاق مولانا سید بدر الدین اسحاق دہلوی قدس سرہ

✽ صاحب سجادہ خاندان مولانا شاہ بدر الدین سلیمان فرزند کلال قدس سرہ

✽ مولانا شہاب الدین گنج الدین علم فرزند ثانی قدس سرہ

✽ شیخ احمد صوفی ابن شیخ محمد عمر صوفی لاہوری قدس سرہ

✽ شیخ نظام الدین شہید فرزند ثالث قدس سرہ

✽ شیخ یعقوب فرزند رابع قدس سرہ

✽ شیخ نجیب الدین متوکل برادر خورد قدس سرہ

✽ شیخ نصیر الدین فرزند متبنی قدس سرہ

✽ شیخ زین الدین دمشقی قدس سرہ

✽ شیخ علی شکر ریزہ قدس سرہ

✽ شیخ علی شکر بار قدس سرہ

✽ شیخ محمد سراج قدس سرہ

✽ شیخ جمال عاشقان کامل قدس سرہ

✽ شیخ محمد عارف سیوستانی قدس سرہ

✽ شیخ زکریا سندھی قدس سرہ

✽ شیخ صدر دیوانگی قدس سرہ

✽ مولانا داود پالہی قدس سرہ

✽ شیخ جلال الدین قدس سرہ

✽ شیخ رکن الدین قدس سرہ

* شیخ شہاب الدین خطیب ہانسوی قدس سرہ
* شیخ برہان الدین صوفی ہانسوی قدس سرہ

۱

مخدوم علی احمد صابر رحمۃ اللہ علیہ

آپ صاحب جاہ و جلال جذبہ موسوی کے مالک تھے۔ آپ نے حضرت خواجہ
سید شمس الدین ترک صاحب ولایت پانی پت قدس سرہ کے علاوہ کسی کو اپنا خلیفہ یا
نائب نہیں بنایا اسی طرح خواجہ ترک صاحب ولایت نے حضرت مخدوم جلال الدین
عثمانی گارونی رحمۃ اللہ علیہ ہی کو منہ خلافت پر بٹھایا۔ اس طرح حضرت مخدوم شیخ جلال
رحمۃ اللہ علیہ کا فیض عام ہوا۔ اور اہل دنیا اور عقبی نے آپ سے بے پناہ استفادہ کیا
خانوادہ صابر یہ کو ہندوستان سے لے کر بلخ تک آپ کی وساطت سے ہی فروغ ملا۔
سلسلہ صابر یہ کی روحانی خدمات کا تفصیلی جائزہ خلفائے مخدوم پانی پتی سلسلہ نظامیہ
کے تذکرے کے بعد کیا جائے گا۔ الحمد للہ حضرت مخدوم کا یہ فیضان تاہنوز جاری و ساری
حضرت مخدوم کو اللہ تعالیٰ نے اولاد کثیر سے نوازا تھا حتیٰ کہ پانی پت کا نصف شہر
ہر صدی اور ہر قرن میں آپ کی اولاد سے آباد و مامور رہا ہے۔ یہ لوگ ہمیشہ دنیا و عقبی
صلاح و تقویٰ میں ممتاز رہے ہیں۔ مخدوم پانی پتی حضرت شاہ شرف رحمۃ اللہ علیہ
کے خصوصی منظور نظر و قلب تھے اور یہ منظوری کے اثرات آپ کی اولاد و اخفاد میں بھی
دکھائی دیتے ہیں حضرت شاہ شرف قطب ابدالی کے منصب اعلیٰ پر فائز تھے اور آپ کا
فیض اصحاب قبور تک جاری و ساری رہا ہے۔ پھر خصوصاً مجاذیب پر خصوصی مناصب
اور مقامات کے دروازے کھلتے رہے ہیں۔ لکن ہجری تک کوئی مجذوب اس

وقت تک کامل نہیں ہو سکتا تھا۔ جب تک حضرت شاہ علاء الدین مجدد ب اکبر آبادی۔
شاہ سرمد شاہ بہمان آبادی۔ شاہ مجدد ب وزیر آبادی اور حضرت شاہ شرف بوعلی قلندر
قدس سرہم کے مزارات کی جا رو ب کشتی نہ کرتا۔

حضرت مخدوم صابر کی قبر کلیر شریف میں ہے۔ ترک صاحب ولایت کا مقبرہ پانی پت
میں دہلی دروازے کے قریب ہے۔ مخدوم گاروئی کا مقبرہ پانی پت میں اس کے اندرونی
علاقہ میں ہے جہاں آپ کی اولاد آباد ہے۔ شاہ شرف کا مقبرہ آبادی کے وسطی چوک
میں ہے اس جگہ امرائے ناما زمانہ صلحائے کبار کے مزارات بھی ہیں۔ شاہ علاء الدین
اگرہ میں منڈی حجامان میں آرام فرما ہیں۔ حضرت شاہ سرمد زیر جامع مسجد شاہ بہمانی دہلی میں
آسودہ خواب ہیں اور شاہ مجدد ب کوہ وزیر آباد میں مدفون ہیں۔ قدس سرہم العالیہ۔

۲

حضرت قطب جمال از مخضون خواجه فرید رحمۃ اللہ علیہما

آپ بڑے صاحب کمال بزرگ تھے حضرت امام اعظم ابو حلیفہ رضی اللہ عنہ کی اولاد
میں سے تھے۔ حضرت سید شاہ نعمت اللہ دلی کرمانشاہی کے نواسگان کی اولاد میں سے
ہیں۔ حضرت شاہ نعمت اللہ قدس سرہ اولیائے نامدار میں سے ہوئے ہیں۔ آپ کے
مکاشفات اور توحید کے رسائل نے دنیائے تصوف کی راہنمائی فرمائی ہے۔ غزلیات
کے دیوان۔ قلندری طریقہ کے اذکار اور صوفیانہ اشعار یادگار زمانہ رہے ہیں۔ آپ کو
خاندان صوفیہ کی قرابت حاصل تھی۔

حضرت قطب جمال خطیب ہانسوی رحمۃ اللہ علیہ بھی صاحب دیوان تھے۔ اور
فارسی ادبیات میں آپ کا کلام زندہ جاوید ہے۔ آپ کے رسائل مہمات عربی میں

صوفیاء کی روحانی غذا رہے ہیں آپ جس کسی کو خلافت عطا فرماتے، اس کا سینہ کھل جاتا اور دل انوار الہیہ سے مالا مال ہو جاتا تھا دربار دہلی کی خلافت پہلے پہل حضرت مخدوم علی احمد صابر کو عطا ہوئی تھی۔ اسے ہانسی میں پارہ پارہ کر دیا گیا۔ دوبارہ حضرت صابر خلافت کی تصدیق و تائید کے لئے نہیں آئے اور بالابالامقامات علیہ حاصل کر لئے حضرت سلطان المشائخ نے لکھا تھا۔

ہزاروں دروہو ہزاروں سپاس

کہ گوہر سپردی بگوہر شناس

حضرت قطب جمال کی وفات کے وقت قطب برہان الدین صوفی ابھی کم سن تھے تاہم حضرت خواجہ گنج شکر رحمۃ اللہ علیہ نے آپ کو فرقہ خلافت اور عصا مرحمت فرما دیا تھا۔ اور تاکید کی تھی کہ حضرت مولانا نظام الدین رحمۃ اللہ علیہ کی خدمت میں زانوئے ادب طے کر کے تعلیم مکمل کریں۔ آپ نے ایسا ہی کیا۔ جب تک حضرت خواجہ محبوب الہی زندہ رہے کسی کو مرید نہ بنایا۔ قطب جمال قدس سرہ د شگیری اور مریدی میں بہت کم حصہ لیا کرتے تھے۔ آپ کے شاہیر مریدوں میں شیخ القضاة والمخطباء حضرت مولانا حامد الدین پانی پتی تھے۔ حضرت شیخ قطب الدین منور ہانسوی رحمۃ اللہ علیہ خلف الرشید قطب برہان صوفی حضرت محبوب کے خلیفہ خاص تھے۔ اس خاندان عالیہ کا فیض طریقت مختلف سلاسل میں پہنچا۔ قطب نور الدین ہانسوی آپ کا بیٹا اپنے باپ کی طرح سجادہ نشین ہوا۔ حضرت مخدوم جہانیاں بخاری ملتانی رحمۃ اللہ علیہ کو اسی قطب نور الدین سے فیض ملا تھا۔ سید تاج الدین شیر سوار نارنولی بھی آپ کے خلیفہ مجاز تھے۔ تاریخ فیروزی کے مولف حضرت مولانا سراج الدین عقیف آپ کے مرید۔ کاتب۔ ہمراز اور مشیر ہوئے ہیں رحمۃ اللہ علیہم۔

یہ چاروں بزرگ اپنے اپنے وقت میں سلسلہ صابریہ حشتیہ کے قطب ہوئے ہیں۔ قطب

جمال الدین خطیب۔ قطب برہان الدین صوفی۔ قطب الدین منور۔ قطب نور الدین نور جہاں

قدس سرہم۔ ان بزرگان دین کے مزارات ہانسی شہر کے مغربی کنارہ پر آبادی کے پاس ہی واقع ہیں۔ ان مزارات کے احاطہ میں رفیع الشان مسجد مجلس خانے۔ بڑے بڑے مقبرے قدیم و جدید عمارات۔ قبروں کے احاطے جن میں آپ کی اولاد اور عقیدت مند آسودہ خاک ہیں۔ بھی نظر آتے ہیں۔ قطب جمال کے والد مکرم کا مزار پاس ہی ایک چبوترے پر ہے۔ مسجد کے ایک کونے میں سایہ دار درخت کے نیچے آپ کے استاد کا مقبرہ ہے۔ حضرت فرید الدھر سید جمال کا سنگ سیاہ کا ایک مصتیٰ بھی موجود ہے۔

ان چاروں بزرگوں کا ایک خادم اور فیض یافتہ کا مزار بھی یہیں ہے۔ ایک اور بزرگ معروف بہ حاجی صاحب کا مزار بھی خانقاہ کے صحن میں واقع ہے۔ اس کے قرب و جوار میں بہت سے بزرگوں کی قبریں ہیں۔ شاہ محمد رمضان کا مزار بھی قریب ہی ہے۔ یہ بزرگ بزرگان صابریہ کے طریقہ پر بیعت لیتے تھے اور عوام الناس کی خدمت میں مصروف رہا کرتے تھے۔ آپ کے عالی قدر بھائی بھی اسی طرح فیضانِ چشتیہ پھیلا رہے ہیں۔

میں نے آپ کے مریدوں کے شجرات میں دیکھا ہے کہ قطب نور جہاں سے مخدوم سراج الدین ان سے مخدوم علاء الدین ان سے مخدوم بہار الدین ان سے مخدوم سید شاہ حامد مالک پوری ان سے شاہ ادھن ان سے شاہ محمد ماہ ان سے سید شاہ محمد بن سید منتخب ان سے مخدوم شیخ محمد بن شیخ فضل اللہ ان سے مخدوم شیخ احمد صدیقی ان سے مخدوم شیخ میر حمید جنیدی۔ ان سے مخدوم شاہ محمد فضل ان سے شاہ غلام محمد حنفی ان سے شاہ نظام الدین ان سے شاہ محمد اویس ان سے شاہ محمد رمضان اور ان سے ان اقطاب اربع کی اولاد نے ہانسی میں فیض پایا تھا۔ قدس سرہم عالیہ۔ بعض دوسرے قصبات میں شاہ محمد قلندر بخش سجادہ آرائے بزرگانِ چشتیہ رہے ہیں۔ آپ بڑے حلیم۔ سلیم اور عبادت گزار بزرگ تھے۔

۳

سید شیرسوار قدس سرہ

آپ حضرت سید شاہ محمد عثمان نارنولی معروف کفرمل کی اولاد میں سے تھے۔ اسلام کی ابتدائی فتوحات کے دوران برصغیر ہند میں وارد ہوئے تھے۔ اور نارنول میں سکونت اختیار کر لی۔ اللہ تعالیٰ نے آپ کو کثیر الا ولاد بنایا تھا۔ ان میں سے اکثر صاحبزادے صاحب تصرفات اور ارباب کرامات ہوئے ہیں۔ آپ کا مزار نارنول میں زیارت گاہ خلایق ہے۔ سید شیرسوار کا مقبرہ بھی اسی شہر کے بیرونی علاقہ میں ہے۔ راقم الحروف (شیخ احمد علی) جن دنوں نارنول میں ان حضرات کی زیارت کے لئے حاضر ہوا تو میر حیدر علی حضرت سید شیرسوار کی خانقاہ کے سجادہ نشین تھے حضرت سید شاہ حسنی رسول تماشا بھمان آبادی جو طریقت و شریعت میں طاؤس ثانی نسبت باویس قرنی رضی اللہ عنہما کے لقب سے مشہور تھے۔ آپ ہی کے خاندان میں سے تھے۔ آپ کی دختری اور پسری اولاد جو دہلی میں مقیم ہے اب تک نارنول میں رشتہ داری سے وابستہ ہے۔

۴

مولانا بدرالدین اسحاق قدس سرہ

اپنے زمانے کے علماء نامدار اور عرفاء روزگار مانے جاتے تھے۔ حضرت شیخ کے خادم تھے۔ داماد تھے اور صاحب خلافت تھے۔ آپ کی بہت سی تصانیف

یادگار زمانہ ہیں شہر کے اندر آپ کا مقبرہ آستان گنج شکر کے ساتھ واقع ہے۔ لوگ زیارت کے لئے حاضری دیتے ہیں حضرت نے آپ کو بدرجہا ل کا خطاب دیا تھا۔ آپ کے بیٹے حضرت سلطان المشائخ رحمۃ اللہ علیہ سے اکتساب علم و فیض کرتے رہے ہیں آج تک ان کی اولاد دہلی کے سادات حضرات کی خادم ہے اور صاحب خدمات و ریاضت ہیں

۵

حضرت گنج شکر رحمۃ اللہ علیہ کے فرزند ان گرامی

حضرت گنج شکر قدس سرہ کے بیٹے صاحب اولاد ہوئے۔ ان بزرگوں کی اولاد کی شاخیں پنجاب، سندھ، گجرات اور ہندوستان کے دوسرے علاقوں میں جا بیسیں۔ ان کے آباؤ اجداد کی برکت سے ان کے فیض کے مختلف سلسلہ جاتے تصوف قائم ہوئے صرف شیخ عبداللہ بیابانی ایک ایسے صاحبزادے تھے۔ جو کم سنی میں شہید ہو گئے تھے۔ چاروں بیٹے صاحب اولاد ہوئے بڑے بیٹے کا مزار حضرت والد کے پہلو میں ہے۔ ان کے چھ بیٹے اور پانچ بیٹیاں تھیں۔ ان میں سب سے بڑے مولانا علاء الدین موج دریا رحمۃ اللہ علیہ تھے۔ آپ کے کمالات کا شہرہ ازکاف تا کاف پھیلا تھا۔ ریاضات، مجاہدہ، محنت اور اللہ کی یاد میں مشغولیت ضرب المثل تھی۔ آج تک حضرت موج دریا کی اولاد مزار کے سجادہ نشین ہیں۔ حضرت قطب العالم فریدالہر کے مقبرہ کے پایاں جانب آپ کا مزار ہے بڑی شاندار عمارت میں مدفون ہیں بڑی وسیع و رفیع عمارت ہے۔ اسے سلطان محمد شاہ عادل نے بنایا تھا۔ ان عمارت میں آپ کی اولاد کے علاوہ حضرت موج دریا کے سات خلفاء کے مزارات ہیں۔ ان

میں ایک خالص مرید تھے۔ جن کا مزار دریا کے کنارے پران کے نام کی آبادی میں واقع ہے آپ کے مقبرہ کا نام پیر خالص ہے۔ آپ کی اولاد کی قبریں بھی ساتھ ہی ہیں۔ جن دنوں میں ان مزارات کی زیارت کو حاضر ہوا۔ شاہ شاہد الدین سجادہ نشین تھے۔ اس علاقہ کے بااقتدار بزرگ تھے۔ بڑے خلیق ہیں۔ آپ نے بتایا کہ میں اور میرے آبا و اجداد حضرت سلطان تغلق دہلوی کی اولاد سے ہیں۔ میں نے آپ کے خاندانی کاغذات اور شجرات اپنی آنکھوں سے دیکھے۔ تو آپ کا نسب نامہ پشت تاپشت خلیفہ عباسی ہارون الرشید سے ملتا تھا۔

اسی جگہ حضرت شیخ صدر الدین کا مزار ہے وہاں ایک آتش افروز مجذوب درویش سے ملاقات ہوئی۔ بڑے خوش بیان اور شیرین زبان بزرگ تھے۔ جب انہیں معلوم ہوا۔ کہ میں دہلی کے زائرین کے قافلہ کے ساتھ آیا ہوں تو خصوصی شفقت سے پیش آئے۔ فرمایا۔ ہم آستان دہلی کے غلام ہیں ہمارے پیشوا شاہ سرد سرد مست شہنشاہ مجاذیب وہاں آرام فرمایا ہیں انہوں نے حضرت سرد کے چند اشعار بھی سنائے۔ اور خود مدہوش ہو گئے ان کی اس مدہوشی نے میرے دل پر بڑا اثر کیا۔ مجھے دو شعر یاد رہ گئے ہیں۔

پچھمت می دہم سو گند جاناں چشم بالا کن
 شہیدان نگاہِ خویش را ظالم مت شاکن
 دوش در آغوش شبنم خفتی اے گل تاسحر
 ناز بر بیل مکن دیگر کہ تر دامن شدی

۱۔ میں تباری آنکھوں کی قسم دیتا ہوں ذرا آنکھیں اٹھاؤ تو ہسی۔ اپنی نگاہِ ناز کے شہیدوں کو ایک نظر دیکھ تو۔

۲۔ اے میرے پھول۔ کل رات تم آغوش شبنم میں سوتے رہے ہو۔ تم بیل کو کچھ نہ کہو تم بھی تر دامن ہو گئے تھے۔

حضرت مخدوم شیخ سلیم فتح پوری رحمۃ اللہ علیہ بھی سجادہ
 مخدوم شیخ سلیم فتح پوری نشین کے بزرگوں میں سے تھے۔ آپ کے والد
 شیخ بہاء الدین کامزار لدھیانہ شہر کے درمیان واقع ہے۔ سلطان شیخ بن شیخ آدم بن شیخ
 موسیٰ بن شیخ مورود بن شیخ بدر الدین سلیمان بن سلیم قدس سرہم حضرت شیخ سلیم چشتی دوبارہ
 بلاد اسلامیہ کی سیاحت پر نکلے۔ روم۔ شام۔ بصرہ۔ حرمین الشریفین میں چوبیس سال رہے۔
 ہر سال حج کیا کرتے تھے۔ مغرب۔ حرم پاک اور دیارِ یمن کے بہت سارے مشائخ کی زیارت
 کرتے ہوئے واپس آئے۔ تو آگرہ میں شیخ علاء الدین مجذوب کی مجلس میں حاضر ہوئے آپ
 نے فرمایا۔ سلیم کوہ سیکری کو تمہارے لئے سونے سے آراستہ کر دیا گیا۔ وہاں قیام کرو۔ بشیر شاہ
 سلیم شاہ اور خواص خان جیسے بادشاہ آپ کے دروازے پر کھڑے رہا کرتے تھے۔ اکبر
 بادشاہ نے تو فتح پور کو اپنی تخت گاہ بنایا تھا۔ شہر کا نام فتح پور رکھا۔ مختلف فتوحات کے
 بعد اکبر نے دہلی شہر جسی بلند و بالا عمارت بنائیں۔ اور یہ شہر دہلی اور آگرہ کا ہم پائیر بن گیا
 آپ ۹۷۰ھ میں واصل بحق ہوئے۔

آپ کے بڑے بیٹے شیخ بدر الدین آپ کے جانشین اور سجادہ نشین قرار دیئے گئے
 وہ حج بیت اللہ کو گئے اور وہاں ہی قیام پذیر ہو گئے۔ پھر چھوٹے بڑے کے شیخ
 قطب الدین جو نور الدین جہانگیر کے رضاعی بھائی تھے۔ سجادہ نشین بنے۔ یاد رہے
 کہ جہانگیر حضرت شیخ سلیم کی دعاء سے پیدا ہوا تھا۔ اور فتح پور سیکری میں آپ کے ہی
 زیر تربیت رہا اور نام بھی آپ کے نام پر رکھا گیا۔ نوجوانی کے عالم میں جہانگیر نے
 شیخ قطب الدین قدس سرہ کو نکال کا صوبہ دار بنا کر بھیجا وہاں آپ کو شیر افکن شوہر
 اول نور جہاں نے قتل کر دیا تھا۔

علاء الدین جسے اسلام خان کا خطاب ملا تھا۔ سجادہ نشین کا بیٹا تھا۔ اسے
 سجادہ نشین درگاہ حضرت سلیم مقرر کیا گیا۔ ان دنوں حضرت شیخ سلیم رحمہ اللہ کے

سجادہ نشینوں میں سے مخدوم کمال الدین الوری جلوہ آرائے مسند روحانیت ہیں۔
حضرت شیخ گنج شکر کے دوسرے بیٹے کا مزار بھی یہاں ہی ہے آپ کے پانچ بیٹے
تھے حضرت کے تیسرے بیٹے جنوبی ہند کے ایک قلعہ میں شہید ہوئے تھے۔ ان کا مزار
وہیں ہے۔ ان کے دو بیٹے تھے۔ اسی طرح حضرت گنج شکر کے چوتھے بیٹے ابدال کی
صحبت میں بیٹھنے لگے تھے۔ ان کے بھی دو بیٹے تھے۔ شیخ نصیر الدین کے چھ بیٹے تھے
وہ اپنے قدیم آبائی وطن میں آگئے تھے اور یہاں ہی دفن ہیں۔ شیخ احمد صوفی حضرت
کے داماد تھے۔ ہم ان کا ذکر خیر، ۴ منزل باب اول میں کر آئے ہیں۔

حضرت شیخ نجیب الدین متوکل دہلی میں اپنے گھر کے قریب بی بی نور کی خانقاہ
میں آسودۂ خواب ہیں آپ کی اولاد کے اکثر مزارات وہاں ہی ہیں حضرت گنج شکر
رحمۃ اللہ علیہ کی ایک بیٹی بی بی فاطمی کا مقبرہ بھی حضرت گنج شکر کے روضہ اطہر کے پاس
اجودہن میں ہے آپ کے دربار کے چند دروازے ہیں جن میں جنوبی دروازہ بہشتی
دروازہ کہلاتا ہے یہ دروازہ پنجم و ششم ماہ محرم کو ہر سال مغرب سے صبح تک کھول
دیا جاتا ہے۔ شمالی دروازہ آخر وقت میں کھولا جاتا ہے مشرقی دروازہ ہر روز کھلا
رہتا ہے۔

شیخ علاء الدین ابن شیخ نور الدین بھی آپ کی اولاد سے ہیں آپ سناٹہ
کے وسط میں اجودہن سے دہلی تشریف لے آئے تھے حضرت چراغ دہلوی کے
مزار کے پاس ہی ایک سرائے اور موضع آپ کے نام پر ہے آپ کی اولاد اسی جگہ
سکونت پذیر ہے۔ سید سلطان بہرائچی رحمۃ اللہ علیہ آپ کے ہی مرید تھے۔

شیخ جنید حساری رحمۃ اللہ علیہ بھی گنج شکر کی اولاد سے ہیں بڑے عمر رسیدہ اور
صاحب تصانیف کثیرہ بزرگ ہیں آپ کی کتابوں سے یوں معلوم ہوتا ہے کہ آپ
نے عالم سکر یا استغراق میں اٹلا کرائی ہیں اور جو مشاہدات آپ کے سامنے آئے نقل

کراتے گئے ہیں آپ کا آستانہ نہر فیروزی کے کنارے ناگوری دروازہ کے باہر ہے وہاں ہی شاہ چندن اور حافظ محمود کا مزار ہے۔ شہر کے ستون پر سرخ نقش نمایاں ہیں مربع نقوش میں سورۃ اخلاص: بخط طغریٰ لکھی ہوئی ہے۔ لوگ اس خطاطی کے بے نظر ہونے کو سفید کاغذ پر نقل کر کے طبع کرتے ہیں پھر یہی نقش تعویذ کے طور پر استعمال کر کے بیماروں کی شفا یابی کا سبب ہیں۔ البتہ ان نقوش کے اثرات دس بارہ میل کے علاقہ میں نہیں ہوتے جہاں شاہ بہلول رحمۃ اللہ علیہ کی ولایت ہے۔

شہر حصار کی بنیاد فیروز شاہ کے زمانے میں رکھی گئی تھی۔ حضرت بہلول کی اولاد حصار میں ہی رہتی تھی۔ مگر سن ۱۴۰۰ء میں سخت قحط پڑا۔ لوگ ادھر ادھر نکل گئے دو تین گھر وہاں سے اٹھ کر بیکانیر چلے گئے مگر ایک گھر حصار میں ہی رہا جب راقم الحروف نے زیارت کی تو اس وقت مسجد اور مزار خستہ حالت میں تھے اور مرمت طلب تھے سید نجیب حسین بہاری نے بڑا کام کیا۔ بہاری صاحب شاہ حیرانے حصار میں لوگوں کو توجہ دلائی تو یہ مسجد و مزار اور مرمت کئے گئے۔

۵

سلطان المشائخ کے خلفاء و مریدین

- ان خلفاء میں سے حضرت مخدوم نصیر الدین چرانغ دہلی رحمہ اللہ کا نام سرفہرست ہے۔
- * شیخ قطب الدین منور ہانسوی قدس سرہ جن کا ذکر سابق صفحات میں گزرا ہے۔
 - * مولانا محمد شمس الدین بھٹی قدس سرہ ان کا مزار جو ترہ یاران میں ہے۔ ان سے حضرت مخدوم جہانیاں کو بھی فیض پہنچا۔
 - * مولانا علاء الدین نیلی قدس سرہ جن کے پاس ہی مولانا شمس بھٹی کی قبر ہے۔

* شیخ حسام الدین ملتانی قدس سرہ جن کا مزار پر انوار گجرات میں ہے۔
* مولانا فخر الدین زرداری قدس سرہ جو سفر حجاز کے دوران بحیرہ عرب میں جاں بحق ہوئے تھے۔

* مولانا وجوہ الدین یوسف چندیری جن کا مزار چندیری ہی میں ہے۔

* مولانا سراج الدین عثمان بنگالی قدس سرہ

* مولانا برہان الدین غریب جو اپنے پیر کی وفات کے بعد دیوگری میں چلے گئے اور وہاں ہی فوت ہوئے۔ اور شیخ زین الدین کو جانشین بنایا گیا جب آپ کے مرید نصیر خان فاروقی فرما زوائے خاندان میں حصار میں قید ہوا تو اس نے حضرت برہان الدین کو وہاں تشریف آوری کی درخواست کی۔ شیخ نے استدعا قبول کر لی اور دریا کے راستے سے وہاں پہنچے اور قلعہ میں اندر جانا چاہا۔ جواب ملا کہ اس دریا سے گزرنے کے لئے پیر کی اجازت کی ضرورت ہے چنانچہ خان کو چند دن وہاں ہی رکنا پڑا ہر روز صبح کی نماز شیخ کے پیچھے پڑھا کرتا تھا۔ رخصت کے وقت جاگیر اور مواضع کے بارے میں اصرار کیا۔ مگر شیخ نے کوئی چیز بھی قبول نہ کی۔ جب خان کا اصرار حد سے گزر گیا۔ کہ جب تک آپ کوئی چیز قبول نہیں فرمائیں گے جانے کی اجازت نہ ہوگی۔ آپ نے فرمایا اچھا پھر ہمارے شیخ کے نام کا ایک شہر آباد کیا جائے خان نے اسی وقت برہان پور شہر کی بنیاد رکھی۔ اپنے لشکر کی ایک چھاؤنی بنائی۔ لشکر کی آبادی کا نام زین آباد رکھا۔ جہاں شیخ قیام فرما ہوئے۔ برہان پور کی آبادی تھوڑے ہی عرصہ میں بہت زیادہ پھیلتی گئی۔ زین آباد بھی ایک بہت بڑا قصبہ بن گیا۔

* مولانا شہاب الدین امام شیخ رکن الدین آپ کے بیٹے بھی تھے اور مرید بھی خواجہ مسعود بک قدس سرہ صاحب مرآة العارفین بھی آپ کے مرید تھے۔ ابتدائے کار میں خاندان فیروز شاہی سے منسلک تھے۔ مگر بعد میں تجرید اور درویشی اختیار کر کے گوشہ نشینی اختیار کر لی۔ تذکروں میں لکھا ہے کہ حضرات چشتیہ میں سے آپ جیسا بے باک بزرگ کوئی نہ تھا۔ آخر

آپ منصور ثانی کے لقب سے ملقب ہوئے۔ کچھ عرصہ کے لئے آپ کی ہڈیوں کو حضرت خواجہ محبوب الہی کے مزار کے ساتھ ہی امانتاً دفن کیا گیا۔ پھر ان کے والد اور پیر کے قدموں میں دائرہ لاڈوسرائے میں سپرد خاک کر دیا گیا۔

* مولانا وجوہ الدین یوسف پابلی رحمۃ اللہ جن کا مزار قلعہ خان کے احاطہ میں حوض شمس کے کنارے ہے۔

* قاضی محی الدین کاشانی قدس سرہ جن کی اولاد کے اکثر افراد خادین مزار ہیں اور خود بھی اسی احاطہ میں آرام فرماتے ہیں۔

* مولانا فخر الدین فیروز جو چوترا یاراں میں مدفون ہیں۔

* مولانا فصیح الدین رحمۃ اللہ علیہ

* سلطان الشعرا عدیم المثال شکر مثال طوطی ہند خواجہ ابوالحسن امیر خسرو رحمۃ اللہ علیہ جو حضرت امیر سیف الدین محمود ترک کی لاپین ہزاری کے بیٹے تھے۔ اور ۸۵ سال کی عمر میں شہید ہوئے تھے۔ ان کے دو بیٹے تھے حسام الدین اور ابوالحسن خسرو۔ قدس سرہما۔

* مولانا جلال الدین قدس سرہ

* خواجہ کریم الدین سمرقندی جو ست گانہ میں آرام فرماتے ہیں۔ آپ کو شیخ الاسلام والوزراء کا خطاب ملا تھا۔ آپ خواجہ کمال الدین وزیر خراسان کے فرزند ارجمند تھے۔ اور حضرت مولانا بدر الدین اسحاق کے داماد تھے۔

* امیر حسن علانی سنہری قدس سرہ آپ فواد الفوائد کے مولف علام ہیں۔ ایک عرصہ

تک سلاطین نامدار کی خدمات سرانجام دیتے رہے حضرت امیر خسرو آپ کے جلسوں اور ہم راز دوست تھے۔ ایک دفعہ دونوں ایسے جدا ہوئے کہ ایک عرصہ تک ملاقات نہ ہو سکی۔ دونوں آتش بھراں میں تڑپتے رہے۔ ایک دفعہ امیر خسرو قدس سرہ اپنے پیر مرشد کے ساتھ تالاب شمس کے کنارے بیٹھے تھے کہ امیر حسن اپنے دوستوں کے ساتھ دوسری

طرف تفریح کر رہے تھے اور امیر حسن نے یہ شعر پڑھا۔

سالہا باشد کہ تاہم صحتیم
گزر صحبت ہا اثر بود سے کجا
ز بدتاں فسق از دل ما کم نکرد
فسق ما حکم ترا ز زید کشما

حضرت امیر خسرو نے جواب میں فرمایا۔

صحبت نیکاں بدیاں را سود نیست
کم بود آں بد کہ بہتر می شود

جو ابامیر حسن سجری نے کہا۔

ہر کہ از تاثیر صحبت منکر است
جہل او بر ما مستدر می شود

طوطی اندر صحبت مردم چہ را
ہم سخن داں ہم سخن دامی شود

حضرت خواجہ محبوب الہی قدس سرہ نے تبسم فرماتے ہوئے امیر حسن کو نگاہ لطف سے دیکھا کہ واقعی صحبت کا اثر ہوتا ہے یا نہیں۔ اسی دن سے آپ کا دل فسق و فجور سے تائب ہو گیا اور احباب صالح میں داخل ہو گئے۔ وہ ہمیشہ حضرت امیر خسرو قدس سرہ کا ادب کیا کرتے تھے۔ فرماتے ہیں۔

خسرو از راہ کرم نپزیدو !!!
آن کہ من بندہ حسن میگویم
سخنم چوں سخن خسرو نیست
راست این ست کہ من می گویم

اپنے توبہ کرنے کے واقعہ کو بیان کرتے ہوئے فرماتے ہیں
 اے حسن تائب آں زماں گشتی
 کہ ترا طاقت گناہ مانند

حضرت امیر حسن کا کلام اہل علم نے بڑا پسند کیا خصوصاً ان کی کتاب فواد الفوائد ملفوظات
 حضرت خواجہ نظام الدین، تو مقبول خاص و عام ہوئی حضرت امیر خسرو فرمایا کرتے تھے کاش
 کوئی میری ساری کتابیں لے لے اور یہ کتاب میرے نام پر منسوب کر دے۔ عمر کے
 آخرین حصہ میں دیوگری چلے گئے ایک عرصہ تک وہاں ہی سکونت پذیر رہے۔

* خواجہ بہاد الدین۔ ادھی۔ دارالامانی قدس سرہ

* قاضی شرف الدین فیروز قدس سرہ۔ آپ دیوگیری میں رہائش پذیر تھے

* شیخ مبارک امیر داد کو ہاموی جن کا مزار امیر خسرو کے پاؤں کی طرف ہے قدس سرہ

* خواجہ موید الدین رحمۃ اللہ علیہ آپ کا مزار بھی پاؤں کی طرف ہے۔

* شیخ تاج الدین داوری جن کا مزار چوتراہ یاراں پر واقع ہے۔

* شیخ موید الدین یاوری انصاری معروف بہ نور الدین موید کا مزار بھی چوتراہ

یاراں میں ہے۔

* خواجہ اغرا الدین علی شاہ حضرت امیر خسرو کے برادر زادہ یا خواہر زادہ ہیں۔

* خواجہ شمس الدین قدس سرہ حضرت امیر خسرو کے یہ بھی خواہر زادہ ہیں۔ یہ دونوں

حضرت امیر خسرو کی قبر کے پاؤں کی طرف اسودہ خاک ہیں۔

* مولانا نظام الدین شیرازی بلند قلعہ پر آرام فرما ہیں۔

* خواجہ سالار نبی۔ قدس سرہ

* مولانا فخر الدین میرٹھی قدس سرہ

* مولانا علاء الدین اندرپتی قدس سرہ

- * مولانا شہاب الدین کستوری قدس سرہ
- * مولانا محبت الدین ملتانی قدس سرہ
- * مولانا بدر الدین فوق قدس سرہ
- * مولانا رکن الدین حقیر قدس سرہ
- * خواجہ عبدالرضا سارنگ پوری قدس سرہ
- * خواجہ احمد بدایونی قدس سرہ
- * خواجہ لطیف الدین کھنڈسانی قدس سرہ
- * مولانا نجم الدین محبوب شکر خاقدس سرہ تھانیسری
- * مولانا یوسف بدایونی رحمۃ اللہ علیہ
- * مولانا سراج الدین حافظ بدایونی قدس سرہ
- * قاضی شاہ پائی قدس سرہ
- * قوام الدین اودھی قدس سرہ
- * مولانا برہان الدین سادی قدس سرہ
- * خواجہ عبدالعزیز بان کرموی قدس سرہ
- * مولانا جمال الدین اودھی قدس سرہ
- * خواجہ شمس الدین دھارسی ظفر آبادی قدس سرہ
- * مولانا محمود نوبتی قدس سرہ
- * مولانا ضیاء الدین برنی قدس سرہ صاحب تاریخ فیروز شاہی
- * خواجہ ابوبکر ماندوی قدس سرہ
- * قاضی قیام الدین قدوائی قدس سرہ
- * قاضی عبدالکریم قدوائی قدس سرہ

* فخر الدین صدیقی قدس سرہ

* قاضی محمد رکن الدین گلتاج پوری قدس سرہ

* سید علاء الدین خراسانی قدس سرہ صاحب تہجیر بند معروف اودھی۔

* شاہ غیاث الدین قریب قدس سرہ

* مولانا ابوسلیمان مندوی حضرت قطب الاقطاب کے عقب میں آرام فرمائیں۔

* مخدوم شیخ حیدر دہلوی قدس سرہ قطب الاقطاب سے تعلق آباد جاتے ہوئے

بائیں ہاتھ آپ کا بڑا پاکیزہ مقبرہ ہے آپ خلیفہ خواجہ محمد موسافی ہلوی دو کروہی میوات

میں آسودہ خاک ہیں آپ کی اولاد وہاں ہی دامن کوہ میں رہائش پذیر ہے۔

* شاہ منتخب الدین زری زرنجش دولت آبادی رحمۃ اللہ علیہ۔ آپ خانوادہ زرنجشی

کاموستان ہیں۔

* شیخ یعقوب گجراتی قدس سرہ

* سید حسین بن عمر خٹک سوار قدس سرہ نہروالی۔

* سید علاء الدین اودھی قدس سرہ

نور اللہ تعالیٰ امر قدیم وجعل اللہ نورہم ابداً ابداً۔

۱

حضرت قطب العالم قدس سرہ کے نواسگان و زبیرگان

حضرت قطب العالم کی دختر سہیلی اور سپہری اولاد حضرت سلطان المشائخ کی نظر شفقت

سے مہذب و معزز زمانہ ہوئی۔ ان میں سے حضرت شیخ سعد الدین مولانا علاء الدین

مروج دریا قدس سرہ مولانا وجوہ الدین یوسف پائی کے شاگرد رشید تھے۔ آپ بادشاہ

کے طلب کرنے پر اپنے والد کی جائز نشینی اور سجادہ نشینی کے لئے دہلی تشریف لے آئے
کچھ عرصہ بعد گجرات چلے گئے۔ اور وہاں ہی شہادت پائی۔

* حضرت شیخ علم الحق والدین برادر ثانی ہندوستان کے عہدہ شیخ الاسلامی
پر ممتاز ہوئے۔

* شیخ افضل الدین بن شیخ معز الدین اپنے بزرگان سلسلہ کے سجادہ پر جلوہ
فرما ہوئے۔

* شیخ مظہر الدین جو اپنے والد کے بعد شیخ الاسلام بنے۔

* خواجہ عزیز الدین ابن شیخ یعقوب جو حضرت کے چوتھے فرزند تھے۔ دیوگری
میں شہید ہوئے۔

* چھوٹے بھائی قاضی جو چوتراہ یاراں پر دفن کئے گئے۔

* شیخ کمال الدین ابن شیخ بایزید ابن شیخ نصیر الدین متبئی بیٹے تھے۔

* اغرا الدین قدس سرہ اور ان کے بھائی۔ ان دونوں بزرگوں کو خواجہ نظام الدین
قدس سرہ نے مالوہ اور دیوگری کا شیخ بنا دیا تھا۔

* شیخ عزیز الدین ابن خواجہ نظام الدین فرزند ثالث آستانہ نظامیہ کے پایاں
میں آرام فرما ہیں

* خواجہ محمد بن مولانا بدر الدین اسحاق جامع انوار مجالس تھے۔

* خواجہ موسیٰ اور ان کے بھائی دونوں کے مزارات مشرقی آستانہ پر دائرہ
کے باہر ہیں۔ ان دونوں انہی کی اولاد ہی خدام آستانہ ہیں۔ علوی خاندان
ذاتی اور صفاتی کمالات سے متصف ہیں۔

* خواجہ عزیز الدین صوفی ابن شیخ احمد ابن شیخ محمد عمر صوفی صاحب اسماعیل قسری قدس سرہ

۲

قطب العالم رحمۃ اللہ علیہ کے صاحب منصب خلفاء

خواجہ رفیع الدین ہارون - خواجہ نقی الدین نوح قدس سرہما - یہ دونوں حقیقی خواہر زادہ کے بیٹے تھے۔ خواجہ عزیز الدین بن ابوبکر مصطفیٰ دار بھی آپ کے حقیقی خواہر زادہ تھے۔ مولانا محمد قاسم ابن شیخ عمر صاحب لطائف التفاسیر تھے۔ آپ نے تفسیر کے دیباچے میں اپنے آپ کو خواہر زادہ کا بیٹا لکھا ہے۔ آپ خواجہ ابوبکر مصطفیٰ دار کے برادر زادہ تھے قدس سرہم۔

۳

حضرات سادات کرمانی قدس سرہم

ان میں سے ایک سید محمد کرمانی قدس سرہ تھے۔ آپ تجارت چھوڑ کر اٹھارہ سال تک حضرت شیخ کی خدمت میں رہے۔ باقی عمر عزیز حضرت سلطان المشائخ کی صحبت میں گزار دی۔ ان سادات کرمانیہ میں سے ایک سید نور الدین مبارک قدس سرہ تھے۔ اسی طرح ان کے بیٹے بھی معروف ہوئے پھر سید کمال الدین امیر احمد کرمانی قدس سرہ تھے۔ انہی سادات کرام میں سے سید قطب الدین حسین کرمانی فرزند ثالث تھے۔ چوتھے بیٹے حضرت سید شمس الدین خاموش کرمانی قدس سرہ یہ حضرات بھی چوترہ یاراں پر آسودہ خاک ہیں۔ البتہ سید خاموش رحمۃ اللہ علیہ دیوگیر میں مدفون ہیں۔

شیخ محمد کرمانی قدس سرہ سیر الاولیا
 سید مبارک کرمانی رحمۃ اللہ کی اولاد کے مولف سید مبارک کرمانی
 کے بیٹے تھے۔ پھر سید داؤد کرمانی اور سید لقمان کرمانی قدس سرہا بھی آپ کے فرزند ان
 نامدار تھے۔

۴

حضرت خواجہ نظام الدین محبوب الہی کی زندگی چند واقعات

آپ اولیائے عالم کے سردار تھے۔ نسل آدم کے صوفیاء کے پیشوا تھے۔ اقاہیم
 ولایت کے سلطان وادی تشہ لب کے لئے فیض رسانی کے عمان تھے محرم راز لا مکان
 اور دائرہ امکان کے محیط تھے۔ مرشد کامل راہبر و اصل۔ دریائے توحید کے عارف۔
 تفرید کی منازل کے واقف قدوة العارفين زبده الواصلين۔ عالم باعمل۔ فاضل اکمل۔
 امام زمان مقتدائے دوراں سید پاک مذاکوبہ ہر صدف مراد جلس منزل قدس انیس محفل انس۔
 جامع الشریعت والطریقت۔ خازن المعرفة والحقیقت رحمۃ للعالمین۔ محبوب الرحمن۔
 وارث الانبیاء والمرسلین۔ دلیل المشائقین حافظ کلام قدیم رہنمائے صراط مستقیم۔ صاحب فیوض
 مخلص مولانا سیدنا حضرت خواجہ نظام الحق والدین محمد بدایونی دہلوی خلف السلف حضرت
 خواجہ سید احمد بخاری خالہی قدس سرہ

آپ کے آبائے کرام بخارا کے سادات ذوالاکرام میں سے تھے۔ خالد بخارا کے
 ایک محلے کا نام ہے۔ آپ کا گھر اسی محلے میں تھا۔ آپ کا شجرہ نسب اس طرح ہے۔
 خواجہ سید علی بخاری بن سید عبداللہ بن سید حسین بن اصغر بن سید احمد بن سید ابی عبداللہ
 بن سید علی اصغر بن جعفر بن حضرت امام تقی ذکی امام تقی جواد بن امام موسیٰ علی رضاعی اللہ عنہم

اس نسب میں بعض بزرگانِ کرام کی تشریح یوں کی جاسکتی ہے۔ خواجہ سید عرب سے کہ وہ ابن ابوالمفاخر بن سید محمد طہر قدس سرہ جو حضرت قطب ربانی سید عبدالقادر جیلانی رضی اللہ عنہ کے خلیفہ تھے اور سید عبداللہ کے برادر حقیقی تھے۔ الغرض خواجہ سید علی اور خواجہ سید عرب دونوں بھائی تھے۔ اور سادات پاکیزہ کے خاندان سے تھے۔ اسلام کی ابتدائی فتوحات کے زمانہ میں سلطان محمد معز الدین عم زاد بن کے ساتھ ہندوستان میں آئے پہلے لاہور شہر میں قیام کیا۔ مگر کچھ عرصہ کے بعد بدایون میں تشریف لے آئے حضرت بی بی زلیخا خواجہ سید عرب کی بیٹی تھیں۔ آپ صالحات وقت۔ عارفات عصر۔ مستجاب الدعوات اور صاحب تصرفات عورت تھیں۔ آپ اپنے عم زاد بھائی حضرت خواجہ سید احمد بن خواجہ سید علی سے بیاہی گئی تھیں۔ ان دونوں کے ہاں حضرت خواجہ سلطان المشائخ محبوب الہی جیسے نابغہ روزگار پیدا ہوا تھا۔ حضرت سلطان المشائخ کا سن پیدائش ۶۳۰ھ ہے یہ بروز بدھ ۲۷ ماہ صفر تھا۔ یہ سلطان التمش جیسے منصف اور عادل بادشاہ کا عہد حکومت تھا۔

۲۔ آپ کی عمر بھی پانچ سال کے قریب تھی۔ کہ آپ کے والد مکرم سخت بیمار ہو گئے غیب سے آپ کی ماں کے دل میں خیال ڈالا گیا ان دونوں میں سے ایک کو زندہ دیکھ سکو گی۔ خاوند یا بیٹا۔ اس عقیقہ نے بیٹے کو زندہ دیکھنے کی تمنا کی اور اس دن کے بعد آپ کے والد بزرگوار راہی ملک بقا ہو گئے اور حضرت سلطان المشائخ اپنی والدہ کی نگرانی اور اللہ کے سایہ میں پرورش پانے لگے۔

۳۔ بارہ سال کی عمر میں آپ نے فقہ کی ابتدائی کتابیں قدوری تک پڑھ لیں۔ قدوری حضرت مولانا علاء الدین اصولی اور مولانا علی جو حضرت شیخ جلال الدین تبریزی کے شاگرد تھے سے مکمل کی۔ اسی زمانہ میں آپ کے دل میں حضرت فرید شکر گنج رحمۃ اللہ علیہ کی محبت اور عقیدت کا جذبہ بیدار ہوا۔ دن بدن محبت بڑھتی گئی۔ چنانچہ اٹھارہ سال کی عمر میں حضرت والدہ ماجدہ کو لے کر دہلی پہنچے۔ اتفاقاً حضرت شیخ نجیب الدین متوکل

قدس سرہ العزیز کے قرب و جوار میں رہائش ملی۔ اس پر طریقت کے فیضان صحبت کا اثر تھا کہ حضرت خواجہ فرید شکر گنج کی قربت کی راہیں کھلتی گئیں۔ آپ چار سال تک مولانا شمس الملک شمس الدین خوازمی رحمہ اللہ کے پاس ٹھہرے۔ حضرت مولانا خوازمی اپنے وقت کے فضل و کمال کے مایہ ناز عالم تھے۔ حضرت مولانا کمال الدین زاہد نے مولانا ابوالخیر بہان الدین محمود بن ابی الحسن اسعد البیہقی محدث قدس سرہ سے علوم شریعت کی تکمیل کی۔ اس طرح آپ بیس سال کی عمر میں حضرت شیخ گنج شکر رحمۃ اللہ علیہ کی زیارت کو نکلے۔

۴۔ پندرہ ماہ رجب المرجب بروز بدھ حضرت گنج شکر سے بیعت کا شرف حاصل ہوا۔ چند ماہ قیام کیا۔ کتاب فضائل اور حصول اجازت کے لئے بے پناہ رضایات کیں۔ قرآن پاک کے چھ پارے قرائت و تجوید سے پڑھے عوارف المعارف کے چھ باب پڑھے۔ خواجہ عبدالشکور سامی رحمۃ اللہ علیہ کی تمہید پڑھی پھر دہلی میں حاضری دی۔

۵۔ دہلی میں دوبارہ قیام پذیر ہوئے۔ اپنے پیرو مرشد کے حکم پر وہاں ریاضت اختیار کی۔ اور تعلیم و تعلم کا سلسلہ بھی جاری رکھا۔ اس عرصہ میں تکمیل دین کی۔ اور مقام علمی فضائل حاصل کئے حتیٰ کہ اپنے وقت کا کوئی عالم و فاضل آپ کا ہمسر نہ رہا۔

۶۔ دوسری بار حضرت مرشد عالی قدر کی خدمت میں حاضر ہوئے۔ چند سال خدمت میں گزارے۔ بے پناہ فیض و برکات حاصل کیں۔ توحید، تصوف و عرفان، علم کلام، اصول پرکٹی کتابیں پڑھیں۔ پیرو مرشد کے سامنے کئی کتابیں سنیں۔ اس بار جب آپ کو رخصت ملی۔ تو ایک دعا یا باسط الیدین آخر تک یاد کرائی۔ اور فرمایا۔ اس دعا کو ہمیشہ یاد رکھو۔ اس کا وظیفہ پڑھا کرو۔ اس پر قائم و دائم رہو۔ تاکہ ہماری لیاقت تم پر نمایاں ہو۔ اپنے دشمنوں سے صلح و آشتی رکھو۔ کسی سے قرض نہ لو۔ ایسا نہ ہو کہ عدم ادائیگی کی صورت میں زندگی و بال جان بن جائے۔ درویش کو آتش سوزاں میں گرنا آسان ہے۔ مگر کسی سے قرض نہیں لینا چاہئے۔ جس گدڑی پر آپ بیٹھا کرتے تھے۔ حضرت سلطان الاولیا کو دیدی۔

آپ ہر سال ایک بار دہلی سے اجودھن حاضر ہوا کرتے تھے۔ اور یہ ضروری تھا کہ سال میں ایک بار تازہ زیارت سے مشرف ہوں۔ آپ تیسرے سال حسب معمول روانہ ہوئے اور مزید نعمتوں سے حصہ ملا۔ حضرت قطب العالم کی طبیعت خراب تھی۔ اہل مجلس میں سے اکثر حضرات کو شہداد کی قبروں پر بھیجا گیا کہ دعائے صحت کریں واپس آئے۔ تو آپ نے فرمایا تمہاری دعاؤں نے اثر نہیں کیا۔ خواجہ علی بہاری دور کھڑے تھے۔ جھک کر آداب بجالائے اور عرض کی حضور ہم ناقص ہیں۔ اللہ کے حضور ناقصوں کی دعا کاملوں کے حق میں مقبول نہیں ہوتی حضرت سلطان المشائخ دور ہونے کی وجہ سے علی بہاری کی بات نہ سن سکے۔ لیکن حضرت خواجہ فرید نے تمام بات سن لی۔ آپ نے سلطان المشائخ کو قریب بلا یا اور مخاطب فرماتے ہوئے کہا کہ ہم نے اللہ تعالیٰ سے درخواست کی ہے۔ کہ جو کچھ بھی اس سے طلب کرو گے وہ دے گا۔ آپ نے اپنے ہاتھ میں پکڑا ہوا عصا دیا۔ اپنی دونوں حضرت شیخ نے عرض کی کہ مجھے دولتِ ذوق عطا ہو۔ مولانا بدر الدین اسحاق کو فرمایا کہ جو مکتوب حضرت قاضی حمید الدین ناگوری نے لکھا تھا۔ لاؤ۔ وہ مکتوبات کا ذخیرہ جس صندوقچہ میں تھا پیش کیا۔ جب اس رباعی پر پہنچے۔

خواہم کہ دوام و رونائے تو زیم
خاکے شوم و زیر پائے تو زیم
مقصود این بندہ ز کونین توئی
دزبہر تو میسر م برائے تو زیم

تو جدا گیا ہے۔ مولانا باہر آئے۔ حضرت آپ کو بار بار بلاتے تھے اور بٹھاتے اس موقع پر حضرت مولانا بدر الدین رحمۃ اللہ علیہ نے حضرت خواجہ نظام الدین اولیا کو عرض کی۔ آج سے ہماری جگہ حضرت شیخ کی درباری کے لئے آپ رہیں۔ کیونکہ کوئی دوسرا شخص اب اندر نہیں جاسکے گا۔ حضرت خواجہ نے مولانا بدر الدین کی بات سنی اور اندر تشریف لے گئے

اور حضرت خواجہ مسعود شکر گنج کے قدموں میں سر رکھ دیا۔ حضرت گنج شکر کا چہرہ چمک اٹھا۔ آنکھوں سے آنسو جاری ہو گئے فرمانے لگے۔ نظام الدین تم کیا چاہتے ہو۔ حضرت سلطان المشائخ نے عرض کی حضور ہم جو چیز چاہتے تھے۔ وہ تو سب کچھ آپ نے عطا فرما دیا۔ آپ نے ہمیں دین اسلام سکھایا۔ ہم پشیمان ہیں۔ کاش ہم سماع میں جان دے دیتے۔ حضرت خواجہ نظام الدین نے قاضی محی الدین کاشانی کو بتایا۔ ہم نے حضرت گنج شکر سے جو کچھ مانگا مل گیا آپ نے ہمیں استقامت علی سنت نبی اللہ عطا فرمائی قدس سرہ

۱۰۸۔ آپ کو ایک پورا سال دہلی قیام کرتے گزارا۔ آپ جو تھی بار دوم ماہ ربیع الاول ۶۶۹ھ اجمودین روانہ ہوئے۔ وہاں پہنچے تو حضرت گنج شکر نے بروز بدھ ۲۵ ذوالحجہ ۶۶۹ھ اپنا لعاب دہن حضرت سلطان المشائخ کے منہ میں ڈالتے ہوئے فرمایا قرآن پاک حفظ کر لو۔ پھر فرمایا بابا نظام الدین ہم نے تمہیں دنیا دے دی ہے۔ جاؤ۔ سارے ہندوستان پر تمہاری بادشاہی ہوگی۔

یہ واقعہ حضرت کے اپنے قلم سے لکھا ہوا دیکھا ہے۔ مزید یہ آن آپ نے شعبان کی پہلی تاریخ کو یہ دعا کی کہ آپ کبھی مخلوق کے محتاج نہ ہوں۔

رمضان المبارک میں حضرت خواجہ نظام الدین قدس سرہ سے پوچھا **قبالہ خلافت :-** کیا تمہیں دعا باسما اللہین یاد ہے۔ اسے ہمیشہ ہمیشہ پڑھتے رہا کرو۔ حضرت سلطان الاولیاء نے عرض کی کہ حضور مجھے یاد ہے۔ فرمایا آج تم خلافت کے لائق ہو گئے ہو۔ تمہارے لئے خلافت کے احکامات کرنا چاہتا ہوں۔ حضرت قطب العالم کے ارشاد پر مولانا بدر الدین رحمۃ اللہ علیہ نے خلافت نامہ لکھا اس پر چودہ صیام کی تاریخ ثبت کی۔ بے پناہ مفید نصیحتوں اور وصیتوں کے ساتھ یہ قبالہ خلافت حضرت خواجہ نظام الدین کو عطا کیا گیا۔ پھر ارشاد فرمایا۔ اللہ تعالیٰ نے آپ کو درویشی کے تمام صفات سے سرفراز فرمایا ہے۔ اس سے بھی بلند درجات اور

منازل حاصل ہوں گے اور یہ کام بطریق احسن کرتے رہو گے۔ اس قبائلہ خلافت کو ہانسی میں شیخ جمال کی خدمت میں پیش کرو۔ پھر وہاں سے دہلی میں شیخ منتخب کو دکھاؤ؛ حضرت سلطان المشائخ فرماتے ہیں جب حضرت شیخ نے شیخ نجیب الدین متوکل کا اسم گرامی نہ لیا تو میرے دل میں خیال پیدا ہوا کہ شاید آپ حضرت متوکل سے قدسے رنجیدہ خاطر ہیں۔

الغرض میں ہانسی پہنچا تو حضرت قطب جمال ہانسوی قدس سرہ العزیز نے قبائلہ خلافت کے نیچے یہ شعر لکھ کر دستخط فرمادینے۔

ہزاروں درود و ہزاروں سپاس

کہ گوہر سپردی بہ گوہر شناس

میں جو بہی دہلی پہنچا۔ تب مجھے معلوم ہوا کہ شیخ نجیب الدین متوکل چند روز قبل بہم رمضان کو رحلت فرما گئے ہیں۔ جب کہ ابھی قبائلہ خلافت لکھا نہیں گیا تھا۔ آپ ستر سال دہلی میں قیام پذیر رہے آپ کی ریاضت اور توکل کا شہر سارے عالم میں مشہور تھا۔ حضرت قطب جمال ہانسوی رحمۃ اللہ علیہ بھی اسی سال فوت ہوئے۔

حضرت خواجہ نظام الدین اولیا کو جب خلافت ملی۔ تو آپ کی عمر شریف تیس سال سے زیادہ اور چالیس سال سے کم تھی یہ ۱۶۶۹ء کا واقعہ ہے۔ کیونکہ حضرت نے اپنے قلم سے عربی زبان میں لکھا تھا۔ کہ آج میری عمر چالیس سال ہو گئی ہے میں اپنی عمر رفتہ کو یاد کرتا ہوں تو مجھے شرم محسوس ہوتی ہے۔ مولانا بہرام رحمۃ اللہ حضرت شیخ نجیب الدین متوکل کے پوتے تھے۔ وہ فرماتے ہیں کہ ایک دن میں نے حضرت نظام الدین قدس سرہ کو حضرت خواجہ مسعود شکر گنج رحمۃ اللہ علیہ کی خدمت میں مصروف دیکھا۔ آپ نے دوسرے دن ارشاد فرمایا نظام الدین آج جو مسلمان تیرے چہرے کی زیارت کرے گا۔ اللہ تعالیٰ اس کے گناہ بخش دے گا۔ حضرت سید کرمانی کے قول کے مطابق بھی آپ

کی عمر چالیس سال کی تھی جب آپ اس مقام کو پہنچے تھے۔ آپ ارشاد فرمایا کرتے تھے۔
کہ آج سے ہماری ہر رات شب قدر ہے۔ ہر رات عالم غیب سے کچھ نہ کچھ ظہور ہوتا ہے۔
میں صبح خوش خوش ہوتا ہوں۔

چنداں بر شینم کہ بر آید نفس صبح
کاں وقت بدل می رسد از دوست پایے

ایک دن آپ کتاب الاسرار کا مطالعہ فرما رہے تھے۔ توحید کے دو معانی جو آپ
کو الہاماً عطا ہوئے تھے۔ لکھے گئے تھے۔ ناگاہ آپ کا قلم گر گیا اور آپ سجدہ ریز ہو
گئے۔ اور یہ شعر پڑھا۔

امشب قدر تست بشتاب
قدر شب قدر خوش در یاب

یاد رہے کہ آپ کو یہ درجہ حضرت گنج شکر کے بعد ملا تھا۔

حضرت خواجہ گنج شکر رحمۃ اللہ علیہ کی
حضرت گنج شکر کا سال وصال :- تاریخ وفات کے متعلق تذکرہ نگاروں
میں اختلاف پایا جاتا ہے اکثر تذکرہ نگار آپ کا سال وصال ۶۶۲ھ لکھتے ہیں۔
مگر بعض نے ۶۶۵ھ لکھا ہے بعض محققین نے ۶۶۸ھ لکھا ہے پیر الاقطاب کے
مولف نے آپ کا سال وفات ۶۶۹ھ لکھا ہے۔ اور ماوہ تاریخ مخدوم کے لفظ
سے لیا ہے اسی طرح آپ کے سال ولادت میں بھی اختلاف پایا جاتا ہے حضرت سید
کرمانی نے آپ کا سال ولادت ۵۶۹ھ اور ۶۶۴ھ سال وفات لکھا ہے۔ آپ
کی عمر پندرہ یا سترہ سال تھی۔ جب آپ نے حضرت قطب الاقطاب سے بیعت کی
تھی۔ اس کے بعد آپ انسی سال زندہ رہے۔ جو لوگ چوسٹھ سال لکھتے ہیں ان کے
خیال میں آپ حضرت مرشد کے بعد پتیس سال مسند خلافت پر رہے جن تذکروں

میں ستر سال سے کم لکھا گیا ہے وہ صحیح نہیں۔ کیونکہ آپ کو خلعت خلافت تباریخ چودہ ماہ رمضان المبارک ۱۶۶۹ھ بروز بدھ ملی تھی۔ اور یہ تحریر آپ کے منشور خلافت میں ملتی ہے۔ آپ کے زمانہ میں لکھی گئی تمام کتابیں یا قریب العہد کی کتابیں فصل الفوائد از امیر خسرو طوطی ہند۔ راحت القلوب بمرالاولیاء۔ کتاب الاخبار میں یہ تاریخ لکھی ہے اسی طرح اکثر ذخائر اور ملفوظات جو حضرت فرید العصر اور قطب جمال ہانسوی۔ مولانا علاء الدین موج دریا۔ مولانا حمید قلندر (خیر المجالس) میں بھی ایسا ہی لکھا گیا ہے بعض تذکروں میں صاف تصریح کر دی گئی ہے کہ حضرت سلطان المشائخ خلافت پانے کے بعد یا حضور گنج شکر کی غلامی میں آنے کے بعد مشہور و معروف نہیں ہوئے تھے۔ آپ ارادت کے دن سے لے کر حضرت کے یوم وصال تک ہر سال دہلی سے پاک پٹن حاضری دیا کرتے تھے۔ اور ایک سال بھی ایسا نہیں گزرا تھا۔ کہ آپ نے مفارقت مرشد بڑاشت کی ہو۔ یہ بات تسلیم شدہ ہے کہ خلعت خلافت حاصل کرنے کے بعد آپ صرف چار بار اجودہن حاضر ہوئے تھے۔ اور اسی ماہ صیام میں رخصت پائی تھی۔ اور حضرت فرید الدہر قدس سرہ نے آپ کے قبائلیہ خلافت پر پنجم محرم کی تاریخ نقل فرمائی تھی۔ ان حالات میں یہ بات قرین حقیقت ہے کہ ۱۶۷۰ھ کی پنجم محرم کو حضرت کا وصال ہوا تھا۔ اور لفظ خلیل سے مادہ تاریخ نکلتا ہے۔

شاہ مظہر الحق نے مادہ تاریخ کو اپنی کتاب مخبر الواصلین میں نظماً یہ تھا اور یہ تاریخ اور بھی بہت سے نسخوں میں لکھی ملتی ہے۔ ہندوستان کے بادشاہوں کی تاریخی کتابیں بھی اس بات کی شہادت دیتی ہیں کہ سلطان غیاث الدین کی سلطنت کے ابتدائی ایام حضرت شیخ فرید الدین اجودہنی۔ صدر الدین عارف۔ شیخ نجیب الدین متوکل۔ شیخ جمال ہانسوی رحمہم اللہ علیہم اجمعین کے دم قدم سے منور تھے۔ حضرت کا اکثر زمانہ سلطنت بلین میں گزرا ہے ان تواریخ میں یہ بات تسلیم شدہ ہے کہ آپ کی عمر ۹۵ یا ۹۷ سال تھی۔

حضرت سلطان المشائخ پچپن سال سے زیادہ مسند خلافت پر جلوہ افروز
قیام دہلی :- رہے۔ خصوصاً دہلی شہر میں آپ کا فیض عام ہوا۔ آپ نے یہاں سے
 نقل و حرکت نہیں کی۔ صرف حضرت گنج شکر رحمۃ اللہ علیہ کی زیارت کے لئے سات بار
 پاک پتین گئے تھے۔

غیاث پور کی رونق :- غیاث الدین بلبن کی سلطنت کا آخرین زمانہ تھا۔ ملک
 میں انتشار اور افراتفری کا دور دورہ تھا۔ وہ حکم
 خداوندی غیاث پور میں رہے۔ جن دنوں معز الدین کی قیادت نے کیلو گڑھی کو آراستہ پیرا
 کیا۔ تو لوگوں کی کثیر تعداد غیاث پور کو آنا شروع ہوئی اور اس شہر کی آبادی بہت زیادہ
 بڑھ گئی۔

سلطان ناصر الدین غازی۔ غیاث الدین بلبن۔ معز الدین کی قیادت۔ شمس الدین
 کیو مرث کے بعد جتنے بادشاہ تخت نشین ہوئے۔ حضرت نظام الدین اولیاء کے عہد
 خلافت میں تھے۔ ایسے بادشاہوں کے بعد واقعات آئندہ صفحات پر قلمبند کئے
 جائیں گے۔

جلال الدین خلجی کی استدعا :- غوری سلطنت اور ان کے زیر انتظام
 علاقے ایک سو سال تک رہے حضرت
 خواجہ کی خدمت میں جلال الدین خلجی نے استدعا کی۔ کہ اگر اجازت ہو تو چند مواضع
 جاگیر کا فرمان جاری کر دوں تاکہ خانقاہ کے درویشوں کے اخراجات پورے ہو سکیں۔
 مگر آپ نے قبول نہ فرمائے۔ اس نے بار بار التجا کی۔ مگر آپ نے نہ صرف نامنظور
 فرمایا۔ بلکہ خلجی کو ملاقات کی اجازت نہ دی۔ اس نے خفیہ طور پر قدم بوسی کا شرف
 حاصل کیا۔ جو حضرت امیر کے حالات میں درج کر دیا جائے گا۔

۶۹۵ھ میں علاء الدین شہاب الدین مسعود کو ان کے داماد جلال الدین نے

قتل کر دیا اور خود بادشاہ بن گیا۔ اس طرح ہندوستان کے امور سلطنت سخت ہو گئے انہوں نے چنگیزی مغلوں سے دوبارہ جنگ کا آغاز کر دیا۔ اور کئی معرکوں میں انہیں شکست دی۔ اس نے چار لاکھ پچتر ہزار بہادر اور جنگ آزمودہ سپاہیوں کا ایک لشکر تیار کیا تھا۔ اس کی آرزو تھی کہ ایک نیا دین ایجاد کرے۔ اور ساری کائنات کو فتح کرے۔ لیکن اس نے سوچ بچار کے بعد یہ نتیجہ اخذ کیا کہ یہ بات قابل عمل نہیں۔ بایں ہمہ اس نے اپنے آپ کو سکندر ثانی کا لقب دیا۔ بہت سے مشہور قلعے جو ابھی تک اسلامی فتوحات سے باہر تھے۔ فتح کر لئے۔ قواعد و اصول مملکت وضع کئے۔ عدل و انصاف کو عام کیا۔ امیر و غریب سے محصولات حاصل کرنے کا نظام قائم کیا اور سلطنت کی شان و شوکت میں بے پناہ اضافہ کیا۔ ہاتھیوں پر سنہری ہودے رکھوائے اور بڑی ٹھاٹھ باٹھ سے سوار ہوتا حضرت امیر خسرو رحمۃ اللہ علیہ نے لکھا ہے۔

ز شاہاں کس بہنگام سواری

جنراونہ نہاد برہیلاں عماری

بادشاہوں کی تواریخ اور

حضرت امیر خسرو دہلوی رحمۃ اللہ علیہ :- بزرگان دین کے تذکروں

میں لکھا ہے۔ کہ حضرت امیر خسرو رحمۃ اللہ علیہ ۶۵۱ھ میں پیدا ہوئے تھے۔ یہ زمانہ

سلطان السلاطین بادشاہ درویش مقبول بارگاہ باری ناصر الدین محمود غازی غزنوی

قدس سرہ العزیز کا عہد حکومت تھا۔ اسی عہد معدلت گستر کے ساٹھویں سال میں

آپ کے والد ماجد امیر سیف الدین رحمۃ اللہ علیہ کی شہادت ہوئی تھی سلطان غیاث الدین

جمادی الاول ۶۶۲ھ میں مندرائے تخت ہندوستان ہوا تھا۔ خان ملتان۔ جو بادشاہ

کابڑا بیٹا اور جانشین تھا سن ۸۴ میں مغلوں کے ہاتھوں شہید ہوا تھا۔ حضرت امیر

خسرو اس کے ساتھ رفیق حکومت اور مصروف جنگ تھے۔ اور یہ رفاقت اور

مصاحبت کئی سالوں سے چلی آرہی تھی۔ امیر خسرو بھی اس واروگیر میں گرفتار ہو گئے مگر کچھ دنوں بعد امیر خسرو ان کے قید خانہ سے نجات پانے میں کامیاب ہو گئے اور واپس دہلی پہنچے۔ ان واقعات کی روشنی میں ہم اس نتیجہ پر پہنچتے ہیں۔ کہ جلوس سلطانی کے چودھویں سال حضرت امیر خسرو کی ولادت ہوئی۔ اور آپ کی گرفتاری چوتیس سال کی عمر میں ہوئی تھی۔ غیاث الدین ۶۸۵ھ سال تخت نشینی میں فوت ہوئے اور معز الدین کیقباد تخت نشین ہوا۔ اس کے باپ نے بنگال سے اٹھ کر اس پر حملہ کر دیا۔ آخر کار دونوں میں صلح و آشتی قائم ہوئی۔ اور یہ سلطنت از سر نو مستحکم ہو گئی۔ حضرت امیر خسرو نے اس واقعہ کو اپنی مثنوی قران السعدین میں لکھا ہے۔ اس کتاب کا سال تصنیف ۶۸۶ھ لکھا گیا ہے اس میں اپنی عمر تیس سال لکھتے ہیں۔ اس کتاب میں حضرت محبوب الہی دہلوی رحمۃ اللہ علیہ کا کہیں بھی ذکر خیر نہیں کیا۔ یوں معلوم ہوتا ہے کہ اس وقت تک حضرت امیر خسرو خواجہ محبوب الہی قدس سرہ العزیز کی غلامی میں نہیں آئے تھے اور بیعت سے سرفراز نہیں ہوئے تھے۔ ورنہ کسی نہ کسی عنوان سے حضرت کی مدح یا ذکر خیر کیا جاتا۔ کیونکہ بیعت کے بعد امیر خسرو کی تمام کتابوں میں حضرت خواجہ کا ذکر خیر آتا ہے۔ اس سے یہ بھی معلوم ہوتا ہے کہ زمانہ طالب علمی میں بھی حضرت امیر خسرو خواجہ محبوب الہی سے روحانی طور پر وابستہ نہیں ہوئے تھے۔ فواد الفوائد میں حکیم سنائی کا یہ شعر درج ہے۔

برسر طور ہوا طنبور شہر ت می زنی

عشق شاہ سن ترانی اندرین خواری مجو

خار راہ شوق عیسا راں این درگاہ را

در کف پائے عروس مہد عمار می مجو

عمار نامی ایک کار یگر نے عمار می ایجاد کی تھی۔ اس کے نام سے یہ لفظ منسوب

ہوا۔ شیخ جمال اللہ ابو الفضل جمع الفضائل تھے۔ آپ کو جمالی کے تخلص سے یاد کیا جاتا تھا۔ وہ مولانا ضیاء الدین نامی محاسب اعلیٰ صاحب نصاب الاحساب کی روایت سے سیر العارفین میں تحریر فرماتے ہیں کہ ایک دن علاء الدین خلجی نے قرابیک کو حضرت شیخ المشائخ کی خدمت میں بھیجا۔ اور التماس کی کہ ایک عرصہ ہو گیا ہے کہ ہم ایک بہت بڑا لشکر اپنے بھائی الف خان کی قیادت میں جنوبی ہندوستان میں ارنکل کی مہم پر بھیجا تھا۔ ابھی تک اس کی خبر نہیں ملی۔ مجھے بڑی فکر ہے۔ میرا دل چاہتا ہے کہ میں خود چلا جاؤں اور معلوم کروں کہ کیا صورت حال ہے۔ آپ براہ کرم ہمارے غریب خانہ کو اپنے جمال سے منور فرمائیں۔ اور جو مناسب حکم ہو ارشاد فرمائیں۔ بادشاہ کا خیال تھا کہ حضرت خواجہ اس تدبیر سے اس کے محل میں تشریف لائیں گے اور آپ کی تشریف آوری سے تمام بادشاہوں میں اسے ممتاز مقام حاصل ہو جائے گا۔ آپ نے قرابیک کو جواب دیا۔ کہ سلطان کو سلام و دعا پہنچائیں۔ اور جا کر اطلاع دیں کہ آپ کو اسلام کا احترام اور ہماری عقیدت باعث مسرت ہے کل چاشت کے وقت اس ملک کی فتح کی اطلاع ملے گی۔ اور بھائی اور اس کے لشکر کی سلامتی کی خبر آئے گی۔ الف خان بھی بے پناہ مال غنیمت لئے عنقریب دربار سلطانی میں پہنچ جائے گا جس سے آپ کو راحت اور مسرت نصیب ہوگی۔ بادشاہ حضرت کا پیغام سن کر بے پناہ خوش ہوا۔ اور اعلان کیا کہ کل خوشخبری سنتے ہی پانچ سو مہرخ دینار درویشوں کے لئے ارسال کروں گا۔ اللہ تعالیٰ کے حکم سے دوسرے روز ہی ایک سانڈنی سوار بڑی تیزی سے آیا فتح و کامرانی کی بشارتیں لے کر آپہنچا سلطان کے دل میں حضرت خواجہ محبوب الہی کی عقیدت میں مزید اضافہ ہوا۔ اور نذرانے پیش کئے جب قرابیک حاضر ہوا اور حضرت سلطان الاولیاء کی خدمت میں کھڑا رہا۔ اسی دن ایک قلندہ اسفندیار نامی خراسان سے آیا تھا۔ اس نے دیکھا اور قریب آگیا۔ اور کہنے لگا: "الہدایا مشرک" "نذرانے میں شرکت ہوگی حضرت نے فرمایا: "یل تنہا خوشترک" "نہیں نہیں تم

اکیلے کو ہی ٹھیک رہیں گے۔ تمام نذرانے اور ہدایا اس قلندر کو بخش دیئے۔ وہ
لے کر واپس وطن چلا گیا۔

ایک بار ایسا ہوا کہ بادشاہ علاء الدین کچھ چند درباری
حاسدین کا کارنامہ :- حاسدوں نے حضرت سلطان زمان خواجہ نظام الدین

اولیاء اللہ کے خلاف دربار میں بدگوٹیاں شروع کر دیں۔ یہ وہ زمانہ تھا۔ جب کہ
ان کی شہرت اور کمالات کا ڈنکا چار دانگ عالم میں بچ رہا تھا۔ ان کے کمالات و
فضائل کا ایک عالم معرف تھا۔ آپ کی عظمت و کرامت کا مہینڈا اکناف عالم
میں بہا رہا تھا۔ شریف وضع۔ شہری و لشکری درباری۔ بازاری۔ امرائے نامدار
شہزادگان والا تبار غرضیکہ کوئی شخص ایسا نہ تھا۔ جو آپ کے دروازے کی خاک
کو اپنے سر پر رکھنے کے لئے بے تاب نہ ہو۔ ان حالات میں یہ چال بڑی تباہ کن
تھی۔ اس سے ساری سلطنت میں انتشار پیدا ہو سکتا تھا کیونکہ ان حالات سے
تاریخ کے اکثر حکمرانوں کے اقتدار کا تختہ الٹا دیا گیا۔ اس صورت حال سے بادشاہ
کو بڑی تشویش ہوئی۔ اس نے چند سوالات ایک کاغذ پر لکھے۔ اور اپنے ولی عہد
خضر خان کے ہاتھ دیئے۔ خضر خان دونوں جانب کے معتمد علیہ تھے اور صورتحال
دربار شاہی میں پیش کرنے کو کہا۔ اور یہ چاہا کہ آیا اس معاملہ میں حضرت شیخ کو خبر
ہے یا نہیں۔ یا آپ کچھ دیکھی لیتے ہیں یا نہیں۔

حضرت سلطان المشائخ نے جواب دیا کہ ہم درویش لوگ ہیں گوشہ نشین ہیں
بادشاہ کے دعا گو ہیں۔ خاص دعائے کی خدمت کے لئے کمر بستہ ہیں۔ اگر اس کے
بعد بادشاہ سلامت کوئی چیز پیش کرنا چاہیں تو عرض کر دوں گا کہ اللہ تعالیٰ کی زمین
کے میدان بڑے وسیع ہیں۔ ہم کسی دوسری جگہ چلے جاتے ہیں۔ بادشاہ آپ کی
طرف سے یہ جواب پا کر بڑا خوش ہوا۔ التماس کی۔ میرے مخالف مجھے اس بات

پر آمادہ کر رہے تھے کہ میں مقبولان بارگاہ رب العزت کے خلاف کوئی اقدام اٹھاؤں اور مال و جان تباہ کر لوں ہم تو حضرت مخدوم کے معتقد ہیں۔ گستاخی کی معافی چاہتے ہیں۔ اور اب حاضری کی اجازت ملنی چاہیے۔

حضرت مخدوم سلطان المشائخ نے فرمایا کہ ہم غائبانہ دعائیں مشغول رہتے ہیں ایسی دعا کا زیادہ اثر ہوتا ہے آپ کو یہاں آنے کی ضرورت نہیں۔ بادشاہ نے اس کے باوجود اصرار زیارت کیا۔ مگر آپ نے فرمایا۔ درویش کے گھر کے ڈور وائے ہوتے ہیں ایک دروازے سے بادشاہ داخل ہوگا۔ دوسرے سے درویش باہر چلا جائے گا۔

ایک دفعہ بادشاہ کو خاص مہم
امیر خسرو شاہ شرف کی خدمت میں :- درپیش تھی۔ اس نے حضرت

خواجہ سلطان اولیاء کی خدمت میں پیغام بھیجا کہ آپ براہ نوازش امیر خسرو کو ایک تحریری سفارش کے ساتھ حضرت شاہ شرف رحمۃ اللہ کی خدمت میں روانہ فرمائیں تاکہ وہ ہماری استدعا حضرت شاہ کی خدمت میں پیش کر سکیں۔ اور ان کا جواب لا کر دیں۔ حضرت امیر خسرو حضرت شاہ شرف قدس سرہ کی خدمت میں حاضر ہوئے چند دن مقیم رہے بڑی برکات حاصل کیں جو اب باصواب لٹے واپس آئے ایک غزل کہی جس میں ان تاثرات کو بیان کیا۔ ہم اس غزل کا مطلع اور مقطع لکھتے ہیں۔

اے کہ کوئی بیچ مشکل چوں فراق یازنیت
گر امید وصل باشد آں قدر دشوار نیت!
چند گویندم بروز نار بند خود پرست!
برتن خسرو کد میں رگ رگ کہ آن ناز نیت

غزل ثانی کا مقطع یہ ہے۔

خلق می گوید کہ خسرو بت پرستی می کند
آئے آئے می کنم با خلق عالم کار نیست

آخری عمر میں علاء الدین کی سلطنت فتنوں کی نذر ہو گئی ملک نائب
علاء الدین کا قتل نے آپ کی حکومت کا تختہ الٹ دیا۔ اور آپ کو گرفتار کر لیا۔ چونکہ
ملک نائب کو دربار میں بڑی عزت حاصل تھی۔ بڑا اقتدار دے دیا گیا تھا۔ اس کے دماغ
میں فتور آ گیا اور اقتدار پر قبضہ کرنے میں کامیاب ہو گیا۔ اس نے ایک منصوبہ بنایا تاکہ سلطنت
کے تمام دعویٰ داروں کو ختم کر کے بلا شرکت غیرے حکومت کرے۔ علاء الدین ان دنوں بیمار
تھا۔ نائب ملک نے اسے گرفتار کیا۔ خضر خان شادی خان دونوں بھائیوں کو گرفتار کیا حتیٰ کہ
بادشاہ کی ملکہ بانو ملک جہاں کو بھی قید خانے میں ڈال دیا۔ اور قلعہ گوالیار میں بند کر
دیا۔ دربار کے بہت سے وفادار اور خیر اندیش امرا کو قتل کر دیا گیا۔ اور علاء الدین کے
ایک سات سالہ بچہ شہاب الدین کے نام ایک جعلی دستاویز تیار کی اور اسے تخت نشین
بنا دیا۔ اور خود اقتدار پر قابض ہو گیا۔ قلعہ میں بادشاہ کو زہر دے کر ختم کر دیا۔ شہاب الدین
کے نام پر حکومت کرنے لگا۔ خضر خان شادی خان کو قید خانہ میں تانبینا کر دیا۔ شہاب الدین
کی والدہ کو ایام حدت میں ہی اپنے نکاح میں کر لیا۔ اس کا معمول تھا کہ ہر روز بام ہزار
ستون پر شہاب الدین کو ایک بار لاکھڑا کرتا اور لوگوں کو دکھا دیتا کہ تخت نشین زندہ ہے
خود اپنے ساتھیوں۔ اہم نوا امراء کے ساتھ قمار بازی۔ نزد اور چوڑپڑ میں مصروف رہتا۔ اس
کا ارادہ یہ تھا کہ قطب الدین کو بھی قتل کر دے۔ ایک دن دربار کے قدیم وفادار
ملازمین کو بھی قید خانہ میں بھیج دیا تاکہ قطب الدین کو قتل کر دیں۔ اس کو اپنے والد کے
حقوق یاد تھے۔ اس نے ایک مرصع ہار ان قیدیوں کو بخش دیا۔ اور کہا اگرچہ میں قید میں
ہوں۔ مگر تم لوگ اب بھی ہمارے انعامات کے حقدار ہو۔ قطب الدین کے اس حسن سلوک

سے یہ لوگ بے حد متاثر ہوئے۔ ان کے دل کی کیفیت بدل گئی۔ قتل کرنے کی بجائے وہ بام ہزارستون پر آئے۔ اور ملک نائب کو قتل کر دیا۔ ملک نائب کا یہ قتل علاء الدین کے قتل کے پینتیس دن بعد ہوا۔

از مکافات عمل غافل مشو

گندم از گندم برودید جوز جو

حالات درست ہوئے تو قطب الدین کو اپنے چھوٹے بھائی شہاب الدین کی جگہ تخت نشین کیا گیا وہ دو ماہ کے اندر اندر امرات اور عمائد دربار کے اعتماد کے ساتھ بادشاہ قرار دیا گیا۔

حضرت خواجہ اور قطب الدین کی باہمی کشمکش ۱۲۸۰ھ ہشتم ماہ محرم الحرام کو قطب الدین نے اپنا خطاب مبارک شاہ رکھا اور

باقاعدہ تخت شاہی پر جلوہ افروز ہوا۔ اسے خدشہ تھا کہ شہاب الدین کسی وقت دعویٰ تخت نشینی نہ کر دے۔ چنانچہ اسے قلعہ میں قید کر کے اندھا کر دیا گیا۔ وہ بھی اپنے بھائیوں کے ساتھ گواہی کے قید خانے میں رہنے لگا۔ بتدائیے کار میں بڑا علیم الطبع تھا۔ بڑی سخاوت کرتا چونکہ خود اسے قید خانے کی تکالیف کا احساس تھا۔ اس لئے اس نے حکم دیا کہ سترہ ہزار قیدیوں کو آزاد کر دیا جائے۔ اسی طرح چھ ماہ کی اضانی تنخواہیں تمام لشکر کو دی گئیں۔ مگر ایک وقت آیا کہ اس کی طبیعت میں ورستگی اور دلآزاری کے جذبات پیدا ہو گئے۔ وہ تاج خوزیری کو استحکام سلطنت کا ذریعہ جاننے لگا۔ باپ کی طرح ایک مہر رو

ہندوستانی لڑکی سے عشق کرنے لگا۔ اور اسے خسر و خان خطاب دیا۔ اپنے قیدی بھائیوں کو قتل کر دیا۔ حضرت سلطان الاولیاء خواجہ محبوب الہی کے بارے میں بھی دلی عناد رکھنے لگا۔ کیونکہ خضر خان اور شادی خان حضرت کے عقیدت مند تھے۔ حضرت کے منکروں کو اپنا معتمد اور درباری بنا لیا۔ ان میں شیخ زادہ حسام الدین جیسے حاسد بھی تھے۔ اس نے اعلان کر دیا۔ جو شخص خواجہ نظام الدین کو لایا اسے لاکھوں روپے کا۔ اسے ایک ہزار دینار

زر خالص انعام دیا جائے گا۔ دوسری طرف اپنے تمام امرا و وزراء کو حکم دیا کہ کوئی شخص خواجہ نظام الدین کی ملاقات کے لئے غیث پور نہ جائے۔ حتیٰ کہ مولانا ضیاء الدین رومی نے حضرت شیخ نظام الدین رحمۃ اللہ کا سلام دیا مگر اس کا جواب دینا بند کر دیا۔ اور حضرت کی قطعاً کوئی پرواہ نہ کی۔ جیب جامع مسجد سیری کو آراستہ کیا گیا تو بادشاہ نے حکم جاری کر دیا کہ تمام درویش اور صلحائے شہر اس مسجد میں جمع ہوں۔ تمام شہر کے صلحا، علماء اور امرا جمع ہوئے مگر حضرت خواجہ نظام الدین اولیاء نے معذرت کر دی۔ اور فرمایا۔ ہم کیلو گری کی جامع مسجد میں نماز ادا کرتے ہیں۔ یہاں ہی ادا کریں گے۔ شہر کے تمام صلحا اور عرفا کو حکم دیا گیا کہ ہر ماہ کی پہلی تاریخ کو بادشاہ کے آداب کے لئے دربار میں حاضر ہوا کریں۔ مگر حضرت سلطان المشریح نے اس تاریخ کو بھی دربار میں جانے سے معذرت کر دی۔ حالانکہ خواجہ محمد اقبال یہاں سے ہی جایا کرتے تھے۔ چنانچہ یہ دونوں چیزیں بادشاہ کی ناراضگی کا سبب بن گئیں اس نے ایک فرمان جاری کیا۔ کہ اگر آئندہ ماہ خواجہ نظام الدین حاضر دربار نہ ہوں تو انہیں گرفتار کر کے لایا جائے۔

حضرت مولانا جمال کی روایت کے مطابق ۲۷ ماہ شوال سلطنت کے چند پہاڑی شاہی حکم لے کر حضرت کی خدمت میں حاضر ہوئے۔ مگر دربار میں واپس جا کر کہہ دیا کہ ہم نے اپنے اٹھ سو رخ سے حضرت خواجہ کو آئندہ ماہ حاضری کے لئے آمادہ کر لیا ہے۔ بادشاہ کو اس بات پر بڑی خوشی ہوئی۔ اور غصہ ٹھنڈا ہوا کہ چلو کسی صورت میں تعمیل فرمان شاہی ہوا۔ اور میری بات رہ گئی۔ اسی رات خواجہ وحید الدین قریشی پدر سید الحجاب اور اغزا الدین علی شاہ حضرت امیر خسرو کے بھائی۔ حضور خواجہ کی خدمت میں حاضر ہوئے یہ دونوں آپ کے عقیدت مند اور مرید تھے۔ حضرت سے صورت حال دریافت کی۔ آپ نے فرمایا۔ میں اپنے بزرگان طریقت کے طریقے کے خلاف کچھ نہیں کروں گا۔ یہ جواب سنتے ہی ہر ایک کو بڑی حیرت ہوئی۔ ادھر بادشاہ کو انتظار تھا کہ حضرت کب میرے دربار میں

حاضر ہوتے ہیں۔ دوسری طرف حضرت شیخ دربار شاہی میں جانے کے لئے آمادہ نہیں ہو رہے تھے۔ لوگوں کو خیال تھا۔ اس طرح بادشاہ کا مزاج مزید خراب ہو گا۔ اور شہر میں ایک کشیدگی پیدا ہوگی۔ چند خیر اندیش حضرات نے حضرت کی خدمت میں عرض کی حضور! اگر آپ دربار میں جانا کسی طرح بھی پسند نہیں فرماتے تو حضرت خواجہ فرید شکر گنج سے استمداد کرنا چاہیے۔ آپ نے فرمایا مجھے شرم آتی ہے کہ میں دنیاوی معاملات میں حضرت فرید اللہ سے اعانت حاصل کروں۔ انشاء اللہ قطب الدین بادشاہ کو اس سلسلہ میں کامیابی نہیں ہوگی۔ میں نے خواب میں دیکھا ہے کہ ایک تیز سینگ والا بیل مجھے مارنے کے لئے دوڑ رہا ہے بڑے زور شور سے میرے نزدیک آ رہا ہے۔ میں اٹھا ہوں۔ اور دونوں سینگ پکڑ کر اُسے زمین پر گرا دیا ہے۔ اور وہ ہلاک ہو گیا ہے۔

اسی ماہ کی آخری رات تھی۔ خواجہ اقبال حاضر ہوئے۔ عرض کی حضور کل نیا چاند ہو گا۔ تیاری فرمائیں۔ کون سا لباس زیب تن کرنا ہے۔ کون سا تبرک لیتا ہے۔ آپ نے فرمایا۔ ابھی خاموش رہو۔ اور اپنا کام کرو۔ عصر کی نماز کے بعد خواجہ اقبال پھر حاضر ہوئے۔ اور عرض کی حضور پاکی تیار ہو چکی ہے۔ کہا رول کو بلاؤں۔ آپ لباس زیب تن فرمائیں۔ مگر آپ پھر خاموش رہے۔ وہ سمجھ گئے کہ آپ تشریف لے جانے کے لئے آمادہ نہیں ہیں۔ اللہ کی قضا دیکھئے۔ اسی رات ابھی ایک پہر اور چند ساعت گزری تھیں۔ خسرو خان بردان جس کے زیرِ کمان پچاس ہزار سوار تھے۔ اور شاہی محل کا محافظ تھا۔ اور بادشاہ نے اسے اپنا خاص اعتمادی سپہ سالار بنا رکھا تھا۔ وہ ہزارستوں کے محل میں داخل ہوا۔ فیصل کے دروازے کے قریب جا کر اس نے قطب الدین کو اپنی تلوار سے قتل کر دیا۔

سیرالادلیا کے مولف فخر النساء بی بی زلیخا کے تصرفات کا ذکر کرتے ہوئے لکھتے ہیں کہ بادشاہ نے جوانی کے غرور اور نخوت میں اعلان کر دیا تھا۔ اگر خواجہ نظام الدین

اس ماہ حاضر نہ ہوئے تو میں ایسی سزا دوں گا کہ یاد رکھیں گے اسی رسم کے مطابق اس
 ہینے کی پہلی کو شہر کے تمام علماء، فضلا، صلحا، اکابر، مشائخ حاضر ہو گئے۔ اس صورت حال
 کی خبر حضور کو پہنچی تو آپ خاموش رہے ہاں آپ والدہ ماجدہ کی زیارت کو چلے گئے۔ اور
 عرض کی۔ مجھے بادشاہ وقت نے تنگ کر دیا ہے۔ اگر آپ نے کوئی فریاد نہ سنی تو میں
 آئندہ ماہ حاضر نہیں ہوں گا۔ چاند نکلا۔ لوگوں کو انتظار تھا کہ کل حضرت سلطان المشائخ
 ضرور حاضر دربار ہوں گے۔ مگر اسی رات اللہ تعالیٰ کا فیصلہ آ گیا۔ اور قضا نے اپنا تیرپویت
 کر دیا اور بادشاہ کو ختم کر دیا خسرو خان نے بادشاہ قطب الدین کا سرتن سے جدا کر دیا۔
 اور بے سلاشتے کو قلعہ کی دیوار سے نیچے گرا دیا اور کٹے ہوئے سر کو نیزہ پر چڑھا کر تمام
 مخلوق کو دکھایا گیا۔

تاریخ کی کتابوں میں لکھا ہے کہ کچھ عرصہ سے حماید دربار خسرو خان کے خلاف شکایت
 پیش کر رہے تھے کہ اس کی باتوں اور اشاروں سے خلافت اور حکمرانی کی بوجہ ہی ہے۔
 اس کے ارادے اچھے نہیں ہیں۔ بادشاہ اس پر مہربان تھا۔ مکمل اعتماد رکھتا تھا۔
 پدواہ سنگی بلکہ جو شخص بھی خسرو خان کے بارے میں بات کرتا۔ اسے اس کی ذاتی دشمنی
 پر محمول کرتا جیسی کہ قاضی ضیاء الدین۔ قاضی خان جو بادشاہ کے استاد تھے۔ علیحدگی میں
 خسرو خان کے بارے میں خدشات کا اظہار کیا اور احتیاط برتنے کی نصیحت کی۔ بادشاہ
 اس خاص راز کو بھی ضبط کرنے سے قاصر رہا۔ خسرو خان کو کہہ دیا۔ جو قاضی خان کے خلاف
 ہو گیا۔ جس دن بادشاہ قتل ہوا۔ تو اس نے اپنے خویش واقارب اور خاص احباب میں
 ہزار کے قریب محل ہزار ستوں کے ارد گرد جمع کئے ہوئے تھے۔ رات کا ایک حصہ گزرا تو
 قاضی خان بام مہروج سے اتر کر نیچے کی منزل میں آ رہا تھا۔ خسرو خان کے چپانے راستہ
 میں ہی اسے بڑی دلچسپ باتوں میں لگا لیا۔ اسی اثنا میں جابر یا نامی ایک شخص پیچھے سے
 آیا اور اس نے قاضی کا سر تلوار سے اڑا کر رکھ دیا۔ لوگ جمع ہوئے۔ تحقیق کرنے لگے شور

برپا ہوا۔ بادشاہ نے اپنے محل سے سنا۔ خسرو خان سے پوچھا۔ کہ یہ کیا ہو رہا ہے؟ اس
 نے بتایا۔ ہزار ستون کے گھوڑے کھل گئے ہیں۔ لوگ انہیں پکڑ رہے ہیں۔ اسی اثنا میں
 خسرو خان کے رفقاء ابراہیم اور اسحاق کے علاوہ دوسرے معتمد افسران آگے بڑھے۔ اور
 محل سرا کے دفادار دربانوں کو تہ تیغ کر دیا۔ بہت سے محافظ زخمی ہو گئے۔ شور و غوغا اور
 بڑھا ہر طرف شور برپا ہو گیا۔ بادشاہ وہاں سے دوڑا اور پرانی محل سرا کی طرف بڑھا اور
 جان لیا کہ وقت نے دھوکا دیا ہے۔ خسرو خان نے نہایت جرات کا مظاہرہ کرتے ہوئے
 بادشاہ کو بالوں سے پکڑ لیا اور نیچے گرا لیا۔ بادشاہ واپس لوٹا اور حسب عادت خسرو خان
 کو نیچے گرا لیا۔ مگر خسرو خان نے بادشاہ کے بال نہ چھوڑے۔ اسی اثنا میں خسرو خان کا
 بھائی حسام الدین اور قاضی خان کا قاتل جا جریا پہنچ گئے اور بادشاہ کا سر کاٹ دیا۔ اسی
 وقت حرم سرا میں آکر فرید خان اور علی خان اور دوسرے لڑکوں کو قتل کر دیا گیا۔ جرات
 شاہی کو قید کر دیا گیا۔ یہ واقعات پنجم ماہ ربیع الاول ۱۰۲۱ھ کو ہوا تھا۔

دوسری صبح خسرو خان نے ناصر الدین کے نام سے تخت نشینی کا اعلان کیا اور تخت
 ہزار ستوں پر جلوہ فرما ہو گیا۔ اور اس طرح اس نے پانچ ماہ تک حکومت کی۔ ایک طبقہ جس
 میں سونے کے زیورات اور جواہرات اور موتی بھرے تھے حضرت خواجہ نظام الدین کی خدمت
 میں نذر کئے۔ خانقاہ کے تمام صلحا۔ فقرا۔ علماء فضلا کو ان کے مراتب کے مطابق ہدایا اور
 تحائف دیئے۔ البتہ عیاش الدین ملک غازی نے اپنے آپ کو ان تمام تقریبات سے
 دور رکھا۔ تمام امراء وزراء اور علماء سے کٹ گیا وہ صرف حضرت خواجہ سلطان الاولیاء کی
 مجلس میں حاضری دیا کرتا تھا۔ لوگوں کا یہ خیال تھا۔ کہ خسرو خان چند دن کا ہمان ہے
 تمام نے ان تحائف کو امانتاً محفوظ کر دیا تھا۔ تاکہ اس کے زوال کے وقت کسی قسم
 کی دشواری نہ ہو۔ صرف خواجہ نظام الدین اولیاء اللہ نے ان تحائف کو درویشوں میں
 تقسیم بھی کیا اور لنگر میں خرچ بھی کیا۔

سیر العارفین میں لکھا ہے کہ شہنشاہ تغلق نے پانچ ہزار
خسرو خان کا نذرانہ :- روپیہ زر خالص خسرو خان کے ذریعہ حضرت شیخ کی
 خدمت میں بھیجا تھا۔ حضرت شیخ نے جواب دیا کہ یہ روپیہ بیت المال سے آیا ہے۔
 مستحقین میں تقسیم کر دیا جائے یہ میرے خاص ذاتی خرچ کے لئے استعمال نہیں ہوگا۔
 مولانا نور الحق مشرقی لکھتے ہیں کہ خسرو خان نے پانچ زر مسکوک طلائی نذرانہ پیش کئے
 اس کے علاوہ لعل و جواہرات کے طاق بھی نذرانہ دیئے۔ ان جواہرات میں لعل شب
 تاب اور گوہر رخشاں بھی تھے۔ بعض مورخین اور تذکرہ نگاروں نے انہیں تابندہ اختر
 لکھا ہے۔

سلطان غیاث الدین تغلق تخت شاہی پر سدا فروز
مسئلہ سماع پر اختلاف :- ہوئے پہلے تو اس نے خسرو خان کے مخالف
 پراعتراضات کئے کہ یہ خواجہ محبوب الہی نے کیوں قبول کئے پھر آپ کے طریقہ و جد و سماع۔
 مجالس و اجتماع پراعتراضات کرنے لگا۔ پھر ایک محضر نامہ تحریر کیا۔ جس میں سماع و وجد
 کی ممانعت کر دی گئی۔ یہ ممانعت امام اعظم ابو حنیفہ کی روایات کی روشنی میں فقہی دلائل کے
 ساتھ کی گئی۔ پھر اپنے نو تعمیر کردہ محل میں حضرات مشائخ صلحاء شہر فضلانے وقت
 کے ساتھ حضرت خواجہ محبوب الہی کو طلب کیا۔ تغلق کے دربار میں اس وقت دو سو چون
 علماء نامدار موجود تھے۔ یہ بڑے زبردست علماء حق پرست تھے ان پر مشتمل ایک دار الشریعت
 قائم کیا۔ مولانا فخر الدین زرادہ رحمۃ اللہ علیہ لکھتے ہیں ان علماء میں سے بادشاہ نے دس علماء
 کی ایک مجلس قائم کی۔ جو ان حضرات میں سے سر پر آوردہ علم و فضل تھے۔ انہیں
 اختیار دیا گیا کہ وہ شرعی مسائل پر بادشاہ سے بحث کرتے اور دلائل کے ساتھ کسی
 فیصلہ پر پہنچتے تھے۔ بادشاہ نے مسئلہ سماع پر ایک مجلس مباحثہ قائم کی۔ اور تاضی
 رکن الدین کو جو سب سے بڑے عالم دین اور قاضی تھے۔ وہ حاکم وقت بھی تھے

اور سرآمد زمانہ بھی تھے۔ مخاطب کیا۔ وہ اس مسئلہ پر دوسروں سے زیادہ ہی تیز تھا۔
 حتیٰ کہ غلو کی حد تک آگے بڑھا ہوا تھا۔ اس نے حضرت سلطان المشائخ قدس سرہ کے
 پاس جا کر کہا۔ حضرت آپ درویش ہیں اور اس میں شک نہیں کہ آپ اپنی مجالس
 میں سماع اور سرود میں مشغول رہتے ہیں۔ آپ نے فرمایا۔ یہ بات تو درست ہے قاضی
 قشیری نے پوچھا۔ آپ کے پاس سماع کے جواز کی کوئی دلیل ہے۔ آپ نے حضور کی
 احادیث سے سماع کا جواز ثابت کیا۔ تو قاضی قشیری نے کہا۔ آپ مجتہد وقت تو نہیں
 ہیں آپ حدیث نبوی کو بطور سند پیش نہیں کر سکتے۔ آپ حضرت امام ابوحنیفہ کے
 مقلد ہیں آپ ان کی روایت کو پیش کریں۔ تاکہ آپ کی بات مستند ہو۔ آپ نے فرمایا۔
 سبحان اللہ حضور نبی کریم صلی اللہ علیہ وسلم کے قول کے سامنے آپ امام ابوحنیفہ رضی
 اللہ عنہ کے قول کو مستند مانتے ہیں۔ قاضی قشیری نے کہا۔ اگر آج کے بعد آپ نے معامل
 سماع و سرود جاری رکھیں تو آپ شریعت کے مجرم ہوں گے۔ آپ نے فرمایا تمہیں حکومت
 کے اقتدار کی رعوت نے یہاں لاکھڑا کیا کہ اب یہ مسائل بیان کرتے ہو۔ انشاء اللہ
 عنقریب اس رعوت سے نجات پاؤ گے۔ پھر اہل اللہ سے گستاخی اور تکبر کے نتیجہ
 میں ایمان کی سلامتی کو بھی خطرہ ہوگا۔ اسی اثنا میں مولانا علیم الدین جو حضرت بہاء الدین
 زکریا ملتانی رحمۃ اللہ کے نبیرہ تھے۔ آئے۔ بادشاہ ان کے استقبال کے لئے آگے بڑھا۔
 مگر مولانا علیم الدین نے سب سے پہلے حضرت سلطان المشائخ سے طاقات کی۔ احوال کی۔
 پرسش کی۔ پھر بادشاہ کو ملے۔ اور کہا۔ حضرت خواجہ کو استقبال کے لئے آنے کی کیوں
 تکلیف دی گئی ہے۔ بادشاہ نے کہا۔ علماء عصر نے آپ کے خلاف ایک محضر نامہ
 ترتیب دیا ہے۔ جس میں سماع و سرود کو ناجائز قرار دیا گیا ہے۔ اللہ کا شکر ہے آپ
 تشریف لے آئے ہیں اب حق و باطل میں امتیاز ہو جائے گا۔ حضرت مولانا نے فرمایا۔
 ہم نے بیت الحرام مسجد نبوی۔ روم۔ شام۔ مصر میں حاضری دی ہے۔ علماء کرام اور

شائع عظام کی مجالس میں شرکت کی ہے وہاں دیکھا ہے کہ نام مشائخ سماع سنتے ہیں کسی ملک کا قاضی یا مفتی مانع نہیں ہوتا سماع اہل سماع کے لئے بلا شک و ریب ہر مذہب و ملت میں جائز ہے حضرت شیخ اور آپ کے درویش اہل سماع ہیں۔ اہل کمال ہیں صاحب حال ہیں جناب رسول مقبول صلی اللہ علیہ وسلم نے بھی سماع سنا تھا۔ پھر وجد میں آکر اظہار مسرت فرمایا تھا۔ یہ بات سنتے ہی بادشاہ اٹھا۔ اور معذرت کرتے ہوئے اعیان مملکت کو لے کر غیاث پور چلا گیا۔

حضرت شیخ عثمان سیاح نامی حضرت مخدوم رکن الدین دیوانگان سماع کی حکمرانی :- ابو الفتح ملتانی قدس سرہ السامی کے مریدوں سے تھے۔ وہلی میں تشریف لائے۔ حضرت سلطان المشائخ کی مجلس سماع میں شریک ہوئے۔ غیاث الدین تعلق نے ایک فرمان شاہی کے ذریعہ سماع پر پابندی نافذ کر دی تھی۔ پھر یہ حکم تھا کہ اگر کوئی مطرب قوال یا سازندہ کوئی سماع یا ساز بلند کرے گا۔ زبان منہ سے کھینچ دی جائے گی۔ ایک دن امیر حسن امیر صامت قوال کا بیٹا جو حضرت سلطان المشائخ کی مجالس کا بہترین قوال تھا۔ شیخ سیاح کی خانقاہ کے سامنے سے گزرا۔ آپ نے بلا کر کہا حسن آج کچھ چیز نعت یا غزل سنا سکو گے؟ اس نے بتایا۔ حضور! ان دنوں بادشاہ کے احکام اتنے سخت ہیں کہ آپ نعت و غزل کی بات کرتے ہیں۔ خوش الحانی سے قرآن پاک کی تلاوت کرنے پر بھی پابندی ہے۔ شیخ نے اصرار کیا کہ تم اندر چلے آؤ۔ کوئی غیر یہاں نہیں ہو گا۔ میں دروازے کی زنجیر لگا دیتا ہوں۔ نرم آواز سے مجھے کچھ سنا دو۔ امیر حسن مجبور ہو کر آ گیا۔ یہ شعر ترنم سے اٹھایا۔

ناہد ز دین برآمد و صوفی ز اعتقاد
ترسا خمی شد و عاشق ہماں کہ ہست

لے د۔ ناہد دین سے پھر گیا ہے صوفی نے اپنا اعتقاد بدل لیا ہے آتش پرست مسلمان ہو گئے ہیں۔ مگر عاشق جس مذہب پر تھا۔ وہاں ہی ہے۔

حضرت شیخ سیاح کو اس شعر پر وجد آگیا اٹھے۔ مکان کے دروازے کی زنجیر کھول دی اور فرمایا بلند آواز سے سناؤ اور کسی بادشاہ کی پرواہ نہ کرو! حسن بھی شیخ کی حالت دیکھ کر بے خود ہو گیا۔ اور بلند آواز سے سماع کرنے لگا۔ یہ آواز سنتے ہی قرب و جوار کے دوسو قوال جمع ہو گئے۔ خانقاہ کا میدان بھر گیا۔ ہر صوفی اور درویش درد دل کی آواز پر دوڑا دوڑا خانقاہ میں آگیا۔ اس رات اتنی مخلوق خاص و عام جمع ہوئی کہ خانقاہ سے نکل کر بازار اور چوک بھر گئے۔ شہر میں ایک شور برپا ہو گیا۔ شیخ اسی حالت میں قوالوں اور درویشوں کے اس عظیم مجمع کو لئے ہوئے سماع و سرود کے جلوس کی صورت میں تعلق آباد کو روانہ ہوئے۔ وہاں سے زیادہ سے زیادہ ایک کوس کا فاصلہ تھا۔ شہر کے چھوٹے بڑے یہ رنگ دیکھ کر حیران ہو گئے کہ ان قوالوں۔ صوفیوں اور درویشوں کو کیا ہو گیا ہے۔ حتیٰ کہ بادشاہ نے محل کے بام سے دیکھا۔ تو دنگ رہ گیا کہ یہ ماجرا کیا ہے۔ اپنے خاص مصاحب ملک شادی کو بھیجا کہ دیکھو یہ کیا تماشا ہے۔ وہ سوار ہو کر آیا۔ جلدی سے واپس لوٹا۔ بادشاہ کو خبر دی کہ شیخ سنائی عثمان سیاح کی قیادت میں بے شمار صوفیاء اور قوال نعتیں پڑھتے ہوئے آگے بڑھ رہے ہیں۔ وہ قطار در قطار رقص کرتے ہیں۔ اور سرود کو تے چلے آ رہے ہیں۔ بادشاہ کو بہت غصہ آیا۔ اور کہا کہ خسرو خان کے کئی لاکھ روپے انعامات کا یہ اثر ہے کہ آج یہ صوفی اور درویش بھی ہمارے احکامات کے خلاف اٹھ کھڑے ہوئے ہیں۔ ہر شخص یہ جانتا تھا کہ اس نذرانے یا انعامات سے شیخ عثمان سیاح نے ایک پائی بھی نہ لی تھی۔ چنانچہ سید علاء الدین مجاوری رحمۃ اللہ علیہ اٹھے آپ نے بادشاہ کو سمجھایا اور صورت حال سے آگاہ کیا۔ بادشاہ نے کہا اگر خسرو خان کے روپے لینے والے ہوتے تو آج میں انہیں سخت سزا دیتا۔ ملک شادی کو حکم دیا کہ ان تمام لوگوں کو شاہی محل میں لایا جائے اور حضرت شیخ سنائی کو کمال اعزاز و احترام سے بٹھایا جائے مطبخ سلطانی سے تمام لوگوں کو اعلیٰ قسم کا کھانا دیا جائے۔

قوالوں کو نقدی دی جائے صوفیاء اور مشائخ کو غلعتیں دی جائیں۔ اور شاہی خزانے کھول دیئے جائیں۔ مورخیں لکھتے ہیں کہ چند دنوں تک ان حضرات پر بارش لطف و عنایت ہوتی رہی۔ ملک شادی نے بادشاہ کے حکم سے بڑھ چڑھ کر خدمات پیش کیں حضرت شیخ چوتھے روز شکر یہ ادا کیئے بغیر غیاث پور لوٹ آئے۔

حضرت شیخ ابوالفتح رکن الدین ملتانی
حضرت رکن دین ملتانی سے ملاقات

قدس سرہ السامی کئی بار دہلی تشریف لے گئے۔ ایک بار آپ قطب الدین مبارک شاہ کی دعوت پر دہلی آئے۔ حضرت سلطان المشائخ رحمہ اللہ نے سنا تو آپ اپنے درویشوں کو لے کر حوض خاص طلائنی تک آپ کے استقبال کے لئے آئے نماز صبح کے وقت دونوں بزرگوں کی ملاقات ہوئی جب شیخ بادشاہ کو ملے۔ تو بادشاہ نے آپ سے دریافت کیا۔ دہلی میں سب سے بڑا بزرگ کون ہے؟ اور آپ کس کو ملے ہیں؟ آپ نے فرمایا جو شخص اس شہر کا بہترین بزرگ ہے۔ اسے میں نماز فجر کے ساتھ ملا ہوں۔

ایک دن سید کمال الدین نے یہ خبر دی کہ شیخ غیاث پور کی طرف تشریف لائے ہیں۔ حضرت اس وقت اپنی خانقاہ سے باہر ایک باغیچہ میں قیام فرماتے۔ چوتراہ مصفا جسے خواجہ جہاں احمد ایاز کی طرف منسوب کیا جاتا تھا اور جسے شیخ حسن نے تعمیر کیا تھا سے حوض کی طرف تشریف لائے۔ حضرت شیخ گنبد کی درمیانی دہلیز پر چوتراہ مقایرہ یاراں کے نزدیک ہے۔ کے پاس پہنچے۔ اور چاہا کہ آپ پاکی پر بلٹھ کر تشریف لائیں۔ مگر حضرت نے ازراہ کمال محبت یہ بات گوارا نہ کی۔ اور سولاری پر اندر لا کر سامنے تشریف فرما ہوئے۔ مولانا عواد الدین اسماعیل برادر خورد نے کہا۔ یہ وقت ایسا ہے جب دونوں جلیل القدر یک جا مجلس فرمائیں ہم اسے خیر المجالس کہیں گے۔ اگر اس موقع کی علمی موضوع پر گفتگو کی جائے تو یہ یادگار زمانہ ہوگی اور اس کے فیضان حاضرین مجلس پر رہیں گے۔ آپ نے فرمایا کہ حضور نبی کریم صلی

اللہ علیہ وسلم کی ہجرت میں کیا مصلحت اور حکمت تھی۔ ہر دو بزرگوں نے اس موضوع پر
جدا جدا گفتگو کی اور اپنے اپنے الفاظ میں بڑی عمدہ تاویلات بیان کیں مگر ہر ایک
نے ایک دوسرے کی گفتگو کی تعریف کی۔

حضرت شیخ نے بتایا کہ حضور نبی کریم کے وجود
ہجرت رسول میں حکمت :- مسود میں جو کمالات و درجات نبوت تقدیر
کو دیئے گئے تھے۔ وہ اس بات کے متقاضی تھے کہ آپ مدینہ پاک تشریف لے جائیں
تو یہ درجات اور کمالات پایہ تکمیل تک پہنچیں۔ حضرت نے فرمایا۔ اگرچہ میں نے کسی تفسیر
یا دوسری کتاب میں نہیں دیکھا۔ لیکن میرے دل میں یہ بات آتی ہے کہ حضرت خاتم
الانبیاء کی دعوت و ارشاد اہل مکہ پر مکمل طور پر نازل ہوئی تھی۔ ہر شخص اس دولت سے
مشرّف ہوا تھا۔ سوائے ان ناقص القلب اور ناقص العقل لوگوں کے جو ایمان سے
محروم رہے مدنی لوگوں کا آپ کی خدمت میں حاضر رہنا دشوار تھا اللہ تعالیٰ کی طرف
سے حکم ہوا۔ کہ آپ بذات خود تشریف لے جائیں تو وہ مردمان مدنی بھی اس نعمت
سے مشرف ہو جائیں۔ اور حضور کے کمالات سے حصہ پاسکیں۔ اس گفتگو کے بعد کھانا لایا
گیا۔ لوگوں کی بے پناہ درخواستیں پاکی میں رکھی گئی تھیں۔ حضرت شیخ نے فرمایا۔ یہ اہل
دنیا کی درخواستیں ہیں۔ میں انہیں بادشاہ کے پاس لے جاؤں گا۔ ان لوگوں کو یہ معلوم
نہ تھا کہ میں بادشاہ دہلی کے پاس نہیں جا رہا ہوں۔ بخصت کے وقت گراں قدر تحائف
پیش کئے گئے۔ دونوں حضرات کے حکم سے یہ تحائف مولانا عماد الدین نے قبول کر لئے۔
غیاث الدین تغلق کے زمانہ میں جس قدر تحائف آتے رہے آپ مولانا عماد الدین کو
تھوڑے فرماتے چلے گئے۔

بجر المعانی میں لکھا ہے کہ جن دنوں
شیخ نظام الدین دہلوی عالم و جید میں :- شاہ تغلق کے دل میں حضرت سلطان

المشاخ کے سماع اور وجد کے بارے میں غبار و تکدر تھا۔ ایک سیاح نے ملتان میں حضرت شیخ ابوالفتح ملتانی کی خدمت میں بیان کیا۔ آپ نے دہلی جانے کا ارادہ فرمایا۔ وہاں پہنچ کر آپ نے صحیح صورت دریافت کی ملاقات کے وقت آپ کی خدمت میں صامت قوال بھی حاضر ہوا۔ اس نے سماع شروع کیا۔ سلطان المشائخ وجد میں آگئے آپ سماع کے دوران اٹھے۔ مگر حضرت ملتانی نے آپ کی آستین مبارک پکڑ لی۔ اور آپ کو بٹھا لیا۔ دوسری بار وجد آیا تو آپ نے آپ کا دامن مبارک پکڑ کر نیچے بٹھا دیا۔ تیسری بار اٹھے تو آپ نوافل ادا کرنے میں مشغول ہو گئے۔

مولانا محمد شاہ امام نے آپ سے دریافت کیا۔ یا حضرت آپ کی ان حرکات میں کیا مصلحت تھی۔ فرمایا کہ میرے بھائی حضرت نظام الدین پہلی بار وجد میں آئے تو ان کا ایک قدم ساتویں آسمان پر تھا۔ میں نے آستین پکڑ کر نیچے بٹھا دیا۔ دوسری بار وجد میں آئے۔ تو آپ کا قدم سقف عرش پر تھا۔ میرا ہاتھ وہاں تک نہ پہنچ سکا۔ میں نے دامن پکڑ لیا۔ اور نیچے بٹھا دیا۔ تیسری بار میں نے دیکھا۔ تو آپ کہیں نظر نہ آئے۔ میں عالم ناسوت میں آیا۔ اور نوافل ادا کرنے لگا۔

شاہ غلام مصطفیٰ قادری رحمۃ اللہ علیہ نے نفحات القدس میں ایک ایسا ہی واقعہ لکھا ہے کہ ایک دن دوران سماع حضرت نظام الدین کے حجرہ میں سے نور کی شعاعیں نمودار ہوئیں۔ شیخ رکن الدین اور دوسرے حضرات نے دیکھیں تو ادباً کھڑے رہے۔

سیرالادلیبا میں یہ واقعہ لکھا ہے کہ حضرت سلطان المشائخ کی عیادت :- ذکر یا ملتانی جو تھی بار دہلی تشریف لائے تو ان دنوں حضرت سلطان المشائخ بیمار پڑے تھے۔ یہ ذوالحجہ کی دسویں تاریخ تھی۔ صبح عید تھی۔ آپ حضرت شیخ کی عیادت کو پہنچے۔ آج یوم عید ہے۔ ہر شخص حج کی برکات میں مشرور سعی کی سعادت حاصل کر رہا ہے ہم بھی اس مبارک دن کو حضرت کی زیارت

سے مشرف ہو کر حج کا ثواب حاصل کر رہے ہیں۔

اسرارِ اسالکین میں مذکور ہے کہ ایک دن حضرت سلطان المشائخ پر خاص حالت طاری تھی۔ نماز فجر کا وقت تھا۔ ایک سُرخ ٹوپی بام سے نیچے آتی دکھائی دیتی اور نماز کے بعد یہی سُرخ ٹوپی واپس چلی جاتی ایک دن تمام اجاب اوراد و اشغال میں مشغول ہونے کی بجائے آپ کے چہرہ انور کے جمال جہاں آراء کی زیارت میں مشغول ہو گئے اور سب کی نگاہیں روزن بام پر لگی ہوئی تھیں۔ کچھ عرصہ کے بعد روزن کی طرف سے وہ کلاہ سُرخ آتا دکھائی دیا۔ تو آپ پر ضعف اور نرمی جاری تھی کچھ اور بے ہوش ہو گئے تھے۔ ہوش میں آتے تو پوچھتے کیا وقت ہوا ہے۔ اور میری کتنی نمازیں فوت ہوئی ہیں آپ پھر اٹھتے۔ غسل فرماتے۔ کپڑے بدلتے۔ سفید کپڑے زیب تن کرتے اور تمام قضا نمازوں کو ادا فرماتے۔

ایک دن اس خاص وقت میں شیخ رکن الدین موصوف الصدر جا پہنچے آپ نے دیکھا کہ آپ پر ایک حالت طاری ہے۔ سلام کیا۔ جواب نہ ملا۔ جلدی سے وہاں سے باہر نکل آئے۔ جب حضرت کو اس حالت سے آفاقہ ہوا تو محسوس ہوا کہ یہاں سے کوئی ہو کر گیا ہے۔ لوگوں سے پوچھا۔ مجھے اس جگہ سے "بوائے ولایت" آ رہی ہے کون آیا تھا۔ لوگوں نے بتایا حضور شیخ رکن الدین ملتانی تشریف لائے تھے۔ ہم انہیں روک نہ سکے تھے۔ ایک دن لوگوں نے اس دن کی حالت کے بارے میں آپ سے دریافت کیا فرمایا۔ میری حالت اللہ سے دریافت کرنا چاہیے۔ ایک دن دعاء کے دوران آپ نے اللہ تعالیٰ سے استدعا کی کہ یا اللہ حضرت نظام الدین کس حال میں ہوتے ہیں ندا آئی۔ یہ شخص اولیاءِ اہم سابقہ کا بھی امام ہے۔ موجودہ اولیاء کا بھی سرخیل ہے۔ عرض کی کہ ان الفاظ سے اطمینان قلب نہیں ہوا فرمایا آپ مقامِ محبوبیت اور منزلِ معشوقیت پر فائز ہیں۔

حضرت سید محمد جعفر کی رحمت اللہ علیہ کہتے ہیں

مقام سید عبدالقادر اور خواجہ نظام الدین بم ایک دن مجھے دریائے نیل میں
ایک کشتی پر حضرت خضر کی مصاحبت میں سفر کا اتفاق ہوا۔ آپ نے مجھے بتایا کہ سیدنا عبدالقادر
جیلانیؒ اور سید نظام الدین بدایونی رحمہما اللہ کو اللہ تعالیٰ نے مقام معشوقی عطا فرمایا تھا آپ
کے سلسلے اور مشرب سرکار احمدیت کے روح سے سرفراز تھے۔

اہل تصوف نے تصوف کی اعلیٰ ترین کتابوں میں لکھا
مقام محبوبیت ہے اور ان بزرگان دین نے اپنے مشاہدات میں دیکھا
ہے کہ جب صاحب ولایت کو منزلت اقطاب و افراد سے بلند کیا جاتا ہے۔ تو وہ
منزل محبوبی میں پہنچتا ہے۔ وہ اللہ کی فات اور اوصاف سے متصف ہوتا ہے۔
اس کا ارادہ اللہ کا ارادہ ہوتا ہے۔ اس کا حکم اللہ کا فرمان ہوتا ہے۔ سر سے لے
کہ قدم تک اس کا تمام جسم نور بن جاتا ہے۔ وہ غیب کے عطریات سے معطر ہوتا
ہے جو چیز اس کے ہاتھ لگتی ہے معطر ہو جاتی ہے۔ اور اس سے خوشبو آنے
لگتی ہے اس کی اقامت گاہ سے عود اور عبیر کی خوشبو آتی ہے۔ اور اس سے
عام و خاص مستفیض ہوتے ہیں قبر میں آتا ہے تو قبر کو معتبر و معطر کر دیتا ہے آج ہم
دیکھتے ہیں یہ ساری کیفیت حضرت شیخ نظام الدین رحمہ اللہ کی قبر سے ظاہر ہو رہی ہیں
دیکھنے والی آنکھ ہونی چاہیے محسوس کرنے والا دل ہونا چاہیے۔ اندھوں کے لئے
شب عصیاں بھی ایک ذرہ ہے وہ خورشید تاباں کو ذرہ حقیر جانتے ہیں۔ ایک چیونٹی
کو دربار سلیمان میں لے جائیے وہ اپنا حصہ اپنی بساط کے مطابق ہی حاصل کرے گی
ہم اس کی بے پناہ مغفرت سے امیدوار مغفرت ہیں۔ اور اس کے دامن شفاعت
کو اپنا دھگریں جانتے ہیں۔

موریچا پارہ ہوس داشت کہ در کعبہ رسید

دست در پائے کبوتر زد و ناگاہ رسید

ایک دن دہلی کے کوتوال مولانا ظہیر الدین حضور سلطان المشائخ کی معذور حجرہ:- قدم بوسی کے لئے حاضر ہوئے۔ عرش سے فرش تک سارا آستانہ عالیہ معطر تھا۔ خیال آیا۔ غالباً حجرہ میں عنبر و عود جلا یا جا رہا ہے۔ ایک خادم نکلا۔ حجرے کا دروازہ کھلا۔ مگر کوئی ایسی چیز نظر نہ آئی۔ بڑا حیرت زدہ ہوا۔ حضرت سلطان الاولیاء نے کوتوال کی حیرانگی کو محسوس کرتے ہوئے فرمایا۔ مولانا۔ یہ عود کی خوشبو نہیں ہے۔ یہ کسی اور چیز کی خوشبو ہے۔

عطار بند کرد دکان را کہ من زد دست

بوی کثیدہ ام کہ ز مشک و عنبر نیست

ایک بار حضرت سلطان المشائخ نے اپنی خاص گدڑی بولے زکوے دوستان:- جسے آپ عام استعمال میں لایا کرتے تھے۔ قاضی محی الدین کاشانی کو عطا فرمائی۔ اس گدڑی سے بڑی خوش کن خوشبو آرہی تھی۔ قاضی نے اسے سروچشم پر رکھا۔ وہ جان سے بھی عزیز رکھتے تھے۔ ایک عرصہ تک خوشبو آتی رہی تو قاضی کو سخت تعجب ہوا۔ کیونکہ اس کے خیال میں یہ ایک عارضی چیز تھی۔ ایک دن اسی گدڑی کو اذہ از مائش پانی دھو ڈالا۔ مگر کوئی اثر نہ ہوا۔ اور خوشبو اسی طرح آتی رہی۔ کئی کئی بار ایسا ہوا۔ مگر خوشبو آتی رہی۔ قاضی نے حضور کی خدمت میں اس معاملہ کو پیش کیا۔ آپ نے دیدہ پڑا کرتے ہوئے فرمایا۔ قاضی یہ اللہ کی محبت کی خوشبو ہے۔ دھونے سے نہیں جائے گی وہ اپنے محبان خاص کو خوشبو تا ابد دیتا ہے۔ یہ اللہ کا کرم ہے۔

۱۔ عطار نے اگرچہ دکان بند کر دی ہے مگر میں ایسی خوشبو محسوس کرتا ہوں۔ جو کتوری اور عنبر میں نہیں پائی جاتی۔

این بوئے نہ بوئے بوستان است
 این بوئے زکوئے دوستان است
 حضرت شیخ سعدی شیرازی نے اسی کیفیت کو بیان فرمایا ہے۔

جمال ہم نشین در من اثر کرد
 وگر نہ من ہماں حناکم کہ ہتم

رمضان کے روزے تھے حضرت شیخ کبیر فرید قدس سرہ
 دنیا کی دولت کی فراوانی کی زیارت کے بعد حضرت سلطان المشائخ دہلی کو روانہ
 ہوئے حضرت خواجہ شکر گنج رحمۃ اللہ نے مختصر سا زاوراہ ساتھ دیا۔ مگر پاک پن میں ہی انطار کا
 وقت آگیا اس دن مطبخ میں کچھ نہ پکا تھا اور نہ ہی درویشوں کے لئے سامان خور و نوش
 موجود تھا حضرت شیخ المشائخ نے عرض کی حضور اگر اجازت ہو تو اسی زاوراہ سے سارے انطار
 کر لیں۔ آپ بہت خوش ہوئے اور اجازت دے دی۔ اور دعا ٹے خیر میں یاد فرمایا۔ پھر
 فرمایا "بابا۔ نظام الدین! ہم نے بارگاہ رب العزت سے تمہارے لئے دنیا کی اتدعا کی
 ہے۔ امید ہے قبول ہوگی" حضرت سلطان المشائخ فرماتے ہیں کہ میرے دل میں خیال آیا کہ
 دنیا کی دولت تو انسان کو امتحان میں ڈال دیتی ہے۔ ہزاروں بابرکت حضرات اس مصیبت
 میں گرفتار ہو چکے ہیں۔ میں اس امتحان سے کب عہدہ براہوسکوں گا۔ یہ خیال آتے ہی۔ آپ
 نے فرمایا۔ بابا۔ دنیا تمہارا کچھ نہیں بگاڑ سکے گی۔ اور اس کے حصول کے لئے تمہیں کوئی تردد نہ
 کرنا پڑے گا" ایسا ہی ہوا حضور کے پاس ہر روز ہزار دینار آتے۔ شام کو صرف درویشان و
 مہمانان خانقاہ ہو جاتے۔

۱۔ یہ خوشبو بوستان کی نہیں یہ تو کوئے یار کی خوشبو ہے۔

۲۔ میرے ہم نشین کے حسن و جمال نے مجھے یوں بنا دیا ہے۔ ورنہ میں وہی خاک ہوں جو تھی۔

آپ طویل بیماری میں صاحب فراش رہے۔ مگر اس طویل بیماری کے دوران آپ کو بول و بزار کی حاجت نہ ہوئی۔ یکم ربیع الاول ۱۳۵۷ھ سے پورا نصف ماہ آپ نے نہ کوئی چیز کھائی نہ پانی پیا۔ مگر عبادت و اطاعت میں ذرہ بھر فرق نہ آیا۔

آپ کا وقت اخیر تھا۔ حضرت ابوالفتح متانی قدس سرہ السامی **مرض الموت** کے برائے عیادت دہلی آئے فرمایا۔ اللہ تعالیٰ نے جس طرح اپنے انبیا کرام کو موت و حیات کا مختار بنا دیا ہے۔ اولیاء کرام کو بھی وہی اختیار دیا ہے کیا ایسا نہیں ہو سکتا کہ حضور چند روز مزید زندگی طلب فرمائیں تاکہ مخلوق خدا مزید فیضیاب ہو سکے۔ آپ نے فرمایا بات تو درست ہے مگر مجھے حضور رسول مقبول صلی اللہ علیہ وسلم فرماتے ہیں کہ اب تمہیں دیکھنے کو جی چاہتا ہے جلدی آؤ ہم سارے بے قرار ہیں تمہارا فیض حیات و نعمات میں برابر رہے گا۔

وصیتیں :- موت سے پہلے آپ نے حاضرین کو چند وصیتیں فرمائی تھیں۔ بزرگان دین کے تبرکات ساتھ دفن کئے جائیں۔ امیر خسرو کو ہمارے پاس دفن کیا جائے جنازے کے ساتھ ساتھ سماع کا اہتمام کیا جائے اور آخری آداب گاہ کھلے آسمان کی چھت کے زیر سایہ ہو۔

سبب کچھ تقسیم کر دیا گیا :- انتقال سے پہلے خانقاہ میں جس قدر نقد و امانتیں موجود تھیں۔ اسے جا روپ سے صاف کر کے غربا میں

تقسیم کر دیا گیا۔ دودیشوں کے لئے ایک روزہ خوراک بھی نہیں رکھی گئی۔ فرمایا۔ انشاء اللہ میرے بعد تمہیں اس قدر ملے گا کہ کسی قسم کی کسر نہ رہے گی۔ ہر ایک کی قسمت اچھی رہے گی۔ ۱۸ ربیع الآخر بعد طلوع صبح بروز بدھ انتقال فرمایا۔ بادشاہ تغلق کی

تاریخ وصال :- شہادت ایک اور چند روز پیشتر ہوئی تھی۔ یعنی ربیع الاول میں اور حضرت شیخ سلطان المشائخ نے ہی تغلق کی نماز جنازہ پڑھائی تھی فرمایا۔ مجھے پتہ تھا کہ

حضرت شیخ چراغ دہلوی قدس سرہ کے خلفائے مجاز قدس سرہم

و مخدوم کمال الدین علامت الفاروقی قدس سرہ آپ کے حقیقی خواہر زادہ تھے۔ وہ اپنے خال باکمال کے مزار کے پاؤں کی جانب آرام فرمائیں۔

و شیخ زین الدین دوسرے خواہر زادے تھے جو آپ کے قدموں میں آسودہ

خاک ہیں۔

و سید محمد بن یوسف دہلوی قدس سرہ معروف بہ گیسو دراز تھے۔ آپ جامع ولایت و سیادت تھے۔ اور علوم ظاہر یہ کے ماہر تھے صاحب تصنیف تھے۔ اور گلبرگہ حسن آباد میں آرام فرمائیں آپ کا بے شمار فیض عوام و خواص تک پہنچا۔

و سید محمد بن جعفر ربکی قدس سرہ بحر المعانی۔ و قائل المعانی۔ بحر الاتساب پنج نکات روح الارواح (پنج تمہیدات شیخ مسعود بک عرف شیر خان منصور ثانی) جیسی نادر و معروف کتابوں کے مصنف تھے۔ آپ سرہند شریف میں آسودہ خاک ہیں۔

و قاضی عبدالمقندر تھانیسری ابن قاضی رکن الدین شرنجی کنڈی تھے۔ دینی علوم اور حقائق میں ایک بحر تاج تھے حضرت قاضی شہاب الدین دولت آبادی آپ کے شاگرد تھے۔ مخدوم شیخ حسام الدین فتح پوری صاحب خلافت۔ مخدوم شیخ ابوالفتح جون پوری ابن شیخ محمد عبدالحی دہلوی ابن قاضی ممدوح صاحب سجادہ قاضی شاہ پانہلی آپ کے مریدوں کی صف اول میں تھے۔ شیخ محمد آب کش دریا آبادی۔ شیخ فخر الدین بجنوری۔ شیخ عبدالسلام پیران سید علاء الدین اودھی بھی آپ کے ہی روحانی خانوادہ کے جلیل القدر افراد ہیں۔ قدس سرہم حضرت قاضی عبدالمقندر آپ کے فرزند شیخ محمد عبدالحی۔ قاضی رکن الدین آپ کے والد تمام کی قبریں اس خانقاہ میں واقع ہیں۔ جو حوض شمس کے جنوب میں ہے۔

و مخدوم جلال الدین بخاری معروف بہ مخدوم جہانیاں قدس سرہ آپ کے خلیفہ مجاز تھے۔
 و حکیم شیخ صدر الدین ابن شہاب الدین تاجر معروف طبیب دل دہلوی حصارِ علانی
 میں آسودہ خاک ہیں۔

و مولانا خواجگی کالپوی شاگرد مولانا معین الدین عمرانی اور دانشدار قاضی شہاب الدین
 دولت آبادی۔

و مولانا احمد تھانی سری قدس سرہ آپ کا مزار حصارِ کالپی میں واقع ہے۔
 و قاضی محمد ساوی جو شیخ اختیار الدین کے - عمر ایمر جی قاضی (آپ مخدوم چراغ دہلوی
 کے علاوہ حضرت مخدوم جہانیاں تید صدر الدین راجو قتال سے بھی مجاز تھے) شیخ یوسف بدہ
 خوارزمی ایمر جی جو شیخ اختیار الدین کے شاگرد رشید ہیں (منہاج العابدین کے مترجم)
 ان دونوں حضرات کو حضرت ادچی بخاری سے بھی فیض ملا تھا۔ شیخ قوام الدین لکھنوی نے
 بھی آپ سے اجازت حاصل کی تھی۔ مگر انہیں مخدوم جہانیاں سے بھی اجازت ملی تھی۔
 شیخ یوسف قدس سرہ کی وفات دورانِ سماع ہوئی تھی۔ ایمر جی میں اپنی خالقاہ میں دفن
 ہیں۔ علاء الدین مندوی بادشاہ وقت نے آپ کا شاندار مقبرہ تعمیر کرایا تھا۔ آپ کے مرشد
 عمر ایمر جی کی قبر بھی اسی شہر میں ہے۔ شیخ قوام الدین کا مزار لکھنوی کی گنجان آبادی میں ہے
 آپ نے شیخ سارنگ مچ گانوی کو اجازت و تربیت ملی تھی۔ مخدوم شیخ سارنگ نے راجو قتال
 سے بھی فرقہ خلافت حاصل کیا تھا۔ پھر مخدوم شیخ مینا فرزند اصلی شاہ قطب شیخ قوام الدین
 کے خادم اور معنوی فرزند تھے۔ آپ شیخ کے نعم البدل تھے۔ اور حضرت شیخ سے ہی تعلیم
 حاصل کی تھی۔ آپ شیخ سارنگ کے مرید تھے۔ اور لکھنوی کے صاحب ولایت تھے۔ آپ
 کا مزار اندرون شہر واقع ہے۔ شیخ سارنگ ابتدائے کار میں امرائے فیروزی سے تھے۔
 سارنگ پور کا شہر آپ نے ہی آباد کیا تھا۔ آپ کا مزار مچ گانوی میں جو لکھنوی سے پندرہ میل
 ہے پر واقع ہے۔

مخدوم شیخ سعد خیر آبادی بڑے صاحب علوم معرفت و شریعت تھے۔ آپ شاہ مینا کے خلیفہ مجاز تھے۔ مجمع السلوک اور دوسری تصانیف یادگار زمانہ ہیں۔ آپ نے حضرت شیخ سے خیر آباد جانے کے لئے رخصت لی۔ بہت سے لوگ آپ کے دم قدم سے ہدایت یافتہ ہوئے اور تعلیم حاصل کرتے رہے۔

• سید خورد زید پوری قدس سرہ

• مخدوم شیخ صفی صفی الدین صفی پوری قدس سرہ

• شیخ مبارک سندیلوی قدس سرہ جن کے مرید صفی انبالوی تھے۔

• سید نظام الدین حسنی رضوی بخاری شوبیزی معروف مخدوم الہدایاے خیر آبادی تھے۔ آپ نے بڑی عمر پائی۔ اور اکبری عہد میں دہلی میں تشریف لائے۔ بادشاہ نے آپ کی بے پناہ تعظیم و تکریم فرمائی۔ آپ سے آثار عظمت و کرامت ہر خاص و عام کے لئے عام ہوئے تھے حتیٰ کہ اکبری دربار کے متکبرین بھی آپ کے سامنے زانوئے ادب طے کرنے پر مجبور ہو گئے۔ ہزار صدی کے آخری عشرہ میں وفات پائی۔ آپ کے مقبرہ کی عمارت فیضی قیاضی نے تعمیر کرائی تھی۔ اور اس طرح آپ سے اظہار عقیدت کی۔ آپ کی اولاد آج تک دہلی میں قیام پذیر ہے۔ اکثر حضرات صلاح و تقویٰ میں مصروف ہیں اور آپ کی خانقاہ کے سجادہ نشین ہیں۔ شیخ کا مقبرہ آبادی کے جنوب میں واقع ہے ان کے صحن میں حضرت حاجی نعمت بخش شیخ برکت علی خان کی قبریں ہیں۔ شاہ مینا کے خاندان کے بزرگوں کی برکات کا فیضان آج تک جاری و ساری ہے۔ اور پیری و مریدی کا سلسلہ ابھی تک قائم ہے۔

• حضرت مخدوم نصیر الدین چراغ دہلوی کے خلفاء میں سے شیخ دانیاں المعروف

مولانا محمد عود تھے۔

• شیخ محمد متوکل کن توری قدس سرہ

• شیخ زکریا صالح قدس سرہ

- شیخ سلیمان مسلم الایمان قدس سرہ
- شیخ احمد چشتی قدس سرہ
- سید ناصر الدین چشتی قدس سرہ
- مولانا شاہ حمید قلندر صاحب خیر المجالس قدس سرہ
- صوفی قطب الدین حسن قدس سرہ
- مخدوم علاء الدین احمد قدس سرہ
- سراج الدین محمد رحمۃ اللہ علیہ

خلفائے مخدوم سید محمد گیسو دراز گلبرگی قدس سرہ

- سید محمد اکبر رحمۃ اللہ علیہ
- سید علاء الدین رحمۃ اللہ علیہ
- شیخ ابوالفتح علاء الدین قریشی رحمۃ اللہ علیہ
- قدوة ارباب تصوف و توحید سید شاہ ید اللہ رحمۃ اللہ علیہ دکنی۔
- شیخ پیارائے دکنی۔ آپ جب بیعت ہوئے تو کہنے لگے جب کوئی شخص عشق و محبت میں گرفتار ہو تو اسے خاموشی اور سکوت اختیار کرنا چاہیے۔ مجھے جب حضرت سید محمد گیسو دراز قدس سرہ کی طرف جانے کی کشش ہوئی تو میں اس وقت ایک ہندو عورت کے عشق میں گرفتار تھا اس سے ملاقات اور وصال میسر نہیں آتا تھا میں نے زنا باندھا۔ ایک بت کی پرستش پر آمادہ ہو گیا۔ میں نے یہ تصور کرتے ہوئے حضرت گیسو دراز کے چہرے کی طرف غور سے دیکھا۔ آپ نے میرا یہ حال دیکھا اور واقعہ سنا تو مجھے گلے لگا لیا۔ اور فرمایا۔ تم بڑے عالی ہمت ہو تمہیں کہاں تلاش کیا جائے مجھے حضرت فرید الدھر کے حجرہ میں جو قطب الاقطاب کے آستانہ

پر تھا۔ اعتکاف بٹھا دیا۔ اور تمام خیالات سے نجات دلا کر کمالات تک پہنچا دیا۔ شاہ جلال گجراتی بنگالی آپ کے ہی مرید تھے۔ شاہ جلال کی خانقاہ شاہانہ دربار کی طرح تھی اخراجت اور شان و شوکت شاہانہ تھے۔ بنگال کے بادشاہ نے آپ کو شہید کر دیا۔ یہ شہادت ایک دنیاوی غلط فہمی پر ہوئی تھی جس طرح فرید الدین عطار رحمۃ اللہ علیہ کو ایک تاتاری نے شہید کر دیا تھا شیخ محمد بلا لوی صاحب مصباح العاشقین نے آپ سے ہی نعمت پائی۔ قدس سرہ۔

۸

قاضی عبدالمقدر تھانی سری قدس سرہ کے خلقاء

آپ شریعت، طریقت فصاحت اور بلاغت میں مکیائے روزگار تھے صبر و قناعت توکل و ریاضت کی دولت سے مالا مال تھے۔ آپ کے دروازے پر سونے کی بارش ہوا کرتی تھی۔ آج تک آپ کی خانقاہ "سون برس" کے نام سے مشہور ہے۔ آپ کے ایک بیٹے قاضی عبدالصمد جو بنوری قدس سرہ نے اس خانقاہ کو سکندر لودھی کے زمانہ میں از سر نو مرمت کیا۔ بائیں جانب کی عمارتیں اور موجودہ تالاب بنایا۔ دائیں ہاتھ پر مولانا سہال الدین کی اولاد کی قبروں کی قطاریں بنائی گئیں شمالی کی طرف سے سکندر لودھی اور بادشاہ کو سڑک جاتی ہے۔

شیخ عبدالحی دہلوی آپ کے ہی فرزند تھے۔ آپ بڑے متبحر عالم دین تھے خلافت فیروزی کے دور میں آپ کے علوم معقول و منقول کا چرچا تھا۔ مخدوم سید صدر الدین راجو قتال بخاری اپنے برادر کلال کی وصیت کے مطابق دہلی آئے اور تمام اہل اسلام کے عقیدہ ختم نبوت پر علوم حاصل کرنے حاضر ہوئے تھے۔ اور اس موضوع پر بعض علماء اسلام سے بحث کی گئی۔ اس بحث میں علماء دہلی نے باہم مشورہ کیا کہ مخدوم سے گفتگو اور بحث کون کرے گا! شیخ عبدالحی نے یہ کام اپنے ذمہ لیا۔ جب مجلس

عدل منعقد ہوئی۔ بادشاہ مشائخ قاضی اور امراء اپنی اپنی نشست پر بیٹھے۔ ابھی تقریر کی نوبت نہ آئی تھی کہ مولانا شیخ عبدالحی نے حضرت مخدوم قدس سرہ سے صرف اتنا پوچھا کہ حضور کیا آپ اس ہندو کا تازعہ طے کرنے کے لئے تشریف لائے ہیں آپ نے فرمایا۔ نہیں میں تو مسلمانوں کے تازعہ کو طے کرنے کو آیا ہوں اس موقع پر آپ نے خشمگیں نگاہوں سے شیخ کو دیکھا۔ اور انہیں ڈانٹ پلائی۔ اس پر حضرت قاضی مجلس سے اٹھ کھڑے ہوئے۔ اور حضرت مخدوم کی خدمت میں التماس کی کہ حضور! میرا یہ ایک ہی بیٹا ہے۔ حضرت مخدوم نے فرمایا۔ اللہ اسے ایک ایسا بیٹا عطا فرمائے گا۔ جو آپ جیسا ہوگا۔ شیخ کو اسی وقت درد اٹھا اور خانقاہ پہنچ کر آپ کا انتقال ہو گیا۔ مخدوم شیخ ابوالفتح جو پوری اپنے والد عالی قدر کے انتقال کے بعد ۱۲ عمر ۱۲۷۲ھ کو پیدا ہوئے۔ اور آپ کے دادا نے ان کی بڑی نفیس طریقہ پر پرورش فرمائی سچی بات تو یہ ہے کہ یہ لڑکا حضرت مخدوم کی دعا و برکت سے پیدا ہوا تھا۔ اس کی عمر بیس سال کو پہنچی تو قاضی عبدالمقدر قدس سرہ کا انتقال ہو گیا۔ یہ ۱۲۹۱ھ کا سال تھا اس صدی کے نویں سال امیر تمپور گورگانی نے برصغیر پر حملہ کیا اور وہلی کے پایہ تخت پر قبضہ کر لیا۔ اس سے کئی سال پہلے حضرت سید محمد گیسو دراز نے ان حالات کو خواب میں مشاہدہ کر لیا تھا۔ اور آپ نے ان معاملات کا اظہار بعض اجاب طریقت کے سامنے بھی کیا تھا۔ اہل باطن میں سے مخدوم شیخ ابوالفتح۔ مخدوم شیخ حسام الدین قاضی شہاب الدین مولانا خواجگی قدس سرہم ان حالات سے باخبر تھے۔ مولانا خواجگی دہلی کو چھوڑ کر کالپی چلے گئے۔ دونوں مخدوم اور قاضی اودھ کی طرف چلے گئے۔ جب کنتور میں پہنچے۔ تو شیخ ابوالفتح نے شیخ حسام الدین کو کہا۔ کہ آپ کی دلالت کا مقام فتح پور ہے۔ اور خود قاضی کو ساتھ لے کر جو پور تشریف لے گئے۔ اور وہاں ہی اقامت اختیار کر لی۔ ان کی اولاد میں سے شیخ عبدالوہاب شیخ عبدالصمد صاحب رشد و ہدایت ہوئے تھے۔ ابھی تک اس شہر میں

آپ کے فضل و کمال کی شہرت ہے مخدوم حسام الدین فتح پور میں قیام پذیر ہوئے آپ غزنوی تھے صدیقی تھے۔ آپ کے بزرگان اور اسلاف حضرت شیخ ضیاء القدس عبدالقادر البونجیب سہروردی اُسکری کے بزرگوں سے چوتھی پشت پر جا ملتے ہیں۔ آپ محمد شاہ عادل کے زمانہ اقتدار میں غزنوی علماء اور اکابر کی ایک جماعت کے ساتھ برصغیر تشریف لائے تھے کچھ عرصہ ملتان میں سکونت پذیر رہے کچھ عرصہ بعد مولانا محمد معین الدین عمرانی قدس سرہ بھی ملتان پہنچے یہ حضرات غزنی کے سادات اور شیوخ کی ایک جماعت کے ساتھ دہلی جا رہے تھے۔ تمام آپ کی خدمت میں حاضر ہوئے ان سب کو شاہی مراعات سے نوازا گیا اور اپنے ساتھ دہلی لے آیا۔ شیخ حسام الدین حضرت قاضی کی خدمت سے تحصیل علم کر کے فارغ ہوئے تو اپنے بھی مولانا احمد تھانی سہری مولانا عمرانی مدوح شیخ عبدالمجید ناولی دہراد (زادہ) اور مولانا محمد شمس الدین بکھی قدس سرہم سے تحصیل علم کیا اور حضرت قاضی کے ہاتھ پر بیعت کر کے کسبِ طریقت کی۔ ایک وقت آیا کہ بڑی شان و شوکت کے مالک تھے اور علمی طور پر بڑا بلند درجہ پایا۔ آپ کو حضرت قاضی قدس سرہ سے اتنا قرب حاصل تھا کہ ایک دن حضرت قاضی اپنی خانقاہ میں درس و تدریس میں مصروف تھے۔ ایک ریاضت کیش بزرگ وارد ہوئے حضرت قاضی نے اس کا نام و نشان دریافت فرمایا۔ اس نے بتایا۔ ایک عرصہ ہو گیا ہے۔ میں اور آپ مسجد ابو سعید سامانی کے عقب میں ملے تھے۔ آج آپ میرا نام دریافت کرتے ہیں حضرت قاضی نے ایسی کسی ملاقات سے انکار کر دیا۔ وہ رنجیدہ خاطر ہو کر اٹھ کھڑا ہوا اور باہر چلا گیا۔ قاضی صاحب کا ایک مرید اس شخص کے پیچھے دوڑا۔ اور پوچھا واقعی جو تم کہہ رہے ہو یہ بات تو سچی تھی۔ مگر اس وقت قاضی مقتدر صاحب اقتدار ہیں۔ جاہ و چشم کے مالک ہیں عقیدت مند شاگردوں کا ایک حلقہ موجود ہے وہ تو لوگوں کے باطنی حالات بیان فرماتے ہیں۔ وہ کسی پوشیدہ راز کو افشاء کرنا نہیں چاہتے تھے۔ مصلحتاً ایسا ہوا ہے۔ ایسی باتیں کر کے اس نور اردو کو راضی کر لیا مقصد یہ تھا کہ قاضی کے رازوں

سے واقف آدمی سے کچھ باتیں حاصل کر لی جائیں۔ شیخ حضرت مخدوم کا بے حد احترام کرتے تھے۔ حضرت مخدوم بھی شیخ کی بے حد عزت کرتے تھے اور قاضی کو دیکھنے کے لئے جو نیپور جایا کرتے تھے۔

شیخ حسام الدین کو اس ملک میں بڑی مقبولیت اور شہرت ملی نذر و نیاز کا ایک سلسلہ آپ کی خانقاہ میں جاری رہتا۔ ایک دفعہ قحط پڑا دو ہزار اشخاص ہر روز آپ کی خانقاہ سے کھانا کھاتے تھے۔ مستقل درویشوں کا دوامی لنگر اس کے علاوہ چلتا تھا۔ آپ نے اس قحط کے زمانہ میں اپنے داماد شاہ عطاء مہروردی عباسی کو اپنی بیٹی بی بی پیاری سمیت اپنے پاس بلا لیا قطب الاقطاب کے خلیفہ سید خضر رومی قدس سرہ کے حالات میں ہم اس قحط کی داستان لکھ آئے ہیں۔

حضرت مخدوم سے خلافت پشت شاہ عطاء کو ملی اگرچہ یہ بات ہمیں بزرگان دین کے تذکروں اور ملفوظات میں کہیں نظر نہیں آئی۔ لیکن بائیں ہمہ اگر شاہ عطاء سے سلسلہ مہروردیہ میں حضرت مخدوم کو خلافت ملی ہو تو تعجب کی بات نہیں۔ یا یہ بھی ہو سکتا ہے کہ حضرات مہروردیہ جو دادا پروادا میں ایک ہی خاندان سے تعلق رکھتے ہیں روحانی فیض ملا ہو اور چند حضرات نے آپ کو مہروردی لکھ دیا ہو۔

آپ کے فرزند مخدوم منہاج الدین اور مخدوم سراج الدین تھے۔ ان کے دوڑکے مخدوم مبارک اور مخدوم قطب الدین تھے۔ محمد مخدوم مبارک کے ایک بیٹے مخدوم عبدالغنی تھے۔ ان سے اور مخدوم قطب الدین سے بڑی اولاد ہوئی اور نسل چلی۔ ان میں سے اکثر حضرات ہر وقت ہر زمانہ میں صاحب علوم و دانش ہوئے ہیں۔ ان میں سے بہت سے بزرگ صاحب ریاضت اور فقر ہوئے ہیں۔ اکثر صاحب جاہ و حشمت اور صاحب مال و متاع بھی ہوئے ہیں اور انہیں شاہی مناصب بھی ملے تھے۔

متاخرین میں مخدوم عبدالغنی عاذق زماں اور فاضل دوراں حکیم مولانا شاہ غلام حسن

عرف محمد امام اور ان کی اولاد کو اللہ کے فضل و کرم سے سلاطین کے ہاں بڑی قدر و منزلت حاصل تھی۔ وہ دینی اور دنیاوی نعمتوں سے مالا مال تھے۔ عابد۔ زاہد و رولش منش۔ شب بیدار اور نوادر روزگار تھے۔ ان کی مہر کا سمج یوں تھا: "غلام تو ام اے امام حسن" شیخ احمد رضا شہید حضرت مخدوم قطب الدین قدس سرہ کی اولاد سے تھے وہ فرخ سیر کے دربار کے مجاہدین میں سے تھے۔ پھر آپ محمد شاہی دور میں صاحب اقتدار رہے محمد شاہ نے آپ کو اپنی لڑکی سے منسوب کیا تھا۔ اس سے ایک لڑکا اور ایک لڑکی پیدا ہوئی تھی۔ پھر ہر ایک کی اولاد بڑھتی گئی۔ شاہ حسام الدین لکھنوی شاہ غلام حسن کے نبیرہ و ختری تھے جس نے اپنے نانا کے زیر سایہ تربیت پائی اور دہلی میں قیام فرما ہوئے۔ آپ کی طبعی رغبت درویشی کی طرف تھی آخر عمر میں شاہ علیم اللہ دہلی سے جو شاہ سعید شاہ غلام محمد ٹھٹھی کے مرید تھے۔ بیعت کر لی۔ بڑی ریاضتیں کیں۔ لکھنویں معبر خانقاہ کے ایک کنارے پر مسکن بنا کر مندار شاہ پر جلوہ فرمائی کرتے رہے وزراء اور امراء آپ کی خدمت میں حاضری دیا کرتے تھے۔ آپ یاد الہی کے بغیر کسی چیز کی طرف التفات نہ فرماتے تھے۔ اپنے زمانے کے اہل عرفان آپ سے فیض یاب ہوئے تھے۔

شاہ مدد علی قدس سرہ بھی اپنی سے تھے۔ وہ عالم باخبر اور عابد با اثر تھے بھقا جلی و خفی کے مرقع تھے۔ مولوی اکبر علی جو حکیم محمد امام کے خانوادہ میں سے تھے حضرت حسام الدین کے عقیدت مند اور اردت کیش تھے۔ آپ نے ان کے حالات میں ایک شاندار کتاب تعریف العارفین لکھی تھی۔ آپ کے انتقال کے بعد آپ کو اپنی کی خانقاہ میں دفنایا گیا۔ آپ کے بعد آپ کا نبیرہ شاہ خرم علی سجادہ نشین بنے۔ آپ کا عقیدہ درست تھا۔ اور اسلامی غیرت کے مالک تھے۔ اگر بیگانہ مجالس اور صحبت میں چلے جاتے تو ان پر کچھ اثر نہ ہوتا تھا اور درویشوں کی صحبت کے

اثرات پکے تھے۔

آپ کی وفات کے بعد شاہ کریم الدین ان کی جگہ سند آندا ہوئے اب تک وہ زندہ ہیں۔ محافل اعراس اور سجادگی کی دوسری رسموں کا آپ ہی اہتمام کرتے ہیں حضرت مخدوم شیخ حسام الدین فتح پوری کی سجادگی آپ کے دم قدم سے قائم ہے۔ حال ہی میں حافظ رحیب علی اس خدمت پر مامور تھے۔ حکیم محمد امام کی اولاد کے اکثر حضرات صاحب علم و ریاضت ہوتے ہیں۔ خصوصاً اس وقت فالیش البرکات جامع فضائل و کمالات مولانا حکیم حافظ محمد علی خلف الصدق جناب صاحب التعریف العارفین صنوا لبطاوقات ادائے لوازم ریاضات اور کسب عادات کا اہتمام فرماتے ہیں قدس سرہم۔

۹

خلفائے مخدوم جہانیاں جہاں گشت جلال الدین بخاری اچی قدس سرہ

ہم اس خاندان کے بعض نامور حضرات کے حالات خانوادہ بخاری میں لکھ آئے ہیں یہاں حضرات ایرچی کا شجرہ اور حضرات اودی کا نسب تحریر کرتے ہیں۔ اودی سے مخدوم نظام الدین تک کا تذکرہ بھی قاضی محمد ساوی قدس سرہ کے حالات میں منزل ششم میں آچکا ہے۔ اب ان سلاسل کا ذکر کیا جاتا ہے جو برصغیر کے دوسرے سلاسل کے خلفاء کی معرفت آپ تک پہنچا ہے۔ ایک سلسلہ سید اجمیل بٹراچی کی وساطت سے شیخ عبد القدوس گنگوہی رحمہ اللہ تک چلا جاتا ہے۔ اس کی وضاحت سلسلہ مجددیہ میں دی گئی ہے۔ دوسرا سلسلہ حضرت ممدوح سے لے کر سید مبارک و سید جلال عبد القادر شیخ قطب الدین و شیخ قیام الدین سے ہوتا ہوا شاہ جمال اولیا سے جا ملتا ہے تیسرا سلسلہ حضرت شیخ فخر الدین مہوبی و شیخ نظام۔ شیخ قطب الدین۔ شیخ سالار بدہ کردی

شیخ بہاؤ الدین کرڈی۔ مخدوم جہاں گرد سے شاہ جمال اولیا تک جا ملتا ہے تیسرا سلسلہ
 سید صدر الدین راجو قتال سے ہوتا ہوا۔ علاء الدین ساری و بہاء الدین جو پوری۔ شیخ
 ادھن جو پوری اور ان کے بیٹے قطب الدین اور ان کے بیٹے شیخ قیام الدین قدس ہریم
 سے ہوتا ہوا شاہ جمال اولیا تک جا پہنچتا ہے۔ جو شیخ قطب الدین سے ہو کر ان کے
 والد مکرم شیخ ادھن سے جا ملتا ہے۔ ایک سلسلہ شیخ جلال عبدالقادر مجاز شیخ سالار بدہ
 کرڈی (دو طرفہ اجازت یافتہ ہیں) پھر ایک شیخ قطب الدین بن شیخ نظام الدین مہوبی
 دجن کا ذکر اوپر آچکا ہے، تک جا ملتا ہے۔ ایک اور سلسلہ شیخ بہاء الدین جو پوری مختلف
 سلاسل سے فیض یافتہ ہیں ایک اور سلسلہ جو شیخ علاء الدین ساری سے جا ملتا ہے ایک
 شیخ محمد علی جو مولانا شیخ فتح اللہ ادھی کے مرید تھے۔ اور صاحب نعمت حکیم شیخ صد الدین
 طبیب دل سے جا ملتا ہے۔ ایک سید راجا حامد شاہ جو خانوادہ سراجیاں سے تعلق
 رکھتے تھے۔ اسی سلسلہ سے فیض یافتہ ہیں۔ شاہ حسین گجراتی صاحب لخت شاہ محمد علی
 اور ان کے والد شیخ احمد علی جو غارتی امیر صاحب قرآن تھے۔ آپ دہلی سے چل کر
 جون پور میں چلے گئے تھے۔

شاہ جمال قدس سرہ کو اولیا ادھی کی اس اجازت میں حضرات خاندان بہروردیہ
 نظامیہ سراجیہ اور مداریہ کا بھی فیضان ہے۔ خانوادہ قادری نے شیخ ضیاء الدین
 قاضی حنا جو شیخ ہنکاری کے مرید تھے۔ اور صاحب ارشاد تھے۔ سے اجازت پائی
 تھی۔ شیخ ہنکاری کو سید محمد ابراہیم بن معین عبدالقادر حسنی قادری ایرچی جو تمام کمالات
 عقلی و نقلی ربی و حقیقی میں اپنے وقت میں اپنی مثال آپ تھے۔ درویشوں کی
 صحبت کے فیض اور مختلف سلاسل تصوف سے روابط رکھنے کی بنا پر مختلف مشائخ
 میں ممتاز تھے۔ ان کے پاس اور ادنا ماثورہ اور افکار مفید پر کتابیں موجود ہیں۔ یہ
 حضرات سلطان المشائخ سے کسی وسیلے کے بغیر ہی باطنی طور پر بیعت بھی تھے اور

خلعت خلافت سے بھی سرفراز تھے۔ ایک دن شیخ رکن الدین ابن شیخ عبدالقدوس قدس سرہ نے آپ کو کہا کہ آج حضرت قطب الاقطاب کا عرس منایا جائے گا۔ آپ بھی تشریف لے چلیں۔ آپ نے جواب دیا۔ نہیں آپ ہی جائیں اور ان کی زیارت سے مشرف ہوں تم پر حقیقت حال ظاہر ہو جائے گی۔ جب حضرت شیخ محمد رکن الدین وہاں پہنچے اور حضرت قطب الاقطاب کے روح کو مراقبہ میں مخاطب کیا۔ تو آپ نے ارشاد فرمایا۔ ان بد بختوں نے ہمارا دماغ چاٹ لیا ہے۔ اس وقت تو ال اور صوفیا جوش و فروش سے قوالی کر رہے تھے آپ کبھی قوالی کی مجالس میں نہیں گئے تھے۔ سید بہاء الدین بن ابراہیم محمد عطا انصاری قادری شطاری کی مجالس میں بیٹھا کرتے تھے۔ جن کی اصل حضرت جنید بغدادی کے نواسروں سے تھی۔ مندو کے ایک بادشاہ کی استدعا پر اس علاقہ میں آئے تھے۔ پھر چک کیا۔ اور وہاں سے ہی حضرت سید احمد علی قادری سے فرقہ خلافت حاصل کیا تھا۔ اور سید علی کو خلافت حضرات سادات قادری سید حسن و سید موسیٰ و سید علی و سید ابوالنصر علی الدین و سید ابوصالح و سید عبدالرزاق کی وساطت سے حضرت سید غوث اعظم شیخ عبدالقادر جیلانی محبوب سجانی کی بارگاہ سے فرقہ حاصل ہوا تھا۔ قدس سرہم۔ اسی طرح آپ کو شطاری خاوادہ میں انہیں حضرات کی وساطت سے فرقہ خلافت ملا۔ سید ابراہیم کی تعلیم کے لئے ذخیرہ شطاری لکھا گیا تھا۔ سید ابراہیم ارجی قدس سرہ کی وفات ۹۵۲ھ میں ہوئی۔ آپ کی قبر مبارک حضرت امیر خسرو دہلوی قدس سرہ کے مزار کے پاؤں کی طرف ہے۔ شیخ عبدالعزیز حسن اور دوسرے ہزاروں صوفیائے آپ سے فیض روحانی پایا تھا۔

خاندان حضرت سید محمد کا پبی قدس سرہ

آپ کے اسلاف ترمذ سے تشریف لائے تھے۔ وہ گیارہویں صدی ہجری

میں برصغیر میں وارد ہوئے۔ اور صوبہ پنجاب میں جالندھر شہر میں قیام فرما ہوئے سب سے پہلے ابوسعید ترمذی جالندھر سے کالپی میں تشریف لائے۔ اور اقامت پذیر ہو گئے۔ سید محمد کو بچپن سے ہی علم کا شوق تھا۔ سب سے پہلے آپ مولوی محمد عمر حاجوی سے اکتساب علوم کیا۔ پھر حضرت شاہ جمال اولیا کی خدمت میں حاضری دی آپ نے فرمایا۔ ہم اسے شاگرد بناتے ہیں جو ہمارے ہاتھ پر بیعت کرے چنانچہ آپ ان سے بیعت ہوئے علوم دینیہ کے ساتھ ساتھ آپ نے سخت ریاضت اختیار کر لی خلعتِ خلافت پائی اور اجازت بیعت بھی ملی۔ اور زمانہ کے یکتا بنے۔ نقشبندیہ سلسلہ کے صاحب تصنیف بھی ہوئے کیونکہ آپ کو حضرت شاہ ابوالعلائی اکبر آبادی سے سلسلہ نقشبندیہ میں فیض ملا تھا۔

حضرت ابوالعلائی حضرات سادات میں سے تھے۔ انہیں خاندانِ آجر نقشبندیہ سے خلافت ملی تھی۔ اور آپ کا سلسلہ طریقت ابوالعلائی سمنانی سے ملتا ہے چشتیہ خاندان کا فیض باطنی طور پر حضرت ہند اولیٰ خواجہ معین الدین اببیری قدس سرہ سے ملا تھا۔ آپ کا مقبرہ آگرہ شہر کے باہر ایک دائرہ میں ہے۔ جہاں مسجد۔ کنواں اور دوسری قبریں ہیں۔ آپ کی قبر کھلے آسمان کے نیچے ایک درخت کے سایہ میں ہے جہاں سید محمد کالپی کے خلفاء کے مزارات ہیں۔ ان میں شاہ محمد افضل الہی آبادی خصوصی طور پر معروف ہیں۔

سید محمد کالپی کی وفات ۱۱۸۷ھ میں ہوئی تھی۔ غلام علی آزاد نے آپ کی تاریخ ان اشعار میں کہی تھی۔

غوثِ عالم یگانہ آفاق
گفت تاریخ رحلتش آزاد
میر سید محمد ذی شان
رفت قطب زمان بسوئے جنان

سید احمد الرشید قدس سرہ :- آپ اپنے والد متخلص بہ کاشفی کے جانشین تھے ظاہری اور باطنی طور پر اپنے والد کی تصویر تھے۔ آپ کی وفات ۸۲۰ھ میں ہوئی۔ آپ کے بیٹے شاہ فضل اللہ تھے۔ جو ۱۱۱۱ھ میں فوت ہوئے۔ پھر ان کے بیٹے سید احمد سعید ان کے جانشین شاہ حسین علی جو ان دنوں سجادہ نشین ہیں شاہ فضل اللہ اور شاہ برکت اللہ ماری کے مشہور خلیفہ ہیں۔ آپ شاہ محمد سعید محمد خان بگیش فرخ آبادی کے معروف مریدوں میں سے تھے۔ ان حضرات کے مقابر و زیارات کالپی میں ہیں۔ شاہ لطیف اللہ بگرامی جو سید محمد کالپی کے خلیفہ مجاز تھے۔ بگرام میں آسودہ خاک ہیں۔

خاندان سید محمد فضل الہ آبادی

یہ خاندان سادات کرام کا مشہور خانوادہ ہے۔ ان کے بہت سے بزرگ نامور صاحبِ رشد و منزلت ہوئے ہیں شاہ محمد افضل کو سید محمد سے خلافت ملی تھی۔ دوسری طرف شاہ محمد خوب اللہ شاہ محمد فاخر و شاہ محمد ناصر و شاہ غلام قطب الدین و شاہ محمد اجمل و شاہ محب اللہ تمام بزرگوں نے ابو سعید گنگوچی صابری قدس سرہ سے خلافت حاصل کی تھی۔ شاہ عبد الجلیل نے شاہ محمد صادق گنگوہی قدس سرہ سے فرقہ خلافت حاصل کیا۔ مگر باطنی طور سے حضور ہند الولی خواجہ معین الدین چشتی سے فیض پایا تھا۔ آپ کو دستارِ خلافت ملی تو آپ اسے ہر وقت سر پر رکھتے اور اس سے کوتاہی نہ کرتے تھے آپ اپنے وقت کے بے نظیر اور بے مثال ولی اللہ تھے جس دن سے آپ کو صوفیاء کلام سے تعلق ہوا تھا۔ اس دن سے سیرو یاحت میں رہنے لگے تھے۔ آپ کا طریقہ تھا کہ تنہا سفر کرتے۔ جو لباس پہن رکھا تھا۔ اس کے ساتھ دفنانے کی وصیت کی۔ آزادانہ پاؤں کو جوتوں کی قید میں رکھنا بھی کبھی پسند نہیں کیا تھا کبھی لاکھی ہاتھ میں نہیں

رکھی۔ کبھی کوئی زاد راہ ساتھ نہیں رکھا۔ بچپن میں مسجد میں داخلہ لیا تو چند دنوں میں سارا قرآن پاک حفظ کر لیا۔ آپ کی گفتگو اتنی شائستہ تھی کہ میں اور تو کا لفظ زبان پر کبھی نہ لاتے تمام عمر کسی چیز کی تعریف میں وقت ضائع نہیں کیا کسی بڑی شکل کو دیکھ کر ناک نہیں چڑھایا۔ کسی بد رنگ یا بد بو کو پا کر سیخ پانہیں ہوئے آپ نے بہت سے رسائل لکھے۔ جن میں توحید۔ منازلِ رخصت درویشیاں اور اذکار و اشغالِ بزرگان دین لکھے گئے ہیں۔

خاندانِ ساداتِ بلگرام

بلگرام کے سادات سید ابوالفرح واسطی قدس سرہ کی اولاد میں سے ہیں آپ کا شجرہ نسب سیدنا علی کرم اللہ وجہہ تک پہنچتا ہے سید ابوالفرح ابن سید داؤد۔ ابن سید حسین ابن سید یحییٰ ابن سید زید ثالث ابن سید عمر ابن سید زید ثانی ابن سید علی عراقی ابن سید حسین ابن سید علی ابن سید محمد ابن سید عیسیٰ ابن سید زید شہید ابن امام زین العابدین ابن سید امام حسین سید الشہداء ابن سید علی مرتضیٰ قوت بازو سے مصطفیٰ صلی اللہ علیہ وسلم۔

سید ابوالفرح محمود غزنوی کی خلافت میں غزنین سے برصغیر میں تشریف لائے آپ کے ساتھ آپ کے چار بیٹے تھے۔ سید معز الدین جنہیں آپ نے اپنے ساتھ رکھا سید ابوفراش سید ابوالفضائل اور سید داؤد قدس سرہم۔ یہ حضرات برصغیر میں تشریف فرما رہے۔ سید ابوفراش جاخ میر میں سکونت پذیر ہو گئے۔ سید ابوالفضائل بمقام چہارت قیام فرما ہوئے اور سید داؤد تن پور میں سکونت فرما ہوئے۔ یہ سارے بزرگ صاحب اولاد تھے۔ سید محمد صغریٰ۔ بن سید علی بن سید حسین بن سید ابوالفرح ثانی بن سید ابوفراش جاخ میر سے اٹھ کر سب سے پہلے شہر بلگرام میں تشریف لائے۔ ان دنوں سردار سہری

بلگرام کا حکمران تھا وہ بڑا متعصب ہندو تھا اور سادات کرام سے خصوصاً دشمنی رکھتا تھا سادات کرام نے حضرت بادشاہ وقت سلطان شمس الدین والدین سے رجوع کیا اور بادشاہ کی اجازت سے انہوں نے سردار سری سے باقاعدہ جنگ کی اور فتح یاب ہوئے اس دن سے بلگرام کو دارالسلام بنا دیا گیا اس واقعہ کی تاریخ لفظ خدا داد سے ماخوذ ہے سید محمود صغریٰ اکتیس سال بعد انتقال فرما گئے آپ کا مزار سید مبارک کلاں دتار کے باغ میں واقع ہے جسے سید صغریٰ غازی کے نام یاد کیا جاتا ہے۔ عبدالواحد بلگرامی بن سید ابراہیم بن سید قطب الدین بن سید کمال بن سید اویس بن سید قاسم بن سید حسین بن سید نصیر بن سید حسین بن سید عمر بن سید صغریٰ غازی قدس سرہم زمانہ کے مشہور اور مقبول بزرگوں سے ہوئے ہیں آپ چھوٹی عمر میں ہی علم و فضل سے بہرہ ور ہو کر درویشوں کی مجالس میں جانے لگے تھے آپ کو شیخ صفی الدین سانی پوری سے عقیدت تھی۔ مگر آپ کی عمر بھی اٹھارہ سال ہی تھی کہ سید صفی الدین کا انتقال ہو گیا۔ آپ شاہ حسین سکندری سے جو دہلی سے دو منزل کے فاصلہ پر تھے بیعت ہوئے۔ آپ سے ہی خلافت اور کرامت ملی۔ خانوادہ قادری چشتی اور سہروردی سے اجازت و خلافت حاصل کی آپ کو یہ مقامات حضرات شاہ حسین شیخ صفی مخدوم۔ شیخ علاء مخدوم شیخ مینا مخدوم۔ شیخ سازنگ سید صدر الدین راجو قتال مخدوم جہانیاں قدس سرہم سے حاصل ہوئے تھے۔

اکبر بادشاہ نے سید عبدالواحد رحمۃ اللہ علیہ کو آگرہ میں طلب کیا۔ آپ وہاں پہنچے تو اکبر خود آپ کو ملنے آیا۔ اور درخواست کی کہ آپ کوئی ارشاد فرمائیں۔ مگر آپ نے کچھ نہ کہا۔ جہاں بانو آپ کی مرید اور عقیدت مند تھی۔ ان کے ہاتھ اکبر نے چند مواضعات کی جاگیر کے کاغذات بھیجے تاکہ درویشوں کے افراجات کے کام آسکے۔ مگر آپ نے یہ دستاویزات واپس کر دیں بادشاہ نے آپ کو بڑے اعزاز کے ساتھ واپس بھیج دیا۔

حضرت سید عبدالواحد بلگرامی قدس سرہ صاحب تصانیف عالیہ ہیں آپ کی کتاب
سبع سنابل عقاید تصوف اور مقامات عرفان میں بے مثال ہے۔ یہ کتاب حضور رسالت
مآب میں قبول و منظور ہوئی تھی اور اسی کتاب کی برکات سے آپ کو حضور کی بارگاہ
کی حضوری ملتی رہی۔ آپ کی ایک اور نصف میزان الاممال ہے۔ یہ اصطلاحات صوفیہ
میں ایک منظوم شاہکار ہے اس میں ہندی زبان کے صوفیانہ اشعار ہیں اور صناعات
ہیں۔ ایک اور کتاب شرح حکایات چار بڑا در اور رسائل حل شہادت بھی اہل علم
کے ہاں بڑی مقبول ہوئی۔

بلگرام میں ایک ایسا فرد تھا جس کے چار بیٹے تھے (۱) سید عبدالجلیل صاحب لائیت
مارہرہ قدس سرہ (۲) سید فیروز قدس سرہ (۳) سید یحییٰ قدس سرہ (۴) سید طبیب قدس سرہ
آپ اکثر علوم و فنون میں بڑے ماہر تھے۔ آپ کے ساتھ مولانا مجذوب دہلوی کو
خصوصی ربط اور تعلق تھا۔ آپ اپنے والد کے سجادہ نشین بنے آپ کے مفصل حالات
اس خانوادہ کے باب میں درج ہیں۔

خاندان مارہرہ

یہ خانوادہ تصوف تقریباً پچاس سال سے روحانی راہنمائی کر رہا ہے۔ اس
خانوادے کے سجادہ نشین جیسا کہ ہم اوپر ذکر کر آئے ہیں سید عبدالجلیل قدس سرہ
تھے۔ جن کی تاریخ وفات ان شعروں میں درج ہے۔

میں فیض و معدن عرفان

سید عبدالجلیل شاہ زمان

ہادی پیشوا سائے اہل یقین

مرشد راہنمائے روح زمیں

بود در ذات حق خدا آگاہ

معوذہ ہوش مدتے آں شاہ

ہادی خضر رافت شد

بعدہ سال چوں افاقت شد

از جناب اللہ و احمد وال شہر مارہرہ شد حوالہ آن
 چہل و نوسال را ہمانی کرد اندرین شہر مقتدائی کرد
 بود و شبہ از صفر ہشتم کہ سفر کرد آن عتودہ شیم
 سالِ چہتِ بگفت ہاتف جہاں
 رفت آن فتدوہ زمین و زمان

حضرت شاہ عبد الجلیل کے بعد اس کے بیٹے سید اولیس قدس سرہ باپ کے سجادہ
 پر جلوہ فرما ہوئے۔ ان کے بعد سید برکت اللہ المعروف بہ شاہ ابوالبرکات متخلص بہ عشقی
 سجادہ نشین بنے۔ آپ بڑے صاحب تصانیف بزرگ تھے۔ آپ کا ایک دیوان
 آبدار اشعار کی دولت سے مالا مال ہے۔ آپ نے اپنے والد مکرم اور جد معظم کے عرفان
 و فیضان پر اکتفا نہیں کیا تھا۔ بلکہ متعدد حضرات اہل عرفان سے اکتساب فیضان کیا۔
 آپ کے چچا سید غلام مصطفیٰ بن سید فیروز آپ کے فیض رسال بنے پھر سید مرثی بن سید
 عبدالنبی بن سید طیب سجادہ نشین بلگرام قدس سرہ سے روحانی تربیت پائی حضرت شاہ
 طفت اللہ بلگرامی جنہیں سید احمد کالپی قدس سرہ سے خلافت ملی تھی۔ آپ کے فیض رسال
 بنے۔ شاہ فضل اللہ کالپی قدس سرہ جن سے کئی خانوادوں کو خلافت ملی۔ آپ کے
 روحانی مرثی بنے۔ آپ کی وفات پر سید غلام علی آزاد نے مرثیہ لکھا۔

سید کامل روشن دل صاحب برکات

رفت زین عالم و با حضرت حق یافت مصال

کرد آزاد رقم سال و فاقش بد و طرز

یوم عاشورہ ہزار و صد ہم چہل دو سال

شاہ آل محمد رحمۃ اللہ علیہ اپنے والد کی جگہ سجادہ نشین ہوئے آپ کے خلفا

میں سے ایک شیخ فقیر اللہ عارف باللہ بنارس میں آرام فرمائیں۔ آپ کا وصال

ایک ہزار ایک سو چھیاسٹھ سال میں ہوا تھا۔

شاہ آل محمد از دنیسا نقل فرمود سوائے دارجاں

گفت تاریخ وصل او حافظ شمس گوید زیر ابرہہ سال

شاہ آل حمزہ قدس سرہ صاحب کاشف الاستار آپ کے فرزند ارجمند تھے

اور آپ کے سجادہ پسند آرا ہوئے آپ کے خلفاء میں سے شاہ سیف اللہ ملازی

جو حضرت شیخ محمد رمضان بہاروی کے مرشد تھے۔ بڑے نامور ہوئے حضرت شاہ

آل حمزہ کی مستدارشادان کے بیٹے حضرت شاہ آل احمد نے سنبھالی۔ مولانا شاہ

عبدالمجید بدایوانی اور شاہ غلام نقشبند خان آپ کے خلفائے تھے۔ حافظ

عبدالعزیز و شاہ شمس الحق بزاز آپ کے مریدان مجاز ہوئے ہیں۔ خانقاہ مارہرہ کے

بزرگان دین کا فیض شاہ آل محمد نے جاری و ساری رکھا ہوا ہے۔

خاندان مولانا شاہ بدرالدین رشتکی قدس سرہ

سیدنا صدیق اکبر رضی اللہ عنہ کے دو نامور بیٹے تھے۔ جن کی اولاد آگے چلی۔

ایک تو حضرت ابو محمد عبد الرحمان رضی اللہ عنہ برادر عینی حضرت سیدہ عائشہ صدیقہ رضی

اللہ عنہا اور دوسرے ابو القاسم محمد رضی اللہ عنہ تھے۔ ابو القاسم محمد شام کی جنگ میں امیر لشکر

تھے۔ آپ سیدنا صدیق اکبر کی مصوری اور معنوی خلافت و ولایت کے مالک تھے۔ آپ کو

باغیان اسلام کی ایک جماعت نے بڑی بے دردی سے شہید کر دیا تھا۔ ان باغیوں میں

نہروان کے خوارج پیش پیش تھے۔

مولانا بدرالدین رشتکی کے ذخائر میں لکھا ہوا ہے کہ حصار فیروزہ کے بعض بزرگان

بہروردیہ کا خیال ہے کہ سیدنا صدیق اکبر کی صحیح اولاد وہ لوگ ہیں۔ جن کے ہاتھ پلاس

سیاہ سانپ کی نمیش زنی کا سیاہ نشان پایا جائے۔ جس نے حضور کے یا غار کو غارتور

میں ڈسا تھا۔ کیونکہ حصار میں رہنے والے تمام صدیقیوں کے ہاں ایسا نشان پایا جاتا ہے۔ اگر اس بات کو درست مان لیا جائے تو حصار کے تمام سہروردی ان بزرگوں کی اولاد میں سے ہوں گے جو حضرت ابوقاسم محمد بن صدیق اکبر سے جاری ہوئی۔ کیونکہ ابوالقاسم محمد مارگزیدگی کے زمانہ کے بعد پیدا ہوئے تھے۔ مگر حضرت عبدالرحمان رضی اللہ عنہ بعثت سے پہلے پیدا ہوئے تھے۔

راقم کتاب نے یہ بات چند معتمد علماء انساب سے سنی ہے کہ واقعی حضرت محمد بن ابوبکر کی اولاد میں ہاتھ یا پاؤں پر سیاہ خال پایا جاتا ہے۔ سید شرف الدین حسین خان ہرودی قدس سرہ جو سادات کا فواسم ہونے کی وجہ سے شہرت سادات رکھتے ہیں حقیقت میں حضرت ابوالقاسم محمد بن ابوبکر رضی اللہ عنہ کی اولاد میں سے تھے ان کے دائیں پاؤں پر سیاہ خال پایا جاتا ہے ان کا دعویٰ ہے کہ ان کے تمام مرد اور عورتوں کے ہاں ایسا سیاہ خال پایا جاتا ہے آپ اسے صحیح النسب کی دلیل کے طور پر پیش کرتے ہیں۔

ہمارے ہاں حضرات رہتک کے یہ سیاہ خال نہیں پایا جاتا بایں ہمہ اپنے آپ کو حضرت محمد بن ابوبکر رضی اللہ عنہ کی اولاد میں شمار کرتے ہیں۔ چنانچہ قاضی قوام الدین بن شیخ حسام الدین بن شیخ نظام الدین بن شیخ فخر الدین بن شیخ علاء الدین بن شیخ معین الدین بن شیخ کمال الدین قدس سرہ دیار عینی سے سیستان میں وارد ہوئے تھے اور یہاں ہی سکونت پذیر ہوئے۔ ان کی زبان پر یہ شعر عام طور پر جاری رہتا تھا

گر ہو س سلطنتے داشتے
ملک میں رایح ننگ داشتے

شیخ کمال الدین بن سلطان شمس الدین قدس سرہ عین پر قابض رہے۔ شیخ حسام الدین بن شیخ احمد بن شیخ محمود بن شیخ ابوبکر بن شیخ ابراہیم بن شیخ اسماعیل بن

شیخ ابواسماعیل عبداللہ مین کے حکام ہوئے ہیں۔ ان کے والد حضرت ابو عبدالرحمان رضی اللہ عنہ۔ قاضی مین رہے ہیں۔ ابتدائی دور میں یہ بزرگ سیتان میں آئے حج کیا اور ایک عرصہ کے بعد دہلی چلے آئے۔ اور وہاں قیام پذیر ہوئے۔ شیخ محمد موسیٰ آپ کے برادر زادہ بھی آپ کے ساتھ دہلی آئے تھے، جو کچھ عرصہ مکتبہ میں قیام فرما ہوئے اور بڑے صاحب اولاد ہوئے۔ ان میں سے ایک بیٹا بنام اللہ بخش گنج عرفان تو بڑے معروف زمانہ بزرگ ہوئے تھے آپ کے دو اور برادر زادے محمد اسحاق محمد اسماعیل وسط رہتک کے موضع مدینہ میں اقامت پذیر ہوئے تھے۔ خود قاضی قدس سرہا شہر رہتک میں سکونت فرما ہوئے۔ حضرت قاضی کی قبر اس قلعہ کی دیوار کے زیر سایہ ہے جو آپ کی اولاد نے تعمیر کیا تھا۔ آپ قاضی سراج الدین کے فرزند دل اور قرابت ماروں کے ساتھ رہے۔ قاضی صاحب کی اولاد آج تک رہتک میں آباد ہے۔ آپ کے دو بیٹے شیخ افتخار اور کبیر آپ کی یادگار رہے۔ شیخ افتخار تو رہتک شہر میں رہے۔ مگر شیخ کبیر

۱۔ تصحیح! مولف کتاب ہذا نے جو کچھ لکھا ہے۔ کہ صرف شیخ محمد موسیٰ قاضی توام الحق والدین کے ہمراہ آئے تھے۔ اس میں کچھ فرد گداشت ہے۔ حقیقت میں قاضی صاحب ممدوح الصدر کے ساتھ تھے۔ ان کے ہمراہ ان کی ایک بھتیجی بھی تھی۔ ایک بندگی شیخ موسیٰ جو گلاہ مکتبہ چلے گئے تھے اور وہاں ہی انہوں نے شادی کر لی تھی۔ ان کے دو بیٹے ہوئے۔ شیخ اللہ بخش اور شیخ گنج بخش قدس سرہا۔ دوم شیخ محمد اسماعیل اور سوم شیخ محمد اسحاق - ۱۲۔

۲۔ قاضی صاحب کے پانچ بیٹے تھے۔ شیخ افتخار الدین۔ شیخ کبیر الدین۔ شیخ رشید الدین۔ شیخ عبدالوحید اور شیخ سلیمان قدس سرہم۔ فاضل مولف نے صرف دو کے نام لکھے ہیں جو ان کے مشائخ ہیں۔

موضع مہیم میں چلے آئے۔ ان حضرات کو سلاطین وقت نے بڑے اعزاز سے نوازا۔ کچھ عرصہ کے بعد شیخ افتخار عماد الدین کے بیٹے بھی اپنے چچا زاد بھائیوں کے ساتھ ریاستی امور میں اعلیٰ مناصب پر فائز ہوتے رہے۔ خدمات رفقا و اصحاب تو شیخ عماد الدین کے خاندان میں رہیں۔ اور عدالت خطابت اور تولیت شیخ کبیر الدین کی اولاد میں ہیں ان دونوں بزرگوں کی اولاد اپنے اپنے وقت کے علماء فضلاء و صلحاء کے طور پر دینی خدمات سر انجام دیتی رہی۔ محمد فضل اللہ قدس سرہ عرف ماہر و ہمایوں بادشاہ کے مدیر (منشی) رہے ہیں قاضی نظام الدین مفتی عماد الدین اور شاہ حبیب اہل مہم بھی صاحب فضل کمال بزرگ تھے۔ حضرت شاہ محمد رمضان بن شاہ محمد عظیم مجذوب تھے۔ ان حضرات کے بے پایاں فضائل زبان زد عوام و خواص ہیں۔

حضرت مولانا شاہ عبدالعزیز (محدث دہلوی) رحمۃ اللہ علیہ حضرت شاہ محمد رمضان مہمی کے بارے میں فرمایا کرتے تھے۔ اگر کوئی شخص اصحاب رسول مقبول کی زیارت کا خواہاں ہو۔ تو اسے ایک نظر شاہ محمد رمضان کی زیارت کر لینا چاہیے۔ شاہ محمد رمضان کے افعال و اقوال میں حضور کی سنت بھلکتی ہے۔ آپ کی اقتداء میں ہزاروں مسلمانوں اور اہل اسلام کے گروہ درگروہ حجات یافتہ ہوئے۔ اور ان کی پند و نصائح سے ہزاروں انسانوں نے عادات کفر و جہالت، شرک صریح اور رسومات قبیح کو پھوڑا تھا۔ اور توبہ کی تھی۔ آپ ایک عرصہ تک اس ملک کی رہنمائی فرماتے رہے۔ شاہ محمد عظیم قدس سرہ آپ کے والد بڑے صاحب

علامہ شیخ کے رفقا و جنک شہر میں نہیں رہے تھے ان کی افتخار کبیر کی اولاد موضع مہیم میں کثیر تعداد میں موجود ہے اور مہیم ہی کہلاتے ہیں۔ ہاں شیخ رشید الدین، شیخ عبد الوحید اور شیخ سلیمان کی اولاد رہنک میں آباد ہے اور وہ رہنکی کہلاتے ہیں۔ عہد ہائے قضا۔ رفقا و اصحاب تولیت اور میر فضل ان حضرات کے پاس رہے۔

(دکترین محمد رشید الرحمان ابن قاضی فضل الرحمان قاضی زادہ قصبہ مہم ضلع رہنک)

جذب و تصرف بزرگ تھے۔ شاہ محمد رمضان حج سے واپس آرہے تھے اور راہ میں دیار جنوب میں شہید ہو گئے۔ آپ ہم میں بیٹھے بڑے مفہوم اور متفکر دکھائی دیتے تھے آپ اس اضطراب اور غم کا اظہار بھی کرتے لوگوں کو بتاتے۔ کچھ عرصہ کے بعد شاہ محمد رمضان کا جسد خاکی ہم میں پہنچا تو لوگوں پر حقیقت واضح ہوئی۔ اندرون شہر آپ کے گھر میں ہی آپ کو دفنایا گیا۔ آپ کے مزار کے ساتھ ہی آپ کے والد حضرت شاہ محمد عظیم کا مزار ہے آپ کے مرشد شاہ محمد عظیم قادری قدس سرہ ہی تھے۔ حضرات رہتک میں سے متاخرین میں سے مولانا شاہ بدر الدین رہتکی المعروف شاہ اوحہ لکھنوی تھے۔ آپ جامع علم و فضل تھے صاحب وجد و کمال تھے کاملان وقت اکثر و بیشتر آپ کے پاس آتے تھے آپ کے معاصرین میں سے شاہ محمد فاخر بن شیخ محمد یحییٰ معروف بہ شاہ خوب اللہ تھے آپ حضرت کے برادر زادہ بھی تھے اور داماد بھی تھے۔ اور شاہ محمد افضل الہ آبادی کے سجادہ نشین بھی تھے۔ شاہ محمد اجمل ابن شاہ محمد ناصر ابن شاہ خوب اللہ نے بھی آپ سے ہی فیض پایا تھا۔ شیخ غلام قطب الدین شاہ فاخر موصوف کے مرید تھے۔ شاہ محمد فتح گتھلی جو شاہ محمد شریف نادولی کے خلیفہ اور سلسلہ قلندری کے مجاز تھے۔ سلسلہ صابری سہروردی چشتی سے بھی فیض یافتہ تھے۔ پھر شاہ محمد حیات بن شیخ محمد بن شیخ محمد صادق گنگوہی صابری بھی آپ کے ہم عصر تھے آپ نے اپنے چچا شیخ ابوسعید گنگوہی سے فیض پایا تھا ان حضرات میں سے ایک تو بادشاہ نور قادری گجراتی قدس سرہ تھے۔ حضرات سادات ہنروالی کے دو شجروں کے واسطوں سے آپ حضرت شیخ ہندالولی سے نسبت روحانیت رکھتے ہیں۔ یہاں ہم ان شجروں کی تشریح کرتے ہیں۔

۱) شیخ شہاب الدین سہروردی۔ شیخ حسین۔ شیخ حماد۔ شیخ احمد۔ شیخ جمال بہرودجی۔

شیخ نصیر الدین شہابی سید یعقوب کبیر۔ برادر سلطان العشاق ہنروالی۔ ان کا بیٹا سید کبیر الدین عرف سید شاہ شادی ان کے بیٹے سید محمود عرف اخمن میر اور ان سے ان کے بیٹے سید

یعقوب چشتی پھران سے ان کے بیٹے عبدالوہاب چچان کے بیٹے سید غیاث الدین اور ان سے ان کے بیٹے عبدالجلیل عرف شاہ غریب اللہ ان سے شاہ نور محمد قادری گجراتی قدس سرہم
۲۔ دوسرا شجر حضرت مخدوم شیخ نصیر الدین چراغ دہلوی سے شروع ہو کر سید محمد صفدر
ابوالفتح عرف سید محمد گیسو دراز دکنی سید محمد اکبر سید اللہ شیخ عبدالفتاح کالوپوری کی
وساطت سے سید محمود عرف اخون امیر تک پہنچتا ہے۔

۳۔ ایک اور سلسلہ سید محمد گیسو دراز شیخ عبدالفتاح تک پہنچتا ہے۔

۴۔ ایک اور سلسلہ سید محمد سے شیخ علاء الدین سالک عبیدی کی وساطت سے
شیخ عبدالفتاح تک پہنچتا ہے۔

۵۔ ایک اور سلسلہ سید اخون امیر سے سید حسین سید یحییٰ۔ سید مصطفیٰ سید ابو محمد
سید عبدالجلیل عرف غریب شاہ بلڈر سید ابو محمد پیر محمد نور شاہ قادری کی وساطت سے سید مصطفیٰ
سے ہوتا ہوا پیر ثالث سید محمود سے سید ابو محمد تک پہنچتا ہے۔

۶۔ ایک سلسلہ شاہ محمد واضح بریلوی کا ہے۔ آپ حضرات چشت کے خاندانہ میں
حضرت شاہ ولی اللہ نے آپ کو مجددی سلسلہ میں بھی مجاز فرمایا تھا۔ اس سلسلہ میں حضرت
شاہ ولی اللہ کو اپنے والد مکرم شاہ عبدالرحیم رحمۃ اللہ علیہ سے خلافت حاصل تھی آپ
دونوں سلسلوں میں منتسب تھے ایک نسبت حضرت شاہ رفیع الدین جو اپنے نانا
قطب عالم کے مجاز تھے۔ وہ شیخ نجم الدین اور وہ شیخ عبدالعزیز بن شیخ حسن ابن طاہر
اور وہ قاضی خان ظفر آبادی کے خلیفہ تھے۔ شیخ حسن ابن طاہر دوسری طرف راجی ماد شاہ
کے مرید تھے۔ وہ شیخ حسام الدین بانک پوری وہ شیخ علاء الدین کے اور وہ خاندان ہراجان
سے فیض یافتہ تھے۔ ایک تو سید عظمت اللہ اکبر آبادی حسین اپنے والد عبدالرسول اور
انہیں شاہ عبداللطیف انہیں عبدالعزیز بن شیخ حسن طاہر مدوح شاہ عبدالعزیز ملقب
بہ شکر بار سے اجازت و خلافت حاصل تھی۔ شاہ عبدالعزیز لشکر یار وقت کے عمائدین

میں سے تھے اور مشائخ چشت کی یادگار تھے۔ آپ کو حضرات دہلی کی مجالس کا شرف ملا تھا۔ اپنے بڑے بھائی شیخ محمد حسین خیالی سے استفادہ کرتے تھے۔ پھر سید ابراہیم ایوبی قدس سرہ سے فیض پایا تھا۔ اپنے بزرگان سلسلہ میں سے قاضی نضر آبادی سے اجازت لی۔ فیروزی کی قدیم عمارت کے سامنے شاندار خانقاہ تعمیر کی۔ آپ ۱۰۵۰ھ میں واصل بحق ہوئے تھے اور اسی خانقاہ کی صحن میں دفن ہوئے تھے حضرت محدث دہلوی نے آپ کا سال وفات ان شعروں میں بیان کیا ہے۔

شیخ کامل عارف دوران خود عبد العزیز

آنکرمی داد اہل دل را مجلس یاد از بہشت

ہر چہ از اوصاف اہل اللہ در عالم بود

حق تعالیٰ ز اول فطرت بذات او سرشت

یادگار اہل چشت او بود در دوران خود

گشت زماں تاریخ فوتش یادگار اہل چشت

شیخ قطب عالم کی اولاد اپنے والد کی سجادہ نشین ہوئی۔ شاہ نجم الدین رحمۃ اللہ علیہ جو ان کے والد کے مرید تھے خلافت حاصل کی ان حضرات کے مزارات اسی خانقاہ کے ساتھ ساتھ قلعہ شاہجہانی کے دہلی دروازہ کے باہر مینارہ فیروزی کے سامنے ہیں۔ حضرت شاہ رفیع الدین اور شاہ عبد الرحیم قدس سرہما کے مکانات قدیم زمانے سے اسی جگہ تھے۔ حضرت شاہ ولی اللہ نے ان مکانات کو اسی لئے ترک کر دیا تھا کہ وہاں جنات کا قبضہ ہو گیا تھا۔ مگر ان بزرگوں کے مزارات وہاں ہی رہے پھر حضرت شاہ ولی اللہ شاہ عبد العزیز مولانا شاہ رفیع الدین مولانا شاہ عبد القادر قدس سرہم کے مزارات بھی یہیں بنائے گئے۔ مولانا شاہ بدر الدین عمر کے آخری حصہ میں بہتک سے چلے گئے تھے۔ لکھنؤ کے محلات میں سے آرام نگر میں قیام فرما ہوئے۔ دس سال تک

مخلوق خدا کو فیض پہنچاتے رہے۔ آخر کار ۱۲۰۵ھ میں رحلت فرما ہوئے۔ آپ کا مزار شالی باغ جسے خان زمیندار نے بنایا تھا۔ واقع ہے زمیندار مذکورہ کا مقبرہ بھی اسی باغ میں ہے۔ حضرت شاہ غلام جیلانی جو آپ کے صاحبزادہ تھے۔ آپ کے خلیفہ اور سجادہ نشین بنے۔ غلام جیلانی نے اپنی ساری عمر عبادات و ریاضات میں گزار دی آپ سے بڑا فیض جاری ہوا۔ شیخ محمد ابراہیم ذوق خاقانی ہند آپ سے ہی بیعت تھے۔ آپ کے خاندان اور مریدوں میں سے مثلاً شاہ غیاث الدین حاجی شجاع الدین مولوی کریم الدین مولوی امام الدین جیسے حضرات نے آپ سے منازل سلوک طے کئے۔ یہ تمام حضرات اپنے زمانے کے منتخب تھے ان دنوں شاہ عیاض الدین سجادہ نشین ہیں۔ عابدناہد صاحب ذوق سلیم با اخلاق ہیں ریاضت اور تقویٰ میں اپنے خاندان کا نشان ہیں قدس سرہم۔

خاندان مولانا سماء الدین قدس سرہ

مولانا سماء الدین قدس سرہ کنبوہ قوم سے تعلق رکھتے تھے۔ آپ مولانا سناء الدین جو میر سید شریف جرجانی اور میر سید کبیر الدین اسماعیل فرزندِ محمد دوم جہانیاں کے تلامذہ میں سے تھے۔ آپ ملتان سے وہلی پہنچے۔ آپ کی آرمگاہ حوض شمسی پر سون برس قاضی کے سامنے ہے۔ آپ نے لمعات عراقی پر حواشی لکھے۔ آپ کی تصانیف میں سے مفتاح الاسرار طبری مشہور کتاب ہے سید کبیر الدین اسماعیل رحمۃ اللہ علیہ کے دو بیٹوں سید عبدالشکور اور سید عبدالغفور نے آپ کی صحبت میں رہ کر تعلیم حاصل کی۔ حضرت کا ایک بیٹا شاہ عبداللہ بیانی جنہیں سلطان المجددین کا لقب ملا تھا۔ حضرت محبوب الہی کے آستانہ پر رہتے تھے۔ آپ ہر نماز کے لئے علیحدہ غسل کرتے تھے۔ انہوں نے ایک بار بادشاہ وقت کو بعض بے گناہ سادات

کی رہائی کی سفارش کی۔ مگر بادشاہ نے اسے منظور نہ کیا۔ تو آپ نے فرمایا کہ ہمیں ایسے شہر میں رہنا حرام ہے جس کی حکومت تم جیسے انسان کے پاس ہو۔ آپ وہاں سے مندو چلے گئے۔ اور ساٹھ سال لگاتار ایک جنگل میں یاد الہی میں گزار دیئے۔ آپ ہر روز ایک قرآن پاک ختم کرتے۔ اور برگ اشجار اور پھلوں کے بغیر کچھ نہ کھاتے۔ آپ کے اردگرد صحرائی جانور بیٹھے رہتے اور ایک دوسرے کو بھی کچھ نہ کہتے۔ آپ کے ایک بیٹے کا نام شاہ نصیر الدین تھا۔ جن کا ایک بیٹا شیخ عبدالغفور عماد روزگار میں سے ہوا۔ حضرت مولانا سماء الدین کی تاریخ وفات شیخ جمالی نے ان اشعار میں کہی ہے۔

مرشدانس و ملک شاہ سماء الدین چورفت
 اے جمالی برسریہ عرش آمد گام او
 ہشت خلد آمد بنام او اگر پرسد کے
 سال تاریخش بگوشب آمدہ بر بام او

مولانا شاہ حامد بن فضل اللہ جمالی رحمۃ اللہ علیہ

مولانا شاہ حامد بن فضل اللہ جمالی زمانہ کے صلحاء و اتقیاء میں سے تھے۔ آپ کو اپنے ہم عصر شعراء میں ایک ممتاز مقام حاصل تھا۔ آپ بھی حضرت مولانا سماء الدین قدس سرہ کے مرید تھے۔ آپ اکثر علوم و فنون میں بے مثال تھے۔ حج طواف کعبۃ اللہ زیارات اور زیارت روضہ منورہ رسول اکرم صلی اللہ علیہ وسلم سے فارغ ہوئے تو ممالک اسلامیہ کی سیاحت کو نکلے۔ بلاد اسلامیہ کے مختلف ممالک کو دیکھا۔ یمن بیت المقدس روم۔ شام۔ عراق۔ عجم آذربائیجان۔ گیلان۔ ماژندران اور خراسان جیسے ممالک میں سیاحت کرتے رہے شیراز میں سید نظام الدین محمود و خلف الرشید شاہ تاج الدین حسن اور

اس شہر کے شیخ الاسلام صاحبِ نعمت شاہ نعمت اللہ ولی۔ شیخ شہاب الدین احمد سجادہ نشین خانقاہ شیخ شہاب الدین بہروردی قدس سرہ جیسے مشاہیر سے ملاقات کی۔ اور کچھ عرصہ تک بغداد میں مصاحب اہل اللہ رہے۔ بغداد سے ہرات آئے۔ شیخ صوفی مکی قدس سرہ جو شیخ زین الخوافی اور مولانا محمد روحی۔ شیخ عبدالعزیز جامی۔ مولانا عبدالغفور لاری جیسے معروف حضرات سے ملاقات کی حضرت جامی سے ملاقات کا اس شعر میں ذکر ملتا ہے۔

بازار خاک کو بیت پیراہنی است بر تن
آنہم ز آب دیدہ صد چاک تا بدامن

ایک عرصہ کے بعد آپ برصغیر واپس آئے مولانا جلال الدین محمد والی کی خدمت میں حاضر ہوئے۔ وقت کے دوسرے مشائخ سے بھی فیض حاصل کیا۔ آپ حضرت شیخ بایزید جو شیخ بدر الدین مخمدی قدس سرہ کی اولاد میں سے تھے۔ سید شمس الدین طاہر مرید شیخ نور بنگالی جیسے مشاہیر زمانہ سے فیض یاب ہوئے۔ آپ نے طویل عمر پائی تھی ایک سو پچاس سال کی عمر میں فوت ہوئے۔ ابتدائی زندگی میں آپ کا تخلص جلالی تھا۔ آخر کار حضرت مرشد کے ارشاد پر جمالی رکھا۔ آپ نے شاعری میں بھی نام پایا اور رویشی میں بھی نامور ہوئے۔ سلطانیں کے نام پر مرصع قصائد لکھے۔ سکندر لودھی کے زمانہ سے ہمایوں کے عہد حکومت تک زندہ رہے۔ بابر کی شان میں ایک قصیدہ لکھا اور کہا۔

شاہ دشمن کش ظہیر الدین محمد بابر
آں کہ شکر بنگالہ از الفارہ کابل بشکند

ایک نعتیہ قصیدہ بارگاہِ جناب رسول مقبول صلی اللہ علیہ وسلم میں پیش کیا۔

موسیٰ ز ہوش رفت بیک پر تو صفات
تو عین ذات می نگری در تبسمی

آپ کی یادگار زمانہ تصانیف میں سے دیوان جمالی۔ غزلیات۔ قصائد سیر العارفین

تنبوی بہرہ ماہ بڑی مشہور ہوئیں۔ ایک امیر کی مدح میں انکا ایک شعر ہے۔

گر ماہ شود بڑا دستارہ شود بڑے

باخوان نعمت نتواند برابری !!

یہ شعر ہندو فارسی کی زبانوں کا امتزاج تھا۔ حضرت مولانا عبدالرحمان جامی رحمۃ اللہ علیہ نے سنا تو آپ نے اپنی ذہانت و فطانت سے اس شعر میں چوسٹھ نکتے پیدا کئے پھر ایک جگہ فرمایا کہ شاید بڑا۔ بڑے ہندوستان کے لطیف کھانوں میں سے ہیں جن کا ذکر حضرت جمالی نے کیا ہے۔

آپ ۹۲۲ھ میں ہمایوں بادشاہ کے ساتھ گجرات کی مہم پر گئے اور وہاں ہی قاصد اجل کو لبیک کہا۔ آپ کا جسد مبارک دہلی لایا گیا۔ آپ کی زندگی میں ہی آپ کا مقبرہ بنا دیا گیا تھا جو آپ نے اپنے گھر کے پاس ہی عالی شان مسجد کے پہلو داؤد سرائے کے ساتھ بنایا تھا۔ اس میں مدفون ہوئے۔ حضرت جمالی کا مقبرہ ظاہراً ایک چھوٹا سا محل ہے جس کے چھت پر رنگ برنگ پھول منقش ہیں۔ لا جو ردی۔ زرد سیم کے عجیب و غریب نقش و نگار سے مزین ہے۔ آپ کی دو غزلیں آپ کے مقبرہ پر منقش ہیں۔ ان میں ایک شعر یہ ہے۔

زخدا گذشت بعشق تو بے تدراری ما

امید ہست کہ رحم آوری بزاری ما

آپ کے مقبرہ کے سامنے ہی آپ کے بیٹے گدائی کی قبر ہے۔ حقیقت یہ ہے کہ یہ بیٹیا بھی باپ کا عکس جمیل تھا۔ اس کا انتقال ۹۷۶ھ میں ہوا۔ آپ کے روضہ کے باہر آپ کی اولاد کے بہت سے افراد کی قبروں کی قطاریں ہیں۔ گدائی کے بیٹے شیخ علانی قدس سرہ کی قبر بھی پاس ہی ہے۔ چبوترے کے دروازے کے سامنے شیخ عبدالحمی قدس سرہ کا مزار ہے۔ شیخ عبدالحمی شیخ جمالی کے دوسرے فرزند تھے۔ یہ فرزند عالم جوانی

میں انتقال کر گیا تھا۔ یہ لڑکا مجمع الفضلاء، مرجع النظرنا اور آزاد طبع نوجوان تھا۔ دل میں عشق کا درد اور بڑا خلیق انسان تھا۔ سیدی عالی نسب نے آپ کی تاریخ و قات ان اشعار میں کہی تھی۔

نادر العصر شیخ عبدالحی	کہ بو صفش زباں مرا بنود
وقت ز عش بسر رسیدم من	گفتم اے چوں تو در زماں بنود
سال تاریخ خویش خود فرما	کہ خبر آں در این زماں بنود
گفت تاریخ من بود نامم	بندہ وقتے کہ در میاں بنود
کہ بو صفش مرا زباں بنود	زانکہ در ماں این زباں بنود

مخدوم سید جلال الدین بخاری کی اولاد کے حالات

(اوج شریف کے علاوہ)

حضرت مخدوم جہانیاں کے نیرہ سید بہان الدین قطب عالم اپنے اصل وطن سے گجرات تشریف لے گئے۔ اور وہاں ہی سکونت اختیار کر لی۔ آپ کو وہاں عبداللہ جلالی کے نام سے بھی شہرت ملی تھی۔ وہ احمد آباد سے چند کوس کے فاصلہ پر تپوہ کے مقام پر آرام فرما ہیں۔ آپ نے ۸۵۷ھ میں وفات پائی تھی۔ سید حسن بن سید قطب الدین حسنی و سید بہان و سید عثمان علاء الدین حسنی کے فرزند ہیں۔ اور سید شاہ عالم آپ کے خلیفہ ہیں انہیں باطنی فیض حضرت مخدوم جلال الدین اور سید ناصر الدین محمود اور سید معز الدین و سید شرف الدین حسین بن سید علاء الدین موسوی صاحب جواہر جلالی قدس سرہم سے ملا۔ سید شاہ عالم محبوب الحق معروف بہ شاہ منجن احمد مغربی قطب عالم کے فرزند رشید تھے۔ آپ کو قطب الوقت مخدوم احمد گنج بخش و گنج شکر شیخ احمد کتھو سے نعمت روحانی ملی۔

آپ گجرات کے قدیم شہر میں آسوۃ خاک ہیں۔ آپ ۸۸ھ کو فوت ہوئے مادۃ تاریخ لفظ فخر سے برآمد ہوتا ہے سید ناصر الدین ابی الفضل راجو آپ کے مرید تھے۔

شیخ کمال الدین کبیر بھگت کبیر

شیخ کمال الدین ابن کبیر نساچ بھی آپ سے فیض یاب تھے۔ آپ کا مزار احمد آباد میں ہے۔ آپ کے والد شیخ کبیر قدس سرہ مخدوم شیخ تقی مالک بن شیخ محمد رمضان مہروردی کے اولین ملامتی مرید تھے۔ آپ کا مزار جہانسی کے قریب الہ آباد میں ہے۔ آپ کو جلال الدین تبریزی کے خاندان سے خلافت ملی تھی۔ اس کے بعد بندہ بیراگی کے طریقہ محبت کو اختیار کر لیا۔ آپ کو شاہ بھیک فردوس سے بھی فرقہ خلافت ملا۔ آپ کی وفات ہوئی۔ تو ہندو اور مسلمان دونوں مذاہب کے لوگ آپ کے حجرے کے دروازے پر جمع ہو گئے۔ اور آپ کی نعش کا مطالبہ کرنے لگے۔ ناگاہ غیب سے ایک شخص ظاہر ہوا اس نے اعلان کیا کہ مرحوم کبیر ایک ایسا شخص تھا جو عارف حق تھا۔ اور ہر وعزیز تھا وہ زندگی میں اہل اسلام اور ہندو دونوں کا محبوب نظر تھا۔ آج اس کی موت بھی دونوں مذاہب میں یگانگت کا سبب بنی ہے، لوگوں نے حجرے کا دروازہ کھولا۔ تو دیکھا۔ تو اس میں گل سفید کے علاوہ کچھ نہ تھا۔ دونوں فریق خاموش ہو گئے۔ اہل اسلام نے وہاں قبر تعمیر کی۔ اور ہندوؤں نے سادہ بنا دی۔ آپ کے مریدوں اور فقیروں میں سے بعض مسلمان اور بعض ہندو ہیں۔ چنانچہ آپ سے منسوب مریدان بادشاہ گجرات۔ احمد آباد اور اس کے نواحی علاقوں میں آباد ہیں سید قطب العالم کا خاندان اور شاہ عالم بڑے نامور ہوئے اور آج تک ان کے سلاسل موجود ہیں۔

شیخ احمد کتھو قدس سرہ

حضرت شیخ احمد کتھو کا مزار ایک عالی شان مقبرہ میں ہے۔ جو ایک بہت بڑی خانقاہ

میں تعمیر کیا گیا ہے آپ دہلی میں پیدا ہوئے بچپن میں اپنے ہم عمر بچوں کے ساتھ کھیلا کرتے تھے ایک دن کھیلتے کھیلتے ایک شدید طوفان میں گر گئے۔ یہ طوفان باد و باران آپ کو اٹھا کر دُور لے گیا اور ایک عرصہ کے بعد بابا محمد اسحاق مغربی قدس سرہ کی تربیت میں آ گئے۔ بابا محمد اسحاق موضع کتھو مواضعات اجمیر شریف میں رہتے تھے۔ شیخ احمد نے علم دین حاصل کیا۔ باطنی اسرار سے واقف ہوئے اور ریاضات شاقہ میں بسر کرنے لگے بابا اسحاق سے خلعت خلافت پائی۔ ان کے انتقال کے بعد آپ نے کتھو کو خیر باد کہا اور عالم اسلام کی سیاحت کو چل نکلے۔ حج کیا۔ زیارات سے مستفید ہوئے۔ سرکارِ دو عالم صلی اللہ علیہ وسلم سے بشارت ملی ہندوستان واپس آ گئے۔ ان دنوں امیر تمپور نے دہلی پر قبضہ کر لیا تھا۔ اور اس کا عہد حکومت عروج پر تھا۔ آپ نے دہلی کے قتل عام کی پندرہ دن پہلے ہی پیش گوئی کر دی تھی۔ اور حضرت سید محمد گیسو دراز نے اپنے خلفاء کو اس آنے والے سانحہ سے آگاہ کر دیا تھا۔ اور خود شیخ نجم الدین کبریٰ کی طرح میدان کارزار میں نکلے۔ مغلوں نے آپ کو گرفتار کر لیا۔ مگر قید میں ہی آپ سے بہت سی کرامات کا ظہور ہوا۔ امیر تمپور نے آپ کو طلب کیا۔ اور بڑے اعزاز و اکرام سے آپ کو رہا کر دیا۔

آپ کا دسترخوان بڑا وسیع تھا۔ بے پناہ مخلوق آتی اور آپ کے لنگر سے پیٹ بھر کر کھانا ملتا۔ نہروالا کے حاکم ظفر خان نے آپ کو بے پناہ اصرار کے ساتھ اپنے وطن جلنے پر آمادہ کیا۔ آپ کو سیدنا غوث الاعظم شیخ عبدالقادر گیلانی سے روحانی فیض ملا تھا۔ مگر ظاہری فیوض حضرت مخدوم جہانیاں سے حاصل ہوئے۔ آپ کے ملفوظات تصوف کی نادر کتابوں میں مانے جاتے ہیں۔ تحف المجالس آپ کے ایک مرید محمود بن سعید ابراہی رحمتہ اللہ علیہ نے مرتب کئے۔ آپ کا شجرہ ہم سابقہ صفحات میں پنج شجرات کے ضمن میں لکھ آئے ہیں آپ اپنے وقت کے قطب ولایت تھے۔ حضرت مخدوم جہانیاں کی اولاد سے ایک بزرگ شاہ عبداللہ بخاری جن کا مزار دہلی کے

قریب ہے۔ آپ کے مزار کے متولی ہیں۔

مخدوم جہانیاں کے چند اقارب اور خلقا قدس سرہم

شیخ حاجی عبدالوہاب بخاری قدس سرہ سید بہاء الدین محمود کی اولاد سے تھے ایک دن آپ نے اپنے پیر اور استاد سید صدر الدین رحمۃ اللہ علیہ سے سنا کہ لوگ اللہ تعالیٰ کی دو نعمتوں کی قدر نہیں جانتے۔ ایک تو حضور نبی کریم صلی اللہ علیہ وسلم کے وجود اقدس کی ہے۔ اور دوسرا قرآن پاک۔ جو نبی کریم پر اللہ کے کلام پاک کا ایک مقدس مجموعہ ہے۔ آپ نے دونوں باتیں سنیں۔ تو خشکی کے راستہ دیار حبیب کا رخ کر لیا۔ اور زیارت کے بعد سکندر لودھی کے زمانے میں واپس دہلی آئے۔ سلطان نے آپ کی بے پناہ عزت کی۔

آپ کو حضرت رئیس الفضلاء، المحاسن شاہ عبداللہ بن یوسف القرشی ملتانی قدس سرہ سے محبت اور نیاز مندانہ نسبت تھی۔ آپ کی محبت کو دیکھ کر لوگ کہتے تھے کہ دونوں بندگان کا تعلق ایسا ہے جیسے مولانا رومی کو حضرت شمس تبریزی سے تھا آپ دوسری بار دہلی سے حج کو روانہ ہوئے آپ کی وفات ۹۳۲ھ میں ہوئی۔ آپ کا مزار اور شاہ عبداللہ کا مزار دونوں چراغ دہلی کی خانقاہ کے قریب واقع ہیں شاہ عبداللہ قدس سرہ حضرت مخدوم بہاء الدین زکریا ملتانی قدس سرہ کی اولاد میں سے تھے۔ آپ کو بادشاہ دہلی نے اپنی بیٹی دے دی تھی۔ اس بیوی سے اولاد ہوئی۔ شاہ عبدالوہاب نے قرآن پاک کی ایک تفسیر لکھی۔ آپ نے تفسیر اپنی علمی قابلیت سے فنافی الرسول کے مقام ہوتے ہوئے لکھی۔ قرآن پاک کی تمام

آیات کی تفسیر جناب رسالت مآب صلی اللہ علیہ وسلم کی زبان سے بیان فرماتے ہیں۔ آپ کو حضرت سید جلال الدین بخاری قدس سرہ سے سلسلہ سہروردیہ میں فیض ملا تھا۔

شیخ حمزہ کشمیری قدس سرہ

آپ قومی تصرف اور بلند شان کے مالک تھے فرمایا کرتے تھے کہ میں مٹیاق کے دن کئی بار اولیاء امت رسول کی صف سے اٹھ کر انبیاء کی صفوں میں گیا۔ مگر حضور نبی کریم صلی اللہ علیہ وسلم نے مجھے ارشاد فرمایا۔ اور حضرت علی کرم اللہ وجہہ کے پیو میں بیٹھنے کا حکم دیا۔

ایک دن اپنی خانقاہ میں تشریف فرما تھے۔ بادشاہ کشمیر غازی چک نے اپنے وزیر زادہ کو زندہ ہی ایک تابوت میں بند کر کے حضور کی بارگاہ میں بھیجا۔ اور عرض کی کہ حضور اس کا نماز جنازہ پڑھا دیں۔ لوگوں نے روتے دھوتے عرض کی کہ وزیر زادہ نوجوانی میں ہی فوت ہو گیا ہے۔ آپ ہی نماز جنازہ پڑھائیں۔ آپ اٹھے اور فرمانے لگے۔ یہ گناہ تم لوگوں کے ذمہ ہے تبسم فرماتے ہوئے اپنے ایک مرید شیخ حید کو حکم دیا کہ اس کا جنازہ پڑھا دیں۔ اس نے نماز جنازہ پڑھائی۔ جنازہ کے بعد تمام لوگ ہنسنے لگے۔ اور کہنے لگے حضور آپ نے ایک زندہ شخص کا جنازہ پڑھا دیا۔ مگر جب جنازہ پڑھا جا چکا تو لوگوں نے وزیر زادہ کو اٹھنے کا کہا تو وہ نہ اٹھ سکا۔ دیکھا تو مرا پڑا تھا۔ مجبوراً انہیں تجہیز و تکفین کرنا پڑی۔ ایک ہفتہ گزرا۔ تو اس لڑکے کی والدہ روتی روتی آپ کی خدمت میں حاضر ہوئی۔ اور عرض کی حضور۔ ہمارا تو ایک ہی بیٹا تھا۔ آپ اس کی آہ وزاری سے متاثر ہوئے۔ اس کی قبر پر گئے اور اشارہ کیا تو نوجوان زندہ ہو کر قبر سے باہر آ گیا۔ وزیر زادے کے والدین اس دن سے وزارت کے تمام آرام و آسائش چھوڑ کر درویش بن گئے اور ریاضت اور عبادت

میں مشغول ہو گئے۔ اور کا ملان وقت میں سے ہو گئے۔

شیخ حمزہ کچھ عرصہ کے بعد حج پر گئے۔ اور راہ حبیب میں جان دے دی۔
آپ کے مرید خط کشمیر اور پنجاب میں ابھی تک فیض رسان مخلوق ہیں۔

حضرت شیخ صدر الدین طیب دل قدس سرہ

شیخ صدر الدین طیب دل قدس سرہ ایک تاجر کے بیٹے تھے۔ حضرت خواجہ
محبوب الہی دہلوی قدس سرہ کی دعاء سے آپ کی ولادت ہوئی۔ آپ کے والد
نو مولود کو اٹھا کر حضور محبوب الہی کی بارگاہ میں لے گئے اور ان کی گود میں لا رکھا
آپ کی نگاہ فیض نے آپ کو تربیت روحانی کے لئے منتخب فرمایا۔ یہ بچہ ہر وقت آپ
کے چہرہ انور کا دیدار کرتا رہتا۔ حضرت خواجہ محبوب الہی نے اپنے جتہ مبارک کا ایک
ٹکڑا پھاڑا۔ اور اپنے ہاتھ سے پیرائیں سجا کر حضرت مخدوم چراغ دہلوی رحمۃ اللہ علیہ
کے حوالے کیا۔ اور اس بچے کی شان سے آگاہ کیا۔ حضرت چراغ دہلوی نے آپ کو بڑی
محبت سے پرورش فرمائی۔ جب بڑا ہوا۔ تو حضور چراغ دہلوی کے مقدر خلقاء میں
معروف ہوا۔

شیخ صدر الدین طیب دل کو فن طب میں کمال حاصل تھا۔ ایک بار آپ کو
پرپوں کے ایک غول نے اٹھایا۔ اور دو رکھیں لے گئیں۔ ان کی رانی بیمار تھی۔ آپ نے
اس کا علاج کیا۔ صحت یاب ہو گئی۔ واپسی پر پرپوں نے آپ کو ایک تحریر دی۔ اور
کہا کہ آپ اپنے شہر جائیں تو خانقاہ طوسی کے عقب میں آپ ایک کتے کو دیکھیں گے
یہ رقعہ اس کتے کو دے دینا۔ آپ نے ایسا ہی کیا۔ کتا وہ کاغذ لے کر دریا کی طرف روانہ
ہو گیا۔ آپ بھی پیچھے پیچھے چل پڑے۔ دریا کے کنارے پہنچ کر کتے نے ایک جگہ زمین
کو کھودا۔ ایک صندوق ظاہر ہوا۔ آپ نے کھولا تو اس میں کروڑوں روپے کے زیورات

و جواہرات بھرے پڑے تھے۔ مگر آپ نے ان جواہرات کی طرف نگاہ بھی نہ کی اور واپس چلے آئے۔

آپ کے مکتوبات حقائق اور اسرار سے بھرے پڑے ہیں۔ آپ کی قبر حصارِ علانی میں ہے شیخ فتح اللہ اودھی رحمۃ اللہ علیہ آپ کے ہی مرید خاص تھے۔ آپ ایک عرصہ تک اپنے بزرگانِ خلف کی طرز پر منارہ شمسی کے زیر سایہ قرآن کا درس دیا کرتے تھے آخر کار پیک اجل آپہنچا۔ اور حضرت طبیب دل کا وصال ہو گیا۔ شیخ فتح اللہ اودھی مرشد کے وصال کے بعد اپنے وطن اودھ چلے گئے۔ شیخ قاسم دہلوی اودھی۔ شیخ محمد عیسیٰ سرتاج جو پوری آپ کے مرید تھے۔ شیخ قاسم نے آداب السالکین عیسیٰ معروف زمانہ کتاب تصنیف کی۔

شیخ کے والد کا اسم گرامی محمد درویش تھا۔ وہ کئی واسطوں سے ساداتِ برانج سے ملتے تھے اور مخدوم جہانیاں بخاری کے خلیفہ مجاز تھے۔ اسی طرح اپنے والدِ محترم سے بھی بیعت تھی اور ان سے فرقہ خلافت حاصل کیا تھا آپ تصوف کے تمام سلاسل میں حضرت شیخ عبدالقدوس گنگوہی رحمۃ اللہ علیہ کے ان فیوضات سے بہرہ ور ہوئے تھے جو آپ کی وساطت سے تمام سلسلوں میں پھیلے ہوئے ہیں۔ چشتی۔ صابری۔ مجددی اور شریعتی خانوادے حضرت شیخ عبدالقدوس قدس سرہ سے جاملتے ہیں۔ ہم ان فیوضات کا تذکرہ سلسلہ مجددی کے ضمن میں کر آئے ہیں۔

شیخ فتح اللہ اودھی قدس سرہ کو ابو الفتح بدایونی کے لقب سے بھی یاد کیا جاتا تھا حضرت شیخ محمد عیسیٰ کے وسائل سے یہ خانوادہ شاہ جمال اولیا قدس سرہ تک جا پہنچتا ہے۔ یہ تفصیل خاندان شاہ محمد افضل۔ میر۔ سید عبدالجلیل اور شاہ اوحد رحمۃ اللہ علیہم کے شجرات سے نمایاں ہوئی ہے۔ ہم منزلِ ہنم میں ان چاروں خانوادوں کا مفصل ذکر کر چکے ہیں۔

قاضی محمد ساوی رحمۃ اللہ علیہ کے روحانی سلسلے

آپ حضرت چراغ دہلوی رحمۃ اللہ علیہ کے خلیفہ مجاز تھے۔ پھر حضرت مخدوم جہانیا ل سے بھی نعمت یافتہ تھے۔ بڑے صالح۔ عابد اور ضروری علوم کے ماہر تھے۔ حضرت مولانا اختیار الدین ایرچی آپ کے شاگرد خاص تھے اور مرید مخلص تھے۔ ان سے شیخ سالار۔ خواجہ حسن سرمست چندیری خواجہ اسماعیل ان سے خواجہ خانوں گوالیاری جو شاہیر وقت میں سے تھے۔ فیض پایا تھا۔ آپ نے حضرت خواجہ مخدوم حسین ناگوری سعیدی رحمۃ اللہ علیہ سے بھی خلافت حاصل کی تھی۔ آستانہ اجیر سے اپنے مخدوم کی وضع پر بڑا فیض پایا تھا۔ حضرت شیخ نظام نارنولی جو اپنے زمانے میں اپنے انبائے عصر میں ممتاز تھے۔ اور خواص و عوام میں مقبول و مقتدا تھے۔ بھی آپ ہی سے سرفراز ہوئے تھے۔ آپ کا مزار پڑانوار شہر نارنول میں ایک پڑ فیض اور بابرکت مقام پر ہے۔ آپ کی اولاد میں سے بہت سے حضرات کو جاہ و منزلت حاصل ہوئی تھی۔ ان لوگوں کے مقابر پاکیزہ مصفا ہیں۔ عالی شان مسجد بلند و بالا عمارات میں مزارات بنائے گئے تھے۔ آپ کے خاندان کا فیض عام ہوا۔ کثیر اولاد ہوئی۔ اور ہر پر ایک صاحب وقار ہوا تھا۔ حال ہی میں شاہ محمد مستقیم شیخ نظام الدین نارنولی کے خاندان سے سے سجادہ نشین تھے۔ وہ عبادت و ریاضت میں دور دور تک مشہور ہیں۔

سید فیروز شاہ دہلوی کو آپ سے بڑے تصرفات ملے تھے وہ بھی شیخ نظام کے مریدوں میں سے تھے۔ شیخ محمد وارث جن کا مزار میوات میں موضع کہوری کے پہاڑ کی چوٹی پر ہے۔ یہ مقام ہنگوان کے قریب ہے۔ یہ بزرگ بھی شیخ نظام الدین کے مرید

تھے۔ آپ کا عرس میوات میں بڑی شان و شوکت سے ہوتا ہے۔ اس علاقہ کی زبان میں آپ کو چوکھا پیر کہا جاتا ہے۔

شیخ عبدالسلام عرف شاہ مجدد علانی پانی پتی جو شیخ نظام الدین پانی پتی کے بیٹے تھے۔ حضرت شیخ جلال کی اولاد سے تھے۔ اور شیخ نظام کے مرید تھے۔ آپ ایک سو بیالیس سال تک زندہ رہے۔ سو سال کی عمر گزارنے کے بعد آپ کے نئے دانت نکل آئے تھے۔ آپ نے دنیا کی بڑی سیاحت کی تھی۔ عالم اسلام کے بیشتر مشائخ سے ملاقات کی۔ جو پور میں شیخ بہار الدین جو پوری سے ملے۔ امیر سید علی قوام الدین شیخ شمس الدین ساوجب سے صحبت حاصل کی۔ بہار میں شیخ علی مغربی مولانا حام الدین بغدادی کی زیارت کی۔ حاتم پورہ میں مولانا علی احمد شیخ عبدالصمد سے ملاقات کا شرف رہا۔ امیٹھی میں شیخ الاسلام شیخ نظام اور گجرات میں قاضی محمود کی مجالس میں شریک ہوتے رہے ہیں آپ کا نسب نامہ ان بزرگوں پر مشتمل ہے۔ شیخ عبدالسلام بن شیخ نظام الدین ابن شیخ عثمان زندہ پیر بن شیخ کبیر بن شیخ عبدالقدوس بن شیخ شبلی بن شیخ جلال الدین عثمانی گاڈرونی پانی پتی (صاحب سیر الاقطاب) رحمہ اللہ بھی آپ کے مریدوں میں سے تھے۔ وہ اپنے ذخیرہ موسوم بجواہر اعلیٰ میں آپ کے حالات لکھتے ہوئے فرماتے ہیں۔

دوبارہ شد سیاہ موئے سفیدش

سفیدی داد دوبارہ نویدش

آپ ۳۳۱ھ میں فوت ہوئے۔ دو سال گزارنے کے بعد آپ کی ایک عقیدت مند صالحہ عورت نے آپ کی قبر کو پختہ کرنے کا اہتمام کیا تھا تعمیر مزار نو کے وقت آپ کے تابوت پر کچھ پتھر لگے۔ رات کو معمار نے خواب دیکھا۔ آپ نے فرمایا۔ کہ تمہارے پتھر گولنے سے تابوت کے اندر میرا گھٹنا دب گیا ہے۔ اور پتھر

ابھی تک ہمارے پاؤں پر پڑا ہوا ہے۔ اسے ہٹا دو۔ صبح تا بوقت کو دیکھا گیا واقعی ایک پتھر زانو کو دباتا ہوا پاؤں پر پڑا ہوا ہے پتھر ہٹایا گیا۔ دیکھتے دیکھتے آپ نے اپنا پاؤں سیدھا کر لیا۔ آپ کا کفن اور جسم ابھی تک تروتازہ تھا۔ آپ کے بعد صاحبزادہ شاہ محمد ابن شاہ منصور قدس سرہ سجادہ نشین ہوئے۔

۱۲

حضرت مخدوم انجی سراج بنگالی کے خلفاء قدس سرہم

آپ کا اسم گرامی حضرت مخدوم سراج الدین عثمان تھا۔ بچپن میں حضرت سلطان محبوب الہی سے عقیدت تھی۔ آپ کے زیر سایہ تربیت پائی تھی۔ چند سال کی تربیت کے بعد آپ اپنی والدہ کی ملاقات کے لئے لکھنوتی جا رہے تھے کہ حضرت مولانا فخر الدین اور مولانا کن الدین کے درسوں میں شریک ہو کر ظاہری علوم و فنون میں کمال حاصل کیا۔ حضرت محبوب الہی فرمایا کرتے تھے کہ آپ "آہنہ ہند" ہیں شیخ علماء الحق والدین بنگالی آپ کے مشہور خلفاء میں سے ہوئے ہیں۔ آپ کے بھائی بادشاہ کے وزیر خاص تھے۔ خود بھی بڑے امیر کبیر تھے۔ جس وقت آپ شیخ کی خدمت میں ارادت و عقیدت سے حاضر ہوئے تو ساری امارت اور دولت کو خیر باد کہہ دیا۔ آپ کے پیرو مرشد اکثر سفر میں رہتے۔ حضرت کے خادموں کی عادت تھی کہ کھانا پکا کر گرم گرم دیکچہ آپ کے سر پر رکھ دیتے۔ مگر آپ اظہار تکلیف نہ کرتے بلکہ سب امراء و علماء کے سامنے دیکچہ اٹھانے پھرتے۔ اور بلا تکلف سب کی خدمت کرتے جس وقت آپ سجادہ مشینیت پر تشریف فرما ہوتے تو بے پناہ خرچ کرتے اور ہزاروں لوگ آپ کے دسترخوان پر کھانا کھاتے۔ حتیٰ کہ اس صورت حال پر بادشاہ وقت

کو بھی حد آنے لگا۔ اس نے اپنے ایک خادم کو روانہ کیا کہ آپ سے بڑھ کر خرچ کرے۔ مگر آپ کا لنگر بادشاہ کے لنگر سے دوگنا بڑھ گیا۔ بادشاہ نے کہا ہم حضرت مخدوم کے عشر عشر بھی خرچ نہیں کر سکتے۔ آپ کا مزار پر انوارِ پند وہ میں ہے۔

شیخ نور قطب عالم ہندوی قدس سرہ آپ ہی کے فرزند تھے اور میر سید اشرف جہانگیر سمنانی قدس سرہ صاحب لطائف اشرفی آپ کے خلیفہ مجاز تھے آپ نے اطرافِ عالم کی سیاحت کی۔ ایک بار سید علی ہمدانی رحمۃ اللہ علیہ کے ہم سفر رہے بیعت سے پہلے ہی تصرفات نمایاں تھیں۔ مگر بیعت کے بعد تو تصرفات و کرامات بے حد و حساب سامنے آئیں۔ کتابوں میں لکھا ہے کہ غوث الدھر کی منزل پر فائز ہونے کے بعد اپنے مرشد کی وصیت کے مطابق شیخ نور الحق قطب العالم کو قطب لائیت بنگال مقرر فرمایا۔ آپ کی ذات بہت سے روحانی سلاسل کی مرجع تھی۔ شیخ رفعت الدین اور شیخ انور آپ ہی کے فرزند ان ارجمند ہیں۔ شیخ حسام الدین مانک پوری قدس سرہ صاحب رفیق العارفین آپ کی روحانی نعمتوں سے مالا مال ہوئے۔ شیخ نور قطب عالم اور ان کے دادا مولانا جلال الدین مانک پوری عالم و عابد مفتی اور صابر تھے۔ شیخ محمد کے مرید تھے۔ ان دنوں شیخ ممدوح جناب محبوب الہی کے مجاز تھے مگر اپنے آپ کو خادمان شاہی میں مستور رکھتے تھے۔ آخر کار مانک پور میں اقامت فرما ہوئے شاہ سیدو ابتدائے کار میں بڑے مالدار تھے۔ ایک عورت پر دل دے بیٹھے۔ کچھ عرصہ بعد حضرت حسام الدین کے دربار میں حاضر ہوئے اور فقیر ہو گئے۔ اس عورت نے بھی آپ کے پیچھے درویشی اختیار کر لی۔ آپ کا ایک شعر ملاحظہ ہو۔

دل گویدم سید و بگو احوال خود یک یک براو

آندم کہ خودی آید او سید و کجا گفتار کو

راجی سید حامد شاہ مانک پوری قدس سرہ بھی شیخ حسام الدین کے بامنزلت مرید

تھے۔ آپ ان ساداتِ گریز سے تھے۔ جو التمش کے زلمنے میں دہلی آئے تھے۔ پھر میوات۔ بہار اور اودھ میں پھیلتے گئے۔ راجی سید نور آپ کے ہی فرزند ہیں۔ شیخ حسن ابن شیخ طاہر ملتانی بہاری سید حامد شاہ راجی کے مرید تھے۔ اور حضرت سید راجی شاہ سے نعمت یافتہ تھے۔ نور مانگ پوری صاحب مفتاح الفیض اور دیگر رسائل صوفیہ سکندر لودھی کے عہد حکومت میں دہلی آئے۔ کو شک یحییٰ منڈل میں قیام پذیر ہوئے تھے۔ اور یہیں سکونت اختیار کر لی۔ آپ کے بیٹے بڑے لائق فائق ہوئے اور دنیا میں شہرت یافتہ ہوئے۔

ایک تو شیخ محمد حسین المتخلص بہ خیالی تھے۔ جو صاحبِ حال اور عالی مرتب تھے آپ خلوت کدہ سے باہر آتے۔ تو جس شخص کی نگاہ آپ کے چہرے پر پڑتی۔ اللہ اکبر پکارا اٹھتا۔ آپ حسین بھی تھے اور حسن پرست بھی۔ ایک عرصہ تک مسجد نبوی کی مجادری میں رہے۔ شیخ حاجی عبدالوہاب بخاری دوسری بار حج کو گئے۔ تو آپ کو ہندوستان لے آئے۔ آپ کی ولادت جو پور میں ہوئی۔ اگرہ میں زندگی بسر کی۔ اپنے والد محترم سے بھی فیض پایا۔ قادری شجرات طیبات سے حجاز دین میں خاص حصہ پایا تھا اور ایک وقت آیا۔ کہ آپ کی مشینیت کے مہنڈے چار دانگ عالم میں بہرائے۔

شاہ عبدالرزاق جہنجانوی قدس سرہ آپ کے خاص مریدوں میں سے تھے پھر شاہ جہنجانوی کے بے پناہ مرید تھے۔ جس میں سے اکثر کو خلعتِ خلافت ملی تھی آپ کا شجرہ ارشاد آج تک بار آور ہے۔ سید علی خیل مست لودیا نوی رحمۃ اللہ علیہ آپ ہی کے خلیفہ مجاز تھے۔ آپ لہیانہ کی مسجد کے ساتھ ہی آبادی سادات میں آرام فرما ہیں۔ سید سلطان علی۔ سید محمد بخش وغیر ہم آپ کی اولاد سے ہیں۔

شیخ عبدالعزیز المعروف شیخ شکر بار جن کا ذکر خیر منزل ہنم میں حضرات رحمت کے ذکر میں گزر چکا ہے۔ ان کا شجرہ شاہ ولی اللہ دہلوی قدس سرہ کی وساطت سے

آپ کے خلفاء نسبت سے جاری ہے۔ مولانا جونپوری۔ شیخ الہداد بھی راجی سید حامد شاہ قدس سرہ کے مرید تھے۔ ان سے شیخ معروف جونپوری۔ ان سے شیخ احمد زین جون پوری اور شیخ الاسلام نظام الدین امیتوی کو منصب خلافت ملا تھا۔ یہ سلاسل آج تک جاری ہیں اور اس خانوادہ سراجیان میں بڑے کاملان طریقت اور شاہبازان اوج حقیقت پیدا ہوئے ہیں۔

حضرت سید اشرف جہانگیر سمنانی قدس سرہ السامی جنہیں بعد میں حضرت مخدوم جہانیاں سے عظیم منزلت حاصل ہوئی تھی۔ آپ کے ہی فیض یافتہ تھے حضرت سمنانی کے خلفائے توسل و باتوسل عارفان و صادقان حق ہوئے ہیں مثلاً شمس الدین فریادرس شیخ معروف جیندی۔ شیخ عباسی سرہرلوپی۔ مخدوم خیر الدین انصاری ساڈھوری مخدوم علی انصاری۔ شیخ سماء الدین حاجی عبدالرزاق رحمن کی عمر ایک سو بیس سال تھی سید احمد سید حسین۔ شاہ موسائی عاشقان سید شمس الدین۔ مخدوم صفی الدین حنفی۔ شاہ محمد اسماعیل وغیر ہم نور اللہ مرقد ہم آپ کے چشمہ فیض سے سیراب تھے۔ ان حضرات کے سلاسل جاری ہیں اور کئی روحانی خانوادے آگے بڑھے ہیں۔ ہر ایک صاحب طریق ہے۔ اور فیض رساں خلق رہا ہے خصوصاً مشرقی ہندوستان میں دہلی کے اطراف شمال و جنوب میں ان حضرات کا فیض عام ہوا تھا۔

حضرت شیخ حسن شاہ کی آمد سے یہ علاقہ روحانیت کی تربیت گاہ بن گیا تھا آپ کے دونوں نامور فرزند ان ارجمند شہرہ آفاق ہوئے برصغیر کے اکثر عالمان طریقت اور عالمان شریعت ان دونوں کی روحانی تربیت کے مرہون منت ہیں۔

شیخ محمد حسن خیالی قدس سرہ اولیائے مجاز و مین سے خانوادہ مدینی شاذلی اور قادری سے خلافت لے کر آئے۔ شیخ عبدالعزیز شکر بار نے اپنے والد ماجد سے

خلافت لی۔ اپنے بڑے بھائی اور قاضی خان ظفر آبادی سے بھی خلافت پائی تھی۔ پھر سید ابراہیم ایرجی دہلوی سے نعمت حاصل کی۔ اور اجازت پائی آپ ساٹھ سال تک دہلی میں درس و تدریس میں مصروف رہے طلباء دین کو تعلیم سے مالا مال کرتے رہے۔ شیخ عبدالعزیز صاحب نعمت اصلی تھے جس طرح صاحب نعمت اصلی حضرت شیخ کمال الحق والدین حسن طاہر قاضی خان یوسف ناصحی ظفر آبادی تھے۔ شاہ نجم الدین میواتی دیار میوات میں مدفون ہیں۔ حضرت کے فرزند شیخ قطب العالم نے آپ سے ہی اجازت پائی تھی۔

شاہ رفیع الدین دہلوی قدس سرہ قطب العالم
شاہ رفیع الدین رحمہ اللہ۔ کے خلف الرشید تھے۔ آپ کو اپنے نانا شاہ عبدالرحیم دہلوی نے آپ کی پیدائش سے پہلے ہی از روئے کرامت فیض باطنی سے نوازا تھا۔ ولادت اور عمر تمیز کے بعد یہ نواسہ اپنے نانا کی تربیت میں رہا۔ شاہ عبدالرحیم قدس سرہ چند حضرات قادر یہ نقشبندیہ کے انوار سے فیض یاب ہوئے تھے۔ ان میں اپنے بابا شیر حضور اور دوسرے سید اکبر آبادی سے افاصلہ حاصل کیا تھا۔ پھر آپ نے حضرت سید عبداللہ اور انہوں نے شیخ آدم بنوری رحمۃ اللہ علیہ سے فیض پایا تھا۔ حضرت بنوری کو شیخ احمد سرہندی مجدد الف ثانی نقشبندی سے فیض ملا تھا۔ ایک سلسلہ خلافت۔ شاہ ابوالقاسم سے ملا۔ شاہ ابوالقاسم ملا ولی محمد کے مرید تھے اور وہ امیر ابوالعلائی اکبر آبادی کے مجاز تھے۔ وہ باطنی طور پر حضرت خواجہ معین الدین اجیری ہندالوی قدس سرہ کے فیض یافتہ تھے۔ ظاہری فیض امیر عبداللہ سے ملا تھا انہیں امیر یحییٰ اور انہیں خواجہ عبدالحق اور انہیں سلسلہ احراری سے روحانی نعمت ملی تھی۔ حضرت شاہ ولی اللہ دہلوی کے رسائل اور آپ کے خاندان کے بزرگوں کی تصانیف سے یہ رنگ نمایاں ہوتا ہے کہ اس خانوادہ عالیہ کو کن کن سلاسل سے فیض ملا

تھا حضرت شاہ عبدالعزیز محدث دہلوی کے رسائل سے بھی یہ بات ملتی ہے۔ کہ شاہ عبدالرحیم قدس سرہ کو بشارات نومی یعنی خواب میں نفی و اثبات کی تعلیم ملی تھی۔ اور یہ تعلیم براہ راست جناب رسالت صلی اللہ علیہ وسلم سے ملی۔ اسم ذات کے ذکر کی تلقین حضرت زکریا علیہ السلام سے پائی۔ سلسلہ قادری چشتی اور نقشبندی کی اجازت و خلافت سیدنا غوث الاعظم ہندالولی اور خواجہ بزرگ نقشبند رحمہ اللہ علیہم اجمعین سے باطنی طور پر حاصل ہوئی تھی۔ ان حضرات کے ارواح پاک نے حضرات دلی الہی دہلوی کو نوازا تھا۔ ظاہری علوم کی تحصیل تفسیر۔ احادیث۔ عقائد۔ صرف و نحو کلام اصول منطق براہ راست شیخ عبدالرحیم سے حاصل کی گئی انہوں نے میرزا بدہروی صاحب حواشی درسیہ سے تعلیم لی تھی۔ انہوں نے ملا یوسف کوچ سے انہوں نے ملا میرزا جان سے انہوں نے محقق ملا جلال الدین دوانی سے انہوں نے اپنے والد مکرم ملا سعد اور دیگر تلامذہ تفتازانی۔ سید جرجانی رحمہم اللہ علیہم سے اجازت حدیث۔ سند مشکوٰۃ۔ صحیح بخاری اور دوسری صحاح کی دوسری کتابوں کے بارے میں حاصل کی۔ ان بزرگان دین کے علاوہ شاہ عبدالرحیم نے حاجی محمد افضل سیالکوٹی رحمۃ اللہ علیہ سے سند حدیث پائی تھی۔ حاجی محمد افضل اپنے دور کے عظیم محدث تھے۔ اور علوم دینیہ میں ماضی کا مل تھے۔

حاجی محمد افضل سیالکوٹی رحمۃ اللہ علیہ کا درس
 برصغیر میں ایک مثال تھا۔ آپ نے کئی ہزار
 درسی کتابیں اپنی خانقاہ پر طلباء علم کے لئے وقف کر رکھی تھیں۔ آپ کا ذاتی
 ذخیرہ کتب بھی علماء اور تلامذہ کے لئے ہر وقت کھلا رہتا تھا۔ آپ کو ان علوم کی سند
 اور اجازت حضرت شیخ عبدالاحد دیلی الصمد سرہندی رحمۃ اللہ علیہ سے حاصل تھی
 آپ اپنے والد حضرت مجدد الف ثانی شیخ احمد سرہندی قدس سرہ سے سند یافتہ تھے

آپ کے دوسرے نامور شاگردوں اور مریدوں میں حضرت عبدالعزیز شکر بار شیخ
عبدالغنی بدایونی کا نام خصوصی طور پر قابل ذکر ہے۔ جنہوں نے تمام عمر علوم اور ریاضت
پر وقف کر دی تھی۔

ان بزرگوں میں سے ایک حسن دہلوی رحمۃ اللہ علیہ طبع رسا رکھتے
حسن دہلوی تھے ذہن عالی کے مالک تھے۔ نظم و نثر پر قادر تھے۔ ان کے
اشعار اہل دل کے لئے آبدار موتیوں کی طرح تھے۔ محمد صادق ہمدانی کشمیری دہلوی
رحمۃ اللہ علیہ آپ کے قریبی رشتہ داروں میں سے تھے۔ آپ نے شاہ محمد حسن خیالی
قدس سرہ سے شاہ عبدالرزاق بھنجانوی۔ شاہ اماں پانی پتی۔ شیخ حاجی دہلوی۔
شیخ یوسف جامع ملفوظات بھنجانوی کے وسائل سے طریقت حاصل کی تھی۔
شاہ نجم الحق نے اضلاع میوات میں رسوم کفریہ۔ بدعات عامہ کو ختم کرنے میں بڑا کام
کیا۔ لوگوں کو اسلام کا گرویدہ اور خدا شناس بنا دیا۔ اس خاندان کے اکثر فیض یافتہ
حضرات اورنگ زیب کے لشکر میں اعلیٰ عہدوں پر فائز تھے اور جنوبی ہند کے
معرکوں میں کام کرتے رہے۔

۱۳

حضرت مخدوم شیخ جلال الدین گادرونی عثمانی کے خلفاء

حضرت گادرونی پانی پتی عثمانی قدس سرہ کے خلفائے میں سے ایک مخدوم شیخ
احمد عبدالحق دودلوی تھے۔ آپ بڑے صاحب منزلت بزرگ تھے۔ آپ کے پر عیش و
محبت خداوندی کا غلبہ تھا۔ آپ نے سیاحت ممالک اسلامیہ کے دوران بہت سے
عارفین اور صوفیاء سے ملاقات کی تھی۔ مگر اصلی تصوفِ خلافت سلسلہ صابریہ سے

حاصل پائی تھی۔ آپ موسوی جاہ و جلال کے مالک تھے ابراہیمی غر و جمال کے حامل تھے۔ اپنے وقت میں قطب ابدال کے منصب جلیبہ پر فائز تھے۔ آپ کے فرزند شیخ محمد عارف جانشین بنے۔ پھر ان کی جانشینی ان کے بیٹے شیخ محمد کو ملی۔ آپ سے حضرت عبدالقدوس گنگوہی رحمۃ اللہ علیہ کو اجازت و خلافت ملی تھی۔ حضرت گنگوہی نے اس خانوادے سے اور نعمتوں کے علاوہ جو خصوصی چیز پائی تھی اس کا ایک نتیجہ یہ تھا کہ آپ کی خانقاہ اور خاندان میں صوفیان پُر نور اور زاہدانِ باقوت و زور کا اجتماع رہتا تھا۔ ان دنوں آپ کی اولاد و دولوی میں فیضِ رسانی کے سجادہ اور مند پر متمکن ہے۔ اور بڑے صاحبِ غر و شان ہیں شاہ بقا احمد جو ایک عرصہ تک دہلی میں ہے۔ آپ کی اولاد سے ہیں آپ کے دربار پر جس قدر توشہ آتا۔ آپ رب العرش و السموات کے سامنے بزرگانِ دین کے ایصالِ ثواب میں غریبوں کو کھلا دیتے تھے، اس کا اثر روحِ مُپدہ ہوتا تھا۔ آپ کے مشہور خلفاء کے اسمائے گرامی یہ ہیں شرف الدین قطب ابدال پانی پتی۔ شیخ نظام الدین سامی۔ آپ اپنے شیخ کی خدمت میں تیس سال تک مجاہدہ میں رہے اور یہاں ہی وفات پائی ان کی قبر سے آج تک نور کی شعاعیں ابھرتی ہیں۔ اور رات کے وقت نظر آتی ہیں، شیخ عبدالقادر آپ کے بیٹے شیخ ابراہیم آپ کے بیٹے شیخ شبلی آپ کے بیٹے شیخ کریم الدین آپ کے بیٹے۔ شیخ زینا (جن کی قبر اندری میں ہے) شیخ احمد قلندر (جو قلعہ ملتان کے عقب میں آسودہ خاک ہیں) شیخ بہرام (جن کی قبر رونی میں ہے) شیخ شہاب الدین جنجھانوی سید موسافی بہاری قاضی محمد اولیاء سلطان پوری۔ شیخ شعیب سونی پتی۔ شیخ حسن بودلا۔ شیخ عبدالصمد سامی (جامع ملفوظات مرشد خود) پیر نبوی سامی۔ سید محمود پانی پتی اور سید سراج الدین پانی پتی قدس سرہم۔

۱۴

خلفائے شیخ عبدالقدوس قدس سرہ

آپ کے خلفائے کرام میں سے مخدوم شیخ جلال تھانیسری فاروقی شیخ رکن الدین
 فرزند رشید شیخ حنفی۔ شیخ حمید عبدالعزیز کراچی شیخ عبدالغفور اعظم پوری اور
 شیخ جان جو پوری قدس سرہم قابل ذکر ہیں۔

۱۵

حضرت مخدوم شیخ جلال تھانیسری رحمۃ اللہ علیہ کے خلفاء

شیخ نظام الدین تھانیسری بلخی قدس سرہ (آپ نور الدین جہانگیر بادشاہ کے
 زمانہ میں بلخ میں چلے گئے تھے۔ اور وہاں بڑا نام پیدا کیا) احمد صوفی بنوری شیخ
 عبدالشکور فاروقی قاضی محمد سالم کراچی شیخ موسیٰ اور شیخ عیسیٰ قدس سرہم آپ کے
 نامور خلفاء میں سے تھے۔

۱۶

حضرت شیخ نظام الدین بلخی قدس سرہ کے خلفاء

حضرت ابوسعید گنگوہی (آپ شیخ حنفی کے بیٹے کے پوتے تھے اور شیخ جلال
 کے نواسے تھے۔ ہندوستان سے بلخ چلے گئے تھے۔ اور شیخ بلخ سے نعمت روحانی

پائی تھی۔ اور وہاں سخت مجاہدے کئے، شیخ فتح اللہ حنفی، شیخ حسین بہدوری، شیخ الحداد
 لاہوری، شیخ پابندہ نبوری، شیخ عبدالفتاح آندری، سید اللہ بخش لاہوری، شیخ صادق
 برہانپوری، شیخ عبدالرحمان کشمیری، شیخ دوست محمد صوفی لاہوری، سید قاسم برہان پوری
 اور قاضی عبدالحق گرانوی قدس سرہم آپ کے خلفائے نامدار تھے۔

۱۷

شیخ ابوسعید گنگوہی رحمۃ اللہ کے خلفاء

شیخ محمد صادق گنگوہی شیخ محب اللہ آبادی شیخ ابراہیم رامپوری، شیخ ابراہیم
 بہارپوری، آپ کے مریدان صادق میں سے شیخ احمد عبدالحق شیخ جمال گوہر المعروف
 جمال الاولیاء اور شیخ بخشار بڑے صاحب کمال ہوئے تھے۔ شیخ عبدالقدوس بن
 شیخ اسماعیل حنفی گنگوہی کے سات بیٹوں میں سے ہر ایک صاحب زہد و تقویٰ تھا۔
 شیخ حمید، شیخ رکن الدین اور شیخ احمد فائق اور دوسروں سے شیخ عبدالعزیز
 و شیخ عبدالنبی آپ کے پوتے تھے۔ سید علاء الدین کو ثانی صاحب نعمت شیخ عبدالغفور
 شیخ ابواسحاق شیخ احمد سراج العارفین قدس سرہ آپ کے بیٹے تھے شیخ دوست محمد
 صوفی لاہوری شاہ داود راجپوت اور ان سے سید علی اکبر بن سید پیر محمد برستی ان
 سے شیخ معین الدین صاحب ارشاد اور شاہ داؤد مذکور قدس سرہم نے شیخ مہر محمد
 سلونی صاحب نعمت عبدالکریم چشتی سے خلافت پائی تھی۔

شیخ محب اللہ آبادی شاہ محمد افضل چشتی کے خاندان سے تھے۔ آپ
 جامع فضائل و کرامات تھے۔ ان کے بہت سے خلفاء یادگار زمانہ بنے۔

حضرت شیخ ابوسعید کے خلفاء میں سے میر سید محمد تنوہی بھی تھے ان کے خلفاء

میں سے سید عالم شاہ قادری وزیر آبادی ابن سید کبیر ابن سید مخدوم عالم اکبر آبادی تھے ان سے میر سید شاہ جہاں آبادی ان سے سید شاہ محمد نصیر شاعر معروف تھے حضرت شیخ ابراہیم رام پوری بھی آپ کے نعمت یافتہ تھے ایک تو شیخ محمد دہلوی ایک شاہ محمد شریف نیاولی صاحب خانوادہ قلندری شریفی ناولی تھے۔ آپ کے خاندان کے بعض حضرات کا ذکر منزل سوم میں لکھا جا چکا ہے۔ اور ان فیضان کا تفصیلی تذکرہ باب ششم میں دیا جا چکا ہے۔ جو شاہ فتح محمد کھٹولی رحمۃ اللہ علیہ کی وساطت سے عام ہوا تھا۔ ہم منزل ششم میں مخدوم جہانیاں کے خلفاء کے ضمن میں شاہ اوجدر ہتکی کے حالات میں تشریح کر آئے ہیں۔ پھر ہم نے ان فیضان کا مجمل ذکر سلیمان فخر زمانی کے حالات میں لکھا ہے۔ جو حضرت شیخ محمد چشتی دہلوی کی وساطت سے جاری ہوا تھا۔ اب ہم ذرا تفصیل کے ساتھ شیخ محمد چشتی کے حالات ہدیہ ناظرین کر رہے ہیں

آپ دہلی میں دریائے جمن کے کنارے اقامت

شیخ محمد چشتی دہلوی قدس سرہ فرما تھے۔ آپ کی خانقاہ نہایت پاکیزہ حالات میں مرجع خلافت تھی۔ اب اسے بادی شیخ محمد کہا جاتا ہے۔ آپ کے سلسلہ میں بہت سے مرید آئے۔ ان میں سے شاہ محمد نصیر قدس سرہ کا اسم گرامی خاص طور پر نمایاں ہے۔ ان سے شاہ غلام سادات چشتی رامپوری بن شیخ عبدالواحد عرف نواب محمد بشارت خان برادرزادہ حقیقی قطب العارفین حضرت شیخ محمد قدس سرہ کو نعمت روحانی حاصل ہوئی تھی۔ آپ وقت کے مشاہیر عارفوں میں شمار ہوتے تھے۔ اور مولانا فخر دوران کے ہم عصر تھے۔ آپ سے نعمت سجادگی آپ کے بیٹے شاہ نصیر الدین کو ملی تھی۔ ہاں جب آپ اپنے والد مکرم کے سامنے فوت ہوئے تو آپ کے بیٹے سید شاہ صابر علی معروف بہ صابر بخش دہلوی اپنے دادا کی طرف سے اس منصب جلیلہ پر فائز ہوئے آپ ایک لمبے عرصہ تک دہلی میں قیام فرما رہے اور عوام الناس کو

فیض روحانی سے سرفراز فرماتے رہے آپ کا دسترخوان وسیع تھا۔ جو دوستی میں معروف زمانہ تھے۔ مہمانوں کی خدمت آپ کا شعار تھا۔ آپ پر انوار توحید کا غلبہ تھا۔ ۱۲۳۷ھ میں انتقال فرمایا۔ اور شہر کے قریب دریا گنج کی خانقاہ میں مدفون ہوئے۔ آپ کی سجادگی شاہ محمد عسکری قدس سرہ کو ملی۔ ان دنوں آپ کے بیٹے سید شاہ عبداللہ سجادہ نشین ہیں۔ شاہ صابر بخش اور اس خاندان کے دوسرے افراد زہد و تقویٰ میں مشہور ہیں۔

۱۸

حضرت محمد صادق گنگوہی قدس سرہ کے خلفاء

آپ اپنے مرشد کے علم زاد بھائی تھے۔ آپ کے مخلص دوستوں میں سید عبدالجلیل محمد صدر الدین الہ آبادی تھے۔ جو بڑے صاحب تصنیف اور جلیل القدر مناصب کے مالک تھے۔ ان کا ذکر خاندان شاہ محمد افضل میں سابقہ صفحات میں گزرا ہے۔ شیخ محمد صادق گنگوہی کے ایک خلیفہ شیخ محمد تھے۔ جو اپنے باپ کے سجادہ نشین تھے جنہیں حضرت مخدوم علاء الدین صابر کلیری قدس سرہ کی سجادگی میسر تھی۔ ایک اور خلیفہ شاہ محمد غریب تھے ان سے شاہ محمد عظیم ان سے شاہ جمال ربوی ان سے شاہ محمد حیات شاہ غلام علی بلہانوی ان سے شاہ امیر الدین اور شاہ کریم الدین نے فیض پایا تھا۔ ان دنوں شاہ بلہانوی کی خانقاہ پر شاہ امیر الدین کی جگہ شاہ غریب شاہ کی اولاد سے شاہ کریم بخش سجادہ نشین ہیں۔ آپ کے ایک فرزند ثانی شاہ داؤد تھے قدس سرہم۔

شاہ داؤد کے خلفاء

ان کے خلفاء میں سے ایک تو شاہ ابوالمعالی ابٹھتوی تھے جو بڑے ہی صاحب
تصرف تھے۔ شاہ بھیک کھڑامی قدس سرہ آپ کے خلیفہ نامدار تھے۔ آپ کا ایک
شعر ہے۔

بھیکامالی پرواریاں اور پل میں اک نک بار
لاگ سے ہنسا کوئی اور کرت نہ لائے بار

محمد شاہ بادشاہ کے نواب روشن الدولہ ظفر خان بہادر حضرت شاہ بھیک
کے مرید صادق تھے۔ دنیا خوردین برد سے سال وفات برآمد ہوتا ہے اس مزار کی
سجادہ نشینی اسی خاندان کے پاس ہے۔ آپ کے فقراء باطنی کی آراستگی میں قائم رہتے
ہیں ظاہر ریاضات پر کار بند رہتے ہیں۔
حضرت شاہ بھیک رحمۃ اللہ علیہ کے مزار پر ان دنوں شاہ بہادر علی سجادہ
نشین ہیں۔

صوفی سوندھی سعید ونی کے خلفاء

آپ حضرت شاہ داؤد رحمۃ اللہ علیہ کے خلیفہ مجاز تھے۔ بیس سال سیاحت میں
رہے۔ آپ نے کئی سال نہ کھانا کھایا اور نہ پانی پیا۔ اور چند سال صحرا میں درختوں

کے تپوں اور پھپھوں پر گزارا کرتے رہے۔ آپ کا مزار سفید میں حاکم وقت کے قلعہ کے سامنے ہے۔

حضرت صوفی سوندھی رحمۃ اللہ علیہ اپنے وقت کے عارف کامل تھے صبر قناعت زہد و عبادت محنت و مشقت کے خوگر تھے قطب الابدال روو لوی کے علاوہ آپ کا کوئی بھی ثانی نہیں تھا آپ کے فضائل حد و شمار سے باہر ہیں۔ ایک دن آپ کی خدمت میں ایک شخص حاضر ہوا۔ اور آکر کہنے لگا۔ حضور! لوگوں میں یہ مشہور ہے کہ سری کرشن جی مہاراج کی کئی ہزار بیویاں تھیں۔ ہر رات سحری کے وقت ہر ایک سے وظیفہ زوجیت ادا کیا کرتے تھے آپ نے فرمایا ایسا ہو سکتا ہے اور اس میں کوئی تعجب کی بات نہیں۔ کائنات ارضی پر اللہ کے ایسے بندے ہیں۔ جن میں ایسی خوارق عادات اور کرامات پائی جاتی ہیں بلکہ اس سے بھی زیادہ کارنامے سرانجام دے سکتے ہیں۔ اس شخص نے عرض کی۔ کہ یا حضرت اس وقت بھی کوئی ایسا ہے۔ فرمایا۔ ہاں ہے! اس سے کہا۔ اگر ایسا ہو سکتا ہے تو آپ بھی ایسی کرامت کے مالک ہیں۔ صوفی صاحب نے فرمایا۔ میں تو اللہ کے نیک بندے کا غلام ہوں۔ مگر دنیا میں صاحب کرامات بہت لوگ ہیں۔ اس شخص نے بار بار تکرار اور اصرار کیا۔ تو صوفی ممدوح اُسٹھے اور نماز کے لئے وضو کرنے لگے آپ نے سامنے پل کھن درخت کی طرف اشارہ فرمایا اس شخص نے دیکھا کہ اس درخت کے پتے پتے پر صوفی صاحب بیٹھے وضو فرماتے نظر آ رہے ہیں یہ درخت آج تک آپ کے آستانے کے صحن میں موجود ہے۔

حضرت شاہ مدار آپ ہی کے مریدوں میں سے تھے ان کا مزار ان کے مرشد کے برابر ہے۔ ان دنوں صوفی صاحب کی سجادگی شاہ کریم بخش صاحب ارلانی قدس سرہ کے پاس ہے کریم بخش عبادت گزار اور عمر رسیدہ بزرگ ہیں۔ کئی بزرگوں کی

صحبت سے استفادہ کیا ہے طبع رسا کے مالک ہیں۔

حضرت صوفی صاحب کے ایک مرید محمد اکرم صابری دہلوی قدس سرہ تھے آپ محمد شاہ بادشاہ کے عہد حکومت میں نئی عید گاہ کے عقب میں طلبا علم کو درس و تدریس دیتے تھے۔ اور خاکساراں جہاں کی طرح صبر و شکر سے زندگی بسر کرتے تھے۔ آپ کو حضور قطب الاقطاب سے مکرر فیضان ملا تھا۔ سواطع الانوار۔ اقباس الانوار آپ کی مشہور تصانیف ہیں آپ کے نامور خلفاء میں سے شاہ محمد فاضل پانی پتی۔ جو اپنے مریدوں کی تعلیم و تعلم میں ید بیضی رکھتے تھے اور باطنی مشغولیت میں اپنے ہم عصروں میں سبقت رکھتے تھے۔ مولوی بدرالدین کرانوی۔ مولوی صدرالدین کرانوی۔ شاہ محمد نصیر پانی پتی۔ حکیم محمد سکھوہ پانی پتی۔ آپ کے صاحب مجاز خلفاء ہیں۔ مگر بی نواب محمد شکر اللہ خان مغفور حضرت شاہ محمد نصیر کے مرید با صفا تھے۔ ان حضرات کی قبریں ایک دوسرے کے سامنے قطار در قطار ہیں۔ شاہ انتظام علی ان سب حضرات کے سجادہ نشین ہیں۔ معظی مفتی محمد عبدالواحد خاں صاحب کا مزار بھی اسی احاطے میں ہے۔ شاہ غلام حسین فہمی قدس سرہ بھی اسی خاندان سے ہیں۔ اس زمانے میں اس علاقے میں آپ کو شہرت عظیم ملی ہے۔ ریاست جھمیر کے اکثر منصب اور ضلع ہریانہ کی رعایا آپ کی ارادت مند ہے۔ آپ بعض اوقات طریق ملامت اختیار کر لیا کرتے تھے آپ کی ایسی حکایات مشہور زمانہ ہیں۔

شاہ عزیز اللہ مدنیوی قدس سرہ آپ کے خلیفہ ہیں اور ابھی تک زندہ تھے مگر تھوڑے دن ہوئے فوت ہوئے ان کا مزار اپنے مرشد کے ساتھ بنایا گیا ہے شاہ ذکا اللہ فہمی ان دنوں سجادگی فرماتے ہیں۔ آپ عرس کا اہتمام کرتے ہیں۔ بڑے نیک نوجوان اور خوش رو ہیں۔ عادت میں تواضع اور خوش خوئی ہے شمالی ہندوستان میں آپ کی وجہ سے سلسلہ صابری کا بڑا زور ہے۔ مشرقی ہندوستان میں حضرت

قطب الاقطاب رودلوی قدس سرہ کی وجہ سے اس سلسلہ عالیہ کی مقبولیت ہے۔ شاہ
 محب اللہ الہیہ آبادی سید عبدالمجلیب شاہ عبدالرحمان صاحب مرات۔ سید قنوجی وغیر ہم
 اسی سلسلہ کے نادر بزرگ ہیں خراسان اور ترکستان میں شاہ نظام الدین بلخی کے قدم
 مہنت ترمذی سے اس سلسلہ کو فروغ ملا ہے۔ دہلی کے اطراف میں شیخ محمد چشتی کی دست
 سے روحانی فیض جاری ہے۔ جنوبی ہند میں اس سلسلہ کی اشاعت کا موقع نہیں ملا۔
 البتہ ان دنوں سید شاہ خاموش حیدر آبادی ان علاقوں میں روحانیت کی تربیت
 کے لئے کوشاں نظر آتے ہیں۔ آپ درویشی کے کمالات فضائل و عادات میں
 معروف زمانہ ہیں ریاضت اور عبادت میں آپ کی مثال نہیں ملتی۔ چند حضرات
 کے واسطے سے آپ کا شجرہ شاہ بھیک قدس سرہ سے جا ملتا ہے۔ حیدر آباد دکن
 کے علاقوں میں اکثر لوگ حضرت شاہ خاموش کے ہاتھ پر تائب ہوئے ہیں شاہ خاموش
 حال ہی میں بزرگان دہلی کی زیارت کو تشریف لائے تھے آپ نے مانگ پور میں
 جو پہاڑ کے دامن میں حضرت حافظ شاہ موسیٰ کی منزل گاہ ہے۔ بڑی بڑی عمارتیں تعمیر
 کی ہیں۔ اب اپنے خدا شناس درویشوں کے ساتھ مخلوق خدا کو راہ حق پر لانے میں
 کوشاں ہیں حیدر آباد دکن کے قیام کے دوران میں نے بھی آپ کی زیارت کی تھی۔
 آپ اس خاندان کے مخلصین سے نظر شفقت فرماتے ہیں بعض حضرات جن میں حکیم
 تبارک علی خاں صاحب وغیر ہم قابل ذکر ہیں آپ کی رفاقت میں رہتے ہیں۔

ترقیم۔ تمام شد باب ثالث از قصر عارفان بون اللہ جل جلالہ از دست فقیر حقیر و اماندہ بدست نفس
 شریب خاکبوس آستانہ اولیا اللہ بالیقین محمد رکن الدین ابن قطب الاقطاب مرشد بحق ہادی خلایق محمد
 معز الدین قادری شطاری غزنوی خم المصاری۔ سوم شعبان ۱۲۹۱ھ

باب چہارم

سلسلہ خاندانِ قادریہ

قادریہ خلقاء کرام کے اسمائے گرامی اور سلسلہ
قادریہ کے مریدان باصفا کے احوال و مقامات

منزلِ اوّل

اس میں حضرت محبوب سبحانی قطب ربانی غوث الصمدانی شیخ السماء
والارضینے محی الدین عبدالقادر جیلانی قدس سرہ کے فرزند اخص خاص
کا ذکرِ خیر ہے۔

۱۔ آپ کے فرزند ان کے نامور سے ایک سید یوسف الدین
عبدالوہاب قدس سرہ ہیں اللہ تعالیٰ نے آپ کو لمبے
عمر سے نوازا تھا۔

۲۔ آپ کے ایک فرزند ارجمند سید ابو عبدالرحمان شرف الدین
علیٰ قدس سرہ ہیں۔ آپ کے مشہور تصنیف
جو اہل الاسرار ہے جو طریقت میں بے مثال کتاب ہے۔
حضرت غوث الاعظم رضی اللہ عنہ نے آپ کی تعلیم کے لئے مشہور
زمانہ کتاب فتوح الغیب مرتب فرمائی تھی۔

۳۔ آپ کے بیٹے سید ابو بکر شمس الدین عبدالعزیز قدس
سرہ ہیں۔

۴۔ آپ کے ایک خلف الرشید سید ابوالفتح تاج الدین عبدالرزاق
قدس سرہ ہیں۔

۵۔ آپ کے ایک نور نظر سید ابواسحاق ابراہیم قدس
سرہ ہیں۔

۶۔ آپ کے ایک لڑکے سید ابوالفضل محمد قدس سرہ ہیں
۷۔ آپ کے ایک فرزند ارجمند سید ابو عبدالرحمان عبد اللہ
رحمۃ اللہ علیہ ہیں۔

۸۔ آپ کے ایک نعت جگر ابو بکر زکریا یحییٰ قدس
سرہ ہیں۔

۹۔ آپ کے ایک صاحبزادے سید ابونصر موسیٰ قدس
سرہ ہیں۔

برکات آلِ غوث الاعظم اور ان کے مقامات

تاریخی طور پر یہ بات درست ہے کہ برصغیر ہندوستان میں اسلامی اقتدار جناب غوث الاعظم کی حیات ظاہریہ کے بعد قائم ہوا تھا۔ مگر آپ کی زندگی میں ہی اس علاقہ میں حضرت خواجہ ہندالولی معین الدین اجمیری رحمۃ اللہ علیہ فرما ہو چکے تھے۔ آپ ابتدائی عمر میں کچھ عرصہ جیلان اور بغداد میں آپ کے زیر تربیت اعسکاف میں رہے تھے آپ کا حجرہ ابھی تک وہاں موجود ہے۔ آپ اجمیر آئے ابھی تھوڑا عرصہ گزرا تھا کہ حضرت غوث الاعظم نے بغداد میں اعلان فرمایا قَدْ مِیْ هَذِهِ عَلٰی رَقِیْبَةِ كُلِّ وَتٰی اللّٰہُ کہ میرا قدم تمام اولیاء اللہ کی گردن پر ہے۔ حضرت ہندالولی قدس سرہ اجمیر میں بیٹھے بیٹھے اپنا سر جھکا دیا تھا۔ اور فرمایا بَلِّ عَلٰی رَاسِیْ وَعَیْنِیْ۔ بلکہ میرے سر اور آنکھوں پر حضرت قطب الاقطاب فردالاحباب نے ایک بزرگ کے دریافت کرنے پر فرمایا۔ کہ ہمیں حضور غوث الاعظم کے اس اعلان کا علم ہو گیا تھا۔ بعض مستند اور معتمد کتابوں میں موجود ہے۔ کہ اللہ تعالیٰ نے گذشتہ اولیاء امت کے ارواح کو اور موجود اولیاء اللہ کے اجسام کو حضور غوث پاک کے اس اعلان پر جھکا دیا تھا۔ البتہ اصحاب نبوت اہل بیت رسالت اور صحابہ کبار رضی اللہ عنہم اس سے بالا بالا رہے۔ تمام اولیاء جہاں نے دور و نزدیک سے اپنی اپنی گردنیں جھکا دیں تھیں۔ ایک عجمی ولی اللہ نے انکار کر دیا۔ اس کی دلالت سلب ہو گئی۔ اور تباہ حال ہو گیا تھا ایک وقت جناب غوث پاک سیدالاولیاء کی جامع مسجد میں منبر پر کھڑے خطبہ ارشاد فرما رہے تھے کہ آپ پر ناگاہ یہ بات غیب سے وارد ہوئی کہ پانچویں صدی ہجری میں حضور کی اولاد میں سے

ایک شخص کو ایسی عظمت اور مقام نصیب ہوگا۔ جو قطب اور غوث اعظم کے منصبِ جلیلہ پر فائز ہوگا۔ اور اسے اللہ تعالیٰ اس دعویٰ پر مامور فرمائے گا۔ کہ وہ اعلان کرے۔
 قَد مَعَى هَذِهِ عَلَى رَقَبَةِ كُلِّ وَلى اللّٰهِ۔

حضور غوث پاک کے بیٹوں میں سے کوئی بزرگ برصغیر ہند میں تشریف نہیں لائے تھے۔

۴

حضور غوث اعظم کی اولاد جو ہندوستان پر پاک ہند میں آسودہ خاک ہے

حضور غوث پاک کی اولاد میں سے حضرت مخدوم سید اوجی ابن سید محمد ماہ ابن سید شاہ امیر ابن سید علی ابن سید مسعود ابن سید احمد ابن سید صفی الدین ابن سیف الدین خلف اکبر حضرت غوث الدھر رضی اللہ عنہم تھے جو دو بار دیارِ روم سے برصغیر میں آئے۔ دوسری بار بڑے خیل و حشم کے ساتھ واردِ پاکستان ہوئے۔ آپ کے ساتھ آپ کے لواحقین مریدین مخلصین کی بڑی تعداد تھی۔ دارالامارت ملتان میں پہنچے اور قصبہ اوتج میں سکونت پذیر ہوئے۔ تذکروں میں لکھا ہے کہ پانچویں صدی ہجری میں

دشتِ اوتج میں آبادی :- گاؤں دنیوں کے خانوادہ کے سربراہ سید صغیر الدین قدس سرہ نے اپنے عینی خواہر زادے کو فرقہ خلافت عطا کیا۔ اور حکم دیا کہ برصغیر میں چلے جاؤ اور جہاں تمہارا اونٹ بیٹھ جائے وہاں قیام کر لینا۔ اللہ تعالیٰ کی مشیت تھی۔ کہ کئی منزلیں طے کرنے کے بعد آپ کا اونٹ اللہ کی نشاء کے مطابق اوتج کی سرزمین میں ٹھہرا۔ چنانچہ سید مذکور نے وہاں ہی رختِ اقامت رکھا اور قیام کا اعلان فرما دیا۔ ابتداء میں اس دیرانے میں آپ کے ساتھیوں کے سوا کسی آبادی کا نشان نہ ملتا تھا مگر آہستہ آہستہ ساتویں صدی ہجری میں مخدوم سید جلال سرخ بخاری قدس سرہ الباری مخدوم ملتان

کی اجازت سے اس قصبہ کی آبادی میں اضافہ کرنے لگے یہ دیرانہ بڑا دلکش مقام بننے لگا
لوگ جو درجہ اولیٰ پہنچنے لگے چنانچہ مخدوم سید جلال قدس سرہ نویں صدی ہجری
میں اوج پہنچے۔ اور مستقل قیام فرما ہوئے۔ آپ نسبی اور حسی کمالات کے مالک
تھے۔ تصوف و عرفان میں اشعارِ آبدار کہتے تھے۔ حمد و نعت اور مناقب عارفین میں
کلام کہتے تھے۔ شعروں میں قادری تخلص کرتے تھے۔

مخدوم ثانی سید عبدالقادر قدس سرہ

آپ سید مخدوم کے فرزند ثانی تھے۔ عبدالقادر ثانی لقب تھا۔ آپ کی والدہ
ماجدہ اسی خاندان شرف و سیادت میں سید اصغر الدین گاڈرونی کے خانوادے سے
تعلق رکھتی تھیں آپ شیخ ابوالفتح کی بیٹی تھیں۔ شیخ ابوالفتح اپنے بزرگوں کے سجادہ
رشد و ہدایت پر گاڈرونی خانوادے کے فیضان کی اشاعت کرتے تھے۔ زہد و تقویٰ
میں آپ کا کوئی ثانی نہیں تھا۔ خصوصاً آپ کو جنوں اور پرلیوں کی تسخیر کا علم تھا۔ سید
عبدالقادر نے بچپن اور ابتدائی جوانی کا زمانہ بڑے ناز و نعمت میں گزارا تھا۔ ایک دن
آپ صحرائے اوج میں شکار کھیل رہے تھے۔ کہ ایک صاحب دل بزرگ سے ملاقات
ہو گئی۔ پاس ہی ایک کبک بڑی دردناک آواز میں چلا رہا تھا۔ اس بزرگ نے فرمایا
ایک وقت آئے گا کہ یہ شکاری نوجوان اللہ کی یاد میں اس کبک کی طرح چلائے گا
یہ بات سنتے ہی آپ کی طبیعت میں انقلاب آ گیا۔ آپ کے لشکر میں عیش و نشاط
کا جتنا سامان تھا۔ دریا بڑا کر دیا گیا اور گھر آ کر ریاضت و عبادت میں مشغول ہو گئے
حضرت قطب العالم کا تصرف تھا کہ آپ تھوڑے ہی عرصہ میں واصلان حق اور
عارفان وقت میں شمار ہونے لگے آپ سے تصرفات کا ظہور ہونے لگا۔ کرامات
کی شہرت عام ہوئی۔ ملتان کے نواح میں زبردست طاعون پھیلی۔ ہزاروں لوگ

طاعون کا شکار ہو رہے تھے۔ آپ وضو فرماتے وضو کا پانی جس گھاس پر پڑتا لوگ اس گھاس سے مریضوں کا علاج کرتے تو شفا ملتی۔ اس سے لاکھوں طاعون زدہ مریض موت سے بچ گئے۔ کچھ عرصہ بعد ملتان کے تمام علاقے میں ایک ایسی بیماری پھیلی جس کا علاج طبیبوں کے پاس نہ تھا۔ موتیں ہونے لگیں۔ حضرت مخدوم کی مجلس کا ایک درویش غیاث الدین تھا۔ آپ نے اسے سرکنڈے کا ایک کاٹا دیا۔ اور فرمایا اس میں شفا ہے اسے عبد القادر کو دے آؤ۔ وہ بیماروں کی تکالیف کا علاج کرے تذکرہ نگاروں نے لکھا ہے۔ کہ اس سرکنڈے سے ہزاروں جان بلب مریض شفا یاب ہو گئے ایسے ہزاروں اور واقعات نے لوگوں کو حیرت زدہ کر دیا تھا۔ آپ کا انتقال ۹۲۰ھ میں ہوا تھا۔ مخدوم عبد القادر قدس سرہ کے ایک بھائی سید عبد القادر رحمۃ اللہ علیہ تھے۔ بڑے صاحب کمال اور کرامت تھے۔ کلام میں لطافت اور شگفتگی پائی جاتی تھی۔ حضرت مولانا عبد الرحمن جامی رحمۃ اللہ علیہ اپنے اشعار اکثر آپ کو بھیجا کرتے تھے اور آپ کی نظم و نثر آپ تک پہنچتی رہتی تھی۔

حضرت مخدوم کے برادر ثالث سید محمد مبارک شاہ تھے۔ جن کے فرزند ارجمند میر میران مکی لاہوری قدس سرہ تھے۔ پھر ایک اور بزرگ سید شاہ عبد الرزاق تھے۔ آپ سید عبد القادر ثانی کے فرزند ارجمند تھے۔ والد کی وفات کے بعد آپ دو سال تک سجادہ نشین رہے۔ ۹۲۲ھ میں آپ کا انتقال ہو گیا اس خاندان سے سید زین العابدین حضرت مخدوم کے فرزند ثانی تھے جو والد کی زندگی میں ہی انتقال کر گئے تھے۔ اسی طرح سید مخدوم سید حامد تھے۔ آپ سید عبد الرزاق کے بیٹے بھی تھے۔ خلیفہ مجاز بھی تھے اور اپنے دادا سید عبد القادر ثانی قدس سرہ سے براہ راست خلعت خلافت سے مشرف ہوئے تھے بڑے صاحب جلالت و عظمت تھے۔ آپ نے اپنے خاندان کی سجادگی اپنے فرزند ارشد سید محمد جمال الدین موسیٰ قدس سرہ کے سپرد کی تھی آپ ۹۶۸ھ میں فوت ہوئے۔

ان بزرگانِ قادریہ میں سے سید محمد اسماعیل تنویری تھے۔ آپ کا نسب حضرت سیدنا
غوث الاعظم رضی اللہ عنہ کے فرزند ارجمند سید عبدالرزاق قدس سرہ سے ملتا ہے۔ آپ
دسویں صدی ہجری میں دہلی اور آگرہ میں تشریف لائے تھے اور خاندانِ قادریہ کی
سجادگی اس علاقہ میں قائم ہوئی۔ شیخ محمد حسن خیالی شیخ امان انصاری شاہ عبدالرزاق
قادری اور شاہ شکر مبارک فیروز آبادی قدس سرہم جیسے بزرگانِ علاقہ آپ کا بے حد
احترام و اعزاز کرتے تھے۔ اور آپ کی مجالس میں حاضری دیا کرتے تھے۔

سید شاہ قمیص قادری قدس سرہ کا نسب بھی سید عبدالرزاق سے جا ملتا ہے آپ
سیاحت کرتے ہوئے برصغیر میں تشریف لائے۔ کچھ عرصہ بنگال میں رہے۔ پھر پنجاب
آئے۔ اور شمالی پہاڑوں کے دامن میں خضر آباد کے مضافات میں موضع سادھوڑا میں
قیام فرما ہوئے۔ آپ کا نکاح سید نصر اللہ خضر آبادی کے خاندان میں ہوا تھا۔ آپ کو
اس علاقہ میں بڑی شہرت ملی تھی۔ آپ نے ۱۲۹۷ھ میں وفات پائی۔ وفات کے وقت
ایک تقریب پر بنگال تشریف لے گئے تھے۔ وہاں سے آپ کی نعش سادھوڑا میں لائی
گئی۔ اور یہاں دفن کی گئی۔ درویشانِ حق پرست کی ایک خاصی تعداد آپ کے حلقہ ارادت
میں آئی اور اپنے مناصب حاصل کرنے میں کامیاب ہوئے آپ کی اولاد اس آبادی
میں ابھی تک موجود ہے۔ حضرت قمیص شاہ کا عالی شان مزار سادھوڑا میں ہے

حضرت غوث الاعظم کی اولاد میں سے سید شاہ عبداللہ ابن سید عمر مہتھالوی رحمۃ
اللہ علیہ تھے آپ کا نسب بارہ واسطوں سے حضرت غوث الاعظم سے جا ملتا ہے اسی
طرح نسب موردی کے مالک تھے۔ آپ کے دادا کا نام نامی حسن سید شاہ عبداللہ تھا
آپ پندرہ سال کی عمر میں برصغیر میں وارد ہوئے تھے۔ بغداد سے چلے دہلی پہنچے اور
دہلی کے نواح میں لونی کے قریب مہتا میں سکونت پذیر ہوئے۔ آپ ہمیشہ با وضو
رہا کرتے تھے۔ اور اکثر وقت حالت استغراق میں گزارتا تھا۔ وقت کے اکثر علماء و صلحا

آپ سے استفادہ کیا کرتے تھے۔ آپ کی کرامات علاقہ بھر میں مشہور ہوئیں آپ کے گاؤں میں کوئی چور چوری کے ارادے سے آتا تو علی الصباح آبادی کے باہر یا مردہ پایا جاتا یا اندھا دکھائی دیتا تھا۔ آپ سو سال سے زیادہ زندہ رہے۔ آپ کا زمانہ شاہجہاں بادشاہ کی ابتدائی سلطنت کا دور تھا۔ آپ کا وصال ۱۰۳۳ھ میں ہوا تھا۔ آپ کی زیارت گاہ موضع مٹھا میں ہے۔ یہ مزار لوگوں کی حاجت روائی کا زندہ نشان ہے۔

حضرت غوث الاعظم کی اولاد میں سے ایک اور بزرگ سید عبداللہ بغدادی قدس سرہ تھے۔ آپ گیارہویں صدی ہجری میں دہلی پہنچے۔ یہاں ہی شادی کی بے پناہ مرید حلقہ ارادت میں آئے۔ خاندان کا فیضان عام ہوا۔ ظاہری اور باطنی سطوت و شکوہ کے مالک تھے۔ آپ بلیار پورہ متصل مغلیہ پورہ میں نواب ذوالفقار خان ابن نواب اسد خان وزیر عالمگیر کے باغ کے قریب آرام فرمائیں۔ آپ کے بیٹوں میں سے ایک سید شاہ محمد سجادہ نشین ہیں۔ آپ کے دوسرے بیٹے بغداد میں شاہ بیابانی کے نام سے شہرت رکھتے ہیں۔

۵

مخدوم شیخ حامد شاہ جیلانی کے خاندانی خلفاء

شیخ حامد شاہ جیلانی کے خلفاء میں سے سید داؤد شاہ کرمانی شیرگڑھی قدس سرہ بڑے معروف بزرگ تھے۔ آپ نے بچپن ہی سے طریقہ زہد و عبادت اختیار کر لیا تھا۔ بڑی ریاضت اور مشقت سے زندگی گزاری۔ کئی سال تک صحرا و بیابان میں رہے۔ آخر غیبی بشارت سے حضرت سید حامد گیلانی کی خدمت میں حاضر ہوئے

اور بڑے روحانی مقاصد حاصل کئے۔ آپ کی وفات ۱۹۹۲ھ میں ہوئی تھی مادہ تاریخ وفات مشتاق منان ہے آپ کو حضرت غوث الاعظم سے سبقت بعقیدت و محبت تھی۔ آپ کا مزار پُر انوار شیر گڑھ پنجاب میں ہے۔

حضرت داؤد شاہ کے سجادہ نشین شاہ ابوالمعالی قادری شاہ ابوالمعالی لاہوریؒ لاہوری ہوئے ہیں آپ کو حضور غوث پاک سے عشق تھا۔ آپ کے روحانی فیضان سے نصیب یافتہ تھے۔ آداب طریقت براہ راست جناب غوث پاک سے سیکھے تھے۔ آپ نے حضرت غوث الاعظم کے مناقب اور مناصب میں بڑی نظیں لکھیں ہیں۔ فارسی نثر میں آپ کی تحریر دلپذیر اور دلنشین ہے آپ کی کتاب تحفہ قادریہ تو بڑی مقبول ہوئی۔ ۱۰۲۳ھ میں دصال ہوا تھا اور لاہور میں آسودہ خاک ہیں۔

سلسلہ قادریہ کے ایک جلیل القدر بزرگ شاہ ابواسحاق قدس سرہ ہیں۔ آپ کو حضرت شاہ داؤد شیر گڑھی رحمۃ اللہ علیہ سے فرقہ خلافت ملا۔ اسی طرح شیخ شمس الدین صوفی شاہ ابواسحاق کے ایک معروف مرید اور خلیفہ ہوئے ہیں۔ شاہ بلادِ قادری لاہوری جنہیں شیخ شمس الدین صوفی سے فرقہ خلافت ملا تھا۔ سلسلہ قادریہ کے بڑے بزرگ تھے آپ حضرت میاں میر قادری لاہوری کے ہم عصر تھے۔ بڑے صاحب تصرف بزرگ تھے۔

حضرت میاں میر قدس سرہ
حضرت میاں میر قادری لاہوری قدس سرہ :- بڑے صاحب تصرف بزرگ تھے۔ اور سلسلہ قادریہ کے بڑے نامور بزرگ تھے اور صائم الدھر تھے دسترخوان کھلاتھا۔ امیر غریب آپ کے دسترخوان سے حصہ پاتا تھا بیماروں کو پانی دم کر کے دیتے تو پانی "آبِ شفا" بن جاتا۔ ہزاروں حاجت مند آپ کے آستانہ کے سامنے کھڑے

ہوئے۔ امراء اور اغنیاء سے رغبت نہ تھی۔ آپ کے درویشوں پر سلاطین حاضر ہوتے مگر آپ پر وہ نہ کرتے۔ ایک دن ابو المنظر شہاب الدین نہایت حسن عقیدت سے حاضر خدمت ہوا۔ اور لغت و جنس پیش کرنے کی اجازت چاہی۔ مگر حضرت نے لینے سے انکار کر دیا یہ تمام تحائف شاہ بلاول قادری کی خدمت میں پیش کئے گئے۔ تو آپ نے قبول فرمائے۔ بادشاہ نے حضرت شاہ بلاول سے دریافت کیا حضور آپ دونوں اللہ والے ہیں مگر میں نے تو میرے تحائف ٹھکرا دیئے۔ مگر آپ نے بلا غور قبول فرمائے ہیں۔ حالانکہ بلا شک و شبہ آپ دونوں حضرات خدا رسیدہ بزرگ ہیں۔ آپ نے فرمایا کہ حضرت میاں میر رحمت اللہ علیہ ایک سفید چادر کی طرح پاکیزہ اور شفاف سیرت کے مالک ہیں وہ نہیں چاہتے کہ اس سفید براق چادر پر کوئی جائز آلودگی یا گود پڑے ہم سر تاپا آلودہ نجاست ہیں آپ کا نذرانہ ہمیں کچھ نہیں کہتا۔

بادشاہ کو کئی دنوں بعد حضرت میاں میر قادری کی زیارت کا موقع ملا۔ تو میں نے بات عرض کی کہ حضرت آپ نے میرا نذرانہ رو کر دیا تھا۔ مگر حضرت شاہ بلاول رحمت اللہ علیہ بکلام قبول فرمایا تھا۔ آپ نے فرمایا۔ حقیقت یہ ہے کہ بابا شاہ بلاول ایک بجر بے گراں ہیں۔ اس میں ہر قسم کی چیز خواہ نجاست ہی کیوں نہ ہو سما جاتی ہے اور اس بجر زخار کا کچھ نہیں بگاڑ سکتی۔ ہم لوگ پانی کا ایک پیالہ ہیں۔ اس میں ایک ذرہ مشکوک پڑ جائے تو سارا پانی ناپاک ہو جاتا ہے۔

حضرت شاہ بلاول کی وفات ۱۰۴۶ھ میں ہوئی تھی آپ کا مزار لاہور میں مشہور ہے

قادری سلسلہ کے بزرگوں میں حضرت شاہ

شاہ محمد خضر ابدال قدس سرہ ۱۰۴۶ھ میں ہوئی تھی آپ کا اسم گرامی بڑا مشہور

ہے آپ ابدالوں میں ممتاز مقام رکھتے تھے اور قادری سلسلہ کی نعمت اور برکات سے مالا مال تھے آپ خاندان قادریہ مخدوم ادچی سے بھی فیض یاب ہوئے تھے۔ شاہ

خضر ابدال کا تعلق شاہ میر لاہوری قادری سے تھا۔ اور آپ صاحب خانوادہ شاہ میری تھے۔ ہم ان کا مختصر سا تذکرہ اس خانوادہ کے ضمن میں کر آئے ہیں۔ ان دونوں بزرگوں کو جناب سید عبدالقادر گیلانی رضی اللہ عنہ سے نسبت خاص تھی۔ اصل میں یہ حضرات جناب غوث الاعظم کے اولیٰ تھے۔

خانوادہ قادریہ میں شاہ بہاء الدین معروف بہاول شیر قادری قدس سرہٗ۔ یہ بہاول شیر قادری صاحب حال قوی بزرگ تھے۔ آپ کی طبیعت پرشکر کا غلبہ تھا۔ اور تصرفات کی بہتات تھی۔ آپ کی نسبت اکثر زندہ بزرگوں اور بعض بعد از ممات بزرگوں سے قائم تھی باطنی نسبت جناب غوث الاعظم سید عبدالقادر گیلانی سے تھی پھر مخدوم حامد جیلانی سے تھی۔ اور قطب المجازیب شیخ حیدر زاوجی صاحب سلسلہ قلندری حیدری ترکی سے تھی۔ حیدر زاوجی کے اکثر قلندر ہندوستان سندھ۔ اور کوہ شمالی میں پھیلے ہوئے تھے۔ متقدمین اور متاخرین میں حضرت شیخ ابو بکر طوسی حیدری اندر پتی۔ شاہ مقبول فارسی قدس سرہماڑے صاحب منزلت ہوئے ہیں۔ یہ دونوں حضرات سلسلہ قلندری نعمتی کرمانشاہی سے بھی نسبت رکھتے تھے۔ حضرت شاہ مقبول کا ایک شجرہ شیخ ابو بکر زاوجی کی وساطت سے جاری ہے۔ اور دوسرا شاہ نعمت اللہ کرمانشاہی اور حضرت امام یافعی کی نسبت سے جناب غوث پاک تک پہنچتا ہے۔ اسی خاندان میں شیخ طوسی کا توسل ہے شیخ قطب المجازیب قادریہ کے علاوہ خاندان چشتیہ سے بھی فیض یافتہ تھے اور آپ کا فیض اس خانوادہ میں بھی عام ہوا تھا کیونکہ آپ کے قدوۃ الدین حضرت ابوالحسن قطب ابدال قدس سرہ سے بھی فرقہ خلافت ملا تھا۔ اسی طرح حضرت ابوالحسن علی شامی چشتی سے بھی خلافت حاصل ہوئی تھی۔ اپنی طرف سے حضرت خواجہ ابو محمد خلف الصدق خواجہ ابوالحسن ابدال کو خلافت بخشتی تھی۔ میں نے ذخیرہ بدخشی میں پڑھا ہے کہ شیخ حیدر بلا توسل

حضرت علی کرم اللہ وجہہ سے فیض یافتہ ہیں شاہ بہاول قادری کی نگہ میں یہ قوت تھی کہ اکثر اولیاء کرام کی نسبت باطنی دیکھ لیا کرتے تھے۔ آپ حجرہ شاہ مقیم نواح ملتان میں آرام فرما ہیں حضرت شاہ محمد مقیم قادری مجروری قدس سرہ شاہ بہاول قادری کی اولاد میں سے تھے بڑے صاحب کمال صاحب وجد و حال تھے۔ آپ کی مجلس میں بڑی مخلوق آتی۔ مگر آپ اطاعت اور ریاضت میں وقت دیتے تھے آپ کا فیضان ابھی تک سارے پنجاب رندھ اور اطراف و اکناف میں جاری ہے۔

قادری بزرگوں میں حضرت موسیٰ آہنگر قدس سرہ
حضرت موسیٰ آہنگر لاہوریؒ کا ملان وقت میں سے تھے۔ اخفائے حال کے

لئے آپ لاہور میں لوہارا کام کیا کرتے تھے۔ تاکہ لوگوں کو آپ کے زہد و تقویٰ کا علم نہ ہو سکے۔ ایک دن ایک ہندو عورت جو بہت ہی خوش شکل تھی اپنا تکلا درست کرانے کے لئے آپ کی بھٹی پر آئی شیخ نے تکلا تو آگ کی بھٹی میں ڈال دیا۔ مگر آپ کی اپنی نگاہیں اس ہندو عورت کے چہرے پر گر گئیں۔ عورت نے اس صورت حال کو دیکھا تو غیرت سے بھڑک اٹھی۔ اور کہنے لگی۔ تم نامحرم عورتوں کو تاڑتے رہتے ہو۔ اللہ سے شرم نہیں کرتے آپ نے فرمایا۔ بیٹی! میں تمہیں ناپاک نظروں سے نہیں دیکھ رہا اگر تمہیں شک ہو تو مجھے دیکھو۔ لوہے کا تکلا جو آگ بن چکا تھا۔ بھٹی سے باہر نکالا۔ اور دیکھتے دیکھتے اپنی آنکھوں میں پھیر دیا۔ مگر اس آہنی سلائی سے آپ کی آنکھوں پر کچھ اثر نہ ہوا ہندو عورت آپ کے قدموں میں آگری اور کلمہ پڑھ کر مسلمان ہو گئی۔ اس نے اپنے گھرانے میں یہ بات کسی پر ظاہر نہ ہونے دی۔ مگر اندرونی طور پر نیک اعمال میں مشغول ہو گئی۔ جب اس کی موت واقع ہوئی۔ تو لوگ اس کا جنازہ اٹھائے حضرت موسیٰ آہنگر کی دکان کے سامنے سے گزرے آپ کو علم ہوا اٹھے۔ اور جنازہ روک دیا۔ اور اعلان کر دیا کہ اس عورت نے تو اسلام قبول کر لیا تھا۔ اسے جلایا نہیں جائے گا۔ ہندوؤں نے اصرار کیا جھگڑا بڑھا

تو حاکم وقت تک معاملہ جا پہنچا۔ فیصلہ یہ کیا گیا کہ عورت خود اٹھ کر شہادت دے دونوں راضی ہو گئے۔ شیخ آگے بڑھے۔ عورت کو اشارہ کیا وہ اٹھ کر کہنے لگی میں مسلمان ہوں اللہ اور رسول پر ایمان لائی ہوں مجھے دفنایا جائے جلایا نہ جائے۔ یہ کہہ کر پھر لیٹ گئی مسلمانوں نے جنازہ اٹھایا اور اسلامی طریقہ پر تجہیز و تکفین کر کے دفن کیا گیا۔ اس واقعہ کے بعد ہزاروں ہندوؤں نے اسلام قبول کر لیا۔ مگر اس واقعہ کے بعد تھوڑے ہی عرصہ میں آپ کا انتقال ہو گیا۔ آپ کا مزار لاہور میں واقع ہے۔

شاہ ابوالمعالی دہلوی کو حضرت میاں میر

شاہ ابوالمعالی دہلوی قدس سرہ قادری اور شاہ بلاول قادری سے بڑی

عقیدت تھی آپ محی الدین عالمگیر کے عہد حکومت میں لکڑی کی ایک لاکھی پر سوار ہو کر دہلی پہنچے۔ لوگ آپ کے دونوں اطراف پر کھڑے لارہے تھے۔ ایک پر ہجوم جلوس کے جلو میں دہلی کے دربار میں پہنچے۔ آپ کے ہاتھ پر ہمیشہ جام شراب چھلکتا رہتا تھا اور یوں معلوم ہوتا تھا کہ وہ مسلسل شراب نوشی کرتے جا رہے ہیں رات کے وقت بہت کم کھاتے تھے۔ بادشاہ سے ملاقات کا وقت آیا تو جام بکف پہنچے اور پیالہ ایک رومال سے ڈھکا ہوا تھا۔ بادشاہ نے پوچھا۔ اس میں کیا ہے۔ فرمایا۔ دودھ ہے! رومال اٹھا کر دیکھا گیا تو واقعی دودھ تھا۔ بادشاہ نے کہا۔ کچھ نذرانہ قبول فرمائیے اور کچھ نصیحت ارشاد فرمائیے فرمایا۔ آئندہ کے لئے مجھے بادشاہ اپنے دربار میں ہرگز طلب نہ کرے۔ اور نہ ہی بادشاہ خود مجھے۔ ملنے کو آئے۔ آپ غیاث پور میں رہتے تھے۔ ۸۰ھ میں فوت ہوئے آپ کی قبر اراک کے درخت کے نیچے ہے۔ اور اس شاہراہ پر جو آستانہ محبوب الہی کو جاتی ہے

حضرت شاہ نعمت اللہ قادری

شاہ نعمت اللہ بنگالی قادری رحمۃ اللہ علیہ۔ نارنول کے رہنے والے تھے۔

آب کا مزار فیروز پور سے چند ماہ کے فاصلہ پر راج محل میں واقع ہے۔ آپ کو اتنی باطنی

اور ظاہری نعمت ملی تھی کہ کئی ہزار محتاج و غنی صبح و شام آپ کے دسترخوان سے کھانا کھایا کرتے تھے۔ دن محرم کو اتنا کھانا پکاتے تھے کہ عام مہمانوں کے علاوہ دس دس کوس تک کسی گھر میں کھانا نہ پکتا صرف آپ کے لنگر سے کھانا پہنچتا تھا آپ کی خانقاہ پر ہر وقت کھانا آتا اور وہاں سے مختلف لوگوں تک پہنچا رہتا تھا۔ شاہ شجاع آپ کا بے حد عقیدت مند تھا۔ اور بے حد بے حساب مخلوق آپ کی خانقاہ پر جمع رہتی تھی۔ ایک دن اپنے شجاع کو بتایا کہ ہندوستان کی سلطنت تو عالمگیر اورنگ زیب کے نام لکھی گئی ہے۔ مگر بایں ہمہ تمہاری ذات اور تمہاری اولاد پر دستِ ظلم و ستم نہیں اٹھنے دوں گا۔ جب شجاع بنگال میں اپنے لاؤ لشکر لے کر کشتیوں پر سوار ہوا۔ تو اورنگ زیب نے اعظم خان سپہ سالار بنگال کو یہ فرمان بھیجا کہ شاہ نعمت اللہ رحمۃ اللہ علیہ کو دربار پہنچایا جائے مگر آپ نے دربار جانا پسند نہ کیا آخر کار بادشاہ نے اپنا فرمان واپس لے لیا آپ کی وفات ۱۷۰۷ء میں ہوئی تھی۔

۶

خانوادہ حضرت شاہ محمد کمال کیتھلی قدس سرہ

آپ ہندوستان کے صحیح النسب سادات میں سے تھے اور وقت کے مشاہیر اولیا کرام میں شمار ہوا کرتے تھے۔ آپ کا فیض مختلف قادری سلسلوں میں رائج تھا ہندوستان کی سرزمین آپ سے بڑی مستفیض ہوئی تھی آپ ظاہری طور پر دنیا داری میں مشغول دکھائی دیا کرتے تھے۔ مگر باطنی طور پر سچ مشغول رہتے تھے ایک وقت آیا کہ آپ کے کمالات کی شہرت دُور دُور تک جا پہنچی۔ آپ نے اپنے آپ کو مخفی رکھنے کا ارادہ کر لیا گھر سے نکلے اور سیاحت پر چلے گئے۔ بغداد پہنچ کر فضل قادری بغدادی کی مجالس

میں بیٹھنے لگے۔ حضرت فضل قادری ایک عالی نسب سید تھے عرفان و حقائق سے واقف تھے۔ آپ کا وقت وصال آیا تو اپنے مریدوں کو بلا کر حکم دیا کہ ہماری قبر درست کر کے بنانا لوگوں نے ایسا ہی کیا۔ آپ نے موت سے پہلے غسل فرمایا۔ اور خاندانی خلافت و نعمت معہ تبرکات جن میں مومنے مبارک جناب رسالت مآب صلی اللہ علیہ وسلم شانہ مبارک حضرت علی مرتضیٰ سید شاہ کمال قدس سرہ کے حوالے کئے اور فرمایا کہ ہمارے بعد فوراً یہ تمام تبرکات اور خلعت خلافت برصغیر ہندوستان لے جانا۔ ابھی تک ہمارے رشتہ دار نہیں پہنچے۔ وہ سیر و شکار کو گئے ہیں اگر انہیں اس بات کا علم ہوا تو تنازعہ کریں گے اور آپ سے اُلجھیں گے حضرت فضل شاہ توفیق ہو گئے اور اس قبر میں جو باغ بغداد میں تیار کی گئی تھی اسودہ خاک ہو گئے۔ شاہ کمال نے ہی نماز جنازہ پڑھائی۔ قبر کو آراستہ کیا۔ اور عازم برصغیر ہوئے۔ کچھ دنوں بعد حضرت سید فضل کے لواحقین اور فرزند آئے تو حضرت شاہ کمال کے تعاقب میں نکلے۔ تاکہ آپ سے تبرکات اور خلعت واپس لے سکیں بغداد سے بارہ میل دُوران لوگوں نے شاہ کمال کو جالیا۔ شاہ کمال نے تمام تبرکات زمین پر رکھ دیئے۔ اور انہیں کہا۔ تم لوگ انہیں اٹھا لو۔ میں تو انہیں اپنے مرشد کے ارشاد سے لا رہا ہوں۔ سید فضل قادری کے بیٹوں نے بڑا زور مارا مگر تبرکات زمین سے نہ اٹھا سکے۔ چنانچہ ہاتھ ملتے ہوئے واپس بغداد آ گئے۔ شاہ کمال بجز و عافیت ہندوستان آ گئے۔

شاہ فضیل مدوح قدس سرہ حضرت سید شاہ گدار حمان اصغر ابن سید محبوب علی کے مرید تھے۔ وہ شاہ شمس الدین عارف کے مرید تھے اور سید شاہ گدار حمان اعظم بن ابوالحسن کے اور وہ سید عبدالوہاب اور وہ سید شرف الدین قتال اور وہ سید عبدالرزاق خلف المرشد جناب سید ناغوث الاعظم رضی اللہ عنہ کے مرید تھے۔ قطب الاقطاب سید شاہ محمد کمال کھیلی سامانی ملک العشاق کا لقب کرتے تھے۔ ایک دن آپ سمندر کے کنارے

پہنچے تو وہاں آپ کا روح قالب عنصری سے پرواز کر گیا۔ اور آپ کا جسم سمندر کے کنارے پڑا رہا۔ ایک تاجر جو لعل و جواہرات کی تجارت کو نکلا تھا۔ اپنا جہاز لے کر وہاں سے گزرا تو ایک نعل و کھائی دی۔ تو جہاز سے اترا۔ اس کا خیال تھا۔ کوئی انسان فوت ہو گیا ہے اور اس کی لاوارث نعل پڑی ہے۔ تجمیز و تکفین کا انتظام کیا۔ کفن میں رکھ کر ایک صندوق میں رکھا۔ تاکہ کسی شہر میں پہنچ کر آپ کو دفن کر سکے۔ مگر ابھی تھوڑی دُور گئے تھے۔ آپ کے جسم میں حرکت ہوئی۔ اور آپ دوبارہ زندہ ہو گئے۔ صندوق میں سے آواز آئی کہ مجھے اس تاریکی میں کیوں بند کر دیا گیا ہے۔ تاجر نے تابوت کھولا۔ اور دریافت حال کر کے معافی مانگی اور ارادت و عقیدت کے ساتھ دست بستہ کھڑا ہو گیا۔ وہ ایک ایسے شہر میں پہنچے۔ اس شہر میں کوئی انسان نظر نہیں آتا تھا۔ صرف ایک صاحبِ جمال نوجوان عورت دکھائی دی۔ جو ایک شاہی قلعہ کے محل میں جلوہ گر تھی اس نے آپ کو دیکھا اور درویش سمجھ کر سلام کر کے کہتے لگی۔ آپ یہاں کیوں آ گئے۔ اس شہر پر ایک دیو کا قبضہ ہے۔ اس نے سارے افراد کو مار دیا ہے۔ صرف مجھے زندہ رہنے دیا ہے۔ میں یہاں کے بادشاہ کی شہزادی ہوں۔ حضرت نے آپ کو تسلی دی۔ کوئی فکر نہیں اللہ کی قدرت پر بھروسہ کرو۔ اسی اثنائیں وہ دیو شکار سے واپس آ گیا۔ وہ آپ کو دیکھ کر گر جا۔ مگر حضرت کے ایک اشارہ انگشت سے اس کا سرتن سے جدا ہو گیا۔ لڑکی نے اپنا سر آپ کے قدموں میں رکھ دیا۔ حضرت نے اسی شہزادی کو اپنی بیٹی بنا لیا اور وہاں سے ضرورت کے مطابق لعل و جواہرات لاد کر تاجر کے شہر کی طرف روانہ ہوئے۔ اس شہزادی کو اس تاجر جواہرات کے نکاح میں دے دیا اور تمام مال و متاع جو اس ویران شہر سے لائے تھے۔ اسی کے حوالے کر دیئے۔ اور خود دوسرے شہر کو روانہ ہوئے۔

کرناں سے چند کوس کے فاصل پر ایک درویش رہتا تھا۔ وہاں سے کوئی صاحبِ نعمت گزرتا تو اس درویش کے تصرف سے اس کے کمالات اور نسبت ضبط ہو جاتے

تھے۔ ایک بار شاہ کمال قدس سرہ کا اسی راستے سے گزر رہا تھا۔ اس درویش نے حسب عادت کہا۔ اس راستے سے گزرنے کا "محصول" ادا کیا جائے حضرت شاہ کمال نے فرمایا۔ میں حاضر ہوں۔ درویش نے مراقبہ فرمایا۔ تو چند لمحوں کے بعد فرمایا۔ مجھے معاف فرمانا۔ بعض تذکرہ نویسوں نے لکھا ہے کہ یہ درویش حضرت شاہ شرف تھے۔ قدس سرہ مگر تاریخی طور پر یہ بات غلط معلوم ہوتی ہے کیونکہ ان دونوں بزرگوں کی زندگیوں میں بے حد تفاوت ہے۔ حضرت شاہ کے مریدوں میں سے ایک سوداگر تھا۔ وہ ایک بڑے جہاز پر مال تجارت لئے سمندر میں جا رہا تھا کہ طوفان نے آگہرا فریاد کی۔ یا حضرت میری امداد فرمائیے! حضرت شاہ کمال نے از نظر باطن دیکھا۔ اور خود امداد کو جا پہنچے اور جہاز تباہی سے بچ نکلا۔ جہاز کے مالک نے اس وقت یہ نذرانہ مانا تھا کہ اگر جہاز سلامت کنارے پر جا لگا۔ تو اپنے مال کا چوتھا حصہ حضرت کی خدمت میں پیش کر دوں گا۔ مگر کنارے پر آکر اس کی نیت بدل گئی اور نذر پیش کرنے میں حیلے بہانے کرنے لگا۔ دوسری بار پھر ایک ایسا واقعہ ہوا۔ مگر تاجر سلامتی سے بچ جانے پر نذرانہ پیش کرنے سے قاصر رہا۔ تیسری بار اسے ایک اور طوفان کا سامنا ہوا۔ اس نے نذر مانا۔ مگر حضرت نے التفات نہ فرمایا۔ شاہ عماد الدین قدس سرہ حضرت کے بیٹے تھے اور آپ نے فریاد رسی کرتے ہوئے اس تاجر کو طوفانی موجوں سے نجات دلائی اور مجلس میں واپس آ بیٹھے۔ آپ کا دامن پانی سے تر تھا۔ حضرت شاہ کمال نے پوچھا۔ یہ کپڑا کیوں بھینکا ہوا ہے۔ حقیقت ظاہر ہونے پر حضرت شاہ نے نہایت غضب سے دیکھا اور بیٹے سے یہ کرامت اور تصرف سلب کر لیا۔ شاہ محمد محسن آپ کے چھوٹے بیٹے تھے۔ یہ واقعہ دیکھا تو والد کے غضب سے ڈر کر کنارہ کش ہو گئے۔ اور کوٹ قبولا کی طرف چلے گئے۔ حضرت شاہ کمال نے ان کی تلاش میں مختلف لوگوں کو خطوط لکھے مگر شاہ محمد محسن واپس نہ آئے آپ نے اسے براہ راست بھی خط لکھے۔ مگر بیٹے نے جواب میں لکھا اب آپ کی زیارت قیامت

۱۲۶
کے دن ہی ہوگی۔

ایک دن آپ نے شاہ سکندر فرزند شاہ عماد الدین مسلوب النعمت کو اپنے پاس طلب کیا۔ اور انہیں اپنے جدی اور پدری انعامات اور برکات سے سرفراز فرمایا اور سند سجادگی پر فائز کر دیا۔ ایک دن حضرت شاہ کمال کا ایک خورد سال بچہ فوت ہو گیا۔ آپ بذات خود عالم ارواح کا نظارہ کرتے کو جد عنصری سے فارغ ہو گئے تاکہ وہاں کے حالات دیکھ سکیں۔ خانقاہ کے خادموں کو خیال ہوا شاید حضرت کا انتقال ہو گیا ہے۔ تجہیز و تکفین کا انتظام کیا۔ اور تدفین کی تیاری ہونے لگی۔ آپ کی روح واپس قالب میں آگئی۔ اٹھ بیٹھے اور فرمایا۔ تم لوگوں نے کیا کیا لیکن چونکہ اب تم لوگوں نے اتنی محنت سے قبر تیار کی ہے میں قبر کو انتظار میں رکھنا نہیں چاہتا یہ کہہ کر آپ نے داعی اجل کو لبیک کہا۔ اور آپ کو آسودہ خاک کر دیا گیا۔

یہ بات بڑی عجیب و غریب ہے کہ اس اختیاری موت کے چند روز بعد آپ برہان پور میں اپنے ایک عقیدت مند تاجر کو ملے اور بتایا کہ اب ہم نے اس دنیا سے رخت سفر باندھ لیا ہے۔ تم ہماری قبر پر روضہ بنانے کے لئے کتھلی میں آؤ۔ اور ہمیں جو نذر و نیاز بھیجا کرتے تھے۔ ہمارے مزار پر بھیج دیا کرو۔ آپ نے بڑی لمبی عمر پائی تھی حکومت افغانان سے لے کر جلال الدین اکبر شہنشاہ ہند کے زمانہ تک زندہ رہے۔ آپ کا مزار بڑا پر وقار ہے اور خلایق کے لئے ذریعہ برکات و قضاے حاجات ہے۔

شاہ کمال قدس سرہ کے اخلاف

سید عماد الدین جس کی کرامات اور احوال کو آپ نے سلب فرما دیا تھا اور ہجور کر دیا تھا۔ آپ کے بڑے بیٹے تھے سید شاہ محسن جو اپنے بھائی کے احوال کی سلبی کے بعد کوٹ قبولا چلے گئے تھے۔ آپ کے فرزند ارجمند تھے۔ کوٹ قبولا کے قاضی نے آپ کی مخالفت کی۔ اور قاضی کے بیٹوں نے آپ کے خلاف بے پناہ الزام تراشی کی۔ مگر آپ ہمیشہ خاموشی سے برداشت کرتے رہے۔ ایک دن قاضی صاحب کے لڑکے شکار گاہ میں تھے۔ گرد و نواح کے لوگ بھی ان شکاریوں کو دیکھنے کے لئے اکٹھے ہو گئے تھے۔ شاہ محسن کے بیٹے نے بھی والد سے اجازت لی تاکہ وہ بھی یہ تماشا دیکھ سکے۔ قاضی کے لڑکے بڑے چاک و چوبند گھوڑوں پر سوار تھے۔ مگر سید زادہ پیادہ عام لوگوں کے ساتھ پیچھے پیچھے پیدل دوڑ رہا تھا۔ طویل سفر میں تھکاوٹ کی وجہ سے آپ بے بس ہو گئے۔ اور قاضی برادران سے سواری طلب کی مگر انہوں نے صاف انکار کر دیا بلکہ مذاق کرنے لگے سید زادے نے صحرا میں مایوس نظریں دوڑائیں تو ایک اونٹ دوڑتا ہوا آتا دکھائی دیا۔ آپ نے مہار پکڑی اور سوار ہو گئے۔ قاضی زادے دیکھ کر بڑے پریشان ہوئے اور وہاں سے بھاگ کھڑے ہوئے۔ اور گھرا کر سید زادے کے والد شاہ محمد محسن کی خدمت میں پہنچ کر فریاد کی۔ کہ آپ کے بیٹے کا اونٹ ہمیں کھا جائے گا۔ تھوڑے عرصہ کے بعد جب صاحب زادہ پہنچے تو والد نے ایک غضب ناک نگاہ سے دیکھا اور بیٹا وہاں ہی ہلاک ہو گیا۔

حضرت شاہ سکندر کتھیلی قدس سرہ

آپ سید شاہ کمال قدس سرہ کے بیٹے کے پوتے تھے اپنے دادا کے پاؤں کی طرف آرام فرمایاں۔ بڑے عالی قدر رفیع شان اور صاف مشرب کے مالک تھے۔ آپ ملامتی طریقہ سے متعلق تھے۔ اپنے وقت کے بے پناہ بے باک مرد خدا تھے وارثی منڈواتے۔ موچھیں بڑھاتے تھے گدھے پر سوار ہوتے۔ اور بچوں کو ترغیب دیتے کہ انہیں گالیاں دیتے پھریں۔ کبھی کبھی منہ کالا کر کے سواری کرتے سامانہ۔ کتھیل اور دوسرے قصبوں کی گلیوں اور بازاروں میں گھومتے تھے۔ اپنے نفس کو ذلت و ملامت کا نشانہ بناتے بایں ملامت وقت کے بڑے بڑے شاہبازان طریقت آپ کے دام فیضان میں پھنستے۔

ان بزرگوں میں سے خانوادہ مجددی کے حضرت شیخ احمد سرہندی قدس سرہ تھے۔ آپ نے اسی بزرگ سے اجازت قادر یہ حاصل کی تھی۔ اور آپ کے الطاف و انعامات کو سلسلہ نقشبندیہ اور صابریہ میں رائج کیا۔ حضرت مجدد الف ثانی نے آپکی بدولت حضرت غوث الاعظم سید عبدالقادر جیلانی رضی اللہ عنہ کے فیضانِ قادریت کو حاصل کیا تھا۔ آپ کے دوسرے خلیفہ حضرت شیخ محمد طاہر لاہوری قدس سرہ تھے جنہوں نے ابتدائی دینی تعلیم ملا محمد جمال تلونڈی رحمۃ اللہ علیہ سے حاصل کی تھی۔ آپ جامع مسجد وزیر خان لاہور میں تدریس میں مصروف تھے کہ شاہ سکندر کتھیل لاہور آئے اور مسجد کے نیچے سے گزرے۔ شاہ محمد طاہر قدس سرہ نے مسجد سے آپ کو دیکھا۔ نیچے آئے۔ ملاقات کی۔ اور قدم بوسی کی۔ شاہ سکندر نے آپ کو حکم دیا کہ بھنگ لاکر دور حضرت مولانا

نے بایں علم و فضل برسر بازار بھنگ کا ایک پیالہ پیش کیا اس دن کے بعد حضرت ملا
 طاہر لاہوری اور شاہ سکندر کھیلی دونوں بھنگ اور خشیش کے نشے میں مست رہنے لگے۔
 مگر شاہ طاہر دوشی اور تجدید سے مالا مال ہو گئے۔ اپنے مرشد کی مجالس میں صبح و شام سفر
 و حضر میں رہنے لگے۔ اور مقامات بلند حاصل کئے ایک وقت آیا کہ آپ مرد عارف
 بنے اور کمالات سلوک حاصل کئے۔

۹

حضرت طاہر بندگی کے خلقاء کرام

حضرت طاہر بندگی قدس سرہ کے ایک خلیفہ شاہ نعمت اللہ سیالکوٹی تھے۔ آپ حضرت
 کی خدمت میں ایک عرصہ تک رہے۔ اور بے پناہ نعمت و فیوضات حاصل کئے۔ حضرت
 مولانا طاہر کو کتاب نویسی کے لئے سیالکوٹی کا غزدر کار ہوتا تھا۔ یہ بزرگ لاہور سے رات
 کے وقت چلتے اور صبح کی نماز سے پہلے سیالکوٹ پہنچتے اور وہاں سے پھر شام سے پہلے
 پہلے لاہور آجاتے تھے۔ سیالکوٹ میں ایک اور درویش منظر شاہ جلالی نامی بھی تھے۔ ان
 کی مسجد میں جو مسافر یا درویش رات بسر کرتا۔ صبح کو مردہ حالت میں ملتا۔ ایک دن حضرت
 شاہ نعمت اللہ کا گزر اس مسجد سے ہوا۔ آپ کو عیس دم کی عادت تھی بعض اوقات یوں
 ہوتا کہ سارے دن میں صرف چار بار سانس لیتے تھے۔ آپ نے رات اسی مسجد میں بسر
 کی۔ اس درویش نے بڑا زور مارا مگر اس کی تدبیر سے شاہ نعمت اللہ پر اثر نہ
 ہوا بلکہ وہ خود ہلاک ہو گیا۔ سیالکوٹ اور لاہور کے درمیان ایک مزار تھا۔ جسے پیر غیب
 کا مزار کہا جاتا تھا۔ دوران سفر ایک دن آپ وہاں رُکے۔ اور کہا "السلام علیکم یا
 پیر غیب! قبر سے آواز آئی۔ وعیک السلام یا سلطان الاولیاء! آپ نے عرض کی۔

یا حضرت مجھے پیاس لگی ہے۔ قبر سے ایک ہاتھ برآمد ہوا جس میں ایک صراحی تھی۔ شاہ نعمت اللہ بیا اوقات حضرت شاہ محمد طاہر لاہوری کی معیت میں قبروں کی زیارت کو جاتے اور اہل قبور کے حالات کو اپنی آنکھوں سے دیکھ لیا کرتے تھے۔ لاہور میں آپ کی قبر زیارت گاہ عام ہے۔ اور حضرت طاہر لاہوری کے قدموں میں ہے حضرت شاہ ابوالمعالی حضرت شاہ نعمت اللہ کے مرید بھی تھے اور داماد بھی۔ حافظ شاہ محمد عثمان نجات القدس کے مولف کے والد تھے۔ شاہ محمد خاص مرید شاہ جلال الدین محمود کہنگا قدس سرہ کی اولاد میں سے تھے۔ بھی حضرت شاہ نعمت اللہ کے ارادت مند تھے۔ مگر آپ کو فرقہ خلافت شاہ ابوالمعالی سے ملا تھا۔ شاہ ابوالمعالی کی قبر حویلی نواب زبردست خان کے نیچے ہے۔ یہ قبر لاہور میں فیض رساں ہے۔ شاہ محمد روشن۔ شاہ محمد علی اور شاہ محمد حسن آپ کے بیٹے تھے۔ تمام عابدنا ہد ہیں۔

حضرت شیخ آدم شریف حسینی بھی حضرت ملا طاہر کے خلفا میں سے تھے ان کے مرید شاہ پیر محمد خان لودھی۔ اور ان کے مرید شاہ محمد خان لودھی جنہیں نقشبندی سلسلہ میں حضرت شیخ سعدی لاہوری سے خلافت ملی تھی (حضرت سعدی لاہوری کو شیخ نفر من الجن جن کا مزار بروج حصار روتاس) میں ہے۔ سے خلافت ملی تھی۔ پھر انہیں حضرت مجدد الف ثانی سے فیض ملا تھا۔ شاہ محمد لودھی قدس سرہ کی وساطت سے شاہ محمد قریشی عباسی کو دونوں سلاسل نقشبندیہ قادریہ سے فیض ملا تھا۔ ان سے شاہ محمد سندھی ان سے مقبول بارگاہ سید شاہ محمد زکریا شاہ آبادانی سیالکوٹی کو نعمت کاملہ حاصل ہوئی تھی۔ ان بزرگان دین نے اطراف لاہور میں بڑا فیض دیا

سید شاہ محمد زکریا قدس سرہ

مستقبل بارگاہ کبریا

آپ نو عمری میں اپنے والد مکرم سید امیر محمد کے ساتھ اس کاروان میں برصغیر
 آئے جو زکریا خاں اور عبدالصمد کی قیادت میں پہنچا تھا یہ دونوں افغان حضرت اورنگ زیب
 کے دربار میں جلیل القدر عہدوں پر فائز تھے۔ سید امیر محمد ڈونلو سوار پرافسر مقرر ہوئے۔
 نقارہ نشان اور بازار آپ کے زیر حکم تھے۔ کچھ عرصہ بعد آپ کا انتقال ہو گیا۔
 اورنگ زیب کے بیٹوں میں نزاع و اختلاف ہو گیا۔ تو سید محمد مدوح اپنا لشکر لے
 کر دارالخلافہ کی طرف روانہ ہوئے۔ راستہ میں باغیوں سے لڑائی ہوئی اور اس طرح
 آپ جنوبی ہندوستان میں شہید ہو گئے۔ آپ کے باقی ماندہ احباب نے حضرت شاہ زکریا
 کو دہلی پہنچا دیا۔ عبدالصمد نے آپ کو اپنے بیٹوں کی طرح تربیت دی۔ آپ بڑے نیک
 نوجوان کی شکل میں ابھرے۔ محمد شاہ بادشاہ کے عہد حکومت میں شاہ زکریا خان وزیر
 الممالک قمر الدین خان کی بہن سے رشتہ نکاح میں منسلک ہوئے۔ ایک وقت آیا۔
 زکریا خاں لاہور کے ناظم الامور مقرر ہوئے۔ اور ملتان کی نظامت عبدالصمد خان کو ملی
 یہ عبدالصمد آپ کے بیٹے تھے۔ سید محمد زکریا بھی خان ابن خان کی رفاقت میں دارالامان
 ملتان میں تشریف لے گئے۔ آپ کے دل میں ہمیشہ یہ تڑپ رہی کہ کسی صاحبِ حایت
 بزرگ سے ملاقات ہو۔ جہاں جاتے ایسے درویش کی جستجو کرتے۔ اس تجسس کے باوجود
 ایک عرصہ گزر گیا۔ آپ کو کوئی صاحب نظر درویش نہ ملا۔ آپ اکثر فرمایا کرتے اب

صوفیاء اور اولیاء دنیا سے اٹھ گئے ہیں۔ اب صرف ان کی باتیں یا کرامتیں رہ گئی ہیں۔
خان کے ملازمین میں ایک ایسا فراشی تھا۔ جو ہمیشہ نشے میں منجور رہتا تھا۔ رندی
سخت گیری ترش رونی اور بدخونی اس کا شعار بن چکا تھا۔ سر پر گھنگرا لے بال سجائے
رکھتا۔ آزاد منش تھا۔ آوارہ اور سرگرداں ملتان کی گلیوں میں نعرے لگاتا رہتا تھا۔
شعائر اسلامی کی پابندی نہ کرتا۔ اور ارکان اسلام کو خاطر میں نہ لاتا تھا۔ ایک دن
حضرت سید ممدوح نے اسے ایک نظر سے دیکھا کہ سر تراشیدہ صاف ستھرے لباس میں
غماز ادا کر رہا ہے۔ آپ کو بڑا تعجب ہوا۔ نماز سے فارغ ہوا تو آپ نے پوچھا کہ یہ تبدیلی
اور نعمت کہاں سے ملی ہے۔ اس نے بتایا۔ کہ میں ایک درویش کی مجلس میں حاضر
ہوا۔ ان کے فیض سے تائب ہوا۔ اس سے نام و نشان معلوم کر کے آپ بھی شاہ
محمد سندھی قدس سرہ کی خدمت میں حاضر ہوئے آپ پاکی میں سوار تھے۔ حاضر خدمت
ہوئے۔ مگر شاہ محمد سندھی نے توجہ نہ فرمائی مگر آپ کے چہرہ نورانی کو دیکھتے ہی آپ کے
دل میں سکون اور انشراح کی کیفیت آگئی۔ آپ کے چہرے سے جلال اور ہیبت نمایاں
تھی۔ آپ سارا دن وہاں رہے مگر نگاہ التفات نہ اٹھا۔ دوسرے دن بھی یہی کیفیت
رہی۔ تیسرے دن آپ بوہنے پا حضور کی خدمت میں حاضر ہوئے۔ تو آپ نے فرمایا
فرا اور درویشوں کو ملنے کا یہ طریقہ ہوتا ہے۔ پاکلیوں اور گھوڑوں پر سوار ہو کر نقرہ کے
ہاں نہیں آنا چاہیے۔ قریب کیا۔ اور بیعت فرمایا۔ آپ نے عرض کی یا حضرت مجھے تجرید
تفرید کی تربیت دیں۔ آپ نے فرمایا۔ نہیں اس کی ضرورت نہیں ہے۔ پاکی میں سوار
ہو کر بھی یاد الہی میں مشغول رہا جا سکتا ہے۔

حضرت شاہ بان بٹا کرتے تھے۔ اور اسی محنت سے اپنی روزی کماتے آپ
کے ہاتھ کا بنایا ہوا۔ بان اتنا باریک اور صاف ہوتا کہ بازار سے مہنگا بکتا تھا۔ آپ
کے اہل و عیال اسی مزدوری سے زندگی بسر کرتے تھے۔ ایک عورت ملتان سے پانچ

میل دُور ایک گاؤں میں رہتی تھی۔ غریب تھی۔ روزانہ صاف باطن اور نیک ارادت سے صحراء میں چلی جاتی اور مویج کوٹتی۔ شہر سے گزر ہوتا۔ تو اسے بڑی خوش بو آتی۔ یوں محسوس کرتی جیسے پیرا بن یوسفی سے شمیم جاں فزاد آ رہی ہے وہ ہر روز ایک خاص وقت پر گزرتی۔ ایک دن حضرت صاحبزادہ کی شادی کا دن مقرر ہوا۔ سید زکریا ایک ہزار روپیہ نقد لے کر حاضر خدمت ہوئے تاکہ نذرانہ پیش کر سکیں۔ حضرت شاہ محمد سندھی اس وقت اپنے گھر میں ہی تھے۔ آپ ساری رات دروازے پر کھڑے رہے سحری ہوئی حضرت باہر تشریف لائے۔ آپ کو اس حالت میں دیکھا۔ آداب طریقت پر غور کیا۔ گلے لگایا اور بہت سے مقامات سے آگاہ فرما دیا۔ اس طرح آپ منزل مقصود پر پہنچے۔

عبدالصمد خان ملتان سے لاہور کے ناظم مقرر کئے گئے سید زکریا نے بھی اپنے پیر و مرشد سے اجازت کی درخواست کی حضرت نے آپ کو خلیفہ مجاز بنا کر بہ طیب خاطر اجازت عطا فرمادی۔ آپ ظاہری اور باطنی نعمتوں سے مالا مال ہو کر لاہور پہنچے۔ مخلوق کی راہنمائی فرمانے لگے لاہور میں خاص دعاء مرید ہونے لگے۔ اور ہر ایک کو اعتقاد کی دولت ملنے لگی۔ نواب ناظم لاہور کا انتقال ہوا تو آپ نے بھی شاہی ملازمت ترک کر دی

سید معدوح کے مریدوں میں کشمیر کے اکثر تاجر بھی تھے۔ انہوں نے آپ سے تیس ہزار روپے لے کر تجارت میں حصہ دار بنا لیا۔ تاکہ گزراوقات ہوتا رہے حضرت خود بھی کئی بار کشمیر تشریف لے گئے۔ وہاں ایک ایسے شخص سے ملاقات ہوئی جو بڑا امیر تھا مگر جناب غوث الاعظم کا عاشق تھا۔ اسے خواب میں جناب غوث الاعظم کی زیارت ہوئی تھی۔ اسے جناب غوث پاک نے خواب میں بتایا کہ ہماری اولاد سے ایک سید زادہ سید زکریا آپ کے پاس آ رہا ہے۔ اس کے ہاتھ پر تائب ہو جانا وہ دو سال تک انتظار

کرتا رہا۔ آپ وہاں پہنچے۔ تو آپ کو اپنے محل میں مہمان ٹھہرایا۔ نور الدین حسین خان ظلم کشمیر بھی اس کے پاس موجود تھا۔ حضرت زکریا نے ایک رات عالم شمال میں ایک مہر زدہ قرطاس حضرت خواجہ نقشبند قدس سرہ سے حاصل کیا۔ خواب سے اٹھے۔ تو وہ منقش اور مہر زدہ کاغذ آپ کے ہاتھ میں تھا۔ مہر کھولی۔ تو اس میں لکھا ہوا تھا کہ آپ کاغذ سازی کی صنعت کو اپنالیں۔ چنانچہ آپ اس فرمان کے بعد کشمیر سے سیالکوٹ تشریف لے آئے پھر حکم ہوا۔ کہ اب دہلی چلے جاؤ۔ آپ حسب الارشاد اہل و عیال کو لے کر دہلی پہنچے۔ اور کاغذیوں کے محلے میں سکونت پذیر ہو گئے۔ دہلی کے لوگوں میں بڑے بڑے بزرگانِ عصر موجود تھے۔ عمدۃ الکاملین حضرت مولانا فخر الدین حضرت مرزا مظہر جانِ جاناں۔ شاہ غلام علی سادات۔ شاہ محمد سعید خان قدس سرہم جیسے بے شمار صوفی موجود تھے۔ بڑے بڑے زاہد و عابد بھی موجود تھے۔ یہ سارے اہل نظر آپ کو بڑے احترام سے ملتے اور آپ کی باتیں سنتے تھے۔ آپ طریقت کے ساتھ ساتھ شریعت اور اوامر و نواہی کی پاسداری پر سختی سے پابندی کرتے تھے۔

۱۱

سید شاہ محمد زکریا قدس سرہ کے کمالات و تصرفات

عمدۃ الواعظین مولانا محمد سعد اللہ لاہوری ابتدائے کار میں سید شاہ زکریا قدس سرہ کے خلاف تھے۔ ایک دن جامع مسجد میں وعظ فرما رہے تھے۔ بے پناہ لوگ مجلس وعظ میں موجود تھے آپ اپنی تقریر میں اولیاء اللہ کے خلاف بیان فرما رہے تھے۔ کہ اچانک سید محمد زکریا درویشوں کی ایک جماعت لئے جامع مسجد میں داخل ہوئے۔ مولانا سعد اللہ نے یہ بات سنی۔ تو چین چین ہوئے۔ مگر تقریر کرتے کرتے درویشوں

کے چہروں پر دیکھنے لگے۔ چند لمحوں میں ان کی کیفیت بدل گئی۔ اور مجلس میں ہی بے صبر اور بے قرار ہو کر آگے بڑھے اور سید زکریا کے قدموں میں آگرے۔ اور زار و قطار رونا شروع کر دیا۔ اور تائب ہو کر اپنے زمانہ کے عارفانِ وقت سے ہو گئے۔

یہ وہ زمانہ تھا کہ سید شاہ زکریا قدس سرہا سکر کی حالت میں رہتے تھے وہلی شہر میں مدہوش اور سبک دوش ہو کر پھرتے رہتے۔ ایسی حالت میں آپ کی بعض باتیں شریعت کے خلاف ہوتیں تھیں۔ اس لئے اکثر ارباب ملت مصطفوی آپ پر اعتراضات کیا کرتے تھے۔ مگر آپ کے تصرفات اور قوتِ باطنی کی وجہ سے آپ کے مطیع ہو جاتے تھے۔ آپ کے نوے سے زیادہ شاگرد لاہور میں ہی علمی مناصب پر سرفراز تھے۔ آپ کے ایک مرید نے خواب میں حضرت خضر علیہ السلام سے ملاقات کی علی الصبح یہ باغی پڑھ رہے تھے۔

در خواب بہ خورشید ملاقات مرا
از شوق بہا دشمن سزایا
ہر سیدم از دو کیست قطب الاقطاب
فرمود کہ میر زکریا خاص خدا

ایک بار سید موصوف یا لکوٹ سے کشمیر روانہ ہوئے۔ آپ نے اپنے صاحبزادگان سید علیسی اور سید ایوب کو نصیحت کی کہ عنقریب نانک شاہی سکھوں کا ایک شدید حملہ ہوگا۔ تم لوگ اپنا قیمتی سامان مکان کی چھت پر رکھ دینا اور اسے گھاس سے ڈھانپ دینا کچھ دنوں بعد جموں کی طرف سکھوں نے یا لکوٹ پر شدید حملہ کر کے شہر کو لوٹا۔ شہریوں کا تمام مال و متاع غارت کر لیا۔ مگر حضرت کے گھر کا تمام سامان محفوظ رہا۔ اور کسی لٹیرے کی نظر آپ کے چھت کے کباڑ خانے پر نہ پڑی۔ دوسری بار سکھوں کے حملہ سے پہلے ہی حضرت نے ارشاد فرمایا کہ اس دفعہ شہر کو چھوڑ جانا چاہیے۔ چنانچہ آپ کے بیٹے اپنی

قیمتی اثاثے لے کر کسی دوسرے شہر منتقل ہو گئے۔ اس طرح آپ کی نصیحت کے مطابق سکھوں کی بلا دستی سے محفوظ رہے۔ مگر یہ حضرات سیالکوٹ کے پاس ہی دریائے یانگ سے گزرے۔ یہ دریا ان دنوں شدید طغیانی میں تھا۔ سیالکوٹ کے تاجروں نے اپنا مال و متاع اور سیدزکریا قدس سرہ کا تجارتی سامان ایک کشتی میں لاوا ہوا تھا۔ دریا کی موجوں نے کشتی کو غرق کر دیا۔ اور سارا سامان پانی میں ڈوب گیا۔ طغیانی کا موسم گزر گیا۔ حضور سید ممدوح نے فرمایا۔ ہمارا مال حلال کی کمائی تھا۔ اسے ڈوبنا یا غرق دریا نہیں ہونا چاہیے۔ چنانچہ اس مقام پر بذات خود تشریف لے گئے جہاں کشتی غرق ہوئی تھی اور بلند آواز سے فرمایا۔ ہمارا مال پاک تھا۔ یہ کیوں برباد ہو گیا۔ آپ نے سنا اور اور غوطہ زنوں کو حکم دیا کہ دریا میں کود جائیں۔ اور بڑے بڑے جال لے کر کشتی کو تلاش کریں۔ تھوڑی سی جہد جہد کے بعد کشتی کو باہر نکال لیا گیا۔ اور تمام مال صحیح سلامت کنارے آ گیا۔ اس طرح آپ کا مال اور دوسرے تاجروں میں سے کسی کا سامان ضائع نہ ہوا۔

۱۲

حضرت شاہ زکریا قدس سرہ کے عادات و خصائل

آپ مریدوں کو تلقین فرمایا کرتے تھے کہ دنیا داری میں اللہ کی یاد سے غافل نہیں رہنا چاہیے۔ دل بیار دوست بکار“ ہونا چاہیے۔ ہمارے مرشد فرمایا کرتے تھے کہ وہ صاحب دل طالب طاعت پر ثابت قدم رہ سکتا ہے کہ ظاہراً تو دنیاوی لباس پہن رکھے

مذ:۔ تاریخی طور پر اس دریا کا نام نہیں ملتا۔ ہو سکتا ہے مصنف نے دریائے چناب کو لکھے

وقت دریائے یانگ لکھ دیا ہو۔ مترجم۔

مگر باطن میں اللہ کے تقرب میں کوشاں رہے۔ آپ نے ہمیں حکم دیا تھا کہ پاکی میں بیٹھ کر اللہ کی یاد جاری رکھو۔ اور دل کو ذاکر بناؤ۔ آپ بیعت لیتے تو مریدوں کو پوچھتے تہارے اہل و عیال ہیں؟ کوئی فن یا ہنر آتا ہے؟ کوئی کام کرتے ہو؟ آپ فرماتے۔ اپنے خاندان کو پرورش دینا آدمیت کی شرط ہے۔ اور اہل و عیال دین کا قلعہ ہوتے ہیں۔ ضعیف الایمان انسان اہل و عیال کی وجہ سے فواحش سے محفوظ رہتا ہے متقی اور پرہیزگار لوگوں کے لئے حلال کسب معاش ضروری ہے اور طیب اور حلال کمائی دستکاری کے بغیر ممکن نہیں۔

حضرت شاہ معز الدین رام پوری بعض اوقات عرسوں پر جانے کی اجازت لیتے تو ارشاد فرمایا کرتے تھے۔ کہ عرسوں پر حاضری ان لوگوں کو زیب دیتی ہے جنہیں صاب مزار سے دلی تعلق ہو۔ اس کے بغیر حاضری محض بے کار اور رائیگان ہوتی ہے کچھ وقت گزرنے کے بعد حضرت یاد زکریا کی محنت اور ریاضت کے احوال کا تذکرہ حضرت فردوس منزل حضرت قطب الاقطاب فردا لا حجاب اوشی حشیتی قدس سرہ کی مجالس میں پہنچا۔ نوبت یہاں تک پہنچی تھی کہ یاد زکریا آپ کی اجازت اور استصواب کے بغیر کوئی کام نہیں کیا کرتے تھے حضرت خود کسی علاقہ میں جانے کا حکم حاصل کرتے تھے۔ ایک وقت آیا کہ یاد زکریا بڑھاپے کی وجہ سے دہلی شہر سے باہر نہیں جاسکتے تھے حتیٰ کہ آپ اپنے گھر کے نزدیک ساجد میں نماز ادا کر لیا کرتے تھے۔ حضرت صوفی شادا آبادانی آپ سے بیعت ہوئے۔ مگر آپ کے بیعت ہونے سے پہلے اکثر فرمایا کرتے تھے کہ یاد زکریا دین اسلام۔ غالب دنیا میں کوئی ایسا طالب حق نہیں رہا۔ جو جامع مسیحی میں مینادی کلاس کے کہ میں اسے چار سو دینار نقد دوں گا۔ جو قرب خداوندی کی تلاش میں نکلے میں اس کا خرطہ ہوں۔ آپ اکثر بیچارہ باکرتے تھے کبھی کبھی حبیبوں کے مشورہ سے علاج کرا لیتے مگر کولات اور مشروبات سے پرہیز نہیں کیا کرتے تھے۔ یک دن

حضرت مولانا نادر العصر فخر الزمان نے آپ کی خدمت میں اصرار کیا۔ کہ آج ہم آپ کو درویشوں کی صحبت میں لے جائیں گے آپ نے فرمایا کہ چشتیوں میں سماع ہوتا ہے۔ ہمارے مسلک اور طریقت میں سماع کی مخالفت ہے۔ آپ کے خلقاء حد و حنا سے زیادہ ہیں ہمیں تو صرف ان چشم و چراغ کی زیارت ہی کافی ہے۔ فرمایا کہ کہ اللہ تعالیٰ نے ہمیں اپنے گھروں مساجد میں جگہ دی ہے۔ ہم انہیں چھوڑ کر کن مجالس میں جائیں۔ ہماری تو خواہش ہے کہ جس طرح اللہ تعالیٰ نے ساری زندگی مساجد میں جگہ دی مرنے کے بعد بھی مسجد کا ایک گوشہ مل جائے۔

ایک دن عصر کے وقت آپ نے اعلان فرمایا اب الوداع فرمائیں۔ آج رات ہم رخصت ہونے والے ہیں۔ ہماری جگہ صوفی کو مقرر کر دیں۔

۱۳

سید زکریا کی وفات

آپ نے موت سے پہلے مختلف نصیحتیں کیں۔ پھر وصیتیں فرمائیں اور اپنے پیمانہ گان کو ستر روپے نقد دیئے۔ اور حکم کیا کہ اس سے میری تجہیز و تکفین کے اخراجات ادا کئے جائیں اس سے زیادہ اصراف نہ کریں کیونکہ یہ اسراف میں آئے گا۔ آپ نے اپنے صاحبزادگان کو بار بار شجرہ لکھنے کا حکم دیا۔ اس خانوادے میں یہ روایت چلی آرہی ہے کہ وہ طویل اور مسلسل شجرہ لکھتے ہیں اور وہ نعمات اور فیضان جو انہیں زندگان دین سے حاصل ہوتے ہیں اسے شجرہ کا حصہ بنا کر جلد اول میں جمع کیا جاتا ہے۔ مگر اس صورت حال کے لئے اتنا وقت کہاں کہ اتنا کام کیا جائے۔ ان حضرات میں شجرات کے محفوظ کرنے کی تخصیص اس لئے بھی ہوتی تھی کہ جو لوگ بیعت کرتے تھے۔

انہیں شجرہ کا ورد از پر کرایا جاتا تھا۔

حضرت سید زکریا قدس سرہ نے ارشاد فرمایا کہ جو شجرہ ہمارے شیخ نے ہمیں عطا فرمایا تھا۔ لایا جائے اس وقت شجرہ اور دوسرے تبرکات لائے گئے۔ آپ نے کلاہ خلافت تو صوفی ممدوح کے سر پر رکھی۔ دوسرے احباب نے بھی عرض کی حضور ہم بھی آپ کے الطاف و اکرام کے متوقع ہیں۔ آپ نے فرمایا۔ اگر مجھے اختیار ہوتا تو میں اپنے چار بیٹوں میں سے چاروں کو خلافت دے دیتا۔ اور اس نعمت سے انہیں محروم نہ کرتا میں کسی کے حکم کا پابند ہوں۔ اس لئے سید شاہ محمد زکریا صوفی مصدر الوصف کو خلیفہ بنا رہا ہوں۔ آپ آدھی رات ہنم ذی قعدہ ۱۱۸۸ھ کو فوت ہوئے آپ کو صاحب قرآن ثانی کے عید گاہ کے درمیان حضرت باقی باللہ کے مزار واقعہ بیرون لاہوری دروازہ کی مسجد کے صحن کے ساتھ ایک احاطہ میں دفن کر دیا گیا۔

۱۴

حضرت صوفی شاہ آبادانی قریشی ابن شیخ نور جمال سیالکوٹی کاغذی قدس سرہ

جس دن ایران کا قہرمان ہندوستان فتح کرتے ہوئے سیالکوٹ وارد ہوا رات قیام کر کے علی الصبح آگے بڑھا۔ اس شہر کی رعایا اس فاتح فوج اور لشکر کے گزرنے سے بڑی تنگ تھی اور سیالکوٹ اور اس کے مصنافات ویران ہو گئے تھے ان حوادث کے ایام میں صوفی شاہ آبادانی کائنات ارضی پر تشریف لائے۔ خاندانی رسم و رواج کے مطابق شیخ نور جمال کے گھرانے حالات میں بھی جشن منایا جا رہا تھا۔ ڈھول باجے بجائے جا رہے تھے۔ اور رقص و سرود کی محفل برپا تھی۔ ایک درویش وہاں سے گزرے تو فرمایا۔ ان حوادث و انقلابات کے باوجود مجھے اس نوموؤد کے آنے پر اس

گھر میں خوشی اور شادمانی کے آثار دکھائی دیئے ہیں۔ اس بچے کا نام آبادانی رکھا جائے
 کیونکہ اس کے آنے سے سارے گھر میں خوشیاں آگئی ہیں۔ اور شہر میں ماروھاڑ کے
 باوجود فرحت و شادمانی نے اس گھر کو اپنی پناہ میں لیا ہے۔ یہ ۱۵۱۱ھ کا سال تھا۔ کہ
 آپ پیدا ہوئے۔ آپ اپنے والد کے ساتھ دہلی آگئے چودہ سال کی عمر میں حضرت
 سید زکریا قدس سرہ تشریف لائے۔ آپ کے چچا شاہ محمد علوی اور شاہ معز الدین خورد
 شیخ انور۔ شیخ احمد اور شاہ معز الدین کلاں رام پوری اور کاغذی مارکیٹ کے بہت
 سے تاجر آپ سے بیعت ہوئے۔ دوسرے سال صوفی آبادی بھی پندرہ سال کی عمر میں ایک
 غیبی بشارت پا کر حضرت سید قدس سرہ سے بیعت ہوئے۔ آپ اپنے اور سید موصوف
 کے کاغذی کاروبار کی نگرانی فرماتے تھے۔ اس لئے عیدم فرصت رہتے تھے۔ شاہ عبد الغفور
 دونوں کارخانوں کے ناظم تھے۔ سید کی نگرانی کا یہ عالم تھا کہ لگاتار کام ہوتا رہتا تھا۔ پھر
 ایسے ہی کام کے ساتھ ساتھ یاد الہی سے بھی غفلت نہ ہوتی تھی۔ جاگتے سوتے اللہ
 کا ذکر جاری رہتا تھا۔ آپ تقریباً پچیس سال اپنے مرشد کی زیر نگاہ سعادت حاصل
 کرتے رہے جن دنوں حضرت سید کا انتقال ہوا تو شہر کی روحانی راہنمائی کا آپ نے ذمہ
 لے لیا۔ اور ایک عالم آپ کی روحانی تربیت سے فائدہ اٹھانے لگا۔ آپ کے فیضان
 تصرف سے حضرت مولانا انوار قدس سرہ نے منازل وجد و حال حاصل کئے اور طبیعت
 پر تغیر احوال اس قدر ہوا کہ ایک نگاہ میں مجالس میں راست بازان محبت کے ذوق و شوق
 اور جوش و خروش میں بے پناہ اضافہ ہونے لگا۔ صوفیاء کے طریق عبادت و ریاضت کے
 منکرین پر بھی ایک بے خودی طاری ہو گئی اور وہ خود رفتگی کے عالم میں تصوف کے قائل
 ہو کر مجلس میں حاضری دیتے۔ حضرت سید زکریا کے بعد صوفی صاحب نے اپنے ہم پیشہ اور
 عصری اجباب میں اتنی فوقیت حاصل کر لی کہ ہر ایک آپ کے احترام میں سرنگوں نظر آتا
 ان دنوں نجف خانی مغل بڑے شورہ پشت منکران تصوف اور طعنہ زنان بزرگان دین

تھے۔ وہ صوفیاء پر نہ صرف اعتراضات کرتے بلکہ بعض اوقات جدل و مناظرہ پر اتر آتے تھے۔ وہ عرسوں کی مجالس اور ذکر و فکر کی محفلوں میں گھس آتے اور تمسخر اڑاتے تھے مگر آپ کی نگاہ کا تصرف تھا کہ یہ لوگ بھی آپ کے گردیدہ ہو گئے۔ اور نہایت عجز و انکساری سے محفل میں آنے لگے۔ باطل خیالات اور فاسد عقائد سے تائب ہونے لگے۔ نیک سرشت صوفیاء کی خدمت میں فتوحات آنے لگیں اور نذرانے پیش ہونے لگے۔

ایک دن حضرت مرزا اطماس بیگ خان مرحوم و مغفور کی تقریب عرس برپا تھی۔ اہل سماع میں گرمی سرور پیدا ہوئی تھی۔ زور و شور سے ذکر و نعت جاری تھیں۔ وادی معرفت کے راہرواں جوق در جوق منازل طے کر رہے تھے۔ اس مجلس میں حضرت صوفی قدس سرہ کا ایک خاص دوست مراد بخش بلند آواز سے ذکر کر رہا تھا۔ حضرت مولانا زین نے انکشات کیا کہ یہ مقام بارہ سال کی محنت و ریاضت کے بعد نصیب ہوا تھا۔ حضرت صوفی حقہ نوشی کو مکروہ خیال کرتے تھے اور فرمایا کرتے تھے کہ ہمارے مرشد برحق حضرت سید زکریا کا فرمان ہے کہ حقہ نوشوں کو حضور سید الانبیاء صلی اللہ علیہ وسلم کی زیارت سے محرومی رہتی ہے۔ ایک اور صوفی نے اخبار الابرار میں لکھا ہے کہ یہ عاصی ایک امتحان میں پڑا تو دو شخصوں کو امتحان سے کی اجازت دی۔ ایک حقہ نوش تھا۔ اسے حضور کی زیارت نصیب نہ ہو سکی۔ دوسرا میرا بابر زادہ احمد باز خان نعمت زیارت سے مشرف ہوا۔

سید زکریا قدس سرہ کی وفات کے بعد حضرت صوفی قدس سرہ لگاتار کئی سال تک اپنے پیرو مرشد کے فراق کی شدت کو محسوس کرتے رہے اور آپ کا کسی کام میں دل نہ لگتا تھا۔ آخر آہستہ آہستہ اس حالت سے نجات پائی۔ اور آپ دینی اور دنیاوی کاموں کو سرانجام دینے لگے۔ عارفان وقت سے ملاقات کرنے لگے۔ علماء و مشائخ کو ملنا شروع کیا۔ اور ہر ایک کے لوازمات محبت و عقیدت کو ملحوظ خاطر رکھنے لگے۔ آپ حضرت فخر العصر قدس سرہ کی خدمت میں اکثر حاضر ہوا کرتے تھے۔ آپ کے سوز و گداز کا جذبہ

اسی مجلس میں پورا ہوتا تھا حضرت سید زکریا کے خانوادہ میں نعمات و سرور کی اجازت نہیں تھی۔ مگر فخر العصر کی محافل ان نعمات سے زندہ تھیں حضرات چشتیہ اسی طرز سے اپنی عقدہ کشائی کرتے ہیں۔

حضرت مولانا فخر العصر صوفی آبادانی پر خاص نظرِ شفقت فرمایا کرتے تھے۔ اس کے بعد آپ حضرت صوفی صاحب کے اجاب مولوی عظمت اللہ مولوی روشن علی حاجی شاہ لعل محمد صوفی الہہ یار اور سید احمد جیسے حضرات پر بھی نگاہِ لطف فرماتے کچھ زمانہ گزرا۔ ظاہر بین اور باطن کو حضرت نے ایک محضر نامہ مرتب کیا۔ کہ صوفی آبادانی ریاکارانہ چند کاغذ سازوں کو جمع کر کے مجالس سماع اور اعراس بزرگان دین میں شور و شغب برپا کرتا رہتا ہے۔ شرعی طور پر انہیں متنبہ کیا جائے اور ان پر قواعد شریعت کے مطابق پابند بنانا چاہیے۔ حضرت مولانا نے اس محضر نامے کو جسے ایسے زاہدان نادان قفا مور عشق کی ہڈوں سے مزین کیا تھا۔ جو مقامات فقر سے نا آشنا تھے کو مسترد فرماتے ہوئے اعلان کیا حضرت صوفی راہ طریقت پر گامزن ہیں۔ پھر ان غلط فہموں کو علیحدہ علیحدہ سمجھایا۔ کہ ایسے درویشوں کا وجود غنیمت ہے۔ جو عوام الناس اور کاروباری حضرات کو شریعت و طریقت کا پابند بناتے ہیں۔ تم لوگ ان کی ان کوششوں کو اچھی نظر سے دیکھنے کی کوشش کرو تم میں سے ایک بھی شخص ایسا نہیں جو کسی منکر شریعت یا معاند طریقت کو دلائل اور محبت سے قائل کر سکے۔ حضرت صوفی شرفاً پھر خوارق عادت اور کرامت کے زور سے بھی دوسروں کو قائل کرتے ہیں۔ تم نے دیکھا نہیں کہ صوفی موصوف کی مجالس میں جو لوگ مخالفت کا طوفان لئے شور و غل کرتے ہوئے جدال و قتال کے لئے آتے ہیں ایک نظارہ جمال سے خاموش ہوتے ہیں اور تائب ہو کر آئندہ کے لئے سلیم الطبع بن جاتے ہیں اور پھر آپ کی صحبت میں رہ کر مقامات درویش کے منازل طے کرتے جاتے ہیں۔ جس سال حضرت فردوس منزل اکبر آباد میں رونق افروز ہوئے تھے تو والی گوالیار

مہاراجے بہادر منظم ممالک شاہی نے حضرت غوث الاعظم قدس سرہ کی نیاز کا اہتمام کیا ملک بھر کے صوفیاء و مشائخ کو دعوتِ شرکت دی گئی۔ صوفی آبادانی کو خصوصی طور پر بلا یا گیا۔ مہاراجہ کی اس تحریک کے مطابق شاہ نظام الدین حاکم علاقہ نے ان تمام بزرگوں کو آگرہ پہنچانے کا انتظام کیا۔ دربار میں پہنچنے کے بعد مہاراجہ نے ہر ایک بزرگ سے عقیدت کا اظہار کرتے ہوئے علیحدہ علیحدہ نیاز مندانہ حاضری دی۔ مہاراجہ صوفی صاحب کی خدمت میں بھی حاضر ہو گئے۔ اور کہا میں نے شاہی دربار میں بادشاہ کی زبانی آپ کی تعریف و توصیف سنی تھی مگر آج نیاز حاصل ہوئے ہیں۔ یہ محفل بڑی شاندار تھی۔ شاہ و گدا ہر طرح کے لوگ موجود تھے۔ پہلے تو صوفی موصوف قدس سرہ کو ایک خاص حالت طاری ہوئی۔ پھر آپ کے تمام اہل دل درویش جوش و فرودش میں اٹھے۔ ایک خاص حالت کا مظاہرہ ہوا ان کے ذکر و سرور سے تمام حاضرین پر ایک خاص کیفیت طاری ہوئی۔ ہر شخص اضطراب بے طاقتی۔ تاب و تب میں ڈر پ رہا تھا۔ ناظم اعظم آپ کا بہت معتقد ہوا۔ دوسرے دن پیغام بھیجا کہ براہ کرم آپ اپنے درویشوں کے لئے چند مواضعات کی جاگیر بطور نذرانہ قبول فرمائیں۔ آپ نے بتایا۔ ان جاگیروں کی ضرورت نہیں اللہ تعالیٰ نے ہمارے اور درویشوں کے لئے بڑے اسباب پیدا فرمائے ہوئے ہیں الحمد للہ ہمیں کسی چیز کی ضرورت نہیں آخر کار مہاراجہ نے مرزا محمد طہاس بیگ خان کے ہاتھ ایک سدا رسال کی۔ جس میں حضرت صوفی صاحب کے کارخانہ کے بنے ہوئے کاغذ پر جاگیر کی عام معافی بھیجی جسے آپ نے نہایت کد و جرح کے بعد قبول فرمایا۔

ایک دن حضرت سیدزکریا قدس سرہ کے عرس کے موقع پر بے پناہ مخلوق جمع تھی۔ شاہ نظام الدین چار سو حضرات کو ساتھ لئے عرس کی محفل میں شریک ہوئے حضرت صوفی اپنے عقیدت مندوں کے ساتھ ایک قیمتی چادر لئے دربار پر حاضر ہو رہے تھے اور ساتھ ہی عوام الناس کے لئے دیگیں تیار رکھی ہوئی تھیں۔ چادر چڑھانے کے بعد

برکات کی تقسیم شروع ہوئی۔ ہر اعلیٰ و ادنیٰ کھانا کھا رہا تھا۔ حتیٰ کہ تمام کھانا تقسیم کر دیا گیا۔ شاہ نظام الدین پورے بیس سال عہدہ نظامت پر رہے والی گوالیار فوت ہوئے تو اس عہدے پر مہاراجہ دولت رام کو مقرر کیا گیا۔ بادشاہ کے بیٹے کو ایک نوجوان کی صحبت بڑی پسندیدہ تھی اس کے ساتھ اکثر پتنگ بازی کیا کرتا تھا۔ ایک دن اس نوجوان نے حضرت صوفی موصوف کے کارخانے کے بنے ہوئے کاغذ کی تعریف کی اور کہا صوفی صاحب کے کاغذ کی پتنگ آسمان کی بلندیوں تک پہنچتی ہے۔ دولت رام نے آپ سے چار سو روپیہ کا کاغذ منگوا لیا۔ آپ نے ایک سو دستہ شاہ صاحب کی معرفت ارسال فرمایا جس کی قیمت چار سو روپے سے بھی زیادہ تھی۔ مگر راستے میں بادشاہ کے ملازمین خورد و بردار کو گئے۔ ادھر بادشاہ نے گلاب رائے مختار کی معرفت صوفی صاحب کے دستوں سے کاغذ کی کمی کا گلا کیا پھر بار بار تقاضے کئے۔ یہ معاملہ طویل پکڑ گیا۔ بادشاہ کی طرف سے بار بار مطالبہ آتا رہا۔ مگر صوفی صاحب نے اس موضوع پر بات تک کر نامناسب نہ سمجھا اور فرمایا۔ اگر ہمارے صاحبزادے اس قدر اخراجات کرتے ہیں۔ تو یہ ہماری سعادت ہے۔ مگر اس واقعہ کے بعد خورد و بردار کرنے والے خود بخود گرفتار ہوئے اور انہوں نے بغیر کسی شکایت کے اعتراف کیا کہ کاغذ انہوں نے چرانے تھے۔

یہ لوگ کہا کرتے تھے کہ صوفی آبادانی کے صبر نے ہمیں تباہ کر دیا۔ اگرچہ صوفی صاحب کے کئی معتقد دل گرفتہ ہوئے تھے۔ مگر بعد میں انہیں اطمینان ہو گیا آپ نے ایسے تمام لوگوں کو معاف کر دیا۔ جو اس معاملے میں کسی قسم کی بدزبانی کے مرتکب ہوئے تھے شاہ نظام الدین اس چوری کے سلسلہ میں گرفتار ہو کر گوالیار اور آگرہ کو لے جائے جا رہے تھے۔ صوفی صاحب وداع کرنے کے لئے اجمیری دروازہ کے باہر کے قید خانے میں تشریف لے گئے (ان دنوں یہ محلات۔ قید خانہ اور باغات ویران ہو چکے ہیں) اور نذرانے پیش کئے۔ معذرت کی۔ اور کہا۔ آپ ہمارے مخدوم ہیں۔ نذرگ ہیں۔

پیرزادہ ہیں صاحبزادہ ہیں۔ ہم خاندان غوث پاک کے غلام ہیں۔ اور جناب غوث پاک آپ کے جدا مجدد ہیں۔ ہماری نذر قبول فرمائیے ہماری نیاز مندانہ سعادت ہے۔ اس نذرانے کے علاوہ ہم تو آج بھی آپ کو ہی دہلی کی نظامت کا سربراہ تسلیم کرتے ہیں۔ دو سال گزرے۔ حضرت صوفی صاحب کی زبان سے جو الفاظ نکلے تھے۔ پورے ہوئے۔ شاہ ممدوح جو حضرت قطب العصر۔ غوث الدھر عبدالقادر جیلانی کی اولاد اور حضرت باقی باللہ کے پوتے تھے۔ درویشی میں مشہور تھے مگر کبھی کبھی درویشوں سے کچ روئی اور تند خوئی کر لیا کرتے تھے۔

یہ واقعہ عارف ربانی زبدہ ریاضت کیشان جالتسوز جناب مرزا محمد بخش اللہیگ زردوز جو مجاہدات اور بزرگان دین کی تعلیمات کی وجہ سے اپنے نفس عزیز پر قابو رکھتے تھے۔ اور انہیں پاس انفاس کی قوت میں بے پناہ درک تھا۔ کی زبانی نقل کیا جاتا ہے کہ حضرت شاہ ممدوح جن کا ہم اور پڑ کر آئے ہیں۔ اپنے اقتدار کے زمانے میں درویشوں کی خانقاہوں میں نیاز پکایا کرتے تھے۔ اس طرح آپ صالحان رقت کے قریب تھے۔ ایک دفعہ ایک خانقاہ پر چند درویش سماع کی مجلس میں حالت رفت دو جد میں تھے۔ آپ بھی ان مجاہدین کے ساتھ بیٹھے تھے۔ مگر آپ کے دل میں وہم یہ تھا۔ کہ یہ سب باتیں نمائش و نمود کی ہیں۔ تمام خوش گو اور خوش الحان قوال اور نعت خواں مجمع میں موجود تھے۔ میران صاحب نے چند بار شاہ جلال کو شاہ موصوف کی خدمت میں بھیجا۔ شاہ مذکور ہر بار قوالوں کے لئے سو سو روپے یا پچاس پچاس روپے عطا فرما دیا کرتے تاکہ ان پر نثار کر دیئے جائیں مگر آخری بار نہایت تلخی کی۔ میران صاحب نے فرمایا۔ اگر آپ درویشوں کی طرح صبر و تواضع نہیں کر سکتے تو خانقاہ کی بجائے گواہی کے قلعہ میں کیوں نہیں چلے جاتے ایک مہینہ کے اندر اندر شاہ کی گرفتاری عمل میں آگئی۔ اور حضرت سید زکریا کا یہ قول سچا ہو گیا۔ شاہ مذکور کی والدہ کو علم تھا کہ

یہ قید و بند ان کی گستاخی کا نتیجہ ہے۔ اور سید زکریا نے ایسا کہا تھا۔ کئی ہزار روپیہ نقد ایک اعتمادی آدمی کے ہاتھ دیا۔ اور حضور کی خدمت میں ارسال کیا۔ اور عرض کی کہ متصرفانِ عالم اگر قید کرنا جانتے ہیں تو آزاد کرانے کی بھی قوت رکھتے ہیں۔ حضرت سید زکریا نے تمام نذرانہ قبول فرمایا۔ اور جواب میں فرمایا ہاں خلاصی بھی دلائی جا سکتی ہے سارا نذرانہ شاہ جلال کے حوالے کیا اور فرمایا آج خوشبودار صلہ پکایا جائے اور اتنے من لطیف کھانا تیار کیا جائے دعوتِ عام سے پہلے حکم دیا کہ تمام حضرات ہاتھ دھو لیں۔ وضو کر لیں۔ اور فتح پوری کے صحن میں پتھروں کے فرش پر کھانا لگا دیا گیا۔ اور اذنِ عام دے دیا گیا۔ آپ خود دیکھتے رہے کہ سب سے پہلے کون ہاتھ بڑھاتا ہے۔ حضرت شاہ جلال خدمتِ اقدس میں حاضر ہوئے اور عرض کی کہ حضور سب سے پہلے حضرت آفتاب شاہ نے کھانے کو ہاتھ بڑھایا ہے۔ آپ نے ہنستے ہی فرمایا شاہ نظام الدین آزاد ہو گیا ہے چنانچہ اسی دن گوالیار قلعہ کے قید خانے کے دروازے کھلے اور شاہ نظام الدین کو رہا کر دیا گیا۔

آفتاب شاہ ایک مجذوب اور صاحبِ تصرف بزرگ تھے جن دنوں نجف خان بہادر فوت ہوا۔ افراسیاب مختار شاہی مقرر ہوا۔ محمد بیگ خان ہدائی کو آپ سے مخالفت تھی چنانچہ اس نے شاہ والی گوالیار کو اپنی حمایت کے لئے گوالیار سے ایک لاکھ سوار لے کر اپنی حمایت کے لئے طلب کیا۔ شاہی خیمے قلعہ سے برآمد ہوئے اور امداد کے لئے روانہ ہوئے۔ ایک دن صوفی آبادانی نے ایک دوسرے صوفی کو فرمایا کہ تعجب کی بات ہے کہ اتنے نجومی۔ رمال۔ دانشور۔ عقلمند سلطنت کے عمائدین نواب افراسیاب کے خیر خواہ موجود ہیں۔ مگر کوئی بھی اندازہ نہیں لگاتا۔ اور حقیقت حال سے آگاہ نہیں کرتا کہ زوال سلطنت کے وقت یہ کام جائز نہیں ہوتا۔ اس کے حق میں مناسب یہ تھا کہ گران بہا جواہرات۔ اچھے لباس اور قیمتی کپڑے۔ گھوڑے۔ ہاتھی۔ اور دوسری عمدہ

اشیاء جسے خان مرحوم پیار کرتا تھا۔ سیم و زر کے ساتھ باہر لاتے۔ اور تمام چیزوں کو اللہ کی راہ میں صدقہ کر دیتے۔ تاکہ اس کی موجودہ مصائب اور بلیات دور ہو جائیں ورنہ آج تو اُس پر وقت بہت تنگ آ گیا ہے۔ یہ بات مرزا محمد ظہار بیگ خان پر بھی واضح کر دی گئی۔ اور صوفی صاحب کا مقصد پہنچا دیا گیا۔ مگر بائیں ہمہ کسی نے پرواہ نہ کی۔ تیر قضا چل چکا تھا۔ خان والا شان کو ایک شخص نے قتل کر دیا۔ اور ملک و مال برباد ہو کر رہ گیا۔ دوسری طرف عالی جاہ والی گوالیار نے موقع پر پہنچ کر بلا ترو دوساری سلطنت پر قبضہ کر لیا ایسی کلمات اور خوارق صوفی آبادانی سے کبھی کبھی ظاہر ہوا کرتی تھیں مگر کوئی شخص سوال پوچھتا تو آپ فرمایا کرتے کہ میں نجومی نہیں ہوں۔ ہاں اگر کاغذ کی ساخت کے متعلق دریافت کریں تو بتا سکتا ہوں۔ آپ کے ہاتھ میں ہمیشہ نیلے رنگ کا رومال ہوتا۔ آپ اس رنگ کو بہت پسند فرمایا کرتے تھے۔ فقراء اور درویشوں سے اس رنگ کی مناسبت ہے یہ رنگ فقیر درویشوں کے لئے جو ہر عیب پوشی رکھتا ہے۔ یہ رنگ گرو عباہ میں بھی نمایاں رہتا ہے۔

آپ کے زمانہ میں دہلی میں ہی ایک مغلیہ خوش شکل عورت باگاں نامی نے بڑی شہرت پائی۔ شاہ معزالدین کو اس عورت سے انس ہو گیا تھا۔ مگر ایک بار حضرت آبادانی کے دربار میں آئے تو عبادت دریاضت سے دلچسپی ہو گئی۔ اور آپ کے اکثر اوقات عبادت میں گزارتے تھے۔ ایک دن آپ نے درخواست کی کہ وہ حضرت صوفی آبادانی قدس سرہ کی دعوت کرنا چاہتے ہیں۔ آپ نے فرمایا۔ اگر اللہ کو منظور ہوا تو! مگر وہ بار بار اصرار کرتے کہ حضور آپ نے ضرور آنا ہے۔ آپ بار بار فرماتے اگر اللہ کو منظور ہوا تو! اس طرح شاہ معزالدین نے دوبار دعوت پکائی مگر آپ نہ جاسکے شاہ محمد آبادانی اکثر اپنے پیر و مرشد کے مزار پر حاضری دیا کرتے تھے۔ ایک بار شاہ معزالدین بھی آپ کے ساتھ چلے گئے حضرت سید زکریا قدس سرہ کی قبر پر استنہ روئے کے بے اختیار بول گئے

حضرت زکریاؑ نے خواب میں بشارت دی کہ اب ہمارے صوفی آبادانی تمہاری دعوت پر آئیں گے دوسرے دن اس نے دعوت کا اہتمام کیا۔ حاضر خدمت ہوئے ابھی کچھ کہا نہیں تھا کہ آپ نے فرمایا۔ باگاں کو کہہ دو کہ دعوت پکائے ہم آئیں گے۔ دوسرے دن صوفی آبادانی اپنے دوستوں کو لئے تشریف لے آئے شاہ معزالدین کا گھر مسجد کے قریب تھا۔ جہاں چوک دارا شکوہ ہے کھانے سے فارغ ہوئے تو درویشوں کا ایک حلقہ بنا لیا گیا۔ تمام دوست مترنم آواز اور خوش کن سازوں کی دھنوں سے متاثر ہوئے اور بے خود ہو گئے۔ قوالوں نے سماع کی مجلس کو گوما دیا۔ لوگوں پر وجد و رقت طاری ہو گئی وہ مغنیہ بھی بے خودی میں تڑپنے لگی۔ ہوش آیا۔ مجلس برخاست ہوئی تو عورت نے حضرت صوفی آبادانی سے بیعت کر لی۔ اور گناہ و فجور سے تائب ہو گئی اور دن رات عبادت میں رہنے لگی۔ شاہ معزالدین نے ایک دن شکر ربیعی میں اس کے لئے بدعا کر دی۔ اور کہا ابھی چلی جاؤ۔ ورنہ میری زبان سے کچھ ناگفتی سن لوگی کہنے لگی تم میرے مرنے پر ضرور آنا۔ حضرت شاہ معزالدین نے کہا مرنے پر نہیں جنازے پر آؤں گا۔ چنانچہ وہ چند دن بعد بیمار ہوئی اور فوت ہو گئی۔ حضرت شاہ معزالدین اس کے جنازے پر حاضر ہوئے یہ ایفائے وعدہ تھا۔ اس عورت نے جنازے سے دونوں ہاتھ نکالے قریب تھا کہ اٹھ بیٹھے۔ حضرت صوفی آبادانی آگے بڑھے اور میر و رضا اختیار کرنے کو کہا ایک عرصہ تک شاہ معزالدین کو تنہا قبر پر جانے کی اجازت نہ تھی کیونکہ اسے سید زکریاؑ رحمۃ اللہ علیہ کے قریب ہی دفن کیا گیا تھا۔ اور خدشہ تھا کہ پھر قبر سے کوئی واقعہ ظاہر نہ ہو جائے۔ مگر شاہ معزالدین اصرار کرتے تھے کہ میں تو مردہ کے ساتھ بات کرنا چاہتا ہوں۔

میر عیسیٰ۔ میر عیسیٰ۔ میر انویر اور میر احمد صاحب جزا دکان سید زکریاؑ قدس سرہ بھی صوفی آبادانی کے فیض یافتہ تھے۔ اس طرح حضرت صوفی کے بہت سے مرید آپ سے اکتا فیض کیا کرتے تھے۔ بعض کو حضرت صوفی قدس سرہ نے اجازت بیعت بھی دی تھی ان

میں سے ایک توشیح محمد اشرف سوداگر اکبر آبادی تھے۔ اس علاقہ کے اکثر حضرات نے آپ سے استفادہ کیا۔ اور گناہوں سے تائب ہوئے۔

۱۵

حضرت صوفی آبادانی کی وفات

حضرت سیدذکریا قدس سرہ کے سالانہ عرس کے بعد حضرت صوفی کی صحت کچھ عرصہ تک تو ٹھیک رہی۔ مگر پھر بگڑنا شروع ہو گئی ۱۲۱۰ھ کے آخر تک علاج معالجہ ہوتا رہا مگر بیماری میں اضافہ نہ ہو سکا۔ حاجی صاحب نے کمال محبت کے طور پر نہایت تضرع و زاری سے حضرت خداوندی متجانب الدعوات کے لئے دعا کی۔ اے اللہ! میری نصف عمر حضرت کو دے دی جائے۔ اس دعا کے بعد آپ کو قدرے افاقہ ہوا۔ مگر پھر بگڑ گئی روز بروز حالت خراب ہوتی گئی ضعف و نقاہت بڑھتی گئی۔ آپ نے اپنے خاص ملبوسات طلب فرمائے۔ گیارہ قمیص اور چند ٹوپیاں منگوائی گئیں آپ کے بعض مرید شاہ معزالدین۔ شاہ عبدالغفور۔ شیخ نور احمد۔ شیخ انور۔ شیخ احمد اور دوسرے عزیز واقارب شاہ غلام رسول برادر خورد۔ شاہ جیون برادر زادہ شاہ لعل محمد برادر کلاں۔ فتح محمد۔ چوہدری غلام رسول اور غلام محمد حاضر تھے۔ ہر ایک نے اپنے اپنے حالات کے مطابق برکات حاصل کئے۔ اس طرح بہت سے احباب خلعت و لباس سے سرفراز ہوتے رہے ہر ایک کو نصائح و وصایا سے نوازا گیا۔ اور ہر ایک سے معذرت کرتے رہے۔ شیخ حبیب اللہ صاحب کو بھی خلعت عطا کی گئی۔ اور فرمایا کہ آپ کی استادی کا حق ادا نہیں ہو سکا بچپن میں جب میرا کوئی سرپرست نہیں تھا۔ مال و دولت نہ تھی۔ آپ نے میری امداد فرمائی تھی مجھے آپ نے کاغذ کے حوض پر بٹھایا۔ نقصان برداشت کیا۔ میں نے یہ فن

کاغذ سازی سیکھا آپ کے احسانات میری گردن پر ہیں۔ شیخ حبیب اللہ قدموں میں گر گئے اور عرض کی میرا کوئی احسان نہیں ہے ہم نے آپ کے وجود کی نعمت کی قدر نہ کی کہ اللہ تعالیٰ نے ہم پر کس قدر احسان فرما کر آپ جیسا صاحب نظر انسان عطا کیا۔ آپ کی برکات قیامت تک ہمارے خاندان پر جاری و ساری رہیں گی۔ مرزا حاجی صاحب برادرزادہ حضرت شاہ عالم بادشاہ قدس سرہ کو خلافت اور اجازت عطا فرمائی گئی۔ اور لکھا کہ شاہزادگان بگیات قلعہ شاہی جنہیں ہمارے ساتھ نسبت و توسل تھا۔ وہ ہمارے بعد مرزا حاجی صاحب کو اپنا مرشد جانیں اس سے پہلے آپ کی نگاہ التفات مرزا محمد کریم بخش بہادر جو مرزا حاجی کے بھائی تھے۔ پر خاص طور پر تھی۔ آپ نے ایک دن نہایت خوشی سے فرمایا۔ مانگو جو چاہو مانگو! عرض کی مجھے بادشاہ کی حضور چاہیئے۔ خلوت و جلوت میں بلا اجازت ملاقات کی اجازت ہونی چاہیئے۔ آپ نے جواب میں صرف لفظ "خیر" فرمایا۔ اسی دن بادشاہ نے مرزا کو بلا اجازت آمد و رفت کی اجازت دے دی۔ مرزا حاجی کو ایک خلعت دی۔ اور ساتھ ہی ایک قلم تراش بھی دیا۔ کیونکہ بادشاہوں کا لباس اسلحہ کے بغیر نہیں ہوا کرتا۔ آپ کی بیماری کے دوران پیر جی صاحب پانی پتی۔ شاہ صابر رام پوری نے کئی بار اس بات پر اصرار کیا۔ کہ اگرچہ ہمیں توقع نہیں ہے۔ اسی طرح حضرت فخر صاحب کی خدمت میں بھی آخری وقت پر التماس کی گئی تھی کہ آپ کسی صاحب کو اپنا جانشین مقرر فرمادیں۔ مگر انہوں نے اسے قبول نہیں فرمایا تھا۔ آپ کی خدمت میں بھی یہی گزارش ہے کہ آپ اپنا خلیفہ یا جانشین نامزد فرمادیں تاکہ تمام مرید اس کے احکام کے پابند ہوں اور عقیدت شعار پریشاں اور سرگردان نہ ہوں۔ آپ کے رشتہ دار اس منصب کے زیادہ مستحق ہیں۔ اور امیدوار بھی ہیں۔ آپ نے تقریر سننے کے بعد جواب دیا۔ کہ محصول کی معافی والا مال۔ کاغذ کا کاروبار۔ جند۔ ردی۔ اثاث البیت تمام زر خرید جویلیاں اور مکانات غلام رسول اور جویون کو نصف نصف ملیں گی۔ اس

کے علاوہ میرے پاس کچھ نہیں۔ آپ کے بے پناہ مرید تھے۔ مگر کسی کو قائم مقام مقرر نہ کیا اور فرمایا ہم کسی کو نامزد کرنے کو تیار نہیں البتہ صوفی ثانی قدس سرہ کو اشارہ کرتے ہوئے فرمایا۔ اپنا اپنا نصیب ہر ایک رکھے گا اور تقسیم کرے گا پھر عرض کی حضور آپ کے رشتہ دار تعزیت کے لئے جمع ہوں گے۔ آپ کسی کی دستار بندی کا حکم فرمادیں اور یہ کام اپنے ہاتھ سے کر دیں۔ آپ نے یہ بات قبول فرمائی۔ چنانچہ آپ نے دونوں مقربین حضرات کے لئے دو پگڑیاں منگوالیں اور ان کے سر پر رکھیں انہی دنوں ایک دن تمام احباب و اصحاب کو مخاطب فرمایا اور کہا کہ جو کچھ ہمارے بڑوں نے ہمیں عطا کیا تھا۔ ہم نے تمہیں دے دیا ہے۔ اکثر کو اپنے کپڑے پہنائے آپ کے حقوق ہماری گردن پر ہیں۔ یاد رکھو۔ کبھی فارغ البال نہ بیٹھنا اور اس بات پر مغرور نہ ہو جانا ان کپڑوں میں کوئی نقدی یا قیمتی چیز لپیٹی نہیں گئی۔ ٹوپی بھی اسی کپڑے سے بنائی جائے یہ عام بازار کے کپڑے سے بنائی جائے جس کی قیمت معمولی ہوگی اگر ہمارے اقوال و افعال پر عمل کرتے رہے تو جہاں کی خلعت ملے گی۔ ورنہ بارگراں گردن پر ہے گا۔ آپ نے حاجی صاحب کے بارے میں وصیت کی کہ حاجی صاحب میری جان ہیں۔ روح ہیں بلکہ جان سے عزیز تر ہیں۔ میں نے ہمیشہ ان کی ناز برداری بھی کی ہے اور ان کی نزاکت مزاجی کو گوارا کیا ہے تم لوگ بھی ان کی رضا جوئی کرتے رہنا۔ ہمارے مرنے کے بعد انہیں ہمارے نزدیک جگہ دینا ہوگی۔ اسی دن حاجی صاحب کے خواہر زادے اسحاق خان آپ سے بیعت ہوئے۔ بی بی کریمیا بھی شاہی قلعہ سے نیچے آئیں۔ اُسے صوفی صاحب کے حوالے کر دیا کہ آپ بیعت لیں۔

بیماری کے دنوں حضرت حاجی صاحب اور صوفی صاحب حضرت سے ایک لمحہ جدا نہیں ہوئے دوسرے حضرات کبھی کبھی اپنے اپنے کاموں میں چلے جاتے تھے اور غیر حاضر ہو جاتے تھے رات کے وقت شاہ مراد بخش۔ شیخ انور۔ شاہ حاکم اور شیخ عزیز

خدمت میں رہا کرتے تھے۔ آپ کی رحلت سے پندرہ دن کے دوران آپ تھوڑا سا کھانا بھی تناول نہ فرماتے تھے۔ آخر کار اٹھارہ ربیع الثانی دن کے وقت فوت ہوئے تھے مسجد کے سامنے خانقاہ کے روبرو دفن کئے گئے۔ میر غالب علی خان۔ میر منشی شاہی سید جو تاریخ گوئی میں بڑے شہرت یافتہ تھے۔ اور نادر العصر اور عزیز الوجود تھے آپ نے آپ کا مادہ سال وفات اس مصرع سے نکالا تھا۔

ایا دھلی خلد ز آبادانی ست

۱۶

صوفی شاہ آبادانی کے اقرباء

آپ کے چند بھائی تھے۔ شاہ لعل محمد آپ کے حقیقی بھائی حضرت سید زکریا قدس سرہ کے مرید تھے بڑے معصوم صفت تھے۔ جننی آدمی تھے شکل و صورت بھی اچھی تھی ۱۲۰۲ھ میں برسات کے موسم میں نواب ابوالمنصور خان بہادر صفدر جنگ کے حمام کے چھت سے نیچے گر پڑے اور فوت ہو گئے آپ کو اس خانقاہ میں دفن کیا گیا جو آپ کے اقارب کے لئے مخصوص تھی۔ اس وقت سے لے کر اس وقت تک آپ کے اکثر عزیز آسودہ خاک ہیں۔ حضرت سید زکریا قدس سرہ کے مزار کے اردگرد کاغذیں کی آبادی ہے۔ دوسرے محلات تو دیران ہو گئے ہیں صرف حضرت صوفی آبادانی کی قبر ابھی تک موجود ہے۔ جس سے لوگوں کو روحانی دولت ملتی ہے۔

شاہ جیون اودبی بی خیرہ قدس سرہما آپ کی یادگار ہیں پھر شاہ جیون کی اولاد میں سے محمد بخش اور قادر بخش تھے۔ اور اب شاہ غلام رسول و محمد بخش احمد بخش محمد بخش کے دوسرے فرزند ہیں۔ آپ مجالس اعراس کا اہتمام کرتے ہیں۔ اور اس خاندان

کی سجادگی انہی کے پاس ہے۔

ایک تو خود صوفی صاحب خود شاہ لعل محمد سے ہیں اور دوسرے شاہ غلام رسول جو آپ کے عم زاد بھائی اور شاہ گل محمد شاہد کے بیٹے ہیں۔ حضرت صوفی صاحب کے متحد البدن تھے۔ آپ کے عم محرم بھی ایسے شخص تھے جو ظاہر و باطن اہل صفا سے تعلق رکھتے تھے۔ حضرت سید زکریا قدس سرہ کے مریدوں میں سے شیخ شرف الدین مخاطب اور معروف بزرگ تھے۔ انہیں صوفی صاحب سے بھی فیض ملا تھا۔ آپ کو شاہ محمد بقا جو شاہ لعل محمد کے داماد تھے سے بھی فیض ملا تھا۔ یہ بھی حضرت صوفی صاحب کے مریدان خاص میں شمار ہوتے تھے۔ شاہ نصیر الدین آپ کے فرزند جناب مولوی قیام الدین چشتی سلیمانی قدس سرہ کے مرید تھے۔

۱۷

صوفی صاحب کے خلفا و مرید

ان میں سے ایک تو مرزا محمد اللہ یار بیگ بہادر المقلب بہ صوفی ثانی تھے آپ رومی امیرزادوں میں سے تھے آپ کے والد کا نام میرزا محمد طہار بیگ خان تھا۔ آپ شیرخوارگی کی عمر میں قید و بند میں پابند ہو گئے تھے۔ آہستہ آہستہ نواب معین الملک میرمنو جو وزیر الممالک قمر الدین خان بہادر کا بیٹا تھا کے اقتدار کا دور آیا۔ ان دنوں شاہ وراتی نے سرہند کے قریب احمد شاہ ابدالی کے ہاتھ شکست کھائی۔ نواب وزیرخان اور میرمنو لاہور تک تعاقب کرتے گئے۔ مگر احمد شاہ افغانستان چلا گیا۔ اور میرمنو لاہور کا صوبہ دار بن گیا۔ وزیرخان کی وفات کے بعد وہ بھی تھوڑے عرصہ کے بعد مر گیا تھا۔ اسی سال آصف جاہ بھی انتقال کر گیا۔ چنانچہ کچھ عرصہ

بعد احمد شاہ ہندوستان پر دوبارہ چڑھا آیا اور سارے ہندوستان پر قابض ہو کر بادشاہ بن گیا۔ اس نے صفدر جنگ کو اپنا وزیر بنا لیا اور میر منو کو پھر نظامت لاہور پر مقرر کیا اور ملتان کے علاقوں کو بھی اسی کی نگرانی میں دے دیا گیا چونکہ اس کی اپنی اولاد نہ تھی۔ وہ متبنی بنانے کی فکر میں رہتا تھا۔ چنانچہ اس کے ساتھ عاطفت میں غریبا اور امراء کے بہت سے بچے پرورش پاتے رہے اور وہ ان کی حرکات و سکنات کا مطالعہ کرتا رہتا تھا۔ اکثر جوان ہوتے تو انہیں سرکاری عہدوں پر لگا دیا کرتا۔ نواب عارف جان خان نواب قاسم خان۔ میرزا جعفر علی خان صفدر جنگ خان ایسے ہی منصب دار لوگ تھے میر منو نے ہر خورانی یا کسی خاص بیماری سے فوت ہو گیا۔ تو اس کی بیوی مغلانی بیگم تخت نشین ہو گئی۔ مگر شاہی اقتدار نے اسے بہت سے قبیح کاموں میں لگا دیا۔ پہلے تو اس نے نواب منو کے بعض مخصوص اور تیری جرنیلوں کو زہر دے کر مروا دیا پھر اپنے خاوند کے پرورش یافتہ ایک نوجوان سے نازیبا تعلقات کی درخواست کرنے لگی۔ مگر اس نے حقوق و نخت کے پیش نظر ایسے تعلقات سے انکار کر دیا۔ اس نے اس عورت کی خواہشات کی تکمیل کی بجائے رباری اعزازت اور مناصب کو چھوڑ دیا۔ پھر اس عورت نے اپنے دربار میں نالائق اور خوشامدی افراد کو اعلیٰ مناصب دے دیئے اس طرح انتظام سلطنت خراب ہوتے گئے۔ اور لائق اور ایماندار لوگ بد دل ہو کر کاروبار مملکت سے دلچسپی نہ لیتے تھے چنانچہ بیگم مدوح نے خانخانان سردار محمد جہاں خان بہادر کی وساطت سے احمد شاہ ابدالی کو دوبارہ ہندوستان آنے کی دعوت دی۔ احمد شاہ خود بھی برصغیر کی شورش و فساد کی بنا پر تیسری بار حملہ کرنے کی تیاریاں کر رہا تھا۔ چنانچہ اسے غزنی سے لے کر دہلی تک کسی قسم کی مزاحمت کا سامنا نہ کرنا پڑا۔ اس دفعہ احمد شاہ ابدالی نے سارے ہندوستان پر مکمل خود مختاری کا اعلان کر دیا اور تخت دہلی پر راجا جان ہو گیا کرناں کے نواب نجیب خان

اور عماد الملک غازی الدین خان وزیر نے آگے بڑھ کر احمد شاہ ابدالی کا استقبال کیا اور بیگم متو بھی ایک لشکر لے کر دہلی پہنچی۔ اس نے شہر کے حالات معلوم کئے خصوصاً اپنی ساس نواب شولا پوری بیگم اور اپنے خاندان کے بھائی خان خاں انتظام الدولہ بہادر کو اتنے خزانوں، دینوں، جوہرات، سونے اور نقدی کی نشان دہی کی کہ کوئی دوسرا فرد نہیں کر سکتا تھا۔ احمد شاہ ایک ماہ سے زیادہ دہلی میں قیام فرما رہے تھے۔ حضرت بیگم محل جو محمد شاہ کی بیٹی تھی اور ملک زمانی بیگم کے بطن سے تھیں۔ سے نکاح کر لیا اور اپنے بیٹے تیمور شاہ کو بادشاہ کی بیٹی سے بیاہ دیا۔ مہتر اکا شہر لوٹ لیا گیا اور اسے ہندوؤں کی لشکر گاہ ہونے کی وجہ سے تہس نہس کر دیا۔ میرمنو کے رفقاء بھی لاہور سے دہلی پہنچے۔ لہما س بیگ خان بھی ایسے لوگوں میں تھا۔ اس طرح ہندوستان کے تمام فرمانروا اور جوبی ہند کے نواب مغل اور افغان سب جمع ہو گئے۔ اور احمد شاہ کی حکومت کے دنا دار بن گئے۔

سعدت یار خاں رنگین
 لائق و فائق نکلی سعادت یار خان رنگین شعرو
 سنوری میں بے مثال شاعر تھے آپ شاہ محمد حاتم دہلوی کے شاگرد تھے۔ تصانیف
 ریختی میں بے نظیر ہیں۔ لطف کی بات یہ ہے کہ آپ نے اپنی موت سے چالیس سال
 پہلے اپنی تاریخ وفات لکھ دی تھی اور مرنے پر صحیح ثابت ہوئی تھی۔

گفت حاتم بگوش رنگیں دوش
 تابہتاد سال در عالم
 در ہزار و صد و یک ہفتاد
 در ہزار و صد و یک پنجاہ
 گفت تاریخ یسج کس نہ چین
 سال موت و حیاتش ار سر ہوش
 زندگانی کنی تو بیش نہ کم
 اتفاق دلا دنت افتاد
 گردوت کشتی حیات تباہ
 تو یقین داں و نظم کن رنگین

غور پر مطلقاً چو کر دھیال ہاتفش گفت پیشتر چل سال

لفظ تاریخ ہی مادہ تاریخ بن گیا۔ یعنی گیارہ ایک ہزار و صد پر زاید کیا گیا

۱۲۰۰ + ۱۱ = ۱۲۱۱ھ تاریخ وفات نکلی۔

مرزا محمد یار خان فن سپاہ گری صف آرائی شجاعت اور دلادری میں عدیم المثال تھے مگر صوفی ثانی ان تمام حضرات سے آگے تھے صوفی شاہ آبادانی قدس سرہ نے آپ کے والد بزرگوار کو اشارہ کیا تھا۔ کہ آپ کے نام کو صرف صوفی سے نہ پکارا جائے اور شہت و برخواست روز و شب ان کے احترام کو ملحوظ رکھا جائے کیونکہ وہ اصلی صاحب نعمت ہوں گے اور اپنے مرشد کے بعد ان کے اصلی جانشین صوفی احمد یار خاں آپ کے برادر زادہ تھے۔ ان حضرات کا تفصیلی تذکرہ اخبار الابرار میں موجود ہے۔

حضرت صوفی آبادانی کے خلفاء میں سے حاجی مکھو قدس سرہ
حضرت حاجی مکھو :- بھی تھے آپ منصب داران شاہی کے منصبداروں کی
 اولاد میں سے تھے۔ زینت باری کے اردگردان کے بزرگوں کے مکانات موجود ہیں
 آپ نے تجدید کاراستہ اختیار کیا تو عمر میں الشرفین کے سفر پر نکلے۔ سات سال کے
 بعد واپس آئے۔ آپ کے اقارب و آشنا آپ کی زندگی سے مایوس ہو چکے تھے۔
 آپ کی واپسی پر بے حد خوش ہوئے۔ آپ نے بتایا کہ آپ دو سال تک حرم پاک
 میں حضرت فصیح اللہ کی خدمت میں رہے، دو سال تک حضرت نصیب شاہ سندھی
 کی خدمت میں گزارے وہاں سنا کہ ہندوستان میں حصول نعمت کے مواقع پیدا ہو گئے
 ہیں۔ چنانچہ واپس آ گیا حاجی مکھو قدس سرہ شاہ عبدالحکیم کے ہمسایہ ہونے کی وجہ سے
 ان کے بیٹے سے بڑا پیار اور محبت کرنے لگے تھے۔ سعادت یار خان زنگین بھی شاہ
 عبدالحکیم کے خلف الصدق میرزا صاحب کی خدمت میں آیا کرتے تھے۔ یہاں ہی
 صوفی صاحب کے خاندانی بھائی شاہ آبادانی کی خدمت میں حاضر ہوا کرتے تھے خان

رنگین ان کی تعریف اور تذکرہ کیا کرتے۔ چنانچہ حاجی مکھو قدس سرہ بھی ان کی خدمت میں حاضری دینے لگے اس سفر سے پہلے آپ اکثر شاہ رحیم بخش اور میرزا صاحب جو دونوں حضرت مولانا کے منظور نظر اور مرید خاص تھے۔ حضرت فخر العمر کی خدمت میں حاضری دیا کرتے تھے۔ آپ بھی سلام کے بعد دونوں حضرات کی خیریت دریافت فرمایا کرتے تھے ایک دن ایسا اتفاق ہوا۔ کہ ان دونوں حضرات کی مزاج پر سی طبیعت پر بڑی گواں گذری تو ذرا ناراضگی سے کہا۔ حضور آپ ان دونوں کی خیریت اس لئے دریافت فرماتے ہیں کہ وہ دونوں خوش شکل ہیں اور آپ مجھے نظر انداز فرماتے ہیں۔ کیونکہ میں ضعیف اور عمر رسیدہ ہوں۔ حضرت مولانا نے فرمایا۔ نہیں۔ جناب آپ ناراض نہ ہوں۔ انہیں ہمارے ساتھ ایک خاص نسبت ہے۔ یہ نسبت آپ کے ساتھ نہیں ہے۔ سفر کی تھکاوٹ دور ہوئی۔ جن حضرات کو دوران سفر ملے تھے۔ ان کی یاد آنے لگی۔ آہستہ آہستہ یہ لوگ بھی واپس ہندوستان پہنچنے شروع ہو گئے تھے۔ اور صوفی صاحب کی خدمت میں آنے لگے آپ بیس سال تک آپ کی مجالس سے استفادہ کرتے رہے۔ اور بڑی منزلت اور منصب پر فائز ہوئے۔

آپ کے خلفاء میں سے شاہ مراد بخش اور ان کے بیٹے تھے شیخ حبیب اللہ بھی خصوصی مقام کے مالک تھے۔ یہ لوگ حضرت صوفی صاحب کے کاغذ سازی میں استاد تھے۔ انہوں نے بڑی محنت کی اور عظیم مقام حاصل کیا تھا۔ مراد بخش کے بھائی عزیز اللہ بھی بڑے عابد اور زاہد آدمی تھے آپ اکثر فرمایا کرتے تھے کہ مراد بخش نے حضرت سید زکریا سے فیض حاصل کیا تھا۔

آپ کے خلفاء میں سے ایک نواب احمد علی خان تھے جو مجدد دولت عبدالاحد خان بہادر نائب وزیر کے پوتے تھے۔ آپ ابتدائی عمر میں شاہزادہ عالی تبار میرزا محمد سلیمان شکوہ بہادر کے وزراء میں سے تھے آخر کار صوفی صاحب سے اجازت اور خلافت حاصل

کی تھی۔ اور مشرقی ممالک میں خصوصاً فیض آباد میں مندار شاد پر تشریف فرما ہوئے۔
 اطراف میں آپ کے مریدوں کا حلقہ وسیع ہوتا گیا۔ آپ کو حضرت قطب الابدال
 شیخ عبدالحق رودلی قدس سرہ سے بھی روحانی فیض ملا تھا۔ عرس کے موقع پر سجادہ نشین
 مزار پر جو چادر چڑھاتے وہ نواب صاحب کے کندھے پر رکھی جایا کرتی تھی۔ صاحب
 مزار سے دونوں حضرات چادر چڑھانے والے اور کندھے پر رکھنے والے کو بشارت
 ملتی تھی۔

آپ کے خلفاء میں سے صاحب عالم مرزا حاجی بہادر تھے۔ پھر ایک شاہ اللہ داتا
 گجراتی بھی خلیفہ مجاز تھے۔ اس علاقہ میں آپ مشہور عارف باللہ تھے اس نواح کے
 بڑے بڑے شکران تصوف اور باطل لوگ آپ کے سامنے آکر سرنیا زخم کر دیا کرتے تھے
 پھر ان خلفاء میں سے شاہ احسان علی گجر پنجابی قدس سرہ کا نام بھی ہے۔ آپ ابتدائی طور
 پر ملتان سے حاضر ہوئے۔ دو سال تک حاضر خدمت رہے۔ ایک سال تک آستانہ کی
 غلامی میں رہے آپ کو براہ راست رسول مقبول اور پیرانِ طریقت سے روحانی فیض
 ملا تھا۔ آپ بڑے عالی ہمت۔ خدا ترس مرد خدا اور فرزانہ زمانہ تھے۔ صوفی صاحب یا
 صوفی ثانی آپ کو اکثر کہا کرتے تھے۔ گجرات پنجاب کے سردار زادگان میں سے ایک
 حاکم نامی بھی حضرت صوفی صاحب کی خدمت میں حاضر ہوئے آپ نے بیعت کرنے
 کے بعد انہیں شاہ صاحب کے سپرد کر دیا تھا۔ اور حکم دیا کہ انہیں زیر تعلیم رکھیں
 اور انہیں ہماری جگہ شمار کریں۔ بیماری کے دنوں میں آپ نے اجازت لی اور گنگاپار
 کو گئے۔ آپ کو شجرہ خلافت اور دستار فضیلت عطا فرمائی تھی آپ کے ہاتھ پر تقریباً
 تیس اشخاص جو شرفاً۔ نجیاً اور امر ہوئے کے پیر زادے تھے تا ثب ہوئے تھے۔ ان
 میں سے بعض تو خاص طالبانِ خدا تھے شاہ کا وہی آپ کے مرید تھے صوفی صاحب
 کی وفات کے بعد آپ دہلی میں آگئے تھے۔ صوفی صاحب آپ کو زندہ دل کہا کرتے

تھے۔ آپ کو شجرہ نقشبندی اور ایک نیلار و مال عطا فرمایا تھا۔ آپ پر و مرشد کی وفات کے وقت غیر حاضر تھے۔ اسی طرح ایک شجرہ اور نیلار و مال شاہ احسان علی کے لئے ارسال کیا تھا۔

بعض معتد حضرات کی زبانی سنا گیا ہے کہ شاہ عبد العظیم بھی آپ کے خلیفہ مجاز تھے۔ جو دیار مشرق میں رہا کرتے تھے بڑے صاحب غر و جاہ بزرگ تھے اور خوارق و تصرفات کے مالک تھے۔ بہت سے لوگوں نے آپ کے ہاتھ پر توبہ کی تھی۔ بہت سے شرقی اور غربی جنوبی اور شمالی اور باطل پرست لوگ آپ کے فیض سے تائب ہو گئے تھے۔

آپ کے خلفاء میں سے شاہ فتح محمد کاغذی اور چوہدری غلام رسول منصرم مندی کاغذی تھے۔ ان کے والد چوہدری علی محمد۔ اور بھائی شیخ محمد ابراہیم حضرت فخر کے مرید تھے۔ آپ نے حضرت فخر قدس سرہ کی اجازت سے ساری زندگی حضرت صوفی جی کیا گزار دی۔ ایک اور خلیفہ مجاز حافظ سکندر تھے۔ ایک دن آپ محفل سماع میں حالت وجد میں تھے کہ قوالی کے ایک منکر نے ایک سوئی آپ کے ہاتھ میں چبوی دی مگر آپ کو خبر تک نہ ہوئی ایک اور خلیفہ محمد پناہ معمار تھے۔ جو اپنے مرشد کے قول کے مطابق حضرت قطب الاقطاب کی روح سے استفادہ کیا کرتے تھے پھر ایک اور بزرگ کلوجندری تھے۔ ان پر حالت سُکر غالب رہتی تھی۔ ایک دن اپنا سر جندر پر رکھے رہے۔ ایک اور خلیفہ عبد الرسول خان میرزا پہلو پسر ساقی خان تھے۔ پھر میر عزیز خان عیوض دل بیگ خان تھے الغرض صوفی صاحب کے حلقہ مریدین سے بہت سے اجاب فیض یاب رہے اکثر تو خلافت کی خلعت سے نوازے گئے بعض کو اجازت بیعت ملی مگر اصلی تبرکات اور تصرفات جو صوفی صاحب کو حضرت سید زکریا قدس سرہ سے ملے تھے دو سال قبل از وفات ایک خاص حالت میں صوفی صاحب ثانی کے حوالے کر دیئے

تھے۔ اور ان سے صوفی احمد یار کو منتقل ہوئے تھے۔

۱۸

خاندان سید محمد ابراہیم اربعی قدس سرہ

آپ نے سید احمد علی چلی شافعی سے فیض پایا تھا ان کا شجرہ طریقت یہ ہے۔
سید احمد علی چلی شافعی۔ سید حسن۔ سید موسیٰ۔ سید علی۔ سید الوہاب۔ محی الدین۔ سید ابوصالح
سید عبد الرزاق سیدنا محبوب سبحانی حضرت سید عبد القادر جیلانی رضی اللہ عنہ۔
سید ابراہیم سے شجرات اور فیضان کا بے پناہ اجرا ہوا تھا۔ ان حضرات کے شجرات
جو شیخ بہکاری۔ قاضی حیا شاہ جمال اولیا ادوی کی وساطت سے ملے۔ وہ خاندان
کاپسی۔ الہ آباد۔ مارہرہ اور رہتک میں پھیلے ہیں۔ ہم ان تمام بزرگوں کا تذکرہ منزل
نہم میں تفصیل سے کر آئے ہیں۔ آپ چشتیہ خاندان کے حالات میں تفصیل سے پڑھ
سکیں گے۔ شاہ عبد العزیز شکر بار کے خاندان کے بعض منتسب حضرات بھی قادری
سلسلہ سے تعلق رکھتے تھے۔ انہوں نے بھی سید ابراہیم کی وساطت سے قادریہ فیوض
حاصل کئے تھے۔

۱۹

خاندان شیخ علی بن شاہ حسام الدین بن عبد الملک بن قاضی خان قدس سرہ

آپ کا لقب چشتی۔ متقی۔ قادری۔ مدینی اور شاذلی ہے آپ کے آباؤ اجداد جو پورہ
سے تعلق رکھتے ہیں۔ آپ کے دوسرے اقارب برہانپور میں قیام پذیر ہیں آپ بچے

تھے۔ کہ آپ کو شاہ حسام الدین شاہ باجن چشتی کی خدمت میں لے گئے۔ اور مرید بنا دیا۔ سن شعور کو پہنچے۔ تو کچھ عرصہ سلاطین مندودی کے ساتھ مشغول رہے۔ پھر ترکِ دربار کر گئے اور شیخ عبدالحکیم ابن شاہ باجن قدس سرہ سے خلعتِ خلافت بسلسلہ خاندان چشتیہ مودودیہ حاصل کی۔ اس کے بعد آپ حضرت شیخ حسام الدین متقی ملتانی کی خدمت میں پہنچے۔ شاہ عبدالحکیم اپنے والد بزرگ وار کے توسل سے فیض یاب ہوئے۔ شاہ باجن کو شیخ عزیز اللہ متوکل احمد آبادی کے سلسلہ چشتیہ میں شجرہ سہروردی میں شامل ہوئے۔ اور ان حالات کی تفصیل شیخ محمود چشتی میں گزرے ہیں۔

حضرت ہندالوی خواجہ مودودی چشتی۔ شیخ حسام الدین متقی جیسے حضرات خاندان چشتی میں روشنی کا مینار تھے۔ ملتان میں ایک درویش تھے جو عالم۔ عابد زاہد۔ پارسا بے ریا محتاط تھے۔ خراجی زمین پر کاشت کیا کرتے تھے۔ اور حلال کی روزی پر گزار کرتے تھے ان کے ایک بیٹے تھے جن کا نام بایزید تھا۔ بایزید ورع۔ تقویٰ میں بے مثال تھے۔ شیخ علی بن حسام الدین بہانپوری قدس سرہ کئی سال تک شیخ حسام الدین متقی ملتانی کی صحبت میں رہے۔ آپ نے تفسیر بیضاوی اور عین العلم کا آپ سے مطالعہ کیا تھا۔ پھر آپ حرمین شریفین کو چلے گئے۔ آپ وہاں حضرت شیخ ابوالحسن بکری جو بالاتفاق اولیائے زمان میں سربرآوردہ تھے۔ کی خدمت میں زانوئے ادب طے کیا۔ پھر شیخ محمد بن محمد بن محمد سخادی سے خاندان قادریہ۔ شاذلیہ اور مدینیہ میں خلعتِ خلافت حاصل کی تصانیف تو الیف میں بڑا نام پیدا کیا۔ کتابیں رسالے لکھے۔ احادیث۔ تصوف اور معمولات اولیاء پر بڑی اہم کتابیں لکھیں۔ آپ کی تصانیف کی تعداد ایک سو سے بھی زیادہ ہے۔ جامع صغیر۔ جمع الجوامع شیخ جلال الدین سیوطی قدس سرہ جو فن حدیث میں ایک بے مثال کتاب ہے کی ترتیب و تہذیب کی۔ اور ان کی ترویج اور تہجی حروف میں ترتیب دی پھر فقہی مسائل پر بڑے بڑے عجیب و غریب ابواب قائم کئے۔ شیخ ابوالحسن بکری قدس سرہ

اور حضرت امام سیوطی نے یہ کتابیں لکھ کر دنیا بھر پر احسان کیا تھا۔ مگر حضرت شیخ متقی نے ان کی ترویج و تہذیب لکھ کر اپنے آپ بڑا احسان کیا ہے۔ حضرت ابن حجر جو حرمین شریفین کے کاملین فقہاء میں سے تھے۔ حضرت شیخ متقی کے استاد تھے۔ جہاں جہاں احادیث میں انہیں اشتیاء آتا۔ آپ شیخ سے خط و کتابت کر کے دریافت کر لیتے۔ اور پھر جمع الجوامع کے مختلف ابواب میں ترتیب دیتے۔ آپ قرائن اور قیاس سے جو جواب دیتے وہی درست ہوتا۔ آپ بسا اوقات اپنے آپ کو بعض مسائل میں شیخ متقی کا شاگرد کہا کرتے تھے ایک وقت آیا۔ آپ کے مرید ہو گئے اور خلعتِ خلافت حاصل کی۔

الغرض زمانے کے تمام مشائخ اور اکابر آپ کے فضل و کمال کے معترف تھے۔ اور بے حد تعظیم و تکریم کیا کرتے تھے۔ آپ مریدوں کی تکمیل میں بھی ایک منفرد طریق کا اختیار کئے ہوئے تھے۔ طالب حق کو اپنے افعال و اطوار پر جو کیفیت گزرتی آپ اس کی نگرانی فرمایا کرتے تھے۔ اور متفرقانہ اس کے باطنی حالات پر نظر رکھتے جب مرید کو استدراک کی یاقوت ہو جاتی تو اس کے تکمیل کا تصدیق نامہ عطا فرماتے۔

آپ نے وفات سے پہلے ایک شخص کو ایک تحریر دی۔ اور فرمایا یہ امانت محفوظ رکھنا۔ بعد از وفات یہ تحریر دیکھی گئی تو لکھا تھا کہ یاد رکھو! کہ ہمارے پاس دوستوں کی ایک امانت تھی۔ اسے ہم نے کما حقہ پورا کیا۔ اللہ کے حکم سے سینہ بسینہ شیخ عبدالوہاب متقی تک جو ہمارے یارِ غار اور صاحبِ نعمت تھے پہنچی تھی۔ شیخ متقی کی الاصل تھے۔ آخرین وقت پر اپنے پیرومرشد سے فیض پایا تھا کہ ہم قطب تھے۔ اس منزل پر قاضی حضرت کو موت کی سکرات اُن کے مراتب اور درجے بلند کرنے کا ذریعہ ہوتی ہے وہ ہمارے معتقد تھے۔ اور اب ایک مدت کے بعد ہماری روح مقامِ عروج پر پہنچی ہے ہماری اور تمہاری نسبت اس دنیا میں ختم ہو گئی ہے مگر ناامید ہونے کی ضرورت نہیں از روئے ہمت و جوامردی ہماری صورت کا تصور قائم رکھنا چاہیے۔ ذکر و فکر۔ دعاوی۔ تلاوت

قرآن پاک ہماری قبر پر کرتے رہنا۔ تاکہ وہ نسبت آپ کے اندر پیدا ہو جائے جو دوران زندگی قائم تھی۔ اس کے بعد آپ جہاں جائیں گے۔ یہ نسبت قائم دوام رہے گی۔

آپ کی وفات کے دو ماہ قبل جنوں کی دو جماعتیں آپ کی خدمت میں حاضر ہوئیں۔ ایک جماعت تو آپ کی معتقد تھی۔ مگر دوسری جماعت آپ کے کمالات کی منکر تھی۔ آپ کے مکتوبات ان دونوں جماعتوں کی طرف موجود ہیں۔ شیخ عبدالوہاب متقی قدس سرہ جمادی الاول ۹۷۵ھ کو فوت ہوئے۔ آپ کا سال ولادت ۸۸۵ھ ہے۔ وفات کے بعد آپ کی یہ کرامت ہے کہ آپ کی وفات کے چودہ سال بعد آپ کی قبر مبارک کو ایک ضرورت کے پیش نظر کھولا گیا۔ آپ کے برادر زادہ کے بیٹے سید احمد اس وقت موجود تھے آپ کا جسم زندوں کی طرح تروتازہ تھا۔ حالانکہ حقیقت یہ ہے کہ حرم پاک کی مٹی میں یہ اثر ہے۔ کہ چند ماہ کے بعد انسان کی ہڈیوں کے اثرات بھی ختم ہو جاتے ہیں اس لئے بعض لوگ اپنے مردوں کو کسی عارف باللہ کے مزار کے ساتھ دفناتے ہیں۔

آپ کی وفات کے ایک سال پہلے ۹۷۳ھ میں اطراف ملک میں یہ آواز سنائی گئی کہ آپ رحلت فرما گئے ہیں۔ صالحین امت اور اکابر وقت آپ کی خانقاہ پر جمع ہو گئے مگر آپ کو صحت و عافیت میں دیکھا لوگوں کو اضطراب تعجب میں دیکھ کر آپ نے فرمایا۔ شاید کوئی میرا ہم شکل فوت ہوا ہو۔ اور ہمارے حالات سے واقف ہو کر اللہ تعالیٰ سے دوبارہ زندگی پا چکا ہو۔ آپ متحاب الدعوات تھے۔ دعا قبول ہوئی وہ بھی دوبارہ زندہ ہو گیا۔ آپ کو اسی دن مقام قطیبت عطا ہوا تھا۔ آپ نے قطب الاقطاب کی مخصوص خلعت زیب تن کی۔

آپ کی ذات سے بے پناہ لوگ علوم شریعت۔ طریقت دنیاوی اعزاز دینی مراتب میں فیض یاب ہوئے تھے خصوصاً حضرت شیخ عبدالوہاب جو آپ کے صاحب سجادہ تھے۔ ممتاز مقام پر پہنچے۔ حضرت شیخ عبدالوہاب صوفیائے شام اور حرم کے مقتدا

تھے۔ آپ درویشی۔ اور فقر کی تمام صفات کا درس اور تعلیم دیا کرتے تھے۔ آپ شیخ ابوالعباس مرسی قدس سرہ کے نقش قدم پر گامزن رہے۔ حضرت ابوالحسن مرسی جناب شیخ ابوالحسن شاذلی قدس سرہ کے اکرم خلفاء میں سے تھے۔ آپ کا خانوادہ شاذلیہ میں ایک خاص مقام تھا۔ بعض حضرات دعائے قرب البحر کی تصنیف و تالیف کی آپ سے نسبت قائم کرتے ہیں۔ آپ کے مناقب اور اوصاف میں دفتروں کے دفتر لکھے گئے ہیں۔

بعض مشائخ صوفیہ نے حضرت شیخ ابوالحسن شاذلی کو جناب غوث الاعظم سید عبدالقادر جیلانی رضی اللہ عنہ پر ترجیح دی ہے شیخ نے جناب غوث الاعظم رضی اللہ عنہ سے جناب ابوالحسن شاذلی قدس سرہ کے مقام ولایت کے متعلق پوچھا تو آپ نے فرمایا کہ گذشتہ زمانہ میں ہمارے شیخ اور مرشد شیخ حماد الدباس قدس سرہ تھے۔ اب ہمیں دو دریائے معرفت سیراب فرما رہے ہیں۔ ایک دریائے نبوت مصطفوی اور دوسرا دریائے فتوت مرتضوی مگر ان حضرات نے جب حضرت ابوالحسن شاذلی قدس سرہ سے یہی سوال کیا تو آپ نے فرمایا کہ گذشتہ زمانے میں ہمارے شیخ حضرت عبدالسلام قدس سرہ تھے۔ اب ہمیں دس مواقع سے فیض مل رہا ہے ان میں سے پانچ سماوی ہیں۔ اور پانچ ارضی ہیں۔ حقیقت یہ ہے ان دونوں حضرات کے مقامات اور مراتب کو چند اقوال کے ترازو میں نہیں تولایا جاسکتا۔ دریائے نبوت اور دریائے فتوت تمام موجودات پر محیط ہے۔

شیخ عبدالوہاب متقی قدس سرہ مندو میں پیدا ہوئے تھے۔ آپ کے والد شیخ ولی اللہ قدس سرہ اس علاقہ کے ایک بااثر اور ممتاز بزرگ تھے۔ آپ بعض حالات کے پیش نظر بہان پور میں سکونت پذیر ہو گئے تھے۔ حضرت شیخ کے والدین بچپن میں ہی رحلت فرما گئے۔ آپ نے طلب حق میں تفرید و تجرید کا راستہ اختیار کر لیا۔ اور گجرات

کے اطراف میں جزائر سیلان، سراندیپ (سرنگاپور) اور بحر جنوبی کے ساحلوں پر سیاحت کرتے رہے۔ پھر دریائی گھوڑے پر سوار ہو کر حرم شریف میں پہنچے۔ حضرت شیخ علی متقی کی قدس سرہ آپ کے والد کے دوست تھے۔ آپ نے آپ کی آمد سنی تو استقبال کے لئے آگے بڑھے۔ اور آپ کو اپنے گھر ٹھہرایا۔ آپ کے حسن خط و کتابت ذاتی اور صفاتی کمالات کو دیکھ کر اپنی خاص مجلس میں شامل ہونے کی دعوت دی۔ حضرت شیخ کے ابتدائی حالات میں آپ کی مجالس میں حاضری اختیار نہ کی۔ آپ کی طبیعت میں استغناء تھا۔ پھر سفرِ جوہر، جوانی اور درویش مزاجی کی وجہ سے آپ نے آپ کی مجالس کی طرف توجہ نہ دی۔ آپ کی عمر ابھی تک بیس سال تک نہیں پہنچی تھی۔ آخر ایک وقت آیا کہ آپ پر شیخ کے کمالات، فضائل نے اپنے اثرات مرتب کئے تو آپ کی مجالس کو اختیار کر لیا۔ آپ خط نستعلیق میں صاحب فن تھے حضرت شیخ نے اشارہ فرمایا کہ خط نستعلیق کے ساتھ ساتھ خط نسخ میں بھی مہارت قائم کی جائے۔ چند روزہ محنت اور ریاض سے آپ خط نسخ میں بھی مشاق ہو گئے۔ آپ نے حضرت شیخ کی اکثر تصانیف اپنے قلم سے لکھیں ایک کتاب بارہ ہزار اشعار پر مشتمل تھی آپ نے بارہ راتوں میں کتابت کر لی۔ آپ تقریباً چودہ سال حضرت شیخ کے زیر تربیت رہے۔ حضرت شیخ کے انتقال کے بعد آپ نے شادی کی۔ وفات شیخ کے چالیس سال کی عمر میں ایک بار گجرات میں واپس تشریف لائے۔ مگر اسی سال واپس مکہ مکرمہ چلے گئے۔ تاکہ اس سال بھی حج کی نعمت سے محروم نہ رہ جائیں۔ اس برصغیر میں بے بہا علماء و مشائخ آپ کے علم و فضل سے بہرہ ور ہوئے تھے۔

خاندان شاہ محمد حسن خیالی۔ شاہ عبد الرزاق جھنجھناوی
شاہ عبد الملک پانی پتی اور شاہ عبد العزیز شکر بار کے حالات

ہم ان حضرات والا قدر کے مفصل حالات منزل بارہ میں حضرات چشت کے خلفاء
رضی سراج بنگالی قدس سرہ کے ضمن میں لکھ آئے ہیں۔ اسی پر اکتفا کرتے ہیں۔

خاندان شاہ عبد الصمد خدانا گجراتی قدس سرہ

آپ نے شاہ ہدایت اللہ قدس سرہ سے فیض پایا تھا۔ اور انہوں نے شاہ حسین سے
انہوں نے شاہ امان اللہ انہوں نے شاہ ابراہیم بکری۔ انہوں نے شاہ ابراہیم سمنانی انہوں
نے شاہ فرید انہوں نے شاہ جلال انہوں نے سید شاہ محمود انہوں نے شاہ بہا الدین۔
انہوں نے شاہ ابو العباس انہوں نے شاہ حسن انہوں نے شاہ موسیٰ انہوں نے سید
امیر علی ہمدانی انہوں نے سید احمد انہوں نے سید محمود انہوں نے ابی صالح انہوں نے عبد الرزاق
خلف غوث العصر سید عبد القادر جیلانی رضی اللہ عنہ سے فیض حاصل کیا تھا۔ قدس سرہم۔
حضرت شاہ عبد الصمد خدانا قدس سرہ سے گجرات اور اس کے نواح کے ہزاروں
لوگوں نے روحانی تربیت حاصل کی۔ مگر ان سب میں حضرت شاہ عبد الرزاق بانسوی
نے طریقت معنوی کی نعمت خصوصی طور پر حاصل کی تھی۔ ہم آپ کا ذکر خیر ان کے
مریدوں کے ساتھ آپ کے خانوادے کے ضمن میں تفصیلاً کر آئے ہیں۔

۱۰۔ باب اول اسی قدر میں ملاحظہ فرمائیں۔

شاہ محمد رمضان بہلولی۔ حاجی الحرمین شاہ محمد عبدالرحمان لکھنوی قدس سرہما اسی خاندان سے تعلق رکھتے تھے۔ آپ کے توسل سے تعلیم کو فروغ حاصل ہوا۔ اور آپ کے بیٹے شاہ غلام علی اور آپ کے مرید غلام محمد خلف الصدق حضرت شاہ عبدالرزاق نے خصوصی نعمتیں حاصل کی تھیں۔ جناب مولوی عبدالرحمان جنہیں خانوادہ چشت سے بھی نسبت خاص تھی۔ آپ سے فیضیاب ہوئے۔ جناب شاہ محمد عظیم قادری دہلوی قدس سرہ جنہوں نے حضرت مولانا فخر سے بھی دین و دنیا کی دولت حاصل کی تھی اور چشتی نظامی طریقت سے حصہ لیا تھا۔ اسی طرح آپ نے خاندان قادریہ میں اپنے آبا و اجداد کی طرح نعمت روحانیت حاصل کی تھی۔ اسی طرح شاہ نور الہدیٰ منگلوری جنہوں نے شاہ محمد منگلوری اور انہوں نے شاہ محمد یوسف رام پوری انہوں نے شیخ محمد دہلوی صابری چشتی دین کا ذکر خیر خلفائے شیخ ابوسعید گنگوہی کے ضمن میں باب منزل ہند ہم میں حضرات چشت میں گذر چکا ہے انہیں فیضان حاصل کیا تھا۔ حضرت فخر العصر کے مفصل حالات خاندان چشت میں گذر چکے ہیں۔

۲۲

خانوادہ جہانیاں بخاری قدس سرہ

حضرت مخدوم جہانیاں بخاری کے خانوادہ عالیہ کا ذکر خاندان قادریہ میں کر چکے ہیں آپ کے خاندان کے ان خلفاء کا بھی تذکرہ آچکا ہے جنہیں سلسلہ چشت سے فیض ملا تھا۔ مگر بایں ہمہ ہمیں بعض احوال و کمالات کا تذکرہ یہاں بھی کرنا ضروری ہے۔ حضرت مخدوم کے آخریں اجداد میں سے سید جعفر رضی قدس سرہ ہیں۔ جو حضرت امام ابوالحسن علی بن محمد معروف نقی عسکری رضی اللہ عنہ سے روحانی نسبت رکھتے ہیں حضرت مخدوم

نے اپنے جد امجد اور والد سید احمد کبیر الحق والدین سے بلا تو سئل فیض حاصل کیا تھا۔ سید جلال الدین بخاری جو آپ کے دادا تھے۔ کی نسبت حضرت شاہ رکن عالم ملتانی قدس سرہ سے تھی اور اس سلسلہ میں مختلف کتابوں سے یوں واضح ہوتا ہے کہ سید جلال الدین بخاری کلاں قدس سرہ حضرت مخدوم زکریا قدس سرہ کے مرید تھے۔ اور جلال خور قدس سرہ شاہ رکن عالم قدس سرہ کے مرید تھے۔ اس طرح حضرت مخدوم جہانیاں کو چند نسبتوں سے خانوادہ قادری سے واسطہ ہے۔ ایک شیخ علی مجذوب قادری کا واسطہ ہے۔ ایک امام یافعی قدس سرہ کا واسطہ ہے۔ یہ دونوں واسطے سلسلہ قادریہ سے منتسب ہیں۔ ایک نجم الدین اصفہانی قدس سرہ کے واسطے سے اور دوسرا حاجی الحرمین مطری ہیں قدس سرہ یہ دونوں بزرگ حضرت شہاب الدین بہروردی قدس سرہ سے منتسب ہیں۔ حضرت بہروردی کو بھی قادری فیضان حاصل تھا۔ پھر وہ اپنے مامول حضرت ضیاء الدین ابو نجیب بہروردی رحمۃ اللہ علیہ سے فائز نعمت قادری تھے دوسری طرف آپ کو اپنے والد مکرم اور دادا محترم کی وساطت سے قادری فیض ملا۔ مخدوم زکریا ملتانی حضرت شیخ بہروردی دوسرے شاہ رکن عالم شاہ عارف حضرت مخدوم سے سلسلہ قادری سے نعمت یافتہ تھے۔ ایک واسطہ عبید غنی سے لے کر قطب الدھر تک جا ملتا ہے۔ پھر ایک واسطہ سید حمید الدین سمرقندی سے شیخ ولی تراش فرودسی (حضرت نجم الدین کرڈی) جو اپنے عم محترم کی وساطت سے حضرت شہاب الدین بہروردی سے ہوتا ہوا۔ حضرت غوث الاعظم تک پہنچتا ہے۔ شیخ احمد کو حضرت بابا اسحاق مغربی قدس سرہ سے نعمت ملی تھی۔ اور انہیں حضرت غوث پاک جیلانی کی روح سے ہلنی دولت نصیب ہوئی تھی۔ اس طرح حضرت مخدوم جہانیاں کا خانوادہ براہ راست یا بالواسطہ مذکورہ حضرت غوث الثقلین سید عبدالقادر گیلانی رضی اللہ عنہ سے منسلک ہے۔

۲۳

خاندان مولانا محدث شیخ عبدالحق محقق دہلوی قدس سرہ العزیز

آپ کے بزرگوں میں سے ایک شخص آغا محمد بخاری ترکوں کے ایک کارواں کے ساتھ علاء الدین خلجی کے زمانے میں برصغیر میں وارد ہوا تھا۔ اس نے اس ملک میں بڑی عزت و حرمت پائی۔ عمر کے آخری حصہ میں آپ کے لائق اور قابل بیٹوں کی وفات نے آپ کو مضطرب کر دیا تھا تو آپ حضرت شیخ صلاح الدین مغل سفید سہروردی کی خانقاہ میں مقیم ہو گئے۔ ۷۲۰ھ میں فوت ہوئے۔ آپ کا مقبرہ عید گاہ شمسی التمشی کے عقب میں واقع ہے۔ آپ کے ایک بیٹے معز الدین جو والد کی یادگار کے طور پر زندہ رہے۔ ان کے بیٹے ملک موسیٰ آخری عمر میں فیروز شاہی زوال کے نادر النہر واپس چلے گئے تھے۔ پھر سکندر ثانی صاحب قرانی تیمور بادشاہ کے فاتح لشکر کے ساتھ وارد ہندوستان ہوئے اور دوسری بار دہلی میں قیام پذیر ہوئے۔ یہاں آپ کو اللہ تعالیٰ نے چند بیٹے دیئے۔ ان میں سے ایک شیخ فیروز جو علوم فنون لطافت طبع عشق و محبت اور دوسرے اوصاف حمیدہ میں یکتا تھے یہ شخص ہندوستان میں حضرت محدث دہلوی کے خاندان کا بانی مانا جاتا ہے۔

۸۶۰ھ میں سلطان شرقی بہلول لودھی کے لشکر کے ساتھ ہراج سلطان حسین شرقی کے علاقہ میں پہنچ کر مقید ہو گیا تھا۔ اس کے بعد شیخ سعد اللہ اپنے باپ کا جانشین ہوا۔ شیخ سعد اللہ مصباح العاشقین شیخ محمد منگن پلاوہ جن کا ذکر خیر حضرت سید محمد گیسو دراز قدس سرہ کے خلفا میں گزرا ہے کے مرید تھے۔ آپ نے اس سلسلہ میں بڑی قبولیت پائی۔ شیخ رزق اللہ قدس سرہ متخلص مشتاقی آپ کے بڑے بیٹے تھے۔ وہ بھی حضرت شیخ محمد منگن کے مرید تھے۔ شیخ سیف اللہ جناب سعد اللہ کا چھوٹا بیٹا تھا۔

ابھی یہ بٹیا چھوٹا ہی تھا کہ ۱۹۲۸ء میں والد کا انتقال ہو گیا۔ حضرت مولانا عبدالمالک شیخ پانی پتی نے اس لڑکے کو فیض باطنی اور علوم ظاہری سے مالامال کر دیا۔ حضرت مولانا سے اپنا خلف الرشید کہا کرتے تھے آپ نے توحید۔ مسائل تصوف میں بہت سے رسالے لکھے پھر بڑی مثنویاں اور دیوان لکھے۔ آپ کا تخلص سیفی تھا۔ آپ کا ایک یادگار زمانہ ہے۔

سیفی بخولش نسبت ہستی گمان تست

دے داتے برکسے کہ بماندورین گمان

آپ کو حضرت غوث الاعظم رضی اللہ عنہ کے روح پُرتوح سے خاص نسبت

تھی۔ آپ ۱۹۹۰ء میں فوت ہوئے۔

۲۳

ذکر خاص حضرت محدث دہلوی قدس سرہ العزیز

اللہ تعالیٰ نے آپ کو قدوہ محدثین اور عمدہ وقت بنایا تھا۔ آپ نے احادیث نبوی کی مبسوط اور مربوط شرحیں لکھیں اور دین کے ہر فن میں آپ کی عمدہ تصانیف یادگار زمانہ ہیں۔ ان کتابوں سے علماء فضلہ اور عوام و خواص نے فائدہ اٹھایا۔ آپ کی تصانیف کا کوئی حد و شمار نہیں ہے۔ آپ کو اہل بیت و نبوت سے خصوصی محبت تھی اور حضور کی بارگاہ میں خاص نسبت رکھتے تھے۔ آپ کو سیدنا عبدالقادر گیلانی رضی اللہ عنہ کی بارگاہ میں خصوصی ارادت تھی۔ پھر عالم اسلام کے تمام صوفیاء سے خاص اعتقاد و عقیدت تھی۔ ایک عرصہ تک حرم محترم میں رہے۔ اکابرین شریعت و طریقت عرب و عجم سے آپ کو خصوصی رغبت تھی۔ آپ کا مقصدائے وقت۔ مرجع فضلہ۔ اور اکناف و اطراف کے صلحاء سے تعلق علمی تھا۔ ریاضات۔ مجاہدات میں بڑا حصہ لیا۔ آپ شریعت و طریقت

میں جامع و مانع تھے۔ کوئی شخص آپ کے اقوال اور افعال پر انگشت نمائی نہیں کر سکا
آپ نے آزادوں کی طرح فارغ البال زندگی بسر کی۔ عوام الناس سے ملاقات و اختلاط
کے باوجود آپ کبھی یا دحق سے غافل نہیں رہے تھے۔ آپ فرماتے ہیں۔

صد شکر کہ یہ سچ کس کا رے نیست
وز من بدل یہ سچ کس آزارے نیست

آپ کو کئی سلاسل تصوف سے نسبت خاص حاصل تھی۔ شاہ محمد ملا فوی قدس سرہ
العزيز شيخ مشاقي رزق اللہ قدس سرہ جو آپ کے علم بزرگوار بھی تھے۔ اور فیض رساں بھی
ہوئے پھر اپنے جد امجد سے بھی نعمت یافتہ اور مجاز تھے۔ حضرت مشاقي جو ہندی کلام کہتے
وقت راجن تخلص فرماتے تھے ۹۸۹ھ میں فوت ہوئے۔ حضرت محدث نے آپ کی تاریخ
وفات ان اشعار میں منظوم فرمائی ہے۔

مندوی عارف زماں مشاقي
دے گفت بوقت نقل مشاقي حقم
حقی چو بتاریخ وفاتش نگویت
فوک قلمش ہماں سخن کرد رستم

حضرت مولانا محمد اماں پانی پتی اپنے والد عالی قدر سے فیض یافتہ تھے۔ حضرت محدث
کے فیض رساں تھے۔ اسی طرح حضرت خواجہ باقی باللہ نقشبندی دہلوی سے بھی حضرت
شیخ نے سلسلہ نقشبندیہ میں سلوک پایا تھا۔ حضرت شیخ عبدالوہاب کی مندوی بھی آپ
کے مرشد تھے۔ انہوں نے اپنے مرشد شیخ علی متقی مندوی رحمۃ اللہ سے نسبت خاص پائی
تھی یہ لوگ چشتی۔ قادری۔ شاذلی مدینی سلاسل سے تعلق رکھتے تھے۔ حضرت شیخ محدث
دہلوی قدس سرہ نے خصوصی طور پر حضرت جمال الدین ابوالحسن موسیٰ سجادہ نشین مخادیم
اورچ شریف سے ارادت و نسبت قوی حاصل کی۔ حضرت محدث ۱۰۵۲ھ میں رحلت فرما

ہوئے۔ شیخ نورالحق مشرقی صاحب زبدۃ التواریخ ہند آپ کے لائق فرزند اور جند تھے۔ آپ نے اپنے والد محترم کی قبر پر بڑی عالی شان عمارت تعمیر کرائی تھی۔ حوض شمس کے شمالی حصہ میں آپ کی اولاد کے اکثر بزرگ آسودہ خاک ہیں۔ آج بھی آپ کا مزار مخلوق کی حاجت روائی کا مرکز ہے۔ اور اللہ تعالیٰ کی بے پناہ برکات اور انوار اس قبر پر نازل ہوتے ہیں۔ سو فی پت پبول۔ ریواڑی اور دہلی جیسے شہروں میں آج بھی آپ کی اولاد کے افراد موجود ہیں۔ ان میں سے اکثر صالح۔ نیک اور صاحب استعداد بزرگ ہیں۔ ان میں عالم بھی ہیں اور شاعر بھی۔ اگرچہ حضرت شیخ کا منظوم کلام یا مستقل دیوان تو مرتب نہیں ہو سکا۔ مگر مختلف عنوانات پر آپ کی بڑی گراں قدر تصانیف ملتی ہیں۔ حمد نعت۔ غزلیات اور مناقب میں آپ کا کلام بکھرا ہوا ہے۔ مگر تاریخ۔ تذکرہ اور حدیث و عقائد پر بے شمار کتابیں راہنمائے عالم بنیں آپ صالحین کے ذکر میں فرماتے ہیں۔

چومن بخر کتم یاد رفتگاں شاید
امید ہست مرا ہم بخر یاد کنند
چو شاد میکنم ارواح دیگران شاید
کساں رسد و مرا نیز روح شاد کنند

ہنوز اذم ہستی اثر بنود مرا کہ جذب عشق تو از خویش می نبود مرا
حقی بیان شوق بہ پایاں نمی رسد کوتاہ ساز قصہ دو در دراز را
رنگ خاست برکت پائے مبارکت
یا خون عاشقان ست کہ پائیمال کردہ
حضور کریم کی نعت میں لکھتے ہیں

مخاں اورا خدا وز بہر امر شرع حفظ دین
دگر بد وصف کش می خا ہی اندر مدش انشا کن

محب آل و اصحاب توام کارِ من حیران
 بلف خویش ہم امروز ہم در روز فردا کن
 بیاضی مدہ تصدیع خدام جنابش را
 کہ احوال تو معلوم است اظهارش ممکن پاکن
 بقسمت باش راضی دم مزین الّا بشکر حق
 سکونت در روز تو سکین دل خود از قسمنا کن
 شنایش گوئے چون نیست القابش ز تو ممکن
 باین یک بیت مدحش را علی الّا جمال القان

۲۵

شاہ نظام الدین ناظم قدس سرہ دہلوی کے خاندانی شجرات

یت شاہ نظام الدین احمد قادری ممدوح - یت احمد قادری - یت شاہ پیر قادری
 یت محی الدین قادری - یت شیر محمد قادری - یت شیخ الہداد قادری - یت داؤد قادری -
 یت محمود ابوالحی قادری - یت شرف الدین قادری - یت تاج الدین ابوالفضل قادری -
 یت عبدالرزاق قادری - یت زین العابدین قادری - یت جمال الدین قادری - یت ابوالمحموظ
 قادری - یت سیف الدین عبد الوہاب قادری - یت الکامل امام الحق محبوب رب العالمین
 ابو محمد حضرت یت عبد القادر جیلانی الحسینی - یت ابوسعید مبارک ابن علی مخرمی - یت
 ابوالحسن محمد یوسف الہنکاری القریشی - یت ابوالفرخ طرطوسی - یت ابوالفضل عبد الواحد
 ابن عبدالعزیز الشیمی - یت ابوبکر عبداللہ شبلی - یت ابوالقاسم جنید بغدادی - فرد الوقت
 ابوالمکارم سری ابن مغلّس سقطی امام السالکین شیخ العارفین سان الحق ابوالمحموظ ابن علی

الکرخی امیر المعصومین حضرت سید برحق علی موسیٰ رضا۔

حضرت شاہ نظام الدین قادری نواب محمد میر خان مغفور کے خلیفہ الصدیق تھے ان کے بیٹے سید غلام محی الدین خان صاحب حال ہی میں دو روزانہ سفر سے دہلی پہنچے ہیں آپ ریاست بھرت پور میں اپنے آباؤ اجداد کی جاگیر پر گزار کرتے ہیں یہ خاندان حضرت شیخ سید عبدالقادر جیلانی کی اولاد اور حضرت باقی باللہ نقشبندی دہلوی کے پوتے ہیں۔

۲۶

حضرت عبدالجلیل عرف سید معصوم بغدادی قدس سرہ

آپ حضرت قطب العصر جیلان کی اولاد میں سے تھے۔ آپ نعمت آبادی خانقاہ کے متولی اور سجادہ نشین تھے۔ آپ کی نسبت ان واسطوں سے حضرت سید عبدالقادر گیلانی رضی اللہ عنہ سے ملتی تھی۔

سید معصوم بن سید محمود بن سید درویش بن سید نور الدین بن سید حسام الدین بن سید نور الدین بن سید ولی الزین بن سید شرف الدین بن سید شمس الدین بن سید محمد ضحاک بن سید عبدالعزیز خلیف الرشید سیدنا حضرت غوث الاعظم رضی اللہ عنہ۔

سید معصوم شاہ قدس سرہ کے کئی بیٹے تھے تمام کے تمام صاحب منزلت اور نعمت خاندانی کے مالک تھے۔ ان میں سید محمد عبداللہ سید اسماعیل سید محمد مصطفیٰ سب سے پہلے ہندوستان میں وارد ہوئے تھے۔ تمام بھائی مجرد رہے۔ مگر سید محمد اسماعیل نے سہارنپور میں شادی کی تھی۔ ایک عرصہ تک حضرت سلطان ٹیپو ابن سلطان حیدر علی کی خدمت میں رہے۔ آخر کار دہلی میں آگئے۔ اور وہیں سکونت فرما ہوئے۔ فوت ہوئے تو سبزی منڈی کے قریب خانقاہ دانا شاہ میں دفن کئے گئے۔

سید میر حاجی آپ کے فرزند ارجمند تھے۔ ان کے بیٹے حافظ سید عبدالعزیز تھے جو بڑے صالح اور پارہا نوجوان تھے۔ ان کی ارادت جناب سید شاہ حکیم نور الدین جعفری اکبر آبادی صاحب نعمت خاندان خود سے تھی۔ سید مصطفیٰ بھی دہلی میں فوت ہوئے تھے۔ آپ کی قبر آستان حرم نبوی میں بنائی گئی تھی۔ سید عبداللہ مولوی امجد علی کو تعلیم دیا کرتے تھے۔ اور فرمایا کرتے تھے کہ ہمارے دادا نے صرف آپ کی تعلیم کے لئے ہندوستان آنے کو فرمایا تھا آخر فوت یہاں تک پہنچی کہ مولوی امجد علی کو حضرت سید عبدالقادر جیلانی قدس سرہ السامی سے خصوصی نسبت پیدا ہو گئی۔ آپ صاحب ارشاد و خلافت ہوئے۔ سید شاہ نور الدین کے حکم سے سجادہ نشین بن کر بے پناہ مخلوق خدا کی فیض رسانی فرمانے لگے۔ سید عبداللہ رام پور میں مصطفیٰ آباد میں آرام فرمائے مزار ہوئے۔ آگرہ میں ان کے خلفا اور بھائی آپ کی منہ خلافت پر قیام فرما ہوئے۔

۲۷

خاندان شاہ نور تادری و سادات نہروالی

حضرت شہاب الدین شیخ الشیوخ سہروردی کا جو شجرہ جناب غوث الاعظم تک پہنچتا ہے۔ اس میں اس خاندان کے کا تذکرہ لکھا گیا ہے۔ اسی طرح حضرت ابونجیب سہروردی تک پہنچتا ہے۔ منزل ہم حضرات پشت کا شجرہ ہے۔ باب سوم شاہ بدر الدین اور دوسرے سعیدی حضرات کا تذکرہ بھی ملاحظہ فرمائیں۔

خاندان شاہ عبد اللہ شطاری قادری قدس سرہ

ہم آپ کا ذکر خیر خانوادہ شطاری میں تفصیل سے کر آئے ہیں آپ عمدہ
المہاجرین کی اولاد میں سے تھے۔ اصحاب انصار میں بھی آپ کا خانوادہ ہے۔ نیت
نماز۔ نائب رسول۔ صاحب ایمان و تصدیق اول حضرت ابی بکر صدیق کے نسب سے
شاہ عبد اللہ کا نسب جا ملتا ہے۔ شطاری رسائل میں اپنے نسب کو شیخ الشیوخ
شہاب الدین سہروردی سے ملا گیا ہے آپ کو خانوادہ فردوسی سے بھی خلعت
خلافت ملی تھی۔ خاندان قادریہ میں آپ کا توسل سید عبد الرزاق ابن غوث الاعظم
سک قائم ہے۔ اپنے آبا و اجداد کے سلسلہ میں برصغیر کے دوسرے خانوادوں سے
آپ کے تعلقات ملتے ہیں۔ آپ طریق شطاری۔ قادری۔ فردوسی اور طیفوری میں
بھی مجاز تھے۔ قادری شجرات میں آپ کے وسائل پائے جاسکتے ہیں۔ حضرت معروف
کرتی کے بعد حضرت داود طائی۔ حبیب عجمی اور ابو سعید حسن البصری کا نام لکھتے ہیں۔

شاہ عبد اللہ شطاری کے مریدوں کا تذکرہ

آپ کے مریدوں کا تذکرہ تو ضیحاً یہاں درج کیا جا رہا ہے ان میں سے
ایک بزرگ شاہ داد و مرید پوری قدس سرہ تھے۔ آپ خاندان قلندری خضری
کے مرید تھے۔ حضرت عبد اللہ شطاری قدس سرہ اس علاقہ میں تشریف لے گئے
تو شاہ داد بھی ملاقات کو حاضر ہوئے۔ دروازے پر دربان نے اندر جانے سے روک
دیا۔ مگر آپ زور سے اندر چلے گئے۔ حضرت کے خادم نے اس سرکش نوجوان کو اندر آتے

دیکھا تو کہا کوئی بے ادب خدا تک نہیں پہنچ سکتا، آپ نے جواب میں فرمایا: کوئی باادب خدا تک نہیں پہنچا۔ حضرت شیخ نے اس کی حالت کی وضاحت چاہی تو آپ نے فرمایا کہ اگر میں دربان کو نہ پٹیتا تو آپ کے حضور کب رسائی ہوتی۔ اور خداری کا دروازہ کب کھلتا؟ شیخ کو آپ کی وضاحت بڑی پسند آئی۔ اور حضرت شاہ داؤد کی راست گفتاری کی تعریف کی آپ کے احوال قلبی کو درست فرمایا۔

آپ کے مریدوں میں سے ایک شاہ نور قصار قدس سرہ العقار تھے۔ ایک دن آپ اپنے کام میں مصروف تھے، کہ شاہ داؤد وہاں سے گزرے فرمایا تم لکڑی کو لکڑی پر کب مارتے رہو گے۔ آپ یہ اشارہ پا کر اس کام سے دستبردار ہو گئے۔ اور ریاضت میں مشغول ہو گئے۔ کمالان خدا میں شمار ہونے لگے۔

ایک مرید شاہ پیرک انبالوی رحمۃ اللہ تھے۔ آپ ابتدائی زندگی میں گھوڑوں کے سوداگر تھے اور شیخ یوسف قتال دہلوی کے مرید تھے۔ حضرت قتال قاضی جلال الدین لاہوری کے مرید بھی تھے اور داماد بھی تھے آپ کو شیخ جلال الدین سے نعمت ملی تھی۔ آپ کا مزاج محمد تعلق کے ہفت پل کے پاس موضع کھڑکی میں ہے۔ ایک دن حضرت شیخ یوسف کی وفات کے بعد دہلی تشریف لائے۔ اور آپ کی خانقاہ میں مجلس ذکر میں شریک ہوئے آپ نے دیکھا کہ شیخ فرما رہے ہیں۔ ہم نے تجھے ابراہیم خلیل کے حوالے کر دیا ہے یہ بات سنتے ہی آپ باہر نکلے اور اس بزرگ کی تلاش میں شہر بہ شہر پھرنے لگے۔ آپ مہرلوپ سے گزر رہے تھے۔ تو شیخ انور کو ایک جگہ دیکھا۔ جو بڑے عمدہ لباس اور قیمتی خلعت میں جلوہ فرما تھے۔ دل میں کہا۔ کہ ہندوستان کے مشائخ عجیب و غریب ہیں آپ نے فرمایا حدیث نبوی من اُمتی اربعون رجلاً علی قلب ابراہیم کی روشنی میں مجھے آپ کا پیرو مرشد بتایا گیا ہے۔ انہوں نے بھی شکل دیکھتے ہی پہچان لیا کہ مجھے اپنی بشارت دی گئی تھی۔ آپ کی خدمت میں حاضر رہنے لگے بیعت ہوئے

کچھ عرصہ کے بعد مجاز بن گئے۔ اور قندھار کو روانہ ہوئے۔

وہاں ایک عالم دین سماع اور مشائخ کے وجد کا منکر تھا۔ ایک دن وہ حضرت شیخ کے احتساب کے لئے خانقاہ میں جا پہنچا۔ حضرت شیخ نے چلا کر کہا۔ پکڑا گیا! پکڑا گیا! اسی وقت شہر میں زبردست آگ لگ گئی اور طوفانی ہواؤں سے پھلتی چلی گئی۔ وہ عالم دین ایک بے ہوشی اور خود رفتگی کی حالت میں مارا مارا پھر رہا تھا۔ حضرت کا معتقد ہوا۔ اور مرید ہو گیا۔

حضرت شیخ کا ایک رشتہ دار شیطانی دوسو سے میں پھنس گیا۔ حضرت کی خدمت میں حاضر ہوا۔ آپ نے ایک نگاہ سے دیکھا۔ تو اس کے دل سے شیطانی دوسو سے جاتے رہے۔ حضرت شیخ انبالہ میں اکبر بادشاہ کے دور اقتدار تک زندہ رہے۔ آپ کے تصرفات کا سارے ملک میں چرچا تھا۔

حضرت دادو کے خلفاء میں سے شیخ ابراہیم حشتی تھے۔ انہیں خانوادہ شطاریہ سے فیض ملا تھا۔ حضرت چشتی سے شیخ احمد جعفر حشتی کو فیض ملا۔ ان سے شیخ علی حشتی ان سے شیخ عبدالغفار حشتی کو ان سے شیخ محمود حشتی کو فیض ملا تھا۔ ان خلفاء میں ایک بزرگ شیخ عبد الرود شطاری قدس ہر تھے آپ سلطان سکندر لودھی کے زمانہ میں شیخ وقت تھے۔ پھر شیخ یوسف چریا کوٹی۔ شیخ حاجی ظہور۔ شیخ شاہ قاذن شیخ ابوالفتح (خلف شاہ قاذن) شیخ حاجی عمید (اپنے وقت کے عالی وقار ولی اللہ تھے) شیخ محمد مخاطب بہ غوث گوالیاری یا شیخ پھول بھی آپ کے خلفاء میں سے تھے۔ شیخ غوث گوالیاری کے آٹھ بھائی تھے۔ ایک عرصہ تک حصار میں رہے۔ کابلجز میں بے پناہ ریاضت کرتے رہے۔ اسمائے جلالی اور جمالی کی دعوت پر عمل کیا۔ آپ کا کاروبار بہت پھیلا۔ ہمایوں بادشاہ آپ کے معتقد تھے۔

علمائے گجرات نے آپ کے رسالے پڑھے تو آپ کے خلاف ہو گئے اور بادشاہ

کی خدمت میں ایک محضر نامہ پیش کیا۔

شیخ محمود گوالیاری قدس سرہ سے کئی سلاسل جاری ہوئے جس سے سداعمال ملی۔ مغربی ممالک کے صوفیاء جنہیں خصوصیت موسوی حاصل ہے۔ آپ سے منسوب ہوئے تھے۔ آپ ۹۶۷ھ میں فوت ہوئے۔ آپ کا مقبرہ گوالیار میں ہے۔

اسی طرح وہاں ایک عامل تھا۔ جو بڑا متصرف تھا۔ مگر غیر آشنا لباس میں رہا کرتا تھا۔ آپ کے خلفا میں سے نظام الدین فردوسی شطاری تھے۔ ایک شیخ مجتبیٰ شطاری قادری تھے۔ آپ گیارہویں صدی ہجری میں فوت ہوئے۔ ایک خلیفہ بہادر الدین انصاری قدس سرہ تھے۔ ان کا تذکرہ ۱۵ اٹھارویں منزل میں گزر چکا ہے۔

۲۹

خاندان شاہ عبدالرحیم قادری دہلوی قدس سرہ

آپ سید عبدالقادر جیلانی کی اولاد سے ہیں۔ اور خاندانی نعمات روحانی سے بہرہ ور تھے۔ آپ بارہویں صدی ہجری میں شاہجان آباد (دہلی) میں پیدا ہوئے گیارہ صدی ہجری میں آپ کے والد اپنے چھوٹے بیٹے شاہ سیف الرحمان جن کی عمر اس وقت پانچ سال تھی۔ بغداد سے ہندوستان پہنچے۔ یہاں قیام پذیر ہوئے۔ اور یہاں ہی شادی کی۔ آپ کے دوسرے بیٹے شاہ اسرار اللہ قدس سرہ ہندوستان میں ہی پیدا ہوئے۔ عمائدین وقت۔ امراء علماء شاہ عبدالرحیم قدس سرہ کی بڑی تعظیم و توقیر کیا کرتے تھے۔ آپ کے حالات اور تصرفات کے بڑے معتقد اور فرمانبردار تھے آپ کے دونوں بیٹے بڑے عالی قدر بزرگ تھے۔ اور اپنے اپنے طور پر دونوں سجادہ ارشاد پر جلوہ فرما ہو کر مخلوق خدا کو ہدایت دینے میں مصروف تھے شاہ سیف الرحمان

کے بہت سے خلفا تھے۔ مگر چند ایک کا مختصر سا ذکر کیا جاتا ہے۔ سید شاہ علی سجاد میر حاجی قدس سرہ۔ سید عباد اللہ قدس سرہ۔ سید عبداللہ قدس سرہ۔ سید شاہ قمر الدین فرزند سید شاہ علی سجاد قدس سرہما۔ یہ بزرگ اپنے بزرگوں کے طریقہ پر عبادت و ریاضت میں یکتا تھے۔ ہر قدم پر صبر و قناعت کا مظاہر فرماتے۔ تقویٰ اور ورع میں بے مثال تھے۔ طبع سلیم اور زہد مستقیم کے مالک تھے۔ انقلاب کے بعد جب انگریزوں نے دہلی پر حملہ کیا تو آپ فرید آباد تشریف لے گئے۔ اور وہاں ہی فوت ہوئے۔ دونوں بھائیوں سے باقی میر حاجی ہی تھے۔ پھر حضرت کے ایک خلیفہ مولانا سید محمد نے جن کے فضائل و کمالات علمی اور علمی معروف زمانہ ہوئے۔ آپ نوادہ عصر اور ممتاز زمانہ تھے۔ آپ مولانا محمد رشید الدین کے نامور تلامذہ ہیں سے تھے اور حضرت مولانا حافظ شاہ عبدالعزیز محدث قدس سرہ کے فیض سے وافر حصہ رکھتے تھے۔ پھر اسی طرح آپ کو شاہ رفیع الدین۔ شاہ عبدالقادر قدس اللہ اسراہم سے بڑا حصہ ملا تھا۔ آپ شاہ محمد عظیم قادری حافظ میرزا مغل بیگ صاحبان سے کتاب طریقت کرتے تھے۔ فن طب میں حکیم محمد عزت اللہ خان مرحوم کے شاگرد تھے۔ پھر سرکاری طور پر ایک عرصہ تک مدرس اعظم کے عہدے پر رہے اور علوم مروجہ کو رواج دینے میں بڑا کام کیا۔ آپ کے دسترخوان علم سے طالب علموں کو تعلیم و تربیت کا بڑا حصہ ملا تھا۔ ابھی تھوڑے دن ہی ہوئے ہیں کہ آپ فوت ہوئے اور آپ کو حرم نبوت کے پہلو میں جگہ ملی۔ آپ کے بیٹے میر محمود خلف السعید فقر و درویشی میں بے مثال ہیں سیاحی اور ریاضت میں ہر وقت مستعد نظر آتے ہیں۔ آپ کی اولاد پیری اور دھتری سے صرف ایک نشانی شاہ اسرار اللہ قادری ہیں قدس سرہ

خانوادہ حاجی خالق دادملتانى قدس سرہ

حقیقت شعار۔ باوقار اور درویشی کے طریقہ پر بڑی بلند شان کے مالک تھے۔ آپ میرزا محمد سبیر بہادر کے ساتھ لاہور تشریف لائے اور حضرت شاہ میاں میر رحمۃ اللہ علیہ کی صحبت میں ارادت و عقیدت رکھتے تھے۔ آپ کو حضرت میاں میر سے فیض اور اجازت ملی سیاحت پر نکلے خانہ کعبہ گئے۔ کئی بار زیارت حرمین الشرفین سے مشرف ہوئے۔ دہلی آئے تو کابلی دروازے کے باہر قیام پذیر ہوئے۔ آپ نے سید عبد الوہاب ابن سید پوہ سے زمین خرید کر گھر بنا لیا۔ اور ہدایت و ارشاد باطنی کی دولت زندہ دلائل دہلی کے قلب عاظر میں بھرنے لگے۔ اپنے اوقات عزیز کو عبادت کے بعد علمی رسائل اور تصانیف میں صرف فرمایا کرتے تھے۔ آپ کے معاصر صوفیا اکثر آپ کے پاس آتے اور مسائل تصوف پر سوال پوچھتے۔ آپ کی کرامات اور خوارق عادت متحد ہوئیں۔ آپ کے دسترخوان علم کے خوشہ چین آگے جا کر صاحب ارشاد ہوئے۔

آپ کا ایک شجرہ میری نظر سے گزرا ہے۔ کئی واسطوں سے سیدنا عبد القادر جیلانی رضی اللہ علیہ تک جا پہنچتا ہے۔ سید حاجی خالق دادملتانى دہلوی شیخ شاہ میر قادری لاہوری (میاں میر لاہوری) شیخ خضر ابدال بیابانی۔ سید احمد سید حامد۔ سید مبارک قادری۔ سید محمود قادری سید شاہ علی۔ سید مسعود۔ سید جلال دین مسعود۔ سید عبد الوہاب قدس سرہ ہم۔

خاندان سید شاہ اسماعیل قادری حصار می قدس سرہ

آپ بارہویں صدی ہجری کے نامور عارفان حق میں شمار ہوتے تھے اپنے علاقہ میں آپ نے بڑی شہرت پائی۔ عبادت و ریاضت میں بڑا حصہ تھا۔ عجز و انکسار۔ فقر و ایثار آپ کے خمیر میں رچا بسا تھا۔ حضرات سادات کی تعظیم و تکریم میں ہمہ تن سر تسلیم خم رہتے۔ آپ کے اخلاق و اطوار اور حسن سلوک کو دیکھ کر حضور کی بارگاہ کے صحابہ کی یاد تازہ ہو جاتی۔ آپ کے درویشوں کی خاصی تعداد برسر اقتدار امراد اور صاحب مصاحب حضرات میں تھی۔ دیہات اور قصبات کے اکثر لوگ آپ کے ہاتھ پر تائب ہوئے تھے۔ اس ملک میں آپ کے فیضان کا یہ عالم تھا کہ تمام خورد و کلاں درویشانہ لباس زیب تن کرنے لگے اور ذکر و شغل میں وقت بسر کرتے اکثر لوگ خلوت و جلوت میں اللہ کا ذکر کرتے رہتے آپ کا فیض حضرت قطب شہاب الدین ڈسکہ تک پہنچا۔ آپ شیخ محمد فاضل کے مجاز تھے۔ وہ شیخ محمد باقر اور وہ شیخ محمد یوسف اور وہ حاجی الحرمین شاہ نعمت اللہ اور وہ شاہ عیسیٰ زند اللہ اور وہ شاہ محمد عارف اور وہ شاہ محمد شکر اور وہ شاہ محمد غوث گوالیاری قدس سرہم سے فیض یافتہ تھے۔

شاہ محمد اسماعیل کے خلف الرشید اپنے والد کے جانشین اور سجادہ نشین بنے۔ ان کا اسم گرامی شاہ محمد معز الدین تھا۔ آپ نے اپنے والد کے نقش قدم پر چل کر ان روایات کو زندہ رکھا۔ جن پر شاہ محمد اسماعیل نے زندگی گزاری تھی۔ ان دنوں اس مسند پر شاہ محمد معز الدین کے فرزند اکبر مولوی محمد رکن الدین جلوہ فرما

ہیں۔ آپ علی فضائل اور کمالات میں اپنے خاندان کی آن ہیں موجودہ انقلاب میں بڑے مصائب سے گزرے مگر اللہ تعالیٰ نے آپ سے خاندانی بزرگان دین کے تصرفات سے آپ کو نجات بخشی۔ آپ بزرگان سلف کی عادت پر ضبط اوقات اور کفایت مہمات میں مصروف رہتے ہیں۔ آپ کے چھوٹے بھائی قاری محمد نور صاحب بھی آپ کی طرح زاہد اور عابد ہیں اور سوز و گداز کے مالک ہیں۔

آپ مغلیہ خاندان سے تعلق رکھتے
حضرت شاہ اسماعیل کا اہلی وطن تھے۔ آپ کے آباؤ اجداد میں سے ایک بزرگ حضرت محمود غزنوی کے مصاحب تھے۔ سلطان غزنوی نے آپ کو غنیم کے قلعہ کی مرمت کے لئے خزانے کا مختار بنا دیا تھا۔ مگر حاسدین نے بادشاہ کے کان بھرے کہ آپ نے حضرت غزنوی کے عطاء کردہ خزانوں کو اپنی ذات پر خرچ کر لیا ہے اور کافی سونا غنیم کر لیا ہے۔ بادشاہ کو بڑا غصہ آیا۔ آپ کی گرفتاری کے احکامات جاری کر دیئے۔ آپ کے ایک مخلص دوست نے آپ کو اطلاع دے دی کہ کسی حاسد نے آپ کے خلاف اس قسم کے الزامات اور تہامات لگائے ہیں۔ اور بادشاہ نے گرفتاری کا حکم جاری کر دیا ہے اگر ہو سکے تو بھاگ کر غزنوی حکومت سے باہر نکل جاؤ۔ آپ نے اہل و عیال کو ساتھ لیا۔ اور ہندوستان چلے آئے۔ اور لاہور کے قریب سکونت اختیار کر لی۔

ان دنوں محمود غزنوی پے در پے بصرہ ہندوستان پر حملے کر رہا تھا۔ چنانچہ آپ نے اپنے آپ کو خفیہ رکھا۔ اور اپنی خواہش کے حصول کے لئے ملک میں کوزہ گری شروع کر دی۔ کئی سال وہاں گزار دیئے۔ امیر تمیور نے ہندوستان پر حملہ کیا۔ کفار جاٹ ہمیشہ ڈاکہ زنی۔ شراب نوشی اور خوک خواری کیا کرتے تھے آپ نے ٹھہر کر مسلمانوں کو جمع کیا۔ اور بھونہ سے لے کر سرسرتک ایسے امن

دشمن لوگوں کو قتل کر دیا۔ اور یہ سارا علاقہ امن کا گہوارہ بن گیا۔ یہ علاقہ خالی ہو گیا۔ دریا کے کنارہ پر زمین آبی ہو گئی۔ فصلیں تباہ ہو گئیں۔ لوگ علاقہ کو چھوڑ کر دوسرے علاقوں میں چلے گئے۔ آپ بھی ان حضرات کے ساتھ دوسری زمینوں پر چلے گئے۔

حضرت اسماعیل قدس سرہ ۱۱۵۶ھ میں پیدا ہوئے۔ چالیس سال کی عمر ہوئی تو آپ ۱۱۹۶ھ میں حضرت شیخ شہاب الدین قادری قدس سرہ کی خدمت میں حاضر ہوئے۔ بیعت سے مشرف ہوئے۔ تعلیم فکر حاصل کی۔ خرقہ خلافت پایا۔ اور آپ کو حصار کی سرزمین پر مامور فرمایا گیا۔ آپ حصار میں پہنچے۔ بارہ سال تک آپ سنگریزوں پر سوتے رہے۔ ہمیشہ روزہ رکھتے۔ رات کو خشک روٹی کے ایک ٹکڑے سے افطار فرماتے اور گونٹ پانی پی لیتے مگر حضرت مرشد کے احکامات پر سختی سے عمل فرماتے آپ نے تمام لذیذ کھانوں کو ترک کر دیا تھا۔ نہ کبھی دودھ پیا۔ نہ گوشت کھایا۔ البتہ جنگل میں بعض اوقات پرندوں تیر بٹیر کا شکار کر لیتے۔ ایسا بھی اس وقت ہوتا جب حضرت خواجہ محمد معز الدین تشریف لائے کھدر کے کھدرے کپڑے زیب تن کرتے تھے۔ اور قادریوں کے مخصوص رنگ کو اپناتے۔ آج تک آپ کی اولاد اور مرید اس قسم کے کپڑے پہنتے ہیں۔ اگرچہ ظاہری تعلیم سے نا آشنا آئی تھے مگر مسائل دینیہ میں بڑے سے بڑا عالم دین بھی گفتگو کی تاب نہ لاتا تھا۔ آپ ۱۲۳۶ھ میں فوت ہوئے۔ آپ کے مزار پر انوار پر بہت بڑا گنبد بنایا گیا قریب ہی ایک عالی شان مسجد تعمیر کی گئی۔ پھر ساتھ ہی ایک احاطہ

ع:۔ حصار کی مساجد بہت ہی دیران ہو گئی تھیں ۱۲۰۹ھ میں انہیں از سر نو مرمت کیا گیا۔ حصار کی عید گاہ

کو بھی از سر نو مرمت کرایا گیا۔ آج تک حصار کی مساجد اور عید گاہ کی امامت آپ کی اولاد کے ذمہ ہے۔ ۱۴۔

تعمیر کیا گیا۔ یہ مقام حصار فیروزہ کے مغرب کی طرف ہے۔

حضرت شاہ اسماعیل کے خلیفہ بھی ہیں اور
خواجہ محمد مضر الدین قدس سرہ: خلف الرشید بھی تعلیم قرآن مجید۔ کتاب فقہ

عقائد ضروریہ کی تعلیم سے فارغ ہوئے۔ تو تین سال متواتر شب و روز ریاضت
شاقہ اختیار کر لیں۔ دن کو روزہ۔ رات کا قیام۔ پھر افطار پانی کے ایک گھونٹ سے
اور سحری کو ایک لقمہ غذا کھاتے تھے۔ فرقہ خلافت سے مشرف ہوئے تو حکم ہوا کہ
اب بچوں کو قرآن کی تعلیم دیا کرو۔ حضرت پیر و مرشد نے حکم دیا قرآن کی تدریس کے
ساتھ ساتھ حصار کے سارے شہر کی نگرانی کر کے درویشوں کو کھلایا کرو۔ پانچ چھ ماہ
تک یہ معمول رہا۔ پھر خدمت میں طلبی ہوئی۔ فرمایا اب تم مولیٰ کے منظور ہو گئے ہو۔
اب تمہیں دنیا کا کچھ حصہ بھی دیا جاتا ہے۔ یاد رکھو۔ اللہ کی وحدانیت پر ایمان رکھتے
ہوئے۔ صوم و صلوة کی پابندی کرتے رہو۔ اب سے کچھ آرام و آسائش بھی اختیار
کر لیا کرو۔

چنانچہ اس اعلان کے بعد آپ زاہد۔ عابد۔ شب بیدار۔ سخی۔ قبیلہ پرور
صاحب خلق عام اور جہان نواز بن گئے۔ وقت کے حکام کی دعوت قبول نہ فرماتے۔
طعام اور شہنی آپ کے گھر آتی۔ تو غریب اور مساکین میں تقسیم کر دیا کرتے۔ بیٹوں کو
یا اہل خانہ کو ایسی کسی چیز کی اجازت نہ تھی۔ نقد نذرانے علیحدہ رکھتے اور علماء اور
پیر زادوں میں تقسیم کر دیتے۔ بازار کی بتی ہوئی مٹھائی نہ کھاتے نہ ہی کسی کے گھر کا

۴: اس مدگاہ کا جو بھی سجادہ نشین ہوتا ہے وہی عید گاہ کی امامت کے فرائض سرانجام دیتا ہے حصار کے
لوگ اور قرب و حصار کے باشندے عید کے دن اسی عید گاہ میں نماز ادا کرتے ہیں۔ نماز عید کے بعد سجادہ نشین
کی دستار بندی ہوتی ہے۔ نذرانے پیش کئے جاتے ہیں (ابو الحسن)

پکا ہوا میٹھا کھاتے سفر میں ہونے تو درویش کھانا پکاتا۔ نہایت متقی صاحب نعمت
عظمی نفیس مزاج نفاست پسند۔ تحمل عادات۔ صبور اور ضبط و نور میں بے مثال تھے۔
۱۹ ذیقعد ۱۲۷۲ھ کو انتقال ہوا۔ آپ کا مزار پیر و مرشد کے مزار کے مغرب کی
طرف ہے۔

مرید شاہ محمد اسماعیل المعروف تیمم شاہ قدس سرہ

ایک چوہان راجپوت تھے۔ بلیانی امی میں رہتے تھے۔ چند روز کی حاضری کے
بعد مرید ہو گئے۔ ایک دن نگاہ رحمت سے دیکھا۔ تو بے ہوش کر دیا۔ زمین پر گہٹے
دو پیر اسی طرح رہنے دیا گیا۔ ہوش آئی۔ تو بیعت کر لیا۔ دوسرے دن مسجد کے مشرقی
ہام کی طرف انگلی سے اشارہ کیا تو خواجہ صاحب کو مخاطب کر کے کہا۔ بھائی! دیکھو
کلکتے کے قلعہ پر کتنی توپیں گاڑ دی گئی ہیں! فیروز پور کا قلعہ کتنا اچھا ہے! اسی اثنا
میں حضرت شاہ صاحب تشریف لائے۔ فرمایا۔ خاموش۔ خاموش۔ چپ ہو گئے۔
اسے جلد ریاضت اور مشفق نعمت مل گئی ہے۔ تو شور مچاتا پھرتا ہے۔ اس کی کوآتا
اور خارق عادات علاقہ بھر میں مشہور ہو گئیں۔ موضع دھارن اور اس کے نواح
کے لوگ جوق در جوق زیارت کو آتے۔ ان کی قبر دھارن اور اس کے نواح میں
تسام میں واقع ہے۔

آپ نے اس راجپوت کے علاوہ دو اور مریدوں کو بھی نعمت سے نوازا تھا
ایک گوجر تھا۔ اور دوسرا افغان کا بی تھا۔ ان دونوں کو بیت اللہ جانے کی اجازت
دے دی۔

آپ کا طریقہ تھا کہ بہت کم مرید بناتے اگر کوئی مجبور کرتا تو خواجہ صاحب کو
حکم فرماتے اسے بیعت کر لو۔

آپ حضرت شاہ محمد اسماعیل قدس

شیخ شہاب الدین قادری قدس سرہ

سرہ کے پیر و مرشد تھے۔ آپ

راجپوت تور قبیلہ سے تعلق رکھتے تھے۔ آپ کے والدین لہری کھیر پڑی میں رہتے تھے۔ آپ اپنی ہمیشہ کے گھر تھے۔ کہ آپ کے والدین کا انتقال ہو گیا۔ آپ شام کی نماز کے بعد تھوڑا سا دودھ لے کر ایک درویش کی خدمت میں پیش کیا کرتے تھے جو آپ کی ہمیشہ کے گاؤں میں رہتا تھا۔ یہ درویش صحرائنشین اور سیاح تھا ایک دن اس درویش نے کہا۔ بیٹا میں جا رہا ہوں۔ تم بھی لاہور جا کر پڑھو۔ آپ لاہور چلے گئے۔ پڑھنا شروع کر دیا۔ صرف نحو۔ منطق۔ معانی اصول و فروع تفسیر و حدیث حاصل کئے۔ علم قرأت میں کمال پایا۔ صاحب فضیلت و علمیت قرار پائے۔ آپ کو پیر کامل کی جستجو ہوئی۔ آپ نے ادھر ادھر دیکھا کہ کسی مرد کامل سے فیض حاصل ہو۔ مگر کوئی نہ ملا۔ ان دنوں دو اور اشخاص جو تصور کے پٹھان تھے۔ کسی مرد کامل کی تلاش میں نکلے تھے آپ بھی ان کے ساتھ مل کر تلاش مرد خدا میں نکلے۔ انہوں نے سنا کہ لاہور میں حضرت محکم الدین صاحب تصوف بزرگ ہیں۔ ان کی خدمت میں پہنچے۔ آپ اس وقت اپنے کھیتوں کے کنارے کھڑے تھے۔ سلام و علیکم کے بعد مقصد پیش کیا۔ حضرت محکم الدین کا طریقہ تھا۔ کہ جو شخص بیعت کے لئے آتا۔ آپ مراقبہ فرماتے اگر منظوری ہوتی تو بیعت کرتے ورنہ فرمادیتے کہ میرے پاس تمہارا حصہ نہیں ہے۔ آپ نے مراقبہ فرمایا۔ دونوں پٹھانوں کو بیعت فرمایا مگر حضرت شیخ شہاب الدین قدس سرہ کو فرمایا۔ تمہارے نصیبوں میں یہ نعمت نہیں ہے۔ آپ سن کر بے حد مایوس ہوئے غمگین لوٹے تو راستہ میں ایک کھیت کے کنارے ایک شخص کو کھڑا دیکھا۔ السلام علیکم کیا تو اس نے کہا۔ تم تین آدمی اسی راہ سے گزرے تھے۔ دوسرے دو کہاں ہیں۔ حضرت شیخ

شہاب الدین نے بتایا کہ ہم حضرت پیر محکم الدین کی خدمت میں حاضر ہوئے تھے۔
دو دنوں کو دولتِ بیعت نصیب ہو گئی مگر میں مایوس واپس جا رہا ہوں۔ اس شخص کا
اسم گرامی محمد فاضل تھا اس نے کہا اچھا میں کنواں چلاتا ہوں تم میرے کھیت میں
پانی کیا زیوں ہیں درست کرتے جانا۔ پھر چلے جانا۔ آپ نے کسی بکڑی اور کھیت میں
پانی کی نگہداشت کرنے لگے۔ ادھر محمد فاضل کنویں پر جا کر پانی چلانے لگے۔ جوں
جوں پانی کیاریوں میں چلتا جاتا آپ کے دل و دماغ معرفت الہیہ سے روشن ہوتے
جاتے جتنی کہ کیاریاں بھر گئیں۔ ادھر حضرت شہاب الدین نعمت روحانیت سے
پڑ ہو گئے۔ حضرت محمد فاضل نے فرمایا شہاب الدین نعمت اتنی ہی کافی ہوتی ہے جسے
دل برداشت کرے۔ پانی اتنا ہی کافی ہوتا ہے جس سے کیاری بھر جائے۔ اب اس
کیاری کا منہ بند کر دو۔ اور دوسری کیاری کا منہ کھولو۔ کھولو۔ وہ بھر گئی بھر گئی۔
حضرت محمد فاضل دراصل حضرت خواجہ فرید شکر گنج رحمۃ اللہ علیہ کے پوتوں
میں سے تھے۔ آپ نے حضرت شہاب الدین کو سلسلہ حشتیہ میں بیعت کیا۔ فرقہ خلافت
دیا۔ کئی قسم کے اذکار کی تعلیم دی۔ اور فرمایا۔ آج سے لوگوں کو بیانگ و حل کہو۔ کہ جس
شخص کو محکم الدین نے کہہ دیا ہے کہ خدا تک رسائی نصیبوں میں نہیں وہ چلا آئے۔
اور میں اسے خدا تک راہنمائی کرتا ہوں۔ آپ نے شہاب الدین کو ولایت سرسہ اور
نواحی علاقہ جات عطا فرماتے ہوئے رخصت فرمایا۔

آپ کچھ عرصہ موضع پرہاری ضلع سرسہ میں رہے۔ ایک سو چالیس طلباء صرف و نحو
حدیث و تفسیر اصول و فروع کی تعلیم میں لگا دیئے بعض قرآن حفظ کرنے لگے بعض علم
قرات میں مشاق ہونے لگے۔ اکثر ناظرہ پڑھتے شاہ محمد اسماعیل اسی درس میں حاضر
ہوئے تھے اور بیعت ہو کر عرفان الہی حاصل کرتے رہے۔ وہاں سے فارغ ہو کر
ڈسکہ ڈوگراں میں چلے گئے۔ یہ قصبہ سنام کے راستہ میں ہے۔ آپ کا مزار پڑانوار

ڈسکہ میں ہی ہے قبر پر چھوٹا سا گنبد ہے جسے شاہ محمد اسماعیل نے تعمیر کرایا تھا۔
حضرت شہاب الدین کا انتقال ۱۸۲۲ء میں ہوا تھا۔

(۵) شاہ اسماعیل قدس سرہ کی تعلیمات و آداب :- اور شام سے صبح تک
دو چیزوں سے خوش رہتے تمام حاضرین کو اسم اللہ کا ذکر کراتے خواہ خفیہ ہو یا جہری۔
منشی سرفراز علی نے آپ کے بارے میں ایک قصیدہ کہا ہے جس کا ایک فرد
ملاحظہ ہو۔

شاہ اسماعیل کی سن داستان تھا حصارِ وہ امیر مرشداں
صبح سے تا شام نہ رکتا فدا شام سے تا صبح در ذکر خدا

بیکانیر کے نواح میں ایک ہندو ٹھاکر نے آپ کی خدمت میں ایک خوبصورت
جواں گھوڑی نذرانہ بھیجی۔ جو شخص دیکھتا۔ گھوڑی کی تعریف کرتا رہ جاتا۔ ایک نو مسلم
موجی بھی آپ کے ہاتھ مسلمان ہو کر وہاں ہی رہتا تھا۔ اس نے گھوڑی کو دیکھا تو
بے اختیار کہنے لگا۔ حضرت یہ بہت خوبصورت گھوڑی ہے۔ آپ نے اسے بخش دی۔
ایک وقت آیا کہ سرکار انگریز نے ہانسی۔ حصار۔ سرسہ۔ ہریانہ۔ بہتیاں اور
اردگرد کے علاقے نواب عبدالصمد خان رئیس دجانہ کو بطور جاگیر دے دیئے۔
تو اس نے احمد خان افغان کو پانی پت سے بلا کر ان کو حصار کا صوبے دار مقرر
کر دیا۔ اور حکم دیا کہ تم اس علاقہ میں پہنچ کر ایک شہر آباد کرو۔ وہ دکانداروں
اور زمینداروں کو لاتا تاکہ شہر آباد ہو۔ مگر علاقہ کے جاٹ اور پچا بدے فصلوں
کو برباد کر جاتے دکانوں کو لوٹ لیتے۔ حضرت شاہ اسماعیل بھی موضع منگالی کے تین
سو آدمیوں کو لے کر یہاں آباد ہوئے۔ مگر آپ ان پچا دہوں کے ظلم و ستم سے
نہایت تنگ آ گئے تھے۔ آپ نے ان تمام لوگوں کو حکم دیا۔ کہ تم قادر یہ

درویشوں کے رنگ کے کپڑے ہیں اور تاکہ ڈاکوؤں سے محفوظ رہ سکو۔ یہ لوگ حضرت صاحب کے درویش کہلاتے تھے حقیقت میں ان تین سوا شخصوں سے صرف چار پانچ ہی آپ کے مرید تھے۔ کیونکہ حضرت عام لوگوں کو بیعت نہیں فرمایا کرتے تھے۔ یہ سب حفظ و اماں کی خاطر پناہ میں آتے تھے۔ احمد خاں حاضر ہوا۔ اور کہنے لگا۔ حضور آپ سب حضرات کو لے کر قلعہ کے اندر آباد ہو جائیں تاکہ ٹاکہ زنی سے محفوظ رہ سکیں۔ اس وقت شہر کے اندر اور باہر تمام عمارات صحیح حالت میں تھیں آپ نے فرمایا۔ احمد خاں میں بیگانہ لوگوں کے گھروں پر کیسے قبضہ کر کے رہائش کروں۔ اس نے کہا۔ حضرت قاضیوں کا محلہ ہے۔ ان میں سے کوئی بھی نہیں رہتا۔ آپ اس میں آجائیں۔ چنانچہ آپ سارے درویشوں کو لے کر محلہ قاضیاں میں آباد ہو گئے۔

احمد خاں نے نواب عبدالصمد خان کو لکھا۔ کہ شاہ محمد اسماعیل تین درویشوں کے ساتھ تشریف لائے ہیں۔ جصاہ میں آباد ہو گئے ہیں۔ عبدالصمد نے اسے جواب میں لکھا۔ کہ حضرت کو میرا سلام عرض کریں اور دریافت کریں کہ انہیں کون سا موضع پسند ہے۔ تاکہ ان کے نام جاگیر لکھ کر نذر کر سکوں۔ خان احمد خان نے دریافت کیا تو فرمایا۔ سارا جہاں فقیر کی جاگیر ہے۔ ہم بھوک کے وقت چند گھروں سے گدائی کر لیتے ہیں۔ یہی کافی جاگیر ہے۔

سید خان راجپوت آپ کا مرید تھا وہ موضع چوہدری والی کا رہنے والا تھا۔ عرض کرنے لگا۔ حضور موضع والی لے لیں۔ تاکہ نواب صاحب یہ جاگیر آپ کو دے دیں۔ اور ہم بھی چوروں اور ڈاکوؤں سے محفوظ ہو جائیں۔ آپ نے فرمایا۔ آج سے چوہدری والی ہماری جاگیر ہے۔ لکھنے کی ضرورت نہیں ہے۔ آپ نے سید خان راجپوت کو اپنی چادر پہنا دی۔ اور کہا آج سے تم قادری فقیر ہو۔ اس موضع میں رہو۔

آپ نے تبسم فرمایا۔ اور خان موصوف کو فرمایا چلو اس نے چوہدری والس پسند کیا ہے۔ میں نے بھی چوہدری والس پسند کر لیا ہے۔ احمد خان نے نواب عبدالصمد کو لکھ بھیجا۔ کہ حضور نے چوہدری والس پسند فرمایا ہے۔ اسی اثناء میں دین علی شاہ سید بروالہ جو چوہدری والس میں بیاہیا ہوا تھا۔ حاضر ہوا۔ اور کہنے لگا۔ حضور میں اپنی بیٹی کی شادی کے لئے حاضر ہوا ہوں۔ میرے پاس اخراجات کے لئے کچھ نہیں ہے۔ کچھ امداد فرمائیں۔ آپ نے فرمایا۔ بیٹھو۔ جب اللہ تعالیٰ اپنے فقیر کو کچھ دے گا۔ تمہیں بھی پیش کیا جائے گا۔ ہفتہ عشرہ میں نواب عبدالصمد نے جاگیر کے تحریر احکامات ارسال کئے۔ آپ نے سنداٹھائی۔ اور دین علی شاہ کو عطا فرما دی۔ کہ یہ جاگیر آج سے تمہاری ہے۔

۲۔ قلعہ چورو میں ایک ٹھا کر باغی ہو گیا۔ راجہ صورت سنگھ والی بیکانیر نے اپنی فوج لے کر قلعہ کا محاصرہ کر لیا۔ مگر کئی دن گزرنے کے باوجود قلعہ فتح ہونے کو نہ آتا تھا۔ راجہ کو فقراء سے بڑی عقیدت تھی۔ ہر روز فقراء کی خدمت میں حاضر ہو کر فتح کی دعا کرتا تھا۔ ایک عرصہ گزر گیا۔ مگر قلعہ پھر بھی فتح نہ ہوا۔ وزیر خان راجپوت موضع منگالی بھی فوج میں ملازم تھا۔ اس نے راجہ کو کہا۔ اگر شاہ محمد اسماعیل قدس سرہ دعا کریں تو قلعہ فوراً فتح ہو جائے گا۔ راجہ نے منشی کو بلایا۔ اور کہا کہ شاہ ممدوح کی خدمت میں خط لکھیں۔ کہ یہاں تشریف لائیں۔ تاکہ ہم زیارت کر سکیں۔ وزیر خان نے کہا۔ آپ کے طلب کرنے پر حضرت کبھی نہیں آئیں گے ہاں کسی سید زادے کو بھیجیں اور وہ کہے کہ میں آپ کو لینے آیا ہوں۔ سید زادے کے کہنے پر تشریف لے آئیں گے۔ راجہ نے سید قاسم علی کو حضرت شاہ محمد اسماعیل کو بلانے کے لئے روانہ کیا۔ اور کہا میرا یہ نیاز نامہ حضرت شاہ محمد اسماعیل کے دربار میں لے جاؤ اور انہیں اپنے ساتھ لے آؤ۔ جب انکار کریں تو پھر کہیں کہ میں سید زادہ ہوں میرے

لئے تشریف لے چلیں۔ میں آپ کو چورو لے جاؤں گا پھر سید قاسم علی کو تحائف اور نذرانہ دے کر روانہ کیا حضور نے خط پڑھا تو فرمایا۔ فقیر کو راجہ سے کیا کام میں جانے کو تیار نہیں ہوں۔ سید قاسم علی نے کہا حضور میں سید ہوں۔ آپ کے بغیر میں تو واپس نہیں جاؤں گا سید کا نام سنتے ہی شاہ محمد اسماعیل اٹھے۔ سید زادے کے پاؤں چومے۔ دوزا تو بیٹھ گئے۔ نہایت عجز و انکساری سے عرض کی سید زادے۔ مجھے معاف کرنا میرے بیٹے کو ساتھ لے جاؤ۔ سید قاسم علی نے آپ کا انکسار دیکھ کر کہا۔ اپنے بیٹے کو میرے ساتھ بھیج دیں۔ حضرت خواجہ محمد معز الدین کو بلا کر سید قاسم علی کے ہمراہ روانہ کر دیا۔ جب چورو پہنچے تو راجہ نے بڑی عزت و تکریم سے بٹھایا۔ آپ کے لئے علیحدہ خیمہ گاہ بنایا۔ درویشوں کی ایک جماعت کو آپ کے ساتھ روانہ کر دیا۔ بہترین کھانے کا اہتمام کیا گیا عرض کی۔ میں اس نمک حرام باغی سے تنگ آ گیا ہوں آپ حکم کریں کس دن حملہ کیا جائے تاکہ قلعہ فتح کر لیا جائے۔ حضرت خواجہ معز الدین نے فرمایا کہ غیب کی خبر تو بس اللہ کو ہے۔ میں اس کے حضور دعا کر سکتا ہوں۔ اگر اس کی مرضی ہوئی تو قلعہ فتح ہو جائے گا۔ راجہ کہنے لگا۔ حضور جب تک آپ دن مقرر نہ کر دیں گے۔ میں یہاں سے ہرگز نہیں اٹھوں گا۔ حضرت خواجہ بڑے فکر مند ہوئے اور دل میں کہا کہ دو دن میں ایک شتر سوار حصار پہنچتا ہے ایک دن قیام کرے گا پھر دو دنوں میں واپس آئے گا۔ پانچویں روز جو حضرت شاہ محمد اسماعیل کا حکم آئے گا۔ راجہ کو نسا دوں گا۔ آپ نے راجہ کو کہا۔ پانچ دن کی مہلت دیں۔ راجہ آداب بجالا کر رخصت ہو گیا۔ حضرت خواجہ نے ساری صورت حال لکھ کر ایک شتر سوار کو حصار روانہ کیا۔ آپ نے سارا واقعہ سن کر فرمایا۔ راجہ صاحب لے عقل ہیں۔ بھلا خدا کے غیب کو کون جانتا ہے۔ تاہم جواب میں لکھا کہ بیٹا! راجہ کو کہہ دو قلعہ فتح ہو گا اور باغی قلعہ میں ہی مرجائے گا۔ چھٹے دن شتر سوار واپس پہنچا۔

حضرت خواجہ نے خط پڑھا۔ سوچنے لگے۔ کہ کل راجہ آئے گا۔ میں اس کو کیا جواب دوں گا۔ تاہم مجھے جو کچھ حکم ہوا ہے۔ سنا دوں گا۔ مگر راجہ تو دن معتمد کرانا چاہتا ہے۔

اس رات ایک پہر گزرا تھا۔ کہ قلعہ چنڈو کا دربان راجہ بیکانیر کے پاس پہنچا راجہ کو خبر دی گئی۔ اس نے اسے بلا لیا۔ اس نے بتایا۔ کہ آج رات شام کے وقت ٹھا کر تو مر گیا ہے اور اسے قلعہ کے اندر جلا دیا گیا ہے اور چور و دزدانے سے اس کے سارے ساتھی نکل گئے ہیں۔ راجہ نے صبح قلعہ کا دروازہ کھولا تو وہاں کوئی بھی نہ تھا۔ راجہ نے خواجہ مضر الدین کو بھی قلعہ میں طلب کیا۔ اور سلام کے بعد قلعہ کے فتح کرنے کی مبارک دی حضرت خواجہ نے کہا۔ کل ہم وطن جانا چاہتے ہیں۔ راجہ نے کہا شاہ محمد اسماعیل کو بلائیں میں ان کی زیارت کروں گا۔ پھر آپ کو رخصت دوں گا۔ جب تک شاہ صاحب تشریف نہیں لائیں گے آپ کو رخصت نہیں دی جاسکتی۔ بلکہ آج سے آپ اپنے آپ کو خاند بند سمجھیں راجہ خواجہ ممدوح کو بیکانیر اپنے ساتھ لے گیا۔ حضرت شاہ محمد اسماعیل کی خدمت میں آدمی بھیجا کہ جب تک آپ بیکانیر نہیں آئیں گے راجہ مجھے گھر آنے کی اجازت نہیں دے گا۔

شاہ محمد اسماعیل بیکانیر پہنچے۔ راجہ نے آگے بڑھ کر استقبال کیا قدم بوسی کی اور بارہ گاؤں کی جاگیر کے کاغذات پیش کئے مگر آپ نے جاگیر قبول نہ کی۔ فرمایا فقیر جاگیر لے کر کیا کرے گا۔ راجہ نے پھر عرض کیا۔ کہ حضور یہ جاگیر درویشوں کے لئے لے لیں۔ آپ نے فرمایا۔ درویش جب بھوکے ہوتے ہیں۔ گدائی کر لیا کرتے ہیں اسی اثنا میں شاہ صاحب کی نظریہ قاسم شاہ پر پڑی جو چاندی کا ایک ڈنڈا لے کر کھڑے تھے۔ اور چوہداروں کی صف میں کھڑے ہیں۔ آپ اٹھے۔ سید کا ہاتھ پکڑ کر

کھینچا وہ آگے لٹے سے ہچکچا رہا تھا۔ مگر آپ اسے کھینچ رہے تھے۔ راجہ نے اپنے مصاحبوں کو پوچھا کہ معاملہ کیا ہے؟ انہوں نے بتایا کہ حضرت کو یہ بات پسند نہیں کہ ہم بیٹھیں اور ایک سید زادہ کھڑا ہوا۔ مگر سید قاسم علی آپ کے ادب کے پیش نظر آگے قدم نہیں اٹھا رہا۔ راجہ نے حکم دیا کہ سید کو کہہ دو جو کچھ شاہ صاحب فرماتے ہیں اسے مان جائیں۔ چنانچہ سید قاسم علی شاہ کو آگے لایا گیا۔ اور راجہ کے پہلو میں بیٹھا دیا گیا خود شاہ محمد اسماعیل سید قاسم علی شاہ سے قدرے نیچے بیٹھے۔ پھر فرمایا صورتیا صورت سنگھ، سید قاسم شاہ کے لئے ایک گاؤں کی جاگیر لکھ دو۔ تاکہ اللہ تعالیٰ تمہارے ملک میں برکت ڈالے۔ چنانچہ راجہ نے ایک گاؤں جس کی آمدنی (اس وقت) پانچ سو روپیہ سالانہ تھی۔ کی جاگیر پتیل کی تختی پر کندہ کر کے سید قاسم علی شاہ کے نام لکھ دی گئی۔ یہ تختی راجہ کے دونوں ہاتھوں پر لکھ دی گئی۔ راجہ نے یہ نذرانہ سید قاسم علی شاہ کی خدمت میں پیش کر دیا۔

راجہ نے عرض کی یا حضرت ایک عرصہ سے اس ریاست میں بارش نہیں ہوئی خشک سالی سے فصلیں سوکھ رہی ہیں دعا فرمائیں۔ آپ نے فرمایا اگر بارش چاہتے ہو تو تمام قیدیوں کو رہا کر دو۔ راجہ نے قیدیوں کی رہائی کے احکامات جاری کر دیئے۔ آپ نے دعا کے لئے ہاتھ اٹھائے۔ دیر تک ہاتھ اٹھے رہے جنوب کی طرف سے سیاہ بادلوں کا ایک ٹکڑا اٹھا۔ دیکھتے دیکھتے آسمان پر پھیل گیا۔ اور چند لمحوں میں بارش شروع ہو گئی۔ پھر فرمایا صورتیا! مسلمان ہو جاؤ۔ یہ خوب صورت چہرہ جہنم میں جانے والا نہیں۔ میں اگر اللہ کا پیغام تم تک نہ پہنچاؤں گا تو مجھے بھی تمہارے ساتھ جہنم کی آگ میں جلنا پڑے گا۔ راجہ نے عرض کی۔ باباجی میں تو مسلمانوں کا تابعدار ہوں فرمایا۔ تابعداری اور چیز ہے۔ مگر اسلام لانا اور چیز ہے۔ اسی اثنا میں ماروغہ جیل خانہ جاتا آیا۔ اور آکر کہنے لگا۔ تمام قیدی رہا کر دیئے ہیں۔ آپ نے فرمایا۔ مگر ایک قیدی ابھی

تک جیل میں ہے۔ اسے بھی رہا کر دیا جائے۔ راجہ نے بھی حکم دیا اسے بھی رہا کر دو۔ انہوں نے بتایا بغلاں ٹھا کر خطرناک ڈاکو ہے۔ اور بڑا سرکش ہے۔ حضرت نے فرمایا اس سرکش کو بھی رہا کر دو۔ رہا کر دیا گیا۔ بارش ہوتی رہی۔ لوگ خوف زدہ ہو گئے۔ خدشہ پیدا ہو گیا کہ لوگوں کے مکانات گرنے لگیں گے۔ راجہ نے عرض کی یا حضرت! اب تو بارش بہت ہو گئی ہے اب اسے روک دیں۔ آپ نے ہاتھ اٹھائے۔ اور عرض کی کہ اے اللہ! ہم تیرے عاجز بندے ہیں۔ نہ زیادہ بارش برداشت کرنے کی ہمت رکھتے ہیں۔ نہ خشک سالی کا مقابلہ کر سکتے ہیں۔ بارش رک گئی۔ حضرت جب تک وہاں رہے۔ لوگوں کی مشکلات حل کرتے رہے۔

ایک دفعہ مولوی دیدوانہ حضرت شاہ صاحب کی خدمت میں حاضر ہوئے تاکہ کچھ چیز حاصل ہو۔ صوفیا ذکر کر رہے تھے کہ مولوی مذکور نے مثنوی مولانا روم کا ایک شعر بلند آواز سے پڑھا۔ شعر سنتے ہی آپ کو وجد آ گیا۔ فرمایا۔ یہ کلام کسی عارف الہی کا ہے۔ مولوی صاحب کو ایک روپیہ دیا۔ مولوی صاحب۔ اس محفل ذکر میں بار بار مثنوی کے اشعار پڑھتے۔ آپ روپے دیئے جاتے تھے حتیٰ کہ انہیں تیس روپے عنایت فرمائے۔ مولوی صاحب اٹھے تو آپ نے فرمایا۔ قاری جی کل پھر آنا۔ اور راجہ سے پچیس روپیہ ماہوار وظیفہ لگوادیا۔ راجہ نے گھی اور شکر بھیجا تھا۔ آپ نے فرمایا آج یہ چیز واپس لے جاؤ۔ پچیس روپے لاؤ۔ وہ واپس لے گئے۔ اس وقت راجہ کا وزیر ظالم چند تھا اس نے بتایا کہ راجہ خود حضرت کی خدمت میں حاضر ہو رہے ہیں راجہ نے پوچھا۔ یہ چیزیں واپس کیوں لا رہے ہو۔ بتایا گیا۔ کہ شاہ محمد اسماعیل نے حکم دیا ہے کہ یہ چیزیں واپس لے جاؤ۔ پچیس روپے نقد پہنچا دو۔ وزیر ظالم چند کہنے لگا۔ کہ حضرت شاہ صاحب کے پاس سائلوں کو تقسیم کرنے کے لئے نقد روپے نہیں ہیں۔ میں دربار سے بھیجے دیتا ہوں۔ مگر یہ نیاز روزینہ تو واپس لے چلو۔

وزیر خود بھی حضرت کی خدمت میں حاضر ہوا۔ اور راجہ کی خواہش کا اظہار کیا اور عرض کی یہ روزینہ درویشوں میں تقسیم کر دیں میں نقد روپیہ لے کر آ رہا ہوں۔ راجہ نے وزیر کو ایک سو روپیہ نقد دیا اور حضرت کی خدمت میں بھیج دیئے۔ وزیر ظالم چند کٹی سو روپیہ لے کر حضرت شاہ صاحب کی خدمت میں پیش ہوا اور راجہ کا پیغام بھی دیا اتفاق سے مولوی صاحب بھی موجود تھے۔ حضرت نے سو روپیہ لیا اور مولوی صاحب کو دے دیا۔ ادھر راجہ نے ظالم چند سے پوچھا کہ تم نے نقد اور نذرانہ روزینہ پیش کر دیا۔ اب ایک ہفتہ گزر جائے گا۔ ظالم چند نے کہا۔ میں نے ساری چیزیں پیش کیں۔ مگر ہفتہ کیا آپ نے مثنوی پڑھنے والے مولوی کو سو روپیہ عطا فرما دیا ہے۔

درکف آزادگان نگیرد مال

نہ صبر در دل عاشق نہ آب در غربال

دوسرے دن راجہ نے وزیر ظالم چند کو حکم دیا کہ دربار کے منشی کو قلمدان رجسٹر۔ اور سرکاری مہر دے کر حضرت کی خدمت میں حاضر کرو۔ اور عرض کرو کہ یہ منشی تمام کاغذات لے کر یہ گنہ نوہر کی جاگیر لکھنے کے لئے حاضر ہے۔ ان میں سے جتنے مواضع حکم کریں جاگیر لکھ کر مہر لگا دے گا۔ آپ نے فرمایا۔ اتنی بڑی جاگیریں اور عنایات تو نوابوں۔ بادشاہوں اور امراء کو عطا کی جاتی ہے۔ میں تو فقیر درویش آدمی ہوں۔ مجھے گدائی سے استقدر مل جاتا ہے جس سے میرا اور میرے ساتھیوں کا گزارا ہو جاتا ہے۔ منشی کو کاغذات اور مہر دے کر واپس کر دیا گیا۔ حضرت سید شاہ اسماعیل کے گاؤں میں چند ایسے کھیت تھے جسے درویشوں کے لئے کاشت کر لیا جاتا تھا کھیتوں میں نسبیلں پکتیں خوشے دانوں سے پڑھتے تو آپ درویشوں کو فرمایا کرتے پھریوں اور پرندوں کو دانے کھانے سے منع نہ کرتا۔ بایں ہمہ خرمن بڑھاری کا وقت آتا۔ تو

غلے کے انبار لگ جاتے۔ فقرا۔ غربا اور دوسرے سوالی جھولیاں بھر بھر کر لے جاتے تھے۔ آپ خود خرمن پر کھڑے ہوتے۔ غلے کا تیسرا حصہ غربا اور فقرا کو تقسیم کر دیتے۔ تھوڑا سا اپنے وردیشوں کو دیتے اور تھوڑا سا اپنے گھر لے آتے۔

کرنل اسکرٹ بہادر اور ولیم شیڈین بہادر عیسائی تھے۔ آپ کرنل اسکرٹ کا نذرانہ :- کو سلام کرنے حاضر ہوئے ایک نے ایک اشرفی اور دوسرے نے پچاس روپے نذرانہ پیش کیا۔ آپ نے قبول فرماتے ہوئے دربار حبیب میں ہاتھ ڈال کر کچھ روپے نکالے۔ اور اس نذر کے ساتھ شامل فرما کر ایک اشرفی شیخ قاضی الہی بخش۔ پچاس روپیہ مولوی شیر محمد اور دو دو تین تین روپے دوسرے فقرا کو تقسیم کر دیئے۔

حضرت شاہ محمد اسماعیل ایک دفعہ اپنے مانگنے والے شرمسار ہو گئے :- پیر و مرشد حضرت قطب شہاب الدین کے مزار کی زیارت کے لئے روانہ ہوئے۔ فتح آباد کے قصبہ میں پہنچے وہاں ایک قاری طالب علم تھا۔ جو آپ کا منکر تھا۔ اس نے وہاں کے بہت سے سائلوں کو جمع کر کے ترغیب دی کہ حضرت کے پاس حاضر ہو کر کچھ نہ کچھ سوال کریں۔ جب کچھ لے آؤ۔ پھر سوال کرو۔ حتیٰ کہ بار بار سوال کرتے جاؤ اور جو کچھ ہے لیتے جاؤ۔ اگر وہ کہیں کہ تم پہلے لے گئے ہو تو انکار کرتے جاؤ۔ اگر انکار کریں تو وارڈیلار کے آپ کو شرمسار کر دیں۔ سائل آپ کی خدمت میں حاضر ہونے لگے۔ آپ ایک سبزی فروش کی دکان پر گئے۔ اور پچیس روپے لاکر مٹھیاں بھر بھر کر سائلوں کو تقسیم کرنا شروع کر دیئے مگر ہر ایک کہتا جاتا حضور مجھے کچھ نہیں ملا۔ آپ پھر دیئے جاتے حتیٰ کہ وہ خود شرمندہ ہو گئے۔

فتح آباد کے تحصیلدار اور تھانہ دار آپ کے سلام کو حاضر ہوئے اور ان سائلوں

کو ایک دروازے سے داخل ہوتے دیکھتے اور روپے وصول کرنے کے بعد دوسرے دروازے سے نکال دیتے اور اس طرح وہ لوگ اپنے اپنے گھروں کو چلے گئے۔

جس قاری طالب علم نے ان لوگوں کو سوال کرنے پر آمادہ کیا تھا۔ وہ فتح آباد کے سکھرا قوم سے تعلق رکھتا تھا اور یہ قوم فتح آباد میں کثرت سے آباد تھی۔ یہ آپ کا منکر تھا۔ لوگوں نے اسے کہا کہ حضرت ہمارے پاس تشریف فرما ہیں۔ تم بھی ہمارے ساتھ چلو۔ آپ کی زیارت کرو۔ صلح کرو۔ سلام کرو۔ قاری نے کہا۔ میں تو ان کے پاس کبھی نہیں جاؤں گا۔ لوگوں نے حضرت کی خدمت میں حاضر ہو کر عرض کی کہ حضور آپ خود قاری کے گھر قدم رنجہ فرما کر صلح کریں اور معافہ کریں۔ آپ ان لوگوں کے ساتھ قاری کے گھر کو روانہ ہوئے۔ قاری کو خبر ہو گئی۔ گھر سے بھاگ کر شہر کے بڑے دروازے سے باہر نکل گیا دریاٹے چلی کے کنارے جا پہنچا۔ قاری کے گھر پہنچے تو لوگوں نے بتایا وہ تو گھر سے بھاگ کر دریاٹے چلی کے کنارے کھڑا ہے۔ آپ نے فرمایا میں وہاں ہی جاؤں گا۔ اس نے حضرت کو آتے ہوئے دیکھا۔ تو بلند آواز سے کہنے لگا میں ان کے ساتھ سلام نہیں کروں گا۔ مگر آپ نے قریب ہو کر دونوں بازو پھیلا دیئے۔ اور قاری کی طرف آگے بڑھنے لگے۔ قاری پیچھے ہٹتا گیا۔ حتیٰ کہ دریا میں گر پڑا مسکراتے ہوئے۔ آپ نے لوگوں کو فرمایا۔ اب حد ہو گئی ہے۔ میں واپس جاتا ہوں۔ آپ واپس آگئے۔ لوگوں نے قاری کو باہر نکالا۔ خشک کپڑے دیئے اور کہا قاری صاحب آپ نے کیا کیا۔ کہنے لگا۔ اگر میں ان سے معافہ کر لیتا تو پلید ہو جاتا۔ اور یہ بات میرے لئے باعث ذلت بھی تھی۔ لوگوں نے کہا۔ تم نے اچھا نہیں کیا کہنے لگا۔ اچھا تم زور دیتے ہو۔ تو میں اپنے مکان پر جاتا ہوں آپ انہیں دوبارہ لے آئیں میں معافہ کروں گا۔ لوگ حضرت کے پاس گئے۔ آپ نے یہ تجویز بھی قبول فرمائی۔ آپ آئے تو قاری ایک جائے نماز پر رنگین کپڑے پر بچھا کر چوڑی مار کر بیٹھ

گیا۔ آپ بھی اس کپڑے کے پاس زمین پر بیٹھ گئے۔ لوگوں نے کہا حضور مصلیٰ پر بیٹھیں
 آپ نے فرمایا۔ نہیں میرے کپڑے سفید نہیں ہیں۔ یہ مصلیٰ خراب ہو جائے گا میں یہاں
 ہی بیٹھوں گا۔ قاری نے کہا حضرت مصلیٰ پر بیٹھیں۔ آپ نے فرمایا۔ قاری۔ تم ان چروں
 اور ڈاکوؤں کے درمیان لقمہ حرام کھاتے ہوئے اتنے مغرور ہو گئے ہو۔ کہ تمہارا دل
 سیاہ ہو گیا ہے۔ اب مجھے بتاؤ یہ کپڑا اور یہ مصلیٰ کہاں سے لائے ہو۔ کہنے لگا ایک
 سکھ سے خریدا تھا۔ آپ نے فرمایا بھلا سکھوں کو مصلیٰ سے کیا تعلق ہے اور سیاہ دل
 یہ کپڑا ملتان کے مسلمانوں کے گھروں سے لوٹا ہوا ہے۔ لاہور کے راجہ رنجیت سنگھ
 کے سکھوں نے اُسے ملتان لوٹتے وقت اٹھایا تھا۔ اسے جاہل نادان۔ تم نہیں جانتے
 کہ بنگانے کے مال پر نماز جائز نہیں ہوتی۔ مگر تم اسی پر نماز پڑھتے ہو۔ اور اسی پر
 بیٹھ کر قرآن خوانی کرتے ہو۔ اب اس حرام میں مجھے بھی شریک ہونے کی دعوت دیتے
 ہو۔ تمہیں اس علم سے کیا فائدہ۔ تم عمل نہیں کر سکتے۔ اگر تم مجھ سے معاف کرنا چاہتے
 ہو تو اس حرام مال سے نیچے آؤ اللہ کی پاک زمین پر کھڑے ہو کر معاف کر دو۔ اس
 نے بڑی شرف دی۔ اور ندامت سے آگے بڑھ کر سلام کیا۔ اور آپ کی قدم بوسی کی۔
 آپ ایک بار سوار ہو کر کہیں جا رہے
درختوں کے پتوں سے دولت :- تھے۔ دوستوں نے عرض کی حضور چھپے
 سے کچھ لوگ آرہے ہیں۔ شاید سوالی ہیں۔ آپ نے فرمایا۔ ہم ان درختوں کے نیچے
 آرام کرتے ہیں وہ آجائیں گے تو آگے بڑھیں گے۔ ان کی جو قیمت ہوگی۔ لے
 لیں گے۔ آپ پیل کے درخت کے سایہ میں بیٹھ گئے۔ سائل پہنچے۔ لوگ آتے گئے
 سوال کرتے گئے۔ آپ درخت کے تنے پر ہاتھ مارتے روپیہ لیتے اور سائلوں کو
 دینے جاتے اور انہیں رخصت کرتے جاتے۔

اللہ کی رحمتیں :- ایک بار آپ تشریف فرما تھے جو مانگنے والا آتا۔ آپ اپنے

بستر کا کونہ اٹھاتے۔ روپیہ نکالتے اور سائل کو دیتے جاتے۔ ایک روپیہ سے پچاس روپیہ تک تقسیم کرتے جاتے تھے۔ اگر بعد میں کوئی آتا اسے بھی بستر کے ایک کونے کے نیچے سے روپیہ نکال کر دیتے لوگوں نے دیکھا کہ بستر کے نیچے جتنے روپے تھے لوگوں کو دے دیئے گئے ہیں۔ اب کچھ نہیں رہا کچھ وقت پھر سائل آئے آپ نے وہاں سے ہی روپیہ نکال کر دے دیا۔ آپ کے بستر کے نیچے عہد عالمگیری۔ شاہجہانی۔ افغانی غرضیکہ ہر والی سلطنت اور ہر ملک کا سکہ موجود ہوتا۔ روپوں کے علاوہ آٹھ آنہ۔ چار آنہ اور دو آنہ کے سکہ بھی موجود ہوتے۔ آپ سوالی کو سوالی نہ کہنے دیتے بلکہ اسے رحمت خداوندی کے نام سے یاد فرمایا کرتے تھے اپنے خادموں کو بھی ہدایت فرماتے کہ سوالی کو ہمیشہ رحمت کے نام سے پکارا کرو۔ اگر دو سوالی آتے تو فرماتے دو رحمتیں آتی ہیں اگر دس آتے تو فرماتے دس رحمتیں آئی ہیں۔

سید کا حکم :- آپ ایک دن چوہدری داس کی مسجد میں تشریف فرما تھے وہاں سید دین علی شاہ بھی آگئے۔ اور کہنے لگے حضرت میں نے ایک گھوڑی سید خان راجپوت سے ادھاری خریدی تھی۔ اور وعدہ کیا تھا۔ کہ اتنی دیر کے بعد رقم ادا کر دوں گا۔ وعدہ کی مینعاد پوری ہو گئی میں رقم نہیں دے سکا۔ وہ تقاضا کرتا ہے۔ میں گھوڑی واپس دیتا ہوں تو وہ قبول نہیں کرتا۔ اگر آپ سفارش فرمادیں تو وہ گھوڑی واپس لے لے گا۔ آپ نے سید خان کو بلایا اور کہا سید کے پاس روپے نہیں ہیں۔ آپ گھوڑی واپس لے لیں تو ان کو قرضے کے بوجھ سے نجات مل جائے گی اس نے انکار کر دیا اور اٹھ کر اپنے گھر چلا گیا۔ گھر پہنچتے ہی اسے ایک دست آیا۔ وہ اپنا ہنہند بھی نہ سنبھال سکا تھا۔ کہ پاخانہ نکل گیا۔ سارا جسم نجاست سے بھر گیا پاؤں تک نجاست پھیل گئی

جسم کو پاک کیا۔ کپڑے بدلے اور فوراً حضرت کی خدمت میں واپس پہنچا۔ اور جاتے ہی اپنی گھوڑی اس سید کو بخش دی۔ حضرت سے معافی مانگی۔ آپ نے فرمایا آئندہ کے لئے سادات کے احکام سے الکار نہ کرنا۔

آپ کا طریقہ کار تھا۔ کہ اگر کوئی سید آپ کی مجلس میں احترام سادات کرتا۔ تو آپ تعظیماً کھڑے ہو جاتے قدم بوسی کرتے اور دو زانو ہو کر بیٹھ جاتے جب تک وہ یہ مجلس میں رہتا آپ دو زانو ہو کر بیٹھے رہتے تھے۔ پھر سید کو یہ بھی نہ کہتے کہ آپ اٹھ کر دوسرے کمرے میں آرام فرمائیں یا آپ اٹھ کر کھانا کھالیں اگر وہ سید خود اٹھتا یا کوئی دوسرا شخص آکر کہتا تو وہ اٹھتا پھر حضرت بھی کھڑے ہو جاتے ایک دن آپ کے ایک دوست نے عرض کی آپ سید کے سامنے اتنی دیر بیٹھنے کی بجائے اسے کہہ دیا کریں کہ وہ اٹھ کر پلنگ پر آرام فرمائیں تاکہ آپ بھی آرام سے بیٹھ سکیں۔ آپ نے فرمایا سید الانبیاء کی آل رحمت خداوندی ہے یہ اللہ کے فضل پر اس فقیر پر نازل ہوتی ہے۔ اسے یہ کہنا کہ اٹھ کر وہاں جا۔ ادب کے خلاف ہے آپ سید کے علاوہ کسی کے لئے نہ اٹھتے۔ خواہ کوئی کتنا بڑا عالم یا فاضل ہوتا آپ مولوی کو مولوی نہ کہتے بلکہ قاری کے نام سے پکارتے۔ لوگ کہتے حضور یہ مولوی ہے فرماتے مولوی وہ ہے جو مولیٰ والا ہو۔ یہ تو قاری ہیں۔

قحط کا زمانہ تھا۔ اور سید نادیاں آپ کے گھر آئیں۔ بھوک تھیں۔ کہنے لگیں ہمارے پاس کچھ گھاس کے بیج ہیں۔ مگر لوگ ہمیں چکی میں پیسنے نہیں دیتے اور نہ ہم آٹا حاصل کر سکتی ہیں۔ چونکہ ان سید زادیوں کے چہروں پر نقاب تھے۔ حضرت نے پوچھا۔ وہ کون لوگ ہیں۔ جو آپ کو آٹا پیسنے کی اجازت نہیں دیتے انہوں نے بتایا۔ ہم سادات ہیں۔ آپ اندر لے آئے۔ اور اہل خانہ کو کہا کہ یہ

صاحب زادیاں سید زادیاں ہیں۔ اور انہیں روٹی پکا کر کھلائیں۔ اگر گھر میں آٹا
 تھوڑا ہو تو دوسرے گھر سے لے کر اتنا کھاتا پکاؤ کہ سید زادیاں سیر ہو جائیں۔ آپ
 خود اٹھ کر باہر چلے گئے۔ اور دروازے کے باہر جا بیٹھے تاکہ سید زادیاں بلا تکلف
 بیٹھ سکیں۔ بکری کا دودھ دھویا۔ اندر بھیجا۔ اپنی چادر بچھا دی۔ تاکہ اس پر آرام سے
 بیٹھ سکیں۔ ہاتھ باندھ کر عرض کی۔ اللہ نے جو کچھ مجھے دیا ہے آپ حضرات کے صدقے
 سے ہیں مسجد کے ایک خادم ملا نور نے ایک سید زادی سے شادی کر لی۔ آپ نے نا
 تو فرمایا۔ ملا نور نے اچھا نہیں کیا۔ وہ جس وقت آپ کے پاس آتا۔ تو آپ منہ پھر
 لیتے۔ ساری عمر آپ نے ملا نور کا منہ نہ دیکھا۔ ہاں جو چیز لپاتے سید زادی کی وجہ
 سے اس کے گھر بھیج دیتے

ایک بار حضرت شاہ اسماعیل قدس سرہ اپنے پیر و مرشد کے
آداب تبرکات قطب شہاب الدین قدس سرہ کے مزار کی زیارت کو گئے
 ان کا مزار ڈسکہ میں تھا۔ یہ ایک قریب ہے جو ستنام کے قرب و نواح میں ہے ایک
 شخص حاضر ہوا اور کہنے لگا کہ میرے پاس موئے مبارک رسول مقبول ہے آ کر
 زیارت کرو حضرت شاہ صاحب دوزانو ہو کر اس کے سامنے آ بیٹھے۔ زیارت کے بعد
 ایک روپیہ نذر کیا۔ حاضرین مجلس کو جن میں اکثر ڈوگر تھے حکم دیا کہ وہ بھی زیارت کریں۔
 اور روپے دیئے جائیں۔ ہر شخص حسب توفیق حامل موئے مبارک کو کچھ نہ کچھ دیتا جاتا تھا
 اس مجلس میں ایک نوجوان ڈوگر موچھیں رکھی ہوئی۔ مگر بند باندھا۔ ہاتھ میں تلوار پکڑے
 بڑے متکبرانہ انداز میں کھڑا رہا۔ نہ تو قریب آ کر زیارت کی۔ اور نہ ہی حامل موئے مبارک
 کو کچھ دیا۔ آپ نے اس ڈوگر کو کہا۔ لڑکے تم بھی اسے کچھ دو۔ آپ کی یہ بات اس
 نوجوان ڈوگر کو ناگوار گزری۔ کچھ دینے کی بجائے تلوار کھینچ کر آپ کو قتل کرنے کو آگے
 بڑھا۔ لوگوں نے آگے بڑھ کر بیچ بچاؤ کر دیا۔ اور اس لڑکے سے تلوار چھین لی حضرت

تو بے فکر زیارت موئے مبارک کے سرور میں سرور تھے۔ ابھی تھوڑی دیر ہوئی تھی کہ صحراء کی طرف ایک شور و غل اٹھا معلوم ہوا کہ بھادوں کا ایک قافلہ ڈسکہ پر ڈاکہ ڈال رہا ہے۔ اور گاؤں کے بل اور بکریاں لوٹنے میں مصروف تھے۔ گاؤں کا ہر ایک آدمی جو ہاتھ میں آیا اٹھا کر ڈاکوؤں کی طرف بھاگا۔ وہ ڈوگر بھی اپنے گھوڑے پر سوار ہو کر صحراء کی طرف دوڑا۔ ڈاکوؤں سے مقابلہ کرتے کرتے کسی ڈاکو کی تلوار کے وار سے زخمی ہوا۔ اور مر گیا۔ حالانکہ گاؤں کے تمام آدمی سلامت و سالم واپس آ گئے۔

سائل عورتیں عام طور پر ایک چھوٹا سا چرخہ بنا کر اسے کپڑوں میں لپیٹ لیتی ہیں اور اسے حضرت فاطمہ کی چرخی قرار دے کر گدا کرتی رہتی ہیں۔ یہ عورتیں حضرت شاہ صاحب کے پاس آئیں اور کہنے لگی۔ شاہ صاحب آپ بھی حضرت فاطمہ کے چرخے کی زیارت کریں۔ آپ تعظیماً اٹھے ایک پتنگ پر بچھا یا۔ ایک پاک اور خوبصورت چادر اوپر بچھائی۔ اور اس پر چرخے کو لارکھا۔ حالانکہ وہ عورتیں اس چرخے کو پیڑے پر رکھ لیا کرتی تھیں۔ آپ خود دوزانو ہو کر پتنگ کے سامنے بیٹھ گئے۔ دونوں ہاتھوں سے چرخے کو چھویا اور منہ پر پھیرا۔ لوگوں کو بھی حکم دیا کہ وہ زیارت کریں۔ اور تاکید کی کہ کوئی شخص وضو کے بغیر زیارت نہ کرے۔ ایک ایک روپیہ بار و اح فاطمہ رضی اللہ عنہا رکھتے جاتے۔ اس طرح چرخے والی عورت کے لئے کئی روپے جمع ہو گئے پھر آپ تاکیداً حکم فرماتے کہ تمام زائرین حسب توفیق نذرانہ پیش کرتے جائیں۔

ایک دن مولوی شیر محمد نے حضرت خواجہ قدس سرہ کو کہا کہ حضرت شاہ صاحب قبلہ کو عرض کریں کہ اس چرخے کی حضرت فاطمہ سے کوئی نسبت نہیں ہے۔ تو اگر یہ صحیح چرخہ ہوتا۔ تو بادشاہان وقت کے پاس تبرکات میں رکھا ہوتا۔ یہ ناپاک بے نما اور جاہل عورتیں اٹھائے پھرتی ہیں۔ ہر مرد اور عورت کے پاس جا کر روپے وصول کرتی رہتی ہیں۔ انہوں نے گداگری کا ایک بہانہ بنا رکھا ہے۔ آپ ان کے دھوکے

میں نہ آئیں۔ حضرت خواجہ صاحب نے حضرت شاہ صاحب کی خدمت میں ساری بات عرض کی۔ آپ نے سن کر فرمایا ایسا معلوم ہوتا ہے کہ کسی قاری نے تمہارے عقیدے میں خلل ڈال دیا ہے۔ ان خیالات بد کو دل سے دور کرو اور یاد رکھو تبرکات خواہ اصل ہوں خواہ نقل آداب و تعظیم کرنا چاہیے۔ اس واقعہ کو حضرت خواجہ صاحب نے شاہ صاحب کے ملفوظات میں نقل فرمایا ہے۔

ایک بار حضرت شاہ صاحب خواجہ صاحب اور دوسرے غازی عشاء کی نماز ادا کرنے کے بعد مسجد کی چھت پر کھڑے تھے۔ لوگ حضرت امام حسین کا تعزیہ اٹھائے چلے آ رہے تھے ان کے ہاتھ میں شعلیں تھیں۔ مرثیہ خوانی کرتے مسجد کے برابر سے گزرے شاہ صاحب بھی تعزیہ دیکھنے میں مصروف تھے۔ دوسرے نمازی بھی تعزیہ کے جلوس کو دیکھ رہے تھے ایک شخص تعزیے کی طرف پشت کر کے دوسرے سے باتیں کر رہا تھا۔ شاہ صاحب نے نہایت غصے سے اس کا ہاتھ پکڑ کر فرمانے لگے۔ تعزیے کی طرف پشت نہ کرو۔ حضرت خواجہ معز الدین نے پوچھا۔ حضور اس تعزیہ کا بھی ادب کرنا چاہیے؟ آپ نے فرمایا۔ ہاں اس طرف تھوکتا بھی بے ادبی ہے اور اس کی طرف پاؤں دراز کرنا بھی گناہ ہے۔ یہ ان شیعہ کا معاملہ ہے کہ وہ اصل اور نقل میں تمیز نہیں کرتے۔ گناہ ہو گا تو ان کو ہو گا۔ جو نقل لے آتے ہیں۔

رسالہ دار میر محمدی جسے کرنل اسکرٹرنے ایک سو منکرین سادات کو سزا :- سوار پر سپہ سالار مقرر کر کے حصار میں تعین کیا تھا رسالے کے پانچ پانچ نوجوانوں کو اجازت دی گئی کہ وہ باری باری حضرت کی زیارت کرتے جائیں۔ ایک دن ایک سوار نے کہا۔ حضور ہمارا سپہ سالار میر محمدی آپ کی زیارت کا بڑا مشتاق ہے۔ مگر اسے ڈر ہے کہ جب وہ حضرت کی خدمت میں حاضر ہو گا۔ تو اس کی غیر شرعی بڑی بڑی موچھیں حضرت کی ناراضگی کا باعث نہ بن جائیں۔ اور

قینچی سے میری مونچھوں کو کاٹ نہ دیا جائے۔ اس نے سن رکھا ہے کہ آپ کی مجلس میں جو شخص بھی غیر مستون مونچھیں لے کر آتا ہے آپ اپنے ہاتھ سے انہیں تراش دیتے ہیں۔ اسی طرح اگر کسی شخص کا پا جامہ ٹخنوں سے نیچے آئے تو اسے بھی کاٹ دیتے ہیں آپ نے یہ بات سن کر کہا کہ سادات کرام نازینان رسول خدا ہیں۔ ان سے تعرض کرنا تو بے ادبی ہے۔

ایک دن میر محمدی نے اپنے جمانوں کو کہا

سید سالار میر محمدی کی ہدایت: مجھے حضرت کی زیارت کا بے حد اشتیاق

ہے۔ چلو جو کچھ ہو۔ میں تو زیارت کو ضرور جاؤں گا۔ چنانچہ چند سواروں کو لے کر زیارت کے لئے حاضر ہوا۔ آپ میر محمدی کو دیکھ کر تعظیم کے لئے اٹھے قدم بوسی کی ہاتھ چومے اور اپنے پاس بٹھایا۔ خود سامنے دوڑا نو ہو کر مودب بیٹھ گئے فرمایا۔ آپ سید ہیں۔

آل رسول ہیں۔ آپ کے اہل بیت ہیں۔ آپ دوسروں کی طرح کس طرح

ہو سکتے ہیں۔ اب آپ ہی فرمائیں کہ کیا واقعی آپ کے نانا جناب محمد رسول اللہ

صلی اللہ علیہ وسلم کی مونچھیں بڑی بڑی تھیں اور انہیں قطع نہیں کراتے تھے۔

اگر ایسا ہے تو ہم بھی بڑی بڑی رکھ لیں۔ میر محمدی کہنے لگے حضرت حضور نے

ایسی مونچھیں تو نہیں رکھیں یہ ہماری غفلت ہے۔ اپنے چہرے کو حضرت کے

قریب کرتے ہوئے کہا۔ آپ انہیں حضور کے مطابق کر دیں حضرت نے قینچی

لی۔ اور میر محمدی کی مونچھیں کاٹ کر چھوٹی کر دیں۔ پھر آپ نے فرمایا۔ ساری دنیا

سادات کے دروازے پر سائل ہے۔ اگر آپ اجازت دیں تو میں ایک سوال

کروں۔ میر محمدی نے کیا فرمایا ہے۔ آپ نے فرمایا۔ ذرا کھڑے ہو جائیں وہ

کھڑے ہوئے۔ آپ بھی تعظیماً اٹھ کھڑے ہوئے۔ اور فرمایا۔ میں نے سنا ہے کہ

آپ کے نانا جان نے فرمایا ہے۔ کہ جو شخص ٹخنوں سے نیچے تہمد لٹکا کر چلے

گا۔ اسے دوزخ کی آگ سے جلا دیا جائے گا۔ اور یہ آگ ستر تک پہنچے گی۔ میر
محمدی نے اپنے پاؤں آگے بڑھاتے ہوئے کہا کہ حضور اسے بھی سنت کے
مطابق درست فرمادیں۔ آپ نے نصف پنڈلی تک کپڑا کاٹ دیا۔ پھر کہا۔ یا سید!
یہ فقیر سوالی ہے۔ ایک اور سوال کرتا ہے کہ اللہ تعالیٰ نے آپ کے نانا اور بھائی
رسول مقبولؐ کو اپنے نور سے پیدا فرمایا تھا۔ حضرت فاطمہ رضی اللہ عنہا کو حضور
کے نور سے اور حضرات حسن و حسین کو فاطمہ رضی اللہ عنہا کے نور سے پیدا فرمایا
تھا۔ اور تم سادات حضرات حسین رضی اللہ عنہما کے نور سے بنائے گئے تھے
کیا آپ یہ بات مناسب خیال کریں گے کہ یہ نور یہ جو پشت بہ پشت آپ تک آیا
ہے۔ قحبہ خانوں میں غلط عورتوں پر ضائع ہوتا رہے۔ ان عورتوں کی گندگی غلاظت
اور بے دینی سے کسی کو انکار نہیں ہے۔ پھر یہ نور ایسی گندگی میں پھینکنا کہاں تک
درست ہے۔ میر محمدی نے کہا حضور میں آج سے آپ کے سامنے زنا سے تو بہ کرتا
ہوں اور اسی وقت دوسواروں کو کہا۔ کہ میرے آنے سے پہلے پہلے ان دو طائفوں
کو شکر گاہ سے نکال دیا جائے جو وہاں رکھی ہوئی ہیں جب تک ان عورتوں کو باہر
نکال کر مجھے واپس آکر اطلاع نہ دو گے۔ میں یہاں سے نہیں اٹھوں گا۔

حضرت نے فرمایا۔ سید! میرا ایک اور سوال بھی قبول فرمائیے۔ میر محمدی نے
کہا حضرت فرمائیے آپ نے فرمایا۔ سادات دنیائے بھر کے امام ہیں۔ آج کے بعد
سارے رسالے کے مسلمانوں کی امامت نماز تو آپ نے کرانی ہوگی۔ یہ آپ کا
مسند ہے منصب ہے۔ میر محمدی نے عرض کی مجھے قبول ہے۔ مجھے تہجد، اشراق
اور چاشت کے نوافل کی اجازت خاص دین اور ان مخصوص وظائف سے آگاہ
کریں۔ جو اہل اللہ کا خاصا ہوتے ہیں۔ آپ نے اجازت دی۔ میر محمدی جب
تک زندہ رہا۔ پابند صوم و صلوٰۃ اور نوافل و وظائف کرتا رہا۔

میر محمدی چاندی کی ایک ایسی انگوتھی دہلی سے تیار کرا کے
 حضرت کی مہر لائے جس کے نگینے پر حضرت کا نام کندہ تھا۔ حضرت کی
 نذر کی۔ اور عرض کی یا حضرت۔ آپ سرداروں۔ نوابوں اور بادشاہوں کو خط لکھتے
 ہیں۔ ان دنوں مہر کے بغیر کے کوئی خط مستند نہیں مانتا جاتا۔ اور بادشاہ اس کے
 جواب میں تغافل کرتے ہیں۔ اس لئے میں یہ نذر لایا ہوں۔ آپ نے فرمایا۔
 نگینہ میں کیا نقش کندہ کیا ہے۔ عرض کی آپ کا نام گرامی آپ نے فرمایا۔ نام تو
 صرف اللہ کا ہی چلتا ہے۔ دوسرے نام فانی ہیں۔ عرض کی حضور یہ خط آپ کی
 طرف سے جاری ہوئے ہیں۔ آپ کا نام ہی چلے گا۔ فرمایا اچھا پھر یہ لکھو لاؤ۔

اللہ تو چاہے سو چاکرے

تیار چاہا ہوے

یہ شعر اس آیتہ کریمہ کے ترجمہ کو بیان کرے گا۔

يَفْعَلُ اللَّهُ مَا يَشَاءُ وَيَحْكُمُ مَا يُرِيدُ

آج تک یہ مہر آپ کے خاندان میں موجود ہے۔

شاہ محمد اسماعیل قدس سرہ کی کرامات اور فرق عادات

۱۸۰۹ء میں انگریزوں نے اپنے اور اپنی عملداری کو مضبوط کرنے کے لئے
 کرنیل اسکٹر کو سوار فوج کا ایک دستہ دے کر ہانسی میں مقیم کرا دیا تھا۔ اس کا
 معمول تھا کہ ہانسی سے حصار آتا اور حضرت شاہ محمد اسماعیل رحمۃ اللہ علیہ کی زیارت
 کر کے چلا جاتا مسٹر و مشڈین جج مقرر ہو کر ۱۸۱۳ء میں حصار میں مقیم ہو گیا۔ وہ
 عدالت کے مقدمات سنتا تھا۔ گائے۔ اونٹ اور گھوڑوں کی پرورش اور تربیت
 کا اہتمام کیا کرتا تھا اس نے ایک خط لکھا۔ کہ اس علاقہ میں شاہ صاحب اور ان

کے درویش مختلف دیہات میں مقیم ہیں۔ مگر سرکاری طور پر فیصدہ کیا گیا ہے کہ اس علاقہ میں ہزاروں اونٹ۔ گھوڑے اور گائے پالنے کے فارم قائم کئے جائیں گے اور تمام چراگاہیں بحق سرکار ضبط کر لی جائیں گی۔ چونکہ آپ کے درویش بہت ہیں اور اس علاقہ کے مختلف دیہات میں آباد ہیں لہذا آپ انہیں حکم دے دیں کہ آئندہ سال حصار کے ارد گرد فصلیں کاشت نہ کریں۔ ان دیہات کے بدلے میں وہ دوسرے دیہات لے لیں۔ اس بات پر درویشوں کو بہت تشویش ہوئی اور بہت سے رنجیدہ خاطر ہوئے۔

غلام رسول ساکن حجر ملیٹڈ کا حاضر باش ملازم تھا۔ اس نے غلام رسول کو کہا کہ آج کرنل سکیٹر نے تمہارے سامنے حضرت شاہ محمد اسماعیل کی بے حد تعریف کی ہے اور اس نے بتایا ہے کہ وہ خدا رسیدہ عارف بزرگ ہیں۔ ان کی زیارت کو حاضر ہونا چاہتا ہوں۔ بشرطیکہ مجھے ایسے وقت حاضری کا موقعہ دیں جب دوسرے لوگ وہاں نہ ہوں۔ غلام رسول نے معلوم کیا تو آپ شام کی نماز کے بعد تنہا ہوتے ہیں چنانچہ ولیم شیڈین اور غلام رسول دونوں شام کے وقت آپ کے حجرے کے باہر آکھڑے ہوئے۔ غلام رسول نے اندر جا کر کہا: حج مشدین زیارت کو حاضر ہوا ہے۔ آپ اجازت دیں حضرت حجرے سے باہر نکل کر اپنے صحن میں دیوار کو تکیہ لگا کر قبلہ رو ہو کر بیٹھ گئے۔ مشدین اندر آیا۔ زیارت کی حضرت کے سامنے ایک پتھر پڑا تھا۔ آپ نے فرمایا۔ اس پر بیٹھ جاؤ پھر غلام رسول کو فرمایا۔ میرے بیٹے کو بلا لاؤ۔ وہ آیا تو اس کو فرمایا فلال فلال جگہ فلال فلال چیز رکھی ہے اسے لے آئے اور حج صاحب کو بطور تحفہ دے دو۔ وہ چیزیں لا کر حج ولیم شیڈین کو دے دیں۔ وہ چند لمبے بیٹھ کر چلا گیا۔ جب اپنے گھر کے پاس پہنچا تو اس نے وہ چیزیں کھولیں تو روٹی میں ایک

تازہ سیب پیٹیا ہوا پایا کہنے لگا غلام رسول۔ شاہ صاحب واقعی وقت کے قطب ہیں۔ اور اس وقت کے عارفین میں سے ہیں جس وقت کرنیل نے آپ کی بے پناہ تعریف کی اور مجھے زیارت کو کہا تھا۔ تو میں نے سمجھا ایک درویش گوشہ نشین ہو گا۔ میں اسی دن سے دل میں ارادہ رکھتا تھا کہ حاضری دوں گا۔ میں نے کسی پر ظاہر نہ کیا کہ مجھے وہاں سلام کو حاضر ہونا ہے۔ میں نے جاتے ہوئے دل میں کہا۔ میں اور کچھ نہ مانگوں گا۔ ملاقات کے وقت صرف سیب مانگوں گا۔ پھر میری یہ بھی خواہش تھی کہ ایسا سیب ہو جس پر تازہ تین پتے ابھی تک سرسبز ہوں پھر میں سمجھوں گا کہ کرنیل کیٹر کی بات سچی ہے۔ یہ کہتے ہوئے سیب غلام رسول کے ہاتھ پر رکھ دیا مجھے یقین ہے کہ حضرت کا ملین وقت میں سے ہیں۔ دس روز بعد آپ نے ایک پروانہ بنام شاہ صاحب لکھا کہ میں نے پہلے لکھا تھا کہ آپ کے درویش آئندہ سال فصل کاشت نہ کریں۔ اور وہ دوسرے مواصفات میں فصلیں کاشت کر لیں اب میں ان درویشوں کو مستقل جاگیر کے طور پر ایک گاؤں دیتا ہوں۔

رات کے آخری حصہ میں کرنیل بہادر مجھے مکان کی چھت پر لے گیا اور کہنے لگا کہ مغرب کی طرف کان لگا کر سنو۔ میں نے سنا۔ تو کرنیل بہادر نے پوچھا کیا سنا ہے میں نے بتایا۔ کہ میں نے سنا کہ ہزاروں لوگ اللہ اللہ کہ رہے ہیں پھر کہا کہ اب مشرق کی طرف کان لگا کر سنو۔ میں نے ایسا ہی کیا تو مجھے ہزاروں شکر تیروں اور پتھروں سے اللہ عم احسانہ اللہ عم نوالہ کی آوازیں آئیں۔ کرنیل بہادر نے کہا۔ یہ حضرت شاہ محمد اسماعیل کی برکت کا نتیجہ ہے۔

دوسرے دن کرنیل نے حضرت شاہ صاحب کے نام ایک پروانہ لکھا کہ آپ سارے ضلع حصار یا فتح آباد میں کوئی یا غیر آباد گاؤں لکھ دیں تاکہ میں یہ

آپ کے نام جاگیر کے طور پر لکھ دوں۔ پھر یہ جاگیر آپ کے درویشوں کے اخراجات کے کام آئے حضرت خواجہ معز الدین نے موضع کھارہ بر والہ کو پسند فرمایا حضور شاہ صاحب نے بھی اسے پسند فرمایا۔ مگر اس گاؤں کا پانی نمکین تھا جہاں کنواں کھودتے پانی کھاری برآمد ہوتا۔ درویشوں نے عرض کی کہ حضور اس علاقہ کا پانی شور ہے۔ حضرت خود بر والہ پہنچے لوگوں کو فرمایا۔ جہاں چاہتے ہو کنواں کھودو۔ لوگوں نے ایک ہی مقام پسند کیا۔ مگر آپ نے بسم اللہ پڑھ کر ایک کسی زمین پر ماری اور کہا یا اللہ۔ اس پانی کو شیریں فرمادے لوگوں نے وہاں کنواں کھودا۔ تیسرے دن پانی نکلا۔ پتھایت شیریں تھا۔ لوگوں نے عرض کی حضور اتنے انسانوں مویشیوں اور جانوروں کے لئے ایک کنویں کا پانی کافی نہیں ہوگا۔ لوگوں نے ایک اور جگہ نشان لگایا۔ آپ نے وہاں بھی بسم اللہ پڑھی اور فرمایا۔ اس مقام سے چار بجیہ کے اندر اندر جہاں جہاں پانی نکالو گے۔ میٹھا نکلے گا۔ درویش اس گاؤں کی کاشت کرنے لگے۔ عشر لنگر خانہ میں بھیج دیئے تاکہ درویشوں پر خرچ کیا جاسکے۔

ریاست بیکانیر کے قصبہ سیدہ مکہ کا حاکم رگھوناتھ سنگھ راجپوت بڑا مشہور ڈاکو تھا۔ وہ حضرت شاہ صاحب اور آپ کے درویشوں کے مواشی ہانک کر لے گیا۔ تمام درویش حضرت کے پاس آئے۔ آپ نے فرمایا۔ کچھ دن صبر کرو۔ اللہ تمہیں اس کا معاوضہ دے گا۔ لوگوں نے کہا۔ اگر حضرت یہ نفس نفیس رگھوناتھ سنگھ کے پاس جا کر کہہ دیں تو وہ ہمارے مواشی واپس کر دے گا۔ آپ تشریف لے گئے اور اس کے گاؤں کے باہر ایک ٹیلے پر تشریف فرما ہوئے۔ وہاں کے ایک شخص سالم اور سوانی کو پیغام دے کر رگھوناتھ کے پاس بھیجا کہ اسے کہو کہ رگھوناتھ۔ ہمارے مواشی واپس کر دے ورنہ تمہارا گاؤں کھڑا (تباہ)

ہو جائے گا۔ ان لوگوں نے کہا حضور ہمیں معاف فرمائیں۔ وہ تکبر راجپوت ہے اور راہزن ہے۔ ہم یہ بات اس کے سامنے کہنے کی ہمت نہیں رکھتے۔ شاہ صاحب بذات خود اس کے پاس گئے وہ بڑے تکبر و غرور سے اپنے پلنگ پر بیٹھا تھا۔ شاہ صاحب کی کچھ پرواہ نہ کی آپ نے فرمایا۔ رکھا! درویشوں کو مویشی واپس کر دو۔ کہنے لگا۔ میں نہیں دوں گا۔ اور منہ موڑ لیا۔ آپ نے تبسم فرماتے ہوئے اس کے آگے جا کھڑے ہوئے فرمایا۔ رکھا۔ تم فقیر سے روگردانی کر رہے ہو۔ خدا سے منہ موڑ رہے ہو۔ آپ نے تیسری بار فرمایا۔ تو اس نے ایک آدمی کو کہا حضرت کے خاص مویشی دے دو۔ مگر دوسرے لوگوں کے مویشی نہیں دوں گا۔ آپ نے اپنے مویشی لئے اور تمام درویشوں میں تقسیم کر دیئے۔

سوانی کے راجپوتوں نے خواجہ صاحب کو کہا رکھا بڑا ڈاکو ہے اگر آج راہزنی کی سزا نہ ملی تو یہ درویشوں کے گھروں کی چیزیں بھی لوٹ کر لے جائے گا۔ حضرت خواجہ صاحب سوانی کے قبرستان کے ایک گنبد میں تشریف لے گئے اور کلام الہی پڑھنا شروع کر دیا۔ تین دن گزر گئے حضرت سید صاحب خود سوانی تشریف لئے اور خواجہ صاحب کو بلا کر پوچھا۔ بیٹا تم کیا چاہتے ہو۔ تین دن ہو گئے ہیں تم گنبد میں تلاوت قرآن کر رہے ہو۔ آپ نے بتایا میں تو اس موزی کو ہلاک کرنے کی درخواست کر رہا ہوں۔ آپ نے فرمایا تم نے اچھا نہیں کیا۔ خواجہ صاحب نے فرمایا۔ میں نے اس کا کام تمام کر دیا ہے حضرت نے فرمایا نہ اتنا سخت نہیں ہوتا چاہیئے آئندہ کسی کی تباہی کے لئے بددعا نہ کرنا۔

دوسرے دن خبر آئی کہ رکھنا تھا اپنے ڈاکو ساتھیوں کو لے کر موضع بالسند پر لوٹ جانے گیا تھا۔ وہاں کے لوگ پہلے ہی تیار بیٹھے تھے پہلے دس بارہ موچی ان ٹاکوئل کے مقابلے میں نکلے۔ اور رکھنا تھا کو گھوڑے پر سوار پا کر لاٹھیوں سے حملہ کر دیا

وہ گھوڑے سے نیچے گرا۔ اور گرتے ہی مر گیا یہ دیکھ کر اس کے ساتھی بھاگ اٹھے۔ اور پھر چند دن بعد اس کی بیوی دو بھائی اور اس کے بیٹے بھی لقمہ اجل ہو گئے۔

راہزنوں کا حشر

موضع ننکھیاں علاقہ سرسر کے ڈاکو درویشوں کے مولشی ہانک کر لے گئے۔ درویش حضرت کی خدمت میں حاضر ہوئے عرض کی یا حضرت آپ ننکھیاں تشریف لے چلیں اور ہمارے مولشی واپس دلایں حضرت درویشوں کی دل دہی کے لئے موضع ننکھیاں تشریف لے گئے اور فرمایا۔ ان درویشوں کے مولشی واپس کر دو۔ انہوں نے کہا کہ ہمارا ایک قافلہ پٹیا لہ کی طرف لوٹ مار کے لئے جا رہا ہے۔ واپس آ کر درویشوں کے مولشی واپس کریں گے۔ آپ نے فرمایا۔ اگر تم واپس آ گئے تو دو گے اور اگر واپس نہ آئے تو تمہارے پس ماندہ لوگوں کو دینا ہوں گے۔ بہتر یہی ہے کہ جانے سے پہلے ہی مولشی دے جاؤ۔ مگر انہوں نے کوئی پرواہ نہ کی اور پٹیا لہ کی طرف چلے گئے ان چوروں میں سے ایک شخص نے ایک ٹمکا دودھ لیا اور حضور کی خدمت میں پیش کیا۔ آپ نے ہر ایک درویش کو ایک ایک پیالہ دیا۔ اس طرح دو سو درویش دودھ سے سیراب ہو گئے ایک پیالہ اسے واپس دیا اور کہا اسے گھر لے جاؤ۔ تمہارے گھر سے کبھی دودھ ختم نہیں ہوگا۔ مگر یاد رکھو تم اور تمہارا بیٹا ان ڈاکوؤں کے قافلہ میں شریک نہ ہو۔ چنانچہ وہ شخص ان راہزنوں کے ساتھ نہ گیا۔ حقیقت یہ ہے کہ حضرت کی دعا سے آج تک اس کے گھر میں گائیں اور بھینسیں کھڑی ہوتی ہیں اور دودھ سے بون بھرے رہتے ہیں۔

ادھر راہزنوں کا قافلہ آپ کو وہیں چھوڑ کر پٹیا لہ چلا گیا وہ راجہ پٹیا لہ کے پیادے اور سواروں کے ساتھ مقابلہ ہوا۔ اور اس مقابلہ میں ایک سو چالیس راہزن قتل کر دیئے گئے۔ ننکھیاں کے راہزنوں میں سے ایک شخص بھی نہ بچا جو واپس آ کر اس واقعہ کی اطلاع

دے سکتا۔ جو نہی اس تباہ شدہ قافلہ کے حشر کی خبر پہنچی تو گاؤں والوں نے حضرت کے درویشوں کے مویشی واپس کر دیئے۔

عبداللہ ولد نور حجبہ حجام چند ماہ بیمار رہا۔ ایک وقت موت کے کنارے پڑا۔ آیا کہ وہ بے ہوش ہو گیا۔ اس کی نبض رک گئی۔ اس کی ماں روتی روتی حضرت شاہ صاحب کی خدمت میں آئی۔ عرض کی حضور! میرا بیٹا آپ کا خادم ہے۔ وہ نزع کے عالم میں ہے۔ آپ دعا فرمائیں۔ آپ نے فرمایا میں نے اللہ سے دعا کی ہے کہ تمہارا بیٹا ہوش میں آجائے۔ حیات نو کا سن کر۔ ماں گھر گئی تو دیکھا کہ اس کا بیٹا ہوش میں ہے۔ اور صحت یاب ہو گیا ہے۔ اس واقعہ کے کئی سال بعد تک زندہ رہا۔

ایک سال قحط سالی اور بارش کی کمی کی وجہ سے بارانِ رحمت کے لئے دعا۔ سارے علاقہ کی فصلیں سوکھ گئیں۔ موضع والس

چوہدری کے راجپوت نے مشورہ کیا کہ حضرت کو دعوت دی جائے۔ وہ ہماری فصلوں کو بچھیم خود دیکھیں گے۔ پھر ہم دعا کی استدعا کریں گے۔ وہ آپ خود حضرت کی خدمت میں حاضر ہوئے اور حضور کو لے آئے۔ آپ موضع چوہدری واپس تشریف لائے اور تالاب کے کنارے پیل کے درخت کے سایہ میں تشریف فرما ہوئے سارے گاؤں کے لوگ حاضر تھے۔ اسی اثنا میں ایک بچہ تالاب کی طرف بڑھا۔ پیاسا تھا۔ پانی کے لئے آگے آیا۔ مگر تالاب تو پانی سے خالی تھا۔ وہ تالاب کے کپڑے میں پھنس کر رہ گیا۔ فریاد کرنے لگا۔ وہ زور لگاتا۔ مگر کپڑے سے باہر نہ نکل سکا۔ آپ نے بچہ کو مشکل میں دیکھا۔ لوگوں کو فرمایا۔ اسے کپڑے سے باہر نکال لاؤ۔ سید خان راجپوت گاؤں کا نمبردار تھا۔ عرض کی حضور اگر ہم اسے بچہ بھی لائے تو زندہ نہیں رہ سکے گا۔ تالاب میں پانی نہیں اس طرح نہ مرا تو یہاں مر جائے گا۔ آپ ہمارے کھیتوں کو دیکھیں خشک اور زرد ہو گئے ہیں۔ آپ

اللہ سے بارش کی دعا فرمائیں۔ آپ نے دیر تک دعا کے لئے ہاتھ اٹھائے۔ دعا کے بعد فرمایا۔ آؤ۔ اب گاؤں میں چلے چلیں۔ لوگ گاؤں پہنچے تو شدید بارش شروع ہو گئی اور کئی دن تک بے مثال بارش ہوئی۔

سید خان راجپوت کے بیٹے مسلم خان نماز ظہر کے بعد آپ کی خدمت گمشدہ گائیں میں حاضر ہوئے اور عرض کی۔ جھنور میری دو گائیں گم ہو گئی ہیں۔ میں نے انہیں تلاش کیا۔ مگر نہیں ملتیں۔ آپ نے چاروں طرف نظر دوڑائی اور فرمایا۔ ذرا مغرب کی طرف جا کر تلاش کرو اور دیکھو جلدی آنا۔ عصر کی نماز باجماعت ادا کرنا مسلم خان اونٹ پر سوار ہوا۔ ایک اور شخص کو اپنے پیچھے بٹھالیا اور مغرب کی طرف نکل گیا۔ اس نے دیکھا کہ ایک برہنہ پا درویش کھڑا ہے۔ قریب جا کر پوچھا۔ بابا۔ یہاں دو گائیں تو نہیں دیکھیں۔ اس شخص نے کہا تھوڑا سا آگے جاؤ۔ بائیں ہاتھ ایک خرمن پر دو گائیں چارہ کھا رہی ہیں اونٹ کو آگے دوڑایا۔ ہر طرف نظر دوڑائی۔ ایک خرمن دکھائی دیا۔ دونوں گائیں ٹپٹی ہوئی تھیں۔ یہ گائیں اس شخص کے حوالے کیں اور خود اونٹ دوڑا کر حضرت کے پاس آکر نماز عصر باجماعت ادا کی۔

خاندان شاہ محمد حفیظ قادری قدس سرہ

آپ اپنے والد ماجد شاہ عبدالمجید قدس سرہ سے بیعت ہوئے۔ بھیرہ ضلع خورشاب کے عمائدین میں سے تھے۔ یہ قصبہ پنجاب کے مشہور شہروں میں سے دریائے چناب کے کنارے واقع ہے۔ آپ بھی باپ کی طرح تجارت کیا کرتے تھے اور ہر قسم کا مال لاتے اور فروخت کرتے تھے۔ آپ بارہویں صدی ہجری میں دہلی آئے۔ یہاں بھی

تجارت سے روزی کماتے۔ اگرچہ والد کی کمائی ہوئی دولت تھی مگر پھر بھی خود محنت کرتے تھے۔ ایک دن ایک نہر کے کنارے بیٹھے تھے کہ بھولو شاہ مجذوب سے ملاقات ہوئی۔ اور جھک کر سلام کیا اور بھولو شاہ سے بڑی میٹھی میٹھی باتیں کرنا شروع کر دیں۔ شاہ صاحب حال سے حال پر آمادہ ہوئے۔ اور فرمایا ہم نے خصوصی طور پر تمہیں پنجاب سے طلب کیا ہے۔ ہم بعض نعمتیں تمہیں سپرد کرنا چاہتے ہیں۔ آپ اس مجذوب کی صحبت میں رہے اور چند سالوں میں اتنی نعمتیں حاصل کیں کہ سینہ نور سے بھر گیا۔ مگر آپ بھی مرشد کی طرح مدہوش رہنے لگے اور اسی عالم میں نوبت نبوت کئی مقامات اور منازل سلوک طے کرتے رہے۔ ان حالات میں تجارتی مشاغل سے کلیتاً کنارہ کش ہو کر رہ گئے۔

بھولو شاہ قدس سرہ ۱۹ محرم الحرام ۱۲۰۴ھ میں اس دار فانی سے عالم جاودانی کو چلے گئے۔ آپ کا مادہ تاریخ وفات مست روز الست سے برآمد ہوتا ہے۔ آپ کا مزار کابلی دروازہ کے باہر کھلے میدان میں واقع ہے۔

شاہ محمد حفیظ قدس سرہ اپنے والد کے سجادہ ہدایت پر جلوہ فرما ہوئے۔ ادھر حضرت بھولو شاہ کے سجادہ نشین بھی بنے۔ آپ کی خدمت میں وقت کے علماء صلحاء حاضری دیا کرتے تھے۔

میرزا جناب حضرت مولانا خدا یار۔ شاہ محمد صابر۔ شاہ صوفی آبادانی۔ شاہ محمد ظہور۔ قدس سرہم آپ کی مجالس سے فیض پایا کرتے تھے۔ ان بزرگان دین کی مجالس عرس میں سماع۔ ذکر بالجمہر حقیقیہ طریقہ پر ہوا کرتا تھا۔ حضرت شاہ محمد حفیظ قدس سرہ نے اپنے مرشد کی وفات کے بعد بیس سال مخلوق خدا کی ہدایت میں بڑا کام کیا۔ بے پناہ لوگ آپ کے ہاتھ پر تائب ہوئے۔ خاص کر پنجاب کی تاجر برادری کے مرد اور عورتیں آپ سے فیضیاب ہوتے رہے۔ آپ کی وفات ۱۲۲۶ھ ماہ ذیقعد میں ہوئی تھی۔

آپ کے فرزند ارجمند مقبول بارگاہ محمد حضرت شاہ غلام محمد تھے اور آپ کے خلیفہ

بھی تھے۔ آپ نے اپنی ساری زندگی تجرید و تفرید میں گزار دی۔ آپ کو علم و عمل زہد و تقویٰ اور فقر و درویشی سے خاص حصہ ملا تھا۔ آپ عارفانِ صافی دل اور واقفانِ علومِ طریقت کی صفِ اول میں شمار ہوتے تھے۔ آپ رمضان المبارک ۱۲۲۹ھ میں فوت ہوئے۔ آپ کا ماوہ تاریخ اس مصرع سے برآمد ہوتا ہے۔

۵ بیامرزد ایزد غلام محمد

شاہ غلام محمد قدس سرہ کے بعد شاہ کرم الہی سجادہ نشین ہوئے۔ شاہ کرم الہی یگانہ نگاہِ مرشد تھے۔ مجالسِ اعراس اور خانقاہ کے انتظامات آپ کے ذمہ تھے۔ ان بزرگانِ دین کی روحانی برکات سے آپ کی زندگی بڑی اچھی گزری۔ اب تک ان بزرگوں کا نام قائم رکھے ہوئے ہیں۔ اس خاندان میں مریدوں کو شجراتِ تقسیم کرنے کا رواج نہیں ہے مگر حضرت شاہ غلام محمد کا منظوم شجرہ اکثر مریدوں کو زبانی یاد ہے۔ ان دنوں حافظ قرآن۔ جامع فضائل نوع انسان۔ صادق العقیدت نالوق الارادت شرف صحبت یاب مقبول بارگاہِ محمد حضرت شاہ غلام محمد کی وساطت سے حافظ امام بخش صاحب نے ایک شجرہ تیار کیا ہے۔ جو کسی دوسرے صاحب کے پاس نہیں ہے۔ آپ کو یہ شجرہ طیبہ تمام دکمال اور صحت لفظی و معنوی کے ساتھ یاد ہے۔ نظم و نثر میں لپدی تحقیق کے ساتھ بڑھتے ہیں۔

۳۳

خاندان عالیہ کے بزرگانِ دین

حضرت خواجہ ابوالحفوظ معروف ابن فیروز الکرخی قدس سرہ۔ اس خاندان عالیہ کے بانی ہیں۔ آپ کا سلسلہ روحانیت حضرت علی موسیٰ رضا سے حضرت علی مشکک کشا سے ملتا ہے۔ پھر ایک اور سلسلہ حضرت خواجہ داود طائی رحمۃ اللہ علیہ سے خواجہ حسن بصری رحمۃ اللہ علیہ

تک پہنچتا ہے۔ ان میں خواجہ ابوالحسن سری بن معلس السقطی رحمۃ اللہ علیہ ہیں۔ ایک سلسلہ سیدالادقار بغدادی ابوالقاسم جنید بغدادی قدس سرہ تک جاتا ہے۔ اس طرح خواجہ ابوبکر شبلی، عبد الواحد بن عبدالعزیز میمنی، پھر شمس الدین ابوالفرح طرطوسی، خواجہ علی حسن النہکاری، خواجہ مجدد الدین ابوسعید مغزومی اور حضرت غوث الاعظم رضی اللہ عنہ تک جا ملتا ہے۔

حضرت غوث پاک کے خلف الرشید شاہ عبدالرزاق سے ایک سلسلہ شاہ عماد الدین شاہ عبدالباسط، شاہ شرت الدین شاہ علاء الدین شاہ شہاب الدین، شاہ شمس الدین شاہ محمد عثمان، سید شاہ حسن میراں سید شاہ عبداللہ، بھٹی قدس سرہم کا سلسلہ اسی خانوادہ عالیہ سے تعلق رکھتا ہے۔ ان بزرگان دین کے مفصل حالات حضرت غوث الاعظم کے خانوادہ کے حالات میں لکھے جا چکے ہیں جو برصغیر پاک و ہند میں آسودہ خاک ہیں۔ یاد رہے کہ یہ سلسلہ بارہا واسطوں سے جناب غوث الاعظم تک ملتا ہے ایک شاہ عبداللطیف پھر شاہ محمد اسحاق، شاہ محمد جعفر سید شاہ عبدالوہاب قادری جن کا مزار عید گاہ میں مقام شریف کے عقب میں ہے۔ اس خاندان کی دو مستورات والدہ اور بیٹی حالت جذب و خود رفتگی میں محلات دہلی میں پھرتی رہتی ہیں۔ دہلی کے لوگ خواص و عوام ان دونوں مستورات سے عقیدت رکھتے ہیں۔ سید شاہ عبدالوہاب، شاہ محمد حفیظ کے والد شاہ عبدالحمید قدس سرہ کے مرشد تھے۔

۳۳

مجددی حضرات خاندان قادری میں

قادری، فردوسی، صمدانی اور غوارزمی سلسلہ تصوف غوث الدھر شیخ ضیاء الدین ابوالنجیب عبدالقاہر سہروردی قدس سرہ کی وساطت سے آگے بڑھے۔ شیخ سہروردی

سے شیخ عمار یا سر۔ ان سے شیخ نجم الدین کبریٰ دلی تراش فروسی ان سے شیخ مجد الدین بغدادی۔ ان سے شیخ رضی الدین علی غزنوی ان سے شیخ جمال الدین احمد جو ربانی ان سے شیخ نور الدین عبدالرحمن کسرتی ان سے شیخ رکن الدین۔ علاء الدولہ سمنانی ان سے شیخ شرف الدین محمد مزدقانی ان سے امیر سید علی ہمدانی ان سے خواجہ ابواسحاق ختلانی ان سے سید شیخ عبداللہ برمش آبادی ان سے شیخ رشید الدین الغزالی ان سے شیخ شاہ علی بن بزاری ان سے مخدوم اعظمی حاجی الحرمین شیخ محمد جنید ثانی ان سے شیخ کمال الحق والدین ملا حسین خوارزمی ان سے ملا شیخ یعقوب صیرنی مخلص کاشمیری قدس سرہم ہوئے ہیں۔ حضرت یعقوب صیرنی کاشمیری قدس سرہ نے کاشمیر جنت نظیر میں نشوونما پائی۔ علم و فضل میں ان کی شہرت کے بھنڈے بلند ہوئے نظم و نثر میں قدرت نامہ رکھتے تھے۔ اپنے اوقات عزیز یاد خداوندی میں بسر کرتے تھے۔ برسم تجربہ دیاحت کرتے تھے۔ آپ کے سفر نامے نظم و نثر میں اہل علم کے مطالعہ میں آتے رہے ہیں۔ تصوف میں کئی رسالے لکھے۔ اشعار میں صیرنی مخلص کیا کرتے تھے۔ آپ کا ایک شعر ملاحظہ ہو۔

ہم زدل دزدیدہ صیرو ہم دل دیوانہ را
دزدمن باخانہ می دزد دستار خانہ را

آپ دسویں صدی کے آخری عشرہ میں فوت ہوئے تھے عبدالقادر بدایونی نے آپ کی تاریخ وفات شیخ امم سے لکالی ہے۔ آپ سے حضرت شیخ احمد سرہندی مجدد الف ثانی نے بھی فیض پایا تھا۔

۳۵

شجرہ قادری جو خانوادہ مجددیہ سے ملتا ہے

شیخ احمد سرہندی اپنے والد شیخ عبدالاحد فاروقی سے فیض یافتہ تھے وہ شیخ محمد رکن الدین

عفی سے ابو شیخ عبدالقدوس گنگوہی کے فرزند اکبر تھے، وہ اپنے والد شیخ عبدالقدوس گنگوہی سے۔ وہ سید محمد ابراہیم حسنی سے وہ سید احمد سے وہ سید موسیٰ سے وہ سید عبدالقادر سے وہ سید شاہ حسن سے وہ سید شاہ ابوالنصر سے وہ سید شاہ ابوصالح سے وہ حضرت سید عبدالقادر جیلانی غوث الاعظم رضی اللہ عنہ سے۔ فیض یاب ہوئے تھے۔

حضرت شیخ عبدالقادر سید صالح موسیٰ سے وہ سید عبداللہ ولی سے وہ سید یحییٰ زاہد سے وہ سید محمد سیف اللہ سے وہ سید داد و سیف اللہ سے وہ سید موسیٰ ثانی جون سے وہ عبداللہ محض سے وہ سید حسن متنی سے وہ امام حسن سے وہ حضرت علی کرم اللہ وجہہ سے منتب تھے حضرت سید موسیٰ گندم رنگ تھے اس لئے ان کے نام کے ساتھ لفظ جون لگا دیا گیا تھا اسی طرح حضرت عبداللہ کا لقب محض اس لئے رکھا گیا کہ آپ دونوں طرف سے یعنی حسن متنی خلف الصدق امام ابو محمد حسن فرزند اکبر اور والدہ فاطمی جو حضرت امام ابی عبداللہ حسین فرزند اصغر حضرت علی مرتضیٰ کی بیٹی تھیں۔ نجیب الطرفین تھے۔ سید عبداللہ کو مدوح اور مجمل بھی کیا جاتا تھا۔

خانوادہ سید شاہ غلام حسین احمد آبادی

آپ کے جد امجد بغداد سے سیاحت کرتے ہوئے وادی کشمیر میں تشریف لائے اور چند سال قیام کے بعد ہندوستان میں آئے اور دریائے چنبل کے قریب ہی اقامت اختیار کر لی۔ وفات کے وقت اپنے بیٹے شہاب الدین کو اپنا خلیفہ مقرر کیا۔ اور سلسلہ قادریہ کے فیضان کو جاری کیا۔ شاہ غلام حسین یہاں ہی پیدا ہوئے۔ والد ماجد کے وصال کے بعد احمد آباد میں آئے۔ ریاضت میں بے مثال حصہ لیا ایک دن حضرت

غوث الاعظم کو خواب میں دیکھا۔ حضور غوث پاک نے فرمایا۔ بیٹا تمہارا روحانی حصہ اسی شہر کے فلان شخص کے پاس ہے جو فلاں محلے میں رہتا ہے آپ خواب میں دکھائے ہوئے پتہ پر حضرت شاہ علی رضا کی خدمت میں حاضر ہوئے۔ حضرت شاہ علی شیخ خازنی الرحمت محمد سعید ابن شیخ احمد سرہندی مجدد الف ثانی قدس سرہ کے خلیفہ تھے۔ آپ اپنے خاندانی کمالات کے علاوہ مجاز بھی تھے۔ آپ ۱۱۷۶ھ تک زندہ تھے۔ آپ کا فیض سارے برصغیر میں عام ہوا اپنے وقت کے اعظم شارح میں سے شمار ہوتے تھے۔ آپ کا نسب بارہویں پشت میں حضرت سیدنا غوث الاعظم سے جا ملتا ہے آپ کا وصال دوم جمادی الثانی ۱۱۷۶ھ کو بروز جمعہ قبل از نماز مغرب کو ہوا۔ دوسرے دن آپ کو مسجد کے سامنے آپ کی خانقاہ میں دفن کر دیا گیا۔ آپ ان دونوں حضرات کے سجادہ نشین اس ملک میں موجود ہیں۔

۳۷

قادری شجرہ جو درگاہی سے ابو سعید مجددی مظہری تک

شاہ ابو سعید قدس سرہ شاہ درگاہی سے روحانی نسبت رکھتے تھے انہوں نے شاہ جمال اللہ انہوں نے خواجہ محمد قطب الدین انہوں نے خواجہ محمد زبیر انہوں نے عارف بانی خواجہ محمد نقش بند ثانی انہوں نے عروۃ الوثقی شیخ محمد معصوم اور انہوں نے اپنے والد حضرت مجدد الف ثانی انہوں نے اپنے والد شیخ عبدالاحد انہوں نے شیخ رکن الدین فرزند کلاں شیخ عبدالقدوس گنگوہی انہوں نے اپنے والد شیخ محمد درویش بن قاسم اودھی انہوں نے سید بدھن انہوں نے سید اجل برانچی انہوں نے مخدوم جہانیاں بخاری انہوں نے محمد بن علی انہوں نے شیخ ابوالغیث قطب الدین انہوں نے شیخ شمس الدین انہوں نے شیخ شمس الدین علی المداد انہوں نے غوث الدھر حضرت سید عبدالقادر بیہانی سے

نسبت روحانی حاصل کی قدس سرہم۔

میں نے ایک اور شجرہ حضرت شاہ ابوسعید کے ہاتھ کا لکھا ہوا دیکھا ہے۔ انہوں نے ان حضرات کے اسمائے گرامی حضور نبی کریم صلی اللہ علیہ وسلم تک لکھے ہیں شاہ ابوسعید شاہ سراج احمد۔ مولوی محمد مرشد۔ مولوی محمد ارشد۔ مولوی محمد فرخ شاہ۔ خازن الرحمت خواجہ محمد سعید حضرت مجدد الف ثانی حضرت شاہ عبدالرحمان بدخشی حافظ محمد سلطان اودھی شیخ محمد شعراوی حضرت شیخ سعید معمر جتشی قدس سرہم۔ جناب رسول مقبول صلی اللہ علیہ وسلم۔

۳۸

خاندان حضرت شاہ نیاز احمد بریلوی قدس سرہ

آپ اپنے وقت کے نامور اور نامدار مشائخ میں شمار ہوتے تھے بچپن سے ہی آثار عظمت اور کرامت نمایاں تھے۔ بڑے خوبصورت تھے۔ آپ نے اپنے وقت کے کئی مشائخ اور اکابر سے روحانی فیض پایا تھا۔ بڑے بڑے کاملان طریقت کی صحبت میں رہے آپ کو چشتی۔ قادری خانوادوں سے اجازت تھی۔ آپ نے حضرت مولانا فخر العصر والیمان سے چار سلسلوں کے لئے اجازت بیعت حاصل کی۔ پھر ان خانوادوں کے تمام مروجہ اعمال کو جاری فرمایا۔

حضرات نقشبندیہ میں سے آپ کو حاجی الحرمین شاہ محمد رحمت اللہ شیخ سرہند سے اجازت ملی تھی۔ حضرت حاجی صاحب نے مولانا شاہ محمد عظمت اللہ محقق سرہندی انہوں نے مولانا شاہ محمد ابراہیم ملتانی۔ انہوں نے شاہ کلیم اللہ انہوں نے سید محمد ترمذی کاپسی سے فیض پایا تھا۔ حضرت کاپسی قدس سرہ العزیز کئی سلسلوں میں معروف تھے۔ آپ نے شاہ جمال اویار اودی مقیم کورہ اور سید شاہ ابوالعلاء احراری اکبر آبادی صاحب خانوادہ

طلانی اور نعمت یاب معنوی حضرت خواجہ معین الدین اجمیری ہندالولی رحمۃ اللہ علیہ سے فیض پایا تھا۔ ہم منزل نہم باب سوم میں حضرات چشت کے ضمن میں تذکرہ کر آئے ہیں۔

حضرت خواجہ باقی باللہ دہلوی کے شجرہ عالیہ میں پڑھا ہے اور دوسرے معتقد نقشبندی حضرات سے بھی سنا ہے۔ کہ مولوی امجد علی اکبر آبادی حضرت شاہ نیاز کے قریبی تھے ایک عرصہ تک آپ کے ہم پیشہ اور ہم مجلس رہے ہیں۔ آپ کو بشارت ملی کہ آپ کو ایک عالی قدر پند سے منصب ملے گا۔ جو دیار عرب سے تشریف لائیں گے۔ چنانچہ آپ اس وقت کا انتظار کرتے رہے آپ اس سید زادے کی تلاش میں کئی شہروں کی سیاحت کو نکل جاتے۔ ایک دفعہ محقر میں قیام پذیر تھے کہ آپ کو کسی نے بتایا کہ عرب سے ایک عالی قدر سید تشریف لائے ہیں۔ آپ بھی حاضر ہوئے معلوم ہوا کہ آپ کا نام سید عبداللہ بغدادی قدس سرہ ہے۔ آپ حضرت سید عبدالقادر جیلانی بغدادی رضی اللہ عنہ کی اولاد میں سے ہیں۔ ہم نے آپ کا ذکر خیر اسی باب میں چھپیوں منزل میں کیا ہے۔ تاہم یہاں بھی حضرت شاہ صاحب کا محقر سا ذکر ضروری خیال کرتے ہیں۔

حضرت سید عبداللہ بغدادی اپنے رفیع الشان بھائیوں کے ساتھ بغداد سے وارد ہونے ہوئے۔ اور گیارہویں صدی ہجری کے آخرین عشرہ میں شاہ جہاں آباد میں وارد ہوئے۔ اہل تقویٰ اور ارباب اعتقاد نے آپ کی مجالس میں جانا شروع کر دیا۔ امیر تمپور کے خاندان کے شہزادے اور مغلیہ خاندان کے امراء بھی آپ کی خدمت میں حاضر ہونے لگے۔ اس خاندان کے کئی مرد اور عورتیں آپ سے بیعت ہوئیں۔ خانقاہ فتوحات سے بھرنے لگی۔ اسی دوران غلام قادر نجیب آبادی بڑے ارادوں کے ساتھ آپ کے پاس آیا۔ پہلے تو اس نے اس شہر کے عمائدین اور امراء سے دوستی لگائی اور سالکان وقت سے دعائیں کرا تا رہا۔ اور استمداد و دستگیری کے لئے اولیاء اللہ کے پاس جاتا تھا۔ مگر اس کے اندرونی نفاق اور باطنی خبیثا کی کسی کو خبر نہ تھی۔ ہاں بعض

عقلمند امراء کو اس کے متعلق خدشات ضرور تھے۔ بعض دُوراندیشی کے طور پر بعض اوقات اسے دبے دبے لفظوں میں نصیحت بھی کیا کرتے تھے۔ ان باتوں سے وہ اور محتاط ہو جاتا تھا۔ اور لوگوں کی غلط فہمیوں کو دُور کرنے اور ان کے خدشات سے بچنے کے لئے بڑی چابک دستی سے کام کرتا تھا۔ چنانچہ اس نے اقتدار و اختیار کے منازل طے کر لئے اس نے دیکھا کہ با اختیار و صاحب اقتدار طبقہ اس کے سامنے ہیچ دکھائی دیتا ہے اور اب کسی کو یہ جرات نہیں تھی کہ اس کے معاملات پر تنقید و گفتگو کرتا۔ صاحب منزلت امراء بعض تو اپنے مناصب اور عہدوں پر مطمئن تھے۔ اور اپنے اپنے گھروں میں پابند رہتے۔ بعض صاحب اقتدار دربار اور قلعہ کے امور میں مصروف و مشغول رہتے تھے۔ اور وہ اپنی ترقی اور بلند منصبی کے لئے کوشاں رہتے تھے۔ ان حالات میں ہر شخص اس کی اندرونی حرکات سے واقف ہونے کے باوجود بھی خاموش رہتا تھا۔ ان حالات میں وہ کورباطن حضرت سید عبداللہ بغدادی کی مجلس میں بھی جانے لگا نقد و جنس سے کئی نذرانے پیش کرتا رہا جس وقت ہمارا چٹیل بہادر کی فوج نے اسے شکست دی تو میرٹھ کے اردگرد اسے دور دراز علاقہ میں روپوش ہونا پڑا۔ یہ شخص نادانستہ طور پر بادشاہ سے قربت خاندانی مراعات سے ناجائز فائدہ اٹھاتے ہوئے بہت سے لوگوں کو جمع کرنے میں کامیاب ہو گیا اور بادشاہ کے خلاف ایک قوت بن کر سامنے آنے لگا۔ اب اس کی غداری اور ننگ نامی کی خبریں ملنے لگیں۔ چونکہ وہ بادشاہ کے قریب رہ چکا تھا۔ اس طرح تمام لوگوں کے کارخانوں۔ کاروبار مالی اور تجارتی معاملات پر قابو پا کر ایک بڑی طاقت بن گیا۔ شہری۔ دیہاتی۔ بازاری درباری۔ غرضیکہ ہر طرح کے لوگ اس کے جرائم میں شریک ہونے لگے۔ اسی اثنا میں بعض حاسد اور مخبر بادشاہ کے دربار میں پہنچے اور اسے بتایا کہ غلام قادر حضرت سید عبداللہ بغدادی کے دربار میں حاضر ہو کر آپ کے خلاف دعا مانگواتا ہے۔ اور اپنے مدعا کے حصول کے لئے حضرت سید صاحب کی ولایت کو استعمال کرتا ہے۔ اس خبر سے بادشاہ کو بڑا دکھ ہوا۔ حضرت شاہ صاحب کو دربار میں طلب کیا گیا۔ حضرت کے خیر اندیشوں نے آپ تک سارے حالات

بیان کئے۔ اور آپ کے بادشاہ کے فرمان کو متھرا پہنچایا گیا۔ متھرا میں ایک سردار تھا وہ جنوبی علاقہ سے تعلق رکھتا تھا اور جناب غوث الاعظم کی اولاد میں سے تھا۔ اسے حضرت عبداللہ بغدادی کے آنے کی خبر ملی تو بڑے تحائف اور نذرانے لے کر آپ کی خدمت میں حاضر ہوا۔ حضرت بید عبداللہ اس سے باتیں کر رہے تھے۔ کہ اسی اثنا میں مولوی امجد علی حضور کے دربار میں حاضر ہوئے یہ صاحب نے مولانا امجد علی کو مخاطب فرماتے ہوئے کہا۔ مولانا میرے پاس آپ کے لئے ایک امانت ہے۔ آپ فرصت کے وقت لے لیں۔ حضرت مولوی امجد علی کو بڑی خوشی ہوئی۔ دل میں خیال کیا کہ ابھی بزرگوں کے حق میں بشارت ملی تھی۔ اس دن کے بعد آپ کو متواتر فیض ملتا رہا۔ کئی سال تک آپ کی صحبت میں رہے۔ آپ اکثر فرمایا کرتے تھے کہ ہمارے دادا حضرت غوث پاک نے صرف آپ کی تربیت اور تعلیم کے لئے ہی ہمیں برصغیر بھیجا تھا۔

ایک دن حضرت سید اپنے حجرہ خاص میں تشریف فرما تھے اور آپ کا خادم آپ کے دروازے پر کھڑا تھا۔ مولوی امجد علی صاحب اس وقت رات کا ذکر کر رہے تھے رات نصف گزر گئی تھی کہ آپ کے دل میں اچانک اپنے پیر و مرشد کی زیارت کا شوق پیدا ہوا۔ بے قرار ہو کر حضور سید صاحب کے حجرے کی طرف دوڑے آئے۔ خادم نے روکا مگر آپ نے پرواہ نہ کی۔ اور حجرے کے اندر چلے گئے دیکھا کہ دو ہم شکل بزرگ ایک مصلے پر تشریف فرما ہیں دونوں کی نورانی شکلیں اور چہروں پر جاہ و جلال دیکھ کر مولوی امجد علی حیران رہ گئے۔ خاموش ہو کر اوبابا کھڑے ہو گئے بڑی مشکل سے کچھ دیر بعد اپنے آپ کو حجرے سے باہر لائے صبح ہوئی تو حضرت سید نے فرمایا۔ مولوی صاحب رات تم نے جناب غوث پاک کی زیارت کی ہے۔ عرض کی یا حضرت مجھے تو دونوں شکلیں آپ کی ہم شکلیں دکھائی دی تھیں۔ میں نے ایک دوسرے میں فرق نہیں کر سکا۔ مجھے یہ بھی معلوم نہیں ہو سکا۔ کہ آپ کون تھے اور حضور غوث الاعظم

کون تھے۔ میں رعب و جلال کی وجہ سے نہ قدم بوسی کر سکا اور نہ ہی ڈر کی وجہ سے کچھ التجا کر سکا۔ آپ نے فرمایا۔ انشاء اللہ کچھ عرصہ بعد تمہیں قدم بوسی اور التجا کرنے کی سعادت حاصل ہو جائے گی۔ ذرا کچھ عرصہ ریاضت کرنا ہوگی۔ ہمارے جدا بھائی حضرت غوث الاعظم کی شکل و صورت ہم سے مشابہ ہے۔ مولوی صاحب ایک عرصہ تک ریاضت کرتے رہے۔ ایک دن آپ نے فرمایا مولوی صاحب آج رات کے آخری حصے میں ہمارے حجرے میں چلے آنا۔ کوئی خادم تعرض نہیں کرے گا۔ آپ حجرے کے دروازے پر پہنچے دروازہ خود بخود کھل گیا اندر گئے دونوں حضرات کی زیارت ہوئی اور دونوں کو پہچان کر ہر ایک کی دست بوسی علیحدہ علیحدہ کی۔ اور قدموں میں دونا نو ہو کر بیٹھ گئے بے پناہ نعمت حاصل کی۔

مولوی امجد علی کی روحانی تربیت کی تکمیل کے بعد حضرت سید بریلی اور رام پور شریف لے گئے حضرات قادر یہ کی روحانی نعمتوں اور اپنے آباء کرام کی برکات کو عام کیا سید عبد الجلیل کے گھر پوسیدہ الانبیاء جناب محمد رسول اللہ صلی اللہ علیہ وسلم کے اسماء کا ذکر جاری کیا۔ یہ برکات حضرت سید نیاز بریلوی قدس سرہ کو دی گئیں حضرت شاہ صاحب کو اسی خانوادہ میں ایک اور نسبت بھی حاصل ہوئی اس میں سید محی الدین اور شاہ نامی قدس سرہما کی وساطت سے تھی۔ یہ شجرہ میرے کاغذات میں موجود تھا۔ مگر اب گم ہو گیا ہے اس شجرہ پر حضرت شاہ نیاز بریلوی کے دادا شیخ حسین علی کے دستخط تھے۔

حضرت شاہ نیاز بریلوی رحمۃ اللہ علیہ ان حضرات کی تربیت اور نظر التفات سے اپنے وقت کے مقتدا ہوئے آپ مرجع خلافت اپنے وقت کے کئی صاحب منزلت حضرات آپ سے فیضاب ہوئے اور مقاصد روحانیہ میں کامیاب ہوئے آپ کے چہرہ مبارک سے اللہ کا نور چمکتا تھا۔ چھوٹی عمر میں بریلی میں رہے۔ میں نے

خود آپ کی قدم بوسی کا شرف حاصل کیا تھا آپ کی طبیعت میں شعری ذوق تھا۔ آپ کے اکثر اشعار اہل محبت کا وظیفہ ہے۔ آپ کا کلام اردو۔ فارسی میں پایا جاتا ہے بوزن بحرین اور معاملات کشف میں پایا جاتا ہے۔ اہل دل آپ کے کلام کو بہت پسند کرتے ہیں۔ آپ کے اشعار سے طبیعت میں بڑا گہرا اثر ہوتا ہے ہم آپ کی نظم کا ایک مطلع لکھنے پر اکتفا کرتے ہیں۔

گر بر سر بالینم نازاں بخسرام آبی
جاں از سر نو یایم ہم تاب و توانائی

آپ کی سجادگی کا اعزاز آپ کے صاحبزادے شاہ غلام نظام الدین کو ملا تھا۔ آپ کے بے شمار خلفاء ہیں۔ ہندوستان کے اکثر شہروں اور علاقوں میں یہ خلفاء لوگوں کی روحانی تربیت میں مصروف ہیں ہم بعض خلفاء حضرات کے اسماء گرامی تحریر کر رہے ہیں۔

سید محمد سمیع اللہ بخاری مولوی نعمت اللہ بخاری۔ مولوی جان محمد ولایتی مولوی محمد عمر خان ولایتی۔ محمد عثمان خان ولایتی۔ شاہ شرف الدین۔ شاہ فخر عالم۔ شاہ غلام محمد عرف مسکین شاہ (آپ کٹیمبر کے شرفائے ذی جاہ میں سے تھے۔ علوم مروجہ کی تحصیل کے بعد دنیا کے کاروبار میں پابند ہو گئے مگر کچھ عرصہ بعد دامن تعلقات سمیٹ لیا اور درویشی میں اختیار کر لی۔ کنکال شاہ قادری نے آپ سے ہی تربیت حاصل کی تھی حضرت شاہ غلام محمد علی صاحب سے ہی خانوادہ منظرہری کو فروغ ملا۔ آپ نے اس خانوادے کے درویشوں کو بڑی تعلیم دی۔ آپ کے دل پر عشق غالب تھا۔ اور خواری و ذلت کو اختیار کر لیا۔ اس مقام سے ترقی پا کر حضرت شاہ نیاز قدس سرہ کی خدمت میں حاضر ہوئے سخت ریاضت کی جلعت خلافت حاصل کی۔ جے پور اور راجستان میں آپ کے عقیدت مندوں کی بڑی تعداد موجود ہے۔ آخری عمر میں آپ شاہجہاں آباد دہلی میں سکونت پذیر ہو گئے۔ ہندوستان پر انگریزوں کے تسلط تک زندہ

سلامت تھے۔ دہلی کے عام لوگوں کے ساتھ آپ بھی حضرت خواجہ نظام الدین دہلوی
 قدس سرہ کی خانقاہ پر پہنچے۔ وہاں سے راجستھان کو روانہ ہوئے اور جے پور میں قیام پذیر
 ہوئے کچھ عرصہ کے بعد وفات پا گئے۔ آپ کے مریدوں نے آپ کے مزار پر ایک شاندار
 مقبرہ تعمیر کرایا تھا۔ آپ کے بیٹے شاہ ظہور علی چاندنی چوک کے باغ بگیم میں رہے آپ
 شاہ نیاز کے ان مریدوں میں سے تھے جو آپ کے روحانی ورثہ کے امین تھے۔ آپ
 صاحب سجادہ بنے اور عوام الناس کو روحانی تربیت فرمایا کرتے تھے۔ حضرت شاہ غلام محمد
 کا طریق کار بڑا مشکل اور ریاضت پسند تھا۔ ہر شخص آپ کی محنت اور ریاضت کا تحمل نہیں
 ہو سکتا تھا۔

حضرت شاہ نیاز دہلوی کے دوسرے خلفاء میں سے محمد بخش اللہ خاں مجدد نعمت اللہ
 خان۔ مولوی محمود عالم مولوی مقصود عالم مولوی فضل عالم کے اسماء گرامی قابل ذکر ہیں۔ یہ
 حضرات حضرت خواجہ گنج شکر کی اولاد میں سے تھے۔ پھر حکیم رحیم الدین۔ بھرا دین۔ مولوی
 کلیم اللہ۔ سید اکبر علی۔ شیخ غلام حسین۔ شیخ جلال الدین۔ مولوی نجف علی مولوی امیر علی بن
 مولوی امجد علی (آپ کو اپنے والد ماجد سے بھی فیض ملا تھا) آپ اگرہ میں قیام پذیر رہے۔
 لوگوں کو بیعت کرتے آپ کے بھائی شاہ مظفر علی کو آپ کی قرابت داری کے علاوہ خلافت
 بھی ملی تھی۔ قدس سرہم۔

۳۹

خاندان حاجی نوشاہ نوشہری قدس سرہ

آپ سلسلہ قادریہ کے فیض یافتہ تھے۔ آپ رحمانی پیر تھے۔ اور نورانی فقیر تھے۔ آپ
 کی ساری زندگی اپنے مریدوں کی تعلیم میں گزری۔ آپ کی ایک نگاہ سے طالب حق منزل پر

ہر بیچ جایا کرتا تھا۔ مگر آپ اپنے مریدوں کو ریاضت شاقہ کا عادی بنا دیا کرتے تھے۔ آپ کو اللہ تعالیٰ نے بڑی لمبی عمر دی تھی۔ ایک دفعہ آپ کے چند مریدوں نے آپ کو حج بیت اللہ کرنے دیکھا گفتگو کی۔ حالانکہ آپ کو وقات پائے دو سال گزر چکے تھے میں نے خود کئی نوشاہی درویشوں سے ملاقات کی ہے۔ وہ ریاضت کے خوگر تھے۔ ساری ساری رات قیام کرتے تھے۔ حضرت حاجی محمد نوشاہ کا مزار لاہور کے مغرب سے نو شہرہ میں ہے۔

آپ کے مشہور خلقاء میں سے جناب پیر محمد قدس سرہ بڑے نامور ہوئے ہیں اور آپ کے مرید باصفاء قاضی شیخ محمد تھے۔ جو فقر میں اپنی مثال آپ تھے۔ ایک فقیر آپ کی خدمت میں حاضر ہوا۔ آپ کو تنگ دست دیکھ کر اکیس روپوش کی اور اجازت دی کہ اس سے سونا بنا لیا کریں آپ نے اس اکیس کو لوٹا دیا۔ فرمایا یہ میری ضرورت کی چیز نہیں۔ میں تو جس کھیت میں پشاپ کرتا ہوں۔ وہ سونا بن جاتا ہے۔ مجھے کسی اکیس کی ضرورت نہیں ہے۔ کیمیا گر فقیر کو آپ کی بات سے بڑا تعجب ہوا کہنے لگا۔ میں نے ایسے صوفیاء کو دیکھا ہے۔ مجھے یقین نہیں آتا کہ فقر پر اس قدر قائم رہا جاسکتا ہے۔ مگر جب اس نے آپ کو ثابت قدم پایا تو قدم بوس ہو گیا۔ اور مرید ہو گیا۔ پنجاب کی حکومت میں نوشاہی حضرات بڑے بڑے عہدوں پر فائز ہیں۔ ہر آبادی کا قاضی نوشاہی ہے۔ اور لاہور کی دارالسلطنت میں ایک نوشاہی بڑے بلند منصب پر فائز رہا ہے حضرت نوشاہ کے ایک خلیفہ حضرت زبیر محمد قدس سرہ تھے وہ ابدال کے عہدہ پر فائز تھے۔ آپ کے مرید شیخ میہون اور نٹھو تھے۔ ایک دن دونوں شیخ اور پیر بھائیوں اندر امتحان قاضی محمد کے پاس گئے۔ قاضی محمد ان دنوں سوہدرہ کے بیابان میں عبادت کیا کرتے تھے۔ رات کے وقت یہ دونوں سانپ بن کر آپ کو ڈرانے کے لئے چلے گئے آپ نے ایک کو ڈنڈا مارا اور دوسرے کو جوتے سے مار کر زخمی کر دیا۔ دوسری صبح کو خود ہی ان دونوں کی عیادت

ماہیہ مزار صلیح گجرات کے موضع رحیل (ہانپال) تحصیل چانین واقع ہے (فاروقی)

کے لئے ان کے گھر پہنچے۔ عرض کی۔ بھائیو! مجھے معاف کرنا۔ دراصل میں اپنے پیرومرشد شیخ پیر محمد کے حکم کے تصور میں مصروف تھا۔ میں مجبور تھا۔ میرے پیرومرشد میری نگرانی فرما رہے تھے۔ تم لوگ مذاقاً سانپ بن کر چلے آئے۔ سزا یاب ہوئے۔ ان دونوں بزرگوں کا مزار بھی سوہدرے میں ہے۔

۲۰

خاندان سید مخدوم عالم اکبر آبادی قدس سرہ

آپ اپنے وقت کے قدوہ والساکن اور زبدہ عارفان میں سے تھے۔ اور صحیح النسب سید تھے۔ اور حضرت امام حسن ابن علی علیہما السلام کی اولاد میں سے تھے۔ آپ کو آبائی فیض کے علاوہ رشدی فیض بھی ملا تھا۔ آپ کے فرزند ان عزیز بھی اپنے آبائے کرام کی طرح نوبت بہ نوبت صاحب مناصب ہوئے ہیں۔ ان میں سے سید محمد۔ سید احمد۔ سید عزت۔ سید عصمت۔ سید کبیر۔ سید شاہ عالم وزیر آبادی قدس سرہم بہت زیادہ مشہور تھے۔ سید شاہ عالم وزیر آبادی ابن کبیر بن سید محمد بن سید مخدوم عالم قدس سرہ تھے۔ ہم باب سوم منزل سترہ میں ان کے مختصر سے حالات تحریر کر آئے ہیں۔ المختصر آپ نہایت شوق ذوق کے ساتھ کسی صاحب تصرف کی تلاش میں تھے پیر سید محمد قنوجی قدس سرہ سے ملاقات ہو گئی۔ اللہ تعالیٰ کے انوار آپ کی جبین سے نمایاں نظر آتے تھے آپ کئی سال تک ریاضت اور التجاؤں میں رہے۔ آخر کار خلعت خلافت سے مزین ہوئے مراتب جذب کے طے کرتے ہوئے صفات ذاتی کے وظیفہ کی وصیت کی وزیر آبادی دنوں عارضین اور اقطاب وقت کا مرکز تھا۔ آپ نے کئی چلے کاٹے اور اپنے روحانی مقاصد حاصل کرتے گئے۔ سید قنوجی اللہ آباد کے خاندان سے تعلق رکھتے تھے اور آپ کا گنگوہی بزرگوں

سوہدرہ وزیر آباد کے قریب دریا کے کنارے ایک قصبہ ہے۔ فاروقی

سے بھی تعلق تھا۔ ہم اپنی جگہ پر بیان کر آئے ہیں کہ تیدا میر جہاں شاہ جہاں آبادی بچپن میں جب آپ کی شادی کی تقریبات سنائی جا رہی تھیں۔ اپنے عزیزوں کے درمیان میں سے نوشاہی لباس پہنے ہوئے اچانک فائب ہو گئے اور حضرت تیدا صاحب کی خدمت میں جا پہنچے۔ اور ریاضت اور مجاہدہ کرنے کے بعد عارف کامل ہو گئے۔ آپ کا مزار اندرون آبادی روشن پورہ میں واقع ہے۔

شاہ محمد نصیر دہلی کے معروف شاعر آپ سے بیعت ہوئے اور روحانی نعمت حاصل کرنے میں کامیاب ہوئے۔ آپ کی دعا اور برکت سے اپنے وقت کے شعراء میں ممتاز ہوئے۔ حیدر آباد اور دہلی میں کوئی شاعر آپ کے مقام کو نہیں پہنچ سکتا تھا۔ آپ کا کلام ہر ملک اور ہر دربار میں مقبول اور مرغوب تھا۔ وقت کے شاعر آپ کے مطیع اور فرمان بردار تھے۔ یہ ساری قدر و منزلت حضرت شاہ صاحب کی مجالس اور برکات کا نتیجہ تھی حضرت شاہ نصیر فن سخنوری کے علاوہ مناقب درویشی۔ آزادی۔ فقر۔ انکسار۔ عجز و ایثار میں بھی کمال رکھتے تھے۔ شیخ محمد ابراہیم ذوق جنہیں فاقانی ہند کا خطاب ملا تھا۔ آپ کے شاگرد عزیز تھے۔ آپ نے غلام رسول شوق سے جو شاہ نصیر کے شاگرد تھے۔ شاعری میں مشق کی تھی۔ آخر کار آپ کی قدر و منزلت مغل دربار میں اتنی بڑھی کہ ملک الشعراء قرار پائے۔ آپ کے تازہ تخیل کا زمانہ معترف رہا۔ ایک وقت آیا کہ سلطان العصر کی اتادی کا شرف حاصل ہوا۔ شاہی شاعر ہونے کے باوجود آپ پر درویشی غالب رہی آپ شاہ غلام جیلانی کے مرید تھے۔ شاہ غلام جیلانی حضرت مولانا شاہ بدر الدین شاہ اودھ لہتی کے شاگرد اور مرید تھے۔ ہم نے اس خاندان سے کے شجرات اور دیگر حالات اسی کتاب کے پانچویں باب منزل نہم میں لکھے ہیں۔

آپ نے بڑی آزا اور خوشگوار زندگی بسر کی۔ انگریز کے قبضہ سے چند سال قبل فوت ہوئے تھے۔ آپ ہر موضوع ہرزبان میں اظہار خیال کرتے تھے۔ آپ کے شاگردان رشید ہر قصبے اور شہر میں ہیں۔ آپ چونکہ زندگی میں مصروف رہے۔ اس لئے اپنی تصنیف و تالیف بطور یادگار نہ چھوڑے۔

کے۔ ان دنوں آپ کے شاگردوں نے آپ کا کلام مختلف مقام سے جمع کر کے ایک دیوان جمع کیا ہے۔ آپ کے تلامذہ ارشد میں سے ایک حافظ غلام رسول دیران جامع کمالات ہوئے ہیں آپ نے ایک طویل عرصہ آپ کی صحبت سے شعر و شاعری کی تمام صنعتوں پر عبور پایا۔ اور صنایع و بدائع میں کمال حاصل کیا نوبت یہاں تک پہنچی استاد کی وفات کے بعد شیخ محمد اسماعیل خلف الرشید حضرت ذوق اپنا کلام حافظ صاحب کو براہ سٹے اصلاح پیش کیا کرتے تھے۔ آپ کا ذکر خیر اسی بنا پر کیا جا رہا ہے کہ حافظ غلام رسول ممدوح الصدق ہر ذاتی اور صفاتی درویشی کے ساتھ سوز و گداز محبت ذوق و شوق سخن میں کمال رکھتے تھے کہ غرام وقت کی مجالس میں حاضری دیا کرتے تھے آپ اپنے راسخ عقیدہ اور اعلیٰ نظریہ کے پیش نظر حضرات خواجگان نقشبندیہ مجددیہ کی صحبت اختیار کرتے۔ اور شاہ احمد سعید مجددی سجادہ آرائے خالوادہ مظہری قدس سرہما کے مرید تھے۔

۴۱

سید شاہ محمد فیروز آبادی قدس سرہ

آپ کا نسب شاہ سید عبدالرزاق ابن غوث الاعظم رضی اللہ عنہ سے ملتا ہے آپ اپنی آبائی نعمت کے مالک تھے۔ آپ کی عالی نسب۔ بلند ہمتی۔ طبع استغنا۔ زہد و تقویٰ اور جمال زیبا کے مالک تھے آپ ایک عرصہ تک دولت آباد میں قیام پذیر رہے۔ آپ نے اسی شہر میں چند علماء وقت کے ساتھ مذاہب اربعہ کے اختلافات پر مناظرہ کیا۔ اور اس سلسلہ میں دار الخلافہ دہلی میں بھی آئے۔ یہ ابراہیم لودھی کا عہد حکومت تھا۔ بادشاہ نے آپ کو بڑے اعزاز و اکرام سے نوازا۔ اور التجا کی کہ آپ بابر بادشاہ کے حملے سے پیداشدہ حالات کینحلاف دعا فرمائیں۔ آپ نے استخارہ کرنے کے لئے چند مریدوں کو اعتمکات میں بٹھایا۔ ان مریدوں

میں سے ایک بزرگ محمد سعید تھے۔ انہوں نے خواب میں دیکھا کہ ایک سیاہ سانپ منہ کھولے
ابراہیم لودھی کی طرف دوڑ رہا ہے۔ عارفان وقت اور بزرگان زمانہ کی تمام دعائیں اس سانپ
کے منہ میں داخل ہو کر ختم ہوتی جا رہی ہیں۔ حضرت نے ابراہیم لودھی کو اس خواب سے آگاہ
کیا۔ کچھ عرصہ کے بعد بابر فاتح کی حیثیت سے سارے ہندوستان پر چھا گیا۔

اسلام شاہ بادشاہ بھی آپ کا مرید ہو گیا۔ اسلام شاہی کے اکثر امراء اور زعماء آپ سے
بیعت ہوئے۔ اسی اثنا میں دو بزرگ سادات کرام میں سے اُبھرے۔ ایک شمس الدین مکی اور
دوسرے سید ابوطالب عراقی سیر و سفر کرتے ہوئے ہندوستان وارد ہوئے تھے۔ آپ نے ان
دونوں کا استقبال کیا۔ اور اپنے گھر ٹھہرانے کے انتظامات کئے۔ پھر اپنی دونوں بیٹیوں کے
نکاح کی پیش کش کی۔ مگر ان بزرگوں نے انکار کر دیا۔ ابھی چند دن گزرے تھے کہ یہ دونوں
صاحبزادے اپنے اپنے کمروں میں خاک و خون میں لت پت پائے گئے۔ سارے ملک میں
شور برپا ہو گیا۔ ان دونوں سیدوں کے قتل کی خبر نے لوگوں میں احتجاج پیدا کر دیا۔ ہزاروں
لوگوں کو قید و بند میں ڈال دیا گیا۔ دونوں صاحبزادوں کے اجساد خاکی کو حرمین الشریفین میں بے
جایا گیا اور مسجد نبوی کے پہلو میں دفن کر دیا گیا۔ ایک عرصہ تک تحقیقات ہوتی رہی۔ آخر کار وہ قید خانہ
میں ہی فوت ہو گئے۔

شیخ محمد عاشق سنبھل و شیخ حسن سرمست بھوکا نوی قدس سرہما آپ کے خلیفہ اور مرید تھے۔

۴۲

شیخ کمال قادری قدس سرہ

آپ قادری سلسلہ میں مجاز تھے۔ آپ طالبان حق کی تربیت کے لئے پرانی دہلی میں مقیم
رہے بڑی ریاضت اور شدید مجاہدوں کو اختیار فرمایا کرتے۔ امراء سے دور رہتے تھے آپ کے

بیٹے شاہ ظہر متوکل بھی بڑے متقی۔ نابھ اور تجرید پسند بزرگ تھے۔ وہ حضرت سلطان المشائخ کے مزار کی زیارت کو جایا کرتے تھے۔ اس مقام پر ایک بار نواب بہاوت خان آپ سے تعرض کرنے لگا۔ مگر کچھ عرصہ بعد پشیمان ہو کر معتقد ہو گیا اور آپ کے لئے بہت بڑا مقبرہ۔ حویلی اور مسجد بنائی شاہ متوکل کی وفات ۱۰۵۰ھ میں ہوئی تھی۔ آپ کے ہزاروں مرید دنیا کے گوشے گوشے میں پہنچے۔

۴۳

شاہ جلال الدین محمود کہکادی قدس سرہ

آپ بھی سلسلہ قادریہ کے مجاز تھے۔ لاتعداد مریدوں نے آپ سے فیض پایا تھا اور اپنے وقت میں بڑے مشہور ہوئے۔ ان میں سے ایک شاہ محمد خواص ان کے بیٹے محمد قبیل ان کے بیٹے شاہ محمد عثمان ان کے بیٹے عصمت الدین غلام مصطفیٰ صاحب نعمات القدس قدس سرہم نے آپ کے سلسلہ روحانیت کو جاری رکھا۔

۴۴

مولانا شاہ عبدالرحمان لاہوری قدس سرہ

آپ علوم دینیہ کے جامع تھے۔ آزاد منشی صوفی تھے بڑے رفیع الشان منزلت کے مالک تھے۔ آپ کو حضور نبی کریم صاحب کوثر و تسلیم کی حضور حاصل تھی حضور محبوب سبحانی جناب غوث صمدانی کی روح پرفتوح سے بلا واسطہ فیض حاصل تھا۔ سماع میں بڑی دلچسپی لیتے۔ صوفیان وقت آپ کے کمالات کے قائل تھے۔ حضرت شاہ حسین کاروانی آپ کے محرم راز

مرید۔ دربان اور خادم آستانہ تھے۔ آپ کی خانقاہ مسجدی ہری کے عقب میں جہاں تلواریں تیز کرتے ہیں موجود تھی۔ آپ کا مزار بھی وہاں ہی بنایا گیا تھا۔ شاہ حسین کا مزار کمل پوشوں میں ہے۔ حضرت مولانا اکثر شاہ حسین کو فرمایا کرتے تھے کہ ہمارے لئے سواری لاؤ۔ آپ ایک گدھا پکڑ لائے۔ بچوں کو اطلاع ہو جاتی۔ روغن کنجد میں سیاہی ملا کر منہ پر مل لیتے۔ اور حضرت مولانا اس آن بان سے دہلی کے گلی کوچوں میں حکر لگاتے۔ اور دارالخلافت کے بازاروں اور منڈیوں میں جاتے۔ آپ کی اس حالت کو دیکھ کر آپ کے شدید مخالف بھی آپ کے مرید ہو جاتے۔ ایسے حال میں لازم ہوتا۔ کہ آپ امراد کے دروازوں کے سامنے سے گزرتے۔ اور بعض نیک بزرگوں کی خانقاہوں میں جاتے۔ مگر بایں ہمہ آپ کے جلال و شان کے سامنے کسی کو جرات نہ ہوتی۔ کہ آپ پر اعتراض کر سکے۔

آج ہم اللہ تعالیٰ ملک الہاب کی مدد سے کتاب قصر عارفان کی کتابت ترقیمہ :- سے فارغ ہو رہے۔ یہ کتابت بدست فقیر حقیر و اماندہ بدست نفس شریہ خاکبوس آستانہ عالیہ اولیاء اللہ محمد رکن الدین ابن مرشد برحق راہنمائے خلافت و مقبول بارگاہ رب العالمین حضرت خواجہ محمد معز الدین ابن شریعت آگاہ حقائق و معارف دست گاہ ممدوح مصطفیٰ السنحی حبیب اللہ الراسخ فی الشریعۃ و الطریقۃ و الحقیقۃ و الموائفۃ کا تخیل حضرت قطب محمد اسماعیل حنفی قادری شطاری غزنوی ثم الحصاری مکمل ہوئی۔ ہمارے سامنے مصنف علیہ الرحمۃ کا اصل نسخہ موجود رہا۔

تاریخ کتابت ۸ ماہ رمضان المبارک ۱۲۹۱ھ بمقام حصار فیروز پور اس مخطوطہ کو ۱۸ ماہ شوال ۱۲۹۱ھ کو بر خود دار جمال الدین اور ابوالحسن نے مقابلہ کر کے تصحیح کی۔

تمت بالخیر

